

# صِدِّیقِ اکْبَرِ اللَّهِ رَضِيَ

خلیفۃ الرسول حضرت ابو بکر صدیق رضی اللہ عنہ کا نہایت مفصل و مبسوط تذکرہ  
حالات و سوانح، دینی و سیاسی خدمات، کارناموں اور اخلاق و حکام پر جامع و تحقیقی کتاب

مہرِ تَبَّح

مولانا سعید احمد اکبر آبادی ایم اے فاضل دیوبند  
پروفیسر علی گڑھ یونیورسٹی

ادارۃ اسلامیات

۱۹۰- انارکلی ○ لاہور

بار اول : جمادی الثانی ۱۴۱۰ھ  
 باہتمام : اشرف برادران سلمہم الرحمن  
 ناشر : ادارہ اسلامیات، لاہور  
 مطبع :  
 قیمت: مجلد :

Added

۲۹۷۶۹۹۲۲  
 ۵۱۵۲۹  
 ۵۵۹۲۱

DATA ENTERED

بلنے کے پتے

ادارہ اسلامیات، ۱۹۰، انارکلی، لاہور

دارالاشاعت، اردو بازار، کراچی

ادارۃ المعارف، کورنگی کراچی

مکتبہ دارالعلوم، کورنگی کراچی

# فہرست مضامین صدیق اکبر رضی

صفحہ	مضمون	صفحہ	مضمون	صفحہ	مضمون
۳۰	حضرت عائشہؓ کے ساتھ	۳۱	پہلے مسلمان کی بحث	۱۱	مقدمہ
	آنحضرت صلی اللہ علیہ وسلم	۳۲	ابتلاء و آزمائش	۱۸	احادیث سیرت صدیق رضی
	کانکاح،	۳۳	ہجرت حبشہ کا ارادہ		کے ماخذ کی حیثیت سے
۴۲	ہجرت مدینہ	۳۴	اسلام کے لیے ایشیا و افکار کا	۲۷	نام و نسب
"	مدینہ میں اسلام کی مقبولیت	۳۶	غلاموں پر قریش کے مظالم	"	ابو قحافہ
"	قریش کا ناپاک منصوبہ	"	اور حضرت ابوبکر کی دوسری	۲۸	حضرت ابوبکر کی والدہ
۴۳	ہجرت نبویؐ کے لیے حکم	"	حضرت بلال حبشی	"	ولادت
	ربانی کا انتظار	۳۷	عاصم بن فہیرہ	"	عتیق کہلانے کی وجہ
۴۴	حضرت ابوبکرؓ کی ہجرت	"	حضرت ابو فکیہ	"	صدق کہلانے کی وجہ
	کی نیت سے تیاری	"	حضرت لبنیہ	۲۹	تجارت
"	ہجرت کے لیے روانگی	"	حضرت زبیرہ	"	عہد جاہلیت میں بلند تر
۴۵	غار ثور میں پوشیدگی	۳۸	حضرت زہدیا اور ام عیسیٰ	"	سلامتِ فطرت
۴۷	سراقہ بن جعشم کا واقعہ	۳۹	حضرت ابوبکرؓ کے انفاق	۳۰	آنحضرت صلی اللہ علیہ وسلم
۵۰	مدینہ طیبہ میں		مال کی اہمیت،		سے دوستی
	ابتدائی زندگی،	۴۰	قرآن مجید کا اعتراف	"	قبولِ اسلام

۲۵۵۲

۵۰۱

صفحہ	مضمون	صفحہ	مضمون	صفحہ	مضمون
	فرائض و واجبات	۷۲	غزوہ تبوک	۵۰	کوکہ نبویؐ کا مدینہ میں داخلہ
۱۱۱	خلیفہ کے لیے ضروری	۷۵	سریہ بنو فزارہ	۵۱	درودِ مدینہ کی تاریخ
	اوصاف و کمالات	۷۶	امارت حج	۵۲	مدینہ کی آب و ہوا کی عدم موافقت
۱۱۲	خلافت کے لیے قرابت	۷۷	حجۃ الوداع نبویؐ		اور دعاءِ نبویؐ
	رسولؐ کی شرط،	۷۹	آنحضرت صلی اللہ علیہ وسلم	"	عقدِ مواخات
۱۱۵	خلافت کے لیے قریشی ہونے		کی وفات	۵۳	تعمیر مسجد
	کی شرط،	"	تکمیل فرض کا اعلان	"	حضرت عائشہ رضی اللہ عنہا کی رخصتی
۱۱۶	ابن خلدون کی رائے اور	"	حضرت ابو بکرؓ کا اندیشہ	۵۵	غزوات میں شرکت اور دیگر
	ان کے دلائل،	۸۰	آغاز مرض		کارنامے قبل از خلافت،
۱۱۷	علامہ ابن خلدون کے دلائل پر بحث	"	حضرت ابو بکرؓ کو امامت کا حکم	۵۶	غزوہ بدر
۱۱۹	علامہ ابن خلدون کے کلام میں	۸۱	وصالِ نبویؐ	۶۰	غزوہ اُحد
	تضاد -	۸۳	سقیفہ بنی ساعدہ	۶۳	غزوہ خندق
۱۲۱	خلیفہ کے انتخاب کا طریقہ	۸۵	حضرت ابو بکرؓ کی تقریر	"	غزوہ بنی مطلق
۱۲۸	حضرت ابو بکر صدیق	۸۷	بیعت عامہ	۶۴	نزولِ آیت تیمم کے متعلق
	کا استحقاقِ خلافت	"	پہلا خطبہ		ایک بحث
۱۲۹	حضرت ابو بکرؓ کا ذکر قرآن مجید میں	۸۸	متخلفین	۶۸	صلح حدیبیہ
۱۳۲	آنحضرت صلی اللہ علیہ وسلم	۸۹	حضرت علیؓ کی بیعت	۷۰	غزوہ خیبر
	کے ساتھ رفاقت	۱۰۳	حضرت زبیر بن عوام	"	فتح مکہ
"	اداشناسی و مزاج دانی نبوت	۱۰۷	ایک شبہ کا ازالہ	۷۱	غزوہ حنین
۱۳۷	آنحضرت صلی اللہ علیہ وسلم کو	۱۱۸	خلافت	۷۲	غزوہ طائف
	سب سے زیادہ اعتماد	"	خلافت کی تعریف	"	غزوہ موتہ
	کس پر تھا۔	۱۰۹	خلیفہ کا منصب، اس کے	۷۳	غزوہ ذات السلاسل

صفحہ	مضمون	صفحہ	مضمون	صفحہ	مضمون
	کے جنگی اقدامات	۱۶۳	بنو تمیم	۱۳۸	کیا آنحضرت صلی اللہ علیہ وسلم نے
۱۸۳	مانعین زکوٰۃ اعراب کا وفد	۱۶۲	بنو حنیفہ		قولا و عملا کسی کے استخلاف
۱۸۲	صحابہ کرام اور حضرت ابوبکرؓ کی گفتگو	"	مضر		کی طرف اشارات کئے ہیں؟
۱۸۵	وفود کی ناکام واپسی اور پتہ	۱۶۵	اہل بخران	۱۴۲	حدیث قرطاس پر بحث
	کی حفاظت کے انتظامات	"	اہل حضرموت	۱۴۵	صحابہ کرام میں حضرت ابوبکرؓ
۱۸۶	مدینہ پر شب خون	۱۶۶	بنو عامر		کا مرتبہ و مقام
"	مدینہ پر حملہ کی تیاریاں	۱۶۷	عیینہ بن حصین الفزازی	۱۴۷	کارنامہ ہائے خلافت
۱۸۸	عس و زبیاں کی غداری	۱۷۱	عیینہ کا اقرار کہ وہ مسلمان	۱۴۸	صحابہ کرام اور حضرت
"	ذوالقصدہ کو زوانگی	"	نہیں تھا،		ابوبکرؓ کی گفتگو
۱۸۹	مانعین زکوٰۃ کی مکمل سرکوبی	"	دوسرے لوگ	۱۴۹	جیش اُسامہ کی روانگی
۱۹۰	مدعیان نبوت اور	۱۷۳	وجوہ و اسباب	"	مہم کی اہمیت
	مرتدین سحام جنگ	۱۷۶	مدعیان نبوت	۱۵۱	حضرت اُسامہ کا فوج کو
"	اسلامی فوج کے گیارہ دستے	۱۷۷	الاسود العنسی		خطاب،
۱۹۲	حلیفہ رسولؐ کا اعلان عام	"	العنسی کے ارتداد کے	۱۵۲	مہم کا نتیجہ اور فائدہ
۱۹۲	عہد نامہ		وقت یمن کی حالت،	"	ایک بحث
۱۹۵	جنگ بمرانہ	۱۷۸	اسود عنسی کا دعویٰ	۱۵۵	( ارتداد و بغاوت اور
"	حضرت خالد کو ہدایات		نبوت اور خروج		اس کے اسباب
۱۹۶	بنو طے مسلمان ہوتے ہیں	۱۷۹	اسود عنسی کا خاتمہ	۱۵۶	مستشرقین کی رائے
۱۹۷	بنو جدیلہ مسلمان ہوتے ہیں	۱۸۰	طلیحہ الاسدی	"	وفات نبویؐ کے وقت
۱۹۸	طلیحہ سے جنگ	۱۸۱	سجاح بنت الحارث		عرب قبائل میں دو گروہ
"	طلیحہ کی شکست اور اس	"	میلۃ الکذات	۱۵۷	اعراب
	کا مسلمان ہونا،	۱۸۳	حضرت ابوبکر صدیقؓ	۱۶۲	سرکش و باغی قبائل

صفحہ	مضمون	صفحہ	مضمون	صفحہ	مضمون
۲۳۷	کنذہ و حضرت موت	۲۱۹	چند ضمنی مباحث	۱۹۹	بنو عامر کا اسلام
۲۳۹	حروب ارتداد و بغاوت پر	۲۲۰	حضرت ابو بکر کا دیت ادا کرنا	"	ظالموں کو سخت سزا میں
	ایک نظر،	۲۲۱	شیخین کا اختلاف	۲۰۰	ام زمل کی فتنہ انگیزی
۲۴۱	فتوحات	۲۲۳	میسلمہ اور اہل یمامہ جنگ		اور اس کا استیصال
۲۴۸	عراق پر لشکر کشی	"	حضرت خالد کی نامزدگی	۲۰۱	قیدیوں کے ساتھ حسن سلوک
۲۴۹	فوج کشی کی ابتداء	۲۲۴	ناموران مہاجرین و انصار	"	سجاح اور مالک بن نویرہ
۲۵۰	حضرت خالد کی نامزدگی		کی شرکت	"	بنو تمیم کی اہمیت
"	حضرت خالد کو ہدایات	"	مجامعہ کی گرفتاری	۲۰۲	مالک بن نویرہ کی بغاوت
۲۵۱	اہلکہ کی اہمیت	"	لشکر کی ترتیب	"	سجاح کی آمد
"	جنگ ذات السلاسل	۲۲۵	جنگ کا آغاز	۲۰۳	سجاح کی قبائل سے جنگ
۲۵۲	اہلکہ سے متعلق ایک بحث	"	مجاہدین کا جوش و خروش	"	یمامہ پر حملہ کا ارادہ
۲۵۵	مذار کی جنگ	۲۲۶	مسلمانوں کا دوسرا حملہ	۲۰۴	میسلمہ اور سجاح کا نکاح
۲۵۶	جنگ و لجه	۲۲۷	میسلمہ کا قتل	۲۰۵	بطاح میں حضرت خالد کا نزول
۲۵۸	جنگ اُلَیس	۲۲۸	باقی قلعوں پر قبضہ	۲۰۶	مالک بن نویرہ کے واقعہ
۲۵۹	حیرہ کی فتح	"	جنگ یمامہ کی تاریخ		قتل پر ایک نظر،
۲۶۰	بنت بقیلہ کا افسانہ	"	حدیقہ الموت کا حادثہ وقوع	"	واقعہ کی مختلف صورتیں
۲۶۲	حیرہ میں حضرت خالد کا	۲۲۹	جنگ کا اثر	۲۰۸	واقعہ کی اصل صورت
	طویل قیام،	۲۳۰	بحرین	۲۰۹	مالک بن نویرہ کا مختصر حال
۲۶۳	واقعہ انبار	۲۳۳	جنگ بحرین کی اہمیت	۲۱۱	مالک بن نویرہ کے اسلام کی
۲۶۴	فتح عین التمر	۲۳۴	عمان و مہرہ		شہادت،
۲۶۵	معرکہ دومتہ الجندل	۲۳۵	یمن	۲۱۲	ایک اشکال اور اس کا جواب
۲۶۷	عراق میں بغاوت	۲۳۶	مہم یمن کی اہمیت	۲۱۴	اہم تمیم سے نکاح

صفحہ	مضمون	صفحہ	مضمون	صفحہ	مضمون
۳۱۹	حضرت ابو بکر کا دستورِ حکومت ،	۲۸۵	حضرت خالد کی روانگی	۲۶۸	ذو مسلمانوں کا سہواً قتل
"	مجلس شوریٰ	۲۸۶	معرکہ اجنادین	۲۷۰	جنگِ قراض
"	ملکی نظم و نسق	۲۸۷	حضرت خالد کا حضرت	۲۷۱	حضرت خالد کا حج
۳۲۱	عہدہ دارانِ حکومت کا انتخاب ،	۲۸۸	ابو بکر صدیق کے نام	۲۷۳	فتوحاتِ شام
"	انتخاب کے معاملہ میں حضرت	۲۹۰	ایک بحث	"	شام کی سرحد پر لشکر کا تعین
"	ابو بکر رضی کے اصول ،	۲۹۳	عراق میں بغاوت	۲۷۶	قیصر روم کی جنگی تیاری
۳۲۲	اقربا نوازی سے اجتناب	۲۹۴	فتوحات کے اسباب	۲۷۷	مشاورت
"	عمال کے تقرر میں عالی ظرفی	۲۹۵	مغربی مصنفین کے نزدیک	"	دعوتِ نامے
۳۲۳	عمالِ حکومت کی دلجوئی	۲۹۶	ان فتوحات کے اصل اسباب	۲۷۸	قبائل کا جوش و خروش
"	اوران کا احترام ،	۲۹۷	فتوحات کے اصل اسباب	"	اوران کی مدینہ میں آمد
"	انتخاب میں احتیاط	۲۹۹	مرض الموت اور وفات	"	قیصر روم کے نام حضرت
"	ازمالشی تقریر	۳۰۰	جانشینی کے لیے مشورہ	"	ابو بکر کی سفارت
۳۲۴	عمال کی معزولی	۳۰۱	حضرت عمر رضی کی نامزدگی	۲۷۹	قبائل کی بے قراری
۳۲۵	گورنروں کے فرائض	۳۰۲	حضرت عمر کو وصیاً و نھای	"	اسلامی فوج کے عناصر
"	عہدوں کی تقسیم	۳۰۳	ذاتی معاملات کی طرف توجہ	"	ترکیبی ،
"	عہدہ قضا	۳۰۵	تجہیز و تکفین کے متعلق	۲۸۰	افواج کی روانگی
۳۲۸	ایک نکتہ	"	وصیت	۲۸۱	رومیوں سے پہلا مقابلہ
"	وزارتِ عظمیٰ	۳۱۳	صحابہ کرام میں صفِ ماتم	"	اسلامی لشکر کے مختلف محاذ
"	وزارتِ خزانہ	"	حضرت علی رضی کا تعزیتی خطبہ	"	قیصر روم کے لشکروں کی
۳۲۹	عہدہ کتابت	"	آنحضرت صلی اللہ علیہ وسلم	"	ترتیب ،
"		"	کی ایک بشارت ،	۲۸۳	اجتماعِ یرموک
"		"	نظامِ حکومت	۲۸۴	حضرت خالد بن ولید کی نامزدگی

صفحہ	مضمون	صفحہ	مضمون	صفحہ	مضمون
	میں احتیاط،	۳۴۳	معاون پٹیکس	۳۲۹	عمال کے نام احکام
۳۵۶	مجاہدین اسلام کی	۳۴۲	بعض اور آمدنیاں		بھیجنے کا طریقہ
	قدر اندازی،	"	زکوٰۃ کی حیثیت اسٹیٹ	"	عہدہ افتاء
۳۵۷	سامان جنگ کی فراہمی		ڈیوٹی کی ہے،	"	پولیس
"	امر کے فوج کو ہدایات	۳۴۶	حکومت کے مصارف	"	عمال کو ہدایات
۳۶۰	فوجی مراکز کا معائنہ	"	رسول اللہ صلی اللہ علیہ وسلم	۳۳۳	تقویٰ و طہارت کی عام
"	حضرت ابوبکر کے احکام و		کے وعدوں کی تکمیل		تاکید،
	ہدایات کا اثر	۳۴۷	تقسیم میں مساوات	"	عمال و امراء سے احتساب
۳۶۱	مغربی مصنفین کی رائے	"	خمس، مال عنیت کی تقسیم	۳۳۴	معمولی غلطیوں سے اغماض
۳۶۲	کسانوں کا خاص خیال	"	ایک غلط روایت	۳۳۵	عمال کی تنخواہ
"	اہل دیہات کے ساتھ معاملہ	۳۴۸	غیر مسلموں کا سماجی تحفظ	۳۳۶	حضرت ابوبکر کی تنخواہ
۳۶۳	فریق محارب سے برتاؤ	"	جن چیزوں پر ٹیکس نہیں ہے	۳۳۷	مالی نظام
۳۶۴	صلح نامہ حیرہ	۳۵۱	فوجی نظام		ریاست کے ذرائع
۳۶۶	تعزیرات و حدود	۳۵۲	شکر کے مختلف حصے		آمدنی اور مصارف
"	مجرم سے اغماض	۳۵۳	شکر میں وعظ گو	"	عہد نبوت میں نظام مالی
۳۶۷	عبرت ناک سزا	"	جنگ کے ہتھیار	۳۳۹	زکوٰۃ کی شرح
"	حد شرب خمر	۳۵۴	فوجی لباس	۳۴۰	زمین پر محصول
۳۶۸	حد سرقہ	"	عورتیں بھی ساتھ ہوتی	"	لگان اجارہ
۳۶۹	حد زنا	"	تھیں۔	"	خراج
"	ذاتی معاملہ میں مسامحت	"	فوج کا معائنہ	۳۴۱	جزیہ
۳۷۰	دینی خدمات	۳۵۵	کمانڈر انچیف کا معاہدہ	۳۴۲	فے اور غنیمت
"	اصلاح عقائد	۳۵۶	فوج کے لیے انتخاب	"	جاگیر بخشی



صفحہ	مضمون	صفحہ	مضمون	صفحہ	مضمون
۳۸۶	علمی مفاخر و کمالات	۳۸۲	عام سماجی حالت	۳۷۱	امر بالمعروف
۳۹۰	علم الانساب میں مہارت	"	اجتہاد و قیاس	"	بدعات پر تنبیہ
۳۹۱	ایام العرب	"	قیاس عہد نبوت میں	"	تبلیغ و اشاعت اسلام
۳۹۲	ذوق شعر و سخن	۳۸۵	استنباط احکام کے اصول	۳۷۲	جمع قرآن
۳۹۳	تقریر و خطابت	ثلاثہ		۳۷۳	ایک غلط روایت
۳۹۸	تحریر و کتابت	۳۸۶	اصل رابع یعنی قیاس	۳۷۴	جمع قرآن کی اصل حقیقت اور
۴۱۰	فن کتابت	۳۸۷	خیبر وفد کا مسئلہ		ایک غلط فہمی کا ازالہ
"	علم القرآن	"	اصل واقعہ	۳۷۵	ترتیب سور عہد نبوت میں
۴۱۳	حدیث	۳۸۸	حضرت ابو بکرؓ کے فیصلہ	۳۷۶	صدیقی کا نامہ کی نوعیت
۴۱۶	خبر واحد کے متعلق اصول		کے وجوہ ،	۳۷۸	حضرت ابو بکرؓ کے تامل کی وجہ
"	حضرت ابو بکرؓ کی روایات	"	خالصہ رسول ہونے کا	"	حضرت ابو بکرؓ اور حضرت عثمانؓ
	کی تعداد		مطلب ،		کے جمع قرآن میں فرق
۴۱۷	فقہ	۳۹۰	خیبر وفد کے مفارقت	۳۸۰	صدیقی کا نامہ کی اہمیت
"	تعبیر رؤیا	۳۹۱	حضرت فاطمہ زہرہؓ کا طرز عمل	"	عہد صدیقی میں تمدنی حالت
۴۱۸	تصوف	۳۹۳	حضرت ابو بکرؓ کی مجتہدانہ	۳۸۱	لباس
۴۲۰	عشق نبویؐ		بالغ نظری ،	۳۸۲	غذا
	ادب و احترام نبویؐ	۳۹۵	حضرت علیؓ اور حضرت عباسؓ	"	ذرائع معاش
۴۲۲	ناموس نبویؐ کی حفاظت		کا اصرار ،	۳۸۳	آزاد تجارت
	ورعایت	۳۹۶	کلامہ کی بحث	"	گھر بلو دستکاری اور
۴۲۳	رسول اللہ صلی اللہ علیہ وسلم	۳۹۸	بچہ کس کو دیا جانے		آزاد پیشے ،
"	کی طرف سے مرض کی ادائیگی	"	فراسنت ایمانی	۳۸۴	عہد صدیقی میں وظائف نہ
"	اہل بیت کے ساتھ محبت				ہونے کی وجہ

صفحہ	مضمون	صفحہ	مضمون	صفحہ	مضمون
۲۲۲	ازواج	۲۳۵	فضائل و مناقب	۲۲۲	مکارم و اخلاق
۲۲۳	امم رومان رضی	"	مقام صدیقیت	۲۲۵	تقویٰ و طہارت
"	اسماء بنت عمیس رضی	۲۳۹	اولیات	۲۲۶	خوفِ خدا
۲۲۴	حبیبہ بنت خاریجہ رضی	۲۴۰	ذاتی حالات و سوانح	"	ندامت اور پشیمانی
"	اولاد	"	علیہ	۲۲۸	زہد و ورع
"	عبدالرحمن رضی	۲۴۱	لباس و غذا	۲۲۹	تواضع اور سادگی
۲۲۵	عبداللہ رضی	"	ذریعہ معاش	۲۳۰	خودداری
"	محمد بن ابی بکر رضی	"	روزینہ و خلافت	"	فقر و درویشی
۲۲۶	اسماء بنت ابی بکر رضی	"	خلیفہ ہونے کے بعد کے	"	انفاق فی سبیل اللہ
"	حضرت عائشہ رضی	"	معمولات	۲۳۱	شجاعت
۲۲۷	امم کلثوم رضی	۲۴۲	عبادت	۲۳۲	حلم اور بردباری
"	انگوٹھی	"	حقوق العباد کا خیال	"	حسنِ خلق
۲۲۸	تبصرہ	"	رقتِ قلب	۲۳۴	بمزاج
"		"	قسم کس طرح کھاتے تھے	"	احتسابِ نفس

## بِسْمِ اللّٰهِ الرَّحْمٰنِ الرَّحِیْمِ

### مقدمہ

اسلام میں حضرت ابوبکر صدیق رضی اللہ عنہ کا مرتبہ و مقام کیا ہے؟ اس کا اندازہ حضرت عبداللہ بن مسعود کے اس قول سے ہو سکتا ہے کہ۔

لقد قمتا بعد رسول اللہ صلی اللہ علیہ وسلم مقاماً کانہک فیہ لو  
 ہم سب رسول اللہ صلی اللہ علیہ وسلم کی وفات کے بعد  
 ایسے حالات میں گھر گئے تھے کہ اگر اللہ نے ابوبکر کے  
 ذریعہ ہم پر احسان نہ کیا ہوتا تو ہم ہلاک ہو جاتے۔

خلفائے راشدین میں حضرت عمر فاروق کو زیادہ شہرت حاصل ہے لیکن حق یہ ہے کہ  
 اگر خلیفہ اول پورے عرب کو ایک اسلام کے علم کے نیچے لا کر جمع نہ کر دیتے تو حضرت عمر نے جو  
 عظیم کارنامے انجام دیئے ان کے لیے راہ ہموار نہیں ہو سکتی تھی۔

حضرت ابوبکر کی مدتِ خلافت دو برس اور تین مہینے کے قریب ہے لیکن اس قلیل  
 مدت میں بھی آپ نے جو کام کئے ہیں وہ نوعیت کے اعتبار سے نہایت عظیم الشان ہونے کے ساتھ اس  
 قدر چند در چند اور گونا گوں ہیں کہ مؤرخین متقدمین نے ان پر ضخیم مجلدات لکھی ہیں، چنانچہ حافظ  
 ابن حجر نے اصابع میں (جلد ۲ ص ۳۳۵) ابن عساکر کی نسبت لکھا ہے کہ انہوں نے حضرت ابوبکر صدیق رضی اللہ عنہ کے  
 تذکرہ میں ایک ضخیم کتاب لکھی تھی۔ حافظ عماد الدین ابن کثیر نے البدایۃ والنہایۃ میں جہاں  
 عہد صدیقی کے واقعات لکھے ہیں اس موضوع پر خود اپنی ایک مستقل کتاب کا بھی ذکر کیا ہے۔  
 متقدمین نے اس سلسلہ میں جو کتابیں لکھی ہیں وہ دو قسم کی ہیں:-

۱۔ وہ کتابیں جو حضرت ابو بکر صدیق کے تذکرہ کی حیثیت رکھتی ہیں۔ یعنی آپ کے تمام حالات و سوانح پر مشتمل ہیں۔

۲۔ وہ کتابیں جو عہد صدیقی کے بعض خاص خاص اور اہم واقعات مثلاً فتنہ ارتداد۔ مالک بن نویرہ کا واقعہ وغیرہ پر لکھی گئی ہیں۔

ابن ندیم کی الفہرست، خطیب بغدادی اور ابن خلکان وغیرہما کے بیانات سے عہد صدیقی سے متعلق جن تالیفات کا سراغ ملتا ہے۔ ہم ذیل میں اس کا ایک نقشہ پیش کرتے ہیں۔

مصنف کا نام	سال وفات	تالیفات
ابو مخنف لوط بن یحییٰ	۱۶۰ھ	کتاب الردۃ (الفہرست ص ۱۳۶ مصری)
سیف بن عمر الاسدی التیمی	خلیفہ ہارون الرشید کے عہد میں وفات ہوئی	کتاب الردہ (الفہرست ص ۱۳۷)
اسحق بن بشر	۲۰۶ھ	ابن ندیم نے اس کی کتاب الردہ کا ذکر کیا ہے (الفہرست ص ۱۳۷) اس کے علاوہ اس کی ایک کتاب کا نام کتاب المبتدا بھی ہے (تاریخ بغداد ج ۴ ص ۳۲۶ و میزان الاعتدال ج ۱ ص ۸۶)
ابو عبد اللہ محمد بن عمر الواقدی	۲۰۷ھ	ابن ندیم نے عہد صدیقی سے متعلق ان کی کئی کتابوں کا ذکر کیا ہے جن کے نام یہ ہیں (۱) کتاب الردہ (۲) کتاب السقیفہ و بیعة ابی بکر (۳) کتاب سیرۃ ابی بکر و وفاتہ (الفہرست ص ۱۴۲)
ابو الحسن علی بن محمد المدائنی	۲۱۵ھ	انہوں نے اس موضوع پر دو کتابیں لکھی تھیں، ایک کا نام کتاب الردہ "اور دوسری کا "کتاب حجۃ ابی بکر الصدیق" تھا (الفہرست ص ۱۴۸)
ابو اسحق اسماعیل بن عیسیٰ العطار	۲۳۲ھ	اسحق بن بشر کا شاگرد اور اس کی کتابوں کا راوی تھا (تاریخ بغداد ج ۴ ص ۲۴۲) ابن ندیم نے اس کی کتاب الردہ کا ذکر کیا ہے۔ (الفہرست ص ۱۵۹)
الوزید و شیم بن موسیٰ ابن القفرات	۲۳۲ھ	ابن خلکان نے اس کی کتاب الردہ کا طویل اقتباس مالک بن

مصنف کا نام	سال وفات	تالیفات
		نویرہ کے واقعہ کے ذیل میں درج کیا ہے (ج ۵ ص ۶۴ رقم ۴۰، مطبوعہ مہر ۱۹۳۹ء) یہی اقباس ابن شاکر کی فوات الوفا میں بعینہ منقول ہے (ج ۷ ص ۶۵ رقم ۶۷۹ مطبوعہ مہر ۱۹۵۱ء) حافظ ابن حجر نے کتاب الاصابہ میں اس کتاب کے اقتباسات جگہ جگہ دیئے ہیں، انھیں اقتباسات کو ایک جرمن مستشرق کتاب کی شکل میں ایک جامہ تہ کر دیا ہے۔
ابو محمد احمد بن اعثم الکوفی	تاریخ وفات صحیح معلوم نہیں مقتدر بادئ کے آخری عہد تک زندہ تھا۔ ۳۳۹ھ	اس کتاب کا نام "کتاب الفتوح" ہے۔ اس کے ابتدائی حصہ میں ارتداد و عرب کی تاریخ پر مفصل بحث ہے۔ اس کتاب کا فارسی ترجمہ اصل عربی کی بہ نسبت زیادہ مشہور ہے۔
ابو ریاش احمد بن ابی ہاشم القیسی۔		اس نے حضرت خالد بن الولید اور مالک بن نویرہ کے واقعہ پر ایک مستقل رسالہ لکھا تھا (خزانة الادب ج ۲ ص ۲۳۶) خطیب بغدادی نے بھی اس سے ایک طویل عبارت نقل کی ہے یا قوت نے معجم الادباء ج ۲ میں اس کا تذکرہ کیا ہے۔

واقعی کی کتاب الردۃ کا نسخہ پٹنہ میں واقعی کو مؤرخین میں جو شہرت و اہمیت حاصل ہے اس کے پیش نظر نامناسب نہ ہو گا اگر ہم اس کی کتاب الردۃ کے متعلق ذرا تفصیل سے گفتگو کریں۔ اس کتاب کی نسبت ارباب علم کے حلقہ میں مشہور ہے کہ اس کا واحد نسخہ کتب خانہ شرفیہ بالکی پور پٹنہ جو عام طور پر خدائش لائبریری کے نام سے معروف ہے اس میں محفوظ ہے۔ چنانچہ خان بہادر عبدالمقتدر خان مرحوم کی فہرست میں زیر شمارہ ۱۰۴۲ (ج ۱۵ ص ۱۰۸) اس نسخہ کا مفصل حال مذکور ہے اور لوگوں نے اسی کو واقعی کی کتاب الردۃ کا نسخہ سمجھ رکھا ہے۔ لیکن اندرون کتاب صفحہ کے اوپر کتاب الردۃ کی بجائے ذیل کی سُرخی ملتی ہے۔

هذا مما كان من اخبار اهل الردة من مسيلمة الكذاب وطلحة و  
كندة وبنی بكر بن وائل وغيرهم من القبائل۔

اس سرخی سے قیاس ہوتا ہے کہ زیر بحث نسخہ مستقل کتاب ہونے کی بجائے کسی بڑی کتاب کا ایک حصہ ہے۔ پھر کتاب کی سند پر غور کیا جائے تو اس قیاس کی مزید تائید ہوتی ہے اور یہ بات پایہ ثبوت کو پہنچ جاتی ہے کہ یہ کتاب دراصل واقدی کی کتاب الردہ کا نسخہ نہیں ہے اگرچہ اس میں واقدی کی روایات کا حصہ بھی ضرور شامل رہا ہے، یہ سند جس کا ہم نے ذکر کیا حسب ذیل ہے۔

روی ابوالقاسم عبد اللہ بن حفص بن مہران البردعی اعزہ اللہ تعالیٰ قال حدثنی ابو محمد احمد بن اعثم الکوفی قراءۃ علیہ قال حدثنی ابو جعفر بن عبد العزیز بن المبارک قال حدثنی نعیم بن مزاحم النقری قال حدثنی محمد بن عمر بن الواقدی السلمی وحدثنی ابراہیم ابن عبد اللہ بن العلاء القرشی المدنی قال حدثنی احمد بن الحسن الکندی ونصر بن خالد الخوی وابی حمزۃ القرشی من محمد بن اسحاق بن یسار المطلبی قال حدثنی الزہری زید بن رومان وصالح بن کیسان ویحییٰ بن عروۃ عن الزبیر بن العوام ومعوذ بن لبید وعاصم بن عمر بن قتادۃ کل هذا یندکرانہ لما قبض النبی صلی اللہ علیہ وسلم شمتت الیہود والنصارى باہل الاسلام الخ

اس سند سے جن امور کا انکشاف ہوتا ہے وہ یہ ہیں۔

- ۱۔ کتاب کا راوی ابوالقاسم عبد اللہ البردعی ہے۔
- ۲۔ راوی کو اس کتاب کی باقاعدہ اجازت احمد بن اعثم الکوفی سے حاصل ہے۔
- ۳۔ اس کتاب میں جو روایتیں درج ہیں وہ احمد بن اعثم کو دو سلسلوں سے پہنچی ہیں۔ پہلا سلسلہ ابو جعفر عبد العزیز بن المبارک کا ہے جو ایک واسطہ سے محمد بن عمر الواقدی کا شاگرد ہے اور دوسرا سلسلہ ابراہیم بن عبد اللہ القرشی المدنی کا ہے جس میں واقدی کا کہیں ذکر نہیں۔ خان بہادر عبد المتقدر محکم نے اس سند کو ناقص نقل کیا ہے اور واقدی کے بعد کے سلسلہ کو حذف کر دیا ہے اس کا نتیجہ یہ ہے کہ صرف فہرست پر اعتماد کرنے والوں کو اس کتاب کے اصل مصنف کے بارہ میں غور کرنے کا موقع نہیں ملتا۔ حالانکہ پوری سند جب سامنے آتی ہے تو یہ بات بالکل واضح ہو جاتی ہے کہ اس کتاب سے واقدی کا تعلق مؤلف ہونے کی حیثیت سے ہرگز نہیں ہے بلکہ اس کا مؤلف

جس شخص کو قرار دیا جاسکتا ہے وہ دراصل ابو محمد احمد بن اعثم الکوفی ہے جس نے واقدی اور دوسرے متقدمین کی روایات کو اس کتاب میں جمع کر دیا ہے اور اپنے روایتی سلسلوں کو یکجا کتاب میں درج کر دیا ہے۔

افسوس ہے کہ کتاب الفتوح کا عربی نسخہ ہمارے علم میں کہیں نہیں ہے۔ اور اب اس کا فارسی ترجمہ ہی ملتا ہے جو کسی زمانہ میں بمبئی سے شائع ہوا تھا اور اب وہ بھی نایاب ہے۔ البتہ اس کے قلمی نسخے عام طور پر کتب خانوں میں مل جاتے ہیں۔ اس وقت ایٹاٹک سوسائٹی کے دو قلمی نسخے ہمارے پیش نظر ہیں۔ ان دونوں نسخوں کی مدد سے ابن اعثم کی کتاب اور واقدی کی طرف منسوب کتاب الردہ دونوں کے سیاق و سباق کا مقابلہ کیجئے تو ان میں اصل اور ترجمہ کے ناگزیر فرق کے علاوہ کوئی بنیادی فرق نظر نہیں آئیگا۔ ہم ذیل میں کتاب الردہ کی فصول کے متوازی کتاب الفتوح کی سرخیاں درج کرتے ہیں۔ اس سے ہمارا دعویٰ ثابت ہوگا۔

فصول کتاب الردہ للواقدي نسخة مخطوطة اوراق	فصول کتاب الفتوح لابن اعثم فارسی نسخة کلکتہ اوراق
۱- اخبار سقیفہ بنی ساعدہ 2۵	۱- اخبار سقیفہ بنی ساعدہ ۵ 2۵
۲- ذکر اخبار الردہ 6۵	۲- ذکر اخبار اہل ردہ 7۵
۳- ذکر خروج اسامہ بن زید 7۵	۳- قصہ رفتن اسامہ ہشام ۳۵
۴- ذکر فجاءة بن عبدیاللیل 10۵	۴- ذکر فجاءة عبدیاللیل اسلمی 11۵
۵- خبر مالک بن النویرہ ومسلمة الکذاب 16۵	۵- الف- ذکر رفتن خالد بن الولید جنگ الک (ب) قصہ میلہ و جنگائے کہ خالد ابن الولید رابا اداوقاد 16۵
۶- ذکر ارتداد اهل البحرین 25۵	۶- ذکر مرتد شدن اهل بحرین 22۵
۷- ذکر ارتداد ارض حضرموت 26۵	۷- قصہ مرتد شدن حضرموت وکنده 25۵
من کنده وغیرها	
۸- بنده فی ذکر المثنی بن حارثہ الشیبانی وهو اول الفتوح بعد قتال اهل الردة 40۵-43۵	۸- ذکر فتحہا کہ بعد از مرتد شدن این جماعت در بلاد روم و قرض مسلمانان را میسر شد 39۵-35۵

کتاب الردہ کی آخری فصل خان بہادر مرحوم کی مرتبہ فہرست میں اسی طرح ہے لیکن

اصل نسخہ میں پوری عبارت یہ ہے :-

نیزة في ذكر المثنى بن حارثة الشيباني وهو اقل الفتوح بعد

قال اهل الردة وهو ايضا من رواية الاعثم الكوفي -

جیسا کہ گزر چکا ہے شروع سند سے ہی یہ بات واضح ہو جاتی ہے کہ واقدی کی کتاب دراصل

ابن اعثم کی روایات کا مجموعہ ہے جو واقدی کے علاوہ دوسرے طریقوں سے بھی ابن اعثم کو پہنچی تھیں

اب کتاب کی آخری فصل کے کشیدہ الفاظ سے بھی اس کی تائید ہو جاتی ہے کہ یہ نسخہ واقدی کی کتاب الردہ

یا تنہا اس کی روایات کا مجموعہ نہیں ہے۔ البتہ اس قدر ضرور مسلم ہے کہ اس نسخہ میں واقدی کی ان روایات

کا ضروری حصہ بھی شامل ہے جس سے واقدی کی اصل کتاب الردہ خالی نہیں ہو سکتی۔ لیکن اس

امر واقعی کی بنیاد پر زیر بحث نسخہ کو واقدی کی کتاب الردہ کا نسخہ سمجھ لینا قطعاً درست نہیں۔

واقدی کی کتاب الردہ اور کتاب الفتوح لابن اعثم کی عبارتوں کا اگر تقابلی مطالعہ کیا جائے

تو یہ حقیقت اور نکھر کر سامنے آجاتی ہے۔ لیکن بہر حال اصل اور ترجمہ میں ناگزیر فرق ہوتا ہے اس

کے علاوہ قلمی نسخوں کے جملہ اختلافی اسباب و علل کو بھی ملحوظ رکھنا چاہئے۔ بد قسمتی سے کتاب الردہ کا

یہ واحد نسخہ جدید الخط ہونے کے ساتھ نقص و فتور سے بھی پر ہے اور دوسری طرف ابن اعثم کی کتاب

الفتوح کے پیش نظر نسخے بھی کچھ اسی قسم کے ہیں۔ اب آپ عبارتوں کا تقابلی مطالعہ کیجئے۔

(فتوح ابن اعثم کی فارسی عبارتیں)

(نسخہ کتاب الردہ کی عبارتیں)

بے دیناں وضعیف یقیناں

از ہر طرف در گفتگو و جستجو

آمدند و فرصت جو یاں از کمن

حدو جائے غرض بیرون جتند

و بہر جائے مجلس و بہر گوش

مخفے پدید آمد۔ در مجمعے کہ وجوہ

مہاجر و انصار حاضر بود

لما قبض النبي صلى الله عليه وسلم

شقت اليهود والنصارى باهل

الاسلام وظهر النفاق في المدينة

ممن كان يخفيه قبل ذلك وماج

الناس وانظر لواء اقبل مالك

بن التيهان الانصاري متى وقف

على قومه فقال يا معشر الانصار



ابوالہتیم التیہان برخواست  
 دبر حسب این فتور و حادثہ  
 شعرے فصیح برخواند کہ ترجمہ  
 آن نیست . . . . .  
 و در حوادث با علیہ الصلوٰۃ  
 والسلام کفار کہ گردن  
 فرو شکستہ بودند امروز  
 سر بر آوردند و سینه پاپہ کینہ  
 کردند خصوصاً این سہ طائفہ  
 یکے یہودان دوم ترسیان  
 سوئم منافقان و ازین جماعت  
 میلہ کذاب می جوشد و جوشن  
 محاربت و مقاتلت می پوشد و  
 بقدر امکان بدست و زبان  
 می کوشد و ظلیحہ بن خویلد  
 کاسہ او می لید۔

انصتوا و اسمعوا مقاتلی و تفہموا  
 ما القىہ الیکم اعلموا انه قد شمت  
 الیہود و النصارى بموت نبینا  
 محمد صلی اللہ علیہ وسلم  
 وقد ظہرت حسیکة اهل  
 الردة و عظم المصائب علینا  
 ان مسیلمة الکذاب با مرض  
 الیمامة یرعد و یرق و  
 قد تعلمون انه یدعی الذبوة  
 فی حیاة نبینا محمد صلی اللہ علیہ  
 وسلم۔ و الان قد بلغنی ان  
 ظلیحہ بن خویلد الاسدی  
 ایضاً قد ادعی الذبوة ببلا د  
 نجد (اس کے بعد ابن التیہان کے بارہ  
 شعر درج ہیں جو فتوح ابن اعثم میں بھی  
 موجود ہیں۔)

۲۔ حضرت ابوبکر صدیق کے ہاتھ پر حضرت علی کی بیعت کی بحث میں آخری الفاظ یہ ہیں۔  
 قال فانصرف علی الی منزلہ قلم  
 یباع حتی توفیت فاطمة ثم بايع  
 بعد خمس و سبعین لیلة من  
 وفاتها و قیل الی بعد ستة  
 اشهر و الله اعلم اسی ذالك كان  
 فهذا اکرمك الله ما كان من  
 علی بیعت ناکرہ از مجلس بازگشت  
 جماعتے گویند کہ از وفات فاطمہ  
 بدو نیم ماہ بیعت کرد و از عائشہ  
 روایت کنند کہ بعد از شش ماہ  
 بیعت کرد۔ باقی و اللہ اعلم  
 و ازین جا سخن بسیارست کہ روافض

و غیر انہا پر سبیل غلو و مبالغہ گویند  
 و انہا پر ادا آن جز تعرض  
 تہمت فائدہ نہ بیند  
 خداے تعالیٰ نویسنده و خواننده  
 را از آنچہ خلاف رضاے  
 اوست نگاہ دارد۔

سقیقۃ بنی ساعده و ہذا روایۃ  
 العلماء و لما اراد ان اکتب ہمنا  
 شیئاً من زیادات الرافضۃ فیقع  
 هذا الكتاب فی ید غیرک فتسب  
 انت الی امر من الامور واللہ یتیک  
 (ورق ۶ ظ)

۳۔ کتاب الردہ کے آخری الفاظ یہ ہیں :-

وہر موضع کہ مسلم شدے  
 خمس از غنائم آن بیرون  
 کردے و نزدیک صدیق  
 فرستادے دباقی بر لشکر  
 بر قضیت شرع غنیمت  
 کردے وہم بریں روزگارے  
 گزشت و لشکر  
 بر ہر طرفے گماشت  
 ذکر در حرکت آمدن  
 لشکر روم در ولایت  
 شام الخ

قال کان خالد بن الولید  
 کما افتتح موضعاً من  
 العراق اخرج من غنائمه  
 الخمس فیوجه بہ الی المدینۃ  
 الی ابی بکر الصدیق ویقسم  
 باقی المغنم فی اصحابہ  
 قال الی ان تحرکت الروم  
 بارض الشام فنرجع الان الی  
 ذکر فتوح الشام بعون اللہ  
 و کرمة انشاء اللہ تعالیٰ۔

(ورق ۲۳ ب)

احادیث سیرت الصدیق کے عمدت نبوت یا عمدت صدیقی کے لیے ماخذ اصولاً دو ہیں۔

ماخذ کی حیثیت سے ایک کتب حدیث اور دوسرے تاریخ و سیر کی کتابیں۔ ان میں

ظاہر ہے اول نمبر کتب حدیث کا ہے۔ چنانچہ ہم نے بھی اسی کو مقدم رکھا ہے اور جہاں تک  
 ہم احادیث صحیحہ سے مدد حاصل کر سکتے تھے اس میں کوتاہی نہیں کی ہے۔ لیکن اس موقع پر  
 یہ واضح کر دینا ضروری ہے کہ جن احادیث میں کوئی تاریخی واقعہ بیان کیا گیا ہے ان کی

نوعیت اور حیثیت ان احادیث سے کسی قدر مختلف ہے جن میں کوئی شرعی حکم یا اس سلسلہ میں آنحضرت صلی اللہ علیہ وسلم کا کوئی قول یا عمل بیان کیا گیا ہے۔ اس سے انکار نہیں ہو سکتا کہ تمام صحابہ اپنے طبائع، رجحانات اور مزاج کے اعتبار سے یکساں نہیں تھے، اس بنا پر بعض معاملات میں ان کا باہم دگر مختلف الرائے ہونا ضروری تھا۔ اور اس اختلاف کے باعث کبھی لب و لہجہ میں تلخی یا شکوہ و شکایت کا موقع بھی پیدا ہو جاتا تھا۔ اس قسم کی احادیث کو دیکھ کر ایک نکتہ رس محقق محسوس کر سکتا ہے کہ روایت میں کتنی بات درست ہے اور کتنی بات محض باہمی اختلاف کے باعث روایت میں جگہ پا گئی ہے۔

اس بنا پر اس نوع کی احادیث سے استدلال کرتے وقت ایک صاحب تحقیق کا فرض ہے کہ اصول روایت کے علاوہ درایت کے ان اصول کو بھی پیش نظر رکھے۔

۱۔ واقعہ کا جو اصل راوی ہے اس کے تعلقات صاحب واقعہ یعنی جس کے متعلق وہ واقعہ بیان کیا گیا ہے اُس کے ساتھ کس قسم کے تھے۔

۲۔ جو واقعہ اُس کی نسبت بیان کیا گیا ہے کیا اُس کے مسلمہ اوصاف و کمالات کے پیش نظر اس واقعہ کا صدور اُس سے ہو سکتا تھا۔

۳۔ نفس واقعہ کی نوعیت کیا ہے؟ صاحب واقعہ کی شخصیت سے قطع نظر کیا وہ واقعہ اس ماحول میں پیش بھی آسکتا تھا۔

۴۔ اگر واقعہ کو صحیح مان لیا جائے تو طبعاً اس پر جو نتائج مرتب ہونے چاہئیں وہ ہوئے یا نہیں بہر حال ایک تاریخی واقعہ کے نقد و تہرج کے جو اصول ہیں ان کا اطلاق اس واقعہ پر بھی ہونا چاہئے جو کسی صحیح حدیث میں مذکور ہو۔ اگرچہ وہ روایت صحیحین میں ہی ہو۔ کیونکہ راوی یا واقعہ کے بہرہ و بوجہ نقد اور معتبر ہونے کے باوجود یہ ممکن ہے کہ راوی کو اس کے متعلق اشتباہ پیش آگیا ہو اور اس لیے اس واقعہ کو اپنی دانست میں سچا سمجھ کر ہی نقل کر دیا ہو۔ مورخ کا فرض یہ ہے کہ وہ کسی واقعہ کو محض اس بنا پر قبول نہ کرے کہ حدیث کی کتاب میں وہ مندرج ہے بلکہ اُسے اصول نقد و تہرج کی کسوٹی پر پرکھے، اس سلسلہ کی جملہ روایات کو پیش نظر رکھے اور پھر اس باب میں کسی قطع فیصلہ تک پہنچنے کی کوشش کرے۔

ہم نے کسی واقعہ کے لیے حدیث سے استدلال کرتے وقت انہیں اصول کو پیش نظر رکھا ہے  
مثلاً حضرت ابو بکر صدیق سے حضرت علی کی بیعت کے سلسلہ میں محدثین اور مورخین سب میں عام  
طور پر یہ مشہور ہے کہ حضرت علی نے حضرت فاطمہ کی وفات کے بعد جب کہ حضرت ابو بکر کی خلافت  
پر چھ ماہ گزر چکے تھے، بیعت کی، اس خیال کی اصل بنیاد صحیح بخاری کی وہ روایت ہے  
جو حضرت عائشہ سے منقول ہے۔ لیکن اس سے قطع نظر کہ یہ روایت صحیح بخاری میں ہے۔  
اس روایت کو دیکھ کر ایک محقق کے ذہن میں قدرتی طور پر حسب ذیل سوالات پیدا  
ہوتے ہیں۔

- ۱۔ حضرت عائشہ اور حضرت علی کے تعلقات کس قسم کے تھے؟
- ۲۔ کیا حضرت ابو بکر کی بیعت عامہ کے وقت حضرت عائشہ خود موجود تھیں؟
- ۳۔ حضرت علی کا بیعت نہ کرنا کوئی معمولی بات نہ تھی۔ اس کا چرچا اور شہرہ عام ہونا چاہیے تھا۔  
تو پھر کیا حضرت عائشہ کے علاوہ چند اور صحابہ سے بھی یہ روایت منقول ہے؟
- ۴۔ تاخیر بیعت کا جو سبب روایت میں بیان کیا گیا ہے یعنی یہ کہ خلافت کے معاملہ میں ان  
سے مشورہ نہیں لیا گیا۔ کیا یہ چیز حضرت علی کی بے نفس اور پاکباز و پاک طینت شخصیت کے  
ساتھ مطابقت رکھتی ہے؟

۵۔ حضرت علی کا بیعت نہ کرنا مسلمانوں کی اجتماعیت کے لیے سب سے بڑا حادثہ ہو سکتا تھا تو کیا  
اُس وقت جبکہ آنحضرت صلی اللہ علیہ وسلم کی وفات کے بعد ہی فوراً اسلام کی مخالفت کا طوفان امنڈ  
پڑا تھا۔ حضرت علی جیسی عظیم المرتبت شخصیت یہ کبھی گوارا کر سکتی تھی کہ ان کے کسی فعل  
سے مسلمانوں کی اجتماعی وحدت میں کسی قسم کا کوئی رخنہ پیدا ہو۔

۶۔ حضرت ابو بکر صدیق کا اسلام میں جو مرتبہ تھا اور آنحضرت صلی اللہ علیہ وسلم کو آپ پر جو اعتماد و  
اعتقاد تھا جس کے باعث آپ نے حضرت ابو بکر صدیق کی خلافت کی طرف قویاً و عملاً اپنا رجحان  
ظاہر فرمایا تھا۔ حضرت علی سے زیادہ ان سب سے اور کون واقف ہو سکتا تھا اس بنا پر  
کیا حضرت علی سے یہ توقع کی جا سکتی ہے کہ بایں ہمہ وہ بیعت عامہ کے وقت سب مسلمانوں  
سے الگ رہیں۔ حضرت ابو بکر تو ابو بکر! حضرت علی کا کیر کڑ تو یہ ہے کہ حضرت عمر اور حضرت

عثمان کی بیعت خلافت کے وقت بھی عام مسلمانوں سے الگ نہیں رہے اور اپنے لیے کوئی دعویٰ یا مطالبہ نہیں کیا رضی اللہ عنہم ورضوا عنہ -

۷۔ اگر یہ مان لیا جائے کہ حضرت علی نے واقعی چھ ماہ تک بیعت نہیں کی تھی تو اس کا صاف مطلب یہ ہے کہ اس مدت میں جو اہم واقعات و حوادث پیش آئے اور جو درحقیقت اسلام کے لیے زندگی اور موت کا سوال تھے حضرت علی ان سب سے بے تعلق رہے اور انہوں نے حضرت ابوبکر کے ساتھ کوئی تعاون اور اشتراک عمل نہیں کیا تو کیا واقعات سے اس کی تائید ہوتی ہے؟

۸۔ اچھا اگر مان بھی لیا جائے کہ حضرت علی نے بیعت نہیں کی تو کیا حضرت ابوبکر اس کو مگو کی صورت کو برداشت کر کے اسلامی وحدت کی دیوار میں یہ ایک رخنہ کھلا رہنے دے سکتے تھے؟ کیونکہ آپ اچھی طرح جانتے تھے کہ حضرت علی کا بیعت نہ کرنا ان کو کم از کم بنو ہاشم کی حمایت و نصرت سے محروم کر دیتا ہے۔

۹۔ کیا صحیح بخاری کی اس روایت کے بالمقابل کچھ اور روایات ایسی ہیں جو اگرچہ صحیح بخاری میں نہیں ہیں لیکن اور کتب حدیث میں ہوں اور ان سے یہ ثابت ہوتا ہو کہ حضرت علی نے بیعت عامہ کے دن ہی حضرت ابوبکر سے بیعت کی تھی۔

اس میں شبہ نہیں کہ صحیحین کا مرتبہ کتب حدیث میں سب سے اونچا ہے لیکن یاد رکھنا چاہئے کہ یہ حکم بحیثیت مجموعی اور اکثر کے اعتبار سے ہے۔ اس کا مطلب یہ ہرگز نہیں ہے کہ صحیحین کی ہر روایت دوسری کتب حدیث کی ہر روایت سے زیادہ صحیح ہے۔ وجوہ قبول اگر غیر صحیحین کی روایت کے ساتھ زیادہ ہوں تو بیشک اس کو ترجیح ہونی چاہیے۔

چنانچہ حافظ ابن حجر عسقلانی صحیحین کی ان چند احادیث کا جن پر بعض ائمہ حدیث نے کلام کیا ہے۔ تذکرہ کرتے ہوئے لکھتے ہیں :-

پس یہ مقامات ایسے ہیں کہ ان کی صحت میں اختلاف ہے۔ کیونکہ کتاب (صحیح بخاری) کے ایک بڑے حصے کو امت نے جس طرح قبول کیا ہے (انکی صحت پر اتفاق کیا) ان کو قبول نہیں کیا اور ابن الصلاح نے بھی یہ بکر بخاری ان

فان هذه المواضع متنازع في صحتها فلم يحصل لها من التلقي ما حصل لمعظم الكتاب وقد تعرض لذلك ابن الصلاح في قوله الامواضع

یسیرۃ انتقدھا علیہ الدار قطنی و غیرہ وقال فی مقدمۃ شرح مسلم لہ ما اخذ علیہما یعنی علی البخاری و مسلم و قدح فیہ معتمد من الحفاظ فہو مستثنی مما ذکرناہ لعدم الاجماع علی تلقیہ بالقبول۔  
(مقدمہ فتح الباری مطبوعہ مصر ۱۳۰۱ھ ص ۳۲۲)

چند مقامات کو چھوڑ کر جن پر دارقطنی وغیرہ نے تنقید کی ہے، اسی بات کی طرف اشارہ کیا ہے اور انہوں نے اپنی شرح مسلم کے مقدمہ میں لکھا ہے کہ ہم نے جو دعویٰ کیا ہے کہ صحیحین کو تلقی بالقبول حاصل ہے تو اس سے بخاری اور مسلم کی روایات مستثنیٰ ہیں جن پر گرفت کی گئی ہے اور جن میں کسی لائق اعتماد حافظ حدیث نے قدح کی ہے کیونکہ ان روایات کے تلقی بالقبول پر اجماع نہیں ہے۔

اگر ہمارے مؤرخین روایات کا ان اصول کے ماتحت جائزہ لیں تو اغلب یہ ہے کہ بعض کبار صحابہ سے تاریخ میں جو چند ایسی باتیں منسوب ہو گئی ہیں جو ان کی شایان شان نہیں ہیں ان سب کی اصلاح ہو سکتی ہے۔ حضرت علی کی بیعت کی بحث میں قارئین دیکھیں گے کہ صحیح بخاری کی روایت کو ہم نے ساقط الاعتبار یا موضوع نہیں کہا ہے بلکہ حافظ عماد الدین ابن کثیر نے اس کی جو تاویل کی ہے اور اس طرح انہوں نے اس روایت میں اور اس کی مخالف دوسری روایات میں جو تطبیق دی ہے ہم نے بھی اسی کو اختیار کیا ہے۔ اور ہمارے نزدیک اس قسم کے مواقع پر محتاط طریقہ یہی ہے۔ البتہ جہاں تاویل کی گنجائش ہی نہ ہو وہاں نقد و جرح کے سوا کوئی چارہ نہیں۔

احادیث کے بعد دوسرا نمبر کتب تاریخ کا ہے۔ ہم نے اس سلسلہ میں کسی روایت کو صرف اس بنا پر قبول نہیں کیا کہ وہ کسی متقدم مورخ کی روایت ہے۔ کیونکہ ہو سکتا ہے کہ کوئی مؤرخ متقدم ہونے کے باوجود کسی خاص معاملہ میں کوئی عصبیت رکھتا ہو یا وہ روایات کو نقد و جرح کے بغیر یوں ہی جمع کر دینے کا عادی ہو۔ اور اس کے برخلاف دوسرا مؤرخ ہو اگرچہ عہد کے اعتبار سے پہلے سے متاخر ہو لیکن اس کی بہ نسبت زیادہ نقاد اور محتاط ہو۔ تو ظاہر ہے اس صورت میں اس کی روایت زیادہ معتبر اور لائق اعتماد ہوگی۔ قارئین کتاب میں جا بجا اس کی مثالیں دیکھیں گے۔

اردو زبان میں مولانا شبلی کی کتاب ”الفاروق“ ابو خلیفہ دوم حضرت عمر فاروق کے سوانح حیات اور آپ کے کارناموں کا محققانہ تذکرہ ہے۔ اردو زبان کے ادب میں ایک شاہکار کی حیثیت رکھتی ہے اور جب تک یہ کتاب موجود ہے مولانا کا نام روشن رہے گا۔ اگرچہ ترتیب اور اہمیت کے

اعتبار سے مولانا کو پہلے حضرت ابو بکر صدیق کا تذکرہ لکھنا چاہئے تھا لیکن حضرت عمر کے دور میں جو عظیم الشان فتوحات حاصل ہوئیں اور پھر وہ سالہ مدت خلافت میں آپ نے سیاسی نظم و نسق، اجتماعی و تمدنی، اقتصادی اور سماجی مسائل کے حل کے سلسلہ میں جو عظیم الشان کارنامے انجام دیئے ان سب کے پیش نظر مولانا نے ہیروز آف اسلام کی تاریخ کا جو پر وگرام بنایا تھا اس کے لیے سب سے زیادہ کوشش حضرت عمر کے تذکرہ میں ہی تھی اور مولانا نئی نسل کو اسلام کی تاریخ سے متاثر کرنے کا جو جذبہ رکھتے تھے خلفائے راشدین میں اس جذبہ کی تکمیل کا سامان غالباً سب سے زیادہ الفاروق سے ہی ہو سکتا تھا۔

مولانا کی وفات کے بعد اردو میں متعدد اہل علم نے حضرت ابو بکر صدیق کا بھی تذکرہ لکھا۔ چنانچہ حاجی معین الدین احمد صاحب ندوی مرحوم نے "خلفائے راشدین" میں اور پھر انہیں کے ہم نام مولانا شاہ معین احمد صاحب ندوی نے تاریخ اسلام کی جلد اول میں خلیفہ اول کے حالات و سوانح اور آپ کے کارنامے لکھے یہ دونوں کتابیں دارالمصنفین اعظم گڑھ سے شائع ہوئی ہیں۔ لیکن چونکہ یہ تذکرہ ضمنی تھا اس لیے مکمل اور مفصل نہیں ہو سکتا تھا۔ اس کے علاوہ بعض حضرات نے خاص حضرت ابو بکر پر ہی جو کتابیں لکھی ہیں ان میں سے جو کتابیں ہماری نظر سے گزری ہیں ان کے نام یہ ہیں۔

۱۔ "سیرت الصدیق" از مولانا حبیب الرحمن خاں شیروانی مرحوم  
اصل کتاب اردو میں تھی۔ بعد میں ڈاکٹر سید معین الحق نے اس کا انگریزی میں ترجمہ بھی کر دیا تھا جس کو شیخ محمد اشرف لاہوری نے شائع کیا۔

۲۔ "العقیق" کے نام سے بھی ایک بزرگ نے ایک کتاب لکھی تھی۔

۳۔ چند سال ہوئے عطا محی الدین صاحب ملک نے انگریزی زبان میں "ابوبکر" کے نام سے ایک کتاب لکھی تھی جو لاہور سے شائع ہو چکی ہے۔

۴۔ ابھی حال میں نسر کے مشہور فاضل محمد حسین ہیکل کے قلم سے بھی ایک کتاب .....  
"الصدیق ابوبکر" کے نام سے نکلی ہے اور اردو میں اس کا ترجمہ بھی

چھپ چکا ہے۔

اس میں شک نہیں کہ ”الفضل للمتقدم“ کے مطابق ان سب حضرات کو خاکسار راقم الحروف پر شرف تقدم و فضیلت سبقت حاصل ہے لیکن با این ہمہ سیرت صدیق اکبرؐ پر ایک ایسی کتاب کی ضرورت باقی تھی جس میں تمام حالات و واقعات مستند حوالوں کے ساتھ درج ہوں۔ جن میں روایات کو یوں ہی جوں کاتوں قبول نہ کر لیا گیا ہو۔ بلکہ علمی اصول تنقید کی روشنی میں ان پر بحث و گفتگو ہو۔ جس میں حضرت ابو بکر کے روحانی اور مادی دونوں قسم کے فضائل و کمالات یکساں طور پر اجاگر کئے گئے ہوں۔ سیرت صدیقؐ کے سلسلہ میں جو بعض روایات مشہور چلی آرہی ہیں ان کی تحقیق و تنقیح کی گئی ہو۔ اور اس ذیل میں جو بعض اہم مسائل پیدا ہوئے ان کا صحیح حل پیش کیا گیا ہو اور جس میں حضرت ابو بکر سے متعلق بجزئی واقعات کا حتی الوسع استقصاء کیا گیا ہو۔ یہ کتاب جو آپ کے پیش نظر ہے اسی ضرورت کی تکمیل کی غرض سے لکھی گئی ہے۔ لیکن یہ ضرورت کس حد تک پوری ہوئی؟ اس کا فیصلہ قارئین کرام ہی کریں گے۔

وَ اِخُوْدَعُوْا اِنَّا اِنِ الْحَمْدُ لِلّٰهِ رَبِّ الْعٰلَمِیْنَ

سعید احمد اکبر آبادی

کلکتہ ۲۴ ستمبر ۱۹۵۷ء



## مقدمہ طبع دوم

صدیق اکبر کا پہلا ادیشن شائع ہوا تو خدا کا شکر ہے انڈیا پاک کے علمی اور اسلامی حلقوں میں اُس کا پرتیاک خیر مقدم کیا گیا۔ اخبارات و رسائل میں اُس پر طویل تبصرے ہوئے۔ اہل علم نے خطوط کے ذریعہ اور زبانی بھی مصنف کی حوصلہ افزائی کی۔ بعض اکابر مشائخ نے اپنی خاص مجلسوں میں اسے حرفاً حرفاً پڑھوا کر سنا اور دعائیں دیں۔ علاوہ ازیں یورپ کے بعض اسلامیات کے اساتذہ نے اس کا مطالعہ کر کے داد لکھی اور بعض مباحث سے خاص طور پر استفادہ کا اعتراف کیا۔ لیکن کچھ مصنف کے سبقت قلم سے اور کچھ تصحیح کا پورا اہتمام نہ ہو سکنے کے باعث کتاب میں جو غلطیاں رہ گئی تھیں راقم الحروف کو جب ان کا علم ہوا تو سخت ندامت ہوئی اور ان کو نوٹ کر لیا کہ دوسرے ادیشن میں تصحیح کر دی جائے گی۔ پھر میں نے مولانا حبیب الرحمن صاحب اعظمی کو جن سے بڑھ کر فن حدیث و اسماء الرجال کا محقق و مبصر میرے نزدیک آج تک انڈیا پاک میں کوئی عالم نہیں ہے۔ دیرینہ نیاز مندی کی بنا پر خط لکھا کہ اگر آپ صدیق اکبر کو ایک مرتبہ ملاحظہ فرمائیں اور اس میں جو غلطیاں ہیں ان کی نشاندہی فرمادیں تو مجھے اطمینان ہو جائے۔ مولانا نے ازراہ شفقت بزرگانہ اس درخواست کو بڑی خوشی سے قبول فرمایا اور کتاب کا ایک ایک لفظ پڑھ کر غلطیوں سے مطلع فرمایا۔ میں نے نظر ثانی میں مولانا کے خط سے مکمل استفادہ کیا ہے اور اس غیر معمولی توجہ اور زحمت فرمائی کے لیے صمیم قلب سے شکر گزار ہوں۔

اس کے علاوہ مولانا سید فضل اللہ شاہ صاحب سابق صدر شعبہ دینیات  
عثمانیہ یونیورسٹی حیدرآباد دکن اور مولانا سجاد حسین صاحب کراچی پوری صدر مدرس  
مدرسہ عالیہ فتحپوری دہلی۔ ان دونوں حضرات کا بھی شکر گزار ہوں کہ انہوں نے  
یہ طور خود صدیق اکبر کا بالاستیعاب مطالعہ کیا اور غلطیوں کی نشاندہی کر کے مجھے ان  
سے مطلع کیا۔ ان میں سے اکثر و بیشتر غلطیاں وہ تھیں جنہیں میں خود نظر ثانی کے وقت  
اپنی یادداشت میں لکھ چکا تھا۔ پھر بعض مقامات ایسے بھی تھے جن میں میں ان  
حضرات کے ساتھ اتفاق نہیں کر سکا۔ تاہم تھوڑا بہت استفادہ میں نے ان حضرات  
کی تحریروں سے بھی کیا ہے اس لیے یہ حضرات بھی میرے دلی شکر یہ کے مستحق ہیں  
فجزاھم اللہ سعنی احسن الجزاء۔

کوئی انسانی کام نہ مکمل ہوتا ہے اور نہ احتمالِ خطا و نسیان سے بالکل محفوظ  
اس لیے یہ دعویٰ تو نہیں کیا جاسکتا کہ کتاب کے اس دوسرے ادیشن میں اب کوئی  
غلطی باقی نہیں رہی ہے۔ البتہ یہ ضرور ہے کہ پہلے ادیشن میں جن غلطیوں کا علم ہوا،  
ان کی تصحیح اس دوسرے ادیشن میں خاص اہتمام اور توجہ سے کر دی گئی ہے۔  
وَاللّٰهُ هُوَ الْمُسْتَعَانُ وَعَلَيْهِ التَّكْلَانُ۔

سعید احمد اکبر آبادی

علی گڑھ - ۱۹ اپریل ۱۹۶۱ء

## بِسْمِ اللّٰهِ الرَّحْمٰنِ الرَّحِیْمِ

نام | عبداللہ نام۔ ابوبکر کنیت اور عتیق و صدیق لقب تھا۔ والد کا نام عثمان اور کنیت ابو قحافہ تھی، والدہ ماجدہ کا نام سلمیٰ اور کنیت ام الخیر تھی۔ خاندانی رشتہ سے اپنے شوہر کی چچا زاد بہن بھی تھیں۔

نسب | حضرت ابوبکر قریش کی ایک شاخ تیم سے تعلق رکھتے تھے۔ والد کی طرف سے شجرہ نسب یہ ہے عبداللہ بن عثمان بن عامر بن عمرو بن کعب بن سعد بن تیم بن مرہ بن کعب بن لوی بن غالب بن فہر بن مالک بن النضر بن کنانہ اور والدہ کا نسب نامہ یہ ہے۔ سلمیٰ بنت ضحیر بن عمرو بن کعب۔

ابو قحافہ | حضرت ابوبکر کے والد ابو قحافہ مکہ کے معزز لوگوں میں سے تھے اور کافی عمر رسیدہ تھے ان کی تین اولادیں تھیں، ایک ابوبکر۔ اور دو لڑکیاں جن کے نام ام فروہ اور قریبہ ہیں۔ ام فروہ کا نکاح پہلے قبیلہ ازد کے ایک شخص سے ہوا تھا جس سے ایک لڑکی پیدا ہوئی۔ پھر ان کا نکاح تمیم الداری سے ہوا۔ جو پہلے عیسائی تھا۔ پھر ۹ھ میں مدینہ آکر مسلمان ہوا۔ حضرت ام فروہ نے جب اسلام قبول کر لیا تو میاں بیوی میں تفریق ہو گئی اور اس کے بعد ان کا نکاح اشعث بن قیس سے ہو گیا۔ جن کا ذکر آگے آئے گا۔ حضرت ابوبکر کی دوسری بہن قریبہ کی شادی حضرت قیس بن سعد بن عبادة الانصاری سے ہوئی تھی جو بلند پایہ صحابی اور اپنے عہد کے بڑے مدبر اور شجاع تھے۔ صحیح بخاری میں ان کا تذکرہ ہے۔ اسلام کی دعوت کا چرچا ہوا اور حضرت ابوبکر نے اس کو لبیک کہا تو ابو قحافہ اس کو جوانی کی ایک ایسی سمجھتے تھے چنانچہ عبداللہ (غالباً عبداللہ بن مسعود) کا بیان ہے کہ آنحضرت صلی اللہ علیہ وسلم ہجرت کے ارادہ سے جب غار ثور چلے گئے تو میں آپ کی خبر معلوم کرنے کی غرض سے ابوبکر کے گھر آیا ابو قحافہ موجود تھے۔ مجھ کو دیکھتے ہی غصہ میں بھرے ہوئے عصا بدست باہر نکل آئے اور بگڑ بگڑ کر بولے ”یہ بھی انہیں لونڈوں میں سے ہے۔ جنہوں نے میرے بیٹے (ابوبکر) کو بگاڑ دیا ہے“

۱۔ طبقات ابن سعد تذکرہ حضرت ابوبکر ۲ ابن جریر طبری ج ۲ ص ۶۱۵

۳۔ الاصابہ ج ۲ حرف عین ص ۲۵۳

فتح مکہ کے بعد جب آنحضرت صلی اللہ علیہ وسلم مسجد میں تشریف رکھتے تھے حضرت ابوبکر اپنے والد ابو قحافہ کو لے کر خدمت اقدس میں حاضر ہوئے اس وقت تک ان کے سر اور داڑھی کے بال بگلہ کی طرح بالکل سپید ہو چکے تھے۔ رحمت عالم نے دیکھا تو حضرت ابوبکر سے فرمایا ”تم نے ان کو کیوں تکلیف دی میں خود ان کے پاس جاتا“ آپ نے عرض کیا ”یا رسول اللہ! وہ خود چل کر آپ کے پاس آتے یہ ان کے لیے اس سے بہتر تھا کہ آپ ان کے پاس تشریف لے جاتے“ اس کے بعد آنحضرت صلی اللہ علیہ وسلم نے ان کے سینہ پر ہاتھ پھیرا اور ان کو مشرف باسلام کیا۔ انہوں نے بڑی طویل عمر پائی ۶۷ برس کی عمر میں وفات ہوئی اس طرح ابو قحافہ پہلے شخص ہیں جو ایک خلیفہ کے وارث ہوئے۔

**حضرت ابوبکر کی والدہ** حضرت ام ایمنہ سلمیٰ بنت صخر اپنے شوہر سے بھی پہلے اسلام لے آئی تھیں ان کے اسلام کا پورا واقعہ آگے آتا ہے۔ انہوں نے بھی طویل عمر پائی۔ حضرت ابوبکر کے بعد لیکن ابو قحافہ سے پہلے وفات ہوئی۔

**ولادت** حضرت ابوبکر کی ولادت عام فیل کے ڈھائی برس بعد ہوئی۔ یعنی سن ہجری کے آغاز سے پچاس برس چھ مہینے قبل۔ آپ آنحضرت صلی اللہ علیہ وسلم سے کم و بیش تین برس چھوٹے تھے اس حساب سے ۱۵ھ آپ کا سن پیدائش قرار پاتا ہے۔

**عتیق کہلانے کی وجہ** طبری نے ایک روایت نقل کی ہے کہ حضرت ابوبکر تین بھائی تھے اور ان کے نام عتیق، معتق، اور عتیق تھے لیکن اصل یہ ہے کہ عتیق نام نہیں بلکہ لقب تھا ایک مرتبہ آنحضرت صلی اللہ علیہ وسلم نے ان کو دیکھا تو فرمایا ”انت عتیق اللہ من النار“ اس کی طرف سے دوزخ سے آزاد ہو“ اسی وقت سے ان کا لقب عتیق پڑ گیا۔ اس کے علاوہ حضرت عائشہ سے بھی صاف تصریح ہے کہ عتیق آپ کا لقب ہی تھا۔

**صدیق کہلانے کی وجہ** آپ کا دوسرا لقب صدیق تھا۔ بعض لوگ اس کی وجہ یہ بتاتے ہیں کہ حضرت ابوبکر نے اسلام سب سے پہلے قبول کیا تھا لیکن جیسا کہ حضرت ابوہریرہ کی روایت ہے۔

۱۵ الاصابہ ج ۲ ص ۴۵۴ ۱۶ الاصابہ ج ۲ ص ۴۵۴ ۱۷ الخوارزمی ج ۲ ص ۲۱۴

۱۸ طبری ج ۲ ص ۴۱۵ -

اس کی زیادہ صحیح وجہ یہ ہے کہ آنحضرت صلی اللہ علیہ وسلم نے شبِ معراج میں جبریل امین سے پوچھا کہ میری قوم میں اس واقعہ کی تصدیق کون کرے گا۔ انہوں نے جواب دیا کہ ”ابوبکر“ آپ کی تصدیق کریں گے وہ صدیق ہیں لہ

**تجارت** | قریش اگرچہ عزت و منصب اور مرتبہ و مقام کے اعتبار سے نہایت سر بلند و سر فراز تھے۔ لیکن آزاد ذریعہ معاش اختیار کرنے کو برا نہیں جانتے تھے۔ اور اس سلسلہ میں معمولی سے معمولی کام کرنے میں بھی ان کو عارضیں آتی تھی۔ چنانچہ حضرت عمر سوداگری کرتے تھے۔ سعد بن ابی وقاص تیر بناتے تھے۔ عثمان بن عفان بزازی کا پیشہ کرتے تھے۔ عمرو بن العاص قصاب تھے اور حدیہ ہے کہ حضرت علی دوسروں کے لیے کنویں سے پانی بھر کر اپنی معاش پیدا کرتے تھے۔ حضرت ابوبکر عہدِ جاہلیت میں بڑے پیمانہ پر کپڑے کی تجارت کرتے تھے۔ اس سلسلہ میں شام اور یمن کے متعدد سفر بھی کئے تھے۔ پہلا سفر اٹھارہ برس کی عمر میں کیا جس کا تذکرہ الاصابہ اور اسد الغابہ میں ہے۔

**عہدِ جاہلیت میں بلند مرتبہ** | عرب قبائل میں باقاعدہ کوئی بادشاہ نہیں ہوتا تھا۔ قریش سب ممتاز تھے اس لیے اس قبیلہ کی مختلف شاخوں نے مختلف خدمات اپنے ذمہ لے رکھی تھیں حضرت ابوبکر عقل و فہم۔ اصابت رائے اور علم و بردباری میں مشہور تھے اس لیے اُشفاق کی خدمت ان کی پروردگی تھی یعنی اگر کوئی واقعہ قتل ہو جاتا تھا تو قاتل سے دیت یا خون بہا لینے کا معاملہ حضرت ابوبکر سے متعلق ہوتا تھا۔ اگر آپ قاتل کی طرف سے ضامن جاتے تو اس کا اعتبار ہوتا تھا۔ کسی اور کی ضمانت معتبر نہیں تھی۔ علم الانساب والاخبار کے ماہر تھے۔ ایک روایت ہے کہ شعر بھی کہتے تھے مگر اسلام کے بعد شعر کوئی ترک کر دی تھی۔ ابن سعد نے آنحضرت صلی اللہ علیہ وسلم کے مرثیہ میں آپ کے کچھ شعر نقل کئے ہیں۔

**سلامت فطرت** | حضرت ابوبکر کی فطرت شروع سے ہی سلیم تھی۔ چنانچہ آپ کو اسلام سے پہلے بھی بت پرستی سے نفرت تھی اور شراب نوشی کو برا جانتے تھے۔ جلال الدین سیوطی نے تاریخ الخلفاء میں ابونعیم کے حوالے سے حضرت عائشہ کا یہ قول نقل کیا ہے کہ۔

لقد حرّم ابوبکر الخمر ابو بکر نے عہدِ جاہلیت میں بھی شراب

لہ بلقات ابن سعد تذکرۃ ابوبکر

علی نفسه فی الجاہلیۃ اپنے اوپر حرام کر رکھی تھی۔

آپ کا مزاج اور افتادِ طبع آنحضرت صلی اللہ علیہ وسلم کے خلقِ عظیم سے کس درجہ مشابہ اور قرین تھا؟ اس کی دلیل اس سے زیادہ اور کیا ہوگی کہ جیسا کہ آگے ذکر آئے گا۔ ایک موقع پر ابن الدغنے نے آپ کے وہی اوصاف و کمالات بیان کئے ہیں جو حضرت خدیجہؓ نے پہلی وحی کے نزول کے موقع پر خود آنحضرت صلی اللہ علیہ وسلم کے بیان کئے ہیں۔

آنحضرت صلی اللہ علیہ وسلم سے دوستی | ہم عمری کے ساتھ اسی ہم طبعی اور مزاجی توافق کا نتیجہ تھا کہ آپ میں اور آنحضرت صلی اللہ علیہ وسلم میں دوستی تھی۔ حافظ ابن حجر نے میمون بن مہران کا قول نقل کیا ہے کہ ابو بکرؓ تو رسول اللہ صلی اللہ علیہ وسلم پر بھرا رہا جب کہ واقعہ کے بعد سے ہی ایمان لے آئے تھے اس سے خیال ہوتا ہے کہ غالباً حضرت ابو بکرؓ بھی سفرِ شام میں آنحضرت صلی اللہ علیہ وسلم کے ہمراہ تھے اس کے علاوہ آنحضرت صلی اللہ علیہ وسلم اور حضرت خدیجہؓ میں نکاح کی جو گفتگو ہوئی تھی اس میں بھی حضرت ابو بکرؓ واسطہ تھے۔ اس سے ثابت ہوتا ہے کہ آنحضرت صلی اللہ علیہ وسلم اور حضرت ابو بکرؓ دونوں کے دوستانہ تعلقات دیرینہ تھے۔ بعض مورخین نے لکھا ہے کہ نبوت سے صرف ایک سال پہلے دونوں میں دوستی ہوئی۔ یہ صحیح نہیں ہے۔ اسلام کے بعد یہ تعلق اس قدر گہرا ہو گیا کہ حضرت عائشہؓ فرماتی ہیں ”ہم پر کوئی دن ایسا نہیں گزرا جبکہ آنحضرت صلی اللہ علیہ وسلم ہمارے گھر صبح و شام نہ آئے ہوں۔“

قبول اسلام | حضرت ابو بکرؓ کے قبول اسلام سے متعلق اسد الغابہ میں مختلف روایات نقل کی گئی ہیں جن میں سے بعض دورانِ کار اور بعد از قیاس ہیں۔ صحیح بات اس قدر ہے کہ آنحضرت

صلی اللہ علیہ وسلم پر جب پہلی مرتبہ وحی نازل ہوئی تو حضرت ابو بکرؓ اس وقت تجارت کی غرض سے یمن گئے ہوئے تھے جب واپس آئے تو سردارانِ قریش ملنے گئے۔ حضرت ابو بکرؓ نے پوچھا ”کوئی نئی بات؟“ ان لوگوں نے کہا ”ہاں ایک نئی بات یہ ہے کہ ابو طالب کا یتیم بچہ نبوت کا دعویٰ کرتا ہے“ یہ سن کر حضرت ابو بکرؓ کا دل تڑپ اٹھا۔ سردارانِ قریش رخصت ہو گئے تو سیدھے خدمتِ نبوی میں

حاضر ہوئے۔ ان حضرت صلی اللہ علیہ وسلم سے بعثت کے بارے میں سوال کیا اور اسی جلسہ

لے الاصابۃ ج ۲ حرف العین ص ۳۳۵ ۲۷ صحیح بخاری مطبوعہ مطبع مجتہبی ج ۱ ص ۵۵۲

میں مشرف باسلام ہوئے۔ آنحضرت صلی اللہ علیہ وسلم نے ایک مرتبہ فرمایا کہ میں نے جس کسی کے سامنے اسلام پیش کیا اس نے تھوڑی بہت جھجک ضرور محسوس کی لیکن جب ابو بکر کے سامنے اسلام پیش کیا تو انہوں نے جھجک کے بغیر اس کو قبول کر لیا۔

**پہلے مسلمان کی بحث** | سب سے پہلا مسلمان کون ہے؟ اس میں مختلف روایتیں ہیں۔ بعض میں حضرت علی اور بعض میں زید بن حارثہ کو یہ شرف دیا گیا ہے۔ محدثین نے تطبیق اس طرح دی ہے کہ مردوں میں سب سے پہلے حضرت ابو بکر، عورتوں میں حضرت خدیجہ بچوں میں حضرت علی اور غلاموں میں حضرت زید بن حارثہ سب پہلے اسلام لائے چنانچہ عمار بن یاسر کا بیان ہے کہ میں نے جب پہلی مرتبہ آنحضرت صلی اللہ علیہ وسلم کو دیکھا تو اس وقت آپ کے ساتھ صرف پانچ غلام دو عورتیں اور ایک ابو بکر تھے اے حافظ ابن حجر نے مقدمہ فتح الباری میں ان پانچ غلاموں اور دو عورتوں کے نام یہ بتائے ہیں۔

بلال۔ زید بن حارثہ۔ عامر بن مہیرہ۔ ابو فکیہ۔ یاسر۔ خدیجہ رضی اللہ عنہا اور سمیہ والدہ عمار بن یاسر لیکن ابھی ایک اشکال یہ باقی رہتا ہے کہ حضرت سعد بن ابی وقاص کا دعویٰ اپنے متعلق یہ ہے کہ جس روز میں نے اسلام قبول کیا اس روز کوئی بھی اسلام نہیں لایا تھا اور میں سات دن اس طرح رہا کہ میں تین مسلمانوں میں سے ایک تھا اے اس روایت سے معلوم ہوتا ہے کہ حضرت سعد کا اسلام حضرت ابو بکر کے اسلام پر بھی مقدم ہے۔

علامہ کرمانی نے اس اشکال کا جواب اس طرح دیا ہے کہ ممکن ہے حضرت ابو بکر اسی دن صبح کو اسلام لائے ہوں اور حضرت سعد بن ابی وقاص نے شام کو اسلام قبول کیا ہو اور ان کو حضرت ابو بکر کے اسلام لانے کی اطلاع نہ ہوئے

بہر حال ہمارے نزدیک صبح و شام کا فرق کوئی چیز نہیں ہے ممکن ہے کہ اس اعتبار سے حضرت سعد کو یا کسی اور کو بھی حضرت ابو بکر پر تقدم حاصل ہو۔ لے تاہم حضرت ابو بکر کے فخر کے لیے یہی کیا کم ہے کہ خود اُن حضرت صلی اللہ علیہ وسلم نے ان کے بے چون و چرا اسلام قبول کر لینے کی داد دی؟

۱۔ صحیح بخاری جلد ۱ ص ۵۱۶ ۲۔ صحیح بخاری ج ۱ ص ۵۲۲ ۳۔ حاشیہ نمبر ۵ صحیح بخاری ج ۱ ص ۵۲۲ ۴۔ یہاں یہ بھی یاد رکھنا چاہئے کہ بعض روایتوں میں یہ ہے کہ خود سعد بن ابی وقاص حضرت ابو بکر کی ترغیب و تحریک پر اسلام لائے تھے۔

چنانچہ ایک مرتبہ جب آپ کو معلوم ہوا کہ حضرت ابو بکر اور حضرت عمر دونوں میں کسی بات پر ان بن ہو گئی ہے اور اس سے حضرت ابو بکر کو رنج پہونچا ہے تو آپ نے غصہ کے لب و لہجہ میں فرمایا اللہ نے مجھ کو تم لوگوں کی طرف مبعوث کیا مگر تم نے مجھ کو جھٹلایا اور ابو بکر نے تصدیق کی اور اپنے نفس اور مال کے ساتھ میری غم گساری کی تو کیا تم پھر بھی میرے ساتھی (ابو بکر) کو میری خاطر نہ چھوڑو گے؟ یعنی ان کو کوئی تکلیف نہ ہو نچاؤ گے راوی کا بیان ہے کہ حضور نے یہ جملہ دو مرتبہ فرمایا۔

**ابتلاء و آزمائش** | حضرت ابو بکر نے اسلام کی پہلی صدائے توحید پر ہی لبیک کہا تھا جبکہ مکہ کی پوری سرزمین اس دعوتِ ربانی کی مخالفت اور اس کے داعی و حامی کی دشمنی کے نعروں سے گونج اٹھی تھی چند غلاموں اور عورتوں کے مسلمان ہو جانے سے دشمنوں کو کیا خطرہ ہو سکتا تھا۔ حضرت ابو بکر ایسی بااثر اور ذی وجاہت شخصیت بھی جب اس دینِ حق اور اس کے داعی کی حمایت و نصرت کے لیے سامنے آگئی تو اب مخالفوں اور دشمنوں کا جتنا بھی غیظ و غضب حضرت ابو بکر پر ہوتا کم تھا۔

شیخ المحب الطبری نے حضرت عائشہ رضی اللہ عنہا کی روایت نقل کی ہے کہ جب (ابتداءً اسلام میں) مکہ میں آنحضرت صلی اللہ علیہ وسلم کے پاس ۳۹ مسلمان ہو گئے تو ابو بکر نے اصرار کیا کہ اپنے آپ کو ظاہر کیا جائے مگر اُن حضرت صلی اللہ علیہ وسلم نے فرمایا ہم ابھی تھوڑے ہیں۔ حضرت ابو بکر نے پھر اصرار کیا اور آنحضرت نے پھر انکار فرمایا یہاں تک کہ آنحضرت آمادہ ہو گئے اب جتنے مسلمان تھے مسجد میں آکر بیٹھ گئے۔ ابو بکر خطبہ دینے کھڑے ہوئے۔ آنحضرت بیٹھ ہوئے تھے اتنے میں مشرکوں کو خبر ہو گئی انہوں نے مسجد میں گھس کر حملہ کر دیا اور مسلمانوں کو نہایت ظالمانہ طریقہ پر زود کوب کرنا شروع کیا عتبہ بن ربیعہ ایک نہایت ظالم و شقی شخص تھا وہ حضرت ابو بکر کی طرف متوجہ ہوا اور آپ کو اس بیدردی کے ساتھ مارنا شروع کیا کہ ناک چپٹی ہو کر چہرہ سے مل گئی۔ بنو تمیم کو جو حضرت ابو بکر کا قبیلہ تھا خبر ہوئی تو دوڑے ہوئے مسجد میں آئے اور مشرکوں کو وہاں سے ہٹا کر حضرت ابو بکر کو ان کے گھر لے گئے۔ ان لوگوں کو اب حضرت ابو بکر کی موت میں کوئی شک نہیں تھا۔ ابو بکر بے ہوش پڑے ہوئے تھے تھوڑی دیر میں ان کو ہوش آیا اور بنو تمیم اور ان کے والد ابو قحافہ نے ان سے بات کرنی



چاہی تو انہوں نے پوچھا رسول اللہ صلی اللہ علیہ وسلم کا کیا حال ہے؟ بتو تیم کو اس پر غصہ آگیا اور وہ ان کو ملامت کرتے ہوئے چلے بیٹے اب حضرت ابو بکر نے اپنی والدہ ام الخیر سے یہی سوال کیا کہ رسول اللہ صلی اللہ علیہ وسلم کیسے ہیں؟ مگر ان کو بھی پتہ نہیں تھا۔ آخر حضرت عمر کی بہن ام جمیل آئیں اور ان سے یہ معلوم ہوا کہ آنحضرت صلی اللہ علیہ وسلم بخیر و عافیت ہیں اور دار ارقم میں ہیں تو اطمینان ہوا لیکن ساتھ ہی فرمایا کہ میں اس وقت تک کچھ کھاؤں گا پیوں گا نہیں جب تک خود چل کر محمد رسول اللہ صلی اللہ علیہ وسلم کو اپنی آنکھ سے نہیں دیکھ لوں گا میں نے اس کی قسم کھالی ہے چنانچہ اسی حالت میں حضرت ابو بکر ام جمیل اور اپنی والدہ ام الخیر کے سہارے آنحضرت صلی اللہ علیہ وسلم کی خدمت میں حاضر ہوئے یہ چہرہ انور دیکھتے ہی گر پڑے اور اسے بوسہ دیا آنحضرت صلی اللہ علیہ وسلم نے حضرت ابو بکر کی یہ حالت دیکھی تو آپ کا بھی دل بھرا آیا۔ آنحضرت صلی اللہ علیہ وسلم کے چچا حضرت حمزہ اور حضرت ابو بکر کی والدہ ام الخیر نے بھی اسی دن اسلام قبول کیا۔

**ہجرت حبش کا ارادہ** کفار قریش کے ظلم و ستم کا پارہ حرارت جب بجائے گھٹنے کے بڑھتا ہی ہوا اور حالت یہ ہو گئی کہ جان نثاران اسلام بربلا خدا کا نام بھی نہیں لے سکتے تھے تو آنحضرت صلی اللہ علیہ وسلم نے مسلمانوں کو حبش کی ہجرت کا حکم دیا ۲ھ حضرت ابو بکر آنحضرت صلی اللہ علیہ وسلم کی جدائی گوارا نہیں کر سکتے تھے لیکن چونکہ یہ ہجرت مصائب و شدائد سے بچنے کے لئے نہیں بلکہ آزادی

لہ الریاض النضرہ فی مناقب العشرہ ج ۱ ص ۴۶ یا درکھنا چاہئے کہ ہجرت کا یہ حکم اس لیے نہیں تھا کہ سرفروشان اسلام میں قریش کے مظالم سہنے کی طاقت نہیں رہی تھی بلکہ اس میں ایک حکمت تو یہ تھی کہ اس بہانہ اسلام کی دعوت دوسرے ملکوں میں پھیلے گی اور غالباً اسی وجہ سے مہاجرین کی فہرست میں ان ناموران قریش کے نام نظر آتے ہیں جو اپنی شخصیت، طرز گفتگو اور عقل و فہم سے اسلام کی تبلیغ کا حق ادا کر سکتے تھے۔ دوسری حکمت یہ تھی کہ آنحضرت صلی اللہ علیہ وسلم کو یہ سبق دینا تھا کہ مسلمانوں پر اگر کہیں اس قدر ظلم کیا جائے کہ ان کو خدا کا نام لینے تک کی اجازت نہ ہو تو پھر بھی مسلمانوں کو وہیں نہ پڑا رہنا چاہئے بلکہ وہاں سے ہجرت کر کے کسی دوسری محفوظ جگہ میں اپنی تنظیم کسلی اور قوت بڑھانی چاہئے۔

کے ساتھ عبادت الہی کرنے کی غرض سے تھی اس بنا پر حضرت ابو بکر نے بھی حبش کی ہجرت کا ارادہ کر لیا لیکن ابھی برک الغناد جو مکہ سے یمن کی جانب پانچ دن کی مسافت پر ہے وہاں پہنچے ہی تھے کہ ابن الدغنے سے جو قبیلہ قارہ کا سردار تھا ملاقات ہو گئی۔ ابن الدغنے نے پوچھا "کہاں کا ارادہ ہے؟" حضرت ابو بکر نے کہا "میری قوم نے مجھ کو نکال دیا ہے تو اب چاہتا ہوں کہ سیاحت کروں اور اپنے رب کی عبادت کروں" ابن الدغنے بولا "تمہارے جیسے شخص کو کیسے شہر بدر کیا جاسکتا ہے۔ تم غریبوں کی مالی امداد کرتے ہو صلہ رحمی کرتے ہو۔ اپا بچوں کا سہارا ہو اور حق کی طرف سے حوادث کا مقابلہ کرتے ہو۔ چلو میں تم کو اپنی پناہ میں لیتا ہوں وہاں تم خدا کی عبادت کرنا چنانچہ ابن الدغنے حضرت ابو بکر کو اپنے ساتھ لے لیا اور حضرت ابو بکر کے جو اوصاف آئے اوپر بیان کئے ہیں انہیں کا حوالہ دیکر کہا کہ کیا غضب ہے تم ایسے شخص کو شہر میں رہنے نہیں دیتے۔ قریش نے کہا کہ اگر وہ چھپ کر عبادت کریں تو ہم ان سے تعرض نہیں کریں گے۔ وہ یہاں رہیں تم نے جو ان کو پناہ دی ہے وہ ہمیں اس شرط پر منظور ہے۔ اس عہد کے مطابق حضرت ابو بکر کچھ دنوں تک تو پویشیدہ طور پر ہی عبادت کرتے رہے لیکن آخر نہ رہا گیا۔ اپنے گھر کے صحن میں ایک مسجد بنالی یہاں نماز پڑھتے تھے اور قرآن مجید کی تلاوت کرتے اور روتے تھے ایک تو کلام الہی اور پھر حضرت ابو بکر کی درد آفریں و اثر انگیز آواز جب قرآن کی تلاوت کرتے تو قریش کی عورتیں اور نوجوان ارد گرد جمع ہو جاتے اور اثر پذیر ہوتے، قریش نے ابن الدغنے سے شکایت کی کہ ابو بکر معاہدہ کی خلاف ورزی کر رہے ہیں ان سے کہو کہ اگر ان کو تمہاری پناہ میں رہنا ہے تو معاہدہ کے مطابق عبادت اور تلاوت چھپ کر کریں اور اگر وہ اس پر رضامند نہ ہوں تو تمہاری پناہ سے دست کش ہو جائیں ابن الدغنے نے حضرت ابو بکر سے یہی بات کہی تو آپ نے فرمایا "مجھ کو تمہاری پناہ کی ضرورت نہیں اب میں اللہ کی پناہ میں آتا ہوں۔"

اسلام کیلئے ایثار و فداکاری | یہ دور پیروان اسلام کے لیے نہایت پُر آشوب اور حد

۱۰ یہ بنو ہون بن خزیمہ بن کنانہ کا قبیلہ ہے تیر اندازی میں ضرب المثل تھا کہتے ہیں انصف القادۃ من داماھا یعنی جس نے قبیلہ قارہ کے ساتھ تیر اندازی میں مقابلہ کیا اس نے اس کے ساتھ انصاف کیا۔ النہایہ لابن الاثیر و تاج العروس ج ۳ ص ۵۱۰۔ ۵۲ صحیح بخاری ج ۱ ص ۲۵۲۔ ۵۵۳

درجہ صبر آزما تھا۔ خود آں حضرت صلی اللہ علیہ وسلم اور آپ کے ساتھ آپ کے جاں نثاروں کو اس قدر شدید تکلیفیں پہنچائی جاتی تھیں کہ آج ان کے تصور سے بھی جسم پر لرزہ طاری ہوتا ہے۔ لیکن اسلام وہ نشہ نہیں تھا جس کو جسمانی تکلیفوں کی ترشی آتا رہتی۔ حضرت ابوبکرؓ کو اپنی تو چنداں فکر نہیں تھی اس بات کا البتہ برابر دھیان رکھتے تھے کہ حضور سرور عالمؐ کو کوئی تکلیف نہ پہنچنے پائے۔ جب کبھی ایسا کوئی واقعہ پیش آیا فوراً موقع پر پہنچ جاتے اور آپؐ کی مدد کرتے چنانچہ ایک مرتبہ آنحضرت صلی اللہ علیہ وسلم کعبہ میں تقریر کر رہے تھے کہ مشرکین آپ پر پل پڑے اور اس قدر گستاخی کی کہ آپ بیہوش ہو گئے۔ حضرت ابوبکرؓ نے بڑھ کر کہا ”کم بختو! کیا تم صرف اس لیے ان کو قتل کر دو گے کہ یہ ایک خدا کا نام لیتے ہیں؟“

ایک دفعہ آنحضرت صلی اللہ علیہ وسلم خانہ کعبہ میں نماز پڑھ رہے تھے کہ عقبہ بن ابی معیط ادھر آنکلا۔ اس نے اپنی چادر آنحضرت صلی اللہ علیہ وسلم کی گردن میں ڈال کر اس کو اس طرح بل دیا کہ سردار دو عالمؐ کا دم گھٹنے لگا۔ اتنے میں حضرت ابوبکرؓ بھی پہنچ گئے عقبہ کو کا ندھوں کے بل دھکا دیکر وہاں سے ہٹایا اور بولے ”ارے ظالمو! کیا تم اس کو قتل کرنا چاہتے ہو۔ جو کہتا ہے کہ میرا رب اللہ ہے؟“

مسند بزار میں حضرت علیؓ سے روایت ہے۔ فرماتے ہیں کہ ایک مرتبہ میں نے آنحضرت صلی اللہ علیہ وسلم کو دیکھا کہ قریش نے آپ کو گھیر رکھا تھا کوئی آپ کو بکڑ کر کھینچا۔ کوئی دھکا دیتا اور سب یہ کہتے جاتے تھے کہ تو وہ ہی ہے جس نے سب خداؤں کو ملا کر ایک کر دیا ہے حضرت علیؓ کا بیان ہے کہ یہ منظر اس قدر بھیانک تھا کہ ہم میں سے کسی کو آنحضرت صلی اللہ علیہ وسلم کے پاس جانے کی ہمت نہیں ہوئی۔ البتہ ہاں ابوبکرؓ آگے بڑھے اور انہوں نے قریشیوں میں سے کسی کو مارا نہیں کسی کو دھکا دیا کسی کو پیچھے ہٹایا یہ سب کچھ کرتے جاتے تھے اور کہتے جاتے تھے۔ ”بد بختو! کیا تم اس کو قتل کر دو گے جو اللہ کو اپنا رب کہتا ہے؟“ راوی کا بیان ہے کہ یہ کہہ کر حضرت علیؓ نے اپنی چادر اٹھائی اور رونے لگے۔ یہاں تک کہ داڑھی تر ہو گئی۔ اسی حالت میں لوگوں سے پوچھا اچھا بتاؤ! آل فرعون کا مومن اچھا تھا یا ابوبکرؓ؟ لوگ خاموش رہے آپ نے دریافت

فرمایا تم مجھ کو جواب نہیں دو گے؟ اس کے بعد ارشاد ہوا کہ بخدا! ابوبکر کا ایک لمحہ آل فرعون کے مومن جیسے شخص کے ہزاروں لمحوں سے بہتر ہے۔ اس لیے کہ یہ شخص ایمان پوشیدہ رکھتا تھا اور ابوبکر اپنے ایمان کا اعلان کرتے تھے۔

غلاموں پر قریش کے مظالم اور دعوت اسلام کے اس پر آشوب دور میں حضرت ابوبکر صدیق حضرت ابوبکر کی دادرسی۔ انحضرت صلی اللہ علیہ وسلم کے دست راست اور قوت بازو تھے جنہوں نے زندگی کا ہر سانس دعوت ربانی کی نشر و اشاعت اور اس کے استحکام و تقویت کے لیے وقف کر رکھا تھا۔ ایک طرف وہ ناموران قریش کو، جیسا کہ اوپر گزر چکا ہے کھینچ کھینچ کر اسلام کی طرف لاتے تھے اور دوسری جانب ان غریب و بے کس غلاموں کی دادرسی اور گلو خلاصی اپنے مال سے کرتے تھے جو دعوت حق کو قبول کر لینے کے جرم میں قریش کے ظلم و ستم کا سب سے بڑا نشانہ تھے۔ ہم نے ان غلاموں کے حالات ”غلامان اسلام“ میں تفصیل سے لکھے ہیں۔ ذیل میں ان کے نام مع مختصر تعارف کے لکھتے ہیں۔

**حضرت بلال حبشی** | اسلام کے سب سے پہلے مؤذن ہیں اور کیا عجب بات ہے کہ ارباب سیرانہیں کے متعلق لکھتے ہیں اول من اظہر الہ اسلام، یہی سب سے پہلے شخص ہیں جنہوں نے اپنے اسلام کا اظہار کیا، نسلاً حبشی اور اُمیہ بن خلف کے غلام تھے۔ اُمیہ ٹھیک دوپہر کے وقت جبکہ عرب کی زمین آگ کا توابن جاتی تھی۔ حضرت بلال کو اسی توبے پر لٹا دیتا اور پھر پتھر کی ایک چٹان سینہ پر رکھتا کہ جنبش نہ کر سکیں۔ اور ان سے کہتا کہ اسلام سے توبہ کرو ورنہ اسی طرح تڑپ تڑپ کر مر جائے گا لیکن با ایں ہمہ حضرت بلال فرماتے ”اُحد اُحد“ خدا ایک ہے ایک ہے اب یہ شقی آپ کے گلے میں ایک رسی باندھ کر چھو کروں کے حوالہ کرتا جو اس حالت میں ان کو شہر میں گشت کراتے پھرتے لیکن اس عالم درد و کرب میں بھی زبان پر نعرہ تھا تو یہی ”اُحد اُحد“ حضرت ابوبکر صدیق نے جب یہ مظالم دیکھے تو اُمیہ بن خلف سے حضرت بلال کو خرید کر اللہ کے لیے آزاد کر دیا۔ حضرت عمر فاروق فرمایا کرتے تھے ”ابوبکر سیدنا و اُحقر سیدنا“ اے ابوبکر ہمارے سردار ہیں اور انہوں نے ہمارے سردار کو آزاد کیا۔

**عامر بن فہیرہ** | طفیل بن عبداللہ جو حضرت عائشہ کے انجانی (مان شریک) بھائی تھے ان کے غلام تھے۔ حضرت بلال، حضرت عمار اور حضرت مصعب بن عمیر کے ساتھ عامر بن فہیرہ نے بھی اسلام قبول کیا اور ان کو بھی سخت شہادت و مصائب کا سامنا کرنا پڑا لیکن یہ اسلام پر مضبوطی اور استقلال کے ساتھ جڑے رہے۔ حضرت ابوبکر صدیق کو ان حالات کا علم ہوا تو ان کو بھی خرید کر آزاد کیا ان کا ذکر آگے ہجرت مدینہ کے سلسلہ میں بھی آئے گا۔

**حضرت ابو فکیہ** | قبیلہ ازد سے تعلق رکھتے تھے۔ صفوان بن امیہ کے غلام تھے اسلام کی صداٹے کفر شکن مکہ میں بلند ہی ہوئی تھی کہ حضرت بلال اور حضرت صہیب کی طرح فوراً مسلمان ہو گئے ان پر سخت مظالم کئے جاتے تھے۔ صفوان آتش خیز دوپہر میں تپتے ہوئے ریت پر منہ کے بل اوندھا لٹا دیتا اور پھر کمر پر ایک بھاری پتھر رکھ دیتا کہ جنبش نہ کر سکیں۔ حضرت ابو فکیہ تاب نہ لاکر بیہوش ہو جاتے۔ اس بد بخت کو پھر بھی رحم نہ آتا۔ اسی حالت میں پاؤں میں بیڑیاں ڈال کر ان کو گھسیٹتا پھر تا ایک دن صفوان نے حضرت ابو فکیہ کو گرم ریت پر ڈال کر ان کو اس بیڑھی و بے دردی سے مارا کہ ان کے سر جانے میں کوئی کسر باقی نہیں رہی تھی۔ اتنے میں حضرت ابوبکر کا ادھر سے گزر ہوا حضرت ابو فکیہ کو اس حالت میں دیکھ کر پیاختہ جی اٹھ آیا۔ فوراً ان کو خرید اور آزاد کر دیا۔

**حضرت لبینہ** | حضرت عمر فاروق رضی اللہ عنہ کے گھرانہ کی باندی تھیں۔ ابھی حضرت عمر اسلام نہیں لائے تھے کہ یہ مشرف باسلام ہو چکی تھیں حضرت عمر کی درشت مزاجی مشہور ہے۔ اس غریب کو اس بیدردی سے مارتے تھے کہ مارتے مارتے تھک جاتے تو کہتے تھے: ”میں ذرا دم لے لوں تو پھر ماروں گا لیکن حضرت لبینہ نہایت استقلال و پامردی سے جواب دیتیں، ”اگر تم نے اسلام قبول نہیں کیا تو اللہ اس کا بدلہ لے گا۔“

**حضرت زہیرہ** | یہ بھی حضرت عمر رضی اللہ عنہ کے گھرانہ کی باندی تھیں۔ اسلام سے قبل حضرت عمر ان کو بھی بہت ستاتے اور پریشان کرتے تھے۔ ابو جہل نے ایک مرتبہ ان کو ایسا مارا کہ ان کی آنکھیں جاتی رہیں۔

حضرت لبینہ اور حضرت زہیرہ کے لیے کیا یہ مشرف کچھ کم ہے کہ ان کو حضرت عمر فاروق

لہ اسد الغابہ ج ۳ ص ۹۰ اصابہ مذکورہ حضرت ابو فکیہ ۳ استیعاب تذکرہ عمر بن الخطاب۔

ایسے اپنے آقا پر بھی قبول اسلام کے معاملہ میں تقدم حاصل ہے۔ حضرت ابو بکر کو ان غریبوں کے مصائب و شدائد کا علم ہوا تو ان کو بھی خرید کر آزاد کر دیا۔

حضرت ہندیہ اور ام علیس ایہ دونوں بھی کنیزیں تھیں قبول اسلام کے جرم میں ان پر بھی سخت جبر و تشدد کیا جاتا تھا۔ آخر صدیقی جو دو کرم کے دست غریب نواز نے ان ستم رسیدوں کو بھی غلامی سے نجات دلائی۔

طبرانی نے حضرت عروہ سے روایت کی ہے کہ حضرت ابو بکر نے جن غلاموں اور کنیزوں کو اپنے روپیہ سے خرید کر آزاد کیا ان کی تعداد سات ہے لیکن ہمارے خیال میں اس خاص معاملہ میں حضرت ابو بکر کو عام شہرت حاصل تھی وہ اس بات کی دلیل ہے کہ اہل تعداد سات کہیں زیادہ ہوگی۔ لیکن چونکہ اور دوسرے غلاموں اور باندیوں کو یہ شہرت حاصل نہیں ہو سکی اس بنا پر وہ شمار میں نہیں آئے۔

حضرت ابو بکر کی یہ فیاضیاں خالصتہً لوجہ اللہ تھیں ایک مرتبہ ان کے والد ابو قحافہ نے کہا ”ابو بکر تم زیادہ تر عورتوں اور ان میں بھی بوڑھیوں کو خرید کر آزاد کرتے ہو۔ بھلا یہ تمہارے کس کام آئیں گی۔ اگر ان کے بجائے تم تندرست و توانا غلام مردوں کو خرید کر آزاد کرو تو کبھی وقت پٹرنے پر وہ تمہاری مدد بھی کر سکتے ہیں۔“

حضرت ابو بکر نے کہا ”ابا میں تو یہ سب کچھ انعام خداوندی حاصل کرنے کے لئے کرتا ہوں۔“

اسلام جس نے آگے چل کر اقوام عالم کی تاریخ کے دفتر الٹ دیئے اس کے سب سے پہلے علمبردار حامی اور جان نثار کون تھے؟ یہی چند غلام اور کنیزیں جن میں سے کئی ایک پروردہ احسان صدیقی تھے۔ رحمت عالم کو ان کی دل جوئی اس حد تک منظور تھی کہ

لے اصابہ اور اسد الغابہ دونوں میں حضرت ابو بکر کے آزاد کردہ غلاموں کی تعداد تو سات ہی لکھی ہے لیکن ایک تو ان ست غلاموں کا وصف یہ بیان کیا گیا ہے کہ اللہ کی راہ میں ان کو عذاب دیا جاتا تھا اور دوسرے یہ کہ دونوں کتابوں

میں تعداد کے ایک ہونے کے باوجود ناموں میں اختلاف ہے یہ دونوں باتیں بھی اس امر کا قرینہ ہیں کہ حضرت ابو بکر کے آزاد کردہ غلاموں کی تعداد سات سے زیادہ ہوگی۔ لے ابن جریر طبری ۱۲

اگر حضرت ابوبکر کی زبان سے بھی ان کے حق میں کوئی بات ایسی نکل جاتی جو ان کے لیے آزر دگی کا باعث ہوتی تو آنحضرت صلی اللہ علیہ وسلم حضرت ابوبکر کو فوراً متنبہ فرما دیتے تھے چنانچہ ایک مرتبہ ابوسفیان (مسلمان ہونے سے پہلے) حضرت سلمان فارسی، حضرت بلال حبشی اور حضرت صہیب رومی کے پاس سے گزر رہا تھا کہ ان تینوں نے اس کو دیکھ کر کہا "اللہ کی تلوار نے اس دشمنِ خدا کی گردن نہیں اڑائی" اس وقت حضرت ابوبکر بھی کہیں پاس ہی تھے۔ یہ سُن کر بولے "تم لوگ قریش کے بزرگ کی نسبت ایسا کہتے ہو؟" پھر جب ابوبکر آنحضرت صلی اللہ علیہ وسلم کی خدمت میں حاضر ہوئے اور اس واقعہ کا ذکر فرمایا تو آپ نے فرمایا "ابوبکر" تم نے شاید ان (غلاموں) کو خفا کر دیا۔ اگر ایسا ہے تو گویا تم نے خدا کو ناراض کر دیا۔ حضرت ابوبکر یہ سُن کر فوراً پلٹے اور ان تینوں سے اُگر کہا۔ "میرے پیارے بھائیو! کیا میں نے تم کو ناراض کر دیا ہے انہوں نے جواب دیا نہیں! ہم خفا نہیں ہیں۔" اسے بھائی اللہ تعالیٰ تمہاری مغفرت فرمائے لے

حضرت ابوبکر کے انفاقِ اسلام اس وقت حد درجہ غریب اور بے برگ و نوا تھا ایک مال کی اہمیت

طرف ان غلاموں کے استقلال اور ان کی پامردی نے کہ

کی سرزمین میں اسلام کے قدم جمائے تو دوسری جانب حضرت ابوبکر نے اللہ کی راہ میں دولت خرچ کر کے ان قدموں میں توانائی اور مضبوطی پیدا کی چنانچہ جیسا کہ تم نے ابھی دیکھا آنحضرت صلی اللہ علیہ وسلم جہاں ان غلاموں کی دل جھٹی اور دل دہی فرماتے تھے حضرت ابوبکر کے انفاقِ مال کی اہمیت کا بھی سپاس گزارانہ اعتراف کرتے تھے حدیث اور تاریخ و سیر کی کتابوں میں اس قسم کے متعدد مواقع کا ذکر ہے۔ ایک مرتبہ آپ نے فرمایا۔

ما لفعنی مال احد قط ما ابوبکر کے مال نے مجھ کو جو نفع پہنچایا

نفعنی مال ابی بکر لے ہے کسی اور کے مال نے اتنا نہیں پہنچایا

ایک دوسرے موقع پر آنحضرت صلی اللہ علیہ وسلم نے بہت زیادہ امانان و تشکر کا اظہار کرتے ہوئے فرمایا۔

انہ لیس من الناس احدًا من علی

بے شبہ جان و مال کے لحاظ سے ابوبکر سے

فی نفسہ و مالہ من ابی بکر۔

زیادہ مجھ پر کسی اور کا احسان نہیں ہے۔

تو حضرت ابوبکر رونے لگے اور عرض کیا "یا رسول اللہ! یہ جان اور مال کیا کسی اور کے

لیے بھی ہے۔"

**قرآن مجید کا اعتراف** | اسی بنا پر خود قرآن نے ان مخلصوں کو جو فتح مکہ سے قبل اپنے جان

و مال سے اسلام کی مدد کرتے تھے (اور) کوئی شبہ نہیں کہ ان میں حضرت ابوبکر کا نام سرفہرست

(ہے) ان لوگوں کے مقابلہ میں خاص عظمت و برتری کا مستحق قرار دیا ہے جو فتح مکہ کے بعد

ایسا کرتے تھے۔ چنانچہ ارشاد ہے۔

تم میں سے وہ لوگ جو فتح مکہ سے پہلے نزع کرتے

لَا يَسْتَوِي مِنْكُمْ مَن انْفَقَ مِنْ قَبْلِ الْفَتْحِ

تھے اور قتال کرتے تھے وہ درجہ کے اعتبار سے

وَقَاتِلَ أَوْلِيكَ أَكْثَرَ دَرَجَةً مِّنَ

بہت بڑے ہیں ان لوگوں سے جنہوں نے فتح مکہ

الَّذِينَ انْفَقُوا مِنْ بَعْدِ وَقَاتَلُوا.

کے بعد خرچ کیا اور قتال کیا۔

(سورۃ الحديد)

حضرت ابوبکر جب اسلام لائے تھے ان کے پاس چالیس ہزار درہم تھے لیکن جب

مدینہ پہنچے ہیں تو صرف پانچ ہزار درہم رہ گئے تھے۔ باقی سب کی سب اللہ کے راستہ میں

خرچ کر دی۔

**حضرت عائشہ کے ساتھ آنحضرت** | قریش آنحضرت صلی اللہ علیہ وسلم کو جن جن طریقوں

سے ستا رہے تھے ان سب کے باوجود آپ کی زوجہ

صلی اللہ علیہ وسلم کا نکاح

محترمہ حضرت خدیجہ جو قریش کے ایک معزز خاندان سے تعلق رکھتی تھیں اور ابوطالب جو آپ کے چچا

تھے اور قریش میں بڑی بااثر شخصیت رکھتے تھے ان دونوں کے وجود سے آپ کو بڑی قوت اور دل جمعی

تھی لیکن سلسلہ نبوی میں چند روز کے آگے پیچھے سے دونوں کی وفات ہو گئی۔ طبعی طور پر

ان حضرت صلی اللہ علیہ وسلم کو اس حادثہ کا اس قدر ملال ہوا کہ آپ اس سال کو عام الحزن

یعنی غم کا سال کہتے تھے اور اکثر اس اور غمگین نظر آتے تھے۔ اسی اثنا میں خولہ بنت حکیم نے



حضرت عائشہ کے ساتھ آنحضرت صلی اللہ علیہ وسلم کے نکاح کی تحریک کی۔ آنحضرت صلی اللہ علیہ وسلم کو ایک خواب کے ذریعہ اس قرآن السعدین کی اطلاع پہلے ہی دی جا چکی تھی۔ اس لئے آپ راضی ہو گئے۔ اب خولہ نے حضرت عائشہ کی والدہ ام رومان سے اس کا ذکر چھیڑا انہوں نے حضرت ابوبکر سے تذکرہ کیا۔ وہ بولے کہ میں جبیر بن مطعم کو زبان دے چکا ہوں۔ لیکن جب جبیر بن مطعم سے اس معاملہ میں بات چیت کی گئی تو اس نے انکار کر دیا۔ اب حضرت ابوبکر آزاد تھے۔ چنانچہ آپ نے چار سو درہم پر حضرت عائشہ کا نکاح آنحضرت صلی اللہ علیہ وسلم سے کر دیا۔ اس وقت صرف نکاح ہوا تھا اور حضرت عائشہ کی عمر چھ برس کی تھی۔ غرض کہ اس رشتہ مصاہرت کے قائم ہو جانے سے حضرت ابوبکر صدیق کی قبائے شرف و مجد میں ایک اور تکمہ زرین کا اضافہ ہوا اور آنحضرت صلی اللہ علیہ وسلم کے لیے ایک ایسی رفیقہ حیات کا انتظام ہو گیا جو آگے چل کر اسلامی احکام و مسائل کی تشریح و توضیح اور دین حق کی تبلیغ و اشاعت میں آپ کی دست و بازو ثابت ہوئیں۔



## ہجرت مدینہ

مدینہ میں اسلام کی مقبولیت | اسلام کا جو آفتاب جہاں تاب مکہ کے افق سے طلوع ہوا تھا اس کی کرنیں مدینہ کو منور کرنے لگی تھیں۔ یہاں سے مختلف قبیلوں کے لوگ جو ہر سال حج کرنے کے لیے مکہ معظمہ آتے۔ آنحضرت صلی اللہ علیہ وسلم ان کے پاس پہنچ کر قرآن مجید کی آیتیں سناتے اور دین حق کی دعوت دیتے۔ اکثر موقعوں پر حضرت ابو بکر بھی ہمراہ ہوتے۔ یہ لوگ یہودیوں کے ساتھ اختلاف وارتباط رکھنے کی وجہ سے دین الہی کے تصور سے بے بہرہ نہیں تھے اور ساتھ ہی توراہ کی پیش گوئی کے باعث ایک پیغمبر موعود کی بعثت کے منتظر تھے۔ اس بنا پر اب انہوں نے آنحضرت صلی اللہ علیہ وسلم کو دیکھا اور آپ کی زبان حق ترجمان سے قرآن مجید سنا تو ان کو اسلام کی دعوت قبول کرنے میں زیادہ پس و پیش نہیں ہوا بلکہ انہوں نے جلدی اس لیے کی کہ کہیں مدینہ کے یہودی اس سعادت اندوزی میں ان پر سبقت نہ لے جائیں یہ حجاج خود مسلمان ہوتے تھے اور پھر چونکہ آنحضرت صلی اللہ علیہ وسلم نے ان کی خواہش کے مطابق اپنے مبلغین بھی مدینہ میں بھیجے شروع کر دیئے تھے جو وہاں رہ کر دین حق کی نشر و اشاعت کا فرض انجام دے رہے تھے اس بنا پر اسلام جو خود اپنے وطن میں غریب الوطن تھا مدینہ کی سرزمین میں سرسبز و شاداب ہو رہا تھا اور وہاں روز بروز اس کی مقبولیت بڑھتی جا رہی تھی۔

قریش کا ناپاک منصوبہ | قریش نے جب دیکھا کہ اب تک انہوں نے آنحضرت صلی اللہ علیہ وسلم اور آپ کے جان نثاروں کو ستانے۔ ڈرانے اور پریشان کرنے کی جتنی بھی تدبیریں کی ہیں ان میں سے ایک تدبیر بھی کارگر نہیں ہوئی۔ یہاں تک کہ تین برس تک آل ہاشم شعب ابی طالب

میں محصور رہے اور اس مدت میں بھوک اور پیاس کی کوئی تکلیف ایسی نہ تھی جو انہوں نے اٹھائی ہو مگر اس کا نتیجہ بھی کچھ نہیں نکلا۔ بلکہ اور الٹا اثر یہ ہو رہا ہے کہ اسلام مدینہ میں پھیل رہا ہے اور اپنی جڑیں مضبوط کرنا جا رہا ہے تو اب ان لوگوں نے دارالندوہ میں جو ان کا دارالمشورہ تھا اپنا ایک اجتماع کیا اور باہم مشاورت کی کہ اب انہیں کیا کرنا چاہئے۔ اس اجتماع میں نامور زعمائے قریش شریک تھے۔ مختلف رائیں پیش ہوئیں آخر ابو جہل نے کہا: ”ہر قبیلہ سے ایک ایک آدمی چنا جائے اور سب لوگ ایک ساتھ مل کر محمد (صلی اللہ علیہ وسلم) پر تلواروں سے حملہ کر کے ان کا کام تمام کر دیں، اس صورت میں ان کا خون تمام قبیلوں میں بٹ جائے گا اور آلِ ہام کے لیے ان کا اکیلے مقابلہ کرنا آسان نہ ہوگا۔“

اس رائے پر سب کا اتفاق ہو گیا۔

ہجرت نبوی کے لیے | ادھر مدینہ میں اسلام کی پذیرائی کی وجہ سے آنحضرت صلی اللہ علیہ وسلم حکم ربانی کا انتظار | نے اپنے اکثر جان نثاروں کو پہلے ہی مدینہ کی ہجرت کا حکم دے دیا تھا۔ اور اکثر صحابہ وہاں جا کر آباد ہو گئے تھے۔ حضرت ابوبکر صدیق بھی مدینہ پہنچنے کی جلدی کر رہے تھے لیکن ان کی قسمت میں رفیق غارِ ثور ہونے کی سعادت لکھی تھی اس بنا پر آنحضرت صلی اللہ علیہ وسلم انہیں ٹال رہے تھے اور خود اپنے لیے حکم خداوندی کے منتظر تھے۔ آخر وہ وقت بھی آ گیا۔ ادھر دارالندوہ میں یہ قرارداد منظور ہو رہی تھی کہ رحمتِ عالم کے وجودِ مسعود سے عالم کو محروم کر دیا جائے اور ادھر رب السموات والارض نے اپنے حبیب پاک کو یہاں سے ہجرت کر جانے کا حکم دیا اور اعلان کر دیا: **الَّتِنَصْرُوهُ فَقَدْ نَصَرَهُ اللَّهُ** ”اگر تم محمد (صلی اللہ علیہ وسلم) کی مدد نہیں کرتے تو نہ کرو اللہ ان کی مدد کرے گا۔“ امام بخاری نے حضرت عائشہ کی زبانی یہ پوری داستان بڑی تفصیل سے سنائی ہے۔ چونکہ اس سے آنحضرت صلی اللہ علیہ وسلم کی پیغمبرانہ عظمت و توکل علی اللہ، اور حضرت ابوبکر صدیق کی ذات اقدس کے ساتھ غیر معمولی محبت اور شیفتگی اور ساتھ ہی حسن انتظام۔ نفاست پسندی اور لطافت طبع پر روشنی پڑتی ہے اس لیے ہم اس کو بعینہ نقل کرتے ہیں۔ اصل روایت میں کہیں دوسری روایات سے مدد لے کر اضافہ بھی کر دیا گیا ہے تاکہ پورا واقعہ ایک ہی جگہ آجائے۔ یہاں یہ بھی یاد رکھنا چاہیے کہ حضرت عائشہ اگرچہ

اس وقت کم سن تھیں لیکن ظاہر ہے ان کی یہ روایت گویا خود آنحضرت صلی اللہ علیہ وسلم یا حضرت ابو بکر صدیق کی روایت ہے۔ حضرت عائشہ فرماتی ہیں۔

حضرت ابو بکر کی ہجرت ”جب آنحضرت صلی اللہ علیہ وسلم نے مسلمانوں سے فرمایا کہ مجھ کو کی نیت سے تیاری تم لوگوں کا مقام ہجرت دکھا دیا گیا ہے اور وہ ایسا اور ایسا ہے تو بہت سے لوگوں نے مدینہ جانا شروع کر دیا یہاں تک کہ جو مسلمان حبش چلے گئے تھے انہوں نے بھی وہاں سے واپس آکر مدینہ کا رخ کیا۔ حضرت ابو بکر نے بھی تیاری کر لی لیکن آنحضرت صلی اللہ علیہ وسلم نے ان سے فرمایا۔ ابھی ذرا ٹھہرو“ میں امید کرتا ہوں کہ مجھ کو عنقریب اجازت ملے گی۔

ابو بکر بولے ”میرا باپ آپ پر قربان کیا آپ کو اس کی امید ہے؟ ارشاد ہوا ”ہاں“ یہ سن کر حضرت ابو بکر نے طے کر لیا کہ بس اب وہ حضور پر نور کے ساتھ ہی چلیں گے، ان کے پاس دو اونٹنیاں تھیں ان کو چار مہینے پہلے سے بول کی پتیاں کھلانا شروع کر دیں تاکہ سفر ہجرت میں کام آئیں، ہجرت کے لیے روانگی چار مہینے اسی طرح گزر گئے ایک دن دوپہر کا وقت تھا ہم سب لوگ اپنے گھر میں بیٹھے تھے کہ ایک شخص نے حضرت ابو بکر سے کہا ”وہ دیکھو رسول اللہ صلی اللہ علیہ وسلم سر ڈھانکے ہوئے تشریف لارہے ہیں۔“ یہ وقت تو حضور کے یہاں آنے کا نہیں ہے، حضرت ابو بکر نے سرکارِ دو عالم کو دیکھا تو بولے ”میرے ماں باپ آپ پر قربان! اس نا وقت آپ ضرور کسی اہم کام کے لیے تشریف لارہے ہیں۔ اتنے میں آنحضرت صلی اللہ علیہ وسلم پہنچ ہی گئے دروازہ پر کھڑے ہو کر اجازت مانگی اجازت دیدی گئی تو آپ گھر میں داخل ہوئے اور حضرت ابو بکر سے فرمایا ”جو لوگ اس وقت تمہارے پاس ہیں ان کو ہٹا دو۔“ حضرت ابو بکر نے جواب دیا ”حضور! یہاں آپ کا غیر کون ہے“ اب آپ نے فرمایا ”مجھ کو ہجرت کا حکم مل گیا ہے۔ حضرت ابو بکر نے پوچھا ”تو میں بھی ساتھ چلوں گا؟“ ارشاد ہوا ”ہاں“ اب حضرت ابو بکر نے کہا ”تو آپ میری ان دو اونٹنیوں میں سے کوئی ایک اونٹنی لے لیجئے۔“ ارشاد ہوا۔ اچھا! مگر قیمت

لے چنانچہ امام بخاری نے باب مناقب المهاجرین و فضلم کے ماتحت واقعات ہجرت سے متعلق خود حضرت ابو بکر کی بیان کردہ ایک طویل روایت نقل کی ہے ہم نے یہ روایت اور حضرت عائشہ رضی اللہ عنہا کی بیان کردہ روایت جو امام بخاری نے باب ہجرت النبی واصحابہ الی المدینہ کے ماتحت بیان کی ہے ان دونوں کو ملا کر ہجرت کی روایت مرتب کی ہے۔

کے ساتھ لے

اب جلدی جلدی سفر کی تیاری ہونے لگی۔ کئی دن کی راہ تھی اس کے لیے کھانا پکا کر ناشتہ دان (سُفولا) میں رکھا گیا۔ ناشتہ دان کے منہ پر باندھنے کے لیے کچھ نہیں تھا حضرت ابوبکر کے حکم سے ان کی بڑھی صاحبزادی حضرت اسماء نے اپنے نطق یعنی مکر بند (پٹکہ) کے دو ٹکڑے کئے اور اس سے ناشتہ دان کا منہ باندھا۔ اسی بنا پر ان کو ذات النطاقین کہا جاتا ہے۔

غارِ ثور میں پوشیدگی | ادھر دارالندوہ کی قرارداد کے مطابق قریش کے لوگوں نے جو قتل کے ارادے سے آئے تھے شام پہنچ کر آنحضرت صلی اللہ علیہ وسلم کے گھر کا محاصرہ کر لیا تھا۔ قریش زنان خانہ میں گھسنا بہت معیوب سمجھتے تھے اس لیے اس تاک میں تھے کہ حضورؐ باہر تشریف لائیں گے تو یہ اپنا منصوبہ پورا کریں گے حضورؐ کے پاس بہت سے لوگوں کی امانتیں تھیں ان کی واپسی کا انتظام کرنا ضروری تھا۔ اس لیے وہ سب حضرت علی کے سپرد کیں اور رات کا ایک حصہ گزر جانے کے بعد جب ان محاصرین کی پلک جھپک گئی تو آنحضرت صلی اللہ علیہ وسلم اپنے مکان سے نکل کر حضرت ابوبکر کے گھر پہنچے اور وہاں سے دونوں نے مکہ کو الوداع کہا اور روانہ ہو گئے۔ مکہ سے تین میل بجانب جنوب ایک پہاڑ ہے جس کا نام ثور ہے یہاں پہنچے اور ایک غار میں روپوش ہو کر بیٹھ گئے۔ غار میں تین شب قیام رہا۔ حضرت ابوبکر کے صاحبزادے عبداللہ جو لوہان مگر نہایت فہیم اور سمجھ دار تھے وہ شب غار میں بسر کرتے تھے اور علی الصبح منہ اندھیرے

لے غور کر و حسن معاملہ کی انتہا ہے کہ اس نازک وقت میں بھی آنحضرت صلی اللہ علیہ وسلم ابوبکرؓ کے لیے جان نثار اونٹنی کو مفت میں قبول کر لینے کے لیے تیار نہیں اور ادھر حسن ادب اطاعت کی حد یہ ہے کہ حضرت ابوبکر کو قیمت لینے میں انکار نہیں۔ چنانچہ واقدی کے بیان کے مطابق اونٹنی کی قیمت آٹھ سو درہم تھی۔ لہٰذا نطق کے معنی پٹکہ ہیں اور عرب میں عام دستور تھا کہ عورتیں پٹکہ باندھتی تھیں تعجب ہے کہ مولانا عبداللہ العماوی نے کیونکر نطق کا ترجمہ دوپٹہ، لکھ دیا ہے (دیکھو ترجمہ طبقات ابن سعد جزو خامس حصہ اول ص ۵) حالانکہ دوپٹہ کے لیے عربی میں خمار کا لفظ بولا جاتا ہے۔ طبقات ابن سعد تذکرہ حضرت علیؓ بخاری میں آنحضرت صلی اللہ علیہ وسلم اور حضرت ابوبکر کے خروج من مکہ کا ذکر ہے۔ لیکن واقدی کا بیان ہے کہ حضرت ابوبکر کے مکان کی پشت میں جو کھڑکی تھی یہ خروج اس سے ہوا تھا۔ ہم نے دونوں بیانات کو جمع کر دیا ہے

مگر اگر قریش سے گھل مل جاتے تھے یہاں قریش میں باہم جو مشورہ یا منصوبہ ہوتا اسے محفوظ کر لیتے اور جب اندھیرا ہو جاتا پھر غارِ ثور پہنچ کر دونوں کو اس سے باخبر کر دیتے تھے۔ ابن سعد نے لکھا ہے کہ عبد اللہ بن ابی بکر گھر سے کھانا بھی لاتے تھے۔ عامر بن فہیرہ حضرت ابوبکر صدیق کے آزاد کردہ غلام تھے۔ یہ رات گئے بکری چرا کر لاتے اور رفیقانِ غارِ ثور دونوں اس پر گزارہ کرتے۔ منہ اندھیرے عامر بن فہیرہ نکل جاتے اور شام ہونے پر واپس آجاتے تینوں دن یہی معمول رہا۔

ادھر صبح کے وقت قریش کو آنحضرت صلی اللہ علیہ وسلم کے بیچ نکلنے کی خبر ہوئی تو انہیں اپنے منصوبے کی ناکامی کا بے حد افسوس ہوا اور بڑے جزبہ ہونے چاروں طرف آپ کی تلاش میں آدمی دوڑائے یہاں تک کہ ایک مرتبہ غار کے دہانہ تک پہنچ گئے ان کی آہٹ پا کر حضرت ابوبکر کو بڑی تشویش ہوئی اور عرض کیا "حضور! یہ لوگ اپنے قدموں کی طرف دیکھیں تو ہم انکو نظر آجائیں گے۔ سرکارِ دو عالم نے فرمایا۔

ماضناک یا ابابکر یا شین اللہ تا اقمائے اے ابوبکر! ان دو کے متعلق تمہارا کیا گمان ہے جنکا تیسرا ساتھی اللہ ہو۔

عبد اللہ بن ارقیط جو عبد بن عدی کے خاندان سے تعلق رکھتا تھا اور مسلمان نہیں ہوا تھا۔ مگر اس کی امانت و دیانت پر اعتماد تھا۔ آنحضرت صلی اللہ علیہ وسلم نے پہلے ہی رہنمائی کے لیے اس کو اجرت پر مقرر کر لیا تھا اور دونوں اونٹنیاں اس کے حوالہ کر دینے کے بعد اس سے یہ بات طے کر لی تھی کہ وہ تین شب گزارنے کے بعد صبح کو اونٹنیاں لے کر غارِ ثور میں پہنچ جائیگا۔ چنانچہ اس نے ایسا ہی کیا۔ اب آنحضرت صلی اللہ علیہ وسلم حضرت ابوبکر اور عامر بن فہیرہ - عبد اللہ بن ارقیط کی رہنمائی میں روانہ ہوئے۔

ایک دن اور ایک رات مسلسل چلنے کے بعد دوسرے دن دوپہر کے وقت دھوپ بہت تیز ہو گئی تو حضرت ابوبکر نے چاروں طرف نظر دوڑائی کہ کہیں کوئی سایہ ملے تو وہاں ٹھہریں اتفاق سے ایک چٹان نظر آئی اس کے نیچے سایہ تھا حضرت ابوبکر نے اس جگہ کو ہموار کیا۔ فرش بچھایا اور آنحضرت صلی اللہ علیہ وسلم سے استراحت فرمانے کی درخواست کی حضورؐ لیٹ ہو گئے اب حضرت ابوبکر یہ دیکھنے نکلے کہ کہیں کوئی شخص تعاقب میں تو نہیں آ رہا ہے یہ تلاش میں

ادھر ادھر پھری رہے تھے کہ ایک چرواہا نظر آیا جو سایہ کی جستجو میں اسی چٹان کی طرف اپنی بکریاں  
 ہانکے چلا آ رہا تھا۔ حضرت ابو بکر نے پوچھا ”تم کون ہو؟“ اس نے قریش کے ایک آدمی کا نام لیا جس  
 کو حضرت ابو بکر پہچانتے تھے اور کہا کہ میں اُس کا نوکر ہوں۔ حضرت ابو بکر نے پوچھا ”تیری بکریوں  
 میں دودھ ہے؟ وہ بولا ”ہاں“ پھر دریافت کیا ”کیا تو چارے لیے دودھ دوھدے گا؟“  
 اُس نے کہا ”جی ہاں“

اب لڑکے نے حضرت ابو بکر کی فرمائش پر دودھ دوھنے کے لیے ایک بکری کو اپنے قابو  
 میں کیا تو حضرت ابو بکر نے ازراہِ نفاست پسندی و حبِ نبویؐ کہا کہ پہلے ان تھنوں کو عنبار  
 سے تو پاک و صاف کر لے اُس کے بعد خود اس سے کہا کہ تیرے ہاتھ عنبار آو دیں ان کو بھی جھاڑ  
 اور ساتھ ہی اپنا ایک ہاتھ دوسرے ہاتھ پر مار کر بتایا کہ اس طرح لڑکے نے جب ایسا کر لیا  
 تو اس نے دودھ دوھا۔ حضرت ابو بکر خاص آنحضرت صلی اللہ علیہ وسلم کیلئے ایک چمڑے کا برتن  
 لیکر آئے تھے۔ دودھ اس میں انڈیلا برتن پر کپڑا باندھا اور اُسے لیکر خدمتِ اقدس میں  
 حاضر ہوئے۔ اسوقت آپ کچھ نیند لیکر بیدار ہو چکے تھے۔ عرض کیا ”حضور دودھ پی لیں  
 آپ نے درخواست قبول فرمائی تو حضرت ابو بکر کے دل کی باچھیں کھل گئیں اب حضرت  
 ابو بکر نے کہا ”یا رسول اللہؐ چلنے کا وقت ہو گیا ہے“ ارشاد ہوا ”بہت بہتر“ اچھا یہاں سے  
 روانگی شروع ہو گئی۔

سراقہ بن جحشم کا واقعہ | ادھر ادھر تلاش کے بعد جب آنحضرتؐ اور حضرت ابو بکرؓ کا کہیں پہنچے نہیں  
 چلا تو قریش نے چاروں طرف قلمداد و انداز کر کے اعلان کر دیا کہ جو کوئی شخص آنحضرتؐ یا حضرت  
 ابو بکرؓ کو قتل کرے گا یا زندہ گرفتار کرے گا اس کو فی کس ایک نون بھکا (مواونٹ) کے برابر  
 انعام دیا جائے گا۔ سراقہ بن جحشم جو بنو مدیج سے تعلق رکھتا تھا اس نے یہ اعلان سنا  
 تو ایک شخص کے اتاپتہ بتانے پر وہ گھوڑے پر بیٹھا اور نیزہ ہاتھ میں لے ان دونوں کی تلاش  
 میں نکل پڑا۔ گھوڑا دوڑاتا ہوا چلا آ رہا تھا کہ گھوڑے کی ٹھوک لگی اور گر پڑا۔ اب اس نے  
 ترکش سے فال کے طور پر تیر نکالنے کے مجھ کو تعاقب کرنا چاہیے یا نہیں جواب مرضی کے  
 مطابق نہیں نکلا۔ مگر لاشِ بری بلا ہے وہ پھر دوبارہ گھوڑے پر سوار ہوا اور بالکل ہی قریب

پہنچ گیا حضرت ابو بکر نے اُسے دیکھا تو گھبرا کر بولے "یا رسول اللہ! یہ ہماری طلب میں آگیا۔"

آنحضرت صلی اللہ علیہ وسلم نے فرمایا۔  
لَا تَحْزَنَنَّ إِنَّ اللَّهَ مَعَنَا (تو نہ بے گھبراؤ نہیں! اللہ بے شک ہمارے ساتھ ہے۔)

خود سراقہ کا جو بعد میں مسلمان ہو گیا تھا۔ بیان ہے کہ میں ان دونوں کے استقدر قریب پہنچ گیا تھا کہ آنحضرت صلی اللہ علیہ وسلم کے کچھ سڑھنے کی آواز سن رہا تھا اور پھر وہ یہ بھی کہتا ہے کہ میں نے اس وقت دیکھا کہ آنحضرت ۱۲ التفات نہیں کر رہے تھے لیکن حضرت ابو بکر (فرضاً اضطراب میں) ادھر ادھر دیکھتے ہوئے چلتے تھے اب گھوڑے کے دونوں اگلے پاؤں گھٹنوں تک زمین میں دھنس گئے۔ سراقہ نیچے گر پڑا۔ گھوڑے پر چنچا چلا یا۔ گھوڑا اچا ہتا تھا کہ اٹھے مگر وہ زمین سے اپنے پاؤں نہیں نکال سکا۔ اس مرتبہ سراقہ نے پھر فال لی اور وہی جواب ملا تو سمجھ گیا یہ کوئی اور ہی معاملہ ہے اب اُس نے امان طلب کی۔ نبی و صدیق کا یہ قافلہ ٹھہر گیا۔ امان پا کر سراقہ پھر سوار ہوا اور یہاں پہنچ کر اس نے قریش کے اعلان اور انہی جستجو کی روئیداد سنائی کھانے پینے کا جو سامان اپنے ساتھ لایا تھا وہ پیش کیا اور اپنے لیے ایک پروانہ امن کا خواستگار ہوا۔ عامر بن فہیرہ نے چہرہ کے ایک ٹکڑے پر یہ پروانہ لکھ کر اس کے حوالے کیا۔

اتفاق سے حضرت زبیر مسلمان تاجروں کے ایک قافلہ کے ساتھ شام سے آرہے تھے یہاں انہی ملاقات ان حضرت سے ہوئی حضرت زبیر نے چند بیش قیمت سفید کپڑے آنحضرت ۱۲ اور حضرت ابو بکر کی خدمت میں پیش کئے۔ یہ بیش کش اس بے سرو سامانی کے عالم میں بہت غنیمت تھی۔ ابن سعد نے حضرت زبیر کی بجائے طلحہ بن عبید اللہ کا نام لکھا ہے ممکن ہے یہ دونوں واقعے الگ الگ ہوں یا طلحہ بن عبید اللہ خود حضرت زبیر کے شریک تجارت ہوں۔ اب قافلہ پھر روانہ ہوا۔ آنحضرت ۱۲ اگرچہ عمر میں حضرت ابو بکر لے یہ الفاظ آنحضرت ۱۲ نے غارتوں میں بھی کہے تھے جیسا کہ قرآن میں صاف طور پر مذکور ہے اس لیے روایات میں ان دونوں موقعوں کیلئے یہ الفاظ ملتے ہیں البتہ قرآن نے صرف واقعہ غارتوں کا ذکر کیا ہے اور سراقہ کے واقعہ سے ساکت ہے۔



سے بڑے تھے۔ لیکن صورت شکل سے نسبتاً کم عمر اور جوان اور حضرت ابو بکر بڑھے نظر آتے تھے۔ تجارت کی تقریب سے چونکہ حضرت ابو بکر کا باہر آنا جانا رہتا تھا۔ اسلئے راستہ میں ان کے شناسا ملتے جاتے تھے۔ ان میں سے جو کوئی ان سے آنحضرت صلی اللہ علیہ وسلم کے متعلق پوچھتا کہ یہ کون ہے؟ وہ تو یہ واپہام کی زبان میں جواب دیتے۔ ”یہ میرے راہنما ہیں“ لہ

# مدینہ طیبہ میں ابتدائی زندگی

کو کبہ نبوی کا مکہ سے آنحضرت صلی اللہ علیہ وسلم کی روانگی کی خبر مدینہ میں پہنچ چکی تھی اور مدینہ میں داخلہ یہاں آپ کی آمد آمد کا غلغلہ بلند تھا۔ انصار کا بچہ بچہ ہمہ تن چشم شوق بنا ہوا تھا۔ مدینہ سے تین میل کے فاصلہ پر ایک بالائی آبادی ہے۔ جس کو حرة یا قبا کہتے ہیں دیوان گان جمال محمدی صبح سویرے یہاں پہنچ جاتے اور گردن اٹھا اٹھا کر دیکھتے کہ کو کبہ نبوی کے راستے کی اڑتی ہوئی گرد نظر آجائے تو چشم انتظار کے لیے اسکو توتیا بنا کر رکھ لیں۔ دوپہر کو جب دھوپ تیز ہو جاتی تو حسرت و افسوس کے ساتھ گھر واپس لوٹ جاتے، روز کا یہی معمول تھا، ایک دن اسی طرح گھر واپس آچکے تھے کہ ایک یہودی اونچے ٹیلہ پر سے دیکھ رہا تھا اچانک اس کی نگاہ آنحضرتؐ اور آپ کے رفقاء پر پڑی جو سفید لباس زیب تن کئے ہوئے تھے۔ اس سے ضبط نہ ہو سکا اور بے ساختہ پکارا "لو اے عرب کے لوگو! جن کا تم کو اشتہار تھا وہ آگئے۔ انصار نے سنا تو جوشِ مرت میں قابو سے باہر ہو گئے اور ہتھیار سج سج استقبال کے لیے آگے بڑھے۔ حرة کی پشت پر آنحضرت صلی اللہ علیہ وسلم سے ملاقات ہوئی۔ یہاں عمرو بن عوف کا ایک ممتاز خاندان آباد تھا۔ شہنشاہِ دو عالم نے سب سے پہلے اس کو ہی میزبانی کا شرف عطا فرمایا۔ آنحضرتؐ تو سواری سے اتر کر خاموش بیٹھ گئے۔ حضرت ابو بکر لوگوں سے بات چیت کیلئے کھڑے رہے انصار کے جن لوگوں نے اب تک آنحضرتؐ کو نہیں دیکھا تھا وہ اتنے تھے تو حضرت ابو بکر کو ہی پیغمبرِ آخر الزمان سمجھ کر سلام کرتے تھے۔ اتنے میں دھوپ ذرا تیز..... ہو گئی تو حضرت ابو بکر صدیق

آنحضرتؐ پر اپنی چادر کا سایہ کر کے کھڑے ہو گئے اس سے ان لوگوں کو معلوم ہوا کہ  
در اصل ان کا گوہر مقصود کون ہے۔ لے

امام بخاری کی روایت کے مطابق آنحضرتؐ کا قبائلی قیام چودہ دن رہا۔ یہیں  
آپ نے وہ مسجد تعمیر کی جس کا ذکر قرآن مجید میں "لَمَسْجِدٍ اَسَّسَ عَلَی التَّقْوٰی"  
کے عنوان سے ہے۔

درودِ مدینہ کی تاریخ | حافظ ابن حجر کے بیان کے مطابق آنحضرتؐ دو شنبہ کے دن  
مکہ سے روانہ ہو کر تین دن غارِ ثور میں رہے اور پچھٹنبہ کو یہاں سے روانہ ہوئے  
امام بخاری نے درودِ قبا کا دن دو شنبہ اور مہینہ ربیع الاول کا بتایا ہے لیکن تاریخ  
میں اختلاف ہے کسی نے پہلی یا دوسری کسی نے سات۔ کسی نے پارہ کسی نے تیرہ  
اور کسی نے پندرہ تاریخ لکھی ہے لے لیکن یہ ظاہر ہے کہ امام بخاری کی روایت  
کے مطابق اگر دن دو شنبہ کا متعین ہو جائے جیسا کہ مولانا شبلی نے لکھا ہے کہ جدید  
حساب سے بھی یہی دن ٹھیکتا ہے لے تو ان مذکورہ بالا تاریخوں میں سے کوئی ایک  
تاریخ بھی درست نہیں ہو سکتی۔ پروفیسر فلپ مٹی نے سن عیسوی کے لحاظ سے  
۲۴ ستمبر ۶۲۲ء تاریخ لکھی ہے لے

قبائلی دو ہفتہ قیام کے بعد آپ اور حضرت ابو بکر شہر مدینہ کے لئے روانہ ہوئے  
اور حضرت ابوالیوب انصاری کو شرفِ میزبانی عطا فرمایا لیکن حضرت ابو بکر صدیق نے  
مدینہ کے قرب و جوار میں مسخ نام ایک جگہ ہے وہاں خارجہ بن زید بن ابی زہیر کے  
پاس قیام کیا اور یہیں تجارت کا کاروبار پھر شروع کر دیا۔ بعد میں خارجہ کی بیٹی حبیبہ  
سے نکاح بھی کر لیا اور ایک مستقل مکان میں رہنے لگے۔ چند روز کے بعد حضرت  
ابو بکر کی بیوی ام رومان۔ انکے صاحبزادہ حضرت عبداللہ اور صاحبزادیاں حضرت اسماء  
اور حضرت عائشہ بھی مدینہ پہنچ گئے حضرت ابو بکر آنحضرتؐ کی وفات کے بعد

لے بخاری ج ۱ ص ۵۵۹ لے حاشیہ ۱ ص ۵۵۵ لے سیرۃ النبی ج ۱

ص ۲۷۷ حاشیہ نمبر ۲ لے عربوں کی تاریخ چوتھا ڈیشن ص ۱۱۶

چھ ماہ تک اسی جگہ رہتے رہے لے  
مدینہ کی آب و ہوا کی عدم ایہاں پہنچنے کے کچھ دنوں کے بعد حضرت ابو بکر شہید  
موافقت اور دعا نبویؐ آپ و لرزہ میں مبتلا ہو گئے حضرت عائشہ اس حالت میں  
باپ کی مزاج پر سی کرنے آئیں تو یہ شعر و روز بان تھا۔

کل امریٰ مصیبہ فی اہلہ و املوت ادنیٰ امن شر الکلعدہ  
ہر شخص اپنے بال بچوں میں داد عیش و طرب دیتا ہے حالانکہ موت اسکے جوتہ کے تسمہ سے بھی زیادہ قریب

حضرت عائشہ گھبرا کر آنحضرتؐ کی خدمت میں حاضر ہوئیں۔ اور باپ کا حال عرض کیا۔ آپ نے  
بارگاہ ایزدی میں دعا کی کہ "اے اللہ تو مدینہ کو بھی ہمارے نزدیک ایسا ہی محبوب بنا دے جیسا  
کہ مکہ تھا بلکہ اس سے بھی زیادہ یہاں کی آب و ہوا کو صحت بخش کر دے اور یہاں کے باپ  
قول میں برکت عطا فرما اور بخار کو یہاں سے منتقل فرما لے

انہیں دنوں میں ایک مرتبہ حضرت عائشہ کو بخار آگیا تو حضرت ابو بکر بڑے پریشان ہوئے گھر  
میں آتے بیمار بیٹی کو پیار کرتے اور پوچھتے "بیٹا! تم اب کیسی ہو؟" لے

حضرت ابو بکر حضرت عائشہ کے علاوہ اور مہاجرین کو بھی مدینہ کی آب و ہوا موافق نہیں  
آئی تھی۔ آنحضرتؐ کی دعا کا اثر یہ ہوا کہ آج مدینہ طیبہ پورے حجاز میں آب و ہوا کے  
لحاظ سے بہترین جگہ ہے۔

عقد مواخات مہاجرین جو محض اللہ کے راستہ میں اپنا وطن مگر بار سب کچھ چھوڑ  
کر گئے تھے مدینہ میں بے خانغاں تھے۔ ٹھہرنے کا ٹھکانا تو کسی کا بھی نہ تھا۔ بہت سے ہمید  
و بے سامان بھی تھے اہل مدینہ جو بعد میں انصار کہلائے انہوں نے ان راہِ حق کے  
پردیسوں کی مہانداری جس فیاضی اور عالی حوصلگی کے ساتھ کی ہے وہ تاریخ کا  
مشہور واقعہ ہے ان حضرتؐ نے مدینہ پہنچ کر مہاجرین اور انصار دونوں میں  
باہمی مواخات کا رشتہ قائم کیا۔ یعنی ایک کو دوسرے کا بھائی بنا دیا یہ بھائی سگے  
بھائیوں سے بھی بڑھ چڑھ کر تھے۔ انصار نے یہاں تک کیا کہ ایک انصاری اپنے

بھائی مہاجر کو اپنے گھر لے آگئے اور اپنی تمام جائداد و املاک کا جائزہ دینے کے بعد بولے  
 "اب میری ہر چیز ادھی میری ہے اور ادھی تمہاری۔ یہاں تک کہ دو بیویاں تھیں تو  
 بولے کہ ایک کو طلاق دیتا ہوں تم اس سے عدت کے بعد نکاح کر لینا۔ مہاجر بھائی نے جواب  
 دیا۔ "آپ کی جائداد و املاک اور بیویاں آپ کو مبارک! مجھ کو ان میں سے کچھ درد کا نہیں غرض  
 کہ اس عقدِ مواخات کے ماتحت مہاجرین کی آباد کاری کا مسئلہ بڑی آسانی سے حل ہو گیا۔  
 عقدِ مواخات قائم کراتے وقت آنحضرتؐ طرفین کی حیثیت کا لحاظ رکھتے تھے۔ چنانچہ حضرت  
 عمر فاروق کو عتبان بن مالک جو قبیلہ بنو سالم کے سردار تھے۔ ان کا بھائی قرار دیا اور حضرت  
 ابو بکر صدیق کو حضرت خارجہ بن زید انصاری جو مدینہ سے قریب ایک مقام سخ میں قیام  
 رکھتے تھے اور تجارت پیشہ تھے ان کا بھائی بنایا۔

تعمیر مسجد | مدینہ طیبہ پہنچنے کے بعد ضروری تھا کہ ایک مسجد تعمیر کی جاتی تاکہ سب مسلمان ایک  
 ساتھ جمع ہو کر عبادتِ خداوندی بجالاتے اور جہاں اور دو مہرے اہم دینی اور اجتماعی امور  
 کا بھی فیصلہ ہوتا۔ اس مقصد کیلئے آنحضرتؐ نے زمین کا جو ٹکڑا منتخب کیا وہ سہل اور سہل  
 نام کے دو یتیم بچوں کی ملکیت تھا یہ بچے سعد بن زرارہ کی سرپرستی میں تھے۔ آنحضرتؐ  
 نے اس قطعہ زمین کا معاملہ کیا تو دونوں نے کہا "یہ آپ کی نذر ہے۔ اسے اللہ کے رسولؐ  
 لیکن آپ نے نذر قبول کرنے سے انکار فرمایا اور آخر قیمت اس کو خرید کر لیا۔ قطعہ زمین  
 کی یہ قیمت جو بعض روایات کے مطابق دس دینار تھی۔ اس کے ادا کرنے کی سعادت بھی  
 حضرت ابو بکر صدیق کو حاصل ہوئی۔ آپ نے صرف قیمت ہی ادا نہیں کی بلکہ جب سرورِ  
 دو عالم خود مزدوروں کی طرح تعمیر مسجد کے کام میں شریک تھے۔ اور اینٹیں اٹھا اٹھا کر دے  
 رہتے تھے تو یہ کیونکر ممکن تھا کہ رفیق غار تو اس میں آپ کا شریک نہ ہوتا۔

حضرت عائشہ کی رخصتی پہلے گذر چکا ہے کہ آنحضرتؐ کا نکاح حضرت عائشہ کے ساتھ  
 مکہ میں ہو چکا تھا۔ اب مدینہ پہنچنے کے بعد حضرت ابو بکر نے آنحضرتؐ سے خود رخصتی  
 کی درخواست کی تو آپ نے فرمایا "میرے پاس مہر ادا کرنے کو نہیں ہے" حضرت ابو بکر نے

مہر کی رقم خدمت اقدس میں حاضر کر دی گئی اور اوصہ حضرت ام رومان نے حضرت عائشہ کو تہلا دھلا اور نہایت سادہ طریقہ پر دلہن بنا کر حرم نبوی میں داخل کر دیا۔ اس وقت حضرت عائشہ کی عمر خود ان کے بیان کے مطابق نو سال تھی گئی۔

---

۱۔ مستدرک حاکم و استیعاب بحوالہ انوار النخاع ج ۲ ص ۱۱ ۲۔ بخاری باب تزویج عائشہ

# غزوات میں شرکت اور

## دوسرے کارنامے قبل از خلافت

مکہ کی زندگی مصائب و آلام کا مرقع تھی حلقہ بگوشانِ اسلام عبادتِ خداوندی کھلے بندوں کی بجائے لاسکتے انہیں سانس لینا بھی مشکل تھا۔ طرح طرح کی اذیتیں دیکھتی تھیں۔ قسم قسم کے بھیانک اور درد انگیز مظالم کیے جاتے تھے لیکن بہر حال آنحضرتؐ کو انہیں مصائب و آلام کی بھٹی سے گزار کر گندن بنانا تھا۔ اور ان سے تزکیہٴ نفس۔ تطہیرِ قلب اور مسلمانوں کو ایمان میں مستحکم اور عمل میں پختہ کار بنانے کا کام لینا تھا۔ اس بنا پر اس دور میں صرف کامل انقیاد و اطاعت۔ صبر و تسلیم اور ضبطِ نفس جیسے اوصاف و کمالات درکار تھیں ہی وجہ ہے کہ قرآن مجید میں جتنی لمبی سورتیں ہیں ان میں جگہ جگہ استعانت بالصبر و الصلوٰۃ اور مصائب کے وقت رجوع الی اللہ کی تعلیم دی گئی ہے۔

لیکن اب مدینہ طیبہ پہنچ کر وہ وقت آیا جب اسلام کی پہلی اسٹیٹ قائم ہو رہی تھی اس اسٹیٹ کے ماتحت مسلمانوں کو دشمنوں سے جنگ کرنی تھی۔ اپنی منتشر طاقتوں کی شیرازہ بندی کرنی تھی۔ غیر قوموں کے ساتھ معاہدے کرنے تھے اور خود اپنی اجتماعی اور قومی تنظیم کا ایک دستور مرتب کرنا تھا اور چونکہ حضرت ابو بکرؓ تمام معاملات میں آنحضرتؐ کے دستِ راست تھے اس بنا پر اب موقع تھا کہ حضرت ابو بکرؓ کے دوسرے اوصاف و کمالات یعنی اصابتِ رائے، حسن تدبیر، دور بینی اور دانش وری بھی بروئے کار آئیں۔

چنانچہ ہجرت مدینہ کے بعد سے آنحضرتؐ کی وفات تک جتنے غزوات ہوئے۔ ہمیں پیش آئیں اور اہم معاملات و مسائل سامنے آئے ان سب میں حضرت ابو بکرؓ لائق آنحضرتؐ کے ساتھ برابر شریک رہے۔ گو حیثیتیں مختلف تھیں۔ مثلاً میدانِ رزم میں وہ ایک

نہایت دلیر سپاہی نظر آتے ہیں اور مشورہ کے وقت ایک اعلیٰ درجہ کے مشیر اور وزیر  
 باتدبیر ناموافق حالات میں پتھر کی چٹان کی طرح مضبوط اور سازگار حالات میں نہایت  
 حلیم و باوقار یہی دو گونہ اوصاف و کمالات ہیں جن کے اجتماع کے باعث مسطر و بیو  
 مشکم و واٹ کے بیان کے مطابق حضرت ابو بکر جہاں ایک طرف اونچے درجہ کے فرماں  
 بردار و مطیع تھے ساتھ ہی ایک بلند پایہ لیڈر اور قائد بھی لے

غزوہ بدر آنحضرتؐ اور آپ کے صحابہ کی ہجرت نے قریش کی آتش غیظ و غضب  
 کو اور مشتعل کر دیا تھا وہ صاف دیکھ رہے تھے کہ مدینہ طیبہ میں ایک ایسی طاقت پیدا  
 ہو رہی ہے جو سارے عرب پر مستولی ہو جاوے گی۔ اور ان کا اقتدار ختم کر دیگی۔ اس  
 بنا پر اس طاقت کو ختم کرنے کے لیے جو کچھ بھی وہ کر سکتے تھے اس کے کرنے میں انہوں  
 نے کوئی کسر اٹھا نہیں رکھی۔ مدینہ کے ان لوگوں کو جو ان کے زیر اثر تھے برابر اکساتے رہتے  
 تھے کہ آنحضرتؐ کو وہاں سے نکال دیں۔ مدینہ کے قرب و جوار میں جو آبادیاں تھیں وہاں  
 اپنی ٹولیاں بھیجتے رہتے تھے کہ اسلام کی دعوت سے جو لوگ متاثر ہو رہے ہیں وہ  
 پریشان ہوں۔ آنحضرتؐ بھی ان کے توڑ میں چھوٹی چھوٹی ٹولیاں بھیجتے رہتے تھے۔  
 جن کو ارباب میر کی اصطلاح میں سرا یا کہا جاتا ہے۔

لیکن قریش کو جلد ہی یقین ہو گیا کہ اس طرح کی چھوڑی حرکتوں سے کام نہیں چلے گا  
 اس بنا پر اب انہوں نے بڑے ساز و سامان کے ساتھ مدینہ طیبہ پر حملے کرنے کا منصوبہ  
 باندھا۔ لیکن اس منصوبے کو عمل میں لانے کے لیے سب سے مقدم ضرورت سرمایہ کے  
 فراہمی کی تھی۔ اس لیے انہوں نے ترکیب یہ کی کہ ابوسفیان (حضرت امیر معاویہ کے والد  
 جو بعد میں مسلمان ہو گئے تھے) کی سرکردگی میں ایک عظیم الشان تجارتی قافلہ شام بھیجا  
 تاکہ اس سے جو آمدنی ہو اس سے دین حق کے مٹانے کا کام کیا جائے۔ ادھر سرمایہ کے  
 فراہمی کی یہ تدبیر کی گئی تھی اور ادھر مکہ میں جو انان و نبرد آرمیاں قریش مدینہ پر حملہ  
 کرنے کے جوش میں فوجی تیار کیا کر رہے تھے۔

لکھ ان سیکورٹی پٹی آف اسلام جدید ایڈیشن ج ۱ ص ۱۱۰



ابوسفیان شام میں اپنا مقصد حاصل کر لینے کے بعد جب مکہ کیلئے واپس روانہ ہوا ہے تو اس  
تذکرہ و احتشام کے ساتھ کہ حسب روایات اس کے جلو میں ایک ہزار اونٹ تھے جن پر چاس ہزار  
وینار لدے ہوئے تھے اور قافلہ چالیس یا ساٹھ آدمیوں پر مشتمل تھا۔

ہر شخص سمجھ سکتا ہے کہ یہ عظیم منافع تجارت و حقیقت گولہ بارود کا ایک میگزین تھا جو صرف  
اس غرض کے لئے فراہم کیا گیا تھا کہ اس سے اسلام اور اس کے جاں نثاروں کو برباد و ہلاک  
کیا جائیگا اس بنا پر اس وقت آنحضرتؐ کیلئے صرف جائز ہی نہیں بلکہ سیاسی اعتبار سے نہایت  
ضروری تھا کہ اس وقت سامان کو مکہ تک نہ پہنچنے دیا جائے لے

چنانچہ صحیح بخاری میں ہے۔

آنحضرتؐ قریش کے قافلہ کے

انما خرج رسول الله صلى الله عليه وسلم يريد

ارادے سے نکلے۔

عند قریش (باب غزوة بدر)

فوجی قریش کو جب اس کی اطلاع ہوئی تو وہ..... ساز و سامان کیساتھ لیس تو بیٹھے ہی تھے  
فوراً مکہ سے روانہ ہو گئے۔ ادھر آنحضرتؐ اپنے تین سو تیرہ جانبازوں کے ساتھ ۱۲ رمضان  
۳ھ کو مدینہ سے روانہ ہوئے اور ۱۶ رمضان کو مقام بدر کے قریب پہنچ کر خمیر زن ہو گئے۔

لے سخت تعجب اور حیرت کی بات ہے کہ اتنی سادہ حقیقت مولانا شبلی کی سمجھ میں نہیں آئی اور انھوں نے سیرت النبی جلد  
اول میں غزوة بدر پر ایک نہایت مبسوط و مفصل گفتگو کر کے تمام محدثین و ارباب میر کے خلاف اس واقعہ کی تہیظ  
کی ہے۔ آج کل کی مہذب دنیا میں کیا نہیں ہوتا؟ فریقِ مبارک کے لئے رسل و رسائل اور رسد کے ذرائع بند کر دیئے جاتے  
ہیں۔ اقتصاد ہی نہ کہ بندی کی جاتی ہے۔ تجارتی منڈیوں پر بمباری کر کے انہیں برباد کیا جاتا ہے۔ مال سے لدے  
ہوئے جہاز جہاں کہیں مل جاتے ہیں ان کو لوٹ لیا جاتا ہے۔ قریش نے جب ہجرت کے بعد بھی پیچھا نہیں چھوڑا  
اور وہ ایک فیصلہ کن جنگ کی تیاری پوری قوت اور بڑے زور و شور سے کر رہے تھے اور یہ قافلہ تجارت اسی کا  
مقدمہ ابجیشن تھا تو ان حالات میں آنحضرتؐ صلی اللہ علیہ وسلم کی یہ مہم بین الاقوامی قائلین جنگ کے رو سے  
بالکل درست اور حق بجانب تھی اور کوئی شبہ نہیں کہ یہ آپ کی سیاسی بیدار مغزی اور دور اندیشی کی روش

دلیل ہے۔

یوں تو قریش اور دوسرے قبائل کے ساتھ اس سے پہلے بھی متعدد جھڑپیں ہو چکی تھیں لیکن حق و باطل اور اسلام و کفر کا یہ سب سے پہلا موکہ تھا جس کے فیصلہ پر تاریخ عالم میں ایک نئے انقلاب کا دار و مدار تھا۔ آنحضرتؐ نے ایک طرف قریش کی تعداد ان کے سامان اور ان کی جنگی تیاریوں کا جائزہ لیا اور دوسری طرف اسلام کے ان سرفروشی مجاہدوں کو دیکھا جن کے گھوڑوں کو زینیں بھی نصیب نہیں تھیں اور جو تعداد کے لحاظ سے دشمن کے اٹھ حصے تھے تو بے ساختہ جی بھر آیا اور بارگاہِ ایزدی میں قبلہ رخ ہو کر ہاتھ پھیلا پھیلا کر دعا کی۔ کہ

” اے خدا تو نے مجھ سے جو وعدہ کیا ہے اسے پورا کر۔ اے خدا اگر مسلمانوں کی یہ جماعت ہلاک ہو گئی تو تیرا پوجنے والا کوئی نہیں رہے گا۔“

آپ ہاتھ پھیلا کر یہ دعا کرتے جاتے تھے اور فرطِ بیقراری میں چار بار بار شانہ مبارک سے گر گر پڑتی تھی۔ حضرت ابو بکرؓ نے چادر اٹھائی آپ کے کندھے پر ڈال دی اور اسکے بعد سرکارِ دو جہاں کی پشت سے لپٹ کر لے گئے ”حضور اب بس کیجئے! اللہ تعالیٰ اپنا وعدہ ضرور پورا کرے گا“ فوراً وحی آئی اور اذتستغیتون ربکم فاستجاب لکم ائی ممدکم بالف من الملائکہ مرددین۔ کامرودہ جہاں فراسنا گئی۔ بخاری میں ہے کہ حضرت ابو بکرؓ کے یہ کہنے کے بعد ہی ان حضرتؓ نے سیدہم الجمع ویولون الذبیر کفار کی فوج جلد شکست کھائی اور یہ اُلٹے پاؤں واپس جائیں گے فرمایا اور ہر تشریف آئے موقع کی نزاکت دیکھ کر صحابہ کرام نے آنحضرتؐ کے لیے ایک سائبان بنا دیا تھا کہ آپ وہاں تشریف رکھیں اور مسلمانوں کو وہاں سے ہدایات دیتے رہیں اس سائبان میں رفاقت اور آنحضرتؐ کی نگرانی اور حفاظت کا شرف بھی حضرت ابو بکرؓ کو ہی حاصل ہوا۔

اے میں نے یہ واقعہ صحیح مسلم کتاب الجہاد والیر سے لیا ہے۔ امام بخاری نے بھی اولاً کتاب الجہاد میں اور پھر باب غزوہ بدر میں اس کو نقل کیا ہے لیکن اس میں فاخذ ابو بکر بیدہ یعنی ابو بکر نے آنحضرتؐ کا ہاتھ پکڑ لیا۔“ کے الفاظ ہیں۔

مسند بزار میں حضرت علی سے روایت ہے کہ اس دن حضرت ابو بکر تلوار نیام سے باہر نکالے آنحضرتؐ کا پہرہ دے رہے تھے جو کوئی حضورؐ کی طرف بڑھتا حضرت ابو بکر اس پر پل پڑتے تھے۔ اس واقعہ کو بیان کرنے کے بعد حضرت علی فرماتے ہیں:

فہو اشجع الناس۔ تو ابو بکر سب سے زیادہ بہادر انسان ہیں۔

کفر و اسلام کا یہ پہلا معرکہ اس اعتبار سے بڑا صبر طلب اور درد انگیز تھا کہ دونوں فوجیں ایک دوسرے کے مقابلہ میں صف آرا ہوئیں تو اچانک نظر آیا کہ باپ بیٹے کے ساتھ نبرد آزما تھا۔

حضرت ابو بکر کے بڑے بیٹے عبدالرحمن اس وقت تک مسلمان نہیں ہوئے تھے اور اس وجہ سے مکہ میں ہی رہ گئے تھے۔ بدر میں قریش کی فوج کے ایک سپاہی وہ بھی تھے انہوں نے میدان جنگ میں بڑھ کر لپکارا کہ میرے مقابلہ میں کون آتا ہے۔ حضرت ابو بکر خود تلوار کھینچ کر مقابلہ کونکلے، لیکن رحمت عالم کو یہ گوارا نہ ہوا۔ فوراً حضرت ابو بکر کو روکا اور فرمایا۔

متعنی بنفسک تم مجھ کو اپنی ذات سے متمتع ہونے دو لے

ایک اور روایت میں لاقبنا بنفسک کے الفاظ ہیں۔ ان کا مطلب بھی یہی ہے جنگ ختم ہوئی تو مال غنیمت کے علاوہ ستر قیدی ہاتھ آئے جن میں حضرت عباس اور آنحضرتؐ کے داماد (حضرت زینب کے شوہر) ابو العاص بھی تھے آنحضرتؐ نے مشورہ کیا اور ان کے ساتھ کیا برتاؤ کیا جائے۔ حضرت عمرؓ نے کہا کہ قیدیوں کو

لے اسد الغابہ قسم اول جز ثالث ص ۲۱۲ لے اسد الغابہ جزء ثالث ص ۳۵ ذرا نطق مبارک کی بلاغت پر غور

کرد۔ آنحضرتؐ کا اصل مقصد حضرت ابو بکر کو بیٹے کے مقابلہ میں جانے سے روکنا تھا۔ لیکن چونکہ حضرت ابو بکر اسلام کے جوش حمایت میں جا رہے تھے۔ اس لیے ممکن تھا کہ اگر صرف سادہ طریقہ پر حضور پر نذر انکو اس سے روکتے اور یہ فرماتے کہ نہیں تم نہیں ہو تو اپنا اثر نہوتایا ہوتا مگر وہ بددلی محسوس کرتے اس لیے آپ نے ایک ایسی بات کا ذکر کیا جو حضرت ابو بکر کے نزدیک خود بہت اہم تھی۔ یعنی حضور کے پاس ہی رہ کر آپ کی حفاظت کرنا اس لیے آپ نے متعنی بنفسک فرمایا جس کے لفظی معنی ہیں "تم اپنی ذات سے مجھ کو فائدہ پہنچاتے رہو"

قتل کر دینا چاہیے لیکن حضرت ابو بکر صدیق رضی اللہ عنہ نے فرمایا کہ ”یہ سب اپنے ہی عزیز و قریب ہیں ان کے ساتھ رحم و کرم کا معاملہ ہونا چاہیے اس بنا پر زرفدیہ لیکر ان کو رہا کر دیا جائے۔ آنحضرت صلی اللہ علیہ وسلم نے رائے پسند فرمائی اور اسی پر عمل کیا گیا۔ لہذا اس موقع پر یہ جتنا دینا بھی ضروری ہے کہ عام تاریخوں میں اور بعض روایات میں بھی مذکور ہے کہ حضرت ابو بکر صدیق کی رائے کے مطابق آنحضرت صلی اللہ علیہ وسلم کا اسیران بدر کو زرفدیہ لے کر آزاد کر دینا اور انہیں قتل نہ کرنا بارگاہِ ایزدی میں پسندیدہ نہیں ہوا اور اس پر یہ آیت بہ طور عتاب نازل ہوئی۔

لَوْلَا كِتَابٌ مِّنَ اللَّهِ سَبَقَ لَمَسَّكُمْ فِيمَا  
أَخَذْتُمْ عَذَابٌ عَظِيمٌ (الأنفال)

اگر خدا کا لکھا پہلے سے موجود نہ ہوتا تو جو  
کچھ تم نے لیا اس پر تم کو بڑا عذاب ہوتا،

اس میں شک نہیں کہ یہ آیت عتاب الہی پر دلالت کرتی ہے لیکن عتاب کا اصل سبب قیدیوں کو قتل نہ کرنا اور زرفدیہ لیکر ان کو رہا کر دینا نہیں بلکہ مالِ غنیمت کے لوٹنے میں مصروف ہو جانا ہے۔ درانحالیکہ مالِ غنیمت سے متعلق احکام نہیں آئے تھے۔ چنانچہ امام مسلم نے اس واقعہ سے متعلق حضرت عمر فاروق کی جو روایت نقل کی ہے اس میں یہ صاف الفاظ ہیں۔

فانزل الله عن وجهي ما كان لبيتي ان يكون  
له اسرا حتى يتخين في الارض الى قوله  
فكلوا مما غنمتم حلالا لا طيبا فاحل الله  
الغنيمة لكم (باب الامداد بالملائكة في بدر)

پھر جب اللہ تعالیٰ نے آیت کا گان لبتی ان يكون  
له اسرا حتى يتخين في الارض سے لے کر فكلوا  
مما غنمتم حلالا لا طيبا نازل کیا تو اللہ تعالیٰ نے  
مالِ غنیمت ان لوگوں کے لیے حلال کر دیا۔

غزوة احد سلمہ بدر کی شکست تے قریش کو اور برا فروختہ کر دیا۔ اور اب انہوں نے اس شکست کا بدلہ لینے کی تیاریاں بہت بڑے پیمانہ پر شروع کیں۔ شاعروں نے اپنی آتش بیانی سے اس پاس کے تمام قبیلوں میں آگ لگادی اور ادھر عورتوں

لہ صحیح مسلم باب الامداد بالملائكة في غزوة بدر و اباحة الغنائم سلمہ مدینہ منورہ کے شمالی جانب تقریباً تین میل

(ایک فرسخ) کی مسافت پر ایک پہاڑ کا نام ہے

نے مقتولین بدر کا نوحہ کر کے قریش کے ایک ایک نوجوان کو جوش انتقام سے اس طرح بھر پور کر دیا کہ ہر شخص کی زبان پر اللہ الٹا تھا۔ ابوسفیان کی سرکردگی میں جو کاروان تجارت شام سے واپس آیا تھا اس کا عظیم منافع اگرچہ تقسیم کر دیا گیا تھا لیکن بطور امانت محفوظ تھا۔ عورتوں کی ایک بڑی جمعیت کا ساتھ ہونا اس کی دلیل تھا کہ اس مرتبہ قریش یہ طے کر کے چلے تھے کہ یا وہ اپنے مقتولین بدر کا انتقام لیں گے اور یا وہیں میدان جنگ میں لڑ لڑ کر ختم ہو جائیں گے۔ حضرت عباس جو اگرچہ اسلام لے آئے تھے لیکن جاسوسی کے خیال میں مکہ ہی واپس آگئے تھے انہوں نے ایک تیز رو قاصد کے ذریعہ آنحضرتؐ کو قریش کی ان تیاریوں کی اطلاع کر دی اپنے اس خبر کی تصدیق اور مفصل حالات سے آگاہی حاصل کرنے کی غرض سے انس اور مولیس دو آدمیوں کو بھیجا تو انہوں نے خبر دی کہ قریش کا لشکر مدینہ کے اس قدر قریب آ گیا ہے کہ انکے گھوڑوں نے عرضیں جیراگاہ کو صاف کر دیا۔ قریش جبل احد پر خمیر ڈالے پڑے تھے۔ آنحضرتؐ سات سو جاں نثاروں کے ساتھ مدینہ سے روانہ ہوئے اور احد کی لپشت پہنچ کر صفیں آراستہ کیں جب عام جنگ شروع ہوئی تو حضرت حمزہؓ حضرت علیؓ اور حضرت ابو جہانہ اس بے جگری سے لڑے کہ دشمن کی فوج میں گھس کر انکی صفیں الٹ دیں۔ قریش کے عہد دار ایک ایک بڑھتے تھے اور سرمستان بادۂ توحید کی ضرب کاری سے خاک کا ڈھیر ہوجاتا تھے۔ آخر فوج کے پاؤں اکھڑ گئے اور بھاگنا شروع کر دیا۔ مسلمان یہ دیکھ کر مال غنیمت کے جمع کرنے میں لگ گئے قریش کا ایک دستہ جو کہ احد پر تھا اس نے میدان خالی دیکھ کر عقب سے اس زور کا حملہ کیا کہ اب جنگ کا نقشہ ہی کچھ اور تھا۔ یہ وقت اسلام کیلئے بے حد نازک تھا اسلامی فوج کے بڑے بڑے سردانوں کے پاؤں اکھڑ گئے تھے۔ عام افراتفری میں خود مسلمانوں کی تلواریں مسلمانوں پر پڑ رہی تھیں دشمنوں نے خبر اڑادی کہ سرورِ عالم شہید ہو گئے۔ یہ سن کر حضرت عمرؓ جیسے شیر بیشہ شجاعت کا دل چھوٹ گیا۔ لیکن آنحضرتؐ میدان جنگ کے ایک گوشہ میں اپنے چند جاں بازوں کے ساتھ کھڑے تھے جن میں ایک حضرت ابو بکرؓ بھی تھے۔ قریش

کا دستہ تیر برسار ہا تھا۔ آنحضرتؐ گردن اٹھا اٹھا کر دیکھتے تو حضرت ابو طلحہ فرماتے  
 ”آپ پر میرے ماں باپ قربان! آپ گردن نہ اٹھائیں۔ دشمن تیر برسار ہے ہیں۔  
 میرا سینہ ان کا نشانہ بننے کیلئے حاضر ہے بلکہ اسی حالت میں آپ مجروح ہو گئے۔  
 تو آپ کے جانثار پہاڑ پر لے آئے یہاں ابوسفیانؑ بھی پہنچ گیا اور اُس نے  
 پکار کر پوچھا ”لوگو! کیا تم میں محکمہ ہیں؟ کوئی جواب نہیں ملا تو اس نے پھر دریافت  
 کیا ابو بکر ہیں؟ اُس کا بھی جواب نہ ملا تو اس نے حضرت عمرؓ کا نام لیا اے اس سے  
 ثابت ہوتا ہے کہ قریش بھی آنحضرتؐ کے بعد حضرت ابو بکرؓ کو ہی مسلمانوں کا لیدر  
 تسلیم کرتے تھے۔

مسلمانوں کو جب معلوم ہو گیا کہ آنحضرتؐ زندہ ہیں۔ تو ان کا حوصلہ بندھا اور  
 انہوں نے اپنی منتشر طاقتوں کو سمیٹ کر پھر اس جوش و خروش کے ساتھ جنگ کی  
 کہ بہادران قریش کے چھکے چھڑا دیئے اور وہ میدان جنگ چھوڑ کر بھاگنے پر مجبور  
 ہو گئے۔ اُن حضرتؐ نے دریافت کیا ان کا تعاقب کون کرے گا۔ ”شتر صحابہ  
 نے اپنے نام پیش کئے۔ امام بخاری نے حضرت ابو بکرؓ اور حضرت زبیرؓ کے ناموں  
 کی تصریح کی ہے۔

یہ یاد رکھنا چاہئے کہ آنحضرتؐ نے جو جنگیں کی ہیں ارباب سیر کی اصطلاح  
 میں وہ دو قسم کی ہیں ایک کو غزوہ کہتے ہیں اور دوسری کا نام سر یہ ہے عام  
 طور پر ان میں فرق یہ ہے کہ غزوہ اسے کہتے ہیں جس میں آنحضرتؐ نے بذات  
 خود شرکت فرمائی ہو اور سر یہ جس کے معنی ٹولی یا گروہ کے ہیں۔ اسے کہتے ہیں۔  
 جس میں آپؐ بنفس نفیس شریک نہ ہوئے ہوں۔

حضرت ابو بکرؓ چونکہ آنحضرتؐ کے دست راست اور مشیر خاص تھے اس بنا  
 پر آپؐ عموماً سرایا کی مہم پر نہیں بھیجے جاتے تھے اور مدینہ میں آنحضرتؐ  
 کے پاس رہ کر ہی ان کا بندوبست اور انتظام کرتے تھے چنانچہ حضرت حدیفہؓ

سے روایت ہے کہ ایک مرتبہ آنحضرتؐ نے فرمایا "میں چاہتا ہوں کہ اطراف و اکناف میں لوگوں کے فرائض و سنن کی تعلیم دینے کی غرض سے اپنے آدمی بھیجوں جیسا کہ حضرت عیسیٰؑ اپنے حواریوں کو بھیجا کرتے تھے کسی نے عرض کیا " آپ ابو بکر اور عمر کو کیوں نہیں بھیجتے۔ ارشاد ہوا " میں ان دونوں سے بے نیاز نہیں ہو سکتا یہ دین کے کان اور آنکھیں ہیں لہ

غزوة خندق | یہود مدینہ کا ایک قافلہ بنو نضیر جو مدینہ سے نکل کر خیر آگیا تھا اس کے روسا نے قریش، بنو عطفان، بنو سلیم اور بنو اشد وغیرہ قبائل میں گھوم پھر کر اسلام کے خلاف ایک عظیم جنگ پر ان کو آمادہ کر دیا اور دس ہزار کا ایک لشکر حبرارہ مدینہ پر حملہ کے ارادہ سے روانہ ہوا۔ آنحضرتؐ نے تین ہزار صحابہ کے ساتھ شہر سے نکل کر خندق کھودی اور قلعہ بند ہو کر بیٹھ گئے۔ یہ واقعہ ماہ ذوالقعدہ ۵ھ میں پیش آیا۔ اس غزوة میں بھی ایک دستہ فوج کی کمان حضرت ابو بکر کے سپرد تھی۔ حضرت شاہ ولی اللہ علیہ السلام لکھتے ہیں کہ جس مقام پر حضرت ابو بکر صدیق نے اپنے دستہ کو لے کر پڑاؤ ڈالا تھا وہاں مسجد صدیق کے نام سے اب تک ایک مسجد ہے جو اسی واقعہ کی یادگار ہے۔ ۱۷

غزوة بنی مصطلق | اسی سنہ میں غزوة بنی مصطلق جس کو غزوة المرسیع بھی کہتے ہیں پیش آیا۔ اس کا سبب یہ تھا کہ حارث بن ضرار جو بنو مصطلق کا سردار تھا۔ اُس نے اپنے قبیلہ میں گھوم پھر کر آنحضرتؐ کے ساتھ جنگ کرنے کا بڑا شدید جذبہ پیدا کر دیا تھا اور اپنے ساتھ جو عرب اس کو مل سکتے تھے ان کو بھی ملا لیا تھا۔ آنحضرتؐ کو ان حالات کا علم ہوا تو بریدہ بن الحصیب المسلمی کو تفتیش کے لیے روانہ فرمایا۔ بریدہ خود حارث سے ملے اور گفتگو کی اور حارث جنگ کی جو تیاریاں کر رہا تھا اس کی اطلاع دی۔ آنحضرتؐ یہ سن کر مسلمانوں کا ایک لشکر اپنے ساتھ

۱۷ مستدرک حاکم ج ۳ ص ۴۲، ۱۷ ازالۃ الحقا ج ۲ ص ۳۳ ۱۷ مرسیع مسعودی اور طبری کے بیان کے مطابق

کسی تالاب یا کنوئیں کا نام تھا۔ اور چونکہ یہ غزوة یہاں ہوا تھا اس لیے اس کو غزوة المرسیع بھی کہتے ہیں۔

لے کر روانہ ہوئے تو حضرت ابو بکر اس غزوہ میں بھی آپ کے ہمراہ تھے اور مہاجرین کا علم آپ کے ہی ہاتھ میں تھا۔ مقام مرسیع پہنچ کر جنگ ہوئی۔ کچھ دیر تک دونوں جانب سے تیر اندازی ہوتی رہی آخر آنحضرتؐ کے حکم سے مسلمانوں نے اپنی تمام طاقت یکجا جمع کر کے اس زور کا حمد کیا کہ دشمن کے پاؤں اکھڑ گئے اور وہ میدان چھوڑ کر بھاگنے پر مجبور ہو گئے۔

یہی وہ غزوہ ہے جس سے واپسی پر وہ واقعہ پیش آیا جو حدیث افک کے نام سے مشہور ہے۔ اس کو یہاں بیان کرنے کا موقع نہیں ہے۔ البتہ اس واقعہ کی یہ خصوصیت لائق ذکر ہے کہ خود اللہ تعالیٰ نے قرآن مجید میں۔

إِنَّ الَّذِينَ جَاءُوا بِالْإِفْكِ عُصْبَةٌ مِّنْكُمْ (الایہ) تم میں سے وہ لوگ جنہوں نے بہتان طرزی گئی  
فرما کر ان لوگوں کی پردہ دری کی ہے جو خود یا بالواسطہ اس واقعہ میں ملوث ہو گئے  
تھے اور جیسا کہ خود اس آیت میں ہے یہ شر غالباً اسی لیے پیدا کیا گیا تھا کہ اس  
بہانہ سے کتاب الہی کو جگر گوشہ حضرت ابو بکر صدیق کی عصمت و عفت پر مہر تصدیق  
ثبت کرنے کا موقع ملیر آجائے و کفی بہ فخرًا۔

اس کے علاوہ حدیث افک میں جو لوگ ملوث تھے ان میں ایک شخص مسطح بن  
اثاثہ بھی تھا حضرت ابو بکر اس شخص کی مالی امداد کرتے رہتے تھے۔ لیکن جب یہ افک  
کا واقعہ پیش آیا تو آپ نے اس کی امداد سے دست کشی اختیار کر لی۔ پروردگار عالم  
کو صدیق اکبر کی امداد پسند نہیں آئی اور وَلَا يَأْتِلُ أُولُو الْفَضْلِ مِنْكُمْ وَالسَّعَةِ فَمَا كَرِهَ  
الْمُؤْتَبِرِينَ كَتَمْتُمْ أَبْوَابَ نَبِيِّكُمْ وَلَوْ تَدْرُكُونَ إِلَيْكُمْ أُحْزِنُوا أُولَئِكَ لَمَّا صَبُوا وَكَانُوا  
مُسْلِمِينَ (سورہ بقرہ) چنانچہ حضرت ابو بکر کو بڑی مذمت ہوئی اور آپ نے مسطح کی مالی  
سرپرستی پھر شروع کر دی۔

نزول آیت تمیم کے متعلق ایک اہم بحث اس موقع پر تبنیہ کر دینا ضروری ہے کہ حدیث افک میں  
جس طرح حضرت عائشہ کے ہار کے گم ہونے اور اسکی تلاش کا تذکرہ ہے ٹھیک اسی طرح  
کا ایک اور واقعہ بھی ہے جسکو امام بخاری نے اولاً کتاب التیمم میں اور پھر باب مناقب



المہاجرین وفضائلہم میں روایت کیا ہے یہ واقعہ خود حضرت عائشہ سے مروی ہے کہ ہم لوگ رسول اللہ صلی اللہ علیہ وسلم کے ساتھ ایک سفر میں گئے ہوئے تھے جب ہم مقام بیدار مکہ اور مدینہ کے درمیان ایک مقام کا نام ہے (یا ذات الجیش) (یہ بھی ایک مقام کا نام ہے) میں پہنچے تو میرا ہار گم ہو گیا۔ اس کو تلاش کرنے کے لیے رسول اللہ نے پڑاؤ ڈال دیا۔ اور آپ کے ساتھ جو لوگ تھے وہ بھی وہاں ٹھہر گئے اس جگہ پانی نہیں ہنس تھا اور نہ ہمارے قافلے میں کسی کے پاس تھا اس بنا پر ابو بکر آئے اور اس وقت رسول اللہ اپنا سر میری ران میں رکھے ہوئے سو رہے تھے ابو بکر نے آتے ہی مجھ سے کہا کہ تو نے رسول اللہ کو اور لوگوں کو ایسے مقام پر رکوا دیا ہے جہاں پانی نہیں ہے۔ حضرت عائشہ فرماتی ہیں ابو بکر غصہ میں بھرے ہوئے تھے اس لیے جو ان کی زبان پر آیا مجھے کہتے رہے اور ساتھ ہی اپنے ہاتھ سے میری مکر پر کچوکے بھی مارتے رہے لیکن میں نے رسول اللہ کی نیند کے اچٹ جانے کے ڈر سے ذرا حرکت نہیں کی اور چپ چاپ بیٹھی رہی آخر صبح کے وقت جب رسول اللہ بیدار ہوئے اور پانی نہیں ملا تو تمیم کی آیت نازل ہوئی اور سب لوگوں نے تمیم کہا اس پر اسید بن الحخیر نے کہا اے آل ابی بکر یہ تمہاری پہلی ہی برکت نہیں ہے حضرت عائشہ فرماتی ہیں کہ اب ہم نے اونٹ کو اٹھایا جس پر میں سوار ہوئی تھی تو دیکھا کہ ہار اس کے ہی نیچے پڑا ہوا تھا لے

حافظ ابن حجر نے ابن سعد ابن حبان اور ابن عبد البر سے نقل کیا ہے کہ یہ دونوں واقعات ایک ہی ہیں اور تمیم کا حکم غزوہ بنی مصطلق میں نازل ہوا تھا۔ یہ حال تو محمد بن کا ہے لے ان کے علاوہ یاقوت حموی نے بھی ذات الجیش کے جغرافیہ کے ذیل میں لکھا ہے کہ یہی وہ مقام ہے جہاں غزوہ بنی مصطلق سے واپس ہوتے ہوئے آنحضرت نے صحابہ کے ساتھ حضرت عائشہ کے گم شدہ ہار کی تلاش میں قیام فرمایا تھا اور یہیں آیت تمیم نازل ہوئی تھی لے

لیکن اگر دونوں واقعوں کو ایک مان لیا جائے تو بڑا اشکال یہ وارد ہوتا ہے کہ غزوہ  
بنی مصطلق کے واقعہ سے معلوم ہوتا ہے کہ ہار تلاش کرنے کیلئے حضرت عائشہ تن تنہا  
رہ گئی تھیں اور پورا قافلہ بہت آگے چلا گیا تھا۔ چنانچہ اسی وجہ سے بدزبانوں کو  
اہمیت طرازی کا بہانہ ملا۔ اسکے برخلاف آیت تیمم والے واقعہ کی روئداد سے ثابت  
ہوتا ہے کہ ہار کی تلاش کیلئے حضرت عائشہ تن تنہا نہیں رہی تھیں بلکہ آنحضرت ﷺ  
اور آپ کے ساتھ صحابہ بھی اسی مقام پر فرودکش ہو گئے تھے اور اسکے علاوہ غزوہ بنی  
مصطلق کے واقعہ میں کسی بے آب مقام کا کوئی تذکرہ نہیں ہے اور تیمم والی آیت  
میں ایسے مقام کا تذکرہ موجود ہے جہاں پانی دور دور تک نہیں تھا۔ پس اگر دونوں  
واقعے ایک ہی تھے تو پھر روایتوں کے اس اختلاف کو رفع کرنے کی صورت کیا ہوگی  
اسکے علاوہ یہ بھی دیکھنا چاہیے کہ طبری کے حدیث افک کا ذکر مفصل ملتا ہے لیکن  
اسکے ضمن میں آیت تیمم کی طرف اشارہ بھی نہیں کیا گیا۔ پھر صحیحین کی روایات سے  
بھی ثابت نہیں ہوتا کہ تیمم کا حکم غزوہ المرسیع میں نازل ہوا۔

اس سب سے یہی ثابت ہوتا ہے کہ دراصل حضرت عائشہ کے ہارگم سوئیکا  
واقعہ دو مرتبہ پیش آیا ہے اور مذکورہ بالا دونوں واقعات ایک دوسرے سے بالکل  
الگ ہیں جو مختلف اوقات میں پیش آئے۔ اسکی تائید آیت تیمم والے واقعہ میں  
حضرت اسید بن الحضیر کے اس فقرہ سے بھی ہوتی ہے کہ ”لے آل ابی بکر یہاں  
پہلی ہی برکت انہیں ہے کہ تمہاری شان میں یا تمہاری وجہ سے قرآن کا کوئی حکم نازل ہوا“  
علاوہ انہیں حافظ ابن قیم نے معجم طران کے حوالہ سے خود عائشہ کی جو ایک روایت  
نقل کی ہے اس سے بات بالکل صاف ہو جاتی ہے۔ روایت یہ ہے۔

عن عائشہ قالت ولما کان من امر  
عقدی ما کان قال اهل الافک  
ما قالوا فخرجت مع النبی صلی اللہ علیہ وسلم  
فی غزوة اخراى فسقط ایمنی  
حضرت عائشہ سے روایت ہے فرماتی ہیں کہ پہلے  
میرے ہار کا جو معاملہ ہوا اور اس پر اہل افک نے  
جو کچھ کہا وہ تو کہا ہی تھا ایک اور واقعہ یہ  
ہوا کہ میں ایک اور غزوہ میں آنحضرت ﷺ کے

ہمراہ گئی اور اس سفر میں بھی میرا ہارگر پڑا جس  
کو تلاش کرنے کی وجہ سے لوگوں کو صرگنا پڑا۔  
اور اس وجہ سے ابو بکر کے جی میں کچھ آیا میں  
اس سے دو چار ہوئی اور ابو بکر نے کہا۔

عقدی حتی حبس التماسہ الناس  
ولقیت من ابی بکر ماشاء وقال یا  
بنیۃ فی کل سفر تکونین عناءً و  
بلاءً ولیس مع الناس ماءً فانزل اللہ

الرخصة فی التیمم لہ

اس روایت میں حضرت ابو بکر کا بگڑ کر حضرت عائشہ سے یہ فرمانا کہ بیٹی! تم ہر سفر  
میں مصیبت بن جاتی ہو۔ اس بات کا کھلا قرینہ ہے کہ یہ سفر جس میں آیت تیمم کا نزول  
ہوا غزوہ بنی مطلق جس میں واقعہ افک پیش آیا اسکے علاوہ ہے چنانچہ علامہ ابن قیم  
معجم طبرانی کی یہ روایت نقل کرنے کے بعد فرماتے ہیں۔

اس سے معلوم ہوتا ہے کہ ہار کا واقعہ جسکی وجہ  
سے تیمم کا حکم نازل ہوا اس غزوہ (بنی مطلق) کا  
کے بعد پیش آیا ہے اور یہی ظاہر ہے لیکن  
چونکہ اس غزوہ میں ہار کی گم شدگی اور اسکی  
تلاش کی وجہ سے افک کا واقعہ پیش آیا تھا  
اسی لئے بعض کے نزدیک دونوں واقعے خلط ملط ہوئے

وہذا يدل علی ان قصة العقد  
التي نزل التيمم لاجلها بعد هذه  
الغزوة و هو الظاهر ولكن فيها  
كانت قصة الافك بسبب فقد العقد  
و التماسه فالتبس علی بعضهم احد  
القصتين بالآخری لہ

حافظ ابن حجر۔ ابن سعد۔ ابن حبان اور ابن عبد البر کا مذکورہ بالا قول نقل کرنے کے  
بعد لکھتے ہیں کہ ہمارے بعض شیوخ نے اس کو مستبعد جانا ہے کہ یہ دونوں  
واقعات ایک ہی ہوں کیوں کہ مرسیع قدیر اور ساحل کے درمیان مکہ کے نواح  
میں ہے اور یہ واقعہ خیبر کے اطراف میں پیش آیا ہے۔ کیونکہ اس واقعہ میں پیدا  
یا ذات الجیش کا ذکر ہے اور یہ دونوں مقامات جیسا کہ امام نووی نے یقین کیا تھا  
لکھا ہے مدینہ اور خیبر کے درمیان میں واقع ہے۔ لہ

پھر اس بحث کے آخر میں امام بخاری کے متعلق بھی یہی لکھتے ہیں کہ ان کا رجحان بھی تعدد واقعہ کی طرف معلوم ہوتا ہے۔

لیکن تعجب ہے کہ ان سب وجوہ کے باوجود حافظ ابن حجر کی اپنی رائے اسکے خلاف ہے چنانچہ لکھتے ہیں۔

وما تقدم من اتحاد القصة فهو اظهر  
اور قصہ کے ایک ہونے کا جو تذکرہ اوپر ہوا وہ زیادہ ظاہر ہے

صلح حدیبیہ | صلح حدیبیہ کا جو واقعہ ماہ ذی قعدہ ۶ھ میں پیش آیا۔ اسلام کی

تاریخ کا نہایت اہم اور عظیم الشان واقعہ ہے جس پر آگے چل کر بڑے دور رس نتائج مرتب ہوئے، چنانچہ قرآن مجید میں اس کو فتح مبین (اِنَّا فَتَحْنَا لَكَ فَتْحًا مُّبِينًا) فرمایا گیا ہے اس بنا پر یہ کیونکر ممکن تھا کہ صدیق اکبر اس میں شریک نہ ہوتے۔

اصل میں یہ ہے کہ آنحضرتؐ چودہ سو اور بروایت دیگر پندرہ سو صحابہ کے ساتھ عمرہ

کے ارادہ سے مکہ معظمہ روانہ ہوئے۔ مقام ذوالخلیفہ میں پہونچ کر جواہل مدینہ کامیقات

یعنی احرام باندھنے کی جگہ ہے۔ اپنے احرام باندھا۔ اور ایک خزاعی شخص کو جاسوسی

کی غرض سے پہلے سے روانہ کر دیا۔ غدیر الاشطاط جو حدیبیہ کے سامنے ہے آپ وہاں

پہنچے ہی تھے کہ جاسوس مل گیا۔ اس نے بتایا کہ قریش آپ کو زیارت بیت اللہ نہیں

کرنے دیں گے اور انہوں نے آپ کے ساتھ جنگ کرنے کی پوری تیاری کر لی ہے۔ آنحضرتؐ

نے مشورہ کیا کہ اب کیا کرنا چاہئے۔ حضرت ابو بکر نے عرض کیا اے اللہ کے رسول! آپ

تو بیت اللہ کی زیارت کے لیے نکلے ہیں آپ نہ کسی کو قتل کرنا چاہتے ہیں اور نہ کسی سے

جنگ کا ارادہ رکھتے ہیں۔ اس لیے آپ بیت اللہ کا رخ کیجئے۔ اگر ان لوگوں میں

سے کسی نے ہم کو روکا اور مزاحم ہوا تو ہم اس سے جنگ کریں گے۔ ان حضرت نے یہ

سن کر فرمایا "توبسم اللہ چلو" ۳

۱۔ فتح الباری ج ۱ ص ۳۶۹ ۲۔ مکہ معظمہ سے بیس کیلومیٹر کی مسافت پر ایک کنواں ہے جس کا نام

حدیبیہ ہے۔ چونکہ صلح نامہ نہیں لکھا گیا تھا اس لیے اس کو صلح حدیبیہ کہتے ہیں ۳۔ صحیح بخاری ج ۱ باب غزوة الیثیہ

اب آنحضرتؐ روانہ ہوئے اور مقام حدیبیہ میں فرودکش ہو کر بدیل بن ورقاء الخزاعی کی معرفت قریش کو کہلا بھیجا کہ ہم جنگ کے ارادہ سے نہیں آئے ہیں بلکہ مقصد صرف عمرہ کرنا ہے اس لیے بہتر یہی ہے کہ مصالحت کر لو۔ ورنہ خدا کی قسم جسکے ہاتھ میں میری جان ہے اس وقت تک لڑو گا جب تک کہ میری گردن تن سے جدا نہ ہو جائے۔

مسئل جنگوں اور ان میں پہم شکستوں کے باعث قریش کے دم خم پہلے سے ہی ڈھیلے پڑ گئے تھے۔ کچھ حیص بیص کے بعد انہوں نے منظور کر لیا اور مصالحت کی گفتگو کرنے کیلئے عروہ بن مسعود کو جو قریش کا تجربہ کار اور نہایت چالاک شخص تھا اپنا نمائندہ بنا کر روانہ کیا۔ آنحضرتؐ نے عروہ سے بھی وہی فرمایا جو بدیل کے ذریعہ پہلے کہلا بھیجا تھا عروہ بولا "اے محمد (صلعم) اگر آپ نے جنگ کی اور قریش کا خاتمہ کر دیا تو آپ نے کیا اپنے سے پہلے بھی کسی ایسے شخص کا نام سنا ہے جس نے خود اپنی قوم کا قلع قمع کر دیا ہو۔ اگر جنگ کا نتیجہ دوسرا ہو (یعنی آپ کو شکست ہوئی) تو میں آپ سے ساتھیوں میں ایسے ملے جلے آدمی دیکھتا ہوں جو آپ کو تہا چھوڑ کر بھاگ کھڑے ہونگے۔ حضرت ابو بکرؓ بڑے حلیم اور بردباد تھے۔ لیکن عروہ کی زبان سے یہ سن کر بہم ہو گئے اور بولے "بد معاش! کیا ہم لوگ رسول اللہؐ کو چھوڑ کر بھاگ سکتے ہیں؟ عروہ نے یہ تہور دیکھ کر پوچھا "یہ کون ہیں؟ لوگوں نے کہا "ابو بکر! اب عروہ نے حضرت ابو بکر سے مخاطب ہو کر کہا "قسم ہے اُس ذات کی جس کے قبضہ میں میری جان ہے۔ اگر تمہارا مجھ پر احسان نہ ہوتا جس کا بدلہ میں اب تک نہیں چکا سکا ہوں تو میں تم کو جواب دیتا" لے آخر معاہدہ کی بات چیت شروع ہوئی۔ اور جب عہد نامہ لکھا جانے لگا تو اسکی بعض دفعات جو قریش کی طرف سے پیش کی گئی تھیں مسلمانوں کے لیے بڑی ہی صبر آزما تھیں چنانچہ فاروق اعظم سے نہ رہا گیا اور انہوں نے آنحضرتؐ سے شدت جذبات میں ایسے لب و لہجہ میں گفتگو کی جس کا ملال آخر دم تک ان کے دل سے نہیں نکلا۔

اسی حالت میں وہ حضرت ابوبکر کے پاس پہنچے اور بولے کہ بھلا قریش سے دب کر صلح کیوں کر ہو سکتی ہے۔ لیکن صدیق اکبر نے جواب دیا کہ رسول اللہ ﷺ! جو کچھ کرتے ہیں۔ اللہ کے حکم سے کرتے ہیں۔ یقیناً اسی میں بھلائی ہوگی اللہ انکو کبھی ہلاک نہ کرے گا۔ اسکے بعد آیت فتح نازل ہوئی اور حضرت عمر کو بھی تسکین و طمانیت ہو گئی۔

**غزوہ خیبر** ۸ھ کے اواخر یا ۸ھ کے شروع میں غزوہ خیبر کا اہم موقع پیش آیا۔ خیبر عرب میں یہودیوں کا سب سے بڑا مرکز تھا جو متعدد مضبوط قلعوں پر مشتمل تھا۔ ایک قلعہ جس کا نام قموص تھا عرب کے مشہور پہلوان مرحب کے زیر سرکردگی تھا۔ آنحضرت ﷺ نے جب مختلف قلعوں کی فتح کرنے کی غرض سے متعدد دستے متعین کیے۔ اور ہر دستہ کا جدا جدا ایک امیر مقرر کیا تو قلعہ قموص کی سرانجام دہی حضرت ابوبکر کے سپرد ہوئی لیکن اسکو فتح کرنے کی سعادت حضرت شیر خدا حضرت علی مرتضیٰ کے لئے مقدر ہو چکی تھی اسلئے اولاً حضرت ابوبکر اور پھر حضرت عمر دونوں اس مہم میں کامیاب نہ ہو سکے۔

**فتح مکہ** ۸ھ میں فتح مکہ کی مہم پیش آئی یہ اسلامی تاریخ کا نہایت عظیم الشان واقعہ ہے۔ ایک مرتبہ صلح حدیبیہ کے معاہدہ کی خلاف ورزی کرنے کے بعد جب بوسفیان قریش کے نمائندہ کی حیثیت سے مدینہ منورہ آیا اور تجدید معاہدہ کی درخواست پیش کی تو اس معاملہ میں اس نے پہلے ابوبکر کو اپنا سفارشی بنا نا چاہا لیکن جب انہوں نے صفا انکار کر دیا کہ میں کچھ نہیں کر سکتا تو پھر وہ حضرت عمر کے پاس گیا بہر حال معاہدہ کی تجدید نہیں ہو سکی اور آنحضرت ﷺ نے ہزار جانشینوں کے ساتھ قریش پر چڑھائی کر کے مکہ فتح کر لیا۔ حضرت عبداللہ بن عمر سے روایت ہے کہ آنحضرت ﷺ نے مکہ میں داخل ہو کر عورتوں کو دیکھا کہ دوپٹوں سے گھوڑوں کے منہ پر طمانچے مار رہی ہیں تو آپ نے حضرت ابوبکر کی طرف دیکھ کر تبسم فرمایا اور پوچھا "ابوبکر تم کو حسان بن ثابت کے وہ شعر یاد ہیں جنہیں انہوں نے اس منظر کو ذکر کیا ہے؟" حضرت ابوبکر کو یہ شعر یاد تھے فوراً پڑھ کر سنا دیئے۔

غزوہ حنین | حنین مکہ مکرمہ اور طائف کے درمیان ایک وادی کا نام ہے۔

عرب کا مشہور بازار ذوالمجاز اسی کے پاس لگتا ہے۔

مکہ مکرمہ کی فتح اور قریش کے مغلوب ہونے کے باعث دوسرے قبائل کا بھی زور ٹوٹ گیا اور انہوں نے اسلام قبول کرنا شروع کر دیا۔ لیکن ہوازن اور نقیف یہ دو قبیلے جو فزون سپہ گری و جنگ جوئی کے میدان کے شہسوار تھے۔ اسلام کی عداوت میں اور سخت ہو گئے اور انہوں نے بڑے زور سے دوبارہ حملہ کی تیاری شروع کر دی۔ آل حضرت کو اسکی اطلاع ہوئی اور بعد میں اپنا جاسوس بھیجا کہ آپ نے اسکی تصدیق بھی کر لی تو صحابہ کرام کو اطلاع ہوئی جنگ کی تیاری کا حکم دیا۔ چنانچہ ماہ شول ۸ھ میں یعنی فتح مکہ کے فوراً بعد ہی اسلامی فوج نے جس کی تعداد بارہ ہزار تھی حنین کی طرف پیش قدمی کی۔ جنگ شروع ہوئی تو پہلے مکہ میں مسلمانوں کو فتح ہوئی۔ لیکن وہ مال غنیمت کی طرف متوجہ ہو گئے۔ ہوازن جو نامور قدر انداز تھے انہوں نے تیر برسوں کے شروع کر دیئے لہ جس سے اسلامی فوج کے پاؤں اکھڑ گئے۔ اور آنحضرتؐ چند جانتاروں کے ساتھ تنہا رہ گئے۔ ان میں سے طبری نے بتصریح جن کا نام لیا ہے۔ ان میں حضرت ابو بکر صدیق کا نام سرفہرست ہے لہ

آخر کار آنحضرت صلی اللہ علیہ وسلم کی پکار پر انصار اور مہاجرین جو منتشر ہو گئے تھے پھر جمع ہوئے اور اس مرتبہ انہوں نے جم کر اس زور کا حملہ کیا کہ دشمن کی صفیں الٹ گئیں اور وہ میدان چھوڑ کر بھاگنے پر مجبور ہو گئے۔

اب مال غنیمت جمع ہونا شروع ہوا تو آنحضرتؐ نے اعلان کیا کہ **مَنْ قَتَلَ قَتِيلًا**

**فَلَهُ سَلْبَةٌ** (جو شخص کسی کا قاتل ہوگا، مقتول کا سامان (اسلحہ وغیرہ جو جنگ کے وقت اسکے ساتھ ہوں) اسی کو ملے گا۔ حضرت ابو قتادہ نے ایک مشرک کو جو بڑا بہادر اور طاقت ور

تھا قتل کیا۔ اب شہادت کی ضرورت ہوئی لیکن کوئی شاہد نہیں ملا تو انہوں نے اصل واقعہ آنحضرتؐ کی خدمت میں عرض کیا۔ ایک شخص بولا "ہاں"

یہ اقتادہ اسے کہتے ہیں اور جس شخص کو انہوں نے قتل کیا ہے اس کا مترادف (سلب) میرے پاس ہے۔ اب یہ آپ مجھ کو ہی دیدیجئے۔ حضرت ابو بکر صدیقؓ پاس ہی بیٹھے تھے۔ یہ سن کر بولے "نہیں قسم اللہ کی یہ ہرگز نہیں ہو سکتا کہ آنحضرتؐ قریش کے ایک بچو کو ایسے بزدل آدمی کو جس نے جنگ میں حصہ نہیں لیا ہے (مقتول کا سامان دیدیں اور اللہ کے اس شیر کو زندیں جس نے اللہ اور رسولؐ کی خاطر جنگ کی ہے)۔ (اور اس شخص کو قتل کیا ہے) آنحضرتؐ نے فرمایا "ابو بکر صبح کہتے ہیں" چنانچہ وہ سامان ابو قتادہ کو ہی دیدیا گیا۔

غزوہ طائف حنین کی شکست خورہ فوج طائف میں جو ایک نہایت محفوظ مقام تھا۔ قلعہ بند ہو کر بیٹھ گئے۔ آنحضرتؐ حنین کے اموال غنیمت وغیرہ کو مقام جبرائیل میں چھوڑ کر طائف کیلئے روانہ ہوئے اور قلعہ کا محاصرہ کر لیا۔ لیکن اہل قلعہ بڑے ساز و سامان کے ساتھ تھے۔ انہوں نے قلعہ سے اس زور کی تیرباری کی کہ مسلمانوں کو پیچھے ہٹنا پڑا اور قلعہ سر نہ ہوسکا۔ آنحضرتؐ نے حضرت ابو بکر سے فرمایا "میں نے خواب میں دیکھا ہے کہ کسی نے مجھ کو ایک لبالب پیالہ نذر کیا ہے لیکن ایک مرعے نے اس میں ٹھونگ مار دی اور جو کچھ پیالہ میں تھا گر پڑا۔ حضرت ابو بکر نے عرض کیا "اس خواب سے تو یہ معلوم ہوتا ہے کہ آپ کو اس محاصرہ میں کامیابی نہیں ہوگی، ارشاد ٹھوہا ہاں! میں بھی یہی سمجھتا ہوں لہ چنانچہ محاصرہ اٹھا لیا گیا۔

اسی محاصرہ میں حضرت ابو بکر صدیقؓ کے صاحبزادے حضرت عبداللہ ایسے زخمی ہوئے کہ حضرت ابو بکر کے عہدِ خلافت کے ابتدائی دنوں میں یہی زخم ان کی موت کا سبب ہوا۔

غزوہ موتہ موتہ شام میں ایک مقام کا نام ہے جو بقاء سے قریب ہے۔ یہاں کی

لے صبح بخاری باب غزوہ حنین لے طبری ج ۲ ص ۳۵۵ مطبوعہ مطبعة الاستقامة بالقاہرہ ۱۹۳۹ء کتاب میں

غلطی سے آنحضرتؐ کا جواب دانا لاری ذالک چھپ گیا ہے جس کے معنی "میں ایسا نہیں سمجھتا" میں

حالانکہ درحقیقت یہ لاری نہیں بلکہ لاری ہے جس کے معنی تاکید کے ساتھ اشارت کے ہیں چنانچہ سیاق سے

بھی اسکی تائید ہوتی ہے اور حضرت شاہ ولی اللہؒ نے بھی اسکو اس طرح پڑھ لیا ہے۔ دیکھو اذاتہ الخفا ج ۲ ص ۱۶ لے اصابتہ تذکرہ عبداللہ ابن ابی بکر الصدیق



تلوار میں مشہور ہیں بلقاء، کارنیس ایک عرب شرجیل بن عمرو تھا جو مذہباً عیسائی اور قیصر روم (ہرقل) کے ماتحت تھا۔ اس نے آنحضرتؐ کے ایک نامہ بر حضرت حارث بن عمیر کو قتل کر دیا تھا۔ آنحضرتؐ نے قصاص لینے کے لیے ایک فوج روانہ کی جس میں اکابر مہاجرین و انصار شامل تھے لیکن اس لشکر کا امیر اپنے حضرت زید بن حارثہ کو نامزد کیا جو آزاد کردہ غلام تھے۔ بعض لوگوں نے اس پر نکتہ چینی کی۔ آنحضرتؐ نے یہ سنا تو سخت ناراض ہوئے۔ انہیں اکابر مہاجرین میں حضرت ابو بکرؓ بھی تھے لیکن کیا مجال کہ انکے تیور پر ایک شکن بھی پڑی ہو بلکہ اطاعت و انقیاد کا یہ عالم تھا جیسا کہ اپنے موقع پر بیان ہوگا کہ خلیفہ منتخب ہونے کے بعد آپ نے پہلا کام یہی کیا کہ حضرت زید کے صاحبزادہ حضرت اسامہؓ کو جو غلام زادہ بھی تھے اور کم عمر بھی۔ امیر لشکر بنا کر شام کی مہم پر روانہ کیا۔ اسلام کی مسادات کا یہ بھی ایک عجیب روح پرور مظاہرہ ہے کہ حضرت سلمہ بن الاکوع نے ایک مرتبہ فرمایا۔ میں نے آنحضرتؐ کے ساتھ سات غزوات میں شرکت کی ہے علاوہ ان کے نو اور مہموں میں شریک ہوا ہوں۔ ان میں ہمارا امیر لشکر کبھی حضرت ابو بکرؓ ہوتے تھے اور کبھی حضرت اسامہؓ۔ یہ غزوہ موتہ بھی ۸ھ میں ہوا تھا لیکن فتح مکہ حنین اور طائف سے پہلے۔ لیکن چونکہ اس غزوہ کا رشتہ غزوہ تبوک سے ملتا ہے جو ۹ھ میں ہوا تھا اس بنا پر ہم نے اس کا ذکر مؤخر کر دیا ہے۔

غزوہ ذات السلاسل | فات اطلاق شام کا ایک علاقہ ہے جہاں قبیلہ اقصائے کے لوگ رہتے تھے۔ آنحضرتؐ نے عمرو بن کعب الغضاری کی زیر سرکردگی پذیرہ آدمیوں کا ایک دستہ ان لوگوں کو دعوتِ اسلام دینے کے لیے بھیجا تھا انہوں نے سب لوگوں کو قتل کر دیا تھا عمرو بن کعب سلامت بچے۔ اور مدینہ پہنچ سکے۔ آنحضرتؐ نے ان لوگوں کی سرزنش کیلیئے ماہِ جمادی الآخر ۸ھ میں تین سو ۳ صحابہ کی ایک جماعت حضرت عمرو بن العاص کی امارت میں روانہ کی۔ اس کے بعد معلوم ہوا کہ تین سو آدمی کم ہیں تو آپ نے دوسرے مہاجرین و انصار کا ایک دستہ

حضرت ابو عبیدہ بن الجراح کی سرکردگی میں روانہ کیا۔ اس دستہ میں حضرت ابو بکر بھی شامل تھے  
(طبری ج ۲ ص ۳۱۵)

غزوہ تبوک | غزوہ موتہ میں مسلمانوں کو شدید نقصان پہنچا تھا۔ یہاں تک کہ آنحضرت ﷺ کے محبوب ترین غلام حضرت زید بن حارثہ، حضرت جعفر طیار جو حضرت علی مرتضیٰ کے سگے بھائی اور آنحضرت ﷺ کے محبوب تھے۔ اور حضرت عبداللہ بن رواحہ جو مشہور انصاری تھے۔ یہ سب یکے بعد دیگرے شہید ہو گئے تھے۔ چنانچہ جب اسلامی لشکر واپس آیا ہے تو مدینہ منورہ پورا ماتم کدہ بنا ہوا تھا۔ اس بنا پر عرب اور شام کی درمیانی سرحد پر جو عرب قبائل آباد تھے اور جو عیسائی ہونے کے ساتھ قیصر روم کے زیر اثر تھے انکا حوصلہ بڑھا اور قیصر روم نے مزید حوصلہ افزائی کر کے ان میں اور جرات پیدا کر دی۔  
آنحضرت ﷺ کو یہ الملائعات پہنچیں تو آپ نے ایک فوج گراں ترتیب دی۔ اور ماہ رجب ۹ھ میں اسکو خود لیکر تبوک پہنچے جو مدینہ اور دمشق کے درمیان مدینہ سے چودہ منزل کی مسافت پر ایک مشہور مقام ہے۔

اکابر مہاجرین و انصار کے ساتھ حضرت ابو بکر صدیق بھی اس غزوہ میں شریک تھے لیکن آپ کی شرکت کا نمایاں امر امتیازی وصف یہ تھا کہ چونکہ یہ سال خشک سالی اور عام مالی تنگدستی و زبوں حالی کا تھا۔ جس کی وجہ سے جیسا کہ فتح الباری میں ہے حضرت ابو موسیٰ اشعری اس لشکر کو حبش العسرة اور ابن عقیل اس کو غزوۃ العسرة کہتے ہیں۔ اس بنا پر آنحضرت ﷺ نے صحابہ کرام سے چندہ کی پُر زور اپیل کی۔ اس کے جواب میں حضرت عثمان غنی نے اس فیاضی سے کام لیا کہ سب سے آگے نکل گئے لے لیکن اس کے باوجود جو شرف حضرت ابو بکر صدیق کو حاصل ہوا وہ کسی کو نہ ہوسکا۔ حضرت عمر بن الخطاب کا بیان ہے کہ آنحضرت ﷺ

لے تاریخ ابن عساکر ج ۱ ص ۱۱۰۔ ابن عساکر کا بیان ہے کہ اس لشکر جبار کی تیاری اور اس کے ساز و سامان پر جتنا خرچ ہوا تھا حضرت عثمان نے اس کا ایک تھالی قریح اپنے ذمہ لیا تھا۔ اس کے بعد کوئی ضرورت لشکر کی ایسی نہیں تھی جو پوری نہ ہو گئی ہو۔ آنحضرت ﷺ نے فرطِ مسرت میں ارشاد فرمایا کہ اب اس کے بعد عثمان جو بھی کریں ان کو نقصان نہیں پہنچے گا۔ **ما یضر عثمان ما فعل بعد۔**

نے جب چندہ کی اپیل کی تو اس وقت میرے پاس کافی مال تھا میں اس کا نصف لیکر خدمتِ اقدس میں حاضر ہوا اور اپنے دل میں کہا کہ اگر میں کسی دن ابو بکر پر بازی لیجا سکتا ہوں تو وہ دن آج کا ہی ہے لیکن جب ابو بکر آئے تو جو کچھ ان کے پاس تھا وہ سب اٹھالاکھ حضورؐ نے پوچھا "ابو بکر! تم نے اپنے گھروالوں کے لیے کیا چھوڑا؟" انہوں نے عرض کیا "بس! میں نے ان کے لیے اللہ اور اس کے رسول کو چھوڑا ہے" حضرت عمر فرماتے ہیں "اب مجھ کو یقین ہو گیا کہ میں حضرت ابو بکر سے کبھی سبقت نہیں لے جا سکتا لے ابن عساکر نے حضرت ابو بکر کے اس چندہ کی مقدار چار ہزار درہم بتائی ہے لے حضرت شاہ ولی اللہ دہلوی لکھتے ہیں کہ اس غزوہ میں حضرت ابو بکر کی شرکت کی مندرجہ ذیل خصوصیات بھی ہیں۔

۱۔ اسلامی فوج کا جائزہ لینے اور اس کی امارت کی خدمت آپ کے سپرد تھی۔  
۲۔ اثناء سفر میں آنحضرتؐ نے چند لوگوں کے ساتھ ایک جگہ شبِ ناشی کی اور شکر سے دور ہو گئے اس حالت میں زبانِ مبارک سے ارشاد فرمایا "اگر شکر صدیق اور فاروق کی پیروی کریگا تو راہِ یاب ہوگا۔

اخر جہہ مسلم و قصہ آن طوولے وارد ہے

سریہ بنو فزارہ جیسا کہ ہم پہلے لکھ آئے ہیں عام طور پر مرایا جو بھیجے جاتے تھے۔ حضرت ابو بکر صدیق ان میں شریک نہیں ہوتے تھے اور آنحضرتؐ کے پاس ہی مدینہ میں قیام فرماتے تھے۔ لیکن یہ کلیہ نہیں ہے بعض مرایا جو کسی حیثیت سے اہم ہوتے تھے۔ حضرت ابو بکر کی سرکردگی میں جلتے تھے۔ چنانچہ ۱۳ھ میں بنو فزارہ قبیلہ کی طرف جو سریہ گیا تھا عام روایت تو یہ ہے کہ حضرت ابن حارثہ کی امارت میں گیا تھا لیکن سلمہ بن الاکوع سے ایک روایت یہ بھی ہے کہ حضرت ابو بکر اس کے امیر تھے اور کامیاب واپس آئے تھے۔ قیدیوں میں فزارہ قبیلہ کی ایک عورت بھی تھی جو بہت

لے جامع ترمذی باب مناقب ابی بکر صدیق و ابوداؤد و کتاب الزکوٰۃ

لے تاریخ ابن عساکر جلد اول ص ۱۱۰ لے اذالۃ الخفا مقصد دوم ص ۱۴

خوبصورت تھی حضرت ابو بکر صدیق نے اس کو سلمہ بن الاکوع کو دے دیا تھا لیکن مدینہ پہنچنے پر آنحضرتؐ نے اس عورت کو سلمہ سے مانگ لیا تھا۔ اور جو مسلمان مکہ میں قیدی تھے انکے فدیہ میں ان کو نیکہ مکرمہ بھیج دیا۔ بنو فزارہ نہایت سرکش تھے اس سے پہلے حضرت زید بن حارثہ اور انکے ساتھیوں کے ساتھ نہایت برا معاملہ کر چکے تھے۔ یہ سر یہ ان کی سرکوبی کرنے کے لیے لگایا تھا۔

اسی سال شعبان کے مہینہ میں بنو کلاب کی سرزنش کیلئے ایک سر یہ بھیجا گیا حضرت ابو بکر صدیق اس کے بھی امیر تھے۔

امارتِ حج | مکہ مکرمہ ۸ھ میں فتح ہوا لیکن چونکہ اس کے بعد ہی غزوہ حنین و طائف کی مہم پیش آگئی تھی اس بنا پر اس سال حج خالص اسلامی طریقہ پر ادا نہیں ہو سکا تھا ۹ھ میں سب سے پہلا موقع تھا کہ کعبۃ اللہ کو کفر و شرک کی ظلمتوں سے بالکل پاک و صاف کر دیا جائے اور ارکانِ حج سنتِ ابراہیمیؑ کے مطابق ادا ہوں چنانچہ اس سال ذی قعدہ کے آخر یا ذی الحجہ کے اوائل میں آنحضرتؐ نے تین سو (۳۰۰) مسلمانوں کا ایک کارواں حج کیلئے روانہ فرمایا۔ حضرت ابو بکر اس کے امیر کارواں یا امیر الحج تھے۔ کارواں کے ساتھ بیس اونٹ اور خود حضرت ابو بکر کے اپنے پانچ اونٹ بھی قربانی کے لئے ساتھ تھے۔

حضرت ابو بکر ابھی مقامِ عرج تک پہنچے تھے کہ انہیں پیچھے سے آنحضرتؐ کی ناقہ جد عا کے بلبلانے کی آواز آئی۔ کان تو اس مرکوب حبیب کی آواز سے آشنا تھے ہی فوراً پہچان گئے۔ مڑ کر دیکھا تو حضرت علی ناقہ پر سوار چلے آ رہے ہیں حضرت ابو بکر کو خیال گذر کہ شاید مدینہ منورہ سے ان کی روانگی کے بعد کوئی وحی آئی ہو اور اسکی وجہ سے آنحضرتؐ نے امارتِ حج سے متعلق اپنا پہلا فیصلہ بدل دیا ہو۔ اسلئے حضرت علی سے پوچھا کہ آپ امیر ہو کر آئے ہیں یا قاصد بن کر؟ حضرت علی نے جواب دیا۔ قاصد ہو کر، سورۃ برأت کی چالیس آیتیں ہیں جن کے ساتھ

آنحضرتؐ نے مجھ کو بھیجا ہے تاکہ میں حج کے موقع پر ان کا اعلان کر دوں۔ لے  
اب سب لوگ روانہ ہوئے۔ حج کا زمانہ آیا تو حضرت ابو بکرؓ نے یوم ترویہ (۸۔  
ذی الحجہ) یوم عرفہ (۹ ذی الحجہ) اور یوم نحر (۱۰ ذی الحجہ) تینوں دن امیر حج کی حیثیت  
سے خطبہ پڑھا اور حضرت علیؓ نے سورہ برارہ کی آیتوں کا اعلان عام کیا۔ منادی  
کرنیوالوں میں حضرت ابو ہریرہؓ بھی تھے۔ جو اس زور سے منادی کرتے پھرتے  
تھے کہ کلا بیٹھ بیٹھ جاتا تھا۔ اعلان عام کے الفاظ یہ تھے۔

اس سال کے بعد نہ تو کوئی مشرک حج کرے گا اور نہ کوئی برہنہ ہو کر طواف کریگا  
حجۃ الوداع نبوی | ماہ ذی قعدہ ۱۱ھ میں آنحضرتؐ حج کیلئے تشریف لے گئے  
جس کو حجۃ الوداع بھی کہتے ہیں حضرت ابو بکر صدیقؓ بھی اس سفر میں ہمراہ تھے  
اور خصوصیت یہ تھی کہ آنحضرتؐ کا سامان سفر حضرت ابو بکرؓ کی اونٹنی پر ہی بار تھا۔  
حضرت اسماءؓ اس سفر کا تذکرہ کرتی ہوئی فرماتی ہیں کہ ہم سب آنحضرتؐ کے ساتھ  
حج کرنے جا رہے تھے اور ایک ہی اونٹ تھا جس پر حضورؐ اور ہم سب کا سامان لدا  
ہوا تھا۔ مقام عرج میں پہنچے تو حضورؐ سواری سے اتر کر بیٹھ گئے۔ حضرت عائشہؓ  
آنحضرتؐ کے پہلو میں بیٹھی ہوئی تھیں اور میں اپنے والد کے پہلو میں تھی جس  
اونٹ پر سامان بار تھا وہ حضرت ابو بکرؓ کے ایک ملازم کی تحویل میں تھا۔ کافی انتظار  
کے بعد جب یہ ملازم منزل پر پہنچا تو حضرت ابو بکرؓ نے پوچھا "اونٹ کیا ہوا" وہ بولا۔

لے طبری ج ۲ ص ۲۸۳ پر ایک روایت یہ بھی ہے کہ حضرت ابو بکرؓ مقام ذوالحلیفہ سے خود واپس ہو کر  
آنحضرتؐ کی خدمت میں پہنچے اور دریافت کیا کہ کیا میرے متعلق کوئی وحی آئی ہے۔ ارشاد ہوا کہ  
نہیں لیکن جس چیز (سورہ برارہ) کی وہ ابتدائی آیات جن میں فرمایا گیا ہے کہ جن مشرکوں کے ساتھ  
معاہدہ ہے اور انہوں نے نقص عہد بھی نہیں کیا ہے انکو چار مہینے کی مہلت دی جاتی ہے اسکے بعد انکو  
مکہ میں رہنے اور طواف کرنے کی اجازت نہیں دی جائیگی (کی تبلیغ ضروری ہو تو یا تو میں خود اسکی تبلیغ کر دوں گا یا  
میرا ہی کوئی اپنا کریگا۔ اے ابو بکرؓ کیا تم اس پر راضی نہیں ہو۔ درانحالیکہ تم میرے رفیق غار ہو اور حوض کے سرے  
ساتھی ہو) حضرت ابو بکرؓ نے عرض کیا "کیوں نہیں یا رسول اللہؐ اسکے بعد حضرت ابو بکرؓ امیر حج ہوئے حضرت علیؓ نے تہنیت بکرؓ کا بیان کیا۔

گذشتہ شب میں گم ہو گیا۔ حضرت ابو بکر نے فرمایا " ایک ہی اونٹ تھا وہ بھی تو نے گم کر دیا " اور یہ کہہ کر اسے مارنا شروع کر دیا۔ آنحضرتؐ یہ دیکھ کر مسکراتے جاتے اور فرماتے جاتے تھے کہ ذرا اُس محترم (جمع کا احرام باندھنے والا) کو تو دیکھو کیا کر رہا ہے! آنحضرتؐ نے صرف اسی قدر فرمایا اور وہ بھی مسکراتے ہوئے اور حضرت ابو بکر کو مارنے سے منع نہیں فرمایا۔ اس سے ثابت ہوتا ہے کہ ضرب شدید نہیں تھی اور حضرت ابو بکر نے یوں ہی معمولی طریقہ پر دو چار طمانچے لگا دیئے ہوں گے۔

# آنحضرت صلی اللہ علیہ وسلم کی وفات

إِنَّكَ مَيِّتٌ وَأِنَّهُمْ مَيِّتُونَ

تکمیل فرض کا اعلان | حجۃ الوداع کے موقع پر آنحضرت نے ایک نہایت عظیم الشان خطبہ ارشاد فرمایا جس میں اسلامی دستور حیات کے نہایت اہم اصولوں پر روشنی ڈالی تھی اور اپنی سختی سے عمل پر ایسے کی تاکید کی تھی یہ گویا نبوت کے فرض کی تکمیل کا اعلان تھا۔ چنانچہ خطبہ کے آخر میں آپ نے دریافت فرمایا۔

”کیا میں نے خدا کے احکام تم تک پہنچا دیئے ہیں؟“ سب نے یک زبان ہو کر کیا ”بیشک“ آپ نے فرمایا۔ ”اللَّهُمَّ اشْهَدْ“ اے اللہ تو گواہ رہ اے اسی

دن عرفات میں یہ آیت اُترتی ہے

الْيَوْمَ اكْمَلْتُ لَكُمْ دِينَكُمْ وَأَتَمَمْتُ

عَلَيْكُمْ لِعَمَلِي وَرَضِيتُ لَكُمْ

الْإِسْلَامَ دِينًا (مائدہ) تمہارے دین کے اعتبار سے اسلام کو پسند کیا ہے

حضرت ابو بکر کا اندیشہ | مدینہ طیبہ واپس آکر آنحضرت نے ایک خطبہ دیا جس میں یہ بھی ارشاد

فرمایا ”اللہ نے ایک بندہ کو دنیا میں اور اس چیز میں جو اللہ کے پاس ہے اختیار دیا کہ ان

دونوں میں سے کسی ایک کو پسند کر لے۔ اس بندہ نے کا عند اللہ یعنی قرب خداوندی کو

اختیار کر لیا۔

لے البدایہ والنہایہ ج ۵ ص ۱۹۶ مناقب ابی بکر عبداللہ بن ابی قحافہ

لے صحیح بخاری ج ۲ ص ۶۶۲ -

حضرت ابو بکر یہ سنتے ہی رونے لگے۔ صحابہ کرام کو سخت حیرت ہوئی کہ اس میں رونے کی کیا بات تھی؟ لیکن حضرت ابو بکر صدیق جو کہ محرم امرار نبوت اور رمز شناس کلام رسالت تھے لے فوراً سمجھ گئے تھے کہ یہ بندہ خود آنحضرت ص کی ذات مبارک ہے اور اس میں اس بات کی طرف اشارہ ہے کہ آپ کی دنیا سے رحلت کا وقت قریب آ پہنچا ہے۔

آغازِ مرض | چنانچہ اس واقعہ کے چند روز بعد ہی ایک دن آنحضرت جنت البقیع سے تشریف لائے تو آپ کے سر میں شدید درد تھا۔ گھر میں داخل ہو کر حضرت عائشہ کو دیکھا کہ اتفاق سے وہ بھی دردِ سر کے مارے کراہ رہی ہیں۔ لیکن اس حالت میں بھی آپ ہر بیوی کے ہاں باری باری سے جلتے رہے۔ آخر حضرت میمونہ کی باری کے دن تکلیف زیادہ شدید ہو گئی تو ازواجِ مطہرات نے حضور کا ایما پا کر آپ کو حضرت عائشہ کے حجرہ میں ہی قیام فرمانے کی اجازت دیدی۔ لیکن اس وقت تک ضعف اس قدر بڑھ گیا تھا کہ آپ یہاں تشریف لائے تو اس طرح کہ سر پر پیٹی بندھی ہوئی تھی۔ چلا جاتا نہیں تھا۔ اور دو شخص حضرت فضل بن عباس اور حضرت علی آپ کو تھامے ہوئے تھے۔ لے

حضرت ابو بکر کو | جب تک آمد و رفت کی طاقت رہی آپ مسجد میں نماز پڑھانے لامت صلوة کا حکم | تشریف لاتے رہے۔ لیکن جب اس سے بھی معذوری ہو گئی تو حضرت عائشہ سے فرمایا "ابو بکر سے کہو نماز پڑھائیں" حضرت عائشہ نے عرض کیا "ابو بکر رقیب القلب ہیں۔ جب وہ آپ کی جگہ کھڑے ہوں گے تو فرطِ گریہ سے ان کی آواز کسی کو سنائی نہ دے گی۔ اس لیے عمر کو حکم کیجئے کہ وہ نماز پڑھائیں۔ ساتھ ہی حضرت عائشہ کے کہنے پر حضرت حفصہ نے بھی اپنے والد حضرت عمر کی سفارش کی لیکن آنحضرت ص نے کوئی عذر قبول نہیں فرمایا اور پھر اصرار کے ساتھ حکم دیا کہ ابو بکر سے ہی کہو نماز پڑھائیں اور حضرت عائشہ اور حضرت حفصہ سے بگڑ کر فرمایا "تم انہیں عورتوں میں سے ہو جنہوں نے یوسف کو چل دیا تھا" حضرت حفصہ نے حضرت عائشہ سے یہ سن کر کہا "بھلا مجھ کو تمہاری طرف سے کوئی خیر کیوں پہنچنے لگا؟"



اس حکم کے مطابق حضرت ابوبکر تین دن تک نماز پڑھاتے رہے۔ آخر ایک دن آنحضرت ﷺ کو کچھ افاقہ محسوس ہوا، حجرہ سے باہر نکل کر خود تشریف لائے۔ حضرت ابوبکر نماز شروع کر چکے تھے۔ حضور کو دیکھ پیچھے ہٹنے لگے۔ آنحضرت نے اشارہ سے منع فرمایا اور خود حضرت ابوبکر کے پہلو میں بیٹھ گئے۔ اب حضرت ابوبکر آنحضرت کی اور دوسرے نمازی حضرت ابوبکر کی اقتدار کر رہے تھے۔

ایک روز حسب معمول نماز پڑھانے کے لیے حضرت ابوبکر آگے بڑھ رہے تھے کہ دفعۃً حجرہ نبوی کا پردہ اٹھا اور حضور پر نور کا روئے مبارک و انور ظاہر ہوا۔ شمع سیات کے پروانوں کی خوشی کی حد نہ رہی۔ حضرت ابوبکر پیچھے ہٹنے لگے۔ حضور نے ہاتھ سے اشارہ کیا اور انہوں نے نماز پڑھانی شروع کر دی۔ حضور باہر تشریف لانا چاہتے تھے لیکن ایسا کرنا ممکن نہ ہو سکا۔ پھر واپس اندر چلے گئے اور پردہ گرا لیا۔ اے حافظ عمادین اللہ ابن کثیر نے لکھا ہے کہ یہ آخری نماز جو حضرت ابوبکر نے پڑھانی نماز فجر تھی اے

وصال نبویؐ | صحابہ کرام جن کے دل محبوب انس و جان کی شدید علالت کے باعث مرجھائے ہوئے تھے۔ روئے منور کی جھلک دیکھ کر خوشی سے شگفتہ ہو گئے لیکن انہیں کیا خبر تھی کہ یہ آخری جلوہ عام اور آفتاب لب بام تھا اے حضرت ابوبکر نماز سے فارغ ہو کر حضرت عائشہ کے حجرہ میں آئے۔ چونکہ حضور کو قدرے افاقہ تھا اور درد کی شدت میں کمی محسوس ہوتی تھی اس لیے حضرت عائشہ سے اجازت لیکر مقام سبخ چلے گئے جہاں ان کی بیوی حبیبہ بنت خاریہ رہتی تھیں

اے یہ صحیح بخاری کی روایت ہے ابن سعد نے فضیل بن عمر و الفقیمی

سے ایک روایت نقل کی ہے کہ حضرت ابوبکر نے آنحضرت کی حیات میں تین مرتبہ نماز پڑھائی۔

لیکن اس روایت کو نقل کرنے کے بعد ابن سعد خود ہی فرماتے ہیں کہ ان تین نمازوں سے وہ نمازیں

مراد ہیں جن میں آنحضرت نے خود حضرت ابوبکر کی اقتدار کی تھی اور نہ یوں تو انہوں نے سترہ مرتبہ نماز پڑھائی

(ابن اسعد تذکرہ حضرت ابوبکر) اے صحیح بخاری ج ۱ ص ۹۲ اے البدایہ و النہایہ ج ۵ ص ۲۲۲

یہاں جب چاشت چڑھی تو سرد کائنات رحلت گزائے عالم جاودانی ہو کر رفیق  
اعلیٰ سے جا ملے سالم بن عبید کے ذریعہ حضرت ابو بکر کو اس حادثہ فاجعہ کی خبر پہنچی تو  
فوراً گھوڑے پر سوار ہو کر مدینہ آئے۔ یہاں مسجد نبوی میں لوگوں کا ہجوم تھا۔ آپ  
نے کسی سے کوئی بات نہیں کی۔ سیدھے گھر میں تشریف لائے جہاں آنحضرتؐ ایک مینی  
نقش و نگار کی چادر اوڑھے استراحت فرماتے جسداہلر کے قریب کھڑے ہو کر رخ  
روشن سے چادر اٹھائی اس پر جھکے بوسہ دیا اور پھر آپ کو خطاب کر کے اس  
طرح گویا ہوئے۔

بابی انت و اعی طبت حیاً و میتاً  
والذی نفسی بیدہ لایذیقک  
اللہ الموتین ابداً اما  
الموتۃ الّتی کتب اللہ  
علیک فقد متتھا  
میرے ماں اور باپ دونوں آپ پر فدا ہوں  
آپ زندگی میں بھی پاک و صاف رہے اور  
اب موت کے بعد بھی پاک و صاف ہیں۔  
جس کے ہاتھ میں میری جان ہے اسکی قسم کہ  
اللہ آپ کو سرگزد و موتیں نہیں دیکازہ موت  
جو اللہ نے آپ کیلئے مقدر کی تھی وہ تو آپ کو آہی گئی۔

اس کے بعد مسجد میں تشریف لائے تو تو یہاں عجیب کھرام مچا ہوا تھا۔  
حضرت عمرؓ کھڑے ہوئے قسم کھا کھا کر کہہ رہے تھے کہ رسول اللہؐ کی وفات نہیں  
ہوئی، جیسا کہ خود ان کا بیان ہے انہیں یہ بات باور ہی نہیں ہوئی تھی کہ حضور کی  
وفات ہو بھی سکتی ہے حضرت ابو بکرؓ نے انہیں سمجھایا اور کہا کہ بیٹھ جاؤ مگر وہ نہ مانے  
پھر کہا مگر وہ اب بھی نہیں مانے۔ آخر حضرت ابو بکرؓ نے فرمایا "اے قسم کھانے والے  
ذرا کھڑ اور جلد ہی نہ کر" حضرت عمرؓ اب بیٹھ گئے تو آپ نے تقریر شروع کی پہلے  
اللہ کی حمد و ثنائیاں کی اور پھر فرمایا۔

الْأَمِنْ كَانَ يَعْبُدُ مُحَمَّدًا  
فَإِنَّ مُحَمَّدًا صَلَّى اللَّهُ عَلَيْهِ  
وَسَلَّمَ قَدْ مَاتَ وَمَنْ كَانَ  
جو شخص محمد (صلی اللہ علیہ وسلم) کی پوجا کرتا تھا وہ سن  
لے کہ بے شک محمدؐ کی موت واقع ہو گئی مگر یہاں  
جو شخص اللہ کی بندگی کرتا ہے

يَعِدُّ اللَّهُ فَلْيَنْتَبِهُوا لَا يُكُونُ  
تو بے شک اللہ زندہ ہے اور اس کیلئے امرت نہیں ہے

اس کے بعد آپ نے حسب ذیل آیات تلاوت کیں۔

① اِنَّكَ صَمِيَةٌ وَاِنَّكَ مَيِّتَةٌ  
اے محمد! آپ کو بھی موت آتی ہے اور بے شبہ وہ بھی

مرنے والے ہیں۔

(۲) وَمَا مُحَمَّدٌ وَاَلَا رَسُولٌ وَاَقْدَحْتَ مِنْ  
اور محمد نہیں مگر اللہ کے ایک رسول جن سے پہلے بھی اور

رسول گذر چکے ہیں پس اگر ان کو موت آجائے یا قتل کر دینے

جائیں تو کیا تم اپنی ایڑیوں کے بل پیچھے کو لوٹ جاؤ گے

اور جو شخص ایسا کریگا تو وہ اللہ کو کچھ نقصان نہیں

پہنچا سکتا اور اللہ شکر کرے اور ان کو عذیب جزا دیگا۔

یہ سن کر لوگ پھوٹ پھوٹ کر رونے لگے مگر ساتھ ہی ایسا محسوس ہوا کہ

گویا یہ آخری آیت انہیں معلوم ہی نہیں تھی۔ اب حضرت ابو بکر نے اس کی تلاوت

کی تو ان کی آنکھوں سے پردہ اٹھ گیا اور اس قدر موثر و دل نشین ثابت ہوئی کہ

ہر شخص اسکو ہی پڑھ رہا تھا اے

سقیفہ بنی ساعدہ یہاں آنحضرت کی تجہیز و تکفین کی تیاریاں ہو رہی تھیں اور ادھر

مناقصین کی ریشہ دوانی نے یہ گل کھلایا کہ انصار سقیفہ بنی ساعدہ میں جو ان کا دارالمشورہ

یا دارالندوة تھا جمع ہوئے اور آنحضرت کے جانشین کی بحث چھیڑ دی۔ سعد بن عبادہ

مشہور انصاری ہیں، غزوات میں انصار کا علم انہیں کے ہاتھ میں رہتا تھا انصار کا خیال

تھا کہ خلیفہ رسول ان کو ہونا چاہیے۔ ان کے علاوہ کچھ اور لوگ تھے جو کہتے

تھے کہ بجائے ایک امیر کے دو امیر ہوں۔ ایک انصار سے اور دوسرے مہاجرین سے

ظاہر ہے کہ یہ دوسری شکل تو کسی طرح بھی قابل عمل نہیں ہو سکتی تھی۔ اسکے قبول کر لینے

لے امام بخاری نے اس روایت کو جو حضرت عائشہ سے مروی ہے کچھ لفظوں کے رد و بدل اور کمی بیشی کے ساتھ

اپنی صمیم میں دو جگہ نقل کیا ہے۔ ایک باب الدخول علی المیت بعد الموت اذا درج فی الکفانہ کے تحت اور

دوسرے باب مناقب المہاجرین وفضائلہم کے زیر عنوان۔ ہم نے دونوں کو جمع کر دیا ہے۔

سے اسلامی وحدت کا شیرازہ ہمیشہ کے لیے منتشر ہو جاتا۔ اب یہی پہلی صورت تو آئیں  
اشکال یہ تھا کہ قریش جو عرب میں سب سے زیادہ بااقتدار تھے اور جن میں موروثی طور پر  
امارت و ریاست کے اوصاف و کمالات بہ نسبت دوسروں کے زیادہ پائے جاتے  
تھے یہاں تک کہ خود ان حضرت نے الامۃ من قریش۔ امام تو قریش میں ہی پیدا  
ہوتے ہیں فرما کر قریش کی اس خصوصیت و امتیاز پر مہر تصدیق ثبت کر دی تھی۔ وہ  
امارت سے محروم ہو جاتے اور اس کا نقصان یقیناً اسلامی معاشرہ کو پہنچتا۔ لیکن اس  
میں شبہ نہیں کہ آنحضرتؐ کی اور اسلام کی انصاریوں نے جو خدمات انجام دی تھیں وہ بھی  
بہت عظیم الشان تھیں اور ان کے فضائل و مناقب کا باب بہت وسیع تھا۔ پھر  
مہاجرین میں بھی قریش کا ایک گروہ جس میں ابوسفیان تھے اپنے سامنے کسی کو نظر میں  
نہیں لاتا تھا جہاں تک انصار کا تعلق ہے ان میں بھی دو قبیلے تھے اوس اور خزرج ان  
میں باہمی رقابت اور منافست مدت سے چلی آرہی تھی اسلام قبول کرنے کے بعد یہ کم  
ضرور ہوئی تھی لیکن معدوم نہیں ہوئی اس بنا پر اسلام کی وحدت اجتماعی کیلئے یہ  
انتہائی نازک وقت تھا اور خلافت کے معاملہ کو کامیابی کے ساتھ حل کر لینے پر ہی اسکی  
بقا کا دار و مدار تھا۔ آخر اس عقداً لاسخیل کی گرہ کشائی بھی حضرت ابوبکر صدیق کے ناخن  
تدبیر سے ہوئی اور اسلام میں جو رخنہ اور فتنہ پیدا ہو رہا تھا اس کا سدباب ہو گیا۔

چنانچہ حضرت ابوبکر صدیق کو اس ہنگامہ آرائی کی اطلاع ہوئی تو سب کو چھوڑ  
چھاڑ حضرت عمر اور حضرت ابو عبیدہ بن الجراح جو امین ہذہ الامۃ کے لقب سے سرفراز

۱۔ فتح الباری ج ۷ ص ۲۳ پر مسند ابولعلی سے روایت ہے کہ حضرت ابوبکر حضرت عمر اور سب آل بیت آنحضرتؐ  
کی تجہیز و تکفین میں مصروف تھے کہ ایک شخص نے دیوار سے پیچھے سے حضرت عمر کو آواز دیکر کہا کہ ذرا باہر تو آئے  
فاردق اعظم نے جواب دیا ”چلو بیٹو“ ہم آنحضرتؐ کے کام میں لگے ہوئے ہیں۔ ہم کو فرصت نہیں۔ اب یہ  
یہ شخص بولا ”ارے دیکھئے بڑا غضب ہو گیا۔ انصار سقیفہ بنی ساعدہ میں جمع ہیں آپ ذرا چل کر ان کی  
خبر لیجئے۔ قبل اس کے کہ وہ کوئی ایسی چیز کھڑی کر دیں جو جنگ کا باعث ہو“ یہ سن کر حضرت عمر نے  
صدیق اکبر سے کہا چلئے اور وہ روانہ ہوئے۔

تھے ان کو ساتھ لیکر سقیفہ بنی ساعدہ پہنچے یہاں دیکھا کہ عجیب ہنگامہ اور شور و غل برپا ہے جب یہ تینوں بیٹھ گئے تو انصار کا ایک خطیب کھڑا ہوا اور اس نے کہنا شروع کیا ہم اللہ کے انصار اور اسلام کے لشکر ہیں اور اے مہاجرین تم ہمارے نبی کے ساتھی (اصط) ہو۔ لیکن اب تم ہم سے برگشتہ ہو گئے ہو اور جو ہمارا مقام ہے اس سے ہم کو الگ کرنا چاہتے ہو یا

یہ تقریر ختم ہوئی تو حضرت عمر نے بولنا چاہا لیکن حضرت ابوبکر صدیق نے انہیں روک دیا اور خود کھڑے ہو کر ایک تقریر کی جس کا ہر لفظ فصاحت و بلاغت کی جان تھا۔ خود حضرت عمر کا بیان ہے کہ میں اس موقع کیلئے ایک بہت اچھی تقریر سوچ ساج کے اور پہلے سے اس کو اپنے دماغ میں تیار کر کے گیا تھا اور خیال تھا کہ ابوبکر ایسی تقریر نہیں کر سکیں گے۔ لیکن جب ابوبکر خود کھڑے ہوئے تو انہوں نے وہ باتیں فی البدیہہ اور انتہائی بلاغت کے ساتھ کہہ ڈالیں جنکو میں غور و فکر کے بعد اپنے دماغ میں جما کر لے گیا تھا۔

حضرت ابوبکر کی تقریر | حضرت ابوبکر صدیق نے حمد و صلوة کے بعد اپنی تقریر میں پہلے تو مہاجرین

کے فضائل اسلام کے لئے ان کی غیر معمولی قربانی اور آنحضرتؐ کے ساتھ رشتہ و قرابت کا ذکر کیا اور اس کے بعد فرمایا "اے انصار تم جو کچھ اپنے متعلق کہتے ہو بے شک تم اس کے اہل ہو اور اس میں کوئی شبہ نہیں کہ آنحضرتؐ کے ساتھ بھی تم کو بڑا گہرا تعلق تھا۔ آپ کی بعض معزز ازواج مطہرات تم ہی میں سے تھیں لہٰذا لیکن عرب اس معاملہ میں سوئے قبیلہ قریش کے ساتھ اور کسی کی اطاعت قبول نہیں کریں گے۔ اس کے بعد حضرت عمر اور حضرت ابوعبیدہ کا ہاتھ پکڑ کر فرمایا کہ لو ان میں سے کسی ایک کے ہاتھ پر بیعت کر لو

اے ابن جریر طبری ج ۲ ص ۲۵۷۔ طبری نے سقیفہ بنی ساعدہ کے اس جلسہ کی اور اس میں جو تقریریں ہوئیں ان سب کی تفصیل۔ و داد قلم بند کی ہے۔ لیکن ہم نے غیر ضروری تفصیلات کو نظر انداز کر دیا ہے لہٰذا صحیح بخاری جلد دوم ص ۹۹ امام بخاری نے یہ ساری داستان خود حضرت عمر فاروق کی زبانی سنائی ہے حضرت ابوبکر نے خلافت کے لئے جب حضرت عمر کا نام پیش کیا تو خود حضرت عمر کا بیان ہے کہ میرے لئے یہ حد درجہ ناگوار بات تھی۔ خدا کی قسم! بغیر کسی گناہ کے میری گردن اڑادی جاتی یہ بات میرے لئے (باقی برص ۷۶)

اس پر شور و شغب زیادہ بڑھنے لگا اور انصار کی طرف سے جناب بن منذر نے سخت کلامی کی تو حضرت عمر نے پیش قدمی کر کے حضرت ابو بکر سے کہا کہ نہیں! ہم آپ کے ہاتھ پر بیعت کریں گے کیونکہ آپ ہم سے بہتر ہیں ہمارے سردار ہیں اور آنحضرتؐ سب سے زیادہ آپ سے محبت کرتے تھے۔ یہ کہہ کر حضرت عمر نے حضرت ابو بکر کا ہاتھ پکڑ لیا۔ اور بیعت کی حضرت عمر کا بیت کرنا تھا کہ مہاجرین اور انصار سب نے ہاتھ بڑھا دیئے۔

ابن اسحاق کی ایک روایت ہے کہ بشیر بن الانصاری نے حضرت عمر سے بھی پہلے بیعت کی تھی لہٰذا لیکن دونوں روایتوں میں کوئی تضاد نہیں ہے۔ کیونکہ اس قدر ہجوم کے موقع پر اول تو اس کا ٹھیک پتہ چلنا مشکل ہے کہ کس نے سبقت کی اور پھر یہ بھی ممکن ہے کہ حضرت عمر مہاجرین میں سے پہلے بیعت کرنے والے ہوں اور حضرت بشیر بن سعد نے انصار میں سب سے پہلے بیعت کی ہو۔

سقیفہ بنی ساعدہ کے ہنگامہ سے فارغ ہو کر کا شانہ قدس پر حاضر ہوئے اور آنحضرتؐ کی تدفین میں شریک ہوئے۔ یہاں صحابہ کرام میں اختلاف تھا کہ کہاں دفن کیا جائے حضرت ابو بکر نے فرمایا "میں نے رسول اللہؐ سے ایک حدیث سنی ہے جس کو میں نہیں بھولا ہوں اور وہ یہ ہے کہ

ما قبض اللہ نبیاً الا فی الموضع الذی اللہ کسی نبی کی روح اسی جگہ قبض کرتا ہے جہاں  
یحب ان یدفن فیہ اس کو دفن ہونا محبوب ہوتا ہے۔

اس کے بعد آپ نے فرمایا "ادفنوه فی موضع فرشتہ" تم لوگ بھی رسول اللہؐ

(بقیہ صفحہ ۸۷) بہت آسان تھی۔ یہ نسبت اسکے کہ میں ایک ایسی قوم کا امیر بنتا جس میں کہ ابو بکر موجود ہوں حضرت ابو بکر نے دوسرا نام حضرت ابو عبیدہ بن الجراح کا پیش کیا تھا۔ ان کے متعلق ابن سعد نے ایک روایت نقل کی ہے کہ جب بعض لوگوں نے ان سے بیعت کرنی چاہی تو انہوں نے فرمایا "تم لوگوں سے پاس آتے ہو حالانکہ تم میں ثالث ثلاثہ (رفاقت غار ثور کی طرف اشارہ ہے) یعنی حضرت ابو بکر موجود ہیں۔ (ابن سعد تذکرہ حضرت ابو بکر) حصہ صحیح بخاری ج ۱ ص ۵۱۸ باب مناقب المہاجرین) حصہ صحیح بخاری ج ۱ ص ۵۱۸ و جلد دوم ص ۱۰۹ باب رجم الجلی من الننا اذا احصنت لہ البدایہ والنہایہ ج ۵ ص ۲۲۷۔

کو آپ کی اسی خواب گاہ میں دفن کرو۔ چنانچہ ایسا ہی ہوا لے

**بیعت عامر** | سقیفہ بنی ساعدہ میں تو چند لوگوں نے بیعت کی تھی۔ آنحضرت ﷺ کی وفات کے دوسرے دن یعنی بروز شنبہ ۱۳ ربیع الاول ۱۱ھ مطابق ۲۸ مئی ۶۳۲ء مسجد نبوی میں بیعت عامر کا انتظام کیا گیا۔ سب مسلمان جمع ہوئے پہلے حضرت عمر فاروق نے منبر پر بیٹھ کر خطبہ دیا۔ اور فرمایا کہ ”میں امید کرتا تھا کہ رسول اللہ ﷺ ہم لوگوں کے بعد تک زندہ رہیں گے۔ لیکن اب اگر محمد ﷺ وفات پا گئے ہیں تو خیر! اللہ نے تمہارے سامنے ایک ایسا نور رکھ دیا ہے۔ جس سے تم وہی ہدایت حاصل کر سکتے ہو جو رسول اللہ ﷺ سے حاصل کرتے تھے بے شبہ ابو بکر رسول اللہ ﷺ کے ساتھی اور غار کے رفیق ہیں۔ مسلمانوں میں سب سے زیادہ بہتر تم لوگوں کے معاملات کی سربراہی کیلئے وہ ہی ہیں۔ پس کھڑے ہو اور ان سے بیعت کرو۔“ حضرت عمر تقریباً سے فارغ ہوئے تو حضرت ابو بکرؓ نے جو خاموش بیٹھے ہوئے تھے۔ بولے ”آپ منبر پر تشریف لائے۔ لیکن صدیق اکبر کو جنبش نہ ہوئی آخر جب کسی مرتبہ کہا تو آپ منبر پر چڑھے اور مسلمانوں نے آپ سے بیعت کی لے۔ یہ بیعت عامر تھی۔

پہلا خطبہ | اس کے بعد آپ نے ایک خطبہ ارشاد فرمایا جس کی نسبت ابن سعد نے نقل کیا ہے کہ ایسا خطبہ پھر کبھی کسی کی زبان سے سننے میں نہیں آیا۔ اللہ تعالیٰ کی حمد و ثناء اور درود و سلام کے بعد فرمایا۔

لوگوں! میں تمہارا امیر بنا دیا گیا ہوں، حالانکہ میں	اما بعد ایہا الناس فانی قد ولیت علیکم
تم سے بہتر نہیں ہوں پس اگر میں اچھا کروں تو تم	ولست بخیر کہ فان احنت فاعینونی
میری مدد کرو۔ اور اگر برا کروں تو مجھ کو سیدھا	وان اسأت فقو موئی۔ الصدق
کردو۔ سچائی ایک امانت ہے۔ اور جھوٹ	امانۃ والکذب خیانۃ۔ والضعف
خیانت ہے۔ تم میں جو بزرگ ہے وہ میرے	منکم قوی عندی حتی اریم علتہ
نزدیک قوی ہے چنانچہ میں اس کا شکوہ دور	ان شاء اللہ والقوی فیکم ضعیف
کردوں گا۔ اور تم میں جو قوی ہے وہ میرے	حتى آخذ منہ الحق ان شاء اللہ

لے شمال ترمذی مطبوعہ کان پور ص ۲۰ لے صحیح بخاری ج ۲ ص ۱۰۷۲ باب ۱۰۷۲ - تعداد

لَا يُدْعَى قَوْمٌ الْجِهَادَ فِي سَبِيلِ اللَّهِ  
الْأَضْرِبُهُمُ اللَّهُ بِالذَّلِّ وَلَا يَشِيْعُ  
قَوْمٌ قَطُّ الْفَاحِشَةَ إِلَّا عَمَّهُمُ اللَّهُ  
بِالْبَلَاءِ - اطيعوني ما اطعت الله  
ورسوله فاذا عصيت الله ورسوله  
فلا طاعة لي عليكم قوموا الى  
صوتك - رحمكم الله له

نزدیک کمزور ہے۔ چنانچہ اس سے حق لوں  
کا جو قوم جہاد کو چھوڑ دیتی ہے۔ اللہ اس پر  
ذلت کو مسلط کر دیتا ہے۔ اور جس قوم میں  
بری باتیں عام ہو جاتی ہیں، اللہ ان پر مصیبت  
کو مستولی کر دیتا ہے جب تک میں اللہ اور اس کے  
رسول کی اطاعت کروں تم میری اطاعت کرو اور  
جب میں اللہ اور اس کے رسول کی نافرمانی کروں  
تو تم میری کوئی اطاعت فرض نہیں ہے۔ اچھا  
اب جاؤ نماز پڑھو۔ اللہ تم پر رحم فرمائے۔

## متخلصین

سیر و تاریخ کی کتابوں میں بعض ایسی شخصیتوں کے نام بھی ملتے ہیں جن کی  
نسبت مورخین عام طور پر لکھتے ہیں کہ انہوں نے حضرت ابو بکر سے اس دن بیعت  
نہیں کی تھی ان میں سب سے اہم نام حضرت علی مرتضیٰ کرم اللہ وجہہ کلبہ ہے ان  
کے بعد دوسرے نمبر پر حضرت زبیر بن العلوام اور مشہور انصاری حضرت سعد بن  
عبادہ کے نام ہیں۔ اگرچہ یہ ایک نہایت اہم معاملہ ہے جو دین کے لیے بنیاد کی  
حیثیت رکھتا ہے۔ لیکن نہایت افسوس کی بات ہے کہ مورخین نے اس  
کو چنداں اہمیت نہیں دی اور وہ اس پر سرسری کلام کے آگے بڑھ جاتے  
ہیں۔ ہم ان تینوں بزرگوں میں سے ہر ایک کی نسبت الگ الگ کلام کرتے ہیں۔



# حضرت علی کی بیعت

حضرت علی کی نسبت عام خیال یہ ہے کہ آپ نے چھ ماہ یعنی حضرت فاطمہ کی وفات تک خلیفہ اول سے بیعت نہیں کی اور ناراض ہوئے گھر میں بیٹھے رہے۔ آخر جب حضرت فاطمہ بھی رہ گزائے عالم آخرت ہو گئیں تو آپ نے اور آپ کے ساتھ بنی ہاشم نے جو حضرت علی کے مکان میں مقیم تھے حضرت ابوبکر کو مکان میں بلایا۔ یہاں حضرت علی اور حضرت ابوبکر دونوں میں گفتگو ہوئی۔ شکوے شکایت ہوئے اور آخر جب صلح صفائی ہو گئی تو حضرت علی نے بیعت کی۔ مسلمانوں کو جب یہ خبر ملی تو بڑے خوش ہوئے۔

عام مورخین اور ارباب سیر کی اس روایت کا سرچشمہ دراصل صحیح بخاری کی روایت ذیل ہے۔

حضرت عائشہ سے روایت ہے کہ فاطمہ نے ابوبکر کے پاس پیغام بھیجا کہ وہ چیزیں جو اللہ نے رسول اللہ کو مدینہ میں دی تھیں اور فدک اہل خیر کے ۱/۵ کا جو کچھ بچا ہوا ہے ان میں سے جو میری میراث ہے وہ مجھ کو دیجئے۔ حضرت ابوبکر نے جواب دیا کہ آنحضرت کا ارشاد ہے کہ عدا کوئی وارث نہیں۔ جو کچھ ہم چھوڑ جائیں گے وہ صدقہ ہوگا۔ اور آل محمد ہی اسی میں سے کھائیں گے۔ قسم ہے اللہ کی آنحضرت کا صدقہ آپ کی زندگی میں جس حالت پر تھا۔

عن عائشة ان فاطمة بنت النبي صلى الله عليه وسلم ارسلت الی ابی بکر تسئلہ میراثہا من رسول اللہ صلی علیہ وسلم مما افاوا اللہ علیہ بالمدینة وفدک وما بقی من خمس خیر فقال ابوبکر ان رسول اللہ صلی اللہ علیہ وسلم قال - لا نورث ما ترکنا صدقة النما یا کل ال محمد فی هذا مال والی واللہ لا غیر شیئاً من صدقة

میں اس میں کوئی تغیر نہیں کروں گا۔ اور میں  
 اُس سے متعلق وہی عمل کروں گا جو آنحضرتؐ  
 نے کیا تھا۔ یہ کہہ کر ابو بکر نے فاطمہ کو ان چیزوں  
 میں سے کوئی بھی چیز دینے سے انکار کر دیا۔ اس  
 پر فاطمہ ابو بکر سے ناراض ہو گئیں، انہوں نے ان کو  
 چھوڑ دیا اور وفات پانے تک ان سے کلام  
 نہیں کیا۔ فاطمہ آنحضرتؐ کے بعد چھ مہینے  
 زندہ رہیں جب ان کی وفات ہوئی۔ تو  
 انکے شوہر علی نے رات ہی کو انہیں دفن کر  
 دیا اور ابو بکر کو اس کی خبر نہیں کی اور علی نے  
 ان کی نماز پڑھی، فاطمہ کی زندگی میں علی کا  
 بڑا وقار تھا لیکن جب فاطمہ کی وفات ہو گئی  
 تو علی نے محسوس کیا کہ اب لوگوں کے دلوں میں  
 وہ پہلی سی بات نہیں رہی اس لیے انہوں نے  
 ابو بکر سے صلح کر لینی اور ان سے بیعت کرنی  
 چاہی اور انہوں نے ان مہینوں میں بیعت  
 نہیں کی تھی چنانچہ علی نے ابو بکر کو گھر بلایا اور  
 ساتھ ہی یہ بھی کہلا بھیجا کہ آپ کے ساتھ  
 کوئی اور نہ آئے۔ کیونکہ وہ اس بات کو پسند  
 نہیں کرتے تھے کہ ان کے ساتھ عمر آئیں۔ عمر نے  
 ابو بکر کو مشورہ دیا کہ وہ تنہا نہ جائیں، ابو بکر  
 نے کہا کہ مجھ کو ان (بنو ہاشم) سے یہ امید  
 نہیں کہ وہ میرے ساتھ ایسا دنیا معاملہ

رسول اللہ صلی اللہ علیہ وسلم  
 عن حالها التي كان عليها في عهد  
 رسول اللہ صلی اللہ علیہ وسلم  
 ولا عملن فيها بما عمل به رسول  
 رسول اللہ صلی اللہ علیہ وسلم  
 فإلى ابو بكر ان يدفع الى فاطمة  
 منها شيئا فوجدت فاطمة على  
 ابى بكر في ذلك فهجرتة فلم تكلمه  
 حتى توفيت وعاشت بعد النبى  
 صلی اللہ علیہ وسلم ستة اشهر  
 فلما توفيت دفنها زوجها على ليلا  
 ولم يؤذن بها ابى بكر و صلی علیها  
 وكان لعلى وجه حياة فاطمة فلما  
 توفيت استنكر على وجوه الناس  
 مصالحه ابى بكر ومبايعته ولم  
 يكن يبايع تلك الا شهر فارس  
 الى ابى بكر ان اتنا ولاياتنا احد  
 معك كراهية ليحضر عمر فقال  
 عمر لا والله لا تدخل عليهم وحدك  
 فقال ابو بكر وما عسيتهم ان  
 يفعلوه لى والله لا اتينهم فدخل  
 عليهم ابو بكر فشهد على فقال  
 انا قد عرفنا افضلك وما اعطاك

کریں گے۔ بخدا میں اُن کے پاس ضرور جاؤں گا۔ چنانچہ ابو بکر اُن کے پاس آئے تو علی نے کلمہ شہد پڑھا اور پھر کہا کہ ہم آپ کے فضل کو اور جو کچھ اللہ نے آپ کو دیا ہے اُس کو پہنچانے میں اور جو چیز (خلافت) اللہ نے آپ کو بخشی ہے ہم اس میں آپ کی ریس نہیں کرتے لیکن ہاں آپ نے خلافت کا معاملہ خود ہی طے کر لیا۔ حالانکہ آنحضرتؐ کے ساتھ قرابت کی وجہ سے ہم بھی اس میں اپنا حصہ سمجھتے تھے ابو بکر یہ سن کر آبدیدہ ہو گئے پھر جب انہوں نے بولنا شروع کیا تو کہا قسم ہے اس ذات کی جس کے قبضہ میں میری جان ہے رسول اللہؐ کی قرابت مجھ کو اس سے زیادہ محبوب ہے کہ میں اپنے اعزہ کے ساتھ صلہ رحمی کروں رہا وہ اختلاف جو میرے اور تمہارے درمیان اُن اموال کے بارے میں رونما ہو گیا ہے تو میں نے خیر کرنے میں کوئی کوتاہی نہیں کی ہے اور میں نے کوئی ایسا کام جس کو رسول اللہؐ نے کیا ہو اس کو کئے بغیر نہیں چھوڑا۔ یہ سن کر علی نے ابو بکر سے کہا کہ اچھا آپ بیعت کیلئے دوپہر بعد آئیے پھر جب ابو بکر نے ظہر کی نماز ادا کر لی تو انہوں نے کلمہ شہد پڑھا اور علی کا حال اور بیعت سے انکی علیحدگی اور اسکا جو عذر انہوں نے بیان کیا

اللہ ولم نفس علیک خیراً ساقہ  
 اللہ الیک ولكنک استبدت  
 علینا بالامر وکنانزی لقرابتنا  
 من رسول اللہ صلی اللہ علیہ وسلم  
 لفضیلاً حتی فاضت علینا ابی بکر  
 فلما تکلم ابو بکر قال والذی نفسی  
 بیدہ لقرابة رسول اللہ صلی اللہ  
 علیہ وسلم احب الی ان اصل من  
 قرابتی واما الذی شجر بینی و بینکم  
 من هذه الاموال فانی لوال فیها  
 عن الخیر و لو اترک امرأ رأیت  
 رسول اللہ صلی اللہ علیہ وسلم  
 لیصنعہ فیہا الا صنعہ فقال  
 علی لابی بکر موعده العشیة  
 للبیعة۔ فلما صلی ابو بکر اظہر  
 رقی علی اظہر فتشہد و ذکر شان  
 علی و تخلفہ عن البیعة و عذرہ  
 بالذی اعتذر الیہ ثم استغفر و  
 تشہد علی فعظم حق ابی بکر و حدث  
 انه لم یحملہ علی الذی صنع  
 نفاسہ علی ابی بکر و لا الکافر  
 للذی فضلہ اللہ بہ و لکننا  
 کنانزی لنا فی هذا الا لفضیلاً

واستبد علينا فوجدنا في الفسنا  
فسرّبنا ذلك المسلمون وقالوا  
اصبت وكان المسلمون الى  
على قريبا حين راجع الامر  
بالمعروف له

وہ سب بیان کیا پھر استغفار پڑھا پھر اُسکے  
بعد علی نے تشہد پڑھا ابو بکر کے حق کی بڑائی بیان  
کی اور انہوں نے کہا کہ میں نے جو کہا تھا اُس  
کا سبب یہ نہیں تھا کہ میں ابو بکر پر حمد کرتا تھا  
اور اللہ نے ان پر جو انعامات کئے ہیں میں ان  
کا منکر تھا۔ لیکن بات یہ ہے کہ ہم لوگ بھی  
خلافت کے معاملہ میں اپنا کچھ حصہ سمجھتے تھے  
ابو بکر نے اس میں ہماری بات ہی نہیں پوچھی  
اپنے ہمارے دل میں اسکا ملال تھا یہ سنکر سب  
مسلمان بہت خوش ہوئے اور انہوں نے کہا ”  
اے نبی صلی اللہ علیہ وسلم فرمایا ” اور مسلمان علی سے قریب  
ہوئے جب امر بالمعروف کی طرف لوٹ آئے۔

اس کے علاوہ صحیح مسلم میں بھی امام زہری سے روایت ہے کہ کسی شخص نے  
ان سے بیان کیا کہ حضرت علی نے حضرت ابو بکر سے حضرت فاطمہ کی وفات کے وقت  
بیعت نہیں کی تو انہوں نے کہا کہ نہیں! حضرت علیؑ نے بیعت نہیں بلکہ بتو ہاشم میں سے  
کسی نے بھی نہیں کی لیکن حافظ ابن حجر نے بیہقی سے نقل کیا ہے کہ یہ روایت  
ضعیف ہے کیونکہ زہری نے اسکی سند بیان نہیں کی ہے۔ بیہقی نے اس روایت  
کی جو وجہ ضعف بیان کی ہے اس کے علاوہ اس روایت کا یہ جز بھی تمام  
روایات کے خلاف ہے کہ بتو ہاشم میں سے کسی نے بھی بیعت نہیں کی۔  
اب رہ گئی صحیح بخاری کی روایت تو اس پر اشکال یہ ہے کہ حضرت علیؑ کا  
چھ ماہ تک بیعت نہ کرنا ایسی ایک بات ہے جو حضرت علیؑ کی شان سے بھی  
بعید ہے اور حضرت ابو بکرؓ کا اتنے دنوں تک اس پر صبر کرنا خود ابو بکرؓ سے مستبعد ہے

اس میں کوئی کلام نہیں ہو سکتا کہ حضرت ابوبکر کو صحابہ کرام میں جو بلند مرتبہ و مقام حاصل تھا آنحضرتؐ کو ان پر جو خصوصی اعتماد و اعتبار تھا اور جس کی وجہ آپ نے صراحتاً و اشارہ (جس کا ذکر آگے آئے گا) حضرت ابوبکر کی خلافت کی طرف ایما فرمایا تھا حضرت علیؑ اس سے ناواقف نہیں ہو سکتے تھے، علاوہ بریں خود حضرت علیؑ درویشی و بے نفسی اور ولایت و انابت اللہ کے جس مرتبہ اعلیٰ و ارفع پر متمکن تھے وہ بھی کوئی پوشیدہ حقیقت نہیں ہے اس بنا پر یہ قطعی ناممکن ہے کہ حضرت علیؑ حضرت ابوبکر کو مستحق خلافت یا خلیفہ برحق نہ سمجھتے ہوں چنانچہ صحیح بخاری کی اسی روایت میں حضرت علیؑ صحابہ کرام کے فضلوں میں حضرت ابوبکر کے فضائل و مناقب اور ان کے استحقاق خلافت کا اعتراف کرتے ہیں اور یہ بھی بہ صراحت فرماتے ہیں کہ خلافت کے معاملہ میں حضرت ابوبکر کے ساتھ نہ کچھ اختلاف تھا اور نہ وہ اس پر ان کے ساتھ کوئی منافست رکھتے تھے۔ بعض لوگوں نے اپنی پرانی عصبیت کی بنا پر اس وقت غیر ذمہ دارانہ گفتگو کر کے حضرت علیؑ کو مشتعل کرنا بھی چاہا تو آپ نے سختی کے ساتھ ان کو ڈانٹ دیا چنانچہ ایک مرتبہ ابوسفیان نے جو حضرت امیر معاویہ کے والد تھے حضرت علیؑ کو عار دلائی اور ان کو حضرت ابوبکر کی مخالفت پر برا لکھتے کرنے کی غرض سے کہا یہ دیکھئے! جو قریش میں گھٹیا درجہ کا قبیلہ ہے خلافت اس میں چلی گئی خدا کی قسم اگر آپ اُس کے خواہاں ہوں تو میں مدینہ کو سوار اور پا پیادہ فوج سے بھر دوں گا۔ حضرت علیؑ یہ سنتے ہی برہم ہو گئے۔ اور بگڑ کر فرمایا۔ اے ابوسفیان تم اسلام اور مسلمانوں کے پرانے دشمن ہو تم ایسی باتوں سے اسلام کو کرنی ضرور نہیں پہنچا سکتے ہم نے ابوبکر کو خلافت کا اہل پایا ہے۔

لہ ابن جریر طبری ۲۴ ص ۴۴۹۔ یہ روایت طبری نے ہے بین کثر العمال میں یہ واقعہ دو سندوں سے مذکور ہے جن میں سے ایک سند آخری راوی مویذ بن عقالہ ہیں جو ٹھیک اس وقت مدینہ میں حاضر ہوئے جب لوگ دفن نبوی سے فارغ ہو کر ہاتھ جھاڑ رہے تھے اور وہ حضرت علیؑ کے اصحاب خاص میں سے ہیں۔ دوسری سند کے آخری راوی حضرت علیؑ کے پوتے زین العابدین ہیں۔ ان دونوں روایتوں میں ابوسفیان کے الفاظ تو وہی ہیں جو طبری میں ہیں لیکن حضرت علیؑ کے جواب کے الفاظ بدلے ہوئے ہیں اور وہ یہ ہیں لا والله ما اريد ان تملواها عليه خيلا ورجالا ولو لا انارينا ابابكر لذالك اهلا ما خيلناه و اياها يا اباسفيان ان المومنين قوم نصحنا بعضهم لبعض متوادون وان بعدت ديارهم و ايدانهم وان المنافقين عنشنة بعضهم لبعض۔ کثر العمال مطبوعہ حیدرآباد جلد ۲ ص ۱۴۰-۱۴۱۔

لہ تاریخ یعقوبی جلد دوم ص ۲۴۰۔

ایک روایت میں تو یہاں تک ہے کہ ابوسفیان نے حضرت علی سے کہا "السطید لوجهی ابایلد" اپنا ہاتھ پھیلائیے تاکہ میں آپ سے بیعت کر لوں لیکن حضرت علی نے شدت کے ساتھ انکار فرمایا، اور ابوسفیان کو جھڑک دیا۔

حضرت ابوبکر تو ابوبکر تھے۔ حضرت علی کی شان تو یہ ہے کہ حضرت عمر اور حضرت عثمان کے مقابلہ میں بھی اپنے لئے خلافت کا دعویٰ نہیں کیا اور کبھی جمہور امت سے اس معاملہ میں الگ نہیں ہوئے چنانچہ ایک مرتبہ کسی شخص نے حضرت علی سے دریافت کیا کہ یہ کیا بات ہے حضرت ابوبکر اور حضرت عمر کی خلافت پر مسلمانوں میں اختلاف نہیں ہوا لیکن آپ کی خلافت پر وہ متفق نہیں ہیں۔ تو حضرت علی نے جواب دیا کہ ابوبکر و عمر میرے جیسے مسلمانوں پر والی تھے اور میں تم جیسے مسلمانوں کا والی ہوں۔ لے۔ ان بیانات سے صاف ظاہر اور ثابت ہے کہ حضرت علی کو حضرت ابوبکر کی خلافت پر کوئی اعتراض نہیں تھا اور وہ اس معاملہ میں ان کے مخالف نہیں تھے البتہ ہاں جیسا کہ بخاری کی اسی روایت اور دوسری روایات میں ہے حضرت علی کو حضرت ابوبکر کی طرف سے ملال ضرور تھا۔ جبکی ایک وجہ تو یہ تھی کہ عین اس وقت جب کہ حضرت علی اور دوسرے آل بیت نبویؐ حضرت کی تجہیز و تکفین میں مصروف تھے۔ حضرت ابوبکر سقیفہ بنو ساعدہ کی خبر سنتے ہی حضرت عمر اور حضرت ابو عبیدہ بن جراح کو ساتھ لیکر وہاں پہنچ گئے اور خلافت کا معاملہ طے کر آئے اور حضرت علی سے اس بارے میں کوئی مشاورت نہیں کی اس کے علاوہ دوسری وجہ حضرت فاطمہ کا حضرت ابوبکر کی طرف سے تکرر خاطر تھا جو بر بنائے بشریت پیدا ہو گیا تھا لیکن ظاہر ہے کہ حضرت علی کے ملال کی یہ دونوں وجہیں محض ذاتی اور شخصی تھیں۔ اس بنا پر ان کا اثر یہ تو ہو سکتا تھا کہ حضرت علی اور حضرت ابوبکر کے تعلق باہمی میں وہ شگفتگی نہ ہو جو معاشرتی زندگی میں ہونی چاہئے تھی۔ لیکن چونکہ خلافت ایک قومی اور اجتماعی مسئلہ تھا اس بنا پر اس ذاتی رنجش کا نتیجہ یہ ہرگز نہیں ہو سکتا تھا کہ حضرت علی سرے سے بیعت

ہی نہ کرتے اور تفرق بین اہلین کا سبب بنتے حضرت علی کی جہوریہ پسندی اور رعایا کے احترام کی کیفیت تو یہ تھی کہ حضرت ابو بکر نے اپنے مرض الموت میں حضرت عمر کا نام اپنی جانشینی کیلئے تجویز کیا تو اگرچہ حضرت علی ذاتی طور پر اس سے متفق نہیں تھے چنانچہ انہوں نے اپنی اس را کا اظہار بھی کر دیا تھا لیکن ان کو خیر حضرت عمر نامزد ہو ہی گئے تو پھر کوئی مخالفت نہیں کی اور سب مسلمانوں کے ساتھ انہوں نے بھی بیعت کر لی۔ پس جب انکی یہ فطرت تھی تو پھر یہ کیوں کر ممکن ہو سکتا تھا کہ بیعت عامہ ہو جانے کے باوجود حضرت علی سب مسلمانوں سے الگ رہتے اور بیعت نہ کرتے۔

مازنی اور اشعری نے حضرت علی کے تخلف عن البیعة کا ایک عذر یہ بھی بیان کیا ہے کہ خلیفہ سے فرداً فرداً ہر مسلمان کا بیعت کرنا ضروری نہیں ہے۔ ہزاروں مسلمان بیعت کر ہی چکے تھے اسلئے اگر حضرت علی نے بیعت نہیں کی تو اس کو مخالفت پر محمول نہیں کیا جاسکتا لیکن ہمارے نزدیک یہ عذر صحیح نہیں ہے کیونکہ حضرت علی اپنی ذات سے تنہا ایک شخص نہیں تھے بلکہ پوری ایک جماعت۔ ایک قوم اور ایک گروہ تھے، ان کا بیعت نہ کرنا اسلئے وحدت کیلئے اعظم ترین رخنہ کا باعث ہو سکتا تھا اور اپنی اس حیثیت سے یقیناً وہ خود بھی بے خبر نہیں تھے لہ

صحیح بخاری کی روایت پر ہم نے اشکال کی جو تقریر سطور بالا میں کی ہے وہ روایت کے اعتبار سے تھی جو ایسی حیثیت سے تحقیق کی جائے تو معلوم ہو گا کہ اس روایت کے مقابلہ میں چند ایسی روایتیں بھی ہیں جن سے چھ مہینے تک بیعت نہ کرنے کی تردید ہوتی ہے اس سلسلہ میں سب سے اہم وہ بات ہے جس کو حاکم نے مستدرک میں نقل کیا ہے لیکن ان دونوں کی شرط پر ہے اور اس لیے صحیح ہے۔ روایت یہ ہے۔

ان عبد الرحمن بن عوف کان مع عبد الرحمن بن عوف بھی عمر بن الخطاب کے ساتھ

لے فتح الباری ج ۷ ص ۳۷۸ و فیض الباری ج ۲ ص ۱۲۲ لے جلال الدین سیوطی سے اتقان میں ایک روایت نقل کی ہے جن کی انہوں نے تصحیح بھی کی ہے کہ حضرت علی نے آنحضرت کی وفات کے بعد ایک خطبہ دیا اور فرمایا کہ میں جب تک قرآن کو جمع نہیں کروں گا گھر سے نہیں نکلوں گا۔ بعض حضرات نے اس صحیح قرآن کو حضرت علی کی طرف سے بیعت نہ کرنے کا عذر بتایا ہے لیکن اس میں شبہ نہیں ہو سکتا کہ اگر یہ کوئی عذر ہے تو عذر بار بار ہے۔ چند منٹ کیلئے بیعت کے واسطے آجائے قرآن کا کام میں دخل انداز کیوں کر سکتا ہے

عمر بن الخطاب وان محمد بن مسلمة  
 كسر سيف الزبير ثم قام ابو بكر فخطب  
 الناس واعتذر اليهم وقال والله ما  
 كنت حريصاً على الامارة يوماً ولا  
 ليلة قط ولا كنت فيها راغباً ولا  
 سألتها الله في سرٍ وعلانية ولكنني  
 اشفقت من الفتنة ومالي في  
 الامارة من راحة ولكن قلت امراً  
 عظيماً مالي به من طاقة ولا يد الا  
 يتقوية الله عز وجل ووردت ان اقوى  
 الناس عليها مكاني اليوم فقبل المهاجرون  
 منه ما قال وما اعتذره  
 قال علي والزبير ما غضبنا الا لانا قد  
 اخربنا من المشاورة وانا نرى ابابكر  
 احق الناس بها بعد رسول الله  
 صلى الله عليه وسلم وانه لصاحب  
 الغار وثاني اثنين وانا لنعلم لبشره  
 وكبره ولقد امره رسول الله  
 صلى الله عليه وسلم بالصلاة  
 بالناس وهو حي -

(المستدرک جلد ۳ ص ۶۶)

تھے اور محمد بن مسلمہ نے زبیر کی تلوار توڑ دی تھی پھر ابو بکر  
 کھڑے ہوئے انہوں نے خطبہ دیا اور حضرت چاہتے  
 ہوئے کہا۔ اللہ کی قسم مجھ کو امارت کا لالچ کسی دن  
 یا کسی رات بالکل بھی نہیں تھا اور نہ مجھ کو اس کی کوئی  
 رغبت تھی اور نہ میں نے پوشیدہ طور پر یا علانیہ  
 طور پر اس کا اللہ سے سوال کیا تھا۔ لیکن میں اس  
 فتنہ سے ڈرتا تھا اور امارت میں میرے لیے کوئی  
 راحت نہیں ہے۔ بلکہ میرے گلے میں ایک اتنے  
 بڑے کام کا طوق ڈال دیا گیا ہے جس کی بجز  
 توفیق الہی کے مجھ میں طاقت نہیں ہے میں چاہتا  
 تھا کہ کوئی مجھ سے زیادہ قوی آدمی آج میری جگہ  
 ہوتا۔ ابو بکر نے جو کچھ کہا تھا مهاجرین نے تمہیں کو  
 قبول کر لیا۔ علی رضی اللہ عنہما اور زبیر نے کہا۔ ہم کو  
 صرف اس بات پر غصہ تھا کہ مشورہ کے وقت  
 ہمیں پس پشت ڈال دیا گیا۔ وہ ہم بے شہرہ رسول  
 کے بعد امارت کا سب سے زیادہ مستحق ابو بکر ہی کو  
 سمجھتے تھے۔ وہ صاحب غار اور ثانی اثنين ہیں اور  
 ہم انکے شرف اور عظمت کو جانتے ہیں اور رسول  
 نے ان کو نماز پڑھانے کا حکم اپنی حیات میں ہی  
 دیا تھا۔

اب ایک اور پہلو سے غور کرو تو معلوم ہو گا کہ بالفرض حضرت علی بیعت نہ کرتے  
 تو حضرت ابو بکر ان معاملات میں جس قدر سخت تھے اس کے پیش نظر ان سے یہ بالکل



بعید بات تھی کہ وہ صبر کر کے خاموش بیٹھے رہتے اور قنہ کے اس دروازہ کو کھلا چھوڑ دیتے۔ چنانچہ اس ذیل میں ہم ایک اور روایت نقل کرتے ہیں جس سے بیعت کے معاملہ میں حضرت ابو بکر اور حضرت علی دونوں کے طرز عمل پر ایک سا مقرر و روشنی پڑتی ہے۔ یہ روایت حضرت ابو سعید الخدری کی ہے۔ سقیفہ بنی ساعدہ کے واقعہ کے ابتدائی اجزاء بیان کرنے کے بعد فرماتے ہیں۔

فلما قعد ابو بکر علی المنبر نظر فی وجوه القوم فلم یر علیاً فسأل عنه فقام ناس من الانصار فاتوا بیدہ فقال ابو بکر ابن عمر رسول اللہ صلی اللہ علیہ وسلم وختنہ اردت انہ لشق عصا المسلمین فقال لا لثرب یا خلیفۃ رسول اللہ علیہ وسلم فباعدہ لہذا حدیث صحیح علی شرط الشیخین ولہ یخرجہ لہ

جب ابو بکر منبر پر بیٹھے گئے تو انہوں نے لوگوں پر ایک نظر ڈالی اور جب علی کو نہیں دیکھا تو ان کی نسبت پوچھا اس پر کچھ انصاری کھڑے ہوئے اور جا کر علی کو لے آئے۔ اب ابو بکر نے ان سے کہا کہ آپ رسول اللہ کے چچا زاد بھائی اور داماد بھی ہیں کیا آپ مسلمانوں میں پھوٹ ڈالنا چاہتے ہیں علی نے کہا اے خلیفہ رسول اللہ صلی اللہ علیہ وسلم نہ کیجیے اس کے بعد علی نے ابو بکر سے بیعت کر لی امام حاکم فرماتے ہیں کہ یہ حدیث صحیح ہے۔ شرط شیخین پر ہے اور انہوں نے صحیحین میں اس کو درج نہیں کیا ہے۔

ابن سعد میں حضرت حمن سے مروی ہے کہ ایک مرتبہ حضرت علی نے فرمایا جب آنحضرت صلی اللہ علیہ وسلم کی وفات ہوئی تو ہم نے خلافت کے معاملہ میں عجز و خوض کیا۔ اور ہم نے دیکھا کہ آنحضرت صلی اللہ علیہ وسلم نے ابو بکر کو نماز میں آگے کر دیا تھا۔ اس بنا پر ہم اپنی دنیا کے واسطے اس شخص سے راضی ہو گئے۔ جس نے رسول اللہ صلی اللہ علیہ وسلم اپنے دین

کے لئے راضی ہوئے تھے۔ اب ہم نے بھی ابوبکر کو آگے کر دیا یعنی بالاتفاق انہیں خلیفہ بنا دیا ہے

اب ان تمام روایات کو سامنے رکھوان سب پر یک جانی نگاہ ڈالو حضرت ابوبکر اور حضرت علی دونوں کی جلالتِ شان اور ان حضرت کے ساتھ ان کا قرب و اختصاص۔ پھر نفسِ خلافت کی اہمیت اور آنحضرت کی وفات کے بعد اس وقت تبلیغ و اشاعت اور استحکام اسلام کے لئے باہمی اتفاق و اتحاد کی سخت ضرورت ان سب کو بھی پیش نظر رکھو اور بتاؤ کہ کیا نتیجہ نکلتا ہے؟ صاف نظر آتا ہے کہ حضرت علی نے حضرت ابوبکر سے ایک مرتبہ نہیں دو مرتبہ بیعت کی ہے۔ پہلی بیعت بیعتِ خلافت ہے جو آنحضرت کی وفات کے دوسرے ہی دن مسجد نبوی میں بیعتِ عامہ کے موقع پر کی گئی۔ اور دوسری بیعت بیعتِ رضا ہے جو آپ نے حضرت فاطمہ کی وفات کے بعد کی ہے۔ اس بیعت کا مقصد آپس میں صلحِ صفائی کرنا اور باہمی تعلقات کو پھر از سر نو خوشگوار کر لینا تھا۔

چنانچہ حافظ ابن حجر حضرت ابوسعید الخدری کی روایت جو مستدرک کے حوالہ سے اوپر گذر چکی ہے اور جس سے حضرت علی کا پہلے ہی موقع پر بیعت کر لینا ثابت ہوتا ہے اس کو اصح بتاتے ہیں اور پھر فرماتے ہیں۔

وجمہ غیرہ بانہ با یعدہ بیعة  
ثانیة مؤکدة للاولی لازالة  
ماکان وقع بسبب المیراث ما  
تقدم و علی هذا قول الزهری  
له یبا یعدہ علی فی تلك الایام  
علی ارادة اطلاقه لہ  
اور دوسرے لوگوں نے دونوں روایتوں میں تطبیق اس طرح دی ہے کہ حضرت علی نے حضرت ابوبکر سے پہلی ہی بیعت کو موکد کرنے کی غرض سے دوسری بیعت کی تھی تاکہ میراث کی وجہ سے جو تکرر پیدا ہو گیا تھا وہ جاتا رہے۔ اس قول کی بنا پر زہری جو یہ کہتے ہیں کہ حضرت علی نے بیعت نہیں کی تھی تو اس کا مطلب یہ ہو گا کہ حضرت علی حضرت ابوبکر کے ساتھ

لہ ابن سعد تذکرہ حضرت ابوبکر

اٹھتے بیٹھتے اور ان کے پاس آتے جاتے نہیں تھے۔ کیونکہ جو شخص حقیقت حال سے واقف نہیں تھا وہ حضرت علی جیسے شخص کو حضرت ابو بکر جیسی شخصیت سے کنارہ کش دیکھ کر یہی سمجھتا تھا کہ حضرت علی کا یہ طرز عمل اس بنا پر ہے کہ وہ حضرت ابو بکر کی خلافت سے راضی نہیں ہیں۔ پس جس نے بیعت کی نفی کی ہے اسی دہم اور غلط فہمی کی وجہ سے کی ہے اور حضرت فاطمہ کی وفات کے بعد حضرت علی جو بیعت کی تھی وہ درحقیقت اسی غلط فہمی کو دور کرنے کیلئے کی تھی۔

تاریخ اسلام کے نہایت مشہور محقق اور نقاد حافظ عمار الدین ابن کثیر المتوفی ۷۴۲ھ حضرت ابوسعید الخدیری کا مذکورہ بالا روایت اور اسی مضمون کی دوسری روایات کو نقل کرنے کے بعد فرماتے ہیں۔

اور حضرت علی رضی اللہ عنہما کے شایان شان ہیں تھا اور اس پر دوسرے آثار بھی دلالت کرتے ہیں۔ مثلاً حضرت علی کا حضرت ابو بکر کے ساتھ نمازوں میں شریک ہونا ذوالقصہ کے معرکہ میں جس کا بیان آگے آئیگا۔ اور جو آنحضرت کی وفات کے فوراً بعد پیش آیا تھا حضرت علی کا حضرت ابو بکر کے ساتھ رہنا اور ان کو مشورہ دینا اور نصیحت کرنا۔

اس کے بعد حضرت فاطمہ کی وفات کے بعد بیعت کرنے کی روایت کی توجیہ

اس طرح کرتے ہیں۔

والحضور عندہ وما أشبه ذلك  
فان في انقطاع مثله عن مثله ما  
يوهم من لا يعرف باطن الامران  
بسبب عدم الرضا بخلافته فاطلق  
من اطلق ذلك وبسبب ذلك  
اظهر على اطبايعة التي بعد موت  
فاطمة عليها السلام لزالة  
هذه الشبهة له

لہ نفع الباری ج ۷ ص ۳۷۹ لہ البدایہ والنہایہ ج ۲ ص ۳۰۲۔ اس عبارت میں حضرت علی کا جس ذوالقصہ کے معرکہ میں حضرت ابو بکر کیساتھ شرکت کا ذکر ہے اس کا تذکرہ اپنے موقع پر آئندہ آئے گا اسے وہاں دیکھنا چاہیے۔

اور رہی وہ روایت جس سے معلوم ہوتا ہے کہ  
حضرت علی نے فاطمہ کی وفات کے بعد بیعت کی تھی  
تو اس کا مطلب یہ ہے کہ یہ دوسری بیعت تھی جس نے اس  
باہمی تکرار اور شکر رنجی کا ازالہ کر دیا۔ جو میراث  
کے بارے میں گفتگو سے پیدا ہو گئی تھی۔

واما ما یاتی من مبايعته ایاہ بعد موت  
فاطمة- و قد ماتت بعد ایه علیہ السلام  
بسنة اشهر- فذالك محمول علی  
انها بیعة ثانیة ازالت ما کان قد  
وقع من وحشة بسبب الکلام فی المیراث

حضرت علی کا تکرار طبع جیسا کہ ہم نے پہلے کہا ہے اپنی جگہ مسلم! لیکن اس کا اثر یہ  
ہرگز نہیں ہو سکتا تھا کہ خالص دین کے معاملہ میں حضرت علی کی طرف سے کسی طرح  
کی مداخلت صادر ہوتی۔ امام قرطبی فرماتے ہیں: حضرت علی اور حضرت ابوبکر کے درمیان  
جو شکر رنجی ہوئی اور بعد میں حضرت علی نے اس کے لیے جو معذرت خواہی کی جو شخص بھی  
اس پوری داستان پر غور و خوض کرے گا اس کو اس میں کوئی شبہ نہیں رہے گا کہ دونوں  
میں سے ہر ایک کو دوسرے کے فضل و کمال کا اعتراف تھا اور دونوں میں ایک دوسرے  
کی محبت اور احترام تھا۔ اگرچہ بشری طبیعت کبھی کبھی غالب آجاتی تھی۔ لیکن دیانت  
اس کو رد کرتی تھی لہ

جہاں تک حضرت عائشہ کی روایت کا تعلق ہے جو صحیح بخاری میں ہے یہ نکتہ  
بھی یاد رکھنے کے قابل ہے کہ حضرت عائشہ نے جو واقعہ بیان کیا ہے اس کا آغاز اس  
وقت ہوتا ہے جبکہ حضرت فاطمہ نے میراث کا مطالبہ کیا ہے اور ظاہر ہے کہ یہ مطالبہ ٹھیک  
آنحضرت کی وفات کے یا بیعت عامہ کے دن نہیں ہوا ہوگا۔ بلکہ چند روز کے بعد  
جبکہ حضرت ابوبکر بحیثیت خلیفہ اول کے معاملات و امور خلافت کو باقاعدہ انجام  
دیتے لگے ہوں گے۔ اس بنا پر عین بیعت عامہ کے دن حضرت فاطمہ کی رنجش کے باعث  
حضرت علی کا بیعت سے الگ رہنا کوئی معنی ہی نہیں رکھتا۔ کیونکہ وجہ رنجش اب تک  
پیدا ہی نہیں ہوئی تھی اس میں شبہ نہیں کہ حضرت علی حضرت ابوبکر کے ساتھ گفتگو کے  
وقت اپنی رنجش کی وجہ میراث کے معاملہ کو نہیں بتاتے بلکہ اس کا سبب یہ بیان کرتے ہیں

آنحضرتؐ کے ساتھ تعلق خصوصی کے باعث اس کو اپنا حق سمجھتے تھے کہ خلافت کا معاملہ کرتے وقت حضرت ابو بکر حضرت علی کو بھی اپنے اہتمام میں لیتے اور جس طرح انہوں نے حضرت عمر اور حضرت ابو عبیدہ کو اس موقع پر اپنے ساتھ رکھا تھا حضرت علی کو بھی اپنے ساتھ رکھتے۔ اور ان کی غیر موجودگی میں بالاہی بالاسقیفہ بنی ساعدہ میں خلیفہ کے انتخاب کا مرحلہ طے نہ کرتے۔ اس سے آپ کو پتہ چل سکتا ہے کہ اس میں حضرت ابو بکر کا کتنا قصور تھا۔ لیکن اصل یہ ہے کہ حضرت علی کی کشیدگی کی اصل وجہ حضرت فاطمہ کا ہی تکرر طبع تھا۔ لیکن جب حضرت ابو بکر نے میراث کے متعلق آنحضرتؐ کا ارشاد گرامی پڑھ کر سنا دیا تو اب حضرت علی کے لیے گنجائش نہ تھی کہ وہ میراث کے معاملہ کو اپنی رنجش کا سبب قرار دیں۔ اس بنا پر جب صلح صفائی کا وقت آیا تو حضرت علی نے اس کا کوئی تذکرہ نہیں کیا بلکہ صرف امر خلافت کے بارہ میں ان کی بات نہ پوچھنے کا لگے کیا۔ یہ وہی بات ہے جس کو ارباب معانی کی زبان میں نکتہ بعد الوقوع کہتے ہیں پھر یہ بھی دیکھو کہ حضرت عائشہ حضرت علی کے بیعت نہ کرنے کو ”وما کان بایعہ“ وغیرہ صاف لفظوں سے بیان نہیں فرماتیں جیسا کہ امام زہری کی روایت میں ہے بلکہ ”ولو یکن یبایع تلک الاشہر“ جیسے غیر واضح لفظوں میں بیان فرماتی ہیں تو کیا اس کا مطلب یہ نہیں ہے کہ حضرت عائشہ دراصل فرمانا یہ چاہتی ہیں کہ حضرت علی نے بیعت تو کر لی تھی۔ لیکن چونکہ اس کے بعد ہی رنجش پیدا ہو گئی اور اسکی وجہ سے وہ کنارہ کش ہو کر بیٹھ گئے۔ اسلئے ان کا بیعت کرنا نہ کرنا دونوں برابر ہیں۔ انہوں نے رسمی طور پر اگرچہ بیعت کر لی تھی مگر عملاً ایسا تھا کہ گویا بیعت کی نہیں تھی۔ اسکے علاوہ بطری کی مندرجہ ذیل دو روایتیں بھی دیکھو۔

عمر بن حرث نے سعید بن زید سے پوچھا کہ کیا آپ رسول اللہ صلی اللہ علیہ وسلم کی وفات کے وقت موجود تھے۔ انہوں نے فرمایا ہاں پھر پوچھا کہ ابو بکر سے بیعت کب کی گئی؟ تو بولے کہ چون

قال عمرو بن حرث لسعید بن زید  
اشہدت وفاة رسول اللہ صلی اللہ  
علیہ وسلم قال نعم قال فتی بولیع  
ابی بکر قال یوم مات رسول اللہ کرھوا

ان یبقوا بعض یوم و لیسوا فی جماعة  
 قال فخالف علیہ احدٌ قال لا الا  
 مرتدا و من قد کان یرتد لو  
 لا ان الله عز و جل ینفذهم من  
 الا نصار قال فهل قعد احد  
 من المهاجرین قال لا تا لم  
 اطهاجرون علی بیعتہ من غیر  
 ان یدعوهم له —  
 بھی کسی نے بیعت سے پہلو تہی کی تھی۔ سعید بن زید نے کہا کہ نہیں، مہاجرین تو دعوت بیعت کے  
 بغیر ہی بیعت کے لئے ٹوٹ پڑے۔

اس روایت میں تو عام مہاجرین کی بیعت کا تذکرہ ہے جن میں خود حضرت  
 علی بھی شامل تھے۔ لیکن جہاں تک خاص حضرت علی کی ذات کا تعلق ہے اس کا ذکر  
 بھی ایک اور روایت میں ہے اور اس قدر وضاحت و صراحت کے ساتھ کہ اس سے  
 زیادہ ممکن نہیں۔

حدثنا عبد اللہ بن سعید

قال احتبونی عمی قال اخبرنی

سیف عن عبد العزیز بن

سیاہ عن حبیب بن ابی

ثابت قال کان علی فی بیتہ

اذا اُتی فقیل له قد جلس

ابو بکر للبیعة فخرج ف

قیص ما علیہ ازار و لا

..... حبیب بن ابی ثابت سے مروی ہے کہ

علی اپنے گھر میں تھے کہ ایک شخص ان کے پاس

آیا اور ان سے کہا کہ ابو بکر بیعت لینے کے

لئے اسیٹھے ہیں۔ علی یہ سنتے ہی صرف قمیص

پہنے ہی باہر نکل آئے اسوقت ان کے بدن پر

نچا در تھی اور نہ تمبند، ان کو جلدی اسیٹھے

تھی کہ وہ بیعت میں پیچھے رہ جانے کو پسند  
نہیں کرتے تھے۔ چنانچہ انہوں نے ابو بکر سے بیعت  
کی پھر ان کے پاس جا کر بیٹھ گئے اور اپنے کپڑے  
منگوائے جب وہ آگئے تو انہوں نے کپڑے  
پہنے اور ابو بکر کی مجلس میں بیٹھ رہے۔

رداء عجلًا گراہیۃ ان یبطئ  
عنا حتی یایعہ لثو جلس  
الیہ وبعث الی لوثبہ فاتاہ  
فتجللہ ولزم  
مجلسہ لہ -

اس پوری بحث سے یہ بات بالکل صاف ہو جاتی ہے کہ حضرت علی صدیق اکبر  
سے بیعت کے معاملہ میں عام مسلمانوں سے نالگ رہے اور نہ پیچھے رہے لیکن آگے  
چل کر جو سیاسی اختلافات پیدا ہوئے ان کا اثر روایات پر بھی پڑا اور اس کی وجہ سے  
ایک واقعہ کچھ تھا اور اختلاف تعبیر و اداسے کچھ سے کچھ ہو گیا۔

حضرت زبیر بن عوام | حضرت علی کے بعد دو سرانام حضرت زبیر کا ہے جو اس بحث میں  
لائق ذکر ہے۔ حضرت زبیر آنحضرت<sup>ﷺ</sup> اور حضرت علی کے پھوپھی زاد بھائی تھے انکی والدہ  
عبدالمطلب کی بیٹی صفیہ تھیں آٹھ یا بارہ برس کے تھے کہ اسلام لائے جن دس  
صحابہ کو انکی زندگی میں ہی جنت کی خوش خبری دی گئی ان میں ایک حضرت زبیر بھی  
ہیں، ان کا لقب حواری رسول اللہ<sup>ﷺ</sup> تھا جو خود حضور<sup>ﷺ</sup> نے ان کو عطا فرمایا تھا لے  
روایت ہے کہ حضرت زبیر نے حضرت ابو بکر کی بیعت کا حال سنا تو تلوار میان سے  
باہر نکالی اور بولے لا اعتمدہ حتی یبایع علیؓ، میں اس وقت میان میں نہیں  
رکھوں گا جب تک علی کے ہاتھ پر بیعت نہیں کی جائیگی۔ حضرت زبیر کی یہی تلوار تھی جس  
کو محمد بن مسلمہ نے توڑ دیا تھا۔

لیکن مستدرک حاکم کی وہ روایت جو حضرت علی کی بیعت میں گزر چکی ہے۔ اسی میں  
حضرت زبیر کا بھی ذکر ہے صفحہ ۱۸۷ لٹ کر دیکھو تو معلوم ہو گا کہ جب حضرت ابو بکر نے  
تقریر کی اور فرمایا کہ میں ہرگز خلافت کا متمنی نہیں تھا لیکن البتہ اس سے ڈرتا تھا

کہ کہیں مسلمانوں میں پھوٹ نہ پڑ جائے تو حضرت علی اور حضرت زبیر دونوں کھڑے ہوئے اور بولے کہ ہم کو اس بات کا رنج ضرور تھا کہ خلافت کے معاملہ میں جو مجلس مشاورت ہوئی اُس میں ہم کو بالکل نظر انداز کر دیا گیا۔ ورنہ ہماری رائے میں ابوبکر تمام لوگوں میں خلافت کے سب سے زیادہ مستحق ہیں لہ

اس کے بعد جلد سوم ص ۶۱ پر جو روایت ہے اس میں جہاں حضرت علی کا ذکر ہے حضرت زبیر کا بھی ہے۔ حضرت ابوبکر نے بیعت عامہ کے دن حضرت زبیر کو نہیں دیکھا تو پوچھا کہاں ہیں؟ جب لوگ جا کر ان کو لے آئے تو حضرت ابوبکر نے انکو خطاب کر کے فرمایا "آپ آنحضرتؐ کے حواری ہیں تو کیا پھر بھی آپ مسلمانوں میں پھوٹ ڈالنا چاہتے ہیں؟ حضرت زبیر نے اس کے جواب میں پہلے تو وہی کہا جو حضرت علی نے کہا تھا اور اس کے بعد فرمایا کہ "اے خلیفہ در رسول! اب ملامت نہ کیجئے۔ پھر جہاں حضرت علی نے بیعت کی حضرت زبیر نے بھی کر لی۔"

حضرت سعد بن عبادہ [مدینہ کے قبیلہ خزرج سے تعلق رکھتے تھے۔ امام بخاری کے بیان کے مطابق انہوں نے غزوہ بدر میں بھی شرکت کی تھی اگرچہ بعض دوسری روایتوں سے اسکی تردید ہوتی ہے۔ بہر حال اس میں شبہ نہیں کہ کبار صحابہ میں سے ہیں جن غزوات میں یہ شریک ہوئے انصار کا علم انہیں کے ہاتھ میں رہا۔ اس بنا پر یہ انصار کے اور خصوصاً خزرج کے سردار سمجھے جاتے تھے۔ سجد سنی اور فیاض تھے۔ لیکن متعدد واقعات ثابت ہوتا ہے کہ مزاح میں کسی قدر تشدد تھا اور اپنی رائے پر انہیں اصرار بھی ہوتا تھا۔ سقیفہ بنو ساعدہ کی مجلس میں انصار نے انہیں کو خلیفہ بنانا چاہا تھا اور انہوں نے انصار کے فضائل و مناقب پر ایک بڑی پر جوش اور ولولہ انگیز تقریر کی تھی لیکن جب حضرت ابوبکر منتخب ہو گئے تو ان میں (سعد بن عبادہ میں) اور حضرت عمر میں بڑی تلخ اور گرم گفتگو ہوئی جس کی تفصیل طبری میں موجود ہے۔

حضرت سعد بن عبادہ خلافت صدیقی میں ہی ملک شام میں جا کر آباد ہو گئے تھے اور



وہیں مقام حوران میں ۵۱ھ میں وفات پائی۔ سفیفر بنی ساعدہ میں ان میں اور حضرت عمر میں جو سخت کلامی ہوئی تھی اور پھر وہ شام چلے گئے۔ اس سے مورخین نے قیاس کیا ہے انہوں نے حضرت ابوبکر سے بیعت نہیں کی تھی۔ اور تو اور خود حافظ ابن حجر کو مغالطہ ہو گیا ہے۔ چنانچہ لکھتے ہیں۔

وقصده في تخلفه عن بيعة ابي بكرٍ  
مشهورة له  
ابوبکر سے ان کی بیعت نہ کرنے کا قصہ  
مشہور ہے۔

ابو محمد نے کلبی سے روایت کیا ہے کہ حضرت عمر نے سعد بن عبادہ کے پاس شام آدمی بھیجا اور تاکید کی کہ جس طرح بھی ممکن ہو ان کو بیعت کرنے پر آمادہ کیا جائے، اس شخص نے شام پہنچ کر مقام حوران میں ایک باغ میں سعد بن عبادہ سے ملاقات کی اور انکو بیعت کرنے کی دعوت دی، انہوں نے کہا: "میں ایک قریشی سے کبھی بیعت نہیں کیوں گا۔ اس شخص نے کہا "تو میں آپ سے جنگ کروں گا،" سعد بن عبادہ بولے اگرچہ تم مجھ سے جنگ کرو۔ وہ بولا "کیا امت جس پر اتفاق کر چکی ہے آپ اس سے باہر ہیں گے؟" انہوں نے جواب دیا۔ ہاں میں بیعت کے معاملہ میں تو امت سے الگ ہی رہوں گا، اس پر اس شخص نے تیر مار کر سعد بن عبادہ کو قتل کر دیا۔" ۲

لیکن حقیقت یہ ہے کہ یہ محض افسانہ ہی ہے اصل یہ یہی ہے کہ حضرت زبیر اور حضرت علی کی طرح حضرت سعد بن عبادہ نے بھی بیعت کر لی تھی۔ بطری میں جابر سے روایت ہے کہ ایک دن سعد بن عبادہ نے حضرت ابوبکر سے کہا کہ اے گروہ مہاجرین تم نے میری امارت پر حسد کیا اور اے ابوبکر آپ نے اور میری قوم نے مجھ کو بیعت پر مجبور کر دیا۔ اس پر مہاجرین نے جواب دیا کہ اگر ہم آپ کو افراق پر مجبور کرتے مگر آپ اتحاد کی حمایت کرتے تو آپ کیلئے بڑی گنجائش ہوئی (یعنی آپ حق پر ہوتے) لیکن ہم نے تو آپ کو اتحاد پر مجبور کیا ہے اسلئے اس پر معذرت خواہی کی ضرورت نہیں ہے، اسکے بعد ان سے کہا گیا۔ لکن نزعاً يد آمن طاعة او فوفت اگر آپ طافت سے دست کش کرتے یا جانتے ہیں

جماعةً لنضربن الذی فیہ عیناکہ پھوٹ ڈالنے تو البتہ ہم آپ کا سرا ڈا دیتے۔  
 اس روایت سے معلوم ہوتا ہے کہ حضرت سعد بن عبادہ نے حضرت ابوبکر سے  
 بیعت تو کر لی تھی لیکن کسی قدر ناگوار سی گئے ساتھ۔ لیکن اس سے بھی زیادہ واضح  
 اور صاف مسند امام احمد بن حنبل کی روایت ذیل ہے جس سے ثابت ہوتا ہے کہ حضرت  
 سعد بن عبادہ نے بطیب خاطر بیعت کی تھی۔

حضرت ابوبکر نے سقیفہ بنی ساعدہ میں جب خطبہ دیا تو انصار کی کوئی فضیلت  
 نہ تھی جو آپ نے بیان نہ کی ہو۔ اس کے بعد سعد بن عبادہ کو خطاب کر کے فرمایا کہ آنحضرت نے  
 جب قریش و لاة هذا الامر یعنی قریش امر خلافت کے سربراہ ہوں گے فرمایا تھا تو  
 اے سعد آپ اس وقت بیٹھے ہوئے تھے۔ آپ کو یاد ہے نا۔؟ سعد بولے جی ہاں!  
 آپ بیچ فرماتے ہیں "اس کے بعد سعد بن عبادہ نے کہا۔ نحن الوندراء و انتہ  
 الامراء ہم یعنی انصار وزیر ہوں گے اور آپ لوگ یعنی قریش امیر۔ یاد ہو گا کہ یہ  
 بعینہ وہی بات ہے جو سقیفہ کی مجلس میں حضرت ابوبکر نے انصار کو خطاب کر کے کہی تھی  
 مسند امام احمد کی اس روایت سے صاف ظاہر ہوتا ہے کہ حضرت ابوبکر کی تقریر کے بعد  
 حضرت سعد بن عبادہ بالکل صدیق اکبر کے ہمنا ہو گئے تھے اور دونوں میں کوئی  
 اختلاف باقی نہیں رہا تھا۔ چنانچہ علامہ ابن حجر الہیثمی اس کو نقل کرنے کے بعد فرماتے ہیں  
 کہ ابن عبدالبر نے جو یہ لکھا ہے کہ سعد بن عبادہ نے حضرت ابوبکر سے بیعت نہیں کی یہاں  
 تک کہ ان کی وفات ہو گئی۔ اس روایت سے اس کی تغلیط ہوتی ہے بلکہ طبری میں تو  
 ایک روایت میں بالکل صاف صاف ہے کہ تابع القوم علی البیعتہ و یا یح سعد

(طبری ج ۲ ص ۲۵۹)

حافظ ابن حجر اور ابن عبدالبر کا بیان ہے کہ حضرت سعد بن عبادہ حضرت ابوبکر کے  
 عہد خلافت میں ہی ان سے ناراض ہو کر شام میں جا بسے تھے۔ لیکن صحیح یہ ہے کہ حضرت  
 عمر کے عہد خلافت میں شام گئے ہیں۔

اس بحث سے یہ معلوم ہوا ہوگا کہ انصار اور مہاجرین میں کوئی لائق ذکر شخصیت ایسی نہیں تھی جس نے حضرت ابو بکر سے بیعت نہ کی ہو اور اس معاملہ میں جمہور اہل امت سے الگ اپنے لئے کوئی دوسرا راستہ اختیار کیا ہو۔ البتہ ہاں اس میں شک نہیں کہ کچھ لوگ ایسے ضرور تھے جو کھلم کھلایا درپردہ صدیق اکبر کے انتخاب پر نکتہ چینی کرتے اور اس ذریعہ سے مسلمانوں میں تفرقہ پیدا کرنے کی کوشش کرتے تھے لیکن یہ وہی لوگ تھے جو محض برا بیعت یعنی کسی غرض کیلئے مسلمان ہوئے تھے۔ ورنہ حقیقت میں مسلمان نہیں تھے یہ وہی لوگ ہیں جو بعد میں مرتد کہلائے۔ ان کا ذکر آگے آتا ہے۔ حضرت ابو بکر صدیق انہیں کی نکتہ چینی کے جواب میں فرمایا کرتے تھے۔

أَلَسْتُ أَوَّلَ مَنْ أَسْلَمَ لَكَ كَمَا بَيِّنَ لَهُمْ أَنَّهُمْ لَمْ يَكُنُوا يَدْرُونَ مَا كَانُوا يَفْعَلُونَ  
 ایک شبہ کا ازالہ کسی خوش فہم کو یہ شبہ نہیں ہونا چاہیے کہ انتخاب کے وقت خلیفہ اول نے جو خطبہ دیا تھا اس میں تو صاف صاف فرمایا تھا کہ میں اپنے آپ کو تم سے زیادہ خلافت کا مستحق نہیں سمجھتا۔ پھر اب انہوں نے کیسے احق بالخلافت ہونے کا دعویٰ کیا؟ اصل یہ ہے کہ خطبہ میں جو کچھ ارشاد فرمایا وہ صدیق اکبر کا طبعی انکسار تھا لیکن اشارہ چشم و ابرو نے نبوت کا راز داں آپ سے بڑھ کر کون ہو سکتا تھا۔ آپ نے خلافت کا بار سزاں محض ان ارشادات و ایماوات نبوی کی تکمیل کے جذبہ میں اپنا فرض سمجھ کر برداست کیا تھا جو آپ کی خلافت کے بارے تھے اور جو کسی پر بھی مخفی نہیں تھے۔ پس جب آپ نے خلافت کو قبول فرمایا تو اب بحیثیت خلیفہ آپ کا فرض تھا کہ اپنی اس خلافت کو حق ثابت کریں۔ اور اس طرح کسی شخص کو بھی فتنہ انگیزی کا موقع نہ دیں۔ ورنہ جس شخص کو خود اپنے اوپر اعتماد نہ ہو وہ دوسروں سے وفاداری کا مطالبہ کیونکر کر سکتا ہے؟

# خلافت

بیعت عامہ کے بعد حضرت ابو بکر بالکل بجا اور حق طور پر خلیفہ منتخب ہو گئے۔ لیکن خلافت صدیقی کی تاریخ اور اس کے کارناموں کی تفصیل بیان کرنے سے قبل ضروری ہے کہ خلافت کی تعریف، اس کا مرتبہ و مقام اور اس کیلئے جن اوصاف و کمالات کی ضرورت ہے ان سب پر کلام کیا جائے اور ساتھ ہی آنحضرت نے حضرت ابو بکر کی خلافت کی طرف قولاً و عملاً جو اشارے کئے تھے ان کا بھی ذکر کیا جائے۔

خلافت کی تعریف | خلیفہ کا لفظ خلافت سے مشتق ہے۔ خلافت کے لغوی معنی نیابت جانشینی اور کسی کی قائم مقامی کے ہیں، خلیفہ کو خلیفہ کہنے کی وجہ یہ ہے کہ وہ آنحضرت کا قائم مقام نائب اور جانشین ہوتا ہے۔ بعض لوگوں کا خیال تھا کہ خلیفہ اللہ تعالیٰ کی نیابت کرتا ہے۔ اور ان کا استدلال آیات ذیل سے ہے۔

یاد کرو اُس وقت کو جب کہ تیرے رب نے فرشتوں سے کہا کہ زمین زمین میں خلیفہ بناؤ لاہوں۔ اور وہ خدا وہی ہے جس نے تم کو زمین میں خلیفہ بنایا۔

وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً لِّكَ  
وَهُوَ الَّذِي جَعَلَكَ خَلِيفَةً فِي الْأَرْضِ -

حضرت داؤد کو خطاب کر کے ارشاد ہوا۔

يٰۤاٰدٰدُ اِنَّا جَعَلْنَاكَ خَلِيفَةً فِى الْاَرْضِ

اس بنا پر ان علماء کے نزدیک ایک خلیفہ کو اگر خلیفہ اللہ کہہ کر پکارا جائے تو جائز ہے

لیکن جب وہ علماء اس کو ناجائز اور کسی کو خلیفہ اللہ کہہ کر پکارنے والے کو فاسق اور فاجر

کہتے ہیں ان کا استدلال یہ ہے کہ قائم مقامی کسی غائب کی ہوتی ہے لیکن اللہ تعالیٰ تو ہر وقت حاضر و ناظر ہے۔ پھر اس کی نیابت کیونکر ممکن ہو سکتی ہے۔ چنانچہ ایک مرتبہ کسی شخص نے حضرت ابو بکر صدیق کو یا خلیفۃ اللہ کہہ کر خطاب کیا تو آپ نے فرمایا۔

”میں اللہ کا خلیفہ نہیں ہوں بلکہ رسول اللہ ﷺ کا خلیفہ ہوں لہٰذا خلیفہ کا منصب اور اس کے چوتھے ایک خلیفہ رسول اللہ ﷺ کا نائب اور قائم مقام ہوتا ہے اس بنا پر پہلے یہ معلوم کر لینا چاہئے کہ آپ کا منصب کیا فرائض و واجبات تھا اور آپ کے فرائض و واجبات کیا تھے؟“

آنحضرت ﷺ کے ذمہ جو فرائض تھے اصولی طور پر وہ دو قسم کے تھے۔  
 ۱۔ اللہ تعالیٰ کی طرف سے وحی کے ذریعہ احکام و ہدایات لینا اور ان کو امت تک پہنچانا۔  
 ۲۔ امت کے لیے ایک ایسا مرکز اطاعت و فرمان برداری بنانا کہ خواہ کسی قسم کا کوئی معاملہ ہو معاوضے سے متعلق ہو یا معاش سے، مادی زندگی سے اس کا تعلق ہو یا روحانی۔ کوئی سیاسی امر ہو یا سماجی، کوئی اخلاقی مسئلہ ہو یا اقتصادی ہر ایک میں آپ کا قول ایک آخری اور قطعی حکم کا مرتبہ رکھتا ہے۔ جس سے انحراف و سرتابی جائز نہیں تھی۔ قرآن مجید کا اعلان ہے۔

مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا ط  
 جس کسی چیز سے تم کو روکیں روک جاؤ۔

ظاہر ہے کہ پہلا فرض صرف آنحضرت ﷺ کی ذاتِ باریکات کے ساتھ مخصوص تھا۔ آپ خاتم النبیین تھے جب آپ کی وفات ہوئی تو وحی کا سلسلہ بھی منقطع ہو گیا اور اب کسی شخص کو بھی یہ مرتبہ حاصل نہیں ہو سکتا۔

البتہ ہاں دوسرا فرض وہ برابر قائم ہے اور قائم رہے گا۔ آنحضرت ﷺ کی جب وفات ہوئی تو اَلْيَوْمَ اكْمَلْتُ لَكُمْ دِينَكُمْ کے ارشاد کے مطابق شریعت کی تکمیل ہو چکی تھی۔ احکام و مسائل کی قانونی تنقیحات متعین ہو چکی تھیں اور اب آپ کے

بعد والوں کا یہ فرض تھا کہ وہ اس قانون کی روشنی میں امت کی رہنمائی کریں پھر اس دوسرے فرض کے دو پہلو ہیں۔ ایک احکام الہی کی تبلیغ و اشاعت اور دوسرے ان احکام کا اجرا اور ان کی تنقید تبلیغ و اشاعت ہر صحابی کا فرض تھا۔ لیکن احکام کی تنقید اور ان کا اجرا بغیر سیاسی طاقت و اقتدار کے ممکن نہیں تھا۔ پس اس سیاست کا جس کو ہم سیاستِ شرعیہ بھی کہہ سکتے ہیں جو مرکز ہو گا وہی خلیفہ یا امام کہلائے گا۔

ایک خلیفہ اپنے عہد میں پوری امت کا مرکز اطاعت ہوتا ہے اور اسکو مسلمانوں پر روحانی اور جسمانی سیاسی اور اخلاقی ہر قسم کا اقتدار حاصل ہوتا ہے چونکہ اس کی حیثیت قانون کی شارح اور احکام کو نافذ کرنے والے کی ہوتی ہے۔ اس بنا پر اس کا ہر قول قولِ فیصل اور اس کا ہر حکم واجب الاتباع ہوتا ہے۔ اس سے بغاوت کرنا یا اس کی نافرمانی ایسا ہی گناہ ہے جیسا کہ خود آنحضرت صلی اللہ علیہ وسلم کی چنانچہ قرآن میں اللہ اور اس کے رسول کی اطاعت کے ساتھ جن "اولوالاہر" کی اطاعت کا حکم ہے ان سے مراد وہی لوگ ہیں جو منصبِ خلافت پر مرفراز ہوں۔

صحیح بخاری میں آنحضرت صلی اللہ علیہ وسلم کا ارشاد ہے۔

من اطاعنی فقد اطاع اللہ	جو شخص میری اطاعت کرتا ہے اس نے
ومن عصانی فقد عصی اللہ	اللہ کی اطاعت کی اور جس نے میری نافرمانی کی
ومن اطاع امیری فقد اطاعنی	اُس نے اللہ کی نافرمانی کی۔ اور جس شخص نے میرے
ومن عصی امیری فقد عصانی	امیر کی اطاعت کی اُس نے میری اطاعت کی۔ اور میرے
(کتاب الاحکام)	امیر کی جس نافرمانی کی اُس نے خود میری نافرمانی کی۔

لے یہ واضح رہنا چاہیے کہ خلیفہ کی حیثیت صرف قانونِ شریعت کے شارح کی ہے۔ خود قانون ساز کی نہیں ہے۔ قانون وہی ہے جو اللہ اور اس کے رسول نے مقرر کر دیا ہے۔ چنانچہ اگر کوئی خلیفہ اسلامی شریعت کے مسلمہ قانون (معروف) کے خلاف کوئی حکم دے تو چونکہ اس نے یہ کام اپنی حدود سے متجاوز ہو کر کیا ہے۔ اس بنا پر اسکی اطاعت کا حکم نہیں ہے۔ صحیح حدیث میں ہے لا طاعة الا فی معروف۔

اس حدیث میں لفظ امیر سے بھی خلیفہ مراد ہے۔ چنانچہ امام بخاری نے جس باب کے ماتحت اس روایت کو نقل کیا ہے اس کا ترجمہ اَطِيعُوا اللّٰهَ وَاَطِيعُوا الرَّسُوْلَ وَاُولِيَ الْاَمْرِ مِنْكُمْ مقرر کیا ہے۔

خلیفہ کیلئے ضروری | چونکہ سولے وحی الہی کے اور تمام پیغمبرانہ فرائض کی انجام دہی خلیفہ اوصاف و کمالات کے ذمہ ہوتی ہے اس بنا پر ظاہر ہے اسکوان روحانی جسمانی اور اخلاقی کمالات و فضائل سے متصف ہونا چاہئے جن سے ایک پیغمبر متصف ہوتا ہے اگرچہ یہ ظاہر ہے کہ ان کمالات کے ساتھ اس کا درجہ القاف وہ نہیں ہو سکتا جو ایک پیغمبر کا ہو گا کیونکہ اصل بہر حال اصل ہے اور فرع بہر حال فرع۔ تاہم ان پیغمبرانہ اوصاف و شمائل کا عکس اس کے اندر ضرور ہونا چاہئے۔

اسی حقیقت کا تجزیہ و تحلیل کر کے علمائے خلافت و امامت کے شرائط کا تعین اپنے اپنے مذاق کے مطابق کیا ہے۔ علامہ ابن خلدون کے نزدیک اس منصبِ جلیل و عظیم کے لیے چار شرطیں ہیں۔

۱۔ علم بہر جب تک خلیفہ کو احکام و مسائل شریعت اور ان کے منابج و ماخذ کا علم نہ ہوگا۔ وہ احکام خداوندی کا اجرا کیونکر کر سکتا ہے۔ علاوہ برین علامہ کی رائے میں صرف عالم ہونا کافی نہیں ہے بلکہ اس کو صاحب اجتہاد بھی ہونا چاہئے۔ کیونکہ تقلید نقص ہے اور امامت چاہتی ہے کہ اوصاف و احوال میں کمال ہو۔

۲۔ عدالت۔ چونکہ خلافت ایک منصب دینی ہے اس بنا پر خلیفہ میں عدالت یعنی راست بازی اور نیکو کاری کا ملکہ راسخ ہونا ضروری ہے۔ اگر خلیفہ ممنوعات و محرمات شرعیہ کا ارتکاب کرتا ہے تو عدالت بالاتفاق ختم ہو جائیگی۔ البتہ اعتقادی بدعتوں میں مبتلا ہونے کی صورت میں اختلاف ہے۔

۳۔ کفایت۔ اس سے یہ مراد ہے کہ خلیفہ میں حدود شرعیہ کو قائم کرنے، مملکت اسلامی کی سرحدوں کی حفاظت اور دشمنوں کے ساتھ جنگ کرنے کیلئے جس سمجھ بوجھ حسن تدبیر عزم و ہمت اور استقلال و جفاکشی کی ضرورت ہے۔ یہ سب اس میں پائے جائیں۔

۴) سلامتِ حواس و اعضاء جس کی وجہ سے اس کی کسی رائے اور عمل پر کوئی بڑا اثر نہ پڑے یعنی خلیفہ کو آنکھ ناک کان ہاتھ پاؤں غرض ہر جسمانی عضو و جارحہ کے اعتبار سے تندرست و توانا اور صحیح و سلامت ہونا چاہئے۔ اسی طرح باطنی قوتوں یعنی ذہانت و فطانت جس میں تدبیر اور اعتدال مزاج و طبیعت کے زیور سے بھی آراستہ ہونا چاہئے۔ لے

امام ابو الحسن الماوردی المتوفی ۴۵۰ھ نے انہیں اوصاف و شروط کو ذرا پھیلا کر لکھا ہے تو نسب کو چھوڑ کر جس کی بحث آگے آئی ہے چھ کر دیا ہے لے  
مذکورہ بالا اوصاف و شروط تو وہ ہیں جن پر سب کا اتفاق ہے ان کے علاوہ ایک اہم بحث یہ ہے کہ کیا خلیفہ کے لئے نسب کی بھی شرط ہے؟ اور اگر ہے تو کیا اسکو خاندان نبوت میں سے ہونا چاہئے۔ یا صرف قریشی ہونے کی شرط ہے۔

نہایت افسوس کی بات ہے کہ تاریخ اسلام کے ابتدائی دور میں ہی سیاسی اعتبار سے کچھ ایسی صورتِ حالات پیدا ہو گئی کہ یہ مسئلہ نہایت اہم بن گیا۔ ورنہ درحقیقت بات بالکل واضح اوصاف ہے۔

خلافت کے لئے قرابت | جہاں تک خلافت کیلئے قرابت رسول کی شرط کا تعلق ہے تو ہر رسول کی شرط | شخص جس نے اسلام کا اور آنحضرت کی سیرت کا مطالعہ کیا ہے جانتا ہے کہ آپ نے اپنے خاندان و اول کے ساتھ مرتبہ و منصب و راحت و آسائش یا دولت و ثروت کے اعتبار سے کبھی کوئی امتیازی سلوک نہیں برتا۔

آپ کو حضرت فاطمہ زہرا کے ساتھ جو محبت تھی اہل بیت میں کسی کے ساتھ نہیں تھی اور پھر حضرت علی ابن عم بھی تھے اور چہیتی بیٹی کے شوہر بھی، ایک شہنشاہ کورنیں اگر چاہتا تو ان دونوں کے لئے کیا کچھ نہیں کر سکتا تھا لیکن جس ذاتِ قدسی صفات نے کورنیں کی شہنشاہی کے باوجود فقر کو اپنے لئے فخر کہا ہو۔



اس سے اس کے سوا اور کیا توقع ہو سکتی تھی کہ جب اُس کی جگہ گوشہ (حضرت فاطمہؑ) نے شکایت کی کہ چکی چلاتے چلاتے ہاتھ میں گٹے پڑ گئے ہیں۔ تو کسی غلام یا باندی کا انتظام کرنے کی بجائے ایک تسبیح بتا دی۔

پھر جو کلام ان آکرمکوعند اللہ اتقاکمہ (اللہ کے نزدیک تم میں سب سے زیادہ معزز و ہیجوتم میں سب سے زیادہ متقی ہے) کی حقیقت کو دنیا میں ثابت اور قائم کرنا چاہتا تھا اس بنا پر رنگ و نسل اور حسب و نسب کے امتیازات کا خاتمہ کرنا اس کے لئے ضروری تھا آنحضرتؐ نے اپنی پھوپھی زاد بہن حضرت زینب کا نکاح ایک غلام زید بن حارثہ سے کر کے اور پھر حضرت زید کی طلاق کے بعد خود ان کو اپنی زوجیت میں قبول فرما کر اسلام کی اس تعلیم کیلئے ایک نمونہ قائم کر دیا تھا، اس بنا پر یہ کیونکر باور کیا جاسکتا ہے کہ آنحضرتؐ نے خلافت کے معاملہ میں اپنے خاندان کی تخصیص کی ہو۔

صرف یہ نہیں کہ آپ نے اس معاملہ میں کوئی تصریح ہی نہیں کی۔ بلکہ روایات سے ثابت ہوتا ہے کہ حضرت علیؑ کو اس بات کا اندیشہ تھا کہ اگر آنحضرتؐ سے آل بیت میں سے کسی کی خلافت کے بارہ میں دریافت کیا جاتا تو آپ نفی میں جواب دیتے۔ چنانچہ حضور کے مرض و وفات میں ایک مرتبہ حضرت عباسؑ حضرت علیؑ سے ملے۔ تو کہا کہ مجھ کو آثار قرآن سے معلوم ہوتا ہے کہ رسول اللہؐ اس مرض سے جاں بر نہیں ہوں گے۔ تو ذرا آپ سے دریافت کر لو کہ کیا آپ کے بعد خلافت ہم کو یعنی بنو ہاشم کو ملے گی۔ اگر ایسا ہو گا تو حضور بیان فرما دیں گے۔ حضرت علیؑ نے جواب دیا کہ میں ہرگز آپ سے دریافت نہیں کروں گا۔ کیونکہ اگر آپ نے اس وقت انکار فرما دیا تو پھر کبھی ہم کو خلافت کی توقع نہیں ہو سکتی۔ لہ

علاوہ ازیں خلافت ایک عالم گیر دینی منصب ہے اور خلیفہ کو پورے عالم اسلام

میں اپنے روحانی اور جسمانی و اخلاقی کمالات و اوصاف کے اعتبار سے بلند تر ہونا چاہئے، پھر یہ کیوں کر ممکن تھا کہ اس کو کسی ایک خاص خاندان کے ساتھ خواہ وہ اپنے بانی اور مورث اعلیٰ کی طرف نسبت کی وجہ سے کتنا ہی موقر و ممتاز اور سرفراز و سر بلند ہو مخصوص کر دیا جاتا۔ ایسا کر دینا اسلامی نظام حکومت کی جمہوری اسپرٹ کے سراسر خلاف تھا اور اس سے اسلام ایسا عملی مذہب پاپائیت کی شکل اختیار کر لیتا۔

اہل بیت میں سے اگر آنحضرتؐ کی کو خلافت کے لئے نامزد فرماتے تو وہ حضرت علیؑ کے سوا دوسرا کون ہو سکتا تھا۔ جاہلہ خلافت فاتح خیر کے قامتِ موزوں پر

راست آتا تھا اور وہ بجا طور پر اس کے مستحق بھی تھے لیکن آنحضرتؐ نے ایسا نہیں کیا۔

جس کا اعتراف خود حضرت علیؑ اور بنو ہاشم کو بھی تھا کیوں؟ اس میں دو مصلحتیں تھیں۔

(۱) آنحضرتؐ یہ سمجھتے تھے کہ اگرچہ آپ حضرت علیؑ کا استخلاف ان کے ذاتی اوصاف

و کمالات کی بنا پر کریں گے لیکن مسلمانوں کو اس سے یہ اشتباہ ہو سکتا ہے

کہ خلافت خاندانِ نبوت میں محدود ہو گئی اور یہ چیز قطعاً اسلام کی اصل روح

اور اس کی تعلیمات کے خلاف تھی۔ پھر

اس بات کی کون ضمانت لے سکتا تھا کہ خاندانِ نبوت میں ہمیشہ اسد اللہ الغالب

ہی پیدا ہوتے رہیں گے۔

(۲) آنحضرتؐ نے اپنی چشمِ دُور میں سے دیکھ لیا تھا کہ آپ کی وفات کے بعد ہی

فتنہ و فساد اور کفر و ارتداد کا ایک عظیم طوفان اُمنڈنے والا ہے اور اس کا مقابلہ

کرنے کے لئے نہ فقط جلالِ فاروقی کافی ہو سکتا ہے اور نہ صرف شجاعتِ حمیری

بلکہ دلبری کے ساتھ قاہری، جوش کے ساتھ ہوش اور نرمی کے ساتھ گرمی مل کر

ہی اس نہر کا تریاق ہو سکتا تھا۔ حضرت عمر فاروق کے جاہ و جلالِ رعیب و

داب اور طاقت و قوت سے کس کو انکار ہو سکتا ہے۔ لیکن سقیفہ بنی ساعدہ

میں حضرت ابو بکر نے حضرت عمر کا نام خلافت کے لئے پیش کیا اور فرمایا کہ

تم مجھ سے زیادہ قوی ہو تو فاروقِ اعظم نے جواب میں کس قدر بلیغ فقرہ ارشاد فرمایا۔

”ان قوتی لکھ مع فضلک“ میری ساری قوت تو آپ کیلئے ہی وقف ہے اور آپ میں تو فضل بھی ہے۔  
 خلافت کے لئے اسی سلسلہ میں ایک اہم بحث یہ ہے کہ کیا خلیفہ کے لئے قریشی ہونے کی شرط ہے؟  
 قریشی ہونے کی شرط اس مسئلہ کا تعلق دراصل علم الفقہ سے ہے اور وہ علم الکلام کے دائرہ بحث  
 میں نہیں آتا۔ لیکن جیسا کہ ہم نے شروع میں کہا ہے۔ چونکہ اس مسئلہ کو غیر معمولی اہمیت  
 دیدی گئی اس بنا پر اس کی حیثیت بجائے جزائی مسئلہ ہونے کے اصولی مسئلہ کی ہو گئی  
 ہے اور اسی وجہ سے اسکو علمائے کلام نے فقہ کے دائرہ سے نکال کر علم الکلام کے مباحث  
 میں شامل کر لیا ہے۔

ماوردی نے خلافت کیلئے جو شرط معتبرہ گنوائی ہیں ان میں ساتویں شرط  
 قریشیت بیان کی ہے اور اس کو متفق علیہ کہا ہے اے علامہ ابن خلدون نے بھی اس  
 شرط کا ذکر کیا ہے۔ لیکن اس کو مختلف فیہ کہتے ہیں۔

واختلف فی شرط خامس وهو  
 اور پانچویں شرط یعنی قریشی النسب ہونا اس  
 میں اختلاف کیا گیا ہے۔

اور صحیح بھی یہی ہے چنانچہ امام ابوحنیفہ کے نزدیک خلیفہ کے لئے قریشی ہونا  
 ضروری نہیں ہے حضرت الاستاذ مولانا السید محمد انور شاہ الکنز شریؒ مو اہب الرحمن سے

لے ابن سعد بن ابی الصواعق المہرقہ ص ۷۰ حضرت ابو بکر کی نرمی اور رقت قلب کا یہ عالم تھا کہ حضرت فاطمہؓ  
 مکان پر اپنی کبیدہ خاطر کی کا اظہار فرماتی ہیں اور آنحضرتؐ کو ان کے ساتھ جو محبت تھی اسکا حوالہ دیتی ہیں تو بے  
 ساختہ رونے لگتے ہیں اور بچکی بندھ جاتی ہے۔ حضرت علیؓ کی طرف سے اپنے ملال کا اظہار کرتے ہیں تو پیشانی  
 پر ہل نہیں پڑتا بلکہ لجا لجا کر معذرت پیش کر رہے ہیں۔ سعد بن عبادہ کے ساتھ حضرت عمرؓ تلخ کلامی کرتے ہیں تو  
 انکو روک رہے ہیں۔ لیکن ساتھ ہی قہر کا عالم یہ ہے کہ مانعین نکوۃ سے قتال کرنے کے بارہ میں ناروق اعظم  
 ذرا پس و پیش کرتے ہیں تو حضرت ابو بکر ان کو طعنہ دیتے ہوئے فرماتے ہیں اجبار فی الجاہلیۃ  
 ونحو ان فی الاسلام“ واہ کیا خوب اسلام سے پہلے آپ بڑے سخت اور متشدد تھے۔ مگر  
 اب اسلام کے عہد میں یہ کمزوری تھی۔ الاحکام السلطانیہ ص ۴۴۴ تاریخ ابن خلدون ج ۱ ص ۱۶۱۔

نقل کرتے ہیں کہ۔

انہالیست بشرط عند امامنا قریشیت ہمارے امام صاحب کے نزدیک امامت کیلئے شرط نہیں  
اس کے بعد تحریر المختار فی المناقضات علی رد المختار کے حوالہ سے فرماتے ہیں

کہ امام ابو یوسف کی رائے بھی یہی ہے لے

ابن خلدون کی رائے | ابن خلدون نے اگرچہ اس کو مختلف فیہ بتایا ہے لیکن وہ خود  
اور ان کے دلائل | اس شرط کی حمایت میں ہیں اور خلافت و امامت کے لئے اس  
کو لازمی قرار دیتے ہیں۔

موصوف نے اس سلسلہ میں جو دلائل پیش کیے ہیں اگر ان کو ترتیب وار بیان  
کیا جائے تو وہ حسب ذیل ہیں۔

۱۱. آنحضرتؐ کا ارشاد ہے ”الاکمۃ من قریش“

۱۲. سقیفہ بنی ساعدہ میں انصار نے حضرت سعد بن عبادہ کو خلیفہ بنا کر فیصلہ کر لیا تھا  
لیکن جب ابو بکر صدیقؓ نے ان کو آنحضرتؐ کا مذکورہ بالا ارشاد گرامی یاد دلایا تو

سب خاموش ہو گئے۔ اور انہوں نے اپنا فیصلہ واپس لے لیا۔ اس وقت کسی  
نے بھی حضرت ابو بکرؓ کی تردید نہیں کی۔ اس سے ثابت ہوا کہ صحابہ کرام کا قریشیت  
کی شرط پر اجماع تھا اور وہ سب ارشاد نبوی الاکمۃ من قریش سے واقف تھے

۱۳. صحیح حدیث میں ہے کہ یہ امر یعنی خلافت ہمیشہ قریش میں رہے گا۔

اس کے بعد فرماتے ہیں کہ ”اسی طرح کی دلیلیں کثرت سے وہ ہیں۔ لیکن جب

قریش کے حالات مکرور ہو گئے اور راحت پسندی و آرام طلبی میں پڑ جانے کی

وجہ سے انکی عصبیت (خاندانی خصوصیت) پارہ پارہ ہو گئی تو وہ خلافت کا بوجھ بھارتی

کے قابل نہیں رہے۔ ان پر عجمی غالب آ گئے اور وہی ارباب حل و عقد بن گئے۔

اس سے اکثر محققین کو اشتباہ پیدا ہو گیا اور وہ اس سے قریشیت

کی شرط کے ہی منکر ہو گئے لے

علامہ ابن خلدون غور کیا جائے تو معلوم ہوگا کہ ابن خلدون کی تینوں دلیلوں میں سے  
 کے دلائل پر بحث کوئی ایک دلیل بھی ایسی نہیں ہے جس پر کوئی اعتراض یا اشکال وارد نہ  
 ہوتا ہو۔ سب سے زیادہ مؤثر اور قوی پہلی دلیل ہے اس پر چند وجوہ سے اشکال  
 وارد ہوتا ہے۔

(الف) الامة من قرین کا مطلب کیا ہے؟ یعنی یہ انشا ہے یا خبر۔  
 (ب) اگر خبر ہے اور اس کی مراد یہ ہے کہ آنحضرتؐ سے رہے ہیں کہ امت میں  
 جو امام پیدا ہونگے وہ قریش میں سے ہی ہونگے تو ظاہر ہے کہ یہ خبر صادق نہیں ہے  
 تاریخ اسلام میں سب نہ سہی وقتاً فوقتاً ایسے خلفاء ضرور پیدا ہوئے رہے  
 ہیں جو اقامت دین کا فرض ادا کرتے تھے اور جملہ شرائط امامت کے جامع تھے  
 لیکن قریشی نہیں تھے۔

(ج) اگر انشا ہے اور مراد یہ ہے کہ حضورؐ حکم دے رہے ہیں کہ جو امام منتخب کیا  
 جائے اس کے لئے قریشی ہونا ضروری ہے تو پھر ان روایات کا کیا جواب ہوگا جن  
 میں فرمایا گیا ہے کہ اگر ایک عبد حبشی بھی تمہارا امام ہو تو اس کی اطاعت کرو۔  
 عن انس بن مالك قال قال رسول الله  
 صلى الله عليه وسلم اسمعوا واطيعوا  
 وان استعمل عليكم عبد حبشي كان  
 من اسر ابيكم كشمس في دانه  
 انس بن مالك سے روایت ہے فرماتے ہیں کہ  
 رسول اللہؐ نے فرمایا تم سمع و اطاعت سے  
 کام لو اگرچہ تمہارا امام ایک حبشی غلام ہو جس  
 کا سر ایک کشمش کے دانہ کی طرح نظر آتا ہو۔  
 یعنی بد صورت ذکر یہ المنظر ہو۔

ایک غیر قریشی کی امامت اگر منعقد ہی نہیں ہو سکتی تو پھر اس کی اطاعت  
 کا حکم کیسا؟ یہ واضح رہنا چاہئے کہ امام بخاری نے اسی روایت کو کتاب الصلوٰۃ میں  
 لے صحیح بخاری ج ۲ ص ۱۵۵ کتاب الاحکام کہی سو یہ شبہ نہیں ہونا چاہئے کہ حدیث میں استعمال  
 کا لفظ ہے۔ نہ کہ "استخلف" کا کیونکہ امام بخاری نے اس روایت کو جس باب کے ماتحت درج کیا ہے  
 اس کا ترجمہ السمع والطاعة للامام مکن معصية ہے اس سے معلوم ہوا کہ استعمال سے مراد استخلاف ہے۔

باب امامۃ العبد والہولیٰ کے ماتحت بھی درج کیا ہے جس سے مقصد اس بات کی طرف اشارہ کرنا ہے کہ جب ایک عہد کو امامت کبریٰ کا مقام حاصل ہو سکتا ہے تو وہ امامت صغریٰ یعنی نماز میں امام بننے کا اہل کیوں نہیں ہوگا؟ -

علاوہ انہیں صحیح بخاری میں ہے۔

ان ہذا الامر فی قریش  
لا یعاد یلہوا احد الا کبدہ  
اللہ علی وجہہ ما قاموا

جب تک قریش دین کی اقامت کرتے ہیں  
گے یہ امر (خلافت) انہیں میں سے کسی کو بھی نہیں دے گا۔  
سے جھگڑا کرے گا اللہ اس کو ذلیل کرے گا۔

الدین لہ

اب فرض کرو۔ اس حدیث کے مطابق اور جیسا کہ خود تاریخ سے ثابت ہے ایک ایسا وقت آگیا جبکہ قریش اقامت دین کے قابل نہیں رہے تو اب سوال یہ ہے کہ چونکہ منصب امام پوری امت پر فرض کفایہ ہے اس لئے ایسی صورت میں امام کا انتخاب کیونکر کیا جائے گا جو قریشی ہے وہ اقامت دین سے عاجز ہے اور جو اقامت دین کر سکتا ہے وہ بد قسمتی سے قریشی نہیں۔ ان دونوں میں کس کو امام بنایا جائے؟ اگر قریشی کو ہی تو پھر "ما قاموا الدین" کا مطلب کیا ہوا؟ اور اگر غیر قریشی کو تو پھر ظاہر ہے کہ الامۃ من قریشی الثا کے لئے نہیں ہوا اور اس سے مراد ہرگز یہ نہیں ہونی کہ امام و خلیفہ کے لئے قریشی النسب ہونا ضروری ہے۔

سالم حضرت ابو حذیفہ کے غلام تھے۔ قرآن مجید کی تلاوت عجیب خوش الحانی سے کرتے تھے جب یمامہ کی جنگ میں شہید ہوئے تو لوگ کہتے تھے۔ ذہب ربح القرآن لہ  
حضرت عمر فاروق کو ان کے ساتھ بڑی محبت اور عقیدت تھی۔ ایک مرتبہ فرمایا کہ لو کان سالم حیا لولیتہ اگر سالم زندہ ہوتے تو میں ان کو امیر بناتا۔ حضرت عمر خود اجلہ قریش میں سے تھے اور حضرت ابو بکر نے سقیفہ بنی ساعدہ میں جب حدیث الامۃ من قریشی پر ٹھہری تھی تو اس وقت وہ خود بھی تھے۔ لیکن اس کے باوجود حضرت

عمر فاروق کا ایک غلام کی نسبت یہ فرمانا اس بات کی دلیل ہے کہ حضرت عمر حدیث زیر بحث کا مطلب یہ ہرگز نہیں سمجھتے تھے کہ امام کا قریشی ہونا ضروری ہے اور اس کے بغیر امامت کا انعقاد ہو ہی نہیں سکتا۔

اب سوال یہ ہے کہ اچھا! جب الائمة من قریش نہ انشا ہے اور نہ خبر تو پھر آخر اس کا مطلب کیا ہے؟ اصل یہ ہے کہ جس طرح ہر خاندان کی کوئی نہ کوئی خصوصیت ہوتی ہے اور عام بول چال میں اس خصوصیت کو اس خاندان کے لوگوں میں محدود کر کے بولتے ہیں۔ مثلاً ہم یوں کہیں کہ علما، تو دیوبندیوں یا فرنگی مصلیوں میں ہوتے ہیں تو اس کا مطلب یہ نہیں ہوتا کہ علما، دیوبند اور فرنگی محل کے علاوہ کہیں اور پیدا ہی نہیں ہوتے۔ اسی طرح آنحضرت کا منشا یہ ہے کہ امامت کے لئے جن اوصاف و کمالات کی ضرورت ہے مثلاً۔ تدبیر، شجاعت، شہامت، قیادت کی صلاحیت یہ سب قریش میں پائے جاتے ہیں۔ لیکن اس کا مطلب یہ نہیں کہ یہ اوصاف قریش کے علاوہ کسی اور خاندان یا قبیلہ کے کسی شخص میں پائے ہی نہیں جاسکتے۔ بہر حال مدار امامت وہ اوصاف و کمالات ہونے جو قریش کا طفرانے امتیاز تھے، مانہ کہ خود قریشی النسب ہونا۔

علامہ ابن خلدون کے عجیب بات ہے کہ علامہ ابن خلدون جنہوں نے شرط قریشیت کلام میں تضاد کی بڑی پر زور حمایت کی ہے اسی بحث میں جب اس شرط کی حکمت پر گفتگو کرتے ہیں تو ایسی تقریر کر جاتے ہیں جس سے شرط قریشیت کی نفی ہوتی ہے اور اگرچہ پیرایہ بیان بدلا ہوا ہے لیکن اس تقریر کا حاصل بھی وہ ہی نکلتا ہے جو ہم نے ابھی حدیث زیر بحث کی توجیہ میں لکھا ہے۔ چونکہ اس تقریر میں بعض بڑی اہم باتیں بھی قلم سے نکل گئی ہیں اسلئے کسی قدر طویل ہو جانے کے باوجود ہم اسی کو بجنسہ نقل کرتے ہیں لکھتے ہیں۔

”اب ہم امامت و خلافت میں نسب (قریشیت) کی شرط کی حکمت پر کلام کرتے ہیں۔ تاکہ ان مذاہب میں جو حق ہے وہ ظاہر ہو جائے اور ہم کہتے ہیں کہ تمام احکام شرعیہ کے مقاصد بھی ہوتے ہیں اور ان کی حکمتیں بھی ہوتی ہیں جہاں تک قریشی النسب ہونے کی شرط کا تعلق ہے تو اس میں شارع کی حکمت صرف اس قدر ہی نہیں ہے۔“

کہ اس ذریعہ سے آنحضرتؐ کی قرابت سے برکت و سعادت حاصل کی جائے۔  
 اگرچہ یہ برکت بھی حاصل ہو جاتی ہے لیکن تبرک مقاصد شرعیہ میں سے نہیں ہے۔  
 جب ہم غور و فکر کرتے ہیں تو معلوم ہوتا ہے کہ نسب کی شرط لگانے میں حکمت اور  
 مقصدِ شارع یہ ہے کہ اس ذریعہ سے امت میں استحکام اور مضبوطی رہے  
 اور ان میں آپس میں گروہ بندی اور تفرق و تشتت پیدا نہ ہونے پائے۔ کیونکہ قریش  
 مضر سے زیادہ طاقت و سطوت اور دبدبہ و درعب کھتے تھے اور پورا عرب ان کی سیادت  
 و عظمت کو تسلیم کرتا تھا۔ اس کے برعکس قبائل مضر میں یہ بات نہیں تھی اس لیے اگر  
 خلافت غیر قریش میں چلی جاتی تو بھوٹے پڑ جاتی اور وحدت کلمہ باقی نہیں رہتی  
 ابن اسحق نے بھی کتاب السیر وغیرہ میں یہی لکھا ہے۔ پس جب یہ ثابت ہو گیا کہ  
 قریشیت کی شرط دفع تنازع اور اتحاد کلمہ کی بقا کی غرض سے ہے اور ہم کو یہ  
 بھی معلوم ہو گیا کہ شارع اپنے احکام کسی گروہ زمانہ یا قوم کے ساتھ مخصوص نہیں  
 کرتا ہے تو اس سے یہ صاف ظاہر ہو گیا کہ قریشیت کی شرط کا دراصل مفہوم وہ  
 ہی ہے جو کفایت کا ہے۔ اسی بنا پر جو شخص بھی مسلمانوں کا والی یا امام ہو اس  
 کیلئے ہم نے اس بات کی شرط لگائی ہے کہ وہ ایک ایسی جماعت یا ایسے خاندان سے  
 تعلق رکھتا ہو جس کی سیادت اور عظمت مسلم ہو۔ اور مسلمانوں میں جس کو اعتبار و  
 وقار حاصل ہو، جیسا کہ قریش کو عرب میں حاصل تھا لہ

اس تقریر کے اخیر فقروں کو غور سے پڑھو اور بتاؤ کہ کیا اس کا حاصل اور مطلب ٹھیک  
 ٹھیک وہی نہیں ہے جو ہم نے اوپر لکھا ہے یعنی آنحضرتؐ نے قریش کو بطور تمثیل پیش  
 کیا ہے اور مقصد یہ ہے کہ امام اپنے زمانہ میں ایک ایسی بااقتدار جماعت کا فرد ہو  
 جیسا کہ قریش عہد نبوت و خلافت میں تھے تاکہ اس میں امامت کے اوصاف و کمالات  
 بدرجہ اتم پائے جائیں تو گویا اصل مقصد وہ اوصاف و کمالات ہیں جن کے مظہر اس زمانہ

لے کفایت کی تعریف اس بحث کے شروع میں ہی گزر چکی ہے اسے پھر دیکھ لیا جائے کہ تاریخ



میں قریش تھے نہ کہ محض نسبتاً قریشی ہونا۔ فشتان مابینہما۔

سطور بالا میں ہم نے جو کچھ لکھا ہے اس سے یہ بھی واضح ہو گیا ہو گا کہ سقیفہ بنی ساعدہ میں حضرت ابوبکر صدیق نے الامۃ من قریش سے جو استدلال کیا تھا اور صحابہ کرام اس پر خاموش رہے تھے اس وقت اس سے ان کی مراد کیا تھی؟ بے شبہ ان کا مطلب صرف اس قدر تھا کہ اس وقت کی سوسائٹی میں اور ان حالات میں قریش کو ہی بیحد و مقام حاصل تھا کہ مسندِ امامت پر متمکن ہوں۔ بغیر قریشی کے امام بننے سے ملت اسلامی میں استحکام اور اجتماعیت کا قیام ممکن نہیں تھا۔ چنانچہ اس موقع پر حضرت ابوبکر نے جو تقریر کی تھی اس میں آپ نے فرمایا تھا۔

وان العرب لا تعرف هذا الامر  
اور عرب اس قبیلہ قریش کے سوا کسی اور کی ولایت  
الا لهذا الحی من قریش لہ  
وامارت سے آشنا ہی نہیں ہیں۔

اور کون کہہ سکتا ہے کہ جب خود قریش میں ابوبکر و عمر اور عثمان و علی جیسی شخصیتیں موجود ہوں تو پھر وہاں کسی اور کو بھی امامت و خلافت کا استحقاق ہو سکتا ہے؟  
اب رہی یہ بات کہ آنحضرتؐ نے فرمایا ہے کہ خلافت ہمیشہ قریش میں رہے گی۔  
”تو اول تو یہ ارشاد مطلقاً نہیں ہے بلکہ ”ما عدلوا“ یا ”ما قاموا اللین“ کی قید کے ساتھ ہے اور اس قید کیساتھ اس کا جو مطلب ہوا وہ ظاہر ہی ہے اس کے علاوہ ہر چیز کا لقا اس کے اوصاف و خصائص کی بنا پر ہوتا ہے ارشاد گرامی کا منشا یہ ہے کہ جب تک قریش قریش رہیں گے یعنی اپنے امتیاز و اوصاف پر قائم رہیں گے۔ ان میں خلافت رہے گی اور کوئی شبہ نہیں کہ اگر قریش میں ابوبکر و عمر برابر پیدا ہوتے رہتے تو پھر کس کی مجال تھی کہ ان سے خلافت سلب کر سکتا۔

خلیفہ کے انتخاب کا طریقہ اس سلسلہ میں دو اہم مسئلہ انتخابِ خلیفہ کا ہے اس کے لئے کیا طریقہ ہونا چاہئے۔ قرآن مجید میں یا حدیث میں صراحت کیساتھ اس بارہ میں

لے ابن جریر طبری ج ۲ ص ۲۴۶ ان الفاظ کیساتھ ساتھ بعض روایات میں یہ الفاظ بھی ہیں کہ اگر اوس میں سے کوئی خلیفہ ہوا تو خرنزح والے نہیں بنیں گے اور اگر خرنزح میں سے کوئی ہوا تو اس نہیں بنے گا۔

کوئی حکم نہیں البتہ چند اشارات ہیں جن سے خلفائے راشدین کے تعامل کی روشنی میں کچھ اصول مستنبط کئے جاسکتے ہیں۔ مثلاً قرآن مجید میں ہے۔

أَمْ رَكُوهٌ لِشُورَىٰ بَيْنَهُمْ سَلْمَانُونَ كَمَا مَعَالِمُهُ بَاهِمِي مَشُورِهِ سَطِي هُو كَا  
 اس معلوم ہوا کہ شخصی استبداد اور حکم کی اسلام میں کوئی گنجائش نہیں جب خود  
 آنحضرت ﷺ کو حکم و شاورہ فِي الْأَمْْرِ مَشُورِهِ کرنے اور دوسروں سے استمراج  
 کا حکم ہے تو پھر کسی اور کا کیا ذکر؟

اب رہی یہ بات کہ استمراج و استصواب آج کل کی جمہوریتوں کے قانون و  
 دستور کے مطابق مملکت کے ہر بالغ مرد سے کیا جائے جس کو *Adult franchise*  
 کہا جاتا ہے یا صرف اربابِ حل و عقد سے جن کی حیثیت آج کل کی آئینی اصلاح میں  
 نمائندگان اسمبلی یا ممبران پارلیمنٹ کی ہوتی ہے اس معاملہ میں قرآن نے پہلی صورت  
 یعنی بالغوں کے حق رائے دہندگی کو تسلیم نہیں کیا ہے اور دوسری صورت کا اثبات  
 کیا ہے اور صاف کہا ہے۔

كَيْدِه لَوْ كَانُوا يَعْلَمُونَ  
 کیا وہ لوگ جو جانتے ہیں اور جو نہیں  
 جانتے برابر ہیں۔

ایک اور موقع پر فرمایا گیا۔

فَأَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ  
 اگر تم نہیں جانتے تو اہل علم سے پوچھو۔

اسلام حقانیت و صداقت کا مذہب ہے۔ ہر چیز کو اس کی اصل ماہیت و نوعیت  
 کی کسوٹی پر پرکھتا ہے اور عوام فریب لفاظی و اصطلاحات کا طلسم نہیں باندھتا۔ اس  
 بنا پر وہ اس بات کا قائل نہیں کہ ایک جاہل، کندہ، ناتراش اور شریر و فتنہ پرور انسان  
 کو بھی ووٹ دینے کا ایسا ہی حق ہے جیسا کہ ایک صاحب علم و فہم اور متقی و صالح کو ہے۔  
 اب سوال یہ ہے کہ اربابِ حل و عقد کا تعین کیونکر کیا جائیگا؟ ہمارے زمانہ میں  
 میں لوگ عوام سے چھوٹے سچے وعدے کر کے اور چند نمائشی کارنامے انجام دے کر ووٹ  
 حاصل کرنے میں کامیاب ہو جاتے ہیں اور اس طرح اسمبلی کونسل یا میونسپل بورڈ کے

منتخب ہو جاتے ہیں وہی قوم کے نمائندے اور اس کے اربابِ حل و عقد سمجھے جاتے ہیں لیکن اسلام ان لوگوں کو اربابِ حل و عقد سمجھتا ہے جو قوم میں اپنے فہم و تدبیر عملِ صالح اور بلند کیر کٹر کی وجہ سے عوام کے مرجع اور ان کے معتد علیہ ہوں۔ انہوں نے اپنے لئے قوم سے کوئی ووٹ نہ مانگا ہو۔ اور ووٹ حاصل کرنے کیلئے اپنے کارناموں یا آئندہ کے منصوبوں کی کوئی طویل فہرست نہ تھالی کی ہو لیکن اس کے باوجود ملتِ اسلامیہ نے اتنی ذہنی اور عملی سر بلندیوں سے متاثر ہو کر خود ان کو اپنا امام یا لیدر تسلیم کر لیا ہو پس قرآن مجید میں جن لوگوں سے مشورہ کرنے کا حکم ہے وہ یہی لوگ ہیں۔

ان اصولی اشارات کے علاوہ خاص خلیفہ کے انتخاب سے متعلق قرآن و حدیث میں کسی مخصوص نظام یا طریقہ کا حکم نہیں دیا گیا اسی بنا پر حضرت عمر بن تین چیزوں کا ذکر کر کے فرمایا کرتے تھے کہ اگر آنحضرتؐ ان کی حقیقت بتا جاتے تو مجھ کو دنیا اور مایہا سے زیادہ عزیز ہوتی۔ ان میں سے ایک خلافت بھی ہے۔ اسی طرح ایک موقع پر جب لوگوں نے آپ سے جانشینی کے متعلق سوال کیا تو فرمایا کہ میں کسی کو نامزد کروں یا نہ کروں میرے لئے دونوں راستے موجود ہیں کیونکہ آنحضرتؐ نے کسی کو نامزد نہیں کیا لیکن ابو بکر نے مجھ کو نامزد کیا تھا حضرت عمر کے اس قول سے بھی معلوم ہوتا ہے کہ اس بارہ میں ان کے ذہن میں کوئی قطعی حکم نہیں تھا اور اسکو مسلمانوں اور ان کے اربابِ حل و عقد کی رائے پر ہی چھوڑ دیا گیا ہے کہ موقع اور محل کے مناسب جو طریقہ پسندیدہ ہو اختیار کر لیں، چنانچہ چاروں خلفاء میں سے ہر ایک کا انتخاب ایک جدا گانہ طریقہ پر ہوا۔ ہم ذیل میں اس کی تفصیل درج کرتے ہیں۔

۱۔ حضرت ابو بکر صدیق کا انتخاب ایک انتخابی مجلس مشاورت میں ہوا جس میں سب انصار اور اکابر مہاجرین موجود تھے حضرت ابو بکر نے جب اپنی تقریر سے انصار کو مطمئن کر دیا اور ان سے یہ تسلیم کرایا کہ خلیفہ کوئی قریش میں ہی سے ہونا چاہئے تو پھر آپ حضرت عمر اور حضرت ابو عبیدہ بن الجراح کے نام پیش کئے، اتنے میں جب حضرت عمر نے بیعت کیلئے حضرت ابو بکر کی طرف ہاتھ بڑھا دیئے حضرت عمر کا پیش قدمی کرنا تھا کہ

الفاروق مہاجرین ٹوٹ پڑے اور حضرت ابوبکر خلیفہ منتخب ہوئے۔  
 حضرت ابوبکر کا یہ انتخاب اگرچہ انتخاب عام تھا یا کم از کم کثرت آراء سے سوا تھا  
 لیکن یہ ظاہر ہے کہ ایک فوری کارروائی تھی۔ اس سے بعض لوگوں کو یہ خیال پیدا ہو گیا  
 کہ جب کوئی شخص چاہے حضرت عمر کی طرح اچانک کسی کے ہاتھ پر بیعتِ خلافت کر  
 سکتا ہے۔ چنانچہ حضرت عمر کے عہدِ خلافت میں کسی نے کہا کہ امیر المؤمنین (عمر فاروق) کا  
 انتقال ہو گیا تو میں فلاں شخص کے ہاتھ پر بیعت کر لوں گا۔ چونکہ بغیر کسی مشورہ کے  
 محض شخصی پسند پر کسی کو خلیفہ مان لینا اسلام کی تعلیم کے خلاف تھا اس پر جب حضرت عمر  
 کو اس شخص کا یہ قول پہونچا تو آپ سخت غضب ناک ہوئے اور حضرت ابوبکر کی بیعت  
 کو ایک استثنائی مثال قرار دیتے ہوئے ارشاد فرمایا۔

فلا یغترون امرًا ان یقولوا  
 کانت بیعتہ ابی بکر فلتة  
 ولکن اللہ وقی شرہا۔

کوئی شخص دھوکہ میں پڑ کر یہ نہ کہے کہ ابوبکر کی بیعت  
 اچانک ہوئی تھی اور پھر بھی درست ہو گئی خبردار ہاں  
 وہ ایسی ہی اچانک ہوئی تھی لیکن اللہ تعالیٰ نے اس  
 جلد بازی کے شر سے محفوظ رکھا۔

اس کے بعد فاروق اعظم فرماتے ہیں کہ یہ بیعت اچانک اور دفعۃً سہی لیکن  
 آخر بیعت تھی کس کے ہاتھوں پر؟ صدیق اکبر کے ہاتھ پر! جن سے زیادہ مستحق  
 خلافت کوئی اور دوسرا نہیں ہو سکتا تھا۔ حضرت عمر کے اصل الفاظ یہ ہیں۔

ولیس منکم من تقطع الاعناق  
 الیہ مثل ابی بکر۔

اور تم میں ابوبکر جیسا کوئی بھی ایسا نہیں تھا جس  
 کے پاس دو دو وار سے لوگ سفر کر کے آتے۔

حضرت ابوبکر کی بیعت کا یہ واقعہ جو ایک استثنائی حیثیت رکھتا تھا اگر حضرت  
 ابوبکر کا واقعہ نہ ہوتا تو خود حضرت عمر کے نزدیک ایک عظیم شر اور فتنہ کا باعث ہو سکتا  
 تھا، اسی بنا پر بطور اصول کے حضرت عمر نے بڑی تاکید کے ساتھ فرمایا کہ مسلمانوں کے  
 باہمی مشورہ کے بغیر کسی کے ہاتھ پر بیعتِ خلافت کر لینا اس شخص کو خلیفہ نہیں بنا  
 دیتا ہے۔

من یا یبع رجلاً عن غیر مشورۃ  
 من المسلمین فلا یبایع ہو لہ  
 جس شخص نے مسلمانوں کے مشورہ کے بغیر کسی سے  
 بیعت کی تو اس سے وہ شخص خلیفہ نہیں بن گیا۔

پہلے دن حضرت ابوبکر کا انتخاب ایک خاص مجلس میں ہوا اور اگرچہ اچانک ہوا لیکن  
 اس وقت کی سب سے پارٹیوں کے نمائندوں کی موجودگی میں ہوا اور بلا مقابلہ ہوا  
 اسکے بعد دوسرے روز مسجد میں بیعت عامہ ہوئی اور ایک لائق ذکر شخص بھی ایسا  
 نہیں رہا جس نے بیعت نہ کی ہو یا کم از کم اس انتخاب کی مخالفت میں آواز بلند کی ہو۔  
 اس سے معلوم ہوا کہ خلیفہ کا انتخاب اور پھر بیعت کے ذریعہ تمام مسلمانوں کا اس  
 انتخاب پر اپنی رضا مندی کا عملاً اظہار ضروری ہے۔

(۲) خلیفہ رسول کے بعد خلیفہ دوم کا انتخاب اس طرح ہوا کہ اگرچہ حضرت ابوبکر کو اس  
 کا یقین تھا کہ حضرت عمر سے بڑھ کر دوسرا کوئی شخص ان کی جانشینی کے لئے موزوں  
 نہیں ہو سکتا تاہم اس معاملہ میں انہوں نے اکابر صحابہ سے مشورہ کیا اور بحث  
 و تحقیق کے بعد آخر حضرت عمر کے حق میں عہد نامہ خلافت لکھوایا اور اپنے غلام کو دبا  
 کہ مجمع عام میں جا کر سنا دے پھر خود بالائخانہ پر پہنچ کر لوگوں سے جو نیچے جمع تھے  
 پوچھا کہ میں عمر کو نامزد کرتا ہوں تم لوگ اس کو پسند کرتے ہو؟ سب نے سمعنا اطعنا کہا۔  
 (۳) خلیفہ سوم حضرت عثمان کا انتخاب اس طرح ہوا کہ ایک زخم کاری کے بعد حضرت  
 عمر کو اپنے جابر نہ ہو سکنے کا یقین ہو گیا تو چھ تاملور ان قریشی حضرت علی عثمان زبیر۔  
 طلحہ سعد بن ابی وقاص اور عبدالرحمن بن عوف رضی اللہ عنہم کی ایک کونسل بنا دی اور  
 وصیت کی کہ چھ آدمی اپنے میں سے کسی ایک کو خلیفہ منتخب کر لیں۔ فاروق اعظم کی وفات  
 کے بعد کونسل کا جلسہ ہوا۔ دو روز تک بحث ہوتی رہی۔ لیکن فیصلہ نہ ہو سکا۔ آخر  
 تیسرے دن حضرت عبدالرحمن بن عوف کی تجویز کے مطابق تین حضرات نے اپنے نام  
 واپس لے لئے اور اب خلافت بجائے چھ کے تین شخصوں میں دائرہ گئی جن میں سے  
 ایک خود عبدالرحمن بن عوف بھی تھے۔ بعد میں انہوں نے بھی اپنا نام واپس لے لیا۔

لے صحیح بخاری جلد دوم ص ۹۰۰ باب رجم الجبلی من الزنی اذا احصنت

لے دے کے صرف دورہ گئے ایک علی اود دوسرے عثمان ان دونوں نے حضرت عبدالرحمن بن عوف کو اپنا حکم تسلیم کر لیا۔ اب عبدالرحمن بن عوف اور سب صحابہ مسجد میں جمع ہوئے پہلے حضرت عبدالرحمن بن عوف نے ایک موثر تقریر کی اور پھر حضرت عثمان کی طرف بیعت کیلئے ہاتھ بڑھا دیئے۔ ان کے بعد حضرت علی نے بیعت کی۔ آپ کا بیعت کرنا تھا کہ صحابہ ٹوٹ پڑے اور حضرت عثمان القاق آرا سے مسند آرائے خلافت ہو گئے۔

(۴) خلیفہ چہارم حضرت علی کا انتخاب نہایت ہنگامی حالات میں ہوا۔ حضرت عثمان کے شہید ہوتے ہی فتنہ و فساد کے دروازے کھل چکے تھے۔ طوائف الملوکی نے اسلامی جمعیت و اتحاد کا شیرازہ پراگندہ کر دیا تھا۔ مدینہ میں خاک اڑنے لگی تھی صحابہ کرام جو اس وقت حیات تھے منتشر تھے۔ ان میں سے بہترے تو مدینہ سے باہر ادھر ادھر کے علاقوں میں تھے۔ قائلین حضرت عثمان کی آئی تھی۔ مدینہ پر چھائے ہوئے منڈلاتے پھرتے تھے انہیں لوگوں نے حضرت علی کو خلیفہ بنانا چاہا تو حضرت علی نے پہلے پہل انکار کیا لیکن آخر جب ان کا اصرار شدید ہوا تو اسلامی جمعیت کو مزید انتشار و پراگندگی سے بچانے کی غرض سے ہامی بھری اور آپ کی خلافت کا اعلان ہو گیا اور عام مسلمانوں کے علاوہ جو اس وقت مدینہ میں موجود تھے حضرت طلحہ اور زبیر جن کی طرف سے اندیشہ ہو سکتا تھا انہوں نے بھی بیعت کر لی لیکن پھر بھی بہت سے لوگوں نے بیعت نہیں کی اور مدینہ سے نکل کر شام کی طرف چلے گئے۔ چونکہ یہ انتخاب ہنگامی تھا اور حضرت علی نے خلافت کی ذمہ داری صرف ایک قومی اور اجتماعی ضرورت سے قبول کی تھی اس بنا پر اس انتخاب کو بطور ایک شرعی اصل کے پیش نہیں کیا جاسکتا۔ البتہ جہاں تک پہلے تینوں خلفاء کے انتخاب کا تعلق ہے اس سے امور ذیل صاف طور پر سمجھ میں آتے ہیں۔

(الف) خلیفہ کا انتخاب مجمع عام میں ہوا۔

(ب) چند ارباب رائے سے مشورہ کرنے کے بعد خلیفہ نے اپنی جانشینی کے لئے ایک شخص کو نامزد کیا۔ اور اس کو استصواب رائے عامہ کی خاطر عام مسلمانوں کے سامنے پیش کیا۔

(ج) خلیفہ نے ایک کونسل مقرر کر دی کہ وہ خلیفہ کا انتخاب کرے گی اور پھر اس کونسل کے فیصلہ کو استصواب رائے عامہ کی غرض سے مسلمانوں کے عام مجمع میں پیش کیا جائیگا۔

(د) کسی خلیفہ نے اپنے بیٹے کا تو ذکر اپنے کسی رشتہ دار کو نامزد نہیں کیا۔ اس معاملہ میں احتیاط کا یہ عالم تھا کہ حضرت علی حضرت عمر کے دست و بازو اور غایت معتمد علیہ تھے لیکن چونکہ بعض روایات کے مطابق حضرت ام کلثوم بنت علی سے نکاح کر لینے کے بعد دونوں میں رشتہ مصاہرت بھی قائم ہو گیا تھا اس بنا پر حضرت عمر نے چھپ آدھیوں کی جو کونسل بنائی اس میں حضرت علی کا نام تو رکھا لیکن نامزد نہیں کیا حالانکہ اگر نامزدگی کی بات ہوتی تو حضرت علی سے زیادہ اور کون مستحق ہو سکتا تھا۔

(۸) آخری فیصلہ بہر حال جمہور کے ہاتھ میں ہے۔ جب تک بیعت عامہ نہیں ہوگی کوئی شخص خلیفہ نہیں ہو سکے گا۔

# حضرت ابوبکر صدیق کا استحقاق خلافت

یوں تو جتنے بھی صحابہ کرام تھے سب ہی فلکِ اسلام و ایمان کے مہر و ماہ تھے۔ اگرچہ ایک حکومت کو کامیابی کے ساتھ چلانے کے لیے اور وہ بھی ان حالات میں جو اس وقت درپیش تھے۔ دل اور دماغ کے جن اعلیٰ کمالات و ملکات کی ضرورت ہے۔ تمام صحابہ ان میں برابر اور مساوی حیثیت و مرتبہ کے نہیں ہو سکتے تھے۔ لیکن جو حضرات خلافت کے بجائے طور پر مستحق اور اہل تھے جیسے حضرت عمر، عثمان، علی، عبدالرحمن بن عوف اور زبیر و سعد رضی اللہ عنہم وہ بھی دو چار نہیں بڑی تعداد میں تھے۔ قرآن مجید نے جن لوگوں کی صلاحیت حکمرانی کی گواہی ان الفاظ میں دی تھی۔

الَّذِينَ أَنْ مَكَّنَّا لَهُمْ فِي الْأَرْضِ أَنْ يَقَامُوا  
الصَّلَاةَ وَآتَوْا الزَّكَاةَ وَأَمَرُوا بِالْعُرْفِ  
وَوَاهِبُوا عَنِ الْمُنْكَرِ ط (الحج)

وہ لوگ جن کو اگر ہم زمین میں اقتدار دیدیں تو وہ نماز قائم کریں۔ زکوٰۃ دیں۔ بھلائیوں کا حکم کریں اور بُری باتوں سے روک ٹوکی کریں۔

وہ ظاہر ہے اگاد گاہ نہیں۔ ایک پورا گروہ ایک جماعت تھے۔ اب سوال یہ ہے کہ جب صورتِ حال یہ تھی تو پھر آخر اس کی وجہ کیا تھی کہ ایک پیغمبرِ آخر الزمان کی براہِ راست خلافت و نیابتِ پیغمبری کے بعد جن سے بڑھ کر کوئی اور اعزاز نہیں ہو سکتا۔ حضرت ابوبکر صدیق کے حصہ میں ہی آئی۔ یہ سب کچھ محض بخت و اتفاق کا نتیجہ نہیں ہو سکتا۔ ضروری ہے کہ اس کے اسباب و وجوہ ہوں۔ اس سلسلہ میں ہم کو اموفیل پر غور کرنا چاہئے۔

ان صحابہ کرام میں سب سے زیادہ کس کے متعلق قرآن مجید کی آیات نازل ہوئی ہیں اور ان آیات سے اس کی شخصیت پر کیا روشنی پڑتی ہے۔



(۱۲) آنحضرتؐ کے ساتھ سب سے زیادہ کس کو رفاقت کا شرف حاصل رہا۔

(۱۳) سب سے زیادہ ادانشناس و مزاج دان نبوت کون تھا۔

(۱۴) آنحضرتؐ کو سب سے زیادہ اعتماد کس پر تھا۔

(۱۵) صحابہ کرام میں اُس کو کیا مرتبہ و مقام حاصل تھا۔

(۱۶) کیا آنحضرتؐ نے قولاً یا عملاً اس کی خلافت کی طرف اشارہ کیا ہے۔

(۱۷) اُس نے اپنے کارناموں سے یہ حقیقت کہاں تک ثابت کی کہ وہی خلیفہ رسولؐ ہونے کا سب سے زیادہ مستحق تھا۔

اب ہم مذکورہ بالا تنقیحات میں سے ہر ایک پر علی الترتیب کلام کرتے ہیں۔

حضرت ابو بکر صدیقؓ کا یہ واقعہ ہے کہ تمام صحابہ کرام میں سب سے زیادہ یہ شرف اور

ذکر قرآن مجید میں سعادت حضرت ابو بکرؓ کو ہی حاصل ہے کہ قرآن نے آنحضرتؐ

کے ساتھ آپ کے خصوصی تعلق کو۔ آپ کے خاص خاص اعمال و افعال کو جن سے

اسلام کو بڑا فائدہ پہنچا اور آپ کے عہد خلافت کے بعض نہایت شاندار کارناموں

کو پوری وضاحت و صراحت کے ساتھ بیان کیا ہے۔ اور ان پر مدح کی ہے۔ اور

صرف اسی قدر نہیں بلکہ آنحضرتؐ کے ساتھ حضرت ابو بکرؓ کا قبل از بعثت جو دوستانہ

تعلق تھا اس کا بھی تذکرہ کیا گیا ہے۔ قرآن مجید میں ہے۔

حَتَّىٰ إِذَا بَلَغَ اَشُدَّكَ اَوْ بَلَغَ اَرْبَعِيْنَ

سَنَةً (الاحقاف) یہاں تک کہ جب جوانی کو پہنچا اور چالیس برس کا ہوا۔

حضرت عبداللہ بن عباسؓ فرماتے ہیں کہ یہ آیت حضرت ابو بکر صدیقؓ کی شان میں

نازل ہوئی ہے اور اس کا واقعہ یہ ہے کہ آنحضرتؐ اسی سال کے اور حضرت ابو بکرؓ

اٹھارہ برس کے تھے۔ دونوں تجارت کے سلسلہ میں شام جا رہے تھے۔ راستہ

میں ایک منزل پر قیام کیا۔ یہاں ایک بیری کا درخت تھا۔ حضورؐ اس درخت کے سائے

میں جا کر بیٹھ گئے اور ابو بکرؓ وہاں ایک راہب رہتا تھا کچھ دین و مذہب کی باتیں پوچھنے کی

غرض سے اسکے پاس جا بیٹھے، راہب نے ابو بکرؓ سے حضورؐ کی طرف اشارہ کر کے پوچھا

کہ یہ نوجوان جو درخت کے نیچے بیٹھا ہے کون ہے؟ وہ بولے ”محمد بن عبداللہ بن عبدالمطلب“  
 راہب نے کہا ”خدا کی قسم! یہ نبی ہوگا۔ کیونکہ عیسیٰ بن مریم کے بعد سوائے محمد رسول اللہ  
 کے کوئی اور شخص اس درخت کے سایہ میں نہیں بیٹھ سکتا“ راہب کی یہ بات ابو بکر کے دل  
 میں ایسی بیٹھی کہ سفر ہو یا حضر کسی حالت میں بھی حضور کا ساتھ نہیں چھوڑتے تھے چنانچہ  
 جب آنحضرتؐ نے نبوت کا اعلان کیا تو سب سے پہلے ابو بکر نے ہی اس کو قبول کیا اور  
 اسلام لائے۔ اس وقت ابو بکر کی عمر اڑتیس سال یعنی آنحضرتؐ سے دو برس کم تھی جب  
 ابو بکر چالیس برس کے ہوئے تو انہوں نے وہ دعا مانگی جو اس آیت میں مذکور ہے یعنی  
 رَبِّ اَوْزِعْنِيْ اَنْ اَشْكُرَ نِعْمَتَكَ (الآیۃ) لے  
 اسلام لانے کے بعد حضرت ابو بکر نے اپنی دولت اللہ کے راستہ میں اور اسلام  
 کی مدد کیلئے جس فیاضی اور بے جگری سے خرینج کی ہے قرآن اس کی داد اس طرح  
 دیتا ہے۔

لا یستوی منکم من انفق من قبل  
 الفتح وقاتل اولئک اعظم درجۃً  
 من الذین انفقوا من بعدہ  
 (الحدید)

تم میں سے جن لوگوں نے فتح تک سے پہلے روپیہ  
 خرینج کیا اور جہاد کیا تم میں سے کوئی ان کے برابر  
 نہیں ہو سکتا۔ ان لوگوں کا مرتبہ بہت اونچا ہے۔  
 بہ نسبت ان لوگوں کے جنہوں نے فتح کے بعد خرینج کیا

محمد بن فضیل کلبی سے نقل کرتے ہیں کہ یہ آیت ابو بکر صدیق کی شان میں نازل  
 ہوئی ہے اس لیے کہ وہی سب سے پہلے اسلام لائے اور انہوں نے ہی سب سے پہلے  
 اللہ کے راستہ میں اپنی دولت خرینج کی لے امام ابوالحسن الواحدی نے حضرت عبداللہ  
 بن عمر سے ایک روایت نقل کی ہے اس سے اسکی تصدیق ہوتی ہے۔ وہ روایت یہ ہے  
 کہ ایک مرتبہ آنحضرتؐ کے پاس حضرت ابو بکر ایک عبا پہنے ہوئے بیٹھے تھے جو سیدہ زہرا  
 سے ادھڑی ہوئی تھی اتنے میں جبریل امین آگئے۔ انہوں نے آنحضرتؐ سے پوچھا  
 کہ یہ کیا بات ہے کہ ابو بکر کی عبا سیدہ پر سے چاک ہو رہی ہے حضورؐ نے جواب دیا۔

اے جبریل! ابوبکر نے اپنی ساری دولت میرے اوپر فتح مکہ سے پہلے ہی خرچ کر دی۔  
اب جبریل امین بولے "آپ اللہ کا سلام ابوبکر کو پہنچا دیجئے اور ان سے پوچھئے  
کہ آپ اپنے اس فقر پر اللہ سے راضی ہیں یا ناراض؟ حضور نے حضرت ابوبکر سے یہ دریافت  
کیا تو وہ رونے لگے اور عرض کیا کہ کیا میں اپنے رب سے ناراض ہوں گا؟ نہیں بلکہ میں اپنے  
رب سے راضی ہوں۔ اپنے رب سے راضی ہوں" لے

اس آیت میں تو صرف دولت خرچ کرنے کا ذکر ہے ایک اور آیت میں  
اتفاق کے ساتھ دوسری صفات کا بھی ذکر ہے۔ ارشاد ہے۔

فَأَمَّا مَنْ أَعْطَى وَاتَّقَى وَأَصْدَقَ بِالْحَسَنِ  
فَسَيَسِّرُ اللَّهُ لِيُسْرَى (وَاللَّيْلِ)

الواحدی نے اس آیت کے ذیل میں متعدد روایات نقل کی ہیں جن سے ثابت ہوتا  
ہے کہ اس کا سبب نزول یہ ہے کہ حضرت ابوبکر غلام خرید کر آزاد کیا کرتے تھے  
یہ غلام اکثر ضعیف و ناتواں ہوتے تھے۔ ایک دن ان کے باپ ابو قحافہ نے کہا  
کہ بیٹا اگر تم کو غلام آزاد کرنے کا ایسا ہی شوق ہے تو پھر کڑیل نوجوان غلام خرید کر  
آزاد کرو تا کہ وہ کسی وقت تمہارے کام بھی آئیں۔ حضرت ابوبکر نے جواب دیا ابا امیری  
نیت تو ان غلاموں کے آزاد کرنے سے کچھ اور ہی ہے لے

حضرت ابوبکر نے بلال حبشی کو خرید کر آزاد کیا تو مشرکین مکہ نے کہنا شروع کیا  
کہ ابوبکر پر بلال کا کوئی احسان تھا۔ انہوں نے اس کا بدلہ چکایا ہے۔ قرآن نے اس  
کی بھی تردید کی اور اعلان کیا۔

وَمَا لِأَحَدٍ عِنْدَهُ مِنْ نِعْمَةٍ تُجْزَىٰ إِلَّا  
ابْتِغَاءَ وَجْهِ رَبِّهِ الْأَعْلَىٰ وَلَسَوْفَ يَرْضَىٰ  
اور ان (ابوبکر) پر کسی کا کوئی احسان نہیں تھا جس کا بدلہ  
چکایا گیا ہو۔ بجز رب اعلیٰ کی رضا جلتی کے اور یہ  
عنقریب راضی ہوگا۔

حضرت ابوبکر راتوں کو بیدار رہ کر جو عبادت الہی کرتے تھے اس کا ذکر قرآن میں

اس طرح کیا گیا ہے۔ اَمَّنْ دَهْوَقَانَتْ اِنَاءَ اللَّيْلِ (زمر)

حضرت ابو بکر حبیب اسلام لائے اور آنحضرت کی تصدیق کی تو عثمان طلحہ زبیر وغیرہم ان کے پاس آئے اور پوچھا کہ کیا آپ ایمان لے آئے ہیں؟ حضرت ابو بکر نے جواب اثبات میں دیا تو یہ سب بھی مسلمان ہو گئے۔ قرآن نے اس واقعہ کو بھی بیان کیا ہے جس سے حضرت ابو بکر کی مدح کا پہلو نکلتا ہے۔ ارشاد ہے لے

فَبَشِّرْ عِبَادِيَ الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ ط  
پس اے محمد آپ خوشخبری سنا دیجئے ان لوگوں کو جو قول سنتے ہیں اور اس اچھے قول کا اتباع کرتے ہیں

ان متفرق واقعات و محامد کے علاوہ قرآن مجید میں حضرت ابو بکر کا سب سے اہم تذکرہ وہ ہے جو غار ثور میں رفاقت سے متعلق ہے۔ فرمایا گیا۔

ثَانِي اثْنَيْنِ اِذْ هَمَّا فِي الْغَارِ  
غار ثور میں دو جو تھے ان کا دو سرا۔

یہ آیت حضرت ابو بکر کی فضیلت مآبی کی اتنی بڑی اہم اور مستند دستاویز ہے کہ علماء نے کہا ہے کہ چونکہ حضرت ابو بکر کی معیت و صحبت نبوی قرآن مجید میں منصوص ہے اس بنا پر اس کا منکر کافر ہے، یہ صرف صدیق اکبر کی خصوصیت ہے۔ کسی اور صحابی کو یہ شرف حاصل نہیں ہے پھر حضرت ابو بکر کی آنحضرت کے ساتھ رفاقت فی الغار کے عند اللہ و عند الناس مقبول ہونے کی دلیل اس سے بڑھ کر کیا ہوگی کہ گہری دوستی کے لیے ”یار غار“ بطور استعارہ ہی بولا جانے لگا ہے۔“

پھر جس طرح قرآن مجید میں بعض مواقع پر آنحضرت کو تنبیہ کی گئی ہے۔ مثلاً ایک مرتبہ حضرت عبداللہ بن ام مکتوم جو نابینا تھے آپ کی خدمت میں آئے اور آپ نے ان کی طرف زیادہ التفات نہیں فرمایا تو عبس و تولى له ان جاءه الالہیاء کی آیات نازل ہوئیں، ٹھیک اسی طرح کا معاملہ حضرت ابو بکر صدیق کیساتھ بھی ہے واقعہ افک میں حضرت ابو بکر نے مسطح بن اثاثہ کی مالی اعانت و امداد سے دست کشی اختیار کر لینے کا ارادہ کر لیا تھا تو قرآن میں ان لفظوں کے ساتھ تنبیہ کی گئی۔

تم میں جو لوگ صاحب فضل و مقدرت ہیں وہ شہرہ داروں، مسکینوں اور اللہ کے راستہ میں ہجرت کرنے والوں کی مدد نہ کرنے کی قسم نہ کھائیں اور ان کو چاہئے کہ معاف کریں۔

وَلَا يَأْتَلُ أُولُو الْفَضْلِ مِنْكُمْ وَالسَّعَةِ  
أَنْ يُؤْتُوا أَوْلِيَ الْقُرْبَىٰ وَالْمَسْكِينِ  
وَالْمُهَاجِرِينَ فِي سَبِيلِ اللَّهِ  
وَالْيَتَامَىٰ (النور) پارہ ۱۸

حضرت ابو بکر نے آیت سن کر کہا خدا کی قسم! میں چاہتا ہوں کہ خدا مجھے بخش دے اور عہد کیا کہ اب آئندہ برابر وہ مسطح کے کفیل رہیں گے۔ اگرچہ یہ تنبیہ ہے لیکن اللہ تعالیٰ کے ساتھ غیر معمولی قرب و اختصاص کی دلیل ہے جس کو بے شبہ محضات حضرت ابو بکر میں شمار کرنا چاہئے۔

پھر سب سے بڑھ کر یہ کہ حضرت ابو بکر کے عہدِ خلافت کا جو سب سے بڑا اور عظیم الشان کام ہے یعنی مرتدین عرب سے جنگ و قتال اس کا تذکرہ بھی قرآن میں کیا گیا ہے اور نہ صرف حضرت ابو بکر بلکہ وہ تمام صحابہ کرام جنہوں نے اس قتال میں حصہ لیا ان کو اللہ تعالیٰ نے اپنی محبوبیت کا طغرائے امتیاز عطا فرمایا ہے۔ لیکن چونکہ اس اسم اور عظیم الشان کارنامہ کی ابتدا و انتہا اور اس کی قیادت و زعامت کا سہرا صدیق اکبر کے ہی سر ہے اس بنا پر محبوبیت الہی کے اس تمنہ اعزاز میں حضرت ابو بکر کا حصہ بھی سب سے زیادہ ہوگا۔ ارشادِ باری ہے۔

اے ایمان والوں تم میں سے اگر کوئی شخص اپنے پیوں سے پھر جائے تو عنقریب اللہ تعالیٰ ان کے بدلے میں ایسے لوگوں کو لائے گا جن سے اللہ محبت کرتا ہے اور جو اللہ سے محبت کرتے ہیں۔ یہ لوگ مؤمنین پر ہلکے پھلکے ہیں۔ کافروں پر غالب اللہ کے راستے میں جہاد کرتے ہیں اور کسی ملامت گر کی ملامت سے نہیں ڈرتے۔ یہ اللہ کا فضل ہے۔ جس کو چاہتا ہے دیتا ہے۔ اور اللہ بڑی وسعت

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ  
عَنْ دِينِهِ فَنُوفٍ يَأْتِي اللَّهَ  
بِقَوْمٍ يَحِبُّهُمْ وَيُحِبُّونَهُ  
أَذَلَّةٍ عَلَى الْمُؤْمِنِينَ أَعِزَّةٍ عَلَى  
الْكَافِرِينَ يُجَاهِدُونَ  
فِي سَبِيلِ اللَّهِ وَلَا يَخَافُونَ  
لَوْمَةً لَئِيمَةً - ذَلِكَ فَضْلُ اللَّهِ  
يُؤْتِيهِ مَنْ يَشَاءُ

واللہ واسعٌ علیہ

والا ہے۔ اور علم جالا ہے۔

(پہ ماخذہ ۸۶)

امام بیہقی نے حضرت حسن بصری سے نقل کیا ہے کہ یہ آیت ابوبکر کی شان میں نازل ہوئی ہے جب عرب مرتد ہو گئے تو انہوں نے اور ان کے رفقاء نے جہاد کیا اور آخر کار ان کو اسلام کی طرف لوٹا دیا۔ یونس بن بکر قتادہ سے روایت کرتے ہیں کہ ہم آپس میں کہا کرتے تھے کہ یہ آیت ابوبکر کے بارہ میں نازل ہوئی ہے کیونکہ انہوں نے ہی مرتدین عرب سے قتال کیا تھا۔

آنحضرت کے ساتھ آنحضرت کے ساتھ سب سے زیادہ کسورِ فاقیت و ہراسی کا شرف حاصل ہوا ہے اور سب سے زیادہ آپ کا شریکِ جلوت

و خلوت کون ہے؟ اس سوال کا جواب بھی ظاہر ہے، حضرت ابوبکرؓ "اول من اسلم"

ہیں پھر اسلام سے قبل بھی دونوں ساتھ اور بعض معاملات میں ایک دوسرے کے شریک

و رفیق رہے ہیں اسلام قبول کرنے کے بعد تو معیت و رفاقت کا یہ عالم رہا کہ حضرت

ابوبکرؓ کو یا ایک دن کے لئے بھی آپ سے جدا نہ ہوئے قیام مکہ کے زمانہ میں اور لوگ حبشہ گئے

لیکن صدیق اکبرؓ نہ گئے۔ پھر ہجرتِ مدینہ کا وقت آیا تو بہت سے صحابہ جن میں حضرت

عمرؓ بھی شامل ہیں پہلے سے مدینہ پہنچ گئے۔ لیکن حضرت ابوبکرؓ نے ہجرت کی تو آنحضرتؐ

کے ساتھ اور اس طرح رفیق سفر و حضر رہے۔ غزوات کا معاملہ بھی ایسا ہی ہے جن

غزوات میں حضور تشریف لے جاتے تھے حضرت ابوبکرؓ بھی ساتھ ہوتے تھے۔ سرائیا

میں لوگ کہتے تھے کہ ابوبکرؓ کو بھیجئے تو حضور فرماتے تھے..... کہ نہیں یہ میرے پاس

رہیں گے۔ اور مجھ کو ان کی ضرورت ہے۔ اس طویل ترین رفاقت کے باعث

ظاہر ہے جو تربیت اور تعلیم حضرت ابوبکرؓ کی ہو سکتی ہے اور کسی دوسرے کی نہیں ہو سکتی تھی

اداشناس اور مزاج دانی نبوت اس قرب و اتصال۔ ہر وقت کی معیت و رفاقت اور پھر

خود اپنی ذاتی استعداد و صلاحیت کے باعث جس درجہ کے اداشناس و مزاج دان

نبوت صدیق اکبر ہو سکتے تھے کوئی اور نہیں ہو سکتا تھا۔ واقعات کا تتبع کیا جائے تو صاف نظر آئیگا کہ حضرت ابو بکر صدیق اور آنحضرتؐ کا مزاج اور انداز طبیعت ایک ہی خمیر سے تیار ہوا تھا، عادات و خصائل، اور امیال و عواطف کے اعتبار سے ایک دوسرے سے جتنے قریب حضور پر نور اور صدیق اکبر تھے کوئی اور نہیں تھا۔ یہ یاد رکھنا چاہئے کہ یہاں بحث صرف مزاج کی ہم رنگی سے ہے نہ کہ شریعت کے اصل احکام و مسائل سے چنانچہ پہلے ایک روایت گزر چکی ہے جس میں ابن الدغنے نے حضرت ابو بکر کے اوصاف و کمالات ٹھیک ٹھیک وہی بیان کئے ہیں جو حضرت خدیجہ نے سرور کونینؐ کے بیان کئے تھے اس کے علاوہ چند اور واقعات بھی ہیں جو اسے اس پر مزید روشنی پڑے گی۔

عبداللہ بن ابی جو مشہور منافق تھا اس کا انتقال ہوا تو اس کا بیٹا عبداللہ آنحضرتؐ کی خدمت میں حاضر ہوا اور درخواست کی کہ اپنی قمیص مرحمت فرما دیجئے تاکہ ابن ابی کو اس میں کفنا دیا جائے۔ حضورؐ نے قمیص عطا فرمادی اس کے بعد اس نے کہا کہ اب نماز بھی پڑھ دیجئے، رحمت عالم نے اس درخواست کو بھی شرف قبول عطا فرمایا لیکن آپ نماز کے ارادہ سے کھڑے ہو رہے تھے کہ حضرت عمر نے آپ کا دامن پکڑ کر کھینچا اور عرض کیا یا رسول اللہ! آپ اس شخص کی نماز پڑھتے ہیں حالانکہ آپ کو اللہ نے اس سے منع کیا ہے، ارشاد ہوا "اللہ نے" **اسْتَغْفِرُ لَهُمْ أَوْ لَا اسْتَغْفِرُ لَهُمْ** فرما کر مجھ کو اختیار دیا ہے اور فرمایا ہے کہ آپ ستر مرتبہ بھی استغفار کریں گے تو میں نہیں بخشوں گا۔ تو میں اب ستر سے بھی زیادہ مرتبہ استغفار کروں گا، حضرت عمر نے کہا "وہ تو منافق تھا،" لیکن آپ نہ مانے اور نماز پڑھی۔ اس پر یہ آیت اتری۔

وَلَا تَصَلُّ عَلَىٰ أَحَدٍ مِّنْهُم مَّا تَابَ آدًا  
وَلَا لَقَمٍ مِّنْهُم مَّا تَابَ لَهٗ

آپ کبھی ان میں سے کسی نماز نہ پڑھیں اور اس کی قبر پر کھڑے نہ ہوں۔

اس میں شک نہیں کہ حضرت عمر کی رائے اور منشا کے مطابق اس آیت کا نزول حضرت عمر کی فضیلت و بزرگی کی دلیل ہے لیکن آنحضرتؐ نے جو کچھ کیا تھا غایت شفقت

علی الخلق اور رحمة للعالمین کے جذبہ سے کیا تھا جو آپ کے مزاج گرامی مرتبت کا ایک خاص جوہر تھا اور چونکہ اس وصف خاص میں حضرت عمر کو آپ کے ساتھ اس درجہ قرب و اختصاص نہیں تھا جتنا کہ حضرت ابو بکر کو تھا اس بنا پر حضرت عمر کو آنحضرت کے اس فعل پر اچنبھا ہوا لیکن صدیق اکبر کو کوئی حیرت نہیں ہوئی۔

اس طرح کا ایک موقع صلح حدیبیہ کے واقعہ میں پیش آیا تھا۔ ابو جندل جن کو کافروں نے بڑی بے رحمی سے مارا تھا جب انہوں نے صحابہ کرام کے سامنے آکر اپنے زخم دکھائے اور کہا کہ کیا آپ لوگ اس حالت میں بھی مجھ کو مکر واپس کر دینا چاہتے ہیں تو پورا مجمع تڑپ اٹھا۔ حضرت عمر میں برداشت کہاں تھی؟ آنحضرت کی خدمت میں حاضر ہو کر بولے ”کیا آپ پیغمبر برحق نہیں ہیں۔ اور اس طرح کے اور سوال و جواب کیسے اُتر جب یہاں تسلی نہ ہوئی تو حضرت ابو بکر کے پاس آئے اور گفتگو وہی کی حضرت ابو بکر نے فرمایا۔

اے شخص! وہ بے شبہ اللہ کے رسول ہیں اور اپنے رب کی نافرمانی نہیں کرتے۔ خدا انکی مدد کرنے والا ہے۔ پس تم ان کے دامن کو پکڑ لو۔ قسم اللہ کی وہ یقیناً حق پر ہیں۔

ایھا الرجل انہ رسول اللہ  
ولیس یعی ربہ وھو ناصرہ  
فاستمسک بغزیرۃ فواللہ  
انہ علی الحق۔

اب حضرت عمر نے کہا ”کیا آپ آنحضرت ہم سے یہ نہیں کہا کرتے تھے کہ ہم جلد ہی بیت اللہ آئیں گے اور اس کا طواف کریں گے؟ حضرت ابو بکر نے جواب دیا ”ہاں کیونکہ نہیں! لیکن حضور نے کیا یہ بھی فرما دیا ہے کہ تم اسی سال بیت اللہ پہنچو گے لے اسی طرح تم پڑھ آئے ہو کہ آنحضرت کی وفات ہوئی تو اس حادثہ فاجعہ کی خبر سنتے ہی حضرت عمر کا کیا حال ہوا تھا لیکن جب ابو بکر نے ”وَمَا مُحَمَّدٌ إِلَّا رَسُولٌ (الایۃ) آیت پڑھی تو حضرت عمر کی ریکا ایک آنکھ کھل گئی اور ایسا معلوم ہوا کہ گویا اب تک انہوں نے یہ آیت سنی ہی نہ تھی۔



ان سب واقعات سے ثابت ہوتا ہے کہ حضرت ابوبکرؓ کی تعلیم و تربیت کے سانچے میں اس طرح ڈھل گئے تھے کہ فکر، ذہن اور مزاج و طبیعت تک میں یگانگت اور مکمل مماثلت پیدا ہو گئی تھی اور اس بنا پر ادراک شناسی نبوت میں کسی کو ان کے ساتھ دعویٰ ہم سری نہیں ہو سکتا تھا۔

آنحضرتؐ کو سب سے زیادہ یہی وجہ ہے کہ آنحضرتؐ کو سب سے زیادہ اعتماد حضرت ابوبکرؓ پر تھا۔  
 ابوبکرؓ کی رائے پر تھا۔ ایک مرتبہ حضرت ابوبکرؓ اور حضرت عمرؓ دونوں کو خطاب کر کے ارشاد فرمایا۔

ان اللہ یکرہ فوق سماۃ  
 ان یخطا ابوبکرؓ لہ  
 اللہ تعالیٰ آسمان پر اس بات کو ناپسند  
 کرتا ہے کہ ابوبکرؓ خطا کریں۔

اسی اعتماد کا نتیجہ تھا کہ حضرت ابوبکرؓ کی طرف سے زیادہ محبوب تھے۔  
 عمرو بن العاص سے روایت ہے کہ ایک مرتبہ میں نے آنحضرتؐ سے پوچھا کہ آپ کو سب سے زیادہ محبوب کون ہے؟ فرمایا "عائشہ" پھر دریافت کیا مردوں میں؟  
 "ارشاد ہوا" عائشہ کے باپ" لہ

ایک مرتبہ آنحضرتؐ کی خدمت میں ایک عورت آئی۔ آپ نے فرمایا "پھر آنا"  
 عورت بولی "اگر میں آؤں اور آپ کو نہ پاؤں تو کیا کروں" آنحضرتؐ نے جواب دیا۔  
 ان لم تجدینی فاتی ابابکرؓ لہ  
 اگر تو آئے اور مجھ کو نہ پاؤں تو ابوبکرؓ کے پاس آ۔

ایک مرتبہ ارشاد فرمایا۔  
 لا یبقین فی المسجد باب ابی بکرؓ  
 الا باب ابی بکرؓ لہ  
 مسجد میں جتنے بھی دروازے ہیں ان کو بند  
 کر دیا جائے البتہ ہاں باب ابی بکرؓ کھلا رہے۔  
 ایک دفعہ ارشاد ہوا۔

لہ اصابع ج ۲ ص ۸۳۲ لہ صحیح بخاری ج ۱ ص ۵۱۷ لہ صحیح بخاری ج ۱ ص ۱۶

لہ صحیح بخاری ج ۱ ص ۵۲۲

لَو كُنْتُ مَسْتَحْدًا مِنْ أُمَّيْ خَلِيلًا  
لَا تَخَذْتُ أَبَا بَكْرٍ وَلَكِنْ أَخِي وَ  
صَاحِبِي - لے  
اگر میں اپنی امت میں سے کسی کو اپنا خلیل  
بناتا تو ابو بکر کو بناتا۔ لیکن وہ میرا  
بھائی اور دوست ہے۔

غزوہ بدر کے بیان میں گزر چکا ہے کہ میدان جنگ میں آنحضرتؐ کے خیمہ میں آپ  
کے ساتھ حضرت ابو بکر صدیقؓ ہی تھے اور جب وہ عبدالرحمن سے جنگ کرنے کے لئے جا  
ئے تو ان حضرتؐ نے ان کو روکا اور فرمایا تم یہیں خیمہ میں رہ کر مجھ کو زیادہ فائدہ پہنچا سکتے  
ہو یعنی مشورہ وغیرہ کے سلسلہ میں۔

کیا آنحضرتؐ نے قولاً و عملاً کسی کے  
استخلاف کی طرف اشارات کئے ہیں  
اگرچہ آنحضرتؐ نے کسی کو بھی صراحتاً اپنی جانشینی  
کیلئے نامزد نہیں فرمایا لیکن اگر آپ کے قول و عمل  
سے یہ پتہ لگایا جاسکتا ہے کہ اس باب میں آپ کا گوشہ چشم خاطر کس کی جانب تھا  
تو بے شبہ وہ خوش قسمت ذات اور شخصیت حضرت ابو بکر صدیقؓ کی ہی تھی۔ آنحضرتؐ  
کے دینی مناصب میں سب سے بڑا منصب امامتِ صلواتہ تھا۔ جس کو امامتِ صغریٰ  
بھی کہتے ہیں۔ تم پڑھ آئے ہو کہ آنحضرتؐ نے یہ منصب مرضِ الوفا میں حضرت ابو بکر  
ہی کو تفویض فرمایا تھا اور وہ بھی کس اصرار کے ساتھ حضرت عائشہؓ حضرت حفصہ کے اشارہ  
پر حضرت ابو بکر صدیقؓ کی رقتِ قلب کا عذر کرتی ہیں اور اپنے باپ کے بجائے حضرت عمر فاروقؓ  
کا نام تجویز کرتی ہیں۔ لیکن آپ ہیں کہ نہیں مانتے اور کوئی عذر نہیں سنتے۔ حضرت عائشہ  
اور حضرت حفصہ کو "صواحب یوسف" کہتے ہیں اور پھر اصرار کے ساتھ حضرت ابو بکر کی ہی  
امامت کرنے کا حکم دیتے ہیں اور صرف اسی پر بس نہیں بلکہ جیسا کہ حضرت عائشہ کی  
روایت ہے اپنے ہاتھ تک فرمایا کہ

لَا يَتَّبِعُنِي لِقَوْمٍ فِيهِمُ الْبُكْرَانُ  
يَوْمَئِذٍ غَيْرَ كَلِمَةٍ  
جس قوم میں ابو بکر ہوں اس کے لئے یہ  
مناسب نہیں کہ ابو بکر کے علاوہ کوئی اور شخص امامت

صحابہ کرام کیلئے صرف یہ ایک اشارہ ہی کافی تھا۔ چنانچہ حضرت علیؓ اور حضرت عمرؓ

نے جہاں حضرت ابو بکر صدیق کے استحقاقِ خلافت پر تقریر کی یا اس کا تذکرہ کیا ہے ان کے "اول من اسلام" ہونے کے ساتھ اس کا بھی ذکر کیا ہے کہ آنحضرتؐ نے ان کو امامتِ صلوة کا حکم دیا تھا۔

امامتِ صلوة کے بعد ایک اہم دینی منصب امارتِ حج ہے اور تم پڑھ آئے ہو کہ اس منصب میں بھی آنحضرتؐ کی حیات ہی میں آپ کی نیابت و جانشینی کا شرف حضرت ابو بکر صدیق کو ہی حاصل ہوا تھا۔

علاوہ بریں متعدد روایات میں آنحضرتؐ نے اشاراتِ قولاً بھی کئے ہیں ایک مرتبہ اپنے فرمایا۔ اگر تم ابو بکر کو امیر بناؤ گے تو ان کو امین پاؤ گے "اے کسی شخص نے حضرت عائشہ سے دریافت کیا کہ اگر آنحضرتؐ کسی کو اپنا جانشین نامزد کرتے تو کس کو کرتے؟ فرمایا ابو بکر کو ایک مرتبہ مرضِ الوفات میں آنحضرتؐ نے فرمایا "اللہ کا ایک بندہ ہے جس کو خدا نے اختیار دیا کہ دنیا یا وہ نعمتیں جو اللہ کے پاس ہیں ان میں سے کسی ایک کو اختیار کر لے تو اس بندہ نے اللہ کی نعمتوں کو اختیار کر لیا۔ حضرت ابو بکر سمجھ گئے کہ اس بندہ سے مراد خود آنحضرتؐ کی اپنی ذات ہے۔ اس لئے بیساختہ رونے لگے اور عرض کیا "ہم سب کی جانیں اور اولاد آپ پر قربان ہوں" آنحضرتؐ نے فرمایا "ابو بکر ذرا ٹھہرو" اس کے بعد صحابہ سے خطاب کر کے فرمایا "یہ مسجد کے چلنے دروازے ہیں سب بند کرو" البتہ ہاں ابو بکر کے گھر کا دروازہ کھلا رہنے دو کیونکہ میں نہیں جانتا کہ میری صحبت میں ان سے زیادہ کوئی افضل ہو" لہ

یہ روایت ابھی اوپر گزر چکی ہے کہ ایک عورت کے جواب میں آنحضرتؐ نے فرمایا تھا "اگر تم مجھ کو دنیا میں نہ پاؤ تو ابو بکر کے پاس جانا۔"

آنحضرتؐ نے مرضِ الوفات میں ایک مرتبہ یہاں تک ارادہ کیا کہ صاف صاف حضرت ابو بکر کی خلافت کی وصیت لکھ دیں لیکن اپنے اس ارادہ کو عملی جامہ اس لئے نہیں پہنایا کہ کہیں اس سے نامزدگی کی رسم جاری نہ ہو جائے اور جمہور اپنے

حق انتخاب سے محروم ہو جائیں۔ صحیح مسلم میں حضرت عائشہ سے روایت ہے فرماتی ہیں  
 قال لی رسول اللہ صلی اللہ علیہ وسلم مجھ سے رسول اللہ صلی اللہ علیہ وسلم نے اپنی بیماری  
 فی مرضہ ادعی لی ابا بکر ایاک وَاخاک میں فرمایا کہ ذرا ابو بکر اپنے والد اور اپنے بھائی  
 حتی اکتب کتابا فانی اخاف ان یتمنیٰ کو میرے پاس بلا دو۔ تو میں ایک تحریر لکھ دوں  
 ممتن ویقول قائل انا اولیٰ ویابی اللہ کیونکہ مجھے ڈر ہے کہ کوئی تمنا کرے اور کہنے  
 والو ممنون الا ابا بکر لے والا کہے کہ میں زیادہ بہتر ہوں حالانکہ اللہ اور  
 مومنوں کے نزدیک ابو بکر کے سوا کوئی دوسرا بہتر نہیں۔

حضرت عبداللہ بن عباس سے روایت ہے کہ جمعات کے دن (یعنی وفات سے تین دن پہلے)  
 آنحضرت کی درد کی تکلیف شدید ہو گئی۔ فرمایا "میرے پاس آؤ۔ میں تمہارے لیے ایک  
 ایسی تحریر لکھ دوں کہ پھر کبھی تم گمراہ نہ ہو اور جھگڑانہ کرو۔ لوگوں کو تعجب ہوا کہ آج  
 حضور کیسی بات کر رہے ہیں۔ انہوں نے دوبارہ حاضر ہو کر معلوم کرنا چاہا کہ اصل  
 مطلب حضور کا کیا تھا؟ اب آپ نے فرمایا کہ اچھا! اب مجھ کو تم میری حالت میں چھوڑ  
 دو۔ اُس کے بعد آپ نے تین باتوں کی وصیت فرمائی۔ ایک یہ کہ مشرکوں کو جزیرۃ  
 العرب سے نکال دو۔ دوسری یہ کہ وفد سے جس طرح کا معاملہ میں کرتا تھا تم بھی وہی  
 معاملہ کرو۔ رہی تیسری وصیت تو وہ آپ نے قصداً بیان نہیں کی یا راوی یعنی  
 عبداللہ بن عباس کا بیان ہے کہ میں اس کو بھول گیا ہوں" لے

حضرت عبداللہ بن عباس کی یہ روایت دوسری جگہ ان لفظوں کے ساتھ ہے  
 "جب آنحضرت کو درد کی تکلیف شدید ہوئی تو ارشاد فرمایا "تم میرے پاس کتاب  
 لاؤ۔ تاکہ میں ایک کتاب لکھ دوں اور تم اس کے بعد گمراہ نہ ہو۔ عمر نے کہا کہ نبی کریم  
 پر درد کا غلبہ ہے اور ہم لوگوں کے پاس اللہ کی کتاب ہے ہی وہ ہمارے لئے  
 کافی ہے اس پر بڑا اختلاف اور شور و غل ہوا۔ حضور نے فرمایا "اچھا تم  
 یہاں سے ہٹو۔ تم کو میرے سامنے جھگڑا نہیں کرنا چاہئے۔ حضرت عبداللہ بن عباس

لے ج ۲ ص ۲۴۳ باب من فضائل ابی بکر لے صحیح بخاری ج ۲ ص ۲۳۸ باب مرض النبی ووفاتہ

کو اس وقت حضور کی وصیت کے قلم بند نہ ہونے کا بڑا افسوس ہوا جب کبھی وہ اس روایت کو بیان کرتے تھے اس افسوس کا اظہار کرتے تھے، لے

اگرچہ ان روایتوں سے یہ ظاہر ہے کہ صحابہ کے اختلاف کے باعث کچھ لکھنے لکھانے کا معاملہ اس وقت رفت و گزشت ہو گیا۔ لیکن محدثین نے قیاس آرائیاں کی ہیں کہ آخر وہ چیز کیا تھی جو حضور قلم بند کر دانا چاہتے تھے۔ بعض محدثین کا خیال ہے کہ وہ کتاب الاحکام کی کوئی چیز ہوگی۔ اور بعضوں کے نزدیک آپ خلافت کے بارہ میں وصیت کرنا اور خلفاء کے اسماء گرامی لکھنا چاہتے تھے لے

ہمارے نزدیک مذکورہ بالا دوسرا خیال زیادہ قرین قیاس ہے اور اغلب یہ ہے کہ آنحضرتؐ اس وقت حضرت ابو بکر صدیق کی خلافت کی ہی وصیت فرمانا چاہتے تھے۔ چنانچہ صحیح مسلم کے حوالہ سے حضرت عائشہ کی جو روایت تم ابھی پڑھ آئے ہو اس سے اس رائے کی تائید ہوتی ہے، یہ روایت صحیح بخاری میں بھی ہے لے لیکن چونکہ راوی کو الفاظ میں شک پیدا ہو گیا ہے اس لئے روایت کے ساتھ ساتھ اپنا شک بھی ظاہر کرتا گیا ہے۔ بہر حال شروع کے الفاظ جو آنحضرتؐ نے حضرت عائشہ کو خطاب کر کے ارشاد فرمائے یہ ہیں۔

لقد هممت اواردت ان ارسل

میں نے پختہ ارادہ کیا تھا کہ ابو بکر اور ان کے بیٹے کو بلا

الی ابی بکر وابنہ واعهد

بھیجوں اور خلافت کی ذمہ داری ان کے سپرد کر دوں

بہر حال صحیحین کی اس روایت کی روشنی میں قرین قیاس بھی ہے کہ آنحضرتؐ مرض

الوفات میں حضرت ابو بکر کیلئے خلافت کی وصیت لکھنا چاہتے تھے۔ لیکن صحابہ کرام میں جو

اس وقت موجود تھے اس پر اختلاف ہو گیا کہ ایسے وقت میں جبکہ آپ کو درد کی شدید

تکلیف تھی۔ یہاں تک کہ حضرت عائشہ کا بیان ہے کہ میں نے درد کی ایسی شدید تکلیف

لے باب کتابہ العلم ج ۱ ص ۲۲ لے فتح الباری جلد اول ص ۱۸۶ لے جلد دوم ص ۸۴۶

کتاب المرزہ بنی بخاری شریف

کسی شخص کو بھی نہیں دیکھی اے آپ کو لکھنے لکھانے کی زحمت دی جائے یا نہیں اس بنا پر آنحضرتؐ نے یہ ارادہ ہی ترک کر دیا۔

حدیث قرطاس پر بحث صحیح بخاری کی یہ روایت جو اوپر گزری حدیث قرطاس کہلاتی ہے۔ مولانا شبلی نے الفاروق میں اس پر بحث کر کے ثابت کرنا چاہا ہے کہ یہ روایت صحیح نہیں ہے۔ لیکن افسوس ہے کہ مولانا کے دلائل نہایت کمزور ہیں اور ان سے ہرگز ان کا دعویٰ ثابت نہیں ہوتا۔  
مولانا کے دلائل حسب ذیل ہیں۔

(۱) آنحضرتؐ کم و بیش ۱۳ دن تک بیمار رہے۔

(۲) کاغذ و قلم طلب کرنے کا واقعہ جمعرات کے دن کا ہے۔ جیسا کہ صحیح بخاری و مسلم میں تبصریح مذکور ہے اور چونکہ آنحضرتؐ نے دو شنبہ کے دن انتقال فرمایا اسلئے واقعہ کے بعد آنحضرتؐ چار دن تک زندہ رہے۔

(۳) اس تمام مدت بیماری میں آنحضرتؐ کی نسبت اور کوئی واقعہ اختلاف حواس کا کسی روایت میں کہیں مذکور نہیں ہے۔

(۴) اس واقعہ کے وقت کثرت سے صحابہ موجود تھے۔ لیکن یہ حدیث باوجود اس کے کہ بہت سے طریقوں سے مروی ہے بایں ہمہ بحیر عبد اللہ بن عباس کے اور کسی صحابی سے اس واقعہ کے متعلق ایک حرف بھی منقول نہیں۔

(۵) عبد اللہ بن عباس کی عمر اس وقت ۱۳-۱۴ برس کی تھی۔

(۶) سب سے بڑھ کر یہ کہ جس وقت کا یہ واقعہ ہے اس موقع پر عبد اللہ بن عباس خود موجود نہ تھے اور یہ معلوم نہیں کہ یہ واقعہ انہوں نے کس سے سنا۔

(۷) تمام روایتوں میں مذکور ہے کہ آنحضرتؐ نے جب کاغذ و قلم مانگا تو لوگوں نے

کہا کہ رسول اللہؐ پہلی ہوئی باتیں کر رہے ہیں۔ لے

اب ان دلائل کی حقیقت کیا ہے وہ سنئے۔

(۱) نمبر ایک سے لیکر تین تک اس مفروضہ پر مبنی ہے کہ مولانا نے "ہجر" کے معنی نہ بیان کے مراد لے رکھے ہیں اس سے قطعاً بحث نہیں کیے بغیر کہ نہ بیان ہو سکتا ہے یا نہیں ہیں ہجر کے معنی انوکھی سی بات کہنے کے ہیں اصل یہ ہے کہ آنحضرتؐ نے بیماری میں قلم کاغذ لانے کے متعلق اچانک جس انداز سے فرمایا صحابہ کو اس پر سخت حیرت و استعجاب دو وجہوں سے ہوا ایک یہ کہ ان کو یہ خیال ہوا کہ کہیں خدا نخواستہ حضورؐ ہم سے جدا تو نہیں ہو رہے ہیں اور دوسری یہ کہ جب قرآن مجید اور سنت رسول اللہؐ دونوں ان کے پاس ہیں تو پھر آپؐ کے بعد ان کے گمراہ ہونے کا کیا مطلب ہے۔ حضرت عمرؓ ہوں یا کوئی اور جس کسی نے بھی ہجرت کہا ہے اس سے اسی درد آمیز حیرت و تعجب کا اظہار کیا ہے چنانچہ ہم نے اوپر حدیث کا جو ترجمہ لکھا ہے اس میں ہجر کا ترجمہ "حضور کیسی باتیں کر رہے ہیں" کیا ہے۔

(۲) نمبر (۳) کی بھی کوئی اصلیت نہیں ہے۔ ایک واقعہ کو دیکھنے اور سننے والے ہزاروں ہوتے ہیں لیکن اس کے باوجود واقعہ کی روایت جو نمایاں شخصیت کے مالک ہوتے ہیں انہیں کے حوالہ سے کی جاتی ہے۔ پھر اس کا ایک پہلو یہ بھی ہے کہ چونکہ مولانا تسلی کے بقول اس وقت صحابہ کثرت سے موجود تھے، اس بنا پر اگر عبد اللہ بن عباس کی روایت خلاف واقعہ ہوتی تو ضرور دوسرے صحابہ اس کی تردید کرتے۔ ان کا خاموش رہنا اس کی دلیل ہے کہ وہ روایت کو صحیح مانتے تھے۔

(۳) حضرت عبد اللہ بن عباس کی عمر ۱۳-۱۴ سال ضرور تھی لیکن وہ عاقل بالغ تھے۔ چنانچہ خود ان کا بیان ہے "قبض رسول اللہ صلی اللہ علیہ وسلم وانا ختن" اور حافظ ابن حجر لکھتے ہیں کہ کوئی شخص ختنیں اسی وقت کہلاتا تھا

جبکہ وہ بالغ ہوئے

(۴) مولانا کا یہ دعویٰ بالکل بے بنیاد ہے کہ عبد اللہ بن عباس خود اس واقعہ کے وقت نہیں تھے۔ اس کے ثبوت میں حاشیہ میں فتح الباری کے حوالہ سے صرف اتنا

لکھتے ہیں کہ محدثین نے بدلائل قطعیہ ثابت کیا ہے کہ وہ (عبداللہ بن عباس) موجود نہ تھے اس موقع پر مولانا کو عجیب مغالطہ پیش آیا ہے جس کو وہ دلائل قطعیہ فرماتے ہیں اس کی تیقت صرف اتنی ہے کہ حدیث کا ایک ٹکڑا فخر ج ابن عباس یقول ان الرزیة کل الرزیة بھی ہے اس سے ظاہر یہ ہوتا ہے کہ جب حضرت عبداللہ بن عباس واقعہ مذکورہ کے بعد آنحضرت کے مکان سے نکلے تو اس وقت ان الرزیة کل الرزیة کہتے ہوئے نکلے اگر اس کو صحیح مان لیا جائے تو اشکال یہ وارد ہوتا ہے کہ عبید اللہ بن عبداللہ جو کہ حضرت عبداللہ بن عباس سے اس روایت کی راوی ہیں وہ تو اس واقعہ کے وقت پیدا بھی نہیں ہوئے تھے پھر انہوں نے کیسے دیکھا کہ عبداللہ بن عباس یہ کہتے ہوئے نکلے تھے اس کے جواب میں حافظ ابن حجر فرماتے ہیں کہ یہ حدیث اپنے ظاہر پر نہیں ہے بلکہ اصل یہ ہے کہ آنحضرت کی وفات کے عرصہ بعد جب عبداللہ بن عباس نے عبید اللہ سے یہ روایت بیان کی تو اس کے بعد عبداللہ بن عباس کے دل میں اس واقعہ کا صدمہ تازہ ہو گیا اور اس بنا پر وہ "ان الرزیة کل الرزیة" کہتے ہوئے چلے گئے اسے بس بات اتنی تھی جس کو مولانا نے کیا سے کیا سمجھ لیا۔ حافظ ابن حجر کے اس بیان سے یہ کہاں ثابت ہو کہ اصل واقعہ کے وقت خود عبداللہ بن عباس موجود ہی نہ تھے۔

اچھا! اگر بالفرض یہ ثابت بھی ہو جائے کہ حضرت عبداللہ بن عباس واقعہ کے وقت موجود نہ تھے تو اس سے روایت کی صحت پر کیا اثر پڑتا ہے؟ کیونکہ اس صورت میں روایت مرسل ہوگی اور بالاتفاق محدثین مرسل صحابہ مقبول و معتبر ہیں۔

(۵) مولانا نے (۷) میں پھر وہی نہ بیان والی بات دہرائی ہے۔ ہم بتا چکے ہیں کہ نہ بیان کا یہاں کوئی ذکر نہ کر رہی نہیں۔

مولانا اس روایت کو حضرت عمر کی شان کے خلاف بتاتے ہیں حالانکہ محدثین لکھتے ہیں کہ یہ حدیث حضرت عمر کی کتاب فضائل کا ایک روشن باب ہے اس میں کچھ شبہ نہیں کہ آپ جو کچھ لکھو اچھا ہے تھے وہ منصب نبوت کی کوئی چیز نہیں تھی اس واقعہ کے بعد بھی آپ تین



روز تک عالم ناموت میں رہے۔ اگر منصب نبوت کی کوئی چیز ہوتی تو ضرور لکھواتے یا آیتھا  
 الرَّسُولُ بَلِّغْ مَا أُنزِلَ إِلَيْكَ كَمَا جَاءَكَ بِحُكْمٍ اس پر پامور تھے حضرت عمر نے اس کو محسوس کہ  
 لیا تھا اس بنا پر آنحضرتؐ کے ساتھ غایت محبت و عشق اور کتاب اللہ و سنت رسول اللہؐ  
 کی موجودگی میں اپنے اور دوسرے صحابہ پر یہ اعتماد کہ وہ راہ سے بے راہ نہیں ہونگے۔  
 ان وجوہ سے انہوں نے خیال کیا کہ حضور کو اس وقت درد کی شدید تکلیف ہے اس  
 حالت میں آپ کو لکھنے لکھانے کی کیوں تکلیف دی جائے۔

حدیث قرطاس کی یہ بخت ضمناً آگئی بہر حال سطور بالا سے ثابت ہے کہ اگرچہ  
 آنحضرتؐ نے اپنی جانشینی سے متعلق کسی خاص شخص کے نام کی تصریح نہیں کی لیکن  
 آپ کا گوشہ چشم التفات اور رجحان قلبی حضرت ابوبکرؓ کی ہی طرف تھا۔

حضرت ابوبکرؓ جو اس راز سے آگاہ تھے اسی وجہ سے اس منصب جلیل کا بار  
 عظیم انگیز کرنے کے لئے آمادہ ہو گئے۔ ورنہ وہ جس طبیعت کے انسان تھے ہرگز اس کے  
 لئے تیار نہیں ہو سکتے تھے۔ چنانچہ ایک مرتبہ حضرت عمر بن عبدالعزیز نے ایک قاصد محمد  
 بن الزبیر کی معرفت حضرت حسن بصری سے سوال کیا کہ کیا آنحضرتؐ نے حضرت ابوبکرؓ کو خلافت  
 کیلئے نامزد کیا تھا؟ حسن بصری یہ سوال سنتے ہی سیدھے ہو کر بیٹھ گئے اور فرمایا: ”خدا کی  
 قسم آنحضرتؐ نے حضرت ابوبکرؓ کو اپنا خلیفہ مقرر کر دیا تھا۔ ورنہ وہ اس درجہ کے متقی  
 اور اللہ کو جانتے والے تھے کہ ان کو اگر حکم نہ ہوتا تو وہ ہرگز مسلمانوں پر چھلانگ نہ  
 لگاتے“ یعنی جھٹ خلیفہ نہ بن جاتے) اے

صحابہ کرام میں حضرت ابوبکرؓ اس سلسلہ میں کچھ زیادہ لکھنے کی ضرورت نہیں تمام صحابہ  
 کا مرتبہ و مقام | کرام حضرت ابوبکرؓ کے مرتبہ و مقام سے اچھی طرح باخبر تھے  
 اور اسی کے مطابق آپ کا ادب و احترام کرتے تھے حضرت عبداللہ بن عمر کا بیان ہے  
 کہ ہم آنحضرتؐ کے عہد میں آپس میں ایک دوسرے کے مدارج و مراتب متعین کرتے  
 تھے تو حضرت ابوبکرؓ کو سب سے بہتر سمجھتے تھے اے ایک موقع پر آنحضرتؐ نے اپنی وفات

لہ الامامة والسياسة ج ۱ ص ۲ لہ صیغ بخاری ج ۱ ص ۵۱۶ باب فضل ابی بکر بعد النبی صلی اللہ علیہ وسلم

کے قریب آجانے کا اشارہ استعارہ کے پیرایہ میں کیا صحابہ میں سے کسی کا ذہن ادھر منتقل نہیں ہوا۔ حضرت ابو بکر فوراً سمجھ گئے اور رونے لگے۔ صحابہ کو حیرت ہوئی کہ اس میں رونے کی کوئی بات تھی۔ آخر جب ان کو بھی اصل حقیقت کا علم ہوا تو صاف لفظوں میں اعتراف کیا کہ وہ کان ابو بکر ہوا علمنا۔ لے

در بار نبوت کے شاعر خاص حضرت حسان بن ثابت کہتے ہیں۔

وثانی الثنن فی الغار المنیف وقد طاف العدو به اذ سعد الجبلا

اور مبارک غار کے رفیق ہیں اور جب وہ پہاڑ (احد) پر چڑھے تو دشمن نے ان کو گھیر لیا

وکان حب رسول اللہ قد علواً من البریة لویعدل به رجلاً

اور رسول اللہ کے محبوب ہیں سب لوگ جانتے ہیں کہ پوری دنیا میں ایسی برابر کوئی آدمی نہیں ہے

آنحضرتؐ نے یہ اشعار سنے تو تبسم فرمایا۔ جس سے دندان مبارک نظر آنے لگے اور ارشاد مبارک ہوا اے حسان! تم نے سچ کہا وہ (ابو بکر) ایسے ہی ہیں۔ لے

ہم نے حضرت ابو بکر کے براہ راست خلیفۃ الرسول ہونے کے استحقاق پر بحث کرنے کیلئے جو سات معیار مقرر کئے تھے ان میں سے چھ کا ذکر ہو چکا اور ان سے ثابت ہو گیا کہ اس معیار پر صدیق اکبر ہی پورے اترتے ہیں اور اس بنا پر کوئی شک نہیں کہ وہ ہی اس مرتبہ و مقام بلند کے مستحق تھے۔

اب رہ گئی یہ بات کہ حضرت ابو بکر کے کارنامہائے خلافت سے اس کی تصدیق کہاں تک ہوتی ہے کہ وہ ہی تمام صحابہ میں اعزاز کے ساتھ اولین مستحق تھے۔ اس کا جواب آئندہ صفحات میں ملے گا۔

## کارنامہ ہائے خلافت

حضرت ابو بکر صدیق نے جس وقت عنانِ خلافت ہاتھ میں لی، یہ مسلمانوں کے لیے ایک نہایت ہی نازک اور بڑا صبر آزما وقت تھا۔ سب سے بڑا زخم جو ان کے قلب و جگر پر لگا تھا آنحضرتؐ کا حادثہ وفات تھا جس نے دنیا ان کی نگاہوں میں تیرہ و تار کر دی تھی خود مدینہ میں منافقوں کا ایسا گروہ موجود تھا جو فتنہ انگیزی کے لئے موقع و بہانہ کی تلاش میں بیٹھا رہتا تھا۔ جھوٹے مدعیانِ نبوت اور مرتدین عن الاسلام کے فتنے نے خود آنحضرتؐ کی زندگی میں سراٹھانا شروع کر دیا تھا۔ اب وہ اس ایک چنگاری کو ہوا دیکر جہنم بنا دینے کا خواب دیکھنے لگے تھے۔ جن قبیلوں کو مدینہ کی سیادت کسی طرح گوارا نہیں ہو سکتی تھی وہ کل پیرزے درست کرنے کی فکر کرنے لگے تھے۔ غرضیکہ دقتوں اور دشواریوں کا ایک پہاڑ تھا جو خلیفہ رسول اللہؐ کی آنکھوں کے سامنے کھڑا تھا۔ حضرت عبداللہ بن مسعود کا بیان ہے کہ آنحضرتؐ کی وفات کے بعد ہی ہم مسلمانوں کو ایسے حالات سے سابقہ پڑا کہ اگر اللہ تعالیٰ ابو بکرؓ کو عطا فرما کر ہم پر احسان نہ کرتا تو ہم ہلاک ہو جاتے۔  
حضرت عائشہ فرماتی ہیں۔

” رسول اللہؐ کی وفات ہوئی اور میرے باپ پر حوادث و مصائب ٹوٹ پڑے کہ اگر بڑے بڑے مضبوط پہاڑوں پر بھی نازل ہوتے تو انکو ریزہ ریزہ کر دیتے۔ ایک طرف مدینہ میں نفاق گھسا ہوا تھا اور دوسری جانب عرب مرتد ہونے لگے تھے۔ اے

ان سب اندرونی و بیرونی دشواریوں کے باوجود ایک اہم معاملہ یہ درپیش تھا کہ جیسا کہ گذر چکا ہے آنحضرتؐ نے اپنی حیات میں ہی اسامہ بن زید کی سرکردگی میں شام کی طرف ایک لشکر روانہ کیا تھا جو ابھی مقام جرف میں پہنچا تھا کہ حضورؐ کی شدید علالت کی خبر پہنچی اور وہ وہیں ٹھہر گیا۔ یہاں تک کہ آپ کا وصال ہو گیا۔

صحابہ کرام اور حضرت ابو بکرؓ کی گفتگو | اب سوال یہ تھا کہ اس لشکر کو جس مہم پر بھیجا گیا تھا اُس پر اُسے جانے دیا جائے یا پہلے مرتدین کی سرکوبی کی جائے۔ جو صورت حال پیدا ہو گئی تھی صحابہ کرام اس سے گھبراتے ہوئے تھے انہوں نے کہا کہ لے دے کے اب یہی مسلمان ہیں جو آپ کے سامنے ہیں اور آپ دیکھ رہے کہ عرب کا کیا حال ہے، وہ آپ سے ٹوٹتے جا رہے ہیں اس لیے مناسب نہیں ہے کہ آپ اس وقت مسلمانوں کو الگ الگ کریں لے لیکن وہ جو خلیفہ رسول تھا۔ وقت کے دریا میں اُن اگھرتی والی امواج حوادث سے کہیں سراسیمہ ہو سکتا تھا۔ اس کے سامنے سب سے پہلا کام جو کرنے کا تھا اور ضروری تھا یہ ہی ہو سکتا تھا کہ رسول اللہؐ اپنی زندگی کے آخری لمحات میں جو مہم روانہ فرمائے تھے وہ تکمیل کو پہنچے اور ادھوری نہ رہے۔ حضرت ابو بکرؓ نے جواب دیا "قسم ہے اس ذات کی جس کے قبضہ میں میری جان ہے اگر مدینہ اس طرح خالی ہو جائے کہ میں ہی اکیلا رہ جاؤں اور دزدے اور کتے مجھ کو بھنبھوڑ کھائیں میں اس وقت بھی اسامہ کو آنحضرتؐ کے حکم کے مطابق اس مہم پر روانہ کروں گا" لے خلیفہ رسول کا یہ قطعی فیصلہ معلوم ہو جانے کے بعد حضرت عمرؓ نے انصار کی نمائندگی کرتے ہوئے عرض کیا کہ اس لشکر میں سن رسیدہ اور تجربہ کار صحابہ شامل ہیں اور اسامہ نوجوان ہیں۔ اس لیے بہتر یہ ہے کہ امیر لشکر کسی معمر آدمی کو بنا دیجئے۔ حضرت ابو بکرؓ نے سنتے ہی غصہ میں قابو سے باہر ہو گئے اور فرمایا "اے خطاب کے بیٹے! رسول اللہؐ نے اسامہ کو امیر لشکر مقرر فرمایا اور اب تم کہتے ہو کہ ان کو معزول کر دوں حضرت عمرؓ یہ سن کر واپس گئے اور لوگوں کو برا بھلا کہا کہ ان کی وجہ سے حضرت ابو بکر صدیقؓ

سے سخت سست سنا پڑا۔ لے

جیش اُسامہ کی روانگی | بہر حال حضرت ابو بکر نے اعلان عام کر دیا کہ جیشِ اُسامہ میں جانے کے لئے جو لوگ نامزد کئے گئے تھے ان میں سے کوئی بھی باقی نہ رہے۔ سب مقامِ حریف میں پہنچ جائیں اور خود وہاں پہنچ کر لشکر کو روانگی کا حکم دیا۔ لشکر روانہ ہوا تو پیادہ اس کی مشایعت کو چلے۔ حضرت اُسامہ جو گھوڑے پر سوار تھے بولے "یا تو آپ بھی سوار ہو جائیں ورنہ میں بھی پیادہ ہوا جاتا ہوں" فرمایا "تم کو خدا کی قسم جو اترو۔ اور میں بھی ہرگز سوار نہیں ہوں گا۔ کیا ہوا اگر اللہ کی راہ میں کچھ دیر کے لئے میرے پاؤں غبار آلود ہو گئے۔ غازی کے ہر ہر قدم کے عوض سات سو نیکیاں لکھی جاتی ہیں" اس کے بعد حضرت اُسامہ سے فرمایا "اگر تم نامناسب نہ سمجھو تو عمر کو میرے پاس چھوڑ جاؤ۔ مجھ کو ان کے مشورہ کی ضرورت ہوگی۔ حضرت اُسامہ اس پر بخوشی رضامند ہو گئے۔ اب حضرت ابو بکر نے لشکر کو روک کر نہایت قیمتی ہدایات دیں جن کا ذکر اپنے موقع پر آئے گا۔ اور لشکر روانہ ہو گیا۔

مہم کی اہمیت | اس مہم کی اہمیت خاص طور پر اس وجہ سے تھی کہ جیسا کہ عزوہ موتہ کے بیان میں گزر چکا ہے عرب و شام کی سرحد کے ایک رئیس شرجیل بن عمرو نے ان حضرات کے قاصد حارث بن عمیر کو قتل کر دیا تھا اور آنحضرتؐ نے ان کا انتقام لینے کی غرض سے زید بن حارثہ کی سرگردگی میں ایک فوج بھیجی تھی۔ لیکن اس فوج کو شدید نقصان پہنچا۔ حضرت زید بن حارثہ اور ان کے بعد کیے بعد دیگرے ان کے قائم مقام سب شہید ہو گئے اور فوج واپس ہو گئی۔ اسلامی لشکر کے اس حادثہ نے عرب و شام کی سرحدوں کے رُوسائے قبائل کو جو عیسائی تھے اس قدر ہمت دلا دی تھی کہ یہ لوگ اب مدینہ پر حملہ کرنے کا خواب دیکھنے لگے تھے اور خود مدینہ میں ان لوگوں کے حملہ کا اندیشہ اس قدر عام ہو گیا تھا کہ ایک مرتبہ (ایلاہ کے واقعہ میں) عثمان بن مالک نے حضرت عمر فاروق سے دفعۃً کہا تھا کہ "غضب ہو گیا" تو حضرت عمر نے گہرا کر پوچھا "خیر تو ہے کیا

لہ طبری ج ۲ ص ۴۶۲ لہ ایضاً لہ صدیق اکبر ص ۵۔

عیسائی آگے، لے

آنحضرتؐ اغزوہ تبوک کے نام سے جو ہم لیکر گئے تھے۔ اپنی دشمن اسلام قبائل کی سرکوبی کرنے اور حضرت زید بن حارثہ وغیرہ کا انتقام لینے کی غرض سے گئے تھے لیکن حالات ایسے پیش آگئے کہ آپؐ تبوک سے ہی پلٹ آئے۔ بہر حال ان قبائل کا زور ٹوڑنا ضروری تھا اور آپؐ یہ محسوس کرتے تھے کہ اس میں جتنے دیر ہوگی ان لوگوں کا حوصلہ بڑھیکے گا اسی بنا پر آپؐ نے اپنی ناسازی طبع کے باوجود حضرت اسامہ کی سرکردگی میں یشکر روانہ کر دیا تھا۔

حضرت ابو بکر جیش اسامہ کی اس اہمیت اور آنحضرتؐ کا جو مقصد تھا اس سے پوری طرح باخبر تھے اسی وجہ سے آپؐ نے جب لشکر کو الوداع کہا تو اور باتوں کے ساتھ امیر لشکر کو اس کی بھی تاکید کی کہ ”رسول اللہؐ نے تم کو جیسا حکم دیا تھا ویسا ہی کرنا۔ اور وہاں دیکھو اس کی تعمیل میں ذرہ برابر کوئی کوتاہی نہ ہو،“ لے  
آنحضرتؐ کا حکم کیا تھا؟ آپؐ نے فرمایا تھا۔

ان یوطی الخیل تحوم البلقاء والداروم  
من ارض فلسطين  
فلسطين کی سرزمین میں بلقاء اور داروم کے جو  
علاقے ہیں اسلامی لشکر ان کو پامال کر کے آئے  
ایک اور روایت میں الفاظ یہ ہیں۔

وامرہ ان یوطی من ابل الزيت من مشارق  
الشام الارض بالاردن۔  
اردن کی زمین جو شام کی سرحدوں میں ابل اریث  
کے علاقہ میں ہے اس کو پامال کریں۔

چنانچہ اب لشکر جو تین ہزار مہاجرین و انصار پر مشتمل تھا جن میں سے ایک ہزار  
سوار فوج تھی روانہ ہوا (آنحضرتؐ کی وفات کے انیس دن بعد) مدینہ کے شمال  
میں جہاں قبائل قضاعہ رہتے تھے وہاں پہنچا۔ یہاں سے روانہ ہو کر جب وادی  
القریٰ پہنچا تو حضرت اسامہؓ نے پہلے سے دو جاسوس روانہ کر دئے۔ یہ جاسوس  
حالات کی تحقیقات کر کے واپس ہوتے ہوئے اپنی تک جو وادی القریٰ سے دو دن

لے صحیح بخاری واقعہ ایلا، لے طبری ج ۲ ص ۴۶۲ و ابن عساکر ج ۱ ص ۱۲۲

کی مسافت پر ہے۔ پہونچے ہی تھے کہ اسامہؓ بھی مع فوج کے پہونچ گئے۔ جاسوسوں نے حالات امید افزا بیان کئے تو حضرت اسامہؓ نے فوراً حملہ کی تیاری کرنے کا حکم دیا اور اس وقت فوج کو خطاب کر کے فرمایا۔

حضرت اسامہؓ کا اسے مجاہدین اسلام! حملہ کیلئے تیار ہو جاؤ۔ دشمن اگر بھاگ پڑے فوج کو خطاب تو اس کا پیچھا نہ کرنا۔ آپس میں متحد و متفق رہو۔ ہلکی آواز سے بولو۔ اللہ کو اپنے دلوں میں یاد کرو۔ اور تلواریں جب ایک مرتبہ نیام سے باہر نکال لو تو پھر جب تک تم اپنے دشمنوں کا جو تم پر ہتھیاراٹھائے ہو سہ ہموں سر قلم نہ کرو۔ ان تلواروں کو نیام میں مت رکھو۔“

اس تقریر کے بعد حملہ شروع ہوا۔ دشمن مقاومت نہ کر سکا۔ اور مسلمانوں کی فتح کا اعلان ہو گیا۔ اس وقت حضرت اسامہؓ سبھ نامی اسی گھوڑے پر سوار تھے جس پر ان کے والد حضرت زید بن حارثہ شہادت کے وقت سوار تھے چند مقامی لوگوں نے اس شخص کا بھی نشانہ ہی کی جس نے حضرت زید کو قتل کیا تھا۔ اسے امیر لشکر کے سامنے لایا گیا تو اس کے حکم سے اس شخص کی گردن اڑادی گئی اور اس طرح موتہ کا انتقام آج پورا ہوا۔

مقام ابنی میں ایک دن قیام کر کے حضرت اسامہؓ نے مال غنیمت اہل لشکر میں شرعی طور پر تقسیم کر دیا۔ اور دوسرے دن یہاں سے روانہ ہو کر وادی القریٰ ہوتے ہوئے بخریت و عافیت مدینہ پہونچ گئے اس پوری مہم میں ایک مسلمان کا بھی جانی نقصان نہیں ہوا۔ حضرت اسامہؓ نے وادی القریٰ پہونچ کر مہم کی کامیابی اور اپنی واپسی کی اطلاع دربار خلافت کو کر دی۔ اس خبر سے مدینہ میں مسرت کی لہر دوڑ گئی جب لشکر مدینہ میں داخل ہوا ہے تو حضرت ابو بکر اور دوسرے صحابہ کے علاوہ خواتین تک اس کے استقبال کیلئے موجود تھیں حضرت اسامہؓ مدینہ میں داخل ہوئے تو اس شان سے کہ اپنے پاپ زید بن حارثہ کے گھوڑے پر سوار تھے اور ان کے آگے آگے حضرت بیدہ پرچم اٹھائے چل رہے تھے یاد ہو گا کہ یہ وہی پرچم تھا جو آنحضرتؐ نے وفات سے چند روز پہلے اسامہؓ کو سپرد کیا تھا اور

جس کے متعلق جیشِ اسامہ کی روانگی کے مخالفوں کو جواب دیتے ہوئے حضرت ابو بکر نے کہا تھا کہ جس پر چم کو رسول اللہ نے کھولا تھا میں اسے کس طرح لپیٹ کر رکھ دوں اس منظر نے سب کو بے قرار کر دیا لیکن کون بتا سکتا ہے کہ اس وقت اپنے محبوب آقا و مولا کی آخری خواہش کو اس طرح اپنے ہاتھوں تکمیل دیکھ کر خود صدیق اکبر سے قلب و جگر پر کیا کیفیت گزری تھی خوشی میں حضرت ابو ہریرہ کا یہ حال ہوا کہ تین مرتبہ انکی زبان سے نکل گیا کہ لا الہ الا ھو۔ اگر ابو بکر خلیفہ نہ ہوتے تو اللہ کی پوجا نہ ہوتی لے

مہم کا نتیجہ اور فائدہ سیاسی اعتبار سے اس مہم کا بڑا فائدہ یہ ہوا کہ قیصر روم پر جو اس وقت تمس میں تھا اس قدر اثر ہوا کہ اس نے ملک کے بطارقہ (بشپ پادری) کو جمع کیا اور کہا ”دیکھو یہ وہی لوگ ہیں جن سے میں تم کو خبردار کرتا تھا لیکن تم نہیں مانتے تھے تم ان عربوں کی ہمت و جرأت دیکھتے ہو! ایک مہینہ کی مسافت پر آ کر تم پر چھا پہ مارتے ہیں اور صحیح سلامت اسی وقت واپس بھی چلے جاتے ہیں لے اس کے علاوہ عرب و شام کی سرحدوں پر جو قبائل آباد تھے اور جو آنحضرت صلی اللہ علیہ وسلم کی وفات کی خبر سن کر ہی علم بغاوت بلند کرنے پر آمادہ تھے ان کو یقین ہو گیا کہ اگر مدینہ میں مسلمانوں کی جمعیت بڑی مصنوعی ہوئی تو ان حالات میں یہ لشکر ہرگز مدینہ سے اتنی دور دراز مسافت پر نہیں بھیجا جاسکتا تھا اس خیال نے ان کے دلوں پر مسلمانوں کی قوت کی دھاک بٹھادی اور وہ مرعوب ہو گئے۔ انسائیکلو پیڈیا آف اسلام کا مقابلہ نگار ڈبلیو ڈی منٹگری لکھتا ہے کہ۔ پیغمبر اسلام نے اس بات کو محسوس کر لیا تھا کہ جب تک شام کی طرف ہمیں روانہ نہیں کیا جائے گی عرب قبائل پر امن نہیں رہ سکتے۔ ابو بکر اس کی سیاسی اہمیت سے واقف تھے۔ اسی وجہ سے باوجود شدید مخالفت اور سخت خطرات کے انہوں نے اسامہ کی زیر قیادت ایک بڑا لشکر شام روانہ کیا تھا، لے

ایک بحث عام طور پر مورخین لکھتے ہیں کہ اس مہم کی تکمیل میں چالیس دن صرف ہوئے

لے جزئی طور پر یہ واقعہ تمام تاریخوں میں مذکور ہے لیکن ہم نے یہ تمام تفصیلات تاریخ ابن عساکر ج ۱ ص ۱۲۲

۱۲۲ سے لی ہیں۔ لے ابن عساکر ج ۱ ص ۱۲۲ لے انسائیکلو پیڈیا آف اسلام جدید ڈیٹیشن ج ۱ ص ۱۱۰



بلکہ ابن عساکر نے تو ۳۵ دن کی بھی ایک روایت نقل کی ہے۔ لیکن تحقیق سے ثابت ہوتا ہے کہ یہ دونوں تاریخوں غلط ہیں اور اس کے وجوہ حسب ذیل ہیں۔  
 ۱۱ حضرت اسامہ جو کاروائی کی اس کا دائرہ بلقان تک جو شام کے جنوب عرب میں واقع ہے وسیع تھا اور مدینہ سے یہاں تک کی مسافت کسی حالت میں چھ سو ساڑھے پانچ سو میل سے کم نہیں ہے۔

(۲) جیسا کہ اوپر گزر چکا ہے۔ ہر قتل نے اس مہم کی خبر سن کر بطارقہ سے کہا کہ دیکھو یہ لوگ (عرب) ایک مہینہ کی مسافت پر آکر چھا پہ مار گئے۔ ہر قتل کے اس قول کے بموجب آنے جانے میں کم از کم دو ماہ لگنے چاہئیں۔

(۳) یہ ثابت ہے کہ حضرت ابو بکر نے یہ مہم ماہ ربیع الاول ۱۱ھ کے آخر میں روانہ کی تھی (۴) پھر یہ بھی ثابت ہے کہ طلحہ کے اہل نے جن کا ذکر آگے آئے گا مدینہ کا جو محاصرہ کیا اور وہاں لوٹ مار مچائی تھی۔ یہ واقعہ ماہ جمادی الاخریٰ میں پیش آیا تھا۔ اور اس وقت تک حضرت اسامہ یقیناً واپس نہیں آئے تھے۔ کیونکہ ان قبیلوں کا یہ حوصلہ ہوا ہی اس لئے تھا کہ ان کے وفد نے مدینہ سے واپس ہو کر ان کو اطلاع دی تھی کہ مسلمانوں کی تعداد مدینہ میں کم اور ان کی دفاعی طاقت کمزور ہے اس کے علاوہ حافظ عماد الدین ابن کثیر نے تصریح بھی کی ہے کہ حضرت اسامہ اس واقعہ کے بعد آئے تھے۔

ثُمَّ قَدِمَ اسامہُ بْنُ زَيْدٍ بَعْدَ ذَلِكَ بِلِيَالٍ لَّهُ  
 اس واقعہ (اعراب) کے چند روز بعد اسامہ  
 واپس آئے۔

ماہ جمادی الاخریٰ جو البدایۃ والنہایۃ میں مذکور ہے اس سے اگر شروع  
 ماہ بھی مانا جائے تو ربیع الثانی اور جمادی الاول پورے دو مہینے پھر بھی ہو جاتے  
 ہیں۔

ابن کثیر نے چالیس دن کی روایت نقل کر کے ایک قول ستر (۱۰) کا بھی نقل کیا ہے لہ ہمارے نزدیک یہ ہی قول زیادہ صحیح اور قابل قبول ہے۔ اس کی تائید طبری کی اس عبارت سے بھی ہوتی ہے۔

وکان فراغہ فی اربعین اور اسامہ کی فراغت چالیس دن میں ہوئی  
یوماً سوہی مقامہ و تھی اور یہ دن ان کے قیام اور واپسی کے دنوں  
منقلبہ راجعاً لہ کے علاوہ ہیں۔

چنانچہ اسلامیات کے فاضل اور محقق ڈاکٹر محمد حمید اللہ نے اس شعر  
کی مدت واپسی ستر دن ہی لکھی ہے لہ

## ارتداد و بغاوت اور اسکے اسباب

آنحضرتؐ کا دنیا سے رخصت ہونا تھا کہ باشندائے مکہ و مدینہ پورے عرب میں یکایک ارتداد و بغاوت کا طوفان اس زور شور سے اٹھا کہ اسلام کی عمارت کے در و دیوار ہل گئے اور صحابہ کرام اس میں محصور ہو کر رہ گئے۔ ایک راوی کے بیان کے مطابق مسلمانوں کی اس وقت حالت اس بکری جیسی تھی جو کہ موسم سرما کی بارش والی رات میں کھڑی ہو لے بعض یورپین مصنفین نے عرب قبائل کی اس شورش و بغاوت سے یہ ثابت کرتا چاہا ہے کہ اسلام بزور شمشیر اوز کیر پھیلا ہے۔ یہی وجہ ہے کہ آنحضرتؐ کی وفات کے عہد اسلام کی طاقت میں کچھ ضعف پیدا ہوا تھا کہ عرب نے علم بغاوت بلند کر دیا اور حضرت ابو بکرؓ نے پھر ان کو تلوار کے زور سے اسلام میں داخل کر لیا۔ لہٰذا اس اعتراض سے قطع نظر تاریخ کے ایک طالب علم کو یہ خیال ضرور ہو سکتا ہے کہ آخر اسلام جو ایک دین حق اور مذہب قہر ہے اس کا یہ نقشہ کیسا تھا کہ چڑھا اور خور آہی اتر گیا۔ اس خیال کی بڑی وجہ یہ ہے کہ ہمارے مؤرخ اس فتنہ کو عام طور پر فتنہ ارتداد کے لفظوں سے تعبیر کرتے ہیں اور ہم نے ان کی پیروی میں "ارتداد" کا ہی لفظ لکھا ہے۔ لیکن حقیقہ یہ ہے کہ یہ اصطلاحی معنی کے اعتبار سے ارتداد نہیں تھا۔ اور جو لوگ مسلمانوں کے خلاف معرکہ آرا ہوئے وہ زیادہ تر وہی لوگ تھے جنہوں نے اگرچہ اسلام کو رسمی طریقہ پر کسی لایح یا دباؤ سے قبول کر لیا تھا مگر قرآن کے لفظوں میں اسلام ان کے حلق سے نیچے نہیں اترتا تھا۔ اسی بنا پر بعض مستشرقین تو ان لوگوں

کو سرے سے مسلمان ہی نہیں مانتے اور ان کی بغاوت کو سیاسی بغاوت کہتے ہیں  
مشرقین کی رائے پر و فیس فلپ ہی لکھتے ہیں۔

حقیقت یہ ہے کہ وسائل آمدورفت کی کمی مبلغین کی باقاعدہ تنظیم کا  
فقدان اور قلت وقت آنحضرتؐ اور صحابہؓ سے تک غزوات اور اپنی  
اندرونی تنظیم میں ہی مصروف رہے۔ مبلغین کو بیرون مدینہ بھیجنے کا  
وقت کم ملا یہ اسباب تھے جن کی وجہ سے پیغمبر اسلام کی زندگی میں  
جزیرہ نمائے عرب کی ایک تہائی سے زیادہ آبادی مسلمان نہیں ہو سکی تھی  
خود حجاز جو پیغمبر اسلام کی سرگرمیوں کا اصل میدان تھا اس کا حال یہ تھا  
کہ آپ کی وفات سے ایک یا دو سال پہلے مکمل طور پر مسلمان ہوا تھا  
جو وفد پیغمبر اسلام کی خدمت میں آتے تھے ظاہر ہے ان کو پورے عرب کا  
ترجمان نہیں کہا جاسکتا۔ اور کسی وفد کے مسلمان ہوجانے کی حقیقت  
اس سے زیادہ نہیں تھی کہ ایک قبیلہ کے سرداروں نے اسلام قبول

کر لیا تھا۔ اے

یورپین مصنفین میں سے مسٹر جے ولہاؤسن (J. WELLHAUSEN) اور پروفیسر کیتانی  
(Z. CAETANI) کی رائے یہ ہے کہ کچھ کچھ ہوا سراسر سیاسی بغاوت تھی اور  
مذہب کے ساتھ اس کا کوئی لگاؤ نہیں تھا۔ اے

وفات نبوی کے وقت اصل یہ ہے کہ آنحضرتؐ کی وفات کے وقت راسخ العقیدہ  
عرب قبائل میں دو گروہ مسلمانوں کے علاوہ جو حجاز اور طائف میں آباد تھے اے

اے ہسٹری آف دی اریس ص ۱۲۱ اے انسائیکلو پیڈیا آف اسلام جدید اد طلیق ج ۱ ص ۱۱۰ اے مکہ مدینہ  
اور طائف کے جو قبیلے اس کے علاوہ قریش کے اسلام پر ثابت قدم رہے انکے نام یہ ہیں - مزنیہ، عفار، جہینہ  
بل، اشجع، سلم اور خزاعہ طائف کا قبیلہ ثقیف بھی متردد ہو گیا تھا۔ لیکن وہاں آنحضرتؐ کے مقررہ کردہ  
عالم عثمان بن العاص تھے۔ انہوں نے بڑی تدبیر کامیاب اور ان لوگوں کے لئے اولاد ثقیف تم سے آخر میں مسلمان ہوئے  
باقی صفحہ ۱۵۷ میں

عرب قبائل دو قسم کے تھے جن کے تفصیلی حالات ہم ذیل میں درج کرتے ہیں۔  
 اعراب ایک قسم تو ان قبیلوں کی تھی جو مدینہ طیبہ کے قرب و جوار میں آباد تھے مثلاً عیسٰی  
 ذبیان، بنو کنانہ، عطفان اور فزارہ۔ یہ وہ لوگ تھے جن تک اگرچہ اسلام کا پیغام پہنچا  
 تھا لیکن چونکہ آنحضرتؐ نے بیرون حجاز میں اسلام کی دعوت و تبلیغ اور اس کے تمام  
 فرائض و واجبات کی تعلیم کا باقاعدہ پروگرام وفات سے صرف ڈیڑھ دو برس پہلے  
 ہی شروع کیا تھا اور اس مقصد کے لئے معلمین و مبلغین کا تقرر عمل میں آیا تھا اس  
 بنا پر مدینہ کے قرب و جوار میں رہنے والے قبائل نے اس پیغام کو سنا اور اسے قبول  
 بھی کیا۔ لیکن چونکہ ان کو براہ راست آنحضرتؐ کی صحبت و خدمت میں رہنے کا زیادہ  
 موقع نہیں ملا اس لئے اسلام کی اصل روح سے وہ آشنا نہیں ہو سکے تھے۔ اور  
 ان کا ایمان پختہ نہیں تھا۔

قرآن مجید میں ان لوگوں کو اعراب کہا گیا ہے اور جگہ جگہ ان کو متنبہ کیا گیا ہے  
 کہ ان کا ایمان پختہ نہیں ہے۔ سورہ الحجرات میں ہے۔

قَالَتِ الْاَعْرَابُ اٰمَنَّا قُلْ لَوْ  
 تَوٰمِنُوْا وَاٰلٰكِنُّ قَوْلُوْا اَسْلَمْنَا  
 وَاَلَمْ يَدْخُلِ الْاٰيْمَانُ فِیْ قُلُوْبِكُمْ  
 وَاِنْ تُطِيعُوْا اللّٰهَ وَرَسُوْلَهٗ لَا  
 يَلِيْكُمْ مِّنْ اَعْمَالِكُمْ شَيْطٰنًا اِنْ  
 اللّٰهُ غَفُوْرٌ رَّحِيْمٌ۔

اعراب کہتے ہیں کہ ہم ایمان لے آئے ہیں لے  
 محمد آپ کہہ دیجئے کہ تم ایمان نہیں لائے ہو  
 لیکن ہاں کہو کہ ہم نے اطاعت قبول کر لی ہے  
 درانجا لیکہ ایمان تمہارے دلوں میں نہیں  
 داخل ہوا ہے اور اگر تم اللہ اور اس کے رسول  
 کی اطاعت کرو تو تمہارے عملوں میں سے اللہ

کچھ کم نہیں کرے گا۔ بے شبہ اللہ غفور و رحیم ہے۔

ان اعراب میں اور راسخ العقیدہ مسلمانوں میں کیا فرق تھا؟ قرآن  
 نے اس کو بڑی وضاحت کے ساتھ بیان کر دیا ہے تاکہ کسی شخص کو اعراب کے

(باقی صفحہ ۱۵۶)  
 اس لئے اب سب سے پہلے مرتد نہ بنو عثمان بن العاص کا یہ فقرہ کام کر گیا اور یہ لوگ ارتداد  
 سے باز آ گئے۔  
 (الصدیق ابو جبرائیل محمد حسین ہیکل ص ۸۲ مطبوعہ مصر)

سمجھنے اور پہچاننے میں کوئی دقت نہ ہو۔ فوراً ہی ارشاد ہوا۔

مومن تو صرف وہ ہی لوگ ہیں جو اللہ اور اس کے رسول پر ایمان لے آئے ہیں پھر وہ تنگ بھی نہیں کرتے اور اللہ کے راستے میں اپنے مال و جان کے ساتھ جدوجہد کرتے ہیں اور بس وہی لوگ سچے ہیں۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ أُولَئِكَ هُمُ الصَّادِقُونَ ۝

یہ اعراب وہی لوگ ہیں جو آگے چل کر بالنعین زکوٰۃ بنے اس چیز کو ذہن میں رکھو اور دیکھو کہ قرآن کس بلاغت سے اعراب اور مومنوں میں فرق بتاتے ہوئے خبردار کر رہا ہے کہ۔

اے ان اعراب نے اسلام کی ظاہری شوکت و سطوت اور اس کے سیاسی اقتدار و استیلا کو دیکھ کر اپنے آپ کو مسلمان کہنا شروع کر دیا ہے لیکن درحقیقت ایمان اب تک ان کے دلوں میں اتر نہیں ہے اور آپ کو یہ بھی تک مومن نہیں ہوئے ہیں۔ اس بنا پر ان کو اب تک شکوک و شبہات ہیں اور یہ اللہ کے راستے میں جان و مال خرچ کرنے کیلئے آمادہ نہیں ہوتے چنانچہ اعراب کی اس شترگریگی کو ایک اور آیت میں صاف صاف بیان کر دیا گیا ہے۔

جو اعراب بچھڑ گئے ہیں وہ آپ سے کہیں گے کہ ہم کو ہمارے مال اور متعلقین نے مشغول کر لیا۔ اب آپ ہمارے لئے مغفرت طلب کیجئے۔ یہ لوگ اپنی زبانوں سے ایسی بات کہتے ہیں جو ان کے دل میں نہیں ہے۔ اے محمد آپ ان سے کہ دیجئے کہ اگر اللہ تم کو نقصان پہنچائے یا نفع تو اللہ کے اس ارادہ کو تمہارے لیے کون روک سکتا ہے؟ بلکہ جو کچھ تم کرتے ہو اللہ تعالیٰ اس سے باخبر ہے۔

سَيَقُولُ لِكُلِّ الْمُضَلَّفُونَ مِنَ الْأَعْرَابِ شَغَلْنَا أَمْوَالَنَا وَاهْلُونَا فَاستغفر لنا يقولون بالستهم ما ليس في قلوبهم قل فمن يملك لكم من الله شيئاً إن أراد بكم ضرراً أو أراد بكم نفعاً بل كان الله بما تعملون خبيراً۔  
(الفتح)

پھر اس کو قرآن کے اعجاز کے علاوہ اور تم کیا کہہ سکتے ہو کہ اس نے ان اعراب کی ایمانی کمزوریوں کی ہی پر وہ درسی نہیں کی ہے۔ بلکہ اس بات کی بھی پیش گوئی کر دی کہ حضرت ابو بکر کے عہدِ خلافت میں یہ اعراب بچے مسلمان ہو جائیں گے اور پھر ان کو فائدہ و روم جیسی طاقتور قوموں کے مقابلہ میں جنگ کرنے کیلئے بھیجا جائیگا چنانچہ ارشاد ہوتا ہے

آپ بچھڑنے والے اعراب سے کہہ دیجئے کہ تم سخت

رعب و داب والی ایک قوم کی طرف بلائے جاؤ گے

تم ان سے لڑو گے یا وہ مسلمان ہو جائیں گے پس

اگر تم اطاعت کرو گے تو اللہ تعالیٰ تم کو اس کا اجر

عطا فرمائے گا۔ اور اگر تم نے ایسی ہی روگردانی کی

جیسی کہ تم نے پہلے کی تھی تو اللہ تم کو سخت عذاب

دے گا۔

قُلْ لِلّٰهِ خَلْفَيْنِ مِنَ الْاَعْرَابِ

سَتَدْعُوْنَ اِلَى قَوْمٍ اُولٰٓئِیْ بِاَسِ

سَدِیْدٍ تَقَاتِلُوْهُمْ نَهَلُوْا وِیْسَلُوْنَ

فَاِنْ تَطِیْعُوْا اِلَیْهِمْ فَاِنَّ اَجْرًا

حَسَنًا وَاِنْ تَوَلَّوْا كَمَا تَوَلَّیْتُمْ

مِّنْ قَبْلِ عَلٰی بَیْئَتِكُمْ عَدَاۤءًا

اِلَیْمًا هٗ (الفتح)

ہم نے اوپر بتایا ہے کہ مدینہ کے قرب و جوار میں جو قبائل آباد تھے۔ یہی وہ لوگ ہیں جن کو قرآن نے اعراب کہا ہے۔ چنانچہ خود قرآن میں ہے۔

اہل مدینہ اور وہ اعراب جو ان کے ارد گرد

یعنی اطراف و کناف میں رہتے ہیں ان کیلئے

مناسب نہیں کہ وہ رسول اللہ سے پیچھے رہ جائیں۔

مَا كَانَ لِاَهْلِ الْمَدِيْنَةِ وَمَنْ

حَوْلَهُمْ مِنَ الْاَعْرَابِ اَنْ يَّخْلَفُوْا

عَنْ رَّسُوْلِ اللّٰهِ (التوبہ)

یہ وہی لوگ تھے جن کی خاطر خواہ تہذیب نفس اور تنظیم نہیں ہو سکی تھی۔ اور

اسلام کی پوری حقیقت ان کے ذہن نشین نہیں ہوئی تھی اور اہل بدو ات ہونے کی وجہ

سے ان کا ذہن امر حق کو فوراً کما بین بنی قبول کرنے کی استعداد سے بے بہرہ تھا۔ اس

بنا پر خود ان اعراب میں بھی دو قسم کے لوگ تھے ایک وہ جو دل و جان سے مؤمن ہو چکے

تھے اور دوسرے وہ جو عصبیتِ جاہلیہ اور اسلام کے درمیان کش مکش سے دوچار

تھے اور ابھی تک اپنے لئے کوئی قطعی راہ عمل متعین نہیں کر سکتے تھے۔ قرآن نے اعراب

کی ان دونوں قسموں کو بھی الگ الگ بیان کیا ہے۔ ارشاد ہوتا ہے۔

اعراب کفر اور نفاق میں بہت سخت ہیں اور  
اس لائق ہیں کہ اللہ نے اپنے رسول پر جو احکام  
اتارے ہیں ان کے حدود کو نہ جانیں اور اللہ  
علیم و حکیم ہے اور اعراب میں بعض وہ ہیں جن  
کا حال یہ ہے کہ جو کچھ خرینج کرتے ہیں اس کو ایک <sup>ط</sup> اللہ  
سمجھتے ہیں اور (بے مسلمانوں) اس کا انتہا کرتے  
رہتے ہیں کہ تم کو چشم زخم پہونچے۔ یہ وبال الہی پر  
پرٹیکا اور البتہ اللہ سننے اور جاننے والا ہے۔

ان کے مقابلہ میں دوسری قسم کے اعراب ہیں جن کا ذکر اس طرح کیا گیا۔

اور اعراب میں بعض وہ ہیں جو اللہ اور یوم آخر پر  
ایمان لاتے ہیں اور جو کچھ خرینج کرتے ہیں اس کو  
اللہ سے تقرب کا اور رسول کی دعاؤں کا ذریعہ  
سمجھتے ہیں ہاں بیشک وہ ان کیلئے تقرب الہی کا  
ذریعہ ہے۔ اللہ عنقریب ان کو رحمت میں داخل کرے  
گا۔ بیشک اللہ عفور و رحیم ہے۔

غور کرو پہلی قسم کے اعراب کی خاص صفت یہ بیان کی گئی ہے کہ وہ جو کچھ خرینج کرتے  
ہیں اس کو <sup>ط</sup> اللہ سمجھتے ہیں اس سے معلوم ہوا کہ وہ طبعاً بخیل اور کنجوس تھے یا کم از کم  
انفاق فی سبیل اللہ کی اہمیت ان کے ذہن نشین نہیں ہوئی تھی وہ اپنے آپ کو مسلمان  
کہتے بھی تھے ان کے نزدیک اسلام صرف نماز اور روزہ کا نام ہوگا۔ ان کا اصول  
زندگی "گزر طلبی سخن دریں است" تھا لہ

لہ اسی قسم کا ایک اعرابی تھا جو ایک مرتبہ آنحضرت کی خدمت میں آیا اور اسلام پر بیعت کی اس کے  
بعد اسے بخار آگیا۔ تو اب اس نے حضور سے کہا کہ "میری بیعت کو منسوخ کر دیجئے" آپ نے  
ایسا کرنے سے انکار فرمایا۔ اعرابی پھر آیا۔ اور وہی درخواست کی آپ نے پھر انکار فرمایا (باقی صفحہ  
آئندہ)

الاعراب اشد کفراً ونفاقاً  
اجدر الایعلموا حد و دما  
انزل اللہ علی رسولہ و اللہ  
علیہ حکیمہ و من الاعراب من  
یتخذ ما ینفق مغرماً و یتولص  
بکم الدوائر علیہم دائرة  
السوء و اللہ سمیع علیہ۔  
(التوبة)

ومن الاعراب من یومن باللہ والیوم  
الآخر و یتخذ ما ینفق قربت عند اللہ  
وصلوات الرسول ط الا انها قریبہ  
لہو ط سید ظہم اللہ فی رحمته ط  
ان اللہ عفور رحیم ط  
(التوبة)



اس کے بعد ایک بات یہ بھی ہے کہ زکوٰۃ کا باقاعدہ حکم فتح مکہ کے بعد ۸ھ کے آخر میں نازل ہوا ہے اور آنحضرتؐ نے ۹ھ کے شروع میں اس حکم کی تبلیغ و اشاعت اور زکوٰۃ کی وصولیابی کے لئے اپنے عمال و سفراء اطراف و جوانب میں روانہ کئے ہیں اس بنا پر ان خاص اعراب کا ذہن زکوٰۃ کے بارہ میں صاف نہیں تھا۔ اسمیں شک نہیں کہ ان میں شرارت پسند بھی تھے۔ لیکن یہ بھی تسلیم کرنا چاہئے کہ انہیں اکثر و بیشتر ایسے بھی تھے جو آنحضرتؐ کی وفات کے بعد یہ سمجھ بیٹھے کہ زکوٰۃ کی ادائیگی کا حکم صرف آنحضرتؐ کی زندگی تک کیلئے تھا۔ یا اگر اب بھی ہے تو یہ ضروری نہیں کہ ہم اپنی زکوٰۃ مدینہ ہی بھیجیں۔ اپنے مالداروں سے زکوٰۃ وصول کر کے ہم خود اپنے فقرا پر بھی خرچ کر سکتے ہیں چنانچہ زکوٰۃ جمع کر کے مدینہ بھیجے کو وہ لوگ ایک طرح کی زبردستی سمجھتے تھے۔ چنانچہ ایک مرتبہ عمر بن العاصؓ عمان سے واپس ہوتے ہوئے بنوعامر کے علاقوں سے گزر رہے تھے کہ درمیان میں قرۃ بن ہبیرہ کے پاس قیام کیا۔ قرہ نے خوب خاطر مدارات اور تواضع کی جب عمر بن العاصؓ رخصت ہونے لگے تو قرہ ان کو تنہائی میں لے گیا۔ اور بولا کہ اگر آپ لوگ (یعنی مدینہ واسلم) ہم سے مال لینا چھوڑ دیں تو ہم سب عرب آپ کے مطیع و فرماں بردار رہیں گے۔ ورنہ ہم اس تاوان کو قبول نہیں کر سکتے اور آپ کے ساتھ متفق نہیں ہوں گے۔ حضرت عمر بن العاصؓ قرہ کے نامور ارباب سیاست میں سے تھے قرہ کی اس دھمکی کے جواب میں بولے "کیا تو کافر ہو گیا ہے اور تو ہم کو عرب کی دھمکی دیتا ہے۔ میں تم لوگوں کو گھوڑوں سے پامال کر دوں گا۔" یہ کہا اور روانہ ہو گئے لے

ان لوگوں کے اس خیال کو تقویت اس سے بھی ہوئی ہوگی کہ جو قبائل عرب مسلمان ہوتے جاتے تھے آنحضرتؐ ان کی آزادی اور اعلیٰ خالص مالی خود مختاری قائم رکھتے تھے۔ بازان یا بدھان (علی اختلاف الروایات) جو حکومت فارس کی طرف سے

بقیہ گنہگار اب اعزانی اسی حالت میں مدینہ چھوڑ کر چلا گیا۔ رسول اللہؐ نے فرمایا: "مدینہ ایک بھٹی کی مانند ہے جو کھڑے کھوٹے کو الٹ کر دیتی ہے۔" صحیح بخاری ج ۲ ص ۱۰۰۰ باب بیعتہ الاعراب (طبری ج ۲ ص ۲۸۸)

یمن کا گورنر تھا مسلمان ہوا تو آنحضرتؐ نے اُسکی سیادت کو جوں کاتوں برقرار رکھا بحرین اور حضرت موت کے امر نے اسلام قبول کیا تو آپ نے اُن کے ساتھ بھی یہی معاملہ کیا اور حکم دیا ان علاقوں کے مالداروں سے جو زکوٰۃ وصول کی جائے وہ انہیں کے فقیر و غریبوں پر خرچ کی جائے لے ان وجوہ کی بنا پر جب تک آنحضرتؐ اس عالم ناسوت میں تشریف فرما رہے یہ لوگ مطیع اور فرماں بردار رہے لیکن آپ کی وفات کے بعد ہی انہوں نے محسوس کیا کہ اب مدینہ کی اسٹیٹ کو زکوٰۃ دینا گویا اس کا باج گزرا ہونا ہے اور اپنی قبائلی عصبیت کی وجہ سے وہ اس ننگ کو برداشت کرنے کے لئے آمادہ نہیں ہو سکتے تھے۔

قبائل عرب میں اعراب کا یہ ہی وہ طبقہ ہے جن کو ہمارے مؤرخین مرتد لکھتے ہیں لیکن درحقیقت یہ مرتد نہیں تھے۔ بلکہ مسلمان تھے۔ البتہ مختلف اسباب کی بنا پر جن کا ذکر ابھی ہوا۔ اپنی زکوٰۃ مدینہ اسٹیٹ کو نہیں دینا چاہتے تھے۔ یہی وجہ ہے جیسا کہ اپنے موقع پر ہم بیان کریں گے حضرت عمرؓ اور دوسرے صحابہ کرام ان لوگوں سے جہاد و قتال کرنے کے حق میں نہیں تھے۔

سرکش و باغی قبائل (۲۱) ان اعراب کے علاوہ دوسرے قبائل وہ تھے جو مدینہ سے دور دراز اس کے جنوب میں یمن اور اس کے گرد و لوارح میں شمال مشرق کی جانب عرب و شام کی سرحدوں پر آباد تھے۔ مؤرخین ان کو مرتد کہتے ہیں اور اسکی وجہ یہ ایک عام غلط فہمی ہے آنحضرتؐ کے دنیا سے رخصت ہوتے ہوتے سارا عرب مسلمان ہو گیا تھا۔ چنانچہ طبری نے سدی کے واسطے سے روایت کی ہے حجۃ الوداع کے موقع پر آنحضرتؐ کی طرف سے اعلان برأت کے بعد کفار عام طور پر مسلمان ہو گئے تھے۔ اس بنا پر اب بغاوت و سرکشی کا طوفان اڑا تو اس کو ارتداد کے سوا اور کیا کہیں؟

لے حضرت ابو موسیٰ اشعری اور حضرت معاذ بن جبل کو آنحضرتؐ نے جب اسلام کی دعوت اور اسکی تبلیغ و

اشاعت کیلئے یمن بھیجا تو جہاں اور رہایات کیں آپ نے معاذ بن جبل کو خطاب کرتے ہوئے یہ بھی فرمایا کہ اخبو

ہم ان اللہ قد فرحن علیکم صدقہ لو خدمن اغنیاء ہم فلو د علی فقرائهم۔ باب بعث ابی موسیٰ و معاذ بن جبل

لیکن حق یہ ہے کہ یہ قبائل سرے سے اسلام کی لذت سے آشنا ہی نہیں ہوئے تھے فتح مکہ کی بعد جب قریش بھی سب کے سب مسلمان ہو گئے اور اسلام کی ایک زبردست اسٹیٹ مدینہ میں قائم ہو گئی تو عرب کے ان قبائل نے آنحضرتؐ کی خدمت میں اس کثرت سے وفد بھیجے شروع کئے کہ ۹ھ کا نام ہی عالم الوفود ہو گیا لیکن ان وفود نے آنحضرتؐ سے جس طرح آگے گفتگو کی ہے اس سے صاف نظر آتا ہے کہ اگرچہ ہر قبیلہ کے دوچار آدمیوں نے اسلام کو صدق دل سے قبول کر لیا تھا لیکن قبائل کا عام انداز یہ تھا کہ گویا وہ ایک سیاسی طاقت کے سامنے سر خم کر رہے ہیں اور ایک فاتح سے اپنے معاملات طے کر کے اپنے قبیلہ کیلئے معاشی اور سیاسی مراعات حاصل کرنا چاہتے ہیں دین اور روحانیت کا ان کی گفتگو میں بہت کم شائبہ تھا اس بنا پر اگرچہ ان قبائل نے اسلام کے سیاسی اقتدار کو تسلیم کر لیا لیکن یہ دل سے مسلمان نہیں ہوئے تھے اور اس انتظار میں بیٹھے تھے کہ کب ان کو موقع ملے اور یہ اسلام کے باالفاظ صحیح تر مدینہ کی ریاست کے خلاف علم بغاوت بلند کر دیں چنانچہ آنحضرتؐ کی وفات کے بعد ہی ان کو موقع ملا اور وہ جھٹ اسلام کے خلاف صف آرا ہو گئے۔

ہم اپنے اس دعویٰ کو ثابت کرنے کیلئے ذیل میں ان قبائل کے وفود کی آنحضرتؐ کے ساتھ گفتگو کی مختصر روئیداد لکھتے ہیں کہ قارئین کو اندازہ ہو سکے کہ جن لوگوں کا آنحضرتؐ کیسے یہ طرز گفتگو ہو گیا ان کو بیچ بیچ مسلمان کہا جاسکتا ہے؟ اور جب مسلمان ہی نہیں تو پھر ارتداد کا کیا ذکر؟

بنو تمیم | اس شورش و بغاوت میں جن قبیلوں نے حصہ لیا ان میں پیش پیش بنو تمیم اور بنو حنیفہ تھے۔ ۹ھ میں بنو تمیم کا ایک وفد بارگاہ رسالت میں حاضر ہوا آنحضرتؐ نے ان کو جنت کی بشارت کی پیش کش کی لیکن یہ لوگ اسکی قدر دانی نہیں کر سکتے تھے۔ بولے "قد بترتنا فاعطنا" آپ نے ہم کو خوش خبری دی ہے تو کچھ دیجیے بھی۔" آنحضرتؐ کو اس جواب سے بڑا صدمہ ہوا۔ یہاں تک کہ چہرہ کا رنگ بدل گیا اس کے بعد بنو تمیم کا ایک وفد آیا تو آپ نے اس کو خطاب کر کے فرمایا بنو تمیم نے تو اس پیشکش

کو قبول نہیں کیا تم کہ لو تو ان لوگوں نے کہا ” قبلنا یا رسول اللہ “  
 بنو حنیفہ اس قبیلہ کو شروع سے ہی اسلام اور آنحضرتؐ کے ساتھ ہر تھا چنانچہ ہجرت  
 سے قبل ایک مرتبہ عکاظ کے میدہ کے موقع پر اور قبیلوں کے علاوہ اس قبیلہ بنو حنیفہ  
 کے لوگوں کے پاس بھی آنحضرتؐ تشریف لے گئے تو یہ لوگ نہایت بد تہذیبی اور تلخ کلامی  
 سے پیش آئے تھے لہٰذا اور یمن کے درمیان ایک مقام میامہ ہے یہ قبیلہ یہیں کا  
 رہنے والا تھا۔ مسیلمہ کہ اب اس قبیلہ کا ایک فرد تھا جس نے بعد میں نبوت کا دعویٰ کیا  
 اسی قبیلہ کا ایک وفد بھی خدمتِ اقدس میں حاضر ہوا۔ مسیلمہ ساتھ تھا۔ اس نے کہا اگر محمدؐ  
 مجھ سے یہ وعدہ کر لیں کہ ان کے بعد میں سردار ہوں گا۔ تو میں ان کی تابعداری قبول کر لوں گا  
 آنحضرتؐ کے ہاتھ میں کھجور کی ایک شاخ تھی اسے لے ہوئے مسیلمہ اور اس کے ساتھیوں  
 کے پاس گئے اور فرمایا کہ اگر تو مجھ سے یہ شاخ بھی مانگے گا تو نہیں دوں گا۔ ۳۷

اس قبیلہ کا ایک سردار تمامہ بن اثال تھا۔ اگرچہ اس نے بھی ہجرت سے قبل  
 مکہ میں آنحضرتؐ کے ساتھ نہایت شوخ چٹمی کا معاملہ کیا تھا کہ اور پھر مکہ  
 میں اسی کے علاقہ میں عامر بن الطفیل نے مسلمان مبلغوں اور مہمانوں کو دھوکہ  
 سے قتل کر دیا تھا۔ لیکن ۹ھ میں یہ گرفتار ہو کر مدینہ آیا تو آنحضرتؐ نے اس کو  
 معاف کر دیا اور یہ مسلمان ہو گیا۔ بنو حنیفہ کے کسی شخص نے مذہب بدل دینے پر  
 طعنہ دیا۔ لیکن یہ آخر وقت تک اسلام پر قائم رہے اور نامور صحابی ہوئے ۵ھ  
 مضر ایمن کا مشہور قبیلہ ہے۔ یہ لوگ کفر میں اس قدر شدید تھے کہ جو لوگ آنحضرتؐ  
 کی خدمت میں آنا چاہتے تھے ان کی راہ میں بھی رکاوٹیں ڈالتے تھے اسی سال  
 قبیلہ عبد القیس کا ایک وفد خدمتِ گرامی میں آیا تو عرض کیا ” ہم لوگ قبیلہ ربیعہ

۱۔ بخاری ج ۲ ص ۶۲۲ باب وفد بنی تمیم کہ سیرت ابن ہشام ۳ ص ۶۲۸ ص ۲ ص ۶۲۸ کہ  
 اصابتہ تذکرہ تمامہ ۵۷ بخاری ج ۲ ص ۶۲۸ اگرچہ طبری نے واقعی کے حوالہ سے تمامہ بن اثال کا نام  
 بھی مرتدین کا فہرست میں لکھا ہے۔ (دیکھو طبری ج ۲ ص ۲۲۲) لیکن ظاہر ہے ہم بخاری کے مقابلہ واقعی کے بیان کو صحیح  
 تسلیم نہیں کر سکتے

سے تعلق رکھتے ہیں اور ہمارے آپ کے درمیان مضر کے کفار حائل ہیں۔ ان لوگوں کے اس تشدد و طبع کی وجہ سے ہی ایک مرتبہ آنحضرتؐ نے ان کے حق میں بددعا بھی کی تھی۔ دوس | یہ قبیلہ بھی مین کا ہے۔ ۹ھ میں طقیل بن عمرو والد دوس کی خدمت سامی میں حاضر ہوئے اور عرض کیا کہ قبیلہ دوس کے لوگ آپ کی اطاعت قبول کرتے نہیں اور سرکشی پر تلے ہوئے ہیں آپ ان کے حق میں بددعا کر دیجئے۔ لیکن رحمت عالم نے دعا کی تو یہ کہ "لے اللہ تو دوس کو ہدایت دے اور ان کو مسلمان بنا دے" لے

اہل بخران | بخران مین کا مشہور شہر ہے جو مکہ سے سات دن کی مسافت پر ہے عیسائیوں کا بڑا مرکز تھا۔ اس شہر کے دوسرے دارعاقب اور سید بھی اسی سال بارگاہ رسالت میں حضورؐ سے مباہلہ کرنے آئے تھے لیکن بعد میں ان کی رائے بدل گئی اور آخرتہ اسلام لائے اور نہ مباہلہ کیا۔ یوں ہی واپس لوٹ گئے لے

اہل حضرموت | اس شورش و بغاوت میں اہل حضرموت نے بھی کافی حصہ لیا تھا۔ اسلام سے قطع نظر۔ ان بد بختوں کو خود آقائے دو جہاں کی ذات والا صفات کے ساتھ اس روجہ شدید دشمنی تھی کہ جب بنو عامر بن عوف کے ایک شخص کے ذریعہ یہاں آنحضرتؐ کی خبر وفات پہنچی تو یہاں کی عورتوں نے جن میں شریف و وضع دونوں قسم کی عورتیں تھیں باقاعدہ جشن مسرت منایا۔ انہوں نے ہاتھوں پر مہندی لگائی اور دف بجائے یہ عورتیں پہلے سے آنحضرتؐ کی موت کی دعائیں مانگتی تھیں۔ ابو جعفر محمد بن حبیب المتوفی ۲۲۵ھ نے ان عورتوں کی تعداد تیس کے لگ بھگ بتائی ہے اور ان میں سے خاص خاص عورتوں کے نام اور ان کے نسب بھی لکھے ہیں۔ موصوف کے بیان کے مطابق یہ عورتیں حضرموت کے مختلف علاقوں مثلاً بتریم۔ مشطر۔ الخیر اور تندرہ وغیرہ میں پھیلی ہوئی تھیں یعنی وہ ان علاقوں کی نمائندگی کر رہی تھیں لہذا پس جب عورتوں کی آنحضرتؐ کے ساتھ دشمنی کا یہ عالم تھا تو اس سے قیاس کیا جا سکتا ہے کہ ان کا جن قبیلوں

۱۔ بخاری ج ۲ ص ۲۲۴ لے العقد الفرید ج ۲ ص ۶۶۶ جدید ایڈیشن لے بخاری ج ۲ ص ۶۳ لے  
بخاری ج ۲ ص ۶۲۹ لے کتاب المجر ص ۱۸۳-۱۸۵ مطبوعہ دائرۃ المعارف حیدرآباد دکن

سے تعلق تھا وہاں کی عام فضا کیا ہوگی۔

بنو عامر | پھر معاملہ صرف یہیں تک محدود نہیں تھا بلکہ بعض قبیلوں نے آنحضرتؐ کو دھوکے سے قتل تک کر دینے کی سازش کی تھی۔ چنانچہ سترہ میں عامر بن الطفیل اربد بن قیس اور جبار بن سلمیٰ کی سرکردگی میں بنو عامر کا ایک وفد خدمتِ اقدس میں حاضر ہوا تو اسی ناپاک منصوبہ کو لے کر آیا تھا۔ عامر بن الطفیل اور اربد دونوں میں قرارداد ہوئی تھی کہ عامر بن الطفیل حضور کو باتوں میں لگا کر اپنے ساتھ مشغول کر لیا اور اربد اربد موقع پا کر آپ پر تلوار کا وار کر دے گا۔ لیکن یہاں پہنچ کر اربد پر ایسی دہشت طاری ہوئی کہ وہ عامر کے اشارہ کرنے سے باوجود ہاتھ بھی نہیں اٹھا سکا۔ اور آخر دونوں واپس چلے گئے۔

یہی عامر بن الطفیل ہے کہ جب اس کو بعض لوگوں نے اسلام کی دعوت دی تو اس نے پھر جواب دیا تھا۔ "میں نے تو قسم کھالی ہے کہ میں اس وقت تک چین نہیں لوں گا جب تک سارے عرب میرا مطیع نہیں ہو جائیگا۔ پھر یہ کیسے ممکن ہے کہ میں قریش کے ایک حوصلہ مند شخص کی پیروی کروں۔"

یہ وفد بنو عامر جب واپس لوٹ رہا تھا۔ تو عامر بن الطفیل کو ایک مقام پر طلوع ہوا اور قبیلہ بنو سلول کی ایک عورت کے گھر میں مر گیا۔ اربد اپنے قبیلہ میں واپس پہنچا تو لوگوں نے حالات پوچھے۔ اس شخص نے نہایت حقارت آمیز الفاظ میں آنحضرتؐ کا تذکرہ کیا اور بولا "کچھ نہیں۔ یہ شخص (آنحضرتؐ) کس شئی کی عبادت کی ہم کو دعوت دیتا ہے۔ اگر یہ یہاں میرے پاس ہو تو میں اس کو اپنے تیروں کا نشانہ بنا دوں۔" قدرت نے اس بد زبان اور گستاخی کا انتقام اس سے اس طرح لیا کہ اس واقعہ کے ایک یا دو دن بعد وہ اپنا اونٹ لے کر اسے فروخت کرنے جا رہا تھا کہ درمیان راہ میں اچانک اس پر اور اس کے اونٹ پر بجلی گری اور دونوں وہیں جل کر بھسم ہو گئے۔

لے ابن جریر طبری ج ۲ ص ۳۹۸ لے ایضاً لے طبری ج ۲ ص ۳۹۹ لے ایضاً

یہ جو کچھ تم نے پڑھا جنوبی عرب کا حال تھا۔ شمال مشرق میں عرب و شام کی سرحد پر عساکر قضاہ وغیرہ جو قبائل آباد تھے ان کی فتنہ انگیزی اور شورش پسندی کی کیفیت تم غزوہ موتہ کے ذکر میں پڑھا آئے ہو۔ انہیں کی سرزنش اور تادیب کیلئے آنحضرتؐ نے حضرت اسامہ کی زیر سرکردگی ایک لشکر روانہ کیا تھا۔ لیکن ابھی یہ مقام جرف سے آگے بھی نہیں پڑھا تھا کہ خود حضور دنیا سے رخصت ہو گئے۔ یعنی آنحضرتؐ کی وفات تک یہ قبائل بھی بحیثیت مجموعی اپنی اسی جاہلیت پر قائم رہے۔

سطور بالا میں ہم نے قبائل کی ایک عام کیفیت و حالت پر روشنی ڈالی ہے جس سے اندازہ ہو گا کہ ان قبائل کو من حیث المجموع کیونکر مسلمان کہا جاسکتا ہے اور جب یہ مسلمان ہی نہیں تو پھر یہ کہنا کہ خلافت صدیقی میں یہ مرتد ہو گئے تھے کیونکر درست ہو سکتا ہے۔

اب ہم بعض خاص اشخاص کی نسبت گفتگو کریں گے جن کے متعلق اولاً غزوات نبویؐ تک میں شریک ہونا اور پھر باغیوں کی قیادت کرنا ثابت ہے تو اب سوال یہ ہے کہ کیا یہ بھی مرتد نہیں تھے؟ عینیت بن حصن الفزاری | حافظ ابن حجر لکھتے ہیں کہ یہ شخص فتح مکہ سے پہلے مسلمان ہو گیا تھا اور فتح مکہ کے علاوہ غزوہ حنین و محاصرہ طائف میں شریک ہوا تھا۔ پھر آنحضرتؐ نے اس کو بنو العنبر پر جو بنی تمیم کی ایک شاخ ہے چھاپا مارنے کے لئے بھی بھیجا تھا لیکن ابو بکر کے عہد میں مرتد ہو گیا۔ لے

حافظ ابن حجر نے اس کو مسلمان ماننے کے بعد مرتد کہا تھا لیکن تحقیق سے ثابت ہوتا ہے یہ شخص آنحضرتؐ کے زمانہ تک مسلمان ہی نہیں ہوا تھا۔ اصل یہ ہے کہ عام مسلمانوں کے علاوہ کچھ ایسے لوگ بھی تھے جو مولفہ القلوب کہلاتے تھے۔ آنحضرتؐ ان لوگوں کو مالِ غنیمت میں سے حصہ دلاتے تھے اور ان کے ساتھ دوسری رعایتیں بھی کرتے تھے اور یہ سب کچھ تالیفِ قلب کی غرض سے ہوتا تھا۔ جس کا مقصد یہ تھا کہ یہ شخص یا تو خود سچا اور پکا مسلمان ہو جائے اور یا اگر

لے الاصابہ تذکرہ عینیت ابن حصن ج ۳ ص ۵۵

وہ اپنے قبیلہ کا کوئی بااثر آدمی ہے تو مسلمان اس کے شر سے محفوظ رہیں۔ مؤلفۃ  
القلوب کی بس صرف یہی حیثیت تھی۔

اس سے یہ لازم نہیں آتا کہ مؤلفۃ القلوب بیخ بیخ مسلمان بھی ہو۔ یہ لوگ  
غزوات تک میں شریک ہوتے تھے لیکن صرف مالی منفعت اور غنیمت میں حصہ دار  
ہونے کے لئے اسلام یا جذبہ اقامت دین سے اس کا کوئی تعلق نہیں ہوتا تھا۔  
ان کے ساتھ رہنے سے بہر حال مسلمان کی تعداد زیادہ نظر آتی ہے اور پھر مال غنیمت  
میں اپنا حصہ حلال کرنے کی غرض سے یہ لوگ کچھ نہ کچھ کرتے بھی ہوں گے اس بنا پر  
آنحضرتؐ انکو اپنے ساتھ لگائے رکھتے تھے اور کوئی شبہ نہیں کہ سیاسی اعتبار سے  
تدبیر و دوراندیشی کا مقصد بھی یہی تھا۔ لہ

عینیتہ بن حصن اپنی قوم کا سردار تھا لہ اور مؤلفۃ القلوب میں سے تھا لہ  
غزوہ حنین کے موقع پر آنحضرتؐ نے جن مؤلفۃ القلوب کو بہت کچھ دیا تھا۔  
طبری نے ان کی فہرست دی ہے اور اس فہرست میں عینیتہ کا نام بھی ہے۔

لہ طبری کی روایت ہے کہ آنحضرتؐ ۲۔ ابو سعید بن حرب۔ ان کے بیٹے امیر معاویہ اور حکیم بن حزام  
کو بحیثیت مؤلفۃ القلوب کچھ زیادہ حصہ دیا کرتے تھے۔ یہ حضرات مسلمان تھے اور اسلام پر قائم رہے  
اس سے معلوم ہوا کہ مؤلفۃ القلوب مسلمان بھی ہوتے تھے اور تالیف قلب کا فائدہ صرف سیاسی نہیں  
دینی بھی ہو سکتا تھا۔ ہمارا مقصد صرف یہ ہے کہ محض غزوات میں شرکت کی بنا پر کسی شخص کے اسلام کا حکم  
نہیں لگایا جاسکتا تھا اس کیلئے اسکی زندگی کے عام حالات دیکھنے ہوں گے کیونکہ ممکن ہے وہ مؤلفۃ القلوب  
میں سے ہو اور تالیف قلب نے بھی اس کو نہ بدلہ ہو یا منافق ہو لہ چنانچہ حافظ نے اس کا ایک دل چسپ  
واقعہ لکھا ہے کہ ایک مرتبہ یہ خدمت گرامی میں حاضر ہوا اس وقت حضرت عائشہؓ آپ کے پاس بیٹھی ہوئی تھیں  
عینیتہ نے حضرت عائشہؓ کی طرف اشارہ کر کے پوچھا ”یہ کون عورت ہے“ آپ نے جواب دیا ”عائشہؓ اب  
عینیتہ بولا ”آپ میری بیوی ام البنین کو قبول کر لیجئے نا جو عائشہؓ سے زیادہ بہتر ہے“ حضرت عائشہؓ کو یہ  
سن کر غصہ آگیا تو آنحضرتؐ نے فرمایا ”یہ شخص احمق ہے مگر اپنی قوم کا سردار مطلع ہے“ لہ



عبداللہ بن ابی بجر کا بیان ہے کہ یہ سب لوگ اشراف میں سے تھے اور آنحضرتؐ نے ان لوگوں کو سواونٹ فی کس کے حساب سے دئے تھے۔ لیکن اس کے باوجود عیینتہ کا کیا حال تھا اور اگر وہ مسلمان تھا تو اس کا اسلام کس قسم کا تھا اس کا اندازہ واقعات ذیل سے ہوگا۔ ا

کسی شخص نے آنحضرتؐ سے کہا "یا رسول اللہ! اپنے عیینتہ اور اقرع بن حابس کو سواونٹ دئے ہیں لیکن جعیل بن سراقہ کو چھوڑ دیا۔" آنحضرتؐ نے فرمایا۔

جس کے ہاتھ میں میری جان ہے اسکی قسم! اس میں شک نہیں کہ جعیل عیینتہ اور اقرع جیسے تمام دنیا بھر کے چھاپہ ماروں سے زیادہ بہتر ہے۔ لیکن میں ان دونوں (عیینتہ اور اقرع) کی دل جوئی کرتا ہوں تاکہ یہ مسلمان ہو جائیں اور رہا جعیل تو اس کو میں نے اس کے اسلام کے حوالہ کر دیا ہے۔

اما والذی نفسی بیدۃ لجعیل  
بن سراقۃ الضمری خیر من  
ظلاع الارض کلہم مثل عیینتہ  
بن حصن والاقرع بن حابس  
لکنی تالفتهما لیسلموا وکلت  
جعیل بن سراقۃ الی اسلامہ

غور کرو! آنحضرتؐ کا "لیسما" فرمانا صاف بتاتا ہے کہ اس وقت تک یہ دونوں آپ کے نزدیک مسلمان نہیں تھے۔ اس طرح ایک مرتبہ مال غنیمت کی تقسیم کے سلسلہ میں چند انصاریوں کی نسبت آنحضرتؐ کو معلوم ہوا کہ یہ لوگ اس بات کے شاکھی ہیں کہ آپ مؤلفۃ القلوب کو تو کافی دے رہے ہیں۔ لیکن انصار کو نظر انداز کر رہے ہیں تو آپ نے فوراً تمام انصار کو جمع کیا اور ایک نہایت مؤثر خطبہ دیتے ہوئے ارشاد فرمایا۔

میں ان عطیات کے ذریعہ ایک گروہ کی دل جوئی کرتا ہوں تاکہ یہ لوگ مسلمان ہو جائیں اور تمکو انصار اسلام کے حوالہ کر دیا ہے۔

تالفت بہا قوما لیسلموا  
ووکلتکوا الی الاسلام

لیکن عیینتہ کی فطرت احسان ناشناس تھی۔ آنحضرتؐ کی اس غیر معمولی داد و بخش

کے باوجود وہ آپ کے صرف انہیں احکام کی تعمیل کرتا تھا جو اس کے ذاتی مفاد سے نہیں ٹکراتے تھے۔ غزوہ حنین میں اگرچہ اس کو سوا ونٹ مل چکے تھے لیکن اس کے باوجود آنحضرتؐ نے فریق مخالف کی ایک بڑھیا کو جو گرفتار ہو کر آئی تھی۔ باندی بنانے سے منع کیا تھا۔ عیینہ نہ مانا اور نہ یہ کہ لایع میں اسے بھی اپنے قبضہ میں کر لیا اور آنحضرتؐ کے حکم کے باوجود اسے واپس کر دینے سے انکار کر دیا لے

علاوہ بریں اس نے جاہلیت کے عادات و رسوم کو بھی ترک نہیں کیا تھا اور اس بنا پر آنحضرتؐ کے ساتھ کبھی بڑی بے ادبی اور گستاخی سے پیش آتا تھا طبری نے ۹ ص ۹۹ کے واقعات میں عبداللہ بن ابی بکر کی روایت سے نقل کیا ہے کہ ایک مرتبہ بنو تمیم کا وفد آیا۔ عیینہ بن حصن الفزاری اور اقرع بن حابس یہ دونوں بھی ساتھ تھے آنحضرتؐ ان خانہ میں تشریف رکھتے تھے، ان لوگوں نے بڑی بے ادبی سے چیخ کر حضورؐ کو آواز دی اور باہر آئے کیلئے کہا۔ آپ باہر تشریف لائے تو ان لوگوں نے کہا۔ ہم آپ سے حسب و نسب میں مفاخرت کرنے کی غرض سے آئے ہیں آنحضرتؐ نے انکا چیلنج قبول کر لیا اور ان کے خطیب کے مقابلہ میں اپنے خطیب ثابت بن قیس اور ان کے شاعر برقان بن بدر کے بالمقابل اپنے شاعر حسان بن ثابت کو حکم دیا کہ انکے مہزوب کا جواب دیں طبری نے اس واقعہ کی پوری تفصیل لکھی ہے اور جانبین کے خطبے اور اشعار نقل کئے ہیں ان سے اندازہ ہو سکتا ہے کہ بعض غزوات میں شریک ہونے کے باوجود عیینہ اور اس کے دوسرے ساتھی۔ اقرع بن حابس۔ عطار بن حاجب بدستور عہد جاہلیت کے رسوم و افکار پر قائم تھے اور اسلام کی کسی تعلیم کا ان لوگوں کی زندگی پر کوئی اثر نہیں تھا لے

اسی کا یہ اثر تھا کہ جب طلحہ نے نبوت کا دعویٰ کیا تو عیینہ جھٹ اس کا دست راست بن گیا اور اب وہ کہا کرتا تھا "خدا کی قسم دو حلیفوں میں سے کسی ایک نبی کا ہم اتباع کریں"

لے طبری ج ۳ ص ۳۵۷ لے طبری ج ۲ ص ۳۷۸ لے طبری ج ۲ ص ۲۸۷

یہ ہمارے لئے زیادہ محبوب ہے بہ نسبت اس کے کہ ایک قریشی نبی کی پیروی کریں لے  
 عینیتہ کا اقرار کہ وہ مسلمان نہیں تھا۔ بہر حال اس لحاظ سے ہم کو عینیتہ کا شکر گزار ہونا چاہئے کہ  
 اس نے اپنے اسلام قبل از ارتداد کے بارے میں ہم کو کسی مغالطہ میں نہیں چھوڑا جب  
 یہ گرفتار کر کے مدینہ لایا گیا ہے تو دیکھنے والوں کا بیان ہے کہ اس کے دونوں ہاتھ اسکی  
 گردن سے بندھے ہوئے تھے۔ مدینہ کے لڑکے کھجور کی ایک شاخ سے اس کو نکاتے  
 پھرتے تھے اور کہتے جاتے تھے کہ او دشمنِ خدا! تجھ کو آخر یہ کیا سوچھی تھی کہ ایمان لانے  
 کے بعد کافر ہو گیا۔ عینیتہ اسکے جواب میں کہتا تھا ”قسم خدا کی میں تو کبھی ایمان لایا ہی  
 نہیں تھا لے“

اس سلسلہ میں ایک خاص اہم بات یہ ہے کہ حضرت ابو بکر کو جب اس کی اطلاع  
 ہوئی تو آپ نے اس کا خون معاف کر دیا اور درگزر فرمایا لے اس کے صاف معنی یہ  
 ہیں کہ عینیتہ حضرت ابو بکر کی رائے میں مرتد نہیں بلکہ باغی تھا۔  
 دوسرے لوگ عینیتہ پر اس قسم کے دوسرے لوگوں کو بھی قیاس کیا جاسکتا ہے عباس بن  
 مرداس السلمی اور اقرع بن حابس یہ بھی مؤلفۃ القلوب میں سے تھے اور اس حیثیت  
 سے غزوات تک میں شریک ہوتے تھے لیکن عالم یہ تھا کہ غزوہ حنین میں عباس بن  
 مرداس کو دوسرے مؤلفۃ القلوب سے حصہ کم ملا تھا تو یہ شخص بگڑ گیا اور چند اشعار  
 پڑھے جن میں یہ دو شعر حافظ ابن حجر نے نقل کئے ہیں۔

اتجعل لہی وکعب العبید

بین عینیتہ والاقرع

وماکان حصن ولا حابس

یفوقان مرداس فی مجمع

ترجمہ۔ اے محمد! کیا آپ میرا اور میرے گھوڑے عبید کا لوٹا ہوا مال عینیتہ اور اقرع کے درمیان  
 تقسیم کرتے ہیں حالانکہ حصن اور حابس یہ دونوں بھی کسی مجمع میں مرداس پر فائق نہیں ہو سکتے تھے

لہ طبری ج ۲ ص ۲۸۹ محاصرہ طائف کے موقع پر عینیتہ بھی اسلامی لشکر کے ساتھ تھا یہاں کسی شخص نے  
 عینیتہ کو مشرکین کی تعریف کرتے سنا تو اس سے کہا ”عینیتہ خدا تجھ کو غارت کرے۔ تو آیا ہے محمد رسول اللہ کی  
 مدد کرنے لیکن تعریف کر رہا ہے مشرکین کی“ عینیتہ نے جواب دیا۔ خدا کی قسم میں تو تم مسلمانوں کے ساتھ (باقی آئندہ)

آنحضرتؐ نے یہ سنا تو آپ کو بڑا صدمہ ہوا اور حکم دیا کہ ”اسکی زبان کاٹ لو“ صحابہ کرام نے اس کی تعمیل اسطرح کی کہ اسکو کچھ اور دیکر اسکی زبان بند کر دی گئی۔ اقرع بن حابس کا حال تم ابھی پڑھ ہی چکے ہو کہ سلسلہ میں بنو تمیم کا جو وفد آنحضرتؐ کے ساتھ مفاخرت کرتے آیا تھا اُس وفد کا ایک رکن یہ بھی تھا۔ پھر انصار کے شکوہ کرنے پر آنحضرتؐ نے جن دو مؤلفہ القلوب کو زیادہ حصہ دینے کی وجہ بتاتے ہوئے فرمایا تھا: ”لیسما“ ان میں سے ایک یہ اقرع بھی تھا۔ اسکے علاوہ عہد صدیقی میں ایک مرتبہ عینۃ اور اقرع خلیفہ رسول کے پاس آئے اور کہا کہ آنحضرتؐ مؤلفہ القلوب کی حیثیت سے ہم پر داد و دہش کرتے تھے آپ بھی ایسا کیجئے اور اس کے بعد ایک زمین کا مطالبہ کیا۔ حضرت ابو بکر جو آنحضرتؐ کے قدم بقدم چلتے تھے انہوں نے ان کی درخواست منظور کر لی۔ لیکن جب پروانہ خلافت کی تصدیق کے لئے یہ دونوں حضرت عمر فاروق کی خدمت میں پہنچے تو انہوں نے شدید مخالفت کی اور فرمایا ”اسلام جب کمزور تھا۔ آنحضرتؐ تم لوگوں کی تالیف قلب کرتے تھے لیکن اب اسلام مضبوط اور قوی ہو گیا ہے اور ہم کو تم لوگوں کی پروا نہیں ہے تم اسلام کو نقصان پہنچانے کے لئے اپنی جلیسی جو کوشش بھی کر سکتے ہو کر گزرو۔“

عذر کرو! ارتداد سے تائب ہونے کے بعد بھی ان لوگوں کی حیثیت حضرت عمر کے نزدیک کیا تھی؛ مذکورہ بالا اقتباس کے آخری فقرہ سے صاف ظاہر ہے۔  
قبیلہ بنو سلیم کا ایاس بن عبد اللہ بن عبد یالیل جو الفجاءہ کے لقب سے مشہور ہے۔

(یعنی صفحہ گزشتہ) ثقیف سے جنگ کرنے آیا ہی نہیں ہوں۔ بلکہ میری عرض تو صرف یہ ہے کہ محمدؐ نے اگر طائف فتح کر لیا تو مجھ کو ثقیف کی ایک لڑکی ملے گی جس سے میں لطف اندوز ہوں گا اور اس سے میری اولاد ہوگی (طبری ج ۲ ص ۲۵۵) لے طبری ج ۲ ص ۲۸۹ لے الاصابہ ج ۲ ص ۲۶۳ (حاشیہ صفحہ ۲۸۹) لے طبری ج ۲ ص ۳۵۹ لے الاصابہ ج ۲ ص ۵۹۔ اسی واقعہ کو طبری نے بھی لکھا ہے (ج ۲ ص ۵۰۰) لیکن الفاظ کچھ بدلے ہوئے ہیں۔

مرتدین کے ایک گروہ کا تختہ تھا لہٰذا لیکن ارتداد سے تائب ہونیکے بعد بھی اس کے اسلام کا کیا حال تھا؟ اس کا اندازہ اس ایک واقعہ سے ہو سکتا ہے کہ اس نے حضرت ابو بکر کی خدمت میں آکر عرض کیا کہ میں مسلمان ہوں اور جو لوگ مرتد ہو گئے ہیں ان سے جنگ کرنا چاہتا ہوں۔ حضرت ابو بکر نے اس کو ہتھیار اور ساز و سامان سے لیس کر دیا لیکن یہ بد بخت ان ہتھیاروں سے خود مسلمانوں پر ہاتھ صاف کرنے لگا۔ حضرت ابو بکر کو اطلاع ہوئی تو گرفتاری کے احکام جاری کئے۔ جب گرفتار ہو کر آیا تو حضرت ابو بکر نے شدید غداری اور بے وفائی کی وجہ سے اس کو بڑی سخت سزا دی اور آگ میں ڈالوا کر زندہ جلا دیا لے

بہر حال اس بحث سے تم کو معلوم ہو گیا ہو گا کہ جن لوگوں کو مرتد کہا جاتا ہے ان کے اسلام قبل ارتداد کی کیا حقیقت تھی؟ حد یہ ہے کہ مسلمان اور علیحدہ جہنوں نے نبوت کا دعویٰ کیا تھا ان تک کی نسبت مورخین لکھتے ہیں کہ انہوں نے شروع میں اسلام قبول کر لیا تھا؛ لیکن اگر اسلام یہی ہے تو کفر کس چیز کا نام ہے؟ اصل بات یہی ہے کہ اول تو یہ ارتداد تھا ہی نہیں اور اگر تھا تو بجائے دینی اور مذہبی ارتداد کے سیاسی ارتداد تھا۔ یعنی ان لوگوں نے مصلحت وقت کے پیش نظر آنحضرتؐ کی طرف سیاسی اطاعت قبول کی تھی۔ اور وہ بھی محض منافقانہ طور پر۔ چنانچہ اس کے بعد بھی ریشہ و اینوں میں لگے رہے اور جب فضا سازگار ہوتی نظر آئی تو کھلم کھلا علم بغاوت بلند کر دیا۔

## وجوہ و اسباب

یہ سب کچھ پڑھ لینے کے بعد قدرتی طور پر سوال یہ پیدا ہوتا ہے کہ آخر اس صورت حال کے اسباب کیا تھے؟ اور وہ کیا وجوہ تھے جن کے باعث یہ لوگ دین حق کو اب تک قبول نہیں کر سکے تھے؟

لے البیاریۃ والنہایتہ ج ۶ ص ۳۱۲۔ حافظ عماد الدین ابن کثیر نے اس کا نام انس لکھا ہے لیکن صحیح اباس ہے طبری کا  
دیگرہ اباس ہی لکھتے ہیں لہٰذا ج ۲ ص ۲۹۲

اصل یہ ہے جیسا کہ ہم نے پہلے بھی اشارہ کیا۔ آنحضرتؐ کی نبوت کے تیرہ سال تو مکہ مکرمہ میں بسر ہو گئے تھے یہاں اگرچہ حج کے موقع پر عرب کے مختلف قبائل کے لوگ آتے تھے اور آنحضرتؐ ان کو اپنا پیغام پہنچاتے تھے۔ لیکن اول تو یہ پیغام ظاہر ہے کہ چند آدمیوں تک ہی پہنچا تھا اور پھر جو لوگ اسکو سنتے تھے وہ بھی مختلف طبیعت اور مختلف استعداد کے تھے۔ ان میں کچھ صدق دل سے اسکو سنتے تھے اور پکے مسلمان ہو جاتے تھے اور کچھ ایسے بھی تھے جو تھوڑا بہت اثر قبول کرتے تھے لیکن قبیلہ میں پہنچنے کے بعد وہ اثر زائل ہو جاتا تھا اور کچھ ایسے بھی تھے جن کے دل سر سے لسیجے ہی نہیں تھے، اس کے علاوہ چونکہ قریش کی سخت ترین عداوت کے باعث خود آنحضرتؐ اور آپ کے جاں نثاروں کو سخت ترین مشکلات اور دشواریوں کا مقابلہ کرنا پڑ رہا تھا اس لئے تبلیغ اسلام کا ایک ہمہ گیر نظام قائم نہیں ہو سکتا تھا۔

پھر جب آپ مدینہ ہجرت کر گئے تو مدنی زندگی کے آٹھ سال غزوات و سرایا میں صرف ہو گئے اور اس کا اثر اگرچہ یہ ضرور ہوا کہ حجاز کی بڑی آبادی مسلمان ہو گئی لیکن یہاں بھی منافقین کا ایک مستقل گروہ موجود تھا۔ پھر یہود و نصاریٰ بھی تھے جو یقیناً اسلام کے اس عروج پر خوش نہیں ہو سکتے تھے۔ یہ تو خود حجاز کا عالم تھا۔ رہ گئے وہ قبائل جو مدینہ سے دور دراز کے فاصلوں پر آباد تھے۔ تو اگرچہ آنحضرتؐ نے آخر عہد نبوت میں ان میں تبلیغ اسلام کے لئے مبلغین اسلام کے وفود روانہ کئے لیکن چند در چند وجوہ کی بنا پر یہ سب قبائل اس قدر جلد اسلام کی دعوت کو لبیک کہنے کے لئے آمادہ نہیں ہو سکے اور وہ وجوہ حسب ذیل ہیں۔

۱۔ عرب عار بہ اور متعربہ یعنی جنوبی عرب اور شمالی عرب کے قبائل میں دیرینہ عداوتیں تھیں یہاں تک کہ شمالی عرب کے لوگ خدا کو اللہ کہتے تھے تو جنوبی عرب کے قبائل رحمن کہتے تھے۔ مسلمہ نے جب نبوت کا دعویٰ کیا ہے تو بعض اس کے ساتھ صاف کہتے تھے کہ ہم جانتے ہیں کہ مسلمہ جھوٹا ہے اور محمدؐ سچے ہیں لیکن بائیں ہمہ کذاب ربیعہ احب الینامن صادق مضر، قبیلہ ربیعہ کا جھوٹا مضر کے سچے سے ہم کو زیادہ محبوب ہے۔

(۲) یہود۔ نصاریٰ۔ مجوس اور منافقین۔ یہ لوگ اسلام کے دشمن اور موقع کے منتظر تھے ہی۔ اب انہوں نے قبائل عرب میں بے چینی دیکھی تو انہیں شہ دیکر اور آمادہ بفساد کر دیا چنانچہ سجاح بنت الحارث جس نے نبوت کا دعویٰ کیا تھا اس کے ساتھیوں میں ایک بڑی تعداد بنو تغلب کے عیسائیوں کی تھی۔ لے

اسی طرح بحرین میں حطم کی زیر قیادت مجوسیوں نے بغاوت میں بڑھ چڑھ کر حصہ لیا تھا۔ (۳) پھر سب سے بڑا سبب یہ ہے کہ رومیوں اور ایرانیوں میں مدت سے چپقلش چلی آرہی تھی اور عرب کے خانہ بدوش قبائل ان دونوں حکومتوں کے علاقوں پر کئے دن چھاپے مارتے تھے اس بنا پر دونوں نے اپنی اپنی سرحدوں پر ان عربوں کی چھوٹی چھوٹی ریاستیں قائم کر دی تھیں جنکو آجکل کی اصطلاح میں درمیانی مملکتیں (BUFFER STATES) کہا جاتا ہے۔ ایرانیوں نے جبرہ (حال کوفہ) میں ایک عربی ریاست اور رومیوں نے اسی طرح کی ایک عربی ریاست دمشق میں قائم کی۔ ایرانیوں اور رومیوں میں جنگ ہوتی تھی تو جبرہ اور دمشق کے عرب اپنی اپنی حامی مملکتوں کا ساتھ دیتے اور اس طرح خود اپنی ہی برادری کے لوگوں کے خلاف صف آرا ہوتے تھے۔ ایرانی اور رومی حکومتوں کی داد و دہش اور عرب نوازی کا اثر صرف سیاسی ہی نہیں بلکہ مذہبی بھی تھا۔ چنانچہ قبیلہ 'عسسان جو سد مآرب کے ٹوٹنے کے باعث شام کی سرحد پر آکر آباد ہو گیا تھا اس نے عیسائی مذہب ہی قبول کر لیا تھا۔ اسی طرح بحرین میں باعینوں نے جب حضرت ابو بکر صدیق کے خلاف علم بغاوت بلند کیا تو ایران کی ساسانی حکومت نے ان کی پوری پشت پناہی کی اور ملک بھجکر ان کی مدد کی لے

ابن عبد ربہ نے "وفود العرب علی کسری" کے زیر عنوان بڑی تفصیل سے بتایا ہے کہ عرب کے وفود کس طرح شاہ ایران کے دربار میں جاتے تھے اور وہاں سے بڑے عطیات و صلوات حاصل کر کے آتے تھے لے اسی طرح قیصر روم کی طرف سے ان عربوں کو بڑی بڑی رقمیں سالانہ عطیہ کے طور پر ملتی تھیں۔

ان حکومتوں کا عربوں پر اثر کس قدر عمیق تھا اس کا اندازہ اس ایک واقعہ سے

لے محاضرات تاریخ الامم الاسلامیہ ج ۱ ص ۱۷۷ لے نتوح اعظم الکوفی۔ لے دیکھو العقد الفرید جلد اول

ہو سکتا ہے کہ قیام مکہ کے زمانہ حج کے موقع پر آنحضرت ﷺ حضرت ابوبکر کے ساتھ قبیلہ بنو ذیل بن شیبان کے پاس تشریف لیگئے اور قل تعالوا اقل ما احدم رسولکم علیکم ان لا تشرکوا بیدہ (الایۃ) چند آیتیں پڑھ کر ان کو اسلام کی دعوت دی تو قبیلہ کے سردار مفروق مثنیٰ اور ہانی بن ربیعہ ان آیتوں سے بڑے کرتاثر ہوئے لیکن ساتھ ہی بولے کہ اول تو مدتوں کا خاندانی دین اچانک ترک کر دینا زود اعتقاد ہی ہے اور پھر ہم لوگ کسراہی کے زیر اثر ہیں اور ہم دونوں میں باہمی معاہدہ ہو چکا ہے کہ کسی اور کے اثر میں نہ جائیں گے لے

اسلام کا جب غلغلہ بلند ہوا اور پیہم فتوحات کے باعث اس کے قدم حجاز میں مضبوطی کے ساتھ جم گئے اور مدینہ میں ایک نہایت بااقتدار اسلام کی پہلی ریاست قائم ہو گئی تو اب ایران اور روم دونوں کی مملکتوں کو اپنی فکر ہوئی اور انہوں نے ان عرب قبائل کو جو ان کے احسانمند اور دست نگر تھے۔ اسلام کے خلاف بھڑکانا شروع کیا اور آخر کار انہیں بغاوت پر آمادہ کر دیا۔ آنحضرت ﷺ نے غزوہ موتہ کا اہتمام انہیں لوگوں کی کے لئے کیا تھا۔ لیکن ابھی اس مہم کا اصل مقصد حاصل نہیں ہوا تھا کہ آنحضرت ﷺ ہی وفات ہو گئی۔ اور اسلام کے خلاف ریشہ دوانیوں کا جو مواد اندر ہی اندر پک رہا تھا بغاوت کے کوہ آتش نشاں کی شکل میں اچانک پھٹ پڑا۔

## مدعیان نبوت

ظاہر ہے اتنی بڑی اور وسیع تحریک بغاوت کسی لیڈر کے بغیر نہیں ہو سکتی تھی چنانچہ بنی میں الاسود العنسی اس تحریک کا قائد تھا اور یہاں میں بنو حنیفہ میں مسلمہ قبیلہ اسد اور عطفان میں طلحہ اور قبیلہ بنو تمیم میں سجاح اس تحریک کی قیادت کر رہے تھے۔ دراصل یہ تحریک ایک خالص سیاسی قسم کی تھی اور مذہب سے اس کا کوئی لگاؤ نہیں تھا۔ لیکن چونکہ یہ لوگ لے روض الانف بحوالہ قاسم بن ثابت لے کامل ابن اثیر جلد دوم ص ۲۵۵ مطبوعہ لیدن۔



جانتے تھے کہ اس تحریک کو نہ ہی رنگ دئے بغیر کامیاب نہیں بنایا جاسکتا اور پھر آنحضرتؐ کی مثال ان کے سامنے تھی اس بنا پر ان لوگوں نے مذہب کا نام دیکر یہ تحریک شروع کی اور خود اپنے لئے نبوت کا دعویٰ کیا۔

اب ہم ان مدعیان نبوت کا حال الگ الگ لکھتے ہیں۔

الاسود العنسی مورخین لکھتے ہیں کہ اسلام میں سب سے پہلا شخص جو مرتد ہوا وہ الاسود العنسی ہے۔ اس کا نام عبید بن کعب تھا۔ قبیلہ مذحج کی شاخ عنس سے تعلق رکھتا تھا۔ کہانت اور شعبدہ بازی میں اسکو بڑی دسترس تھی، اُسکا ایک گدھا تھا جس کو اس نے سکھا پڑھا رکھا تھا۔ گدھے سے کہتا کہ کیا تو اپنے رب کے سامنے سجدہ نہیں کریگا اور اسکے بعد وہ گدھے سے گھٹنوں کے بل بیٹھنے کو کہتا اور گدھا فوراً اس کی تعمیل کرتا تھا اس کی وجہ سے اس کا لقب ذوالحجا پڑ گیا تھا۔ یہ بلا ذریعہ کا بیان ہے لیکن زیادہ صحیح یہ ہے کہ یہ لفظ ذوالحجا نہیں بلکہ ذوالخمار ہے۔ خمار دوپٹہ یا اورٹھنی کو کہتے ہیں۔ چونکہ یہ ہر وقت عمامہ باندھے رہتا اور چادر اوڑھے رہتا تھا۔ اسلئے اس کو ذوالخمار کہتے تھے۔ ۳

العنسی کے ارتداد کے یمن سیاسی اعتبار سے شاہ ایران کے ماتحت تھا۔ اور جب آنحضرتؐ وقت یمن کی حالت نے اور سلاطین و امراء کیساتھ شاہ ایران کو بھی دعوت اسلام کا خط لکھا

ہے تو اس وقت بازان یا بدھان علی اختلاف الروایۃ حکومت ایران کی طرف سے یمن کا گورنر تھا۔ کسری (شاہ ایران) نامہ نبویؐ دیکھ کر چراغ پا ہوا اور اس نے بازان کو لکھا کہ حجاز کے اس شخص (آنحضرتؐ) کا سراگے پاس بھیجے لیکن بازان کا قلب اسلامی تعلیمات سے متاثر ہو چکا تھا اس لئے کسری کے حکم کی تعمیل کرتی کی بجائے اس نے کیا یہ کہ جب اسے آنحضرتؐ کی طرف سے اسلام کی دعوت پہنچی تو اس نے فوراً اس کو لبیک کہا اور اسلام قبول کر لیا اس سے پہلے اسلام کی دعوت یمن میں پھیل ہی چکی تھی اور بہت سے لوگ یہاں مسلمان ہو چکے تھے۔ اب آنحضرتؐ نے بازان

۳۵۲ ص  
۱۔ کامل ابن اثیر جلد دوم ص ۲۵۵ مطبوعہ لیدن ۱۷۱۱ء فتوح البلدان ص ۱۱۱ تاریخ الکامل ابن اثیر جلد دوم

کو اپنی طرف سے پورے یمن کا گورنر مقرر فرمایا لیکن کچھ دنوں بعد جب باذان کا انتقال ہو گیا تو آپ نے یمن کی عملداری کو مختلف عمال میں تقسیم کر دیا۔ چنانچہ عمرو بن حزم کو بخبران کا، خالد بن سعید بن العاص کو بخبران و زبید کے درمیانی علاقہ کا، عامر بن شہر کو ہمدان کا، شہر بن باذان کو صنعا کا، عک اور اشعرین کا طاہر بن ابی ہالہ کو، ماریب کا ابو موسیٰ اور جبذہ پر یعلیٰ بن امیہ کو عامل مقرر فرما دیا۔ ان عمال کے علاوہ اپنے چند معلمین بھی بھیجے تھے جو مختلف قبیلوں میں رہبران کو اسلامی احکام و مسائل کی تعلیم دیتے تھے۔ معاذ بن جبل ان کے صدر تھے جن کیلئے کوئی علاقہ مخصوص نہیں تھا اور وہ قبیلہ قبیلہ تعلیم و تبلیغ کا کام انجام دیتے تھے۔ ان کے علاوہ حضرت موت کے علاقوں پر زیاد بن لبید، سکا سک اور سکون پر عکاشہ بن ثور اور بنو معاویہ بن کنده پر عبداللہ یا مہاجر عامل مقرر کئے گئے تھے۔ لیکن مہاجر آنحضرت صلی اللہ علیہ وسلم کی علالت کے باعث روانہ نہ ہو سکے تھے۔ آخر جب آپ کا حال ہو گیا تو حضرت ابو بکر نے ان کو روانہ کیا۔

اسود عسی کا دعویٰ حجتہ الوداع سے تشریف لانے کے بعد آنحضرت صلی اللہ علیہ وسلم کا مزاج گرامی نبوت اور خروج [کچھ ناساز ہو گیا تھا اسود عسی کو اس کی اطلاع ہوئی تو اس کا ہوش بڑھا اور اس نے خود نبوت کا دعویٰ کر دیا۔ جیسا کہ گز چکا ہے یہ شعبدہ باز تو تھا ہی قبیلہ مدح اس کا ہم نوا ہو گیا۔ اسود نے سب سے پہلے بخبران پر حملہ کیا اور آنحضرت صلی اللہ علیہ وسلم کی طرف سے اس جگہ جو عامل اور مبلغ مقرر تھے۔ یعنی عمرو بن حزم اور خالد بن سعید ان کو یہاں سے نکال دیا اب وہ صنعا کی طرف بڑھا۔ ادھر سے باذان کا بیٹا شہر مقابلہ کیئے نکالا۔ لیکن شہر بن باذان نے جام شہادت نوش کیا۔ یہ واقعہ اسود عسی کے خروج کے پچیس دن کے بعد پیش آیا (شہر صنعا کی حیثیت چونکہ مرکزی تھی اس لیے اسکے سقوط کے ساتھ ہی مسلمان عمال میں اضطراب پیدا ہو گیا اور وہ فضا کو ناسازگار بنا کر منتشر ہو گئے۔ بقول مؤرخ ابن اثیر کے اسود عسی کی شہرت آگ کی طرح پھیل گئی اور چند روز میں ہی یہ یمن کی سب سے بڑی طاقت بن گیا۔ شہر بن باذان کی شہادت کے بعد اس نے اسکی بیوہ سے نکاح بھی کر لیا تھا جس کا نام آزاد تھا، قدرت نے اسی بیوہ کے

ہاتھوں اسکی ہلاکت مقدر کی تھی۔

اس کا واقعہ یہ ہوا کہ جب آنحضرت ﷺ کو ان حالات کا علم ہوا تو آپ نے یہاں جو لوگ اسود عنی کا خانہ اپنے اسلام پر ثابت قدم تھے ان کو پیغام بھیجا کہ وہ صاف طور پر

کھلم کھلایا چالاکی کیساتھ جس طرح بھی ممکن ہو اسود عنی کا مقابلہ کریں لے ادھر ایران کے شاہی خاندان کے افراد اور اعیان و امرا جو یمن میں آباد تھے اسود عنی نے ان کیساتھ انتہائی تحقیر و تذلیلی کا معاملہ کرنا شروع کر دیا تھا۔ اس لئے یہ لوگ یوں بھی اس شخص سے نالاں اور پریشان تھے۔ اب آنحضرت ﷺ کا یہ حکم پہنچا جس کو و بر بن یجنس الازدی لیکر گئے تھے اور ادھر اپنے قیس بن ہبیرہ بن مکشوح کو بھی کھوڑی سی جمعیت کے ساتھ اسود سے جنگ کرنے کے لئے روانہ کر دیا تھا تو ان لوگوں نے ایرانی امر افریز اور داذوید اور شہر بن باذان کی بیوہ آزاد جو اب اسود کی بیوی تھی ان سب کے ساتھ ملکر اسود کو دھوکہ سے قتل کر دینے کا ایک منصوبہ تیار کر لیا۔ چنانچہ آزاد کی رہنمائی میں ایک شب یہ سب لوگ اسود عنی کے مکان میں ایک پوشیدہ راستہ سے داخل ہو کر چھپ کر بیٹھ گئے اور آخر صبح کے وقت جبکہ اسود نشہ کی حالت میں پڑا سو رہا تھا فریز نے آگے بڑھ کر اس زور کا وار کیا کہ وہ شدید زخمی ہو گیا اور مذبح بیل کی طرح ڈھاڑیں مارنے لگا۔ اسود کے مکان کے پہرہ دار جو ادھر ادھر تھے یہ چیخ سن کر دوڑ پڑے اور پوچھا کہ یہ کیا ہوا تو آزاد نے مذاق میں کہا کہ تمہارے پیغمبر پر وحی نازل ہوئی ہے۔ اتنے میں داذوید اور قیس اور چند اور مسلمان جو چھپے بیٹھے تھے آگئے اور قیس نے اسود کی گردن اسکے تن سے جدا کر دی۔ اسکے بعد شہر کی چہار دیواری پر کھڑے ہو کر اعلان کیا کہ محمد رسول اللہ خدا کے سچے پیغمبر ہیں اور اسود عنی جھوٹا اور کاذب تھا۔ اسود کے قتل ہوتے ہی اس کے ساتھیوں کے پاؤں اکھڑ گئے جو بھاگ سکتے تھے بھاگ گئے جنہوں نے کچھ مقادمت کی ان کا کام تمام کر دیا گیا لے

یہ واقعہ اگرچہ آنحضرت ﷺ کی وفات سے پانچ روز پہلے پیش آیا تھا اور آپ نے اپنی

لے یہاں تک کہ تفصیلات کامل ابن اثیر ج ۲ ص ۲۵۵-۲۵۶ سے ماخوذ ہیں لے ابن اثیر فتوح البلدان بلاذری ص ۱۱۲

زبانِ وحی ترجمان سے اسکا اظہار بھی فرمادیا تھا لیکن اسکی اطلاع مدینہ میں آپکی وفات کے دس دن بعد پہنچی اسے  
چونکہ خلافت صدیقی کے عہد کی یہ پہلی خوشخبری تھی اسلیئے حضرت ابو بکر کو قدرتی طور پر اسکی بڑی مسرت ہوئی کہ  
اسود غسانی کے قتل کے بارہ میں مورخین میں بڑا اختلاف ہے کہ وفات نبوی سے قبل ہوا ہے یا بعد میں لیکن سطور  
بالا میں ہم نے جو کچھ لکھا ہے اس سے دونوں کے بیانات میں تطبیق ہو جاتی ہے۔

طلیحة الاسدی طلیحہ کے باپ کا نام خویہ تھا اور قبیلہ بنی اسد کے ساتھ تعلق رکھنے کی  
وجہ سے اسدی کہلاتا تھا، اس نے بھی نبوت کا دعویٰ آنحضرتؐ کے عہد میں کیا تھا۔ آپ کو  
اطلاع ہوئی تو اپنے خزار بن الازور کو نبو اسد کا عامل بنا کر بھیجا اور حکم دیا کہ طلیحہ اور  
اس کے ساتھیوں کے ساتھ جو لوگ مرتد ہو گئے ہیں انکی سرزنش کیجئے خزار مسلمانوں کے  
ساتھ مقام واردات میں مقیم تھے اور یہاں مسلمانوں کی تعداد روز بروز بڑھ رہی تھی ان  
کے برخلاف طلیحہ اپنے آدمیوں کیساتھ سمیرا میں فرودکش تھا لیکن اسکے ساتھیوں کی تعداد  
زیادہ نہیں تھی۔ آخر خزار کے کسی ساتھی نے طلیحہ کو پکڑ کر اس پر تلوار ماری لیکن اتفاق سے  
یہ پکڑ بھاگ نکلا۔ اب اسکو پرو پگینڈہ کا اچھا موقع مل گیا کہ تلوار اس پر اثر ہی نہیں  
کرتی ہے۔ ضعیف الاعتقاد لوگوں کا ایک وسیع حلقہ اسکے گرد جمع ہو گیا۔ اتنے میں  
آنحضرتؐ کی وفات ہو گئی، طلیحہ دعویٰ کرتا تھا کہ اسکے پاس جبریل آتے ہیں اور مسبح  
عبارتیں گھر گھر کر یہ طور وحی سناتا تھا۔ اور کہتا ہے کہ نماز میں کوع و سجود کی ضرورت نہیں ہے  
اللہ تعالیٰ یہ پسند نہیں کرتا کہ تمہاری مگر جھکے اور تمہاری پیشانیاں گرد آلود ہوں۔ آنحضرتؐ  
کی وفات کو بھی پرو پگینڈہ کا ذریعہ بنایا گیا ہے چنانچہ عینیت بن حصن الفزاری جو طلیحہ کا دست  
راست تھا۔ جہاں عصیت کے نام پر لوگوں کو ابھارتا تھا۔ یہ بھی کہتا تھا کہ دیکھو محمدؐ کا انتقال  
ہو گیا۔ لیکن ہمارا پیغمبر زندہ ہے لہٰذا بہر حال اسد غطفان اور طے کے قبائل میں اس کو بڑا نفوذ  
واثر حاصل ہو گیا۔ طلیحہ نے ان سب لوگوں کو دو حصوں میں تقسیم کر کے ایک کو مقام ابرق  
میں ٹھہرا دیا اور دوسرے فریق کو مقام ذوالقصر کی طرف بھیجا جو مدینہ طیبہ سے بخد کے راستہ پر  
قریب ہی واقع ہے۔

لہٰذا بلذریٰ ص ۱۱۳ لکھ ابن اثیر ج ۲ ص ۲۵۸۔ لکھ ابن اثیر ج ۲ ص ۲۶۱ لکھ طبری ج ۲ ص ۲۸۷

سبحان بنت الحارث اس وقت نبوت کا جھوٹا دعویٰ کرنے کی ہوا کچھ ایسی چل رہی تھی کہ مرد تو مرد عورتیں بھی اس میدان میں قسمت آزمائی کیلئے اتر پڑیں۔ چنانچہ سبحان نے جو بنو تغلب سے تعلق رکھتی تھی۔ آنحضرتؐ کی وفات کے بعد نبوت کا دعویٰ کیا۔ بنو تغلب اور بنو مسیم میں کچھ لوگ اسکے پیرو ہو گئے۔ انکے علاوہ قبیلہ ہذیل جو عیسائی تھا وہ بھی اس کا حامی ہو گیا اور مسیحیت کو ترک کر دیا۔ مالک بن نویرہ جو مرتد ہو گیا تھا اس کا دست راست تھا لیکن سبحان اور مسیم جس کا ذکر ابھی آتا ہے۔ دونوں میں ازدواجی تعلق ہو گیا ہے اور اس طرح اسکی نبوت مسیم کی نبوت میں مدغم ہو گئی۔

مسیمۃ الکذاب مسیمہ کے باپ کا نام حبیب تھا اور کنیت ابو تمامہ یا ابو تمامہ تھی اے بنو حنیفہ سے تعلق رکھتا تھا۔ بنو حنیفہ کا جو وفد آنحضرتؐ کی خدمت میں ۹ھ میں آیا تھا۔ اسکا ایک رکن یہ بھی تھا اور اس نے آنحضرتؐ سے کہا تھا کہ اگر اپنے بعد مجھ کو اپنا قائم مقام بنانے کا آپ وعدہ کریں تو میں آپ سے بیعت کر لوں گا۔ لیکن آپ نے کھجور کی ایک شاخ جو آپ کے پاس تھی اس کی طرف اشارہ کر کے صاف جواب دیدیا کہ اگر تو مجھ سے کھجور کی یہ شاخ بھی مانگے گا تو میں نہیں دوں گا۔ اے اسی قبیلہ کے ایک اور شخص کھوزہ بن علی نے بھی آنحضرتؐ کو اسی طرح کی بات لکھی تھی۔ لیکن آپ نے اس کو بھی یہی جواب دیا اور ساتھ ہی دعا فرمائی کہ اے اللہ! تو مجھ کو اسکے شر سے بچاؤ چنانچہ چند روز کے بعد ہی یہ مر گیا۔ (بلاذری ۹۲)

مسیمہ وفد بنو حنیفہ کے ساتھ اپنے قبیلہ میں واپس پہنچا تو نبوت کا دعویٰ کر دیا اور اسکے ساتھیوں نے یہ خبر اڑادی کہ محمد رسول اللہؐ نے مسیمہ کو اپنا شریک کا تسلیم کر لیا ہے۔ بنو حنیفہ اور جو لوگ ان کے حلیف تھے وہ سب مسیمہ کے ساتھ ہو گئے۔ اب مسیمہ کو حرات یہاں تک ہو گئی کہ اس نے آنحضرتؐ کو ایک خط لکھا جس کا سرتامہ یہ عبارت تھی۔

اے اس تعلق کی ابتداء کیوں کہ ہوئی اور یہ کس نوعیت کا تعلق تھا۔ ابن جریر نے اس کی تفصیل جو کہ نہایت مختص ہے۔ ج ۲ ص ۲۹۷ پر لکھی ہے اے فتوح البلدان ص ۹۷ بلاذری نے حلیہ یہ لکھا ہے کہ پست قامت زرد رُو اور چپٹی ناک والا تھا۔ بلاذری بیان کے مطابق حبیب مسیمہ کے باپ کا نہیں دادا کا نام تھا۔ اور باپ کا نام کبیر تھا لیکن طبری وغیرہ مسیمہ بن حبیب لکھتے ہیں اے صحیح بخاری ج ۲ ص ۶۲۸

” من مسیلمة رسول الله الى محمد رسول الله “ اور اس کے بعد لکھا تھا۔

آدھی زمین میری ہے اور آدھی زمین قریش کے لئے ہے لیکن قریش انصاف نہیں کریں گے۔  
یہ خط عمرو بن ابی جارود انحنی نے مسیلمہ کی طرف سے لکھا تھا۔ اس کا جواب نبی صادق مصدوق  
نے ابی بن کعب سے جو لکھوایا اسکے شروع میں یہ الفاظ تھے ”محمد بنی الی مسیلمة الکذاب“  
اور پھر لکھا تھا کہ زمین اللہ کی ہے وہ جس کو چاہتا ہے اس کا وارث بناتا ہے۔

مسیلمہ کے ساتھیوں میں کثرت سے ایسے لوگ تھے جو مسیلمہ کو چھوٹا سمجھتے تھے اور اسکی  
بد اخلاقی و بد عملی کے باعث اسکو ناپسند کرتے تھے۔ لیکن صرف قبائلی عصبیت کے باعث اس  
کے ساتھ لگے ہوئے تھے چنانچہ خود مسیلمہ کا موذن جس کا نام حجر تھا وہ جب اذان دیتا تھا  
تو یہ بلا کہتا تھا۔ اشہد ان مسیلمة یزعم انہ رسول اللہ، یعنی میں اس بات کی گواہی دیتا  
ہوں کہ مسیلمہ یہ سمجھتا ہے کہ وہ اللہ کا رسول ہے اور لطف یہ ہے کہ مسیلمہ بھی یہ سن کر کہتا تھا  
افصح حجیر لہ، اس کا صاف مطلب یہ ہے کہ مسیلمہ خود بھی اپنے متعلق کسی غلط فہمی میں  
مبتلا نہیں تھا۔ لیکن صرف اپنا کام نکالنے کیلئے چہرہ پر نبوت کا نقاب ڈال لیا تھا۔

یوں تو مدعیان نبوت کے سلسلہ میں اور بھی دو تین نام ملتے ہیں لیکن انکو فروغ نہیں ہوا۔  
اور وہ جلد ہی گم نامی کی موت مر گئے۔ ارتداد و بغاوت کا عرب میں یک بیک جو طوفان اٹھا  
تھا اسکی رہبری اور قیادت بھی مذکورہ بالا چار شخص تین مرد اور ایک عورت کر رہے تھے۔ ان  
کے علاوہ عیینتہ بن حصن الفزاری اور مالک بن نویرہ وغیرہ ہا قس کے لوگ انہیں میں سے کسی  
نہ کسی کے اعوان و انصار تھے۔ ان چار میں سے ایک شخص یعنی اسود عنسی تو آنحضرتؐ کی ہی  
حیات میں یا آپ کی وفات کے فوراً بعد (علی اختلاف الروایات) مارا گیا تھا اور اس کے  
ساتھیوں میں سے جو چند آدمی زندہ و سلامت بچ رہے تھے انہوں نے مسلمانوں کی  
اطاعت قبول کر لی تھی لہٰذا اب فتنہ کے سرخیل و سرعینہ طلحہ و سہیل اور مسیلمہ باقی رہ گئے تھے

لہٰذا فتوح البدان بلاذری ص ۹۷ لہٰذا خود فیروز دیہی جنہوں نے اسود عنسی کو قتل کیا تھا اور جسیر آنحضرتؐ  
نے انکے متعلق یہ الفاظ فرمائے تھے قتلہ رجل مبارک من اهل بیت مبارکین (ایران و عرب کی طرف  
اشارہ ہے) انکا بیان ہے کہ اسود کی قتل کے بعد صنعا میں ہمارا وہی اقتدار قائم ہو گیا جو پہلے تھا اور معاذ بن جبل مکرناہ  
پر تھاتے تھے (ابتدایہ و النہایہ ج ۱ ص ۱۲۸)

حضرت ابو بکر صدیقؓ نے ان کا خاتمہ کس طرح کیا اور اس طوفان پر کیونکر قابو پایا۔ آئندہ  
باب میں اس کی تفصیل پڑھو۔

## حضرت ابو بکر صدیقؓ کے جنگی اقدامات

پہلے گزر چکا ہے کہ حضرت ابو بکرؓ نے جب حضرت اسامہؓ کی سرکردگی میں لشکر حدود شام کی  
طرف روانہ کرنے کا ارادہ کیا ہے تو انصار اور کبار مہاجرین کی رائے عرب کی عام بغاوت و فتنہ  
انگریزی کے باعث اس کی خلاف تھی۔ ان حضرات کو اندیشہ تھا کہ مدینہ کو اسلامی فوج سے خالی  
دیکھ کر باغی مدینہ پر حملہ کر دیں گے اور پھر ان عہدہ براہوں نامشکل ہو جائیگا۔ لیکن خلیفہ رسول  
نے اس مشورہ کو محض اس لئے قبول نہیں کیا تھا کہ آپ کے نزدیک سب سے مقدم اور ضروری  
آنحضرتؐ کے ادھورے چھوڑے کام کو پورا کر دینا تھا۔ چنانچہ اپنے ایسا ہی کیا۔

مانعین زکوٰۃ اعراب کا وفد | قبائل عبس و ذبیان۔ بنو کنانہ۔ عطفان اور بنو فزارہ جو حوالی مدینہ  
میں آباد تھے یہ لوگ وہ تھے جو اس کا اقرار کرتے تھے مگر ہم نماز پڑھیں گے لیکن زکوٰۃ نہیں  
دیں گے۔ ان میں بھی دو قسم کے لوگ تھے بعض تو وہ تھے جو برائے بخل سرے سے ادا زکوٰۃ  
کے ہی منکر تھے اور بعض کہتے تھے کہ ہم زکوٰۃ نکالیں گے لیکن اسکو مدینہ نہیں بھیجیں گے، ان  
لوگوں کا استدلال یہ تھا کہ قرآن مجید میں آنحضرتؐ کو خطاب کر کے فرمایا گیا ہے۔

خُذْ مِنْ اَمْوَالِهِمْ صَدَقَةً تُطَهِّرُهُمْ

وَتُزَكِّيهِمْ لَهَا وَ مَلَّ عَلَيْهِمْ اِنْ صَلَّاتُكَ

سَكُنَ لَهُمْ -

یہ کہتے تھے کہ اب حضورؐ کی وفات کے بعد کوئی ایسا نہیں ہے جسکی صلوٰۃ ہمارے

لئے سکُن ہو۔ اس لئے اب ہم کسی کو زکوٰۃ نہیں دیں گے اس کے علاوہ ان کا ایک استدلال

یہ بھی تھا کہ آنحضرتؐ کا زکوٰۃ کے بارہ انیس ارشاد ہے۔

تَوَخَّذْ مِنْ اَعْيَابِهِمْ وَ تَوَدَّ اِلَىٰ

زکوٰۃ ہر جگہ کے مال داروں سے لیجائے اور

فقراً لہم۔ انہیں لوگوں کے فقروں پر تقسیم کر دی جائے۔

اس بنا پر یہ لوگ کہتے تھے کہ ہم زکوٰۃ نکالیں گے تو اس کو مدینہ نہیں بھیجیں گے بلکہ خود اپنے قبیلہ کے فقرا پر ہی تقسیم کر دیں گے۔ اب ان لوگوں نے سلسلہ جنباتی اس طرح کی کہ پہلے اپنے وفد گفتگو کے لئے مدینہ بھیجے شروع کئے۔

ان وفد نے پہلے مدینہ کے دوسرے ذمہ دار حضرات سے گفتگو کی اور ان سے درخواست کی کہ وہ اس معاملہ میں حضرت ابو بکر سے ان کی سفارش کر دیں۔

صحابہ کرام اور حضرت اس وقت عرب کی جو عام حالت تھی کچھ اس کا احساس اور پھر ان وفد ابو بکر میں گفتگو کا استدلال بھی کچھ دل لگتا سا تھا۔ صحابہ کرام ان لوگوں کی گفتگو سے متاثر ہو گئے اور انہوں نے صدیق اکبر سے کہا کہ ان اعراب کو جو زکوٰۃ ادا کرتا نہیں چلتے اسی حالت میں چھوڑ دیا جائے اور ان سے مزید کوئی تعرض نہ کیا جائے۔ صحابہ کرام کا خیال تھا کہ ان اعراب کا ایمان ابھی نیا نیا ہے۔ مکمل طور پر جب دل نشین اور راسخ ہو جائے گا تو پھر یہ لوگ خود زکوٰۃ دیں گے لے لیکن حضرت ابو بکر نے یہ مشورہ قبول کرنے سے انکار کر دیا اور فرمایا کہ ”خدا کی قسم اگر یہ لوگ اونٹ کی ایک رسی سے بھی جس کو وہ آنحضرت کے عہد میں ادا کرتے تھے انکار کریں گے تو میں اس پر ان سے جنگ کروں گا۔ اسکے بعد فرمایا ”زکوٰۃ مال کا حق (یعنی عبادت) ہے۔ جو لوگ نماز اور زکوٰۃ میں تفریق کریں گے ان سے قتال کروں گا۔“

حضرت عمر جو اپنی رائے کے اظہار میں زیادہ جری اور بیباک تھے انہوں نے کہا ”آپ ان لوگوں سے قتال کس بنیاد پر کریں گے؟ آنحضرت نے تو فرمایا ہے ”مجھ کو حکم دیا گیا ہے کہ لوگوں سے اس وقت تک قتال کروں جب تک کہ وہ ”لا الہ الا اللہ وان محمد رسول اللہ“

لے البدایۃ والنہایۃ ج ۲ ص ۳۱۱ علامہ ابن حزم نے اسی بنا پر ان لوگوں کی نسبت لکھا ہے و طائفۃ بقیت علی الاسلام ایضاً الا اللہ قالو ”نقیم الصلوٰۃ“ و شرائم الاسلام ”الا انما لافودی الزکوٰۃ الی ابی بکر رضی اللہ عنہ ولا تعطی طاعة لاحد بعد رسول اللہ“ (المس والنحل ج ۲ ص ۶۶) لے بعض ٹیپوں میں قتال کا لفظ ہے جس کے معنی کہ میں اور بعض میں عناق کا لفظ ہے اسکے معنی ایک برس سے کم عمر کی بھیر ہیں



نہ کہیں۔ لیکن جب وہ یہ کلمہ پڑھ لیں گے تو ان کی جانیں اور ان کے مال محفوظ ہو جائیں گے مگر ہاں جب ان پر کسی کا کوئی حق ہو لیکن حضرت ابو بکر کا استدلال یہ تھا کہ نماز اور زکوٰۃ میں باعتبار فریضیت کوئی فرق نہیں ہے۔ چنانچہ قرآن مجید میں اکثر مقامات پر نماز اور زکوٰۃ دونوں کا ذکر ایک ساتھ ہی ہے اس کے علاوہ قرآن میں ہے۔

فَإِنْ تَابُوا وَأَقَامُوا الصَّلَاةَ وَآتَوُا  
الزَّكَاةَ فَخَلُّوا سَبِيلَهُمْ۔  
پس اگر یہ لوگ توبہ کر لیں اور نماز پڑھیں اور زکوٰۃ  
ادا کریں تو تم ان سے کچھ نہ کہو۔

پھر یہ معلوم ہے کہ بنو ثقیف کا ایک وفد جو آنحضرتؐ کی خدمت میں طائف سے حاضر ہوا تھا اور اس نے کہا تھا کہ ہم اسلام قبول کرنے کیلئے تیار ہیں لیکن نماز سے ہمکو مستثنیٰ کر دیجئے تو آپ نے بڑی سختی کے ساتھ انکی یہ درخواست رد کر دی تھی اور فرمایا تھا "بھلا وہ دین ہی کیا ہے جس میں نماز نہ ہو" انہ لآخر فی دین لا صلوة فیہ" پس جس طرح دین نماز کے بغیر کچھ نہیں ہے زکوٰۃ کے بغیر بھی وہ دین باقی نہیں رہتا ہے۔ حضرت ابو بکر کا فیصلہ چونکہ بالکل حق تھا اور حقیقت یہ ہے کہ اسی ایک فیصلہ نے دین کی اصل عظمت اور اس کی اصلیت کو قائم رکھ لیا۔ اس بنا پر حضرت عمرؓ بھی قائل ہو گئے خود فرماتے ہیں۔

فما هو الا ان رأيت الله قد  
تھوڑی ہی دیر ہوئی تھی میں نے دیکھ لیا کہ اللہ  
شرح صدر ابی بکر۔  
نے ابو بکر کا سینہ کھول دیا تھا۔

وفد کی ناکام واپسی اور بارگاہِ خلافت سے مایوس ہو کر یہ ارکانِ وفد اپنے اپنے قبیلوں  
مدینہ کی حفاظت کے انتظامات کی طرف واپس ہوئے یہاں مدینہ میں دیکھ ہی گئے تھے، کہ  
صحابہ کرام کی ایک بڑی تعداد حضرت اسامہ کے ساتھ جا چکی تھی اور  
یہاں تھوڑے سے صحابہ کرام رہ گئے تھے، ان لوگوں نے اپنے قبیلوں کو آمادہ کیا کہ موقع  
سے فائدہ اٹھا کر مدینہ پر حملہ کر دیا جائے ادھر یہ لوگ یہ منصوبے باندھ رہے تھے اور ادھر  
حضرت ابو بکر نے وقت کی نزاکت کو محسوس کر کے مدینہ کی حفاظت و نگرانی کا بند و بست شروع  
کر دیا۔ اپنے پہلا کام یہ کیا کہ کبار صحابہ یعنی حضرت علیؓ، عبدالرحمن بن عوفؓ، زبیر بن عوفؓ

عبداللہ بن مسعود اور طلحہ بن عبداللہ رضی اللہ عنہم کی سرکردگی میں مدینہ کے مختلف راستوں پر حفاظتی دستے متعین کر دیئے اور جو اہل مدینہ تھے ان پر مسجد میں حاضر ہونا لازمی کر دیا تاکہ اگر کوئی تنگامی صورت اچانک پیدا ہو جائے تو ان کو فوراً اطلاع ہو سکے اور سب کو خبردار کر دیا کہ اے مسلمانو! یہ وفد تمہاری قلت تعداد کو دیکھ کر گیا ہے۔ اس لئے تم نہیں جانتے کہ یہ صبح کو حملہ کر دینگے یا شب میں، یہ لوگ مسافت کے اعتبار سے تو آخر تم سے قریب ہیں ہی یہ لوگ تم سے معاملہ طے کرتے اور بہت کچھ توقعات لیکر آئے تھے لیکن ہم نے ان کے مطالبہ کو ٹھکرا دیا ہے اس لئے تم تیار ہو جاؤ اور ہوشیار رہو۔

مدینہ پر شب خون | حضرت ابو بکر کا جو اندیشہ تھا وہ آخر صحیح ثابت ہوا۔ وفد کو ناکام گئے ابھی تین دن ہی ہوئے تھے کہ ان قبیلوں نے جو طلیحہ اسدی کے زیر اثر تھے اپنے آپ کے دو حصوں میں برابر تقسیم کیا۔ ایک حصہ مقام ذوحسی میں چھوڑا جو مدینہ کے قریب نجد کے راستہ پر واقع ہے اور اس کا مقصد یہ تھا کہ یہ ملک کا کام دے۔ رہا دوسرا حصہ تو اس نے مدینہ پر غارت گری کے ارادہ سے چٹھائی کر دی۔ مدینہ کی حفاظت پر جو دستہ

متعین تھا اس نے حضرت ابو بکر کو اطلاع پہنچائی۔ آپ نے حکم دیا کہ تم اپنی جگہوں پر رہو اور ادھر سے آپ خود مسلمانوں کو اونٹنیوں پر لیکر روانہ ہوئے باغی مقابلہ کی تاب نہ لا کر بھاگ پڑے مسلمانوں نے ان کا پیچھا کیا۔ باغی مقام ذوحسی پہنچے تو جو لوگ یہاں پہلے سے موجود تھے وہ بھی اب ان کے ساتھ مل گئے مسلمان اونٹوں پر ان کا تعاقب کرتے ہوئے آہی رہے تھے کہ ذوحسی والوں نے کیا حرکت کی چڑھ کے کھیلے جو ان کے ساتھ تھے ان میں پھونک بھری، عبا رہ کی شکل بنا کر ان میں رسیاں باندھیں اور انکو اونٹوں کی طرف پھینک مارا۔ مسلمانوں کے یہ اونٹ جنگ کی فریب کاریوں کے عادی نہ تھے۔ ایسے بھاگ پڑے اور سیدھے مدینہ میں گر پڑے۔

مدینہ پر حملہ کی تیاریاں | قبیلہ عبس و ذبیان بنو مرہ اور بنو کنانہ وغیرہم جو ان کے حلیف تھے سمجھے کہ مسلمان پس پا ہو کر بھاگ گئے ہیں۔ اس لیے اب انکا حوصلہ بڑھا اور انہوں نے

مدینہ پر باقاعدہ حملہ کے ارادہ سے ذوالقصۃ (یہ مقام بھی مدینہ سے قریب نجد کے راستے پر ہے) والوں کو بھی پیغام بھیجا کہ ان کے ساتھ شریک ہو جائیں۔ طلحہ کا بھائی (حافظ بن عمار الدین ابن کثیر نے بیٹا لکھا ہے) حبال ان کی قیادت کر رہا تھا۔ ادھر یہ لوگ مدینہ پر حملہ کا جواب دیکھ رہے تھے اور ادھر حضرت ابو بکر نے مدینہ واپس پہنچ کر ایک لمحہ بھی ضائع نہیں کیا آتے ہی جنگ کی تیاریوں میں مصروف ہو گئے۔ باقاعدہ فوج کی تربیت کی۔ فوج کے دائیں بازو پر نعمان بن مقرن کو، بائیں بازو پر عبداللہ بن مقرن کو مقرر کیا اور چلا حصہ ان کے بھائی سوید کے سپرد کیا۔ ابھی ایک پہر شب باقی تھی کہ روانہ ہو گئے۔ صبح کی پوکھی طہ بھی نہیں تھی کہ دشمن پر جا پہنچے یہ لوگ بے خبر آرام سے سو رہے تھے۔ مسلمانوں نے تلوار چلائی شروع کر دی یہ لوگ بدحواس ہو کر بھاگے تو ذوالقصۃ میں دم لیا خلیفہ درہم نے ذوالقصۃ تک ان کا تعاقب کیا لیکن اب ان لوگوں میں مقابلہ کی طاقت نہیں تھی اسلئے حضرت نعمان بن مقرن کو ان کے دستہ کے ساتھ ذوالقصۃ میں چھوڑ کر خود مدینہ واپس تشریف لے آئے۔ یہاں مسلمانوں کی اس کامیابی سے جو آنحضرت صلی اللہ علیہ وسلم کی وفات کے بعد پہلی مرتبہ حاصل ہوئی تھی مسرت کی لہر دوڑ گئی۔ پھر اس پر مزید یہ ہوا کہ مختلف قبائل کے جو سردار مسلمان تھے وہ اپنی اپنی زکوٰۃ لے کر مدینہ پہنچ گئے اس سے جہاں مالی اعتبار سے تقویت ہوئی اور مسلمانوں کو امداد پہنچی یہ بھی ثابت ہو گیا کہ باغیوں اور مرتدوں کی کثرت کے باوجود متعدد بیرونی قبائل کے رؤسا چکے اور سچے مسلمان تھے اس احساس نے خوشی دوچند کر دی۔

جو حضرات مدینہ کا پہرہ دے رہے تھے ان میں سے ایک ایک صاحب زکوٰۃ رئیس کو لیکر مدینہ میں آتا تھا تو مسلمان ان کو دیکھ کر کہتے "لہذا نذیر" حضرت ابو بکر فوراً فرماتے کہ نہیں بلکہ وہ بشر ہیں۔ اور اسلام کے حامی ہیں۔ سست نہیں ہیں۔ اصل الفاظ یہ ہیں "لہذا نذیر"

لے طبری ج ۲ ص ۲۸۸ چونکہ یہ حضرات مدینہ کے پہرہ دار تھے اس لئے ان کا آنا یہ ظاہر اس بات کی علامت تھی کہ مدینہ کو کوئی خطرہ پیش آگیا ہے اور یہ اسکی اطلاع لیکر آئے ہیں مسلمان فرط مسرت سے مذاق میں ان کو کھذا نذیر اسی مناسبت سے کہتے تھے جو حضرت صدقات لیکر آئے تھے تاریخوں میں ان سب کے نام لکھے ہوئے ہیں

بل ہو بشریٰ۔ و هو حام و لیس یوان“ لوگ اس کے جواب میں حضرت ابو بکر سے کہتے  
 ظالما بشرت بالخیر“ آپ تو ہمیشہ ہی خیر کی بشارت دیتے رہے ہیں۔

عبس و ذبیان کی غداری | حضرت ابو بکر کی ذوالقصدہ سے واپسی کے بعد قبیلہ عبس و ذبیان  
 کا اور کوئی بس نہ چلا تو یہاں تھوڑے بہت جو مسلمان تھے ان کو دھوکہ سے قتل کر ڈالا۔  
 صدیق اکبر کو اس کی اطلاع ہوئی تو قسم کھائی کہ جب تک وہ ان قبیلوں سے مسلمانوں  
 کے خونِ ناحق کا بدلہ نہیں لے لیں گے چین سے نہیں بیٹھیں گے۔ اسی اثنا میں حضرت  
 اسامہ اپنی مہم سے فارغ ہو کر مدینہ واپس آ گئے تھے اب حضرت ابو بکر اور زیادہ  
 اطمینان ہوا، اپنے حضرت اسامہ کو مدینہ میں اپنا قائم مقام مقرر کیا اور فرمایا ارجو  
 واستویجو! تم لوگ اب آرام کرو۔

ذوالقصدہ کو روانگی | اس انتظام سے فارغ ہو کر آپ نے بنفس نفیس ایک فوج لیکر ذوالقصدہ  
 کی روانگی کا ارادہ کیا تاکہ غدار قبیلوں کو انکی غداری کی سزا دیکر مسلمانوں کا انتقام  
 لیں صحابہ کرام نے ہر چند منت و سماجت کی اور کہا اے خلیفہ رسول! ہم آپ کو قسم دیتے  
 ہیں آپ نہ جائیے اگر خدا نخواستہ آپ کو چشم زخم پہنچا تو ہم لوگوں کا کوئی نظام باقی نہیں  
 رہے گا۔ اور آپ کا یہاں رہنا دشمن کیلئے سخت مرعوب کن ہو گا آپ اپنے بجائے  
 کسی دوسرے کو بھیج دیجئے گا وہ اگر کام آگئے تو آپ انکی جگہ کسی دوسرے کو مقرر کر  
 سکتے ہیں لے لیکن حضرت ابو بکر نہ مانے۔

حضرت عائشہ فرماتی ہیں ”جب میرے باپ سواری پر بیٹھے اور تلوار میان سے  
 باہر نکالے ذوالقصدہ کیلئے روانہ ہوتے لگے تو حضرت علی ابن ابی طالب ان کی سواری  
 کی باگ روک کر کھڑے ہو گئے اور بولے ”اے رسول اللہ کے خلیفہ! آپ کہاں جا رہے  
 ہیں؟ میں آپ سے وہی کہوں گا جو آنحضرتؐ نے غزوہ احد کے موقع پر آپ سے  
 کہا تھا یعنی یہ کہ آپ اپنی تلوار میان میں کیجئے اور اپنی جان کو خطرہ میں ڈال کر  
 دردمند نہ کیجئے، اے لے

مانعین زکوٰۃ کی مکمل سرکوبی لیکن حضرت ابو بکر نے ان سب کے جواب میں فرمایا "اللہ کی قسم میں ایسا نہیں کروں گا۔ اور میں اپنے نفس کے ساتھ تمہاری غمخواری قبول نہیں کر سکتا، چنانچہ آپ اپنا لشکر لیکر ذی حسی اور ذوالقصہ کی طرف روانہ ہو گئے۔ مقام ابرق میں اہل رندہ پر حملہ کیا، حارث اور عوف یہاں کے لیڈر تھے، ان کو شکست دی بنو عبس اور بنو بکر خوف زدہ ہو کر بھاگے۔ حضرت ابو بکر ابرق میں چند روز قیام فرمانے کے بعد آگے بڑھے اور بنو ذبیان کو مغلوب کیا اور ان کے علاقوں پر قبضہ کر لیا۔ اور آخر اس طرح عبس و ذبیان نے جن مسلمانوں کو شہید کیا تھا ان کا انتقام لیکر فتح و کامرانی کا پرچم اڑاتے ہوئے مدینہ واپس آ گئے۔ لے

بنو ذبیان - عبس - غطفان - بنو بکر اور ان کے علاوہ دوسرے قبیلے جو مدینہ کے قرب و جوار میں آباد تھے اور جو اعراب مدینہ کہلاتے تھے حضرت ابو بکر کی ان کے ساتھ یہ آخری کامیاب جنگ تھی، ان کو چاہئے تھا کہ اب وہ حضرت ابو بکر کی اطاعت قبول کر لیتے اور زکوٰۃ کی فرضیت کے بھی قائل ہو کر مسلمان اور پکے مومن بن جاتے لیکن ان پیہم شکستوں نے ان کو بوجھلا دیا تھا۔ اور آخر نتیجہ یہ ہوا کہ اب تک اسلام کی جو مصنوعی نقاب اتھوں نے اپنے چہرہ پر ڈال رکھی تھی اسے بھی نونج کر پھینک دیا اور جو کھلم کھلا باغی اور کافر تھے ان کی صفوں میں جا کر مل گئے۔ اس لئے حروب ارتداد کا اب ایک نیا دور شروع ہوتا ہے۔

لے طبری ج ۲ ص ۲۷۹ - (بقیہ صفحہ گذشتہ) ہیں کہ حضرت ابو بکر نے حضرت علی کی درخواست قبول کر لی اور وہ خود واپس ہو گئے اور لشکر روانہ کر دیا حالانکہ طبری وغیرہ میں ہے کہ آپ نے یہ مشورہ منظور نہیں فرمایا اور بہ نفس نفیس تشریف لے گئے۔

# مدعیانِ نبوت اور مرتدینِ عام جنگ

اس وقت تک حضرت اُسامہ اور ان کے رفقاء کچھ دنوں آرام کرنے کے بعد تازہ دم ہو چکے تھے اس لئے اب موقع تھا کہ مدعیانِ نبوت کے برخلاف نہایت شدید اور ہم گیر مہم کا آغاز کیا جائے اور اس کی ضرورت اس لئے بھی تھی کہ بنو عیسٰی و ذبیان اور بنو بکر وغیرہم ریدہ میں شکست فاش کھانے کے باوجود راہِ راست پر آنیکے بجائے طلیحہ کے زبرد امن پناہ گیر ہو گئے تھے وہاں طے غطفان اور سلیم دوسرے قبیلے پہلے سے تھے ہی اسلئے اب طلیحہ کی طاقت دو چند ہو گئی تھی اور وہ اس وقت اسلام کے لئے بڑا خطرہ بنا ہوا تھا یہ حال تو مدینہ کے مشرق اور شمال مشرق کا تھا۔ اس کے علاوہ جنوب میں جو آگ لگی ہوئی تھی اس کا مختصراً ذکر آہی چکا ہے۔

اسلامی فوج کے ان سب امور کے پیش نظر حضرت ابو بکر ذوالقصرہ میں دو بارہ گیارہ دستے تشریف لائے اور یہاں پوری اسلامی فوج کو گیارہ حصوں میں تقسیم کیا اور ہر حصہ کا الگ الگ سردار جو صاحبِ علم ہوتا تھا مقرر فرمایا۔ اسکی تفصیل حسب ذیل نقشہ سے معلوم ہوگی۔

(نقشہ صفحہ آئندہ پر ملاحظہ فرمائیے)

ان قبیلوں یا اشخاص کے نام جن سے جنگ کرنے کیلئے ان سرداران فوج کا تقرر ہوا تھا۔

سردار فوج کا نام	مقام جنگ	ان قبیلوں یا اشخاص کے نام جن سے جنگ کرنے کیلئے ان سرداران فوج کا تقرر ہوا تھا۔
۱ حضرت خالد بن الولید <small>رضی اللہ عنہ</small>	بزاخہ اور بطاح	طلیحہ اور مالک بن نویرہ
۲ عکرمہ ابن ابی جہل	یمامہ	مسلمہ کذاب اور بنو حنیفہ
۳ مہاجر ابن ابی امیہ	یمن و حضرت موت	پیردان اسود عنسی اور قیس بن العاص
۴ عمر بن العاص	عرب و شام کی سرحد	قضاعہ و دلیعہ اور حارث
۵ خالد بن سعید بن العاص	الحققان (حد و شام میں)	یہاں جو قبائل آباد تھے بڑے سرکش تھے
۶ علاء بن الحفصی	بحرین	الحطیم بن صنعبیہ
۷ سوید بن المقرن	یمن کا نشیبی علاقہ	
۸ عرفجہ بن ہرثمہ	مہرہ	
۹ حذیفہ بن محسن	عثمان	لقیط بن مالک الازدی
۱۰ طریفہ بن حاجز <small>رضی اللہ عنہ</small>	عرب کا شمالی حصہ	بنو سلیم و ہوازن
۱۱ شرییل بن حسنہ	یمامہ (حضرت عمر کیساتھ)	مسلمہ و بنو حنیفہ

وقت اور سیاست کا تقاضہ تھا کہ حضرت ابو بکر خود مدینہ میں قیام فرمائیں چنانچہ آپ فوج کے کمانڈر انچیف کی حیثیت سے دار الخلافہ میں مقیم رہے اور یہیں سے فوج کی نقل و حرکت کی نگرانی اور اس کیلئے احکام و ہدایات جاری کرتے رہے۔

اتمام حجت کے لئے حضرت ابو بکر نے فوج کو روانہ کرتے وقت ایک اعلان عام لکھوا کر ہر دستہ فوج کو الگ الگ دیا تاکہ جنگ سے پہلے باغیوں اور دشمنوں کو سنا دیا جائے۔ اسکو سنکر اگر یہ لوگ راہِ راست پر آجائیں اور اسلام کی اطاعت قبول کر لیں تو ان سے درگزر کیا جائے ورنہ پھر جنگ فیصلہ کرے گی۔ چونکہ حضرت ابو بکر کی یہ تحریر نہایت

لہ طبری نے (ج ۲ ص ۸۰) ان کا نام طریفہ لکھا ہے لیکن ابن اثیر اور دوسری تاریخوں میں معن بن حاجز ہے دیکھو کامل ابن اثیر ج ۲ ص ۲۸۳ لہ طبری و ابن اثیر

اہم ہے جس سے آپ کی سیاسی بصیرت عزم و ہمت پر روشنی پڑتی ہے۔ اور ساتھ ہی محترم اسلام کی اصل روح اس میں سمودیکٹی ہے اس لیے ہم ذیل میں طوالت کے باوجود اس کا پورا ترجمہ نقل کرتے ہیں۔

خلیفہ رسول کا اعلان عام | ابو جبر خلیفہ رسول اللہ کی طرف سے ان تمام عام و خاص لوگوں کے نام جن کے پاس میری یہ تحریر پہنچے اور جو اسلام پر قائم ہوں یا اس سے روگرداں ہو گئے ہوں۔ سلام ان پر جنہوں نے ہدایت کی پیروی کی اور ایک مرتبہ اسکو قبول کرنے کے بعد اس سے مگر یہی امداندھے پن کی طرف نہیں لوٹے ہیں تم سب لوگوں کے سامنے اس اللہ کی حمد کرتا ہوں جس کے سوا کوئی معبود نہیں ہے اور گواہی دیتا ہوں کہ اللہ کے سوا کوئی معبود نہیں وہ یکتا ہے۔ اس کا کوئی شریک نہیں اور محمد اس کے بندہ اور رسول ہیں ہم ان تمام چیزوں کا اقرار کرتے ہیں جو آپ لیکر آئے اور جو شخص اس کا منکر ہے ہم اس کی تکفیر کرتے ہیں اور ہم اس جہاد کرنے کے بعد! اللہ تعالیٰ نے محمد کو اپنی طرف سے حق کیساتھ اپنی مخلوق کی طرف بشیر و نذیر اور حق کا داعی بنا کر اور چراغِ فروزاں بنا کر بھیجا۔ تاکہ جو لوگ زندہ ہیں آپ انکو ڈرائیں اور کافروں پر اللہ کی حجت تمام کر دیں۔ اللہ نے جس کو توفیق دی اس نے یہ امر حق بخوشی قبول کر لیا اور جس نے اس سے پشت پھری رسول اللہ صلی اللہ علیہ وسلم نے اللہ حکم اس پر ایسی ضرب لگائی کہ وہ بھی طوعاً یا کرہاً اسلام کے حلقہ میں داخل ہو گیا۔ اس کے بعد اللہ نے اپنے رسول کو اس دنیا سے اٹھالیا۔ آپ اللہ کے امر کو نافذ کر چکے تھے اور آپ پر جو کچھ فرض تھا اس کو پورا کر چکے تھے اللہ اس بات (وفات نبوی) کو اپنی کتاب کے ذریعہ محمد رسول اللہ

لے حضرت ابو بکر نے اس موقع پر آنحضرت صلی اللہ علیہ وسلم کی وفات کا ذکر زیادہ قوت کیساتھ اس لیے کیا کہ عین بن حنفیہ وغیرہ جیسے مفسد قبائل میں یہی کہہ رہے تھے کہ محمد صلی اللہ علیہ وسلم کی وفات ہو گئی اور طلحہ ابوبکر زندہ ہے اور زندہ رہے گا اس سے معلوم ہوا کہ اصل پیغمبر طلحہ ہی ہے۔ غور کرو حضرت ابو بکر کے یہ ارشادات منصب نبوت اور مقام رسالت سے متعلق اسلام کے اصل نقطہ نظر کی کتنی اعلیٰ قسم کی توضیح ہے جس کے باعث اسلام دوسرے مذاہب سے بالکل متمیز ہو جاتا ہے۔



اور تمام اہل اسلام کو صاف طور بیان کر چکا تھا چنانچہ اس نے کہا۔  
 اِنَّكَ قَمِيْتُ وَاِنَّهُمْ مَّيْتُوْنَ ۝  
 اور اس نے کہا۔

اور آپ سے پہلے ہم نے کسی انسان کو بھی دہائی  
 وَمَا جَعَلْنَا لِبَشَرٍ مِّنْ قَبْلِكَ الْخُلْدَ  
 زندگی نہیں بخشی تو کیا جب آپ مرجائیں گے تو یہ  
 اَفَاِنَّ مِتَّ فَلَهُمَّ الْخَالِدُ وَنَا ۝  
 لوگ ہمیشہ رہیں گے۔

ان آیتوں میں تو خطاب خاص آنحضرت سے تھا۔ ان کے علاوہ عام  
 مومنین کو خطاب کر کے فرمایا گیا۔

اور محمدؐ نہیں ہیں مگر ایک رسول، ان سے پہلے بھی  
 رسول گذر چکے ہیں تو اگر یہ مرجائیں باقی مرنے  
 جائیں تو کیا تم رد گردانی اختیار کر لو گے اور جو روگردانی  
 اختیار کریگا۔ تو وہ اللہ کو ہرگز کوئی نقصان نہیں  
 پہنچا سکتا ہے اور اللہ شکر کرے تو ان کو جزا دے گا۔  
 وما محمد الا رسول قد خلت من  
 قبله الرسل ا فان مات او قتل انقلبتم  
 على اعقابكم ومن ينقلب على عقبيه  
 فلن نجز الله شيئا و سيجزا الله  
 الشاكرين ۝

پس جو شخص محمدؐ کی پوجا کرتا تھا تو اسے معلوم ہونا چاہیے کہ محمدؐ مر گئے۔ لیکن ہاں جو  
 شخص صرف اللہ کو پوجتا ہے جس کا کوئی شریک نہیں ہے تو اللہ اس کی نگرانی کرے والا ہے  
 وہ ہمیشہ زندہ رہنے والا ہے وہ قیوم ہے اور اس کو کبھی موت نہیں آئیگی، اس کو نہ  
 عنودگی آتی ہے اور نہ نیند۔ وہ اپنے امر کی حفاظت کرنے والا ہے۔ اپنے دشمن سے  
 بدلہ لینے والا ہے اور وہ اس کو اس دشمنی کی سزا دے گا اور میں تم لوگوں کو وصیت کرتا  
 ہوں کہ اللہ سے ڈرو، اس سے اور جو چیز تمہارے نبیؐ لائے ہیں اس سے اپنا حصہ لو۔  
 آنحضرتؐ کے اسوہ کا اتباع کرو۔ اللہ کے دین کی رسی کو مضبوطی سے پکڑو۔ کیونکہ جن  
 شخص کو اللہ ہدایت نہیں دیتا وہ گمراہ ہے اور جس کو اللہ معاف نہیں کرتا وہ مہاب  
 میں مبتلا ہو جاتا ہے۔ جس شخص کی مدد اللہ نہیں کرتا وہ رسوا ہوتا ہے۔ جس کو اللہ  
 نے ہدایت دی وہ راہِ راست پر آیا۔ اور جس کو اللہ نے گمراہ کر دیا وہ گمراہ

راہ ہو جاتا ہے۔ اللہ تعالیٰ کا ارشاد ہے۔ مَنْ يَهْدِ اللَّهُ فَهُوَ الْمُهْتَدِ وَمَنْ يُضِلِّ فَلَنْ تَجِدَ لَهُ وَلِيًّا مُرْسِدًا۔ اور پھر اس کا دنیا میں کوئی عمل قبول نہیں کیا جاتا۔ جو اس کو اللہ سے قریب کر دے۔ اور آخرت میں نہ کوئی قدریہ قبول کیا جاتا ہے اور نہ اس کے برابر کوئی چیز۔

تم میں سے جو لوگ اسلام کا اقرار کرنے اور اس پر عمل کرنے کے بعد اپنے دین سے پھر گئے ہیں مجھ کو ان کی اطلاع پہنچتی ہے۔ ان لوگوں نے ایسا اس لئے کیا ہے کہ وہ اللہ کے متعلق غلط فہمی میں ہیں۔ اس کے امر سے جاہل ہیں اور انہوں نے شیطان کی آواز پر لبیک کہا ہے۔

اب میں انصار و مہاجرین اور تابعین باحسان کے لشکر کا فلاں فلاں کو سردار بنا کر تمہارے پاس بھیجتا ہوں۔ میں نے ان کو حکم کیا ہے کہ وہ اس وقت تک کسی سے نہ قتال کریں اور نہ قتل کریں جب تک کہ اللہ کی طرف اس کو دعوت نہ دیں۔ اس دعوت کو جو شخص لبیک کہے گا۔ اقرار کریگا۔ اپنی شرارت اور فتنہ انگیزی سے باز آجائیگا۔ اور نیک عمل کریگا۔ یہ میرا نمائندہ اس کو قبول کریگا۔ اور اسکی مدد کریگا۔ لیکن اس کے برخلاف جو شخص انکار کریگا تو میں حکم دیا ہے کہ اس سے قتال کیا جائے۔ پھر جب یہ دشمن ہاتھ لگ جائے تو ان کو آگ میں جلائے۔ ان کو قتال کر کے ختم کر دے اور ان کی عورتوں اور اولاد کو گرفتار کر لے۔ اور اب سوائے اسلام کے ان سے کوئی چیز قبول نہیں کی جائیگی۔ پس جو لوگ ان میرے نمائندوں کا اتباع کریں گے تو وہ ان کیلئے بہتر ہوگا۔ اور جو ان کی پیروی نہیں کرے گا وہ اللہ کو ذرا عاجز نہیں کر سکتا۔

میں نے اپنے نامہ بردوں کو حکم دیا ہے کہ میری یہ تحریر تم لوگوں کے ہر مجمع میں پڑھ کر سنائی جائے۔“ لے

عہد نامہ الشکر روایت ہوئے تو ان کے آگے آگے یہ نامہ برچل رہے تھے جو اس تحریر کو لے

ہوئے تھے حضرت ابو بکر صدیق رضی اللہ عنہ کا یہ اعلان تو مرتدین کے نام تھا جن سے قتال کرنیکے لئے یہ لشکر روانہ ہو رہے تھے اس کے علاوہ خاص امراء فوج کے نام اپنے ایک عہد نامہ الگ تحریر فرمایا تھا جس میں ان کے فرائض و حاجات بتائے گئے تھے۔ اور جنگ کے سلسلہ میں انکو خاص خاص ہدایات اور احکام دئے گئے تھے اس میں بھی یہ بات بالکل صاف صاف کہدی گئی تھی کہ ان مرتدین سے اسلام کے سوا کوئی اور دوسری چیز مقبول نہیں ہوگی اور خود مسلمانوں کے ساتھ نرمی و ملاحظت کا برتاؤ کرنے کی تاکید کی تھی۔ لے

## جنگِ بزاخہ

عبس اور ذبیان کی شکست کے وقت طلیحہ سمیرا۔ ایک مقام میں مقیم تھا اب وہ بزاخہ میں آگیا تھا۔ اور ادھر ادھر کے قبیلوں کو اپنے ساتھ ملا کر ایک بڑی جنگ کی تیاری کر رہا تھا۔ حضرت خالد بن الولید اسی کے مقابلہ پر مامور کئے گئے تھے۔ حضرت خالد کو ہدایات حضرت خالد جب اپنی مہم پر روانہ ہوئے لگے تو حضرت ابو بکر صدیق نے ان کو چند ہدایات دیں جن سے خلیفہ رسول کی فوجی بصیرت پر روشنی پڑتی ہے اپنے فرمایا۔

”تم پیش قدمی اس طرح کرنا کہ قبیلہ بنو طے سے آغاز کرو لے پھر بزاخہ کا رخ کرنا اور جب یہاں سے فارغ ہو جاؤ تو پھر بطرح کی طرف پیش قدمی کرنا۔ اور ساتھ ہی حکم دیا کہ جب تم ایک مہم سے فارغ جاؤ تو میں اسی جگہ اس وقت تک رہنا جب تک کہ میرا حکم نہ پہنچ جائے ساتھ ہی حضرت ابو بکر نے بطور ایک تدبیر کے

لے طبری ج ۲ ص ۲۸۲ لے صدیق اکبر کو معلوم تھا کہ اگرچہ اس وقت بنو طے بھی طلیحہ کے ساتھ ملے ہوئے ہیں لیکن وہ ایسے زیادہ سرکش نہیں ہیں معمولی گفتگو اور کسی قدر تحریف و تہدیب سے رام ہو جائیں گے۔ اسی بنا پر آپ نے بنو طے کے متعلق یہ مشورہ دیا۔

دشمن کو مرعوب کرنے کی غرض سے خود اپنے متعلق یہ مشہور کر دیا کہ میں ایک فوج لے کر خیبر جا رہا ہوں اور وہاں خالد کی فوج کے ساتھ ملکر اسکی مدد کروں گا۔

بنو طے مسلمان ہوتے ہیں قبیلہ بنو طے کا مقام اجا تھا خلیفہ رسول کی ہدایت کے مطابق حضرت خالد نے پہلے اس کا رخ کیا حضرت عدی بن حاتم جو اس قبیلہ کے معزز شخص تھے اور اپنے اسلام پر قائم تھے حضرت ابوبکر کے حکم سے بنو طے کے پاس آئے اور کہا کہ دیکھو خالد ایک لشکر جبار لیکر تم لوگوں کی طرف روانہ ہو چکے ہیں۔ اور ادھر خود ابوبکر بھی ایک لشکر کیساتھ خیبر جا رہے تھے۔ اس لئے تم لوگوں کیلئے بہتر یہ ہی ہے کہ اسلام قبول کر دو اور طلحہ کا ساتھ چھوڑ دو ورنہ اسلامی فوج تمکو تباہ و برباد کر دیگی۔ ان لوگوں نے پہلے تو حضرت عدی کی بات کا مذاق اڑایا اور حضرت ابوبکر کیلئے بطور استخفاف و تمسخر ابو الفضل کا لفظ استعمال کیا۔ لیکن جب حضرت عدی نے پھر دوبارہ قوت کے ساتھ کہا کہ تم کس خواب خرگوش میں ہو۔ جو فوج تمہاری طرف بڑھ کر آ رہی ہے اس کا قائد کسی پھڑے کا باپ (ابو الفضل) نہیں بلکہ محل اکبر (ایک بڑا سانڈ) ہے اب تم جاؤ اور تمہارا کام۔ اب یہ لوگ نرم ہوئے اور انہوں نے کہا کہ اچھا! آپ جا کر ذرا اس لشکر کو ہم سے دور رکھئے ہماری وہ بھائی بند جو طلحہ کے پاس بزاخہ چلے گئے ہیں ہم انکو حسن تدبیر سے واپس بلا لیں ورنہ طلحہ ان سب کو قتل کر دیگا۔ عدی نے یہ بات مان لی حضرت خالد اس وقت مقام سخن میں فروکش تھے عدی یہاں آئے اور کہا "آپ ذرا تین دن کا توقف کیجئے اس درمیان میں پانچ سو بڑے بڑے جنگ جو سپاہی آپ سے آکر مل جائیں گے جن سے آپ کو بڑی تقویت ہوگی۔ حضرت خالد نے یہ درخواست منظور کر لی۔ آخر حضرت عدی نے جو کہا تھا وہی ہوا۔ بزاخہ سے قبیلہ بنو طے کے لوگ جو وہاں چلے گئے تھے جب واپس آگئے تو حضرت عدی نے اسے لیکر حضرت خالد کی خدمت میں آئے اور انہوں نے اسلام کی اطاعت قبول کی لے۔

ابن کثیر کا بیان ہے کہ اس طرح حضرت خالد کی فوج میں ایک ہزار شہسواروں کا اضافہ ہوا۔

لے تین دن کی مہلت کا ذکر طبری نے کیا ہے۔ ج ۲ ص ۲۸۳ لیکن کامل ابن اثیر (ج ۲ ص ۲۹۳) میں دونوں کی کوئی تجدید نہیں ہے۔ اور غالباً صحیح بھی یہی ہے۔ کیونکہ بظاہر تین دن میں ان تمام معاملہ کا اتمام مشکل تھا۔

بنو جدیلہ مسلمان ہوتے ہیں | اب حضرت خالد مقام انسر کی طرف بڑھے جو جدیلہ کی قیام گاہ تھا۔ حضرت عدی نے پھر مداخلت کی اور فرمایا کہ قبیلہ طے ایک پزندہ کی طرح ہے اور جدیلہ اس پزندہ کا ایک پر ہے۔ اس پزندہ کا ایک پر یعنی طے تو دوست ہو گیا۔ اب مجھ کو ذرا موقع دیجئے کہ میں دوسرے پر (جدیلہ) کو بھی درست کر دوں۔ حضرت خالد نے یہ درخواست بھی منظور کر لی۔ عدی ان لوگوں کے پاس آئے اور ان سے بھی وہی بات کہی جو طے سے تھی اس کے بعد ان کو اسلام کی دعوت دی۔ ان لوگوں نے دعوت فوراً قبول کر لی اور حضرت عدی کے ہاتھ پر مسلمان ہو گئے۔ اب بنو جدیلہ کے مسلمان ہو جانے سے حضرت خالد کی فوج میں مزید ایک ہزار سواروں کا اضافہ ہو گیا ہے۔

حضرت عدی بن حاتم کا یہ کارنامہ اتنا شاندار اور مبارک ہے کہ مورخین لکھتے ہیں "عدی بہترین شخص تھے ان سب لوگوں میں جو طے میں پیدا ہوئے تھے"۔

ایسی حالت میں جبکہ تمام عرب میں اسلام کی مخالفت کی آگ لگی ہوئی تھی اچانک بلا کسی جنگ و جدال کے محض ایک شخص کی تبلیغ و فہمائش پر دو قبیلوں کا مسلمان ہو جانا اور ان کے دو ہزار سپاہیوں کا اسلامی فوج میں آشریک ہونا جہاں اسلام کا ایک معجزہ ہے حضرت ابو بکر صدیق کے حسن تدبیر و سیاست کا بھی بڑا ثبوت ہے۔

اب حضرت خالد اپنی اصل منزل مقصود یعنی بزاخہ کی طرف روانہ ہوئے۔ مقدمتہ اجدیش کے طور پر حضرت عکاشہ بن محسن اور ثابت بن اقرم انصاری کو پہلے سے روانہ کر دیا تھا راستہ میں کہیں ان دونوں کو طلیحہ کا بھائی جمال مل گیا۔ انہوں نے اس کو قتل کر دیا۔ طلیحہ کو اسکی اطلاع ہوئی تو وہ اپنے بھائی سلمہ کو لیکر نکلا اور طلیحہ نے حضرت عکاشہ کو اور حضرت ثابت کو سلمہ نے قتل کر دیا اور اسکے بعد یہ دونوں واپس لوٹ آئے۔ اب حضرت خالد اپنے لشکر کے ساتھ اس مقام پر پہنچے تو حضرت عکاشہ اور حضرت ثابت کو مقتول دیکھ کر آپ کو اور مسلمانوں کو سخت رنج ہوا۔ بہر حال اب بزاخہ کا میدان جنگ سامنے تھا۔ طلیحہ کیساتھ اس وقت عینیتہ بن حصن انصاری اپنے قبیلہ کے سات سو بہادروں کیساتھ تھا۔ ان کے علاوہ قبیلہ قیس اور بنو آ

بھی اسکے جانثاروں میں تھے چونکہ بنو اسد اور بنو طے دونوں آپس میں ایک دوسرے کے حلیف تھے ایسے طے کے جو سپاہی حضرت خالد کی فوج میں شامل تھے انہوں نے کہا کہ ہم قبیلہ قیس ہی سے جنگ کریں۔ حضرت عدی بن حاتم اس پر کہاں چپ رہ سکتے تھے۔ فوراً بولے! خدا کی قسم میرے خاندان کا زیادہ سے زیادہ عزیز و قریب بھی اس دین کو ترک کر لگا تو میں اس سے بھی قتال کروں گا۔ بھلا یہ کیا بات ہوئی کہ چونکہ بنو اسد اور بنو طے آپس میں ایک دوسرے کے حلیف ہیں اسلئے بنو اسد سے جنگ نہیں کریں گے! حضرت خالد نے فرمایا: ”یہ قیس بھی کچھ کم نہیں ہیں۔ اگر بنو طے انہیں سے لڑنا چاہتے ہیں تو انکو ایسا کہ خود اور انکی مخالفت نہ کرو۔“

طلیحہ سے جنگ اب مسلمان فوج اس طرح برپھی کہ بہادران طے قیس کے بالمقابل صف آرا تھے اور باقی مجاہدین دوسرے قبیلوں کے سامنے صفیں جگے کھڑے تھے جنگ شروع ہوئی تو نہایت گھمسان کارن پڑا عینیتہ کو اپنے بہادروں پر بڑا ناز تھا لیکن اسلامی فوج نے اس کو بدحواس کر دیا طلیحہ ایک چادر میں لپیٹا ہوا بالوں کے ایک خیمہ میں مقیم تھا عینیتہ کو اپنی فوج کے پاؤں اکھڑتے نظر آئے تو گھبرا گیا کہ طلیحہ کے خیمہ میں پہنچ کر پوچھتا تھا کہ کوئی وحی آئی لیکن طلیحہ ہر مرتبہ جواب نفی میں دیتا ہے آخر جب تیسری بار عینیتہ آیا اور یہی سوال کیا تو طلیحہ نے کہا ہاں وحی آئی ہے اور یہ ہے ان لک رحا کہ جاہ و حدیثاً تنسأہ عینیتہ عتقہ کے مارے بے قابو ہو گیا اور بولا اللہ جانتا ہے کہ تجھ کو ایسا واقعہ پیش آئیگا کہ تو اسکو نہیں بھولے گا۔ طلیحہ سے یہ کہہ کر اس نے بنو فزارہ سے کہا کہ لوگو! یہ شخص جھوٹا ہے اس لئے اب تم جنگ سے ہٹ جاؤ۔ طلیحہ کی سب سے بڑی طاقت یہی بنو فزارہ تھے اس لئے میدان جنگ سے ان کا الگ ہونا تھا کہ طلیحہ کی فوج کو شکست ہوگئی طلیحہ نے اپنے لئے ایک گھوڑا اور اپنی بیوی نوار سمیت ایک سواری کا انتظام پہلے سے کر رکھا تھا میاں بیوی دونوں اپنی سواری پہ بیٹھ میدان جنگ سے بھاگ نکلے طلیحہ نے بھاگتے بھاگتے کہا کہ لے بنو فزارہ تم میں سے جو شخص بھی اس وقت اپنی بیوی کے ساتھ بھاگ سکتا ہو اسے چاہئے کہ اپنی جان لے کر بھاگ جائے۔

طلیحہ کی شکست اور اس کا  
طلیحہ یہاں سے فرار ہو کر سیدھا شام پہنچا۔ کچھ دنوں بعد جب اسکو معلوم  
مسلمان ہونا  
ہوا کہ قبیلہ اسد و عطفان دونوں مسلمان ہو گئے ہیں تو بنو کلب میں آکر

خود بھی مسلمان ہو گیا۔ ایک مرتبہ عمرہ کے ارادے سے مکہ جاتے ہوئے مدینہ کے قرب و حوا سے گزر رہا تھا کہ کسی شخص نے حضرت ابو بکر کو اطلاع دی آپ فرمایا ”اب میں کیا کروں وہ مسلمان ہو گیا“

حضرت ابو بکر کی وفات تک وہ بنو کلب ہی میں رہا۔ جب حضرت عمر فاروق سے بیعتِ خلافت کر نیکی غرض سے وہ خلیفہ دوم کے سامنے آیا تو حضرت عمر نے پوچھا "کیا تو وہی ہے جس نے عکاشہ اور ثابت کو قتل کیا تھا؟ واللہ میں تجھ کو کبھی پسند نہیں کر سکتا۔" طلحہ نے جواب دیا امیر المؤمنین! اسلام تو پرانی چیزوں کو بدہم کر دیتا ہے۔ اب ان باتوں کا کیا ذکر۔ اس کے علاوہ آپ کو ایسے دو شخصوں کی کیا فکر ہے جن کو اللہ نے میرے ذریعہ عزت بخشی (یعنی شہادت پائی) اور ان دونوں کے ہاتھوں نے مجھ کو ذلیل نہیں کیا۔ یہ سن کر حضرت عمر نے طلحہ کو بیعت کر لیا۔

جزیرہ نمائے عرب کے شمال مشرق کے جو مرتد قبائل تھے حضرت خالد کی ان کے ساتھ یہ آخری جنگ تھی۔ یہ شکست خوردہ قبائل بنو اسد اور قیس اور بنو فزارہ اپنے متعلقین کو میدانِ جنگ میں نہیں لائے تھے اور خود انہوں نے شکست کے بعد فوراً اسلام قبول کر لیا اسلئے ان میں سے کسی کو غلام باندی نہیں بنایا گیا اور حضرت خالد نے ان کو امن دیدیا۔

بنو عامر کا اسلام | بنو عامر نہ ادھر تھے اور نہ اُدھر۔ مرتد تھے اور یہ دیکھ رہے تھے کہ جنگ میں کس کا پلہ بھاری رہتا ہے۔ اب حضرت خالد کو فتح ہوئی اور بنو طے جدیدہ۔ اسد قیس اور عطفان یہ سب قبائل مسلمان ہو گئے تو اب ان میں سرکشی اور بغاوت کی جرأت نہیں رہی۔ حضرت خالد کی خدمت میں حاضر ہوئے اور اقرار کیا کہ ہم اسلام قبول کرتے ہیں اور اب نماز بھی پڑھیں گے اور زکوٰۃ بھی ادا کریں گے حضرت خالد نے ان سے بیعت لی اور ان کو امن دیا ظالموں کو سخت سزائیں | مذکورہ بالا جو قبائل مسلمان ہو گئے تھے انکے خاص خاص خبیث القوت سرداروں اور امیروں نے ان مسلمانوں پر اپنے ارتداد کے زمانہ میں بہت شدید مظالم کئے تھے جو ان میں گھر کر رہ گئے تھے اس لئے ان مسلمانوں کا انتقام لینا ضروری تھا۔ چنانچہ حضرت خالد نے ان تمام قبائل مجبور کر لیا کہ وہ اپنے اس قسم کے لوگوں کو پیش کریں۔ یہ لوگ آئے تو ان میں سے چند ایک کو تو آپ نے گرفتار کر کے مدینہ بھیج دیا۔ انہیں میں عین بن حمن الفزری قرۃ بن صبیحہ۔ الفجاءة السلی اور علقمہ بن علاشہ تھے ان کے علاوہ باقی تمام کو خود بہت سخت اور عبرت ناک سزائیں دیں بعد میں حضرت ابو بکر کو اطلاع ہوئی تو اپنے بھی حضرت خالد کو

تقویٰ اور پرہیزگاری اور لوگوں کیساتھ احسان کا معاملہ کرنے کی تاکید فرمائی اور جن لوگوں نے مسلمانوں کو قتل کیا تھا ان سے انتقام لینے کی بھی توثیق فرمائی۔

ام زل کی فتنہ انگیزی اس مہم سے فارغ ہونیکے بعد بھی حضرت خالد بن زانہ میں ایک مہینہ مقیم اور اس کا استیصال رہے۔ کیونکہ اب بھی کچھ ایسے شریر اور سرکش لوگ باقی تھے جو شکست کھا جا

اور قبائل کے مسلمان ہو جانیکے باوجود فتنہ انگیزی پر تلے ہوئے تھے چنانچہ اسی فحاش کے کچھ لوگ ام زل نامی ایک عورت کے پاس جمع ہو گئے۔ ام زل، ام قرظہ کی بیٹی تھی۔ بنو قزارہ

کی طرف آنحضرتؐ نے حضرت زید بن حارثہ کی سرکردگی میں جو سر یہ بھیجا تھا اس کے ہاتھوں ام قرظہ گرفتار ہوئی تھی اور چونکہ اس نے مسلمانوں کے ساتھ انتہائی عداوت اور دشمنی کا

منظاہرہ کیا تھا اس لئے قتل کر دی گئی تھی، ام زل کے قتل میں وہی عمار بھرا ہوا تھا حالانکہ خود اس کے ساتھ معاملہ یہ کیا گیا تھا کہ جب یہ گرفتار ہو کر آئی تو حضرت عائشہ کے حصّہ میں پڑی

لیکن حضرت عائشہ نے چند روز کے بعد اسکو آزاد کر دیا اور یہ اپنے قبیلہ میں واپس چلی گئی۔ حضرت عائشہ کے اس احسان کے باوجود یہ اپنی ماں کے خون کو فراموش نہیں کر سکی تھی

اب عطفان۔ طے۔ سلیم اور ہوازن کے بچے کھچے باغی اور سرکش لوگ جو اب تک مسلمان نہیں ہوئے تھے۔ ام زل کے ارد گرد جمع ہوئے تو عورت کی بات اس نے ان سب لوگوں کو

پھر لڑنے پر آمادہ کر دیا اور باغیوں کے اس گروہ کے ساتھ خود ایک اونٹ پر بیٹھ کر جو اسکی ماں کا تھا بڑے کڑو اور شان و شوکت کیساتھ نکلی حضرت خالد کو ان واقعات کا علم

ہوا تو خود اسکے مقابلہ کو بڑھے۔ مسلمان مجاہدین نے ام زل کے اونٹ کا محاصرہ کر لیا پہلے اونٹ کی کوچیں قطع کیں اور پھر ام زل کو قتل کر دیا۔ ابن کثیر کا بیان ہے کہ اس اونٹ کے

ارد گرد ایک سو باغی شہسوار کام آئے اور اس فتح کا مزدہ فوراً حضرت ابو بکر کو پہنچا دیا حضرت خالد نے اسکے علاوہ بھی دو تین شورشوں کا جو بزائخہ کے قریب و جوار میں

برپا ہو رہی تھیں خاتمہ کیا اور آخر یہاں کے ایک ماہ قیام کی مدت میں شمال مشرق کے محاذ کا مطلع بالکل صاف ہو گیا۔



قیدیوں کے ساتھ حسن سلوک | اس جنگ میں جو بڑے بڑے سردار لپٹے گئے تھے حضرت خالد نے ان کو مدینہ بھیجا یا تھا حضرت ابو بکر نے ان کیساتھ جس ملاحظت اور نرمی کا معاملہ کیا اس کا اندازہ اس سے ہوگا کہ یہ سب آگِ طلیحہ کی ہی لگائی ہوئی تھی لیکن اسکے باوجود جب اس نے مسلمان ہونے کا اعلان کر دیا تو حضرت ابو بکر نے اس سے کوئی تعرض نہیں کیا۔ پھر طلیحہ کی جو کچھ بھی طاقت تھی عینیت کے دم سے تھی۔ لیکن اس نے جب اسلام کے قبول کر لینے کا اعلان کیا تو اسکی بھی جان بخشی کر دی گئی اور قید سے رہا کر دیا گیا۔ قرۃ بن ہبیدۃ جو بنو عامر کا سردار تھا مدینہ میں قیدی بنا کر لایا گیا۔ لیکن اس نے کہا کہ میں کبھی بھی مرتد نہیں ہوا۔ البتہ میری قوم زکوٰۃ کو تادان سمجھتی تھی اس لئے اس سے اپنا اشنا چاہتی تھی حضرت ابو بکر نے پوچھا تیرے اس ایمان کا کوئی گواہ ہے؟ قرہ نے حضرت عمر بن العاص کو گواہی میں پیش کیا جو ہمان میں جیفر کے پاس سے مدینہ جاتے ہوئے بنو عامر کے قبیلہ میں ایک شب کیلئے قرۃ بن ہبیدۃ کے ہمان رہے تھے اور اس وقت قرۃ میں اور حضرت عمر بن العاص میں زکوٰۃ کے مسئلہ پر گفتگو ہوئی تھی۔ اب اس وقت عمر بن العاص نے گواہی میں وہی گفتگو نقل کر دی اور اس سے ثابت ہو گیا کہ قرۃ واقعی مرتد نہیں ہوا تھا تو حضرت ابو بکر نے اسکو بھی رہا کر دیا البتہ جیسا کہ پہلے گزر چکا ہے۔ الفجاءۃ السلی ہے جس کو اس کی حد درجہ غداری اور سفاکی کی وجہ سے حضرت ابو بکر نے بڑی سختی اور بے رحمی کے ساتھ قتل کرایا ہے۔

## سجاح اور مالک بن نویرہ

بنو تمیم کی اہمیت | قبیلہ بنو تمیم کے مکانات جنوب کی جانب بنو عامر سے ذرا فاصلہ پر اور مدینہ کے مشرق میں واقع تھے جو خلیج فارس تک چلے گئے شمال مشرق کی جانب میں دریائے فرات کے دہانہ سے ملے ہوئے تھے۔ عہد جاہلیت میں اور اس کے بعد آنحضرت کے عہد میں بھی یہ قبیلہ بڑا معزز سمجھا جاتا تھا اور شجاعت و سخاوت کے اوصاف میں ممتاز تھا۔ اس قبیلہ میں نامور شعرا و بہادر اور فیاض طبع لوگ پیدا ہوئے اس قبیلہ کی شاخیں بنو حنظلہ

دارم۔ بنو مالک۔ بنو ربیع وہ ہیں جن کے کارناموں سے عربی ادب و تاریخ کی کتابیں بھری ہوئی ہیں۔

چونکہ یہ قبائل خلیج فارس اور فرات کے دہانے سے قریب تھے اس بنا پر ارض عراق اور جزیرہ نمائے عرب دونوں کیساتھ ان کے تعلقات تھے اور ادھر ایران میں بھی ان کی آمد و رفت تھی اس کا نتیجہ یہ ہوا کہ ان میں سے اکثر لوگ نصرانیت کے زیر اثر آ گئے۔ یہ سب اسباب تھے جن کے باعث عرب میں جب بغاوت و ارتداد کا طوفان اٹھا تو بنو تمیم نے بھی اس میں نمایاں حصہ لیا۔

مالک بن نویرہ کی بغاوت آنحضرت کی جیوت ہوتی تو اس وقت آپ نے چہ بچھاں بنو تمیم میں موجود جوڑ کوۃ وصول کر لی تھی جس سے انھیں گئے تھے انہیں میں مالک بن نویرہ تھا جو قبیلہ بنو ربیع کا سردار تھا۔ آنحضرت کی خبر وقات ملنے پر ان عالموں میں اختلاف ہوا کہ جوڑ کوۃ اور صدقات ان لوگوں نے جمع کر لئے تھے ان کا کیا کریں؟ ان کو حضرت ابو بکر کے پاس بھیجیں یا وہیں لوگوں میں تقسیم کریں۔ مالک بن نویرہ اس گروہ میں شامل تھا جوڑ کوۃ کو مدینہ بھیجئے کا مخالف تھا اس طرح اب وہ اسلام سے منحرف ہو کر اس کے مخالفوں کی صف میں شریک ہو گیا اور مسلمانوں کا کھلم کھلا دشمن بن گیا۔

سجاح کی آمد یہ عمال آپس میں اختلاف کر رہے تھے کہ اتنے میں سجاح بنت الحارث الجزیرہ سے جو عراق میں ہے اس شان سے یہاں پہنچ گئی کہ اس کے قبیلہ بنو تغلب کے لوگ اس کو گھیرے ہوئے تھے اور وہ ایک عظیم لشکر کی قیادت کر رہی تھی جس میں قبیلہ ربیعہ، نمر، آیاد اور شیبیان کے آزمودہ کار لوگ شریک تھے۔ سجاح بنو تمیم کی شاخ بنو ربیع سے تعلق رکھتی تھی اور عراق کے بنو تغلب سے جنہوں نے مسیحیت کو اختیار کر لیا تھا اسکے نتھالی تعلقات تھے اس بنا پر ابتداءً یہ خود بھی مسیحی تھی اور اسلام کے ساتھ جو دشمنی ہو اور

اے طبری نے ان تمام عمال کے نام اور جن جن قبیلوں پر یہ مقرر کئے گئے تھے ان کے نام ذکر کئے ہیں یہ عمال آنحضرت کی وفات کے بعد تین حصوں میں بٹ گئے تھے۔ ایک وہ جو اسلام کے سچے اور پکے حامی تھے اور انہوں نے اپنی جمع کردہ زکوٰۃ مدینہ بھیجی جیسے صفوان بن صفوان۔ دوسرے وہ جو تردد تھے جیسے بربان بن بدر تیسرے وہ جو کھلم کھلا مخالف ہو گئے۔ مثلاً مالک بن نویرہ (ج ۲ ص ۳۹۵)

نصاری کو تھی سجاح بھی اسلام کیساتھ وہی عداوت رکھتی تھی۔ یہ کاہنہ تھی اور اسکی قابلیت۔  
ذہانت اور ہوشیاری کی دلیل بھی کیا کم ہے کہ اس زمانہ میں عورت ہو کر عرب کے نامور  
قبیلوں کی قیادت کر رہی تھی۔

اسلام کیساتھ دشمنی کے باعث یہ موقع کی تلاش میں تو تھی ہی۔ آنحضرتؐ کی خبر وفات  
سننے ہی ایک لشکر لے مدینہ پر حملہ کے ارادہ سے چل پڑی۔ بعض مورخین کا خیال ہے اور غالباً  
صیحیح ہے کہ سجاح کا یہ اقدام حکومت ایران اور عراق میں اس کے جو عمال تھے ان کے بھڑکانے  
اور جوش دلانے کا نتیجہ تھا۔ ورنہ خود اس کو اپنے بل بوتہ پر مدینہ پر حملہ کی جرأت نہیں ہو سکتی تھی۔  
سجاح کی قبائل سے جنگ | سجاح شمال عراق سے اتر کر جب جزیرہ نما عرب میں داخل ہوئی تو طبی  
طور پر اس کو سب سے پہلے خود اپنے قبیلہ بنو تمیم کے پاس آنا چاہئے تھا۔ یہاں پہنچی تو  
دیکھا کہ آنحضرتؐ کے عمال صدقات میں پھوٹ پڑی ہوئی ہے، اب اسے موقع اچھا مل  
گیا۔ اس نے مالک بن نویرہ کو جلد ہی اپنا ہم نوا بنا لیا۔ لیکن مالک بن نویرہ نے سجاح کو  
مشورہ دیا کہ وہ ابھی مدینہ پر حملہ کا ارادہ نہ کرے بلکہ بنو تمیم کے جو بعض قبیلے اب تک اسکی  
(سجاح کی) پیغمبری کا اقرار نہیں کر سکے ہیں اور اس کے مخالف ہیں۔ پہلے ان سے جنگ کی  
جائے۔ سجاح نے اس مشورہ کو فوراً قبول کر لیا۔ اس کے اصل قوت بازو وہی شخص  
تھے۔ ایک مالک بن نویرہ اور دو سرا دیکع جو تمیم کی ایک شاخ بنو حنظلہ کا سردار تھا۔ ان دونوں  
کے مشورے سے اب سجاح نے بنو تمیم کی مختلف شاخوں پر حملہ شروع کر دیئے۔ جن میں قتل  
قتال ہوا۔ دونوں طرف کے آدمی گرفتار ہوئے اور غلام بنائے گئے لیکن آخر میں صلح ہو گئی اور  
قیدیوں کا تبادلہ کر لیا گیا۔

یہاں پر حملہ کا ارادہ | یہاں سے فارغ ہو کر سجاح کے دل میں پھر مدینہ پر حملہ کرنے کا دلولہ  
اٹھا۔ لیکن مشکل یہ تھی کہ مالک بن نویرہ اور دیکع دونوں اپنے اپنے قبیلوں کو زبان  
دے چکے تھے کہ سجاح مدینہ جانے کے لئے ان قبیلوں سے نہیں گزرے گی اس لئے جب  
اہل جزیرہ کے سرداران فوج نے اس سے آکر کہا کہ اب ہم کیا کریں۔ مالک اور دیکع تو

لے ان قبیلوں کو مدینہ یا حضرت ابوبکر کے ساتھ ہمدردی نہیں تھی بلکہ اصل یہ ہے کہ (باقی آئندہ پڑے)

ہماری کوئی مدد نہیں کریں گے اور ہم ان کے علاقوں میں گزر بھی نہیں سکتے ہیں تو اس نے پتہ بھرنے  
 شان میں جواب دیا کہ ”یمامہ کا رخ کرو۔ ان لوگوں نے کہا ”یمامہ کا معاملہ تو بڑا مشکل ہے  
 وہاں مسیلمہ کی طاقت بڑی مضبوط ہے۔ لیکن سجاح بولی ”کوئی پرواہ کی بات نہیں ہے  
 یمامہ پر حملہ لازمی طور پر کرنا ہے۔ لے

مسیلمہ اور سجاح کا نکاح | اب ادھر مسیلمہ کو خبر ہوئی تو سخت پریشان ہوا۔ اسکو اس بات  
 کا اندیشہ تھا کہ اگر وہ سجاح سے جنگ کرنے میں مشغول ہو گیا تو مسلمانوں کا لشکر جو ثمامہ  
 بن اہنال یا شرجیل بن حسنہ کی سرکردگی میں چلا آ رہا تھا اس کو غلبہ حاصل ہو جائیگا یا جو قبائل  
 اسکے اطراف و اکناف میں آباد تھے ان کو سر اٹھانیکا موقع مل جائیگا۔ اس بنا پر اس نے یہ  
 چال چلی کہ اس نے سجاح کے پاس ایک ہدیہ بھیجا اور اپنی جان کی امان طلب کر کے اس سے  
 لینے کی درخواست کی۔ سجاح نے درخواست منظور کر لی تو مسیلمہ بنو حنیفہ کے چالیس آدمیوں  
 کو ہمراہ لیکر سجاح کے جائے قیام پر پہنچا۔ یہاں دونوں میں خلوت میں گفتگو ہوئی۔  
 دونوں ہی کا ہن تھے اور پیغمبری کا دعویٰ کرتے تھے دونوں پر وحی نازل ہوتی تھی لیکن مسیلمہ  
 بہر حال مرد تھا آخر وہ اس فتنہ کی پری کوششے میں اتار لینے میں کامیاب ہو گیا۔ اور نتیجہ یہ ہوا  
 کہ دونوں میاں بیوی بن گئے لے

نکاح کے بعد مسیلمہ سجاح کو اپنی جائے قیام پر لے آیا۔ سجاح تین دن یہاں رہی  
 پھر اپنی قوم میں واپس چلی گئی۔ مسیلمہ اور سجاح کے درمیان جو معاملات طے ہوئے تھے ان  
 میں سے ایک یہ بھی تھا کہ یمامہ کی پیدوار سے جو کچھ آمدنی ہوگی اس کا نصف حصہ سجاح کو چاہیے دیا جائے گا۔

(بقیہ صفحہ گزشتہ) چونکہ سجاح کے ساتھ الجزیرہ اور عراق کے لوگ تھے اسلئے ان قبیلوں کو اس بات کا اندیشہ تھا  
 کہ اگر سجاح ان لوگوں کو لے کر ان قبائل میں سے گزرے گی تو اس سے ان کی آزادی اور خود مختاری خطرہ  
 میں پڑ جائیگی لہ سجاح نے اس وقت پیغمبر اناہداز میں گویا کہ ابھی اسپر وحی نازل ہوئی ہے جو الفاظ کہے وہ  
 یہ تھے علیکم بالیمامۃ و دھا و دھاف الحمامۃ۔ فالھا غز و ء تصرامۃ لا یلحقکو بعدھا ملا  
 لہ طری نے اس موقع کے جو واردات ادھ مسیلمہ و سجاح کی جو باہمی گفتگو لکھی ہے اگرچہ عربی ادب و تاریخ کے  
 این محقق کو اس کا اعتبار کرنا بہت مشکل ہے نہایت غمش اور گندی ہے۔

سجاح ان معاملات کے انصرام و تعمیل کی غرض سے اپنے کارکن ہذیل بعقہ اور زیادہ کو یہاں چھوڑ کر الجزیرہ واپس لوٹ گئی۔ جہاں تک خلافت صدیقی کا تعلق ہے سجاح کے ڈرامہ کا یہ آخری سین ہے کیونکہ پھر وہ عراق سے باہر نہیں نکلی۔ مورخین لکھتے ہیں کہ امیر معاویہ کے عہد حکومت میں مسلمان ہو گئی تھی لے

## بطاح میں حضرت خالد کا نزول

سجاح کے جزیرہ لوٹ جانے کے بعد نبوتِ مہم کے بعض امرا مثلاً وکیع اور سماعہ اپنی حرکت پر نادم ہوئے اور جب حضرت خالد حضرت ابوبکر کے حکم کے مطابق تیراخمہ کی مہم سے فارغ ہوئے بعد بطاح پہنچے تو وکیع بن مالک سماعہ اور زبیر قحان اپنی اپنی زکوٰۃ لے کر حضرت خالد کی خدمت میں حاضر ہوئے اور انہوں نے اپنے اسلام کا اعلان کیا ان کے برخلاف مالک بن نویرہ اب تک متردد تھا۔ لیکن چونکہ اس کو حضرت خالد کے مقابلہ کی جرأت نہیں تھی اس بنا پر اس نے اپنے تمام ساتھیوں اور قبیلہ والوں کو منتشر کر کے ان کے گھروں کو واپس کر دیا حضرت خالد یہاں پہنچے تو مطلع صاف تھا۔ اپنے مسلمانوں کی چند ٹولیاں (سریات) اور ستر ادھر روانہ کیں اور تاکید کی کہ تم اسلام پیش کرو اور اذان دو جو لوگ اس دعوت کو قبول کر لیں اور اذان دیں نماز پڑھیں اور زکوٰۃ ادا کرنے کا بھی عہد کریں ان سے کچھ نہ کہو۔ لیکن جو ایسا نہ کریں ان کو سزا دی جائے۔

مالک بن نویرہ کا قتل ایک ٹولی واپس ہوئی تو اپنے ساتھ مالک بن نویرہ اور چند اور لوگوں کو گرفتار کرتی لائی۔ یہ لوگ جو گرفتار کر کے لائے گئے تھے ان میں ابوقنادہ بھی تھے انہوں نے شہادت دی کہ قیدیوں نے اذان دی تھی اور نماز پڑھی تھی۔ لیکن بعض اور ارکان سر پہ نے اس کی مخالفت کی حضرت خالد نے اس اختلاف کے باعث قیدیوں کے متعلق اس وقت فیصلہ کرنا ملتوی کر دیا اور ان کو کسی جگہ مجبورس کرنے کا حکم دیا۔ لیکن رات ہی رات میں مالک بن نویرہ اور اسکے ساتھی قتل کر دیئے گئے اور حضرت خالد بن ولید نے

مالک بن نویرہ کی بیوی ام تمیم سے نکاح کر لیا۔ ابوقتاہہ انصاری کو اس پر سخت برہمی ہوئی اور وہیں حضرت خالد سے تیز کلامی کی لیکن انہوں نے اس پر یہی بس نہیں کی بلکہ مدینہ پہنچ کر انہوں نے اور مالک بن نویرہ کے بھائی متمم بن نویرہ نے ادگاہ حضرت ابو بکر اور پھر حضرت عمر سے خالد بن الولید کی شکایت کی اور پورا واقعہ کہہ سنایا۔ حضرت ابو بکر کو سن کر صدمہ تو ہوا لیکن مصلحت وقت کے پیش نظر چپ ہو گئے۔ فاروق اعظم کو شدید غصہ کھانا اٹھا رائے ہوئی کہ خالد کو فوراً معزول کر دیا جائے۔ اور چونکہ ایک مسلمان کو عداقت کر کے اسی کی بیوی سے عدت و فوات کے انقضا سے قبل انہوں نے شادی کی ہے۔ اس لیے انہیں رجم کر دیا جائے۔ حضرت عمر کا اس پر جب اصرار زیادہ بڑھا تو حضرت ابو بکر نے آخر حضرت خالد کو مدینہ طلب کیا اور ان سے گفتگو کے بعد آپ کو جب یقین ہو گیا کہ اگر مالک نویرہ کا قتل بحالت اسلام ہوا بھی ہے تو بہر حال وہ قتل عمد نہیں۔ قتل خطا ہے تو آپ نے حضرت خالد کی طرف سے مالک کا خون بہا داکیا اور چونکہ مقام جنگ (بطاح) سے حضرت خالد کی غیر حاضری کے باعث حالات زیادہ بگڑ گئے تھے اس بنا پر فوراً ان کو واپس روانہ کر دیا۔

## مالک بن نویرہ کے واقعہ قتل پر ایک نظر

ارتداد سے تائب ہونیکے باوجود مالک بن نویرہ کا قتل اور پھر اس کے بعد ہی فوراً اس کی بیوی سے نکاح ان دونوں چیزوں نے جہاں خالد کی سیرت سے متعلق ایک پیچیدہ بحث پیدا کر دی ہے اس سے بظاہر حضرت ابو بکر پر بھی ندامت اور جرم سے چشم پوشی کا اعتراض وارد ہوتا ہے۔ اس لئے ہم اس پر ذرا تفصیل سے بحث کرتے ہیں۔

واقعہ کی مختلف صورتیں اس سے پہلے یہ دیکھنا چاہئے کہ واقعہ کی اصل صورت کیا تھی؟

(۱) اس سلسلہ میں ایک روایت جو طبری نے نقل کی ہے یہ ہے کہ مالک بن نویرہ اور اس کے ساتھیوں کے اسلام سے متعلق جب ارکان سر یہ میں اختلاف ہو گیا تو حضرت خالد بن الولید نے خیال کیا کہ دوسرے دن فیصلہ کریں گے اور قیدیوں کے بارے میں حکم دیا کہ ان کو بند کر کے رکھا جائے۔ اتفاق سے اس رات سردی بہت زیادہ تھی

اسی لئے حضرت خالد کو قیدیوں کا خیال آیا تو آپ نے محافظین کو حکم دیا۔ "اذنوا اسراکم" عام لغت کے مطابق اس فقرہ سے حضرت خالد کی مراد یہ تھی کہ اپنے قیدیوں کو کچھ اڑھا دو تاکہ سردی سے ان کی حفاظت ہو جائے لیکن جو لوگ میرہ دے رہے تھے وہ ارفا کے اس معنی سے بے خبر تھے اس لئے انہوں نے بولگناہ کے لغت کے مطابق ارفا کے معنی قتل کے سمجھے اور اس بنا پر سب قیدیوں کو قتل کر دیا۔ اب چیخ و پکار کا شور بلند ہوا تو حضرت خالد نے پوچھا "یہ کیا ہے؟" اور جب معلوم ہوا کہ قیدی قتل کر دئے گئے ہیں تو انہیں افسوس تو ہوا لیکن فرمایا "جو چیز مقدر ہوتی ہے وہ ہو کر رہتی ہے"۔

(۲) طبری کی ہی ایک اور روایت یہ ہے کہ حضرت خالد نے یہ معلوم کر نیکی غرض سے کہ کوئی شہادت سچی ہے۔ مالک بن نویرہ کے اسلام کی یا اسکے اصرار علی الازتداد کی خود مالک بن نویرہ کو بلایا اور گفتگو شروع کر دی۔ اثنائے گفتگو میں ایک مرتبہ مالک نے کہا "میرا خیال تو یہ ہی ہے کہ تمہارے ساتھی (صاحبکم) یہ کہتے تھے "تمہارے ساتھی" کے لفظ سے آنحضرتؐ کی طرف اشارہ تھا۔ حضرت خالد نے کہا "کیا تو ان کو (آنحضرتؐ کو) ایسا صاحب نہیں سمجھا" یہ کہا اور اس کی اور ان کے ساتھیوں کی گردنیں اڑا دیں۔

(۳) تیسری روایت ابن خلکان کی ہے جس کا حاصل یہ ہے کہ حضرت خالد اور مالک بن نویرہ میں خوب گفتگو ہوئی اس کے سلسلہ میں مالک نے کہا "میں نماز پڑھتا ہوں۔ لیکن زکوٰۃ نہیں دیتا" حضرت خالد نے کہا "کیا تجھ کو معلوم نہیں ہے کہ نماز اور زکوٰۃ دونوں ہی فرض ہیں اور ایک بغیر دوسرے کے مقبول نہیں ہے" اس پر مالک بن نویرہ نے آنحضرتؐ کی طرف اشارہ کرتے ہوئے کہا "قد کان صاحبک یقول ذالک" آپ کے صاحب تو چین و چینال کہتے تھے۔ حضرت خالد کو یقین ہو گیا کہ یہ شخص ابھی تک مسلمان نہیں

لے طبری ج ۲ ص ۵۰۲ لے طبری ج ۲ ص ۵۰۳ لے کسی غلط فہمی نہیں ہونی چاہئے۔ مراد یہ ہے کہ نماز ہو یا زکوٰۃ دونوں ہی فرض ہیں اور جب تک کوئی شخص ان دونوں کی فرضیت کا قائل نہ ہو اس کی کوئی ایک عبادت خواہ وہ فقط نماز ہو یا فقط زکوٰۃ مقبول نہیں ہوگی۔

ہوا ہے چنانچہ انہوں نے کہا "اوما تراہ لك صاحباً" کیا تو ان کو آنحضرتؐ کو اپنا صاحب نہیں سمجھا۔ اس کے بعد فرمایا "میں تیری گردن اڑا دوں گا۔ اس پر دونوں میں مزید سخت کلامی ہوئی۔ مالک بن نویرہ "صاحبك" کا لفظ بار بار دہرائے جاتا تھا۔ آخر حضرت خالد نے حکم دیا۔ اور مالک بن نویرہ قتل کر دیا گیا۔

(۴) چوتھی روایت یعقوبی کی ہے اور وہ یہ ہے کہ حضرت ابو بکر نے حضرت خالد کو لکھا کہ مالک بن نویرہ کا رخ کریں۔ چنانچہ وہ وہاں پہنچے۔ مالک بن نویرہ، حضرت خالد کے بلانے پر آیا تو اس کی بیوی بھی ساتھ تھی۔ خالد پر اس کی بیوی کا کچھ اثر ہوا اور انہوں نے کہا۔

والله لانت ما في مثابتك  
حتى اقتلك  
جو تیرا ٹھکانہ ہے تو اس وقت تک نہیں پائیگا۔  
جب تک میں تجھ کو قتل نہیں کر دوں گا۔

اس کے بعد مالک بن نویرہ سے مناظرہ کیا گیا اور اس کی گردن اڑادی اور پھر اس کی بیوی سے نکاح کیا گیا۔

(۵) پانچویں روایت یاقوت حموی کی ہے جس کا حاصل یہ ہے کہ حضرت خالد کا دستہ جو ضرار بن الازور کی سرکردگی میں تھا اس کا مقابلہ مالک بن نویرہ کے دستہ سے ہوا۔ دونوں میں جنگ ہوئی اور ضرار نے مالک کو قتل کر دیا۔

اگرچہ کتاب الاغانی لابی الفرج الاصفہانی اور بعض دوسری ادبی کتابوں میں یہ واقعہ ایک افسانہ حسن و عشق بنا کر لکھا گیا ہے اور اس میں کافی رنگ آمیزی کی گئی ہے لیکن وہ سراسر بیہودہ اور لغو ہے۔ تاریخی حیثیت سے واقعہ کی جو صورت بھی ہو مذکورہ بالا چار صورتوں میں محدود ہے۔

واقعہ کی اصل صورت اب ہمیں بتانا چاہئے کہ قرآن اور قیاس کی روشنی میں واقعہ کی اصل صورت کیا تھی

لے ابن خلیکان ج ۵ ص ۶۶ مطبوعہ مصر جدید اڈیشن لے اصل کتاب میں فقط مالک کا چھپا ہوا ہے لیکن سہار نزدیک یہ تصحیف ہے اصل لفظ نظر ہوگا۔ اس کی تائید طبری وغیرہ کی روایات سے بھی ہوتی ہے لے تاریخ یعقوبی ج ۲ ص ۱۳۸ لے معجم البلدان ج ۱ ص ۶۶۱ مطبوعہ لیسبرنگ۔



جہاں تک پہلی صورت کا تعلق ہے وہ کچھ زیادہ قابل اعتبار نظر نہیں آتی وجہ یہ ہے کہ ارفاق کے عام معنی ڈھانکنے چھپانے اور گرمی پہنچانا ہی ہیں، قرآن و حدیث میں یہ لفظ اسی معنی میں آیا ہے قتل کرنے کے معنی میں اس لفظ کا استعمال یا قتل سے اس کا کنایہ ہونا دور کا احتمال ہے۔ اس بنا پر جب قیدیوں کے محافظین کو اس لفظ کی حقیقی مراد میں شبہ ہوا تھا تو انکو حضرت خالد سے پوچھنا چاہئے تھا محض ایک دور کے احتمال و ایہام پر قتل کر دینا اور وہ بھی کسی معمولی شخص کو نہیں بلکہ مالک بن نویرہ ایسے اہم شخص کو اور پھر وہ بھی ایک جماعت کیساتھ کسی طرح قیاس میں نہیں آتا۔ اور اچھا اگر ان لوگوں سے یہ حرکت عجلت میں ہو بھی گئی تھی تو حضرت خالد کو ان سے باز پرس کرنی چاہئے تھی صرف یہ کہہ دینا کہ جو کچھ ہوتا ہے اللہ کے حکم سے ہوتا ہے، کافی نہیں ہے۔ اگر واقعہ کی دراصل صورت یہ ہی تھی تو حضرت خالد صاف طور پر معذور تھے پھر حضرت عمر کا اس قدر غضب ناک ہونا اور حضرت ابو بکر کا اس کے جواب میں ”فَاَوَّلُ فَاَخْطَا“ خالد نے تاویل کی اور ان سے خطا ہو گئی، فوراً مانا کر لی معنی ہی نہیں رکھتا۔ اور اگر ان سب باتوں کی بھی کوئی توجیہ کر لی جائے تو حضرت خالد نے مالک کی بیوی سے جو فوراً نکاح کیا ہے درانحالیکہ وہ مسلمان تھا اس کی کیا توجیہ ہوگی۔

باقی رہیں اب تین صورتیں تو وہ تقریباً ایک ہی متن کی مختلف شرحیں معلوم ہوتی ہیں لیکن بلا اور بلا اتنی واضح اور صاف نہیں ہیں جتنی کہ ۳ یعنی ابن خلکان کی روایت ہے۔ اس بنا پر ہمارے نزدیک اسی کو اصل سمجھنا چاہئے۔

مالک بن نویرہ کا مختصر حال | واقعہ کی اس صورت کے متعین ہو جانے کے بعد اب یہ سنو کہ مالک بن نویرہ کے حالات کیا ہیں؟

مالک بن نویرہ بنو تمیم کی شاخ بنو ربیعہ کا سردار تھا کنیت ابو حنظلہ تھی عرب کے مشہور شہسوار اور شہسواروں میں اس کا شمار ہوتا ہے، یہ مسلمان کب ہوا؟ اس کی صحیح تاریخ کا متعین کرنا مشکل ہے۔ غالباً ۸ یا ۹ ہجری میں ہوا ہوگا۔ جب کہ بنو تمیم کا ایک مفد خدمت نبوی میں حاضر ہوا تھا۔ بہر حال اتنا معلوم ہے کہ آنحضرت نے اسکو اپنی قوم کے صدقات کے جمع کرنے پر عامل مقرر فرمایا تھا۔ آنحضرت کی وفات کی خبر پہنچی تو

اس نے زکوٰۃ روک لی اور اس کو مدینہ بھیجنے کے بجائے اپنی قوم میں تقسیم کر دیا اور اس نے یہ شعر پڑھے۔

فقلت خذوا أموالكم غير خائفٍ  
ولا ناظر فيما يجئ من الغد  
فان قام بالدين المتعوف قائمٌ  
اطعنا وقلنا الدين دين محمدٍ له

اب اس وقت سے لیکر قتل ہونے تک مالک بن نویرہ نے جو کارنامے انجام دیے ہیں جیسا کہ طبری کے حوالہ سے ہم پہلے لکھ چکے ہیں وہ یہ ہیں۔

۱) مالک بن نویرہ نے صرف یہ ہی نہیں کیا کہ اس نے زکوٰۃ ادا کرنے سے انکار کر دیا ہو بلکہ جب سجاح عراق سے چل کر مدینہ پر حملہ کے ارادہ سے یہاں پہنچی تو مالک

بن نویرہ نے اس سے ساز باز کر لی اور اس جھوٹی مدعیہ نبوت کا وہ دست راست بن گیا۔

(۲) سجاح کو آمادہ کیا کہ بنو تمیم کی بعض شاخیں جو اب تک اپنے اسلام پر قائم تھیں ان پر وہ حملہ کرے۔ چنانچہ سجاح نے ایسا کیا اور مالک بن نویرہ نے اس معاملہ میں اسکی ہر قسم کی مدد کی۔

(۳) سجاح کے عراق چلے جانے کے بعد زبیرقان، وکیع بن مالک اور سماعة جو آنحضرتؐ کی خبر وفات سکر متردد یا مخالف ہو گئے تھے ان کو اپنی غلطی کا احساس ہوا چنانچہ

حضرت خالد بن ابراہیم سے مقام بطاح میں پہنچے تو ان لوگوں نے حضرت خالد کا استقبال کیا اور اپنے جمع کئے ہوئے صدقات ان کے حوالہ کر دیئے لیکن مالک بن

نویرہ کو اب بھی ہوش نہیں آیا اور وہ اپنے لوگوں کو لیکر اپنے قبیلہ میں چلا گیا۔

(۴) حضرت خالد نے جو جماعت (سریہ) ان لوگوں کے تعاقب میں روانہ کی تھی اس سے تاکیداً کہا تھا کہ اگر یہ لوگ نماز کے ساتھ زکوٰۃ کے ادا کرنے کے لئے بھی حامی

لے الاصابہ ج ۳ ص ۳۳۶ اصل کتاب میں المحوق چھپا ہوا ہے مگر یہ صحیح نہیں ہے۔

لے ابن اثیر کے الفاظ یہ ہیں۔ وعرف وکیع وسماعة فجماعا اتيا فراجعوا رجوعا حنا

ولم يتجبروا واخرجوا الصدقات فاستقبلا بها خالداً وسار خالدٌ يريد البطاح

وبها مالک بن نويرة قد تردد عليه امرؤ۔ التاريخ الكامل ج ۲ ص ۲۰۲۔

بھریں تو پھر ان سے کوئی تعرض نہ کیا جائے لے  
حضرت خالد کے اس صاف و صریح حکم کے باوجود اس سر یہ کا مالک بن نویرہ کو گرفتار  
کر کے لانا خود اس بات کی دلیل ہے کہ مالک بن نویرہ نے اس جماعت کی سامنے  
ادائے زکوٰۃ کی حامی نہیں بھری تھی۔

(۵) مالک بن نویرہ کے واقعہ قتل سے متعلق طبری اور ابن خلکان کے حوالہ سے جو دو  
روایتیں اوپر گزر چکی ہیں ان میں صاف تصریح ہے کہ حضرت خالد اور مالک بن نویرہ  
میں جو گفتگو ہوئی ہے اس میں مالک بن نویرہ نے ادائے زکوٰۃ کا اقرار نہیں کیا اور  
وہ اپنے انکار پر برابر مصر رہا۔ اس کے علاوہ اس نے آنحضرتؐ کیلئے صاحبکمہ کی  
ترکیب استعمال کی۔

اب غور کرو مالک بن نویرہ کے اس تجزیہ حالات سے کیا کسی درجہ میں بھی ثابت ہوتا  
ہے کہ وہ اپنے ارتداد سے تائب ہو کر پھر مسلمان ہو گیا تھا؟

مالک بن نویرہ کے یہ حالات تو خود مالک بن نویرہ کے تھے۔ اب ہم کو اس شہادت پر بھی  
اسلام کی شہادت ایک نظر ڈالنی چاہئے جو اس کے اسلام سے متعلق تاریخ سے فراہم ہو سکتی  
یہ عجیب بات ہے کہ اگرچہ مالک بن نویرہ کو گرفتار کر کے لانیوالی جماعت میں دو

چار نہیں بلکہ کافی تعداد میں مسلمان ہونگے لیکن اس کے باوجود مالک بن نویرہ کے اسلام  
کی شہادت صرف دو شخصوں سے ہی منقول ہے۔ ایک متمم بن نویرہ جو خود مالک بن نویرہ  
کے حقیقی بھائی تھے اور ان کو اپنے اس بھائی سے کس درجہ محبت تھی وہ ان کے ان مراثی  
سے ظاہر ہے جو خنسا کے مراثی کی طرح عرب کی تاریخِ مرثیہ گوئی میں شاہکار کی حیثیت رکھتے  
ہیں اور دوسرے شخص ابوقتاہہ انصاری ہیں، اس میں شبہ نہیں کہ مؤخر

الذکر ایک جلیل القدر صحابی اور انصاری ہیں اس بنا پر ہم انکی طرف جھوٹا اور دروغ  
گوئی کی نسبت نہیں کر سکتے لیکن اس سلسلہ میں بہر حال مندرجہ ذیل باتوں کو ذہن میں  
رکھنا چاہئے۔

۱۱) حضرت ابوقتادہ نے جو شہادت مالک بن نویرہ اور اس کے ساتھیوں کے اسلام کی دی ہے اس میں ادائے زکوٰۃ کے اقرار کا کوئی ذکر نہیں ہے۔ بلکہ صرف استغذ رہے کہ انھم اقاموا الصلوٰۃ۔ ان لوگوں نے نماز پڑھی تھی لے

۱۲) حافظ ابن حجر نے اقامتِ صلوٰۃ کے علاوہ اذان کا بھی ذکر کیا ہے لیکن زکوٰۃ کا وہاں بھی نام نہیں

حضرت خالد جب بزاخر کی مہم سے فارغ ہو کر بطاح کے قصد سے روانہ ہونے لگے ہیں تو انصار نے ساتھ جانے سے انکار کیا اور کہا کہ اس بارہ میں خلیفہ کا ہمارے پاس کوئی حکم نہیں

ہے۔ ہر چند حضرت خالد نے سمجھایا کہ میرے پاس حکم موجود ہے اور میں امیر بھی ہوں۔ لیکن نہ مانے۔

آخر جب خالد ان کو پیچھے چھوڑ کر کافی دور نکل گئے تو ان کو خیال ہوا کہ اگر اسلامی لشکر کو کامیاب

ہوئی تو ہم اس میں حصہ دار بننے سے محروم رہیں گے اور اگر ناکامی ہوئی اور مسلمانوں کو

نقصان پہنچا تو لوگ ہمیں کو برا بھلا کہیں گے۔ اب ان کو مذمت محسوس ہوئی اور

وہ حضرت خالد کے لشکر میں جا کر شریک ہوئے۔ لے

اگرچہ اس واقعہ کو نقل کرنے سے ہمارا مقصد یہ ثابت کرنا نہیں ہے کہ چونکہ حضرت

ابوقتادہ بھی انصاری تھے اس بنا پر ان کو پہلے سے ہی حضرت خالد کے ساتھ اختلاف تھا

اور وہ یہاں (مقامِ بطاح) میں آنے کیلئے تیار نہیں تھے۔ تاہم اس سے انکار نہیں ہو سکتا کہ

اس قسم کے جزئی واقعات کو قانونِ شہادت کی رو سے کسی واقعہ کی اصل نوعیت کے متعین

کرنے میں بڑا دخل ہوتا ہے۔ واقعہ زیر بحث میں اگرچہ حضرت ابوبکر نے حضرت خالد کا عندِ قول

فرمایا اور پھر دوبارہ مسلمانوں سے جنگ کرنے کی عرض سے ان کو اس عہدہ پر واپس کر دیا لیکن حضرت

ابوقتادہ کے دل میں حضرت خالد کی طرف سے جو تکدر پیدا ہو گیا تھا وہ پھر بھی نہ نکلا اور انہوں

نے قسم کھالی کہ اب وہ آئندہ کبھی خالد کے جھنڈے کے نیچے نہیں چلیں گے۔ یعنی ان کی

سرکاری میں کسی جنگ میں شریک نہیں ہوں گے لے

اب نفسیات کے کسی طالب علم سے دریافت کرو حضرت ابوقتادہ کا یہ رویہ کس چیز

لے الاصابہ ج ۳ ص ۳۳۷

لے البیایۃ والنبیایۃ ج ۲ ص ۲۲۲

لے تاریخ یعقوبی ج ۲ ص ۱۳۸

لے کامل ابن اثیر ج ۲ ص ۲۷۲

کی غمازی کر رہا ہے۔

اد پر ہم نے جو کچھ لکھا ہے اس سے یہ بات بالکل صاف ہو جاتی ہے کہ اگر واقعی مالک بن نویرہ قتل سے پہلے ارتداد سے تائب ہو کر سچا اور پکا مسلمان بن بھی گیا تھا تو بے آخرت میں اس کا اس کو اجر ملے گا۔ اور یہ معاملہ خود اس کے اور خدا کے درمیان ہے لیکن جہانتک واقعات کی ترتیب اور انکی تحقیق و تنقید کا تعلق ہے تو کوئی شبہ نہیں کہ حضرت خالد بن ولیدؓ نے ایک مسلمان کے قتل عمد کا کوئی الزام عائد نہیں ہوتا ہے۔ کیونکہ وہ حضرت خالد کی رائے اور یقین میں اپنے ارتداد پر بدستور قائم تھا اور مسلمان نہیں ہوا تھا۔ چنانچہ حضرت ابو بکر سے حضرت خالد نے کہا تھا کہ مالک جب اثنائے گفتگو میں رسول اللہؐ کا ذکر کرتا تھا تو آپ کیلئے ”صاحبکم“ کی ترکیب استعمال کرتا تھا۔ حضرت ابو بکر نے خالد کے اس عذر کو قبول فرمایا تو اسکے ساتھ معنی یہ ہیں کہ حضرت ابو بکر نے بھی مالک بن نویرہ کے عدم اسلام و قیام علی الارض کو تسلیم کر لیا تھا۔ ورنہ جیسا کہ حضرت ابو بکر کے الفاظ تاول فاختا سے متبادر ہوتا ہے۔ اگر واقعہ یہ ہی ہے کہ حضرت خالد کو غلط فہمی ہوئی تھی اور اس بنا پر انہوں نے ایک مسلمان کو قائم علی الارض سمجھ لیا تھا تو اگرچہ حضرت خالد ایک مسلمان کے قتل عمد سے بری ہو جاتے ہیں بہر حال ان کا مالک کی بیوی سے اس کی عدت و فوات کے انقضا سے قبل نکاح کر لینا تو کسی طرح بھی جائز اور درست نہیں ہو سکتا۔ اور اس بنا پر ضروری تھا کہ اول تو حضرت خالد اس عورت سے خود قطع تعلق کر لیتے اور اگر خود نہ کرتے تو کم از کم حضرت ابو بکر کو حکم کرنا چاہئے تھا کہ وہ تعلق منقطع کر دیں کیونکہ سرے سے نکاح ہی فاسد تھا۔

حافظ ابن حجر نے زبیر بن بکار کی روایت سے نقل کیا ہے کہ حضرت ابو بکر نے خالد بن ولید کو حکم کیا تھا کہ وہ مالک کی بیوی سے مفارقت اختیار کر لیں لہ ممکن ہے یہ روایت صحیح ہو اور حضرت ابو بکر نے واقعی حضرت خالد سے ایسا کہا ہو لیکن واقعہ یہ ہے کہ حضرت خالد نے ام تمیم سے تعلق منقطع نہیں کیا، چنانچہ خالد کی بنو حنیفہ کے ساتھ جو جنگ ہوئی ہے اس موقع پر ام تمیم حضرت خالد کے ساتھ موجود تھی اور حضرت خالد نے ایک خیمہ میں اسکی

کی حفاظت پر مقرر کر رکھا تھا لہ اس سے صاف معلوم ہوتا ہے کہ شرعاً حضرت خالد کا کلاچ ام تمیم کیساتھ درست تھا۔ اسی بنا پر نہ حضرت خالد نے اس سے از خود مفارقت اختیار کی اور نہ انہوں نے اس بارہ میں حضرت ابو بکر کے حکم یا مشورہ کی پرواہ کی۔ اگر یہ تسلیم کر لیا جائے کہ واقعی حضرت ابو بکر نے اس بارہ میں حکم دیا تھا۔

ایک اشکال اور اس موقع پر بعض مورخین کو اشکال یہ پیش آیا ہے کہ اچھا ابہم نے مانا کہ اس کا جواب مالک بن نویرہ نے ارتداد سے تو یہ نہیں کی تھی لیکن وجہ کیا ہے کہ جنگ

بزاخرہ کے موقع پر اپنے اپنے قبیلہ کے بڑے بڑے سردار قرۃ بن ہبیرہ۔ الفجاءة السلی ابو سحرہ اور عینیتہ بن حصن الفزاری جیسے لوگ گرفتار ہوئے تو حضرت خالد نے ان کو سیدھا مدینہ بھیج دیا تھا اور خود ان کی نسبت کوئی فیصلہ نہیں کیا تھا۔ پھر مالک بن نویرہ کے بارے میں بھی ایسا کیوں نہیں کیا جب کہ وہ مرتبہ اور حیثیت میں ان لوگوں سے کسی طرح کم اور جرم کے اعتبار سے کسی طرح بڑھا ہوا نہیں تھا لہ

اس اشکال کا جواب یہ ہے کہ دراصل حضرت ابو بکر اس قسم کے معاملات میں اپنے اعیان شکر اور امرائے فوج پر پورا اعتماد کرتے اور انہیں کو وسیع اختیارات دیتے تھے چنانچہ عقیق بن عمرو کو ایک جماعت کے ساتھ علقمہ بن علائہ کو اسکے ارتداد و بغاوت کی سزا دینے کیلئے روانہ کیا تو آپ نے فرمایا ”علقمہ تمہارے ہاتھ پر چاڑھے تو تمہیں اختیار ہے اس کو میرے پاس بھیجو یا تم خود قتل کر دو اسکے بعد اپنے یہ نہایت ہی حکیمانہ جملہ ارشاد فرمایا۔

واعلوان شفاء النفس الخوض اور یاد رکھو کہ نفس کی شفا کسی کام کو خوب  
فاصلع ما عندک لہ اچھی طرح کرنے میں ہے۔ اس لئے جو تم کو مناسب معلوم ہے،

اس عام پالیسی کے ماتحت اسی طرح کے اختیارات حضرت ابو بکر نے حضرت خالد بن الولید کو بھی دئے تھے کہ جس مجرم کے حق میں وہ جو چاہیں اپنی صواب و دید کے مطابق

لہ کامل ابن اثیر ج ۲ ص ۶۷۲ اس جنگ کا مفصل تذکرہ آگے آئے گا۔

لہ الصدیق ابو بکر از محمد حسین ہیکل مصر ص ۱۵۶ لہ طبری ج ۲ ص ۲۹۰

حضرت خالد کے نام ایک مکتوب گرامی میں ارشاد فرماتے ہیں۔

اللہ نے تم کو جو نعمتیں خیر کی دے رکھی ہیں ان میں اور اضافہ ہو تم اپنے معاملات میں اللہ سے برابر ڈرتے رہو۔ کیونکہ اللہ ان لوگوں کے ساتھ ہوتا ہے جو متقی ہوتے ہیں اور جو نیک ہوتے ہیں تم اللہ کے معاملات میں پوری سعی کرو۔ سستی نہ کھاؤ اور جن لوگوں نے مسلمانوں کو قتل کیا ہے ان میں سے اگر کوئی تمہارے ہاتھ لگا جائے تو اسکو قتل کرو اور اس طرح دوسروں کو سبق دو۔ اور انکے علاوہ جن لوگوں نے اللہ سے انحراف یا بغاوت کی ہے اگر تمہاری رائے میں انکو قتل کر دینا مناسب ہو تو قتل کر دو۔

لِيُزِدَ لَكُمْ مِنَ اللَّهِ بَعْدَ الَّذِي لَكُمْ  
خَيْرًا وَأَتَقِ اللَّهَ فِي أَمْرِكُمْ إِنَّ اللَّهَ  
مَعَ الَّذِينَ اتَّقَوْا وَالَّذِينَ هُمْ  
مُحْسِنُونَ خَيْرٌ فِي أَمْرِ اللَّهِ وَلَا  
تَتِينَ وَلَا تَظْفِرْنَ بِأَحَدٍ قَتَلَ  
الْمُسْلِمِينَ الْأَقْتَلَةَ وَ  
نَكَتَ بِهِ غَيْرَهُ وَمَنْ  
أَحْبَبَ مَنْ حَادَّ اللَّهَ أَوْ  
ضَادَّهُ مَنْ تَرَىٰ أَنْ فِي ذَالِكِ  
صَلَاحًا فَاقْتُلْهُ

بلکہ جہاں تک مالک بن نویرہ کا تعلق ہے ایک روایت یہ بھی ہے کہ خود حضرت ابو بکر نے حضرت خالد سے قسم کی تھی کہ اگر مالک بن نویرہ ہاتھ پڑ جائے تو اسکو بلا تامل قتل کر دیں اصل الفاظ یہ ہیں۔ وَعَزِمَ عَلَيْهِ لِيَقْتُلَنَّ مَا لَكَ أَنْ أَخَذَهُ لَمْ  
مذکورہ بالا تقریر سے یہ بات صاف طور پر معلوم ہو جاتی ہے کہ مالک بن نویرہ قتل کے وقت مرتد تھا اس نے اسلام قبول نہیں کیا تھا حضرت خالد نے اسی وجہ سے ان اختیارات کے ماتحت جو حضرت ابو بکر نے ان کو دئے تھے مالک کو قتل کیا اور وہ اس میں حق بجانب تھے مالک کے بھائی مہتم بن نویرہ کا قصہ ہے کہ ایک مرتبہ وہ حضرت عمر کے لئے طبری ج ۲ ص ۴۹۱ لے ابو ریش احمد بن ابی ہاشم القیس نے خاص حضرت خالد اور مالک بن نویرہ کے واقعہ پر ایک مستقل رسالہ لکھا تھا۔ شیخ عبدالقادر بن عمر البغدادی نے اپنی مشہور کتاب خزانة الادب علی شواہد شرح الکافیہ میں اس رسالہ کا ایک اقتباس نقل کیا ہے۔ یہ جملہ اسی اقتباس میں ہے دیکھو خزانة الادب ج ۱ ص ۱۳۷ مطبوعہ میرٹھ یو۔

پاس آیا اور اس نے بھائی کا جو مرثیہ لکھا تھا سنایا تو فاروق اعظم پر اس کا بڑا اثر ہوا اور فرمایا کہ اگر میں بھی شاعر ہوتا تو اپنے بھائی زید کا مرثیہ کہتا۔ متمم بن نویرہ بولالے امیر المؤمنین و دوفل برابر نہیں ہیں۔ اگر میرا بھائی بھی اسی طرح قتل ہوتا جیسا کہ آپ کا بھائی ہوا ہے تو میں کبھی اپنے بھائی کا مرثیہ کہتا ہی نہیں۔ حضرت عمر نے یہ سن کر فرمایا جیسی تعزیت آج متمم بن نویرہ نے میری کی ہے ایسی آج تک کسی نے کی ہی نہیں۔

علامہ ابن شاکر المتوفی ۳۶۲ھ اس واقعہ سے استدلال کرتے ہیں کہ مالک بن نویرہ خود اس کے بھائی متمم کے نزدیک بھی مرتد قتل ہوا تھا اور حضرت عمر سے اس نے جو کچھ کہا اسکا مطلب یہ تھا کہ میں تو اپنے بھائی کو اس لئے روتا ہوں کہ وہ اسلام پر نہیں مارا گیا۔ اس انجام خراب ہوا۔ لیکن آپ کے بھائی زید تو اسلام کی طرف سے لڑتے ہوئے شہید ہوئے ہیں حق کی راہ میں مارے گئے ہیں انکے مراتب اور مدارج تو اللہ کے ہاں بہت بلند ہیں۔ تو پھر ان کے ماتم کی کیا ضرورت ہے لے

ام تمیم سے نکاح | اس واقعہ میں حضرت خالد نے صرف ایک مالک بن نویرہ کو ہی تو قتل نہیں کیا تھا بلکہ اس کے جلتے ساتھی تھے وہ بھی قتل کر دئے گئے تھے لیکن اسکے باوجود حضرت خالد کے خلاف جو شورش ہوئی اس کی بنیاد مالک بن نویرہ ہی کا قتل تھا۔ اس سلسلہ میں کسی اور مقتول کا نام نہیں لیا جاتا۔ اس کی وجہ درحقیقت ایک تو یہ ہے کہ حضرت خالد نے مالک بن نویرہ کی بیوی ام تمیم بنت منہال سے اسی روز نکاح کر لیا اور اسکی وجہ سے لوگوں کو موقع مل گیا کہ وہ اس نکاح کو قتل مالک کا سبب قرار دیں اور دوسری وجہ خود متمم بن نویرہ تھا چنانچہ حضرت عائشہ نے بھی اپنے بھائی عبدالرحمن بن ابی بکر کی شہادت پر وہی شعر یہ طور مرثیہ پڑھے ہیں اور صحیح بخاری میں درج ہیں۔

لے فوات الوفيات ج ۲ ص ۲۹۶ مطبوعہ مکتبۃ النهضة المصریہ لے چنانچہ اغانی وعیزہ میں لکھ ہی دیا کہ حضرت خالد تو اس عورت سے زمانہ جاہلیت سے محبت کرتے تھے حالانکہ جو شخص عیون کے اخلاق سے واقف ہے وہ جانتا ہے کہ محض بیوی حاصل کرنے کے لئے اسکے شوہر کو قتل کرنا ایسے ہاں حد درجہ بزدلانہ اور غیر شریفانہ فعل سمجھا جاتا تھا تو کھیر عرب بھی خالد بن ولید الیہا در شخص اس بزدلی کا کیونکر مرتکب ہو سکتا تھا۔



جہاں تک دوسری وجہ کا تعلق ہے تو ظاہر ہے یہ شعر کی کرشمہ سازیاں ہیں جن سے تاریخ ادب کے صفحات بھرے ہوئے ہیں۔ حضرت خالد پر اسکی ذمہ داری کیونکر عائد ہو سکتی ہے یہی پہلی وجہ تو ہمارے خیال میں اصل صورت یہ پیش آتی ہے کہ حضرت خالد نے پہلے ام تمیم کو باندی بنایا ہوگا۔ اور یہ ثابت ہی ہے کہ گرفتار شدہ لوگ "سبایا" بنائے گئے تھے جنکو بعد میں تمیم بن نویرہ کی درخواست پر حضرت ابو بکر کے حکم سے آزاد کر دیا گیا تھا۔ لیکن ام تمیم نے فوراً ہی اسلام قبول کر لیا ہوگا تو اب حضرت خالد نے اس سے نکاح کر لیا معترضین کہتے ہیں کہ حضرت خالد اس کو دیکھ کر عاشق ہو گئے تھے اس لئے نکاح کیا ممکن ہے یہ صحیح ہو لیکن جب نکاح شرعاً درست تھا اور مالک بر بنائے ارتداد قتل ہوا تھا تو اس میں شرع یا اخلاق کسی اعتبار سے کیا قباحت ہے یہ تو اس وقت ہے جب کہ معترضین کی بات کو صحیح مان لیا جائے۔ ورنہ یہ بھی کہا جاسکتا ہے کہ ام تمیم چونکہ ایک عالی مرتبت اور معزز شخص کی بیوی تھی اور اب وہ بیوہ ہو گئی اس لئے حضرت خالد نے اس کی تسلی اور دل دہی کیلئے اس سے نکاح کیا تھا۔ رہا قتل کے بعد فوراً نکاح کرنا تو ہمارے خیال میں رادی کو اس میں شبہ ہوا ہے۔ کیونکہ طبری کے الفاظ یہ ہیں۔

وتزوج خالد ام تمیم ابنة المنهال  
وتزکھا لبقضی طھرھا (ج ۲ ص ۵۲) تاکہ اسکی مدت طھر پوری ہو جائے۔

غالباً مالک کے قتل کے بعد حضرت خالد ام تمیم کو بطور عسی اپنے خیمہ میں لے گئے ہونگے اور پھر اسکے مسلمان ہو جانے پر کچھ دنوں کے بعد اس سے نکاح کیا ہوگا۔ اسکو رادی نے اس طرح بیان کر دیا یاد رکھنا چاہئے کہ یہ صرف ہمارا قیاس نہیں ہے بلکہ اسکی ایک اصل بھی موجود ہے ابو زید و تمیم بن الوشاء المتوفی ۲۲۶ھ تیسری صدی کے ایک بلند پایہ مورخ ہیں انہوں نے حضرت ابو بکر کے عہد میں فتنہ ارتداد کا جو طوفان اٹھا تھا خاص اسی موضوع پر ایک مستقل کتاب "کتاب الردہ" کے نام سے لکھی تھی۔ یہ کتاب اب ناپید ہے لیکن یہ کس پائیر کی کتاب تھی اس کا اندازہ اس سے ہو سکتا ہے کہ حافظ ابن حجر نے اصحابہ میں جگہ جگہ اسکے حوالے دئے ہیں اعدا کے اقتباسات نقل کئے ہیں چنانچہ اصحابہ کے انہیں

اقتباسات کو ایک جز میں فاضل نے یک جا مرتب کر کے کتاب الردہ کے نام سے شائع کر دیا ہے۔ ابو زید و شمیرہ کا تذکرہ و فیات الاعیان اور فوات الوفيات دونوں میں اسکے علاوہ محمد بن عمر الواقدی نے بھی اسی موضوع پر اور اسی نام سے ایک کتاب لکھی تھی جس کا ایک نسخہ ابتدائی اور انکے مطابق اصلاح کرنی ضروری ہے۔ پٹنہ میں موجود ہے ابن شاکر نے مہم بن زورہ کے تذکرہ میں شمیرہ اور واقدی ان دونوں کی مذکورہ بالا کتابوں کے حوالہ سے حضرت خالد اور مالک بن زورہ کا جو واقعہ نقل کیا ہے اس میں حضرت خالد اور ام تمیم کے نکاح کا ذکر کرتے ہوئے لکھتے ہیں۔

قبل انہ اشتراھا من الفیء  
وتزوج بها وقیل انھا  
اعتدت بثلاث حیض لثہ  
خطبھا الی نفسہ  
فاجابتہ لہ

کہا جاتا ہے کہ خالد نے ام تمیم کو مال غنیمت میں سے خریدا تھا اور پھر اس کے ساتھ نکاح کر لیا تھا اور یہ بھی کہا جاتا ہے کہ ام تمیم نے تین حیض کی عدت گزار لی تھی اور اس کے بعد خالد نے اس کو اپنا بیگام نکاح دیا اور ام تمیم نے اس کو قبول کر لیا

کوئی کہہ سکتا ہے کہ اچھا جب بات یہی تھی تو پھر حضرت عمر نے حضرت خالد کے رجم کر دینے کا مطالبہ کیوں کیا، تو اسکے جواب میں ہم ایک روایت پیش کرتے ہیں جس سے یہ مسئلہ بالکل واضح ہو جائیگا۔ حافظ ابن حجر نے ضرار بن الازدری لاسدی کے تذکرہ میں الاصابہ میں ایک روایت نقل کی ہے کہ ایک مرتبہ حضرت عمر فاروق کے عہد خلافت میں حضرت خالد نے ضرار بن الازدری کے ماتحت بنو اسد کی طرف ایک دستہ (سریہ) روانہ کیا۔ اس دستہ نے بنو اسد پر چھاپہ مارا اور ایک عورت گرفتار کر لی۔ ضرار جو دستہ کے امیر تھے وہ مسلمانوں سے اجازت لیکر عورت کو اپنے تصرف میں لے آئے۔ لیکن بعد میں ان کو تدامت ہوئی اور انہوں نے حضرت خالد سے درخواست کی کہ وہ اس واقعہ کی اطلاع حضرت عمر کو کر دیں اور اس کے لئے بارگاہِ خلافت سے باقاعدہ منظوری لے لیں حضرت خالد کے نزدیک چونکہ اسکی ضرورت نہیں تھی اس لئے انہوں نے لڑائی سے کہا کہ اسکی ضرورت

نہیں ہے لیکن وہ نہ مانے۔ آخر حضرت خالد نے فاروق اعظم کو اس کی اطلاع دی تو آپ کو سخت غصہ آیا اور فوراً حضرت خالد کو حکم بھیجا کہ ہزار گوسنگسار کر دیا جائے۔ اتفاق یہ ہوا کہ حکم پہنچنے سے پہلے ہی ہزار کا انتقال ہو گیا۔ اب حضرت خالد کو یہ حکم ملا تو انہوں نے فرمایا ”اللہ ہزار کو رسوا کرنا نہیں چاہتا تھا“

اس واقعہ سے معلوم ہوا کہ حضرت عمر ابن خلیفہ کے بغیر مال غنیمت میں تصرف کو ناجائز اور حرام سمجھتے تھے اور اسی بنا پر انہوں نے ام تمیم کیساتھ تسری کو حرام سمجھ کر حضرت خالد کو مستحقِ رحم قرار دیا لیکن اس کے برخلاف حضرت خالد مسلمانوں کی باہمی رضامندی کے بعد مال غنیمت میں تصرف کو جائز قرار دیتے تھے۔ پھر یہ بھی ممکن ہے کہ حضرت خالد نے درپردہ حضرت ابوبکر سے اس طرح کے تصرفات کیلئے اجازت لے رکھی ہو اور اسی بنا پر حضرت ابوبکر نے حضرت خالد کے خلاف اس معاملہ میں کوئی تادیبی کارروائی نہیں کی۔

چند ضمنی مباحث | تم پڑھ آئے ہو کہ جب ابو قتادہ انصاری نے مدینہ آکر حضرت خالد کی شکایت صدیق اکبر سے کی تو آپ سنا کر غضب ناک ہو گئے اور انکی شکایت پر کوئی اعتنا نہیں کیا۔ آخر ابو قتادہ حضرت عمر کے پاس آئے اور پورا واقعہ کہہ سنایا۔ حضرت عمر فاروق سخت برہم ہوئے اور اسی وقت حضرت ابوبکر کی خدمت میں حاضر ہو کر عرض کیا کہ ”خالد کی تلوار میں فساد ہے آپ ان کو فوراً معزول کر دیجئے اور میدان جنگ سے واپس بلا لیجئے۔ اسکے علاوہ حضرت خالد کی شان میں کچھ اور سخت الفاظ بھی استعمال کئے۔ حضرت ابوبکر نے انکو ٹوکا اور فرمایا جس تلوار کو اللہ نے اپنے دشمنوں پر بے نیام کر دیا ہے میں اس کو نیام کے اندر واپس نہیں کر سکتا (اشارہ تھا حضرت خالد کے سیف اللہ ہونے کی طرف) لیکن حضرت عمر کا اصرار زیادہ بڑھا تو حضرت خالد کو مدینہ طلب کیا۔ خالد مدینہ پہنچ کر مسجد نبوی میں سے گزر رہے تھے کہ وہاں فاروق اعظم نے انکو دیکھ کر سخت کست کہا لیکن انہوں نے پرواہ نہیں کی۔ وہ سیدھے صدیق اکبر کی خدمت میں حاضر ہوئے۔ گفتگو ہوئی اور اس کے بعد حضرت ابوبکر نے مہتمم بن زبیر کو اس کے بھائی کا خون بہا بیت المال سے ادا کیا اور خالد بن ولید کو بطاح واپس کر دیا۔ یہ پڑھنے کے بعد قدرتی طور پر درج ذیل سوال اللہ پیدا ہوا ہے

۱) اگر حضرت خالد خلیفہ رسول کی رائے میں بے گناہ تھے تو انہوں نے خون بہا کیوں پایا؟

(۲) حضرت ابو بکر اور حضرت عمر میں اس قدر شدید اختلاف کی وجہ کیا ہے۔

اب ہم ہر ایک سوال کا جواب الگ الگ بالترتیب لکھتے ہیں۔

حضرت ابو بکر کا اگرچہ حضرت خالد سے گفتگو کے بعد اور دوسرے ذرائع سے بھی واقعہ دیت ادا کرنا کی اصل نوعیت حضرت ابو بکر پر روشن ہو گئی تھی لیکن اس سے انکار

ہمیں کیا جا سکتا کہ حضرت خالد نے عجلت پسندی اور بے احتیاطی سے کام لیا تھا اگر وہ مالک بن نویرہ کو قتل کرنے کی بجائے مدینہ بھیج دیتے تو جب وہ دیکھتا کہ سب ہی نامور

وزعائے قبائل مسلمان ہوئے جا رہے ہیں تو ممکن ہے وہ بھی مسلمان ہو جاتا اسکے علاوہ

ام تمیم سے نکاح کیسا ہی جائز نہ ہی۔ بے احتیاطی کا عمل ضرور تھا۔ ان دونوں باتوں کی وجہ سے

اول تو خود حضرت ابو بکر کو ناگواری تھی ہی پھر متعم بن نویرہ کی تالیف قلب اور حضرت عمر فاروق

کی تسکین خاطر بھی ضروری تھی، ان مصالحت کے پیش نظر اپنے متعم کو دیت المال سے ادا کی

آپ کا یہ عمل محض برہنہ مصلحت و سیاست تھا۔ اس لیے نہیں تھا کہ آپ کی رائے میں

بھی حضرت خالد ایک مسلمان کے قتل خطلے کے مرتکب ہوئے تھے۔ چنانچہ جیسا آگے آئیگا

عراق کی فتوحات کے سلسلہ میں مصیغ نامی ایک مقام پر حضرت خالد نے عبد الغزی جس کا نام

بعد میں عبد اللہ ہو گیا تھا اور لبید بن جبریر ان دونوں کو جو دشمن کے کیمپ میں تھے قتل

کر دیا تھا لیکن بعد میں پتہ چلا کہ یہ دونوں مسلمان تھے اور اس بارہ میں ان کے پاس حضرت

ابو بکر کی ایک تحریر بھی تھی حضرت ابو بکر کو اسکی اطلاع ہوئی تو اپنے انکی دیت ادا کی لیکن ساتھ

ہی حضرت خالد کی طرف سے معذرت کرتے ہوئے فرمایا کہ یوں ادا کرنے کو تو میں ادا کر دیتا

لیکن یہ دیت بچھ پر واجب نہیں تھی کیونکہ یہ دونوں مقتول اہل حرب ہاں مقیم اور ان کے بہان

اور حقیقت یہ ہے کہ اور معاملات کی طرح اس ایک معاملہ میں بھی خلیفہ رسول نے بعینہ ہی

اے حافظ ابن حجر نے زبیر بن بکر کی روایت سے نقل کیا ہے کہ جب خالد کے پاس اموال غنیمت آتے

تھے تو وہ انکو باب غنیمت میں تقسیم کر دیتے تھے اور ان کا حساب حضرت ابو بکر تک نہیں پہنچتے تھے وہ

بعض اوقات ایسے اقدامات بھی کر جاتے تھے جن کو حضرت ابو بکر اچھا نہیں سمجھتے تھے چنانچہ مالک نویرہ

کا قتل اور اسکی بیوہ کے ساتھ نکاح حضرت ابو بکر نے ان دونوں باتوں کو مکر وہ سمجھا۔ الاصابہ ج ۱ ص ۲۱۴  
تذکرہ خالد بن ولید لکھ (طبری ج ۲ ص ۵۸)

کیا جو اسی قسم کے ایک واقعہ میں (جبکہ حضرت خالد کے ہاتھوں بنو جذیمہ کے لوگوں کا قتل عمل میں آیا) رسول اللہ ﷺ نے کیا تھا۔ آپ نے اس واقعہ کو سنکر ایک طرف تو دونوں ہاتھ اٹھا کر دو مرتبہ فرمایا۔

اللَّهُمَّ اِنِّیْ اَبْرَعُ اِلَیْكَ مِمَّا لَیْ اِلَیْكَ جَوَیْظُ خَالِدٍ نَّیْمًا  
 صنع خالد لے میں اس سے برأت کا اظہار کرتا ہوں۔

اور دوسری جانب حضرت علی کو مقتولین بنو جذیمہ میں سے ہر ایک کی نصف دیت (خونہا) ادا کی۔ حضرت نالا ستاد مولانا سید محمد انور شاہ الکنیری فرماتے ہیں کہ میری رائے میں یہ خون بہا محض مصالحت کی غرض سے ادا کیا گیا تھا۔ کیوں کہ مقتولین کے ورثہ نے کوئی مطالبہ نہیں کیا تھا لیکن رحمت عالم نے پسند نہیں کیا کہ ان کا خون رائگاں جائے لہٰذا لیکن با اس ہمہ آن حضرت نے حضرت خالد کو معزول نہیں کیا۔ اور اس واقعہ کے بعد بھی آنحضرت صلی اللہ علیہ وسلم کی زندگی میں وہ برابر فوجی امارت کے عہدہ پر سرفراز رہے۔

یہ شخص کا اختلاف اب صرف ایک بات باقی رہتی ہے اور وہ یہ کہ آخر حضرت ابوبکر حضرت عمر میں اس درجہ شدید اختلاف کی وجہ کیا تھی؟

ایک وہ شخص جس کی نظر عہد نبوت اور اس کے بعد کی تاریخ پر ہے جانتا ہے کہ خلیفہ اول و دوم کا یہ اختلاف پہلی مرتبہ نہیں تھا، عہد نبوت میں بھی دونوں میں متعدد بار مختلف معاملات و مسائل میں اختلاف ہوا۔ اور اس کے بعد جلیش اسامہ کی روانگی کے وقت اور بالغین زکوٰۃ سے جہاد کرنے کے بارے میں بھی اختلاف ہوا تھا۔ لیکن جب کبھی اختلاف ہوا فاروق اعظم کو آخر میں اقرار کرنا پڑا کہ حضرت ابوبکر کی جو رائے تھی وہ صواب تھی چنانچہ اس موقع پر بھی ایسا ہی ہوا۔ حضرت عمر نے بعد میں فرمایا۔

رحم اللہ ابابکر ہو کان  
 اعلو منی بالرجال  
 اللہ تعالیٰ ابوبکر پر رحم فرمائے وہ مجھ سے  
 زیادہ مردم شناس واقع ہوئے تھے۔

لے صحیح بخاری ج ۲ ص ۶۲۲ باب بعث النبی خالد بن ولید الی بنی جذیمہ

لے فیض الباری علی صحیح البخاری ج ۲ ص ۱۱۷

حضرت عمر کے عہدِ خلافت میں ایک مرتبہ متمم بن نویرہ نے حاضر ہو کر حضرت خالد سے  
قصاص کا مطالبہ کیا تو اپنے فرمایا۔

لا ارد شیئاً صنعہ ابو بکر لہ ابو بکر جو کر گئے ہیں میں اس کو رد نہیں کروں گا۔

اصل یہ ہے کہ حضرت عمر بن کی شان میں فرمایا گیا تھا "اشدھم فی اموال اللہ عنہ" انہوں

نے ابو قتادہ انصاری سے مالک بن نویرہ کا واقعہ سنا تو چونکہ بنو حذیمہ کیساتھ بھی اس قسم

کا واقعہ پیش آچکا تھا اس بنا پر ان کو سخت عرصہ آیا۔ کیونکہ حکمِ حسنات الابرار برسیات القویین

وہ ایک صحابی سے اس طرح کے فعل کا صدور اور وہ بھی بکر بہت مستبعد جانتے تھے، اسکے

برخلاف حضرت ابو بکر کا معاملہ یہ تھا کہ ہر بات میں اسوۂ رسول کا اتباع انجی فطرت اور

طبیعت بن گئی تھی۔ وہ انسانی فطرت کی کمزوریوں سے بھی اچھی طرح واقف تھے اور

دوسری طرف سیاست اور فوجی تدابیر کا جو مقتضا تھا اس سے بھی پورے طور پر آگاہ

تھے۔ حضرت ابو بکر کی رائے میں اگر حضرت خالد سے کسی غلطی کا ارتکاب ہوا بھی تھا تو

بہر حال وہ اتنی بڑی غلطی نہ کرتے تھے جس کی پاداش میں حضرت خالد ایسے تدبیر سے

سالار اور بہادر جرنیل کی قیادت سے لشکر کو محروم کر کے اسلامی محاذِ جنگ کو خطرہ

میں ڈالتے۔ بارگاہِ خلافت کی طلب پر حضرت خالد کا مدینہ چلا آنا اور خلیفہ رسول کے

ردِ پروم معذرت خواہ ہونا بھی حضرت خالد کے جرمِ فردگذاشت کی تلافی کیلئے کافی تھا

آج کی مہذب دنیا میں کیا ہوتا ہے؟ کسی ذمہ دار شخصیت سے بڑے سے بڑا جرم سرزد

ہو جاتا ہے لیکن صرف ایک لفظ "افسوس" (REGRET) کہہ دینا ہی اسکی مکافات کر دیتا

ہے۔ حضرت عمر فاروق کے مزاج میں اولاً تو رشادت تھی ہی۔ پھر اس وقت تک حکومت کی

براہ راست ذمہ داری کا بوجھ بھی ان کے کاندھوں پر نہیں پڑا تھا۔ لیکن جیسا کہ حضرت

ابو بکر نے وفات کے وقت اپنی جانشینی کیلئے فاروق اعظم کے نام کی سفارش کرتے ہوئے

پیشگوئی کی تھی۔ جب خود حضرت عمر کو حکومت و خلافت کے بارگراں کا متحمل ہونا پڑا

تو ان کے تشدد میں خود بخود اعتدال کا رنگ پیدا ہو گیا۔

## مسیلمہ اور اہل مکہ سے جنگ

یاد ہوگا کہ حضرت ابو بکر صدیقؓ نے باغی اور مرتد قبائل سے جنگ کرنے کی غرض سے جو گیا  
 لشکر مختلف اطراف میں روانہ کئے تھے ان میں سے ایک لشکر جو مسیلمہ کہ پیرف روانہ کیا گیا تھا  
 عکرمہ بن جہل کی سرکردگی میں تھا لیکن بعد میں محسوس ہوا کہ یہ لشکر ناکافی ہوگا تو آپ نے  
 شریحیل بن حسنہ کے ماتحت ایک لشکر اور بھیجا۔ حضرت عکرمہ نے یمامہ پہنچتے ہی شریحیل  
 کا انتظار کئے بغیر حملہ کر دیا۔ لیکن ان کو پسپا ہونا پڑا۔ ادھر شریحیل کو اس کی اطلاع ہوئی تو  
 وہیں راستہ میں ٹھہر گئے۔ عکرمہ نے حضرت ابو بکر کو اصل واقعہ کی خبر کی تو آپ کو بڑا ملال ہوا اور عکرمہ  
 کو لکھا کہ اب آئندہ تم میری شکل نہ دیکھنا اور میں تمہاری شکل نہ دیکھوں گا۔ ساتھ ہی حکم  
 بھیجا کہ وہ حدیفہ اور عرغجہ کے پاس پہنچ کر عمان اور مہرہ کے لوگوں کے ساتھ جنگ کریں اور  
 یہاں سے فارغ ہو کر یمن اور حضرموت کا رخ کریں۔ اب رہے شریحیل تو ان کو حکم بھیجا  
 کہ وہ جہاں ہیں وہیں رہیں یہاں تک کہ خالد پہنچ جائیں۔

حضرت خالد کی نامزدگی | غالباً حضرت ابو بکر صدیقؓ کو مسیلمہ کی طاقت کا شروع میں صحیح  
 اندازہ نہیں تھا اور اسی وجہ سے حضرت خالد کو ابتداء اس محاذ پر نہیں بھیجا گیا تھا۔ لیکن  
 جب عکرمہ کو شکست ہوئی اور ساتھ ہی معلوم ہوا کہ مسیلمہ کے ساتھ چالیس ہزار عرب منتخب  
 نبرد آزما ہیں تو اب آپ کو موقع کی نزاکت اور اہمیت کا صحیح اندازہ ہوا۔ اب ظاہر ہے اتنے  
 بڑے معرکہ کو سر کرنے کے لیے سیف اللہ کے سوا اور کس کے نام قرعہ فال نکل  
 سکتا تھا چنانچہ حضرت خالد دربار خلافت کی طلبی پر بطاح سے مدینہ آئے اور  
 یہاں مالک بن نویرہ کے واقعہ کی جو صورت حال پیدا ہو گئی تھی جب حضرت  
 خالد کا بیان سننے کے بعد حضرت ابو بکر کو اس کے متعلق اطمینان ہو گیا تو اب

حضرت ابو بکر نے مکر کہ پیمانہ کو سر کرنے کی پوری ذمہ حضرت خالد کے سپرد کی۔

ناموران مہاجرین کا غزوہ بدر کے بعد پیمانہ کا مکر سب سے بڑا مکر تھا جبکہ اسلام انصار کی پکیٹ کی زندگی اور موت کا قطع فیصلہ ہو گیا تھا۔ اسی بنا پر حضرت ابو بکر

صرف حضرت خالد کے بھیجے پر اکتفا نہیں کیا۔ بلکہ ناموران مہاجرین و انصار جو بدر و حنین کے مکر مکر چکے تھے اور جن میں بڑے بڑے حفاظ و قرائتھے ان کو بھی اس جنگ

کیلئے نامزد کیا گیا مہاجرین کے دستہ کے سردار حضرت ابو حذیفہ اور حضرت عمر فاروق کے بھائی زید بن خطاب تھے اور انصار کا دستہ ثابت بن قیس بن شماس کی ماتھی و گزالیوں

غرضیکہ اس شان و شوکت اور اہتمام کیساتھ حضرت خالد مسلمانوں سے جنگ کر نیکی لئے پیمانہ روانہ ہو گئے حضرت ابو بکر نے اس خیال سے کہ کوئی پیچھے سے حملہ نہ کرے

حضرت خالد کے عقب میں سلیط کی سرکردگی میں ایک اور دستہ روانہ کیا۔ مجاہد کی گرفتاری حضرت خالد پیمانہ سے ابھی ایک شب کی مسافت پر تھے کہ ان کو

ایک دستہ ملا جس کا سردار مجاہد بن مرارہ تھا جو بنو حنیفہ کے معزز ترین لوگوں میں شمار ہوتا تھا۔ یہ دستہ بنو تمیم اور بنو عامر پر شب خون مار کر آ رہا تھا حضرت خالد کے

حکم سے اس دستہ کے سب آدمی قتل کر دیئے گئے اور مجاہد گرفتار کر لیا گیا۔ اب لشکر آگے بڑھا اور پیمانہ کے ایک مقام عقربا پہنچا۔ جہاں مسلمانوں نے اپنا لشکر کثیر لئے پڑا تھا جس

کی تعداد عام مورخین کے بیان کے مطابق چالیس ہزار اور بعض روایات میں ساٹھ ہزار بیان کی جاتی ہے۔ لے

لشکر کی ترتیب دوسرے دن صبح کو حضرت خالد نے اپنے لشکر کو اس طرح ترتیب دی کہ دائیں بازو (میں) کے کمانڈر حضرت زید بن خطاب تھے اور بائیں بازو (بلیسرہ) کی قیادت حضرت اسامہ بن زید کے سپرد تھی۔ اور خود ایک دستہ لئے ہوئے وسط لشکر

لے صحابہ بدر میں کو حضرت ابو بکر اس قدر عزیز رکھتے اور ان کو اس درجہ باریک سمجھتے تھے کہ آپ ان کا کی جنگ میں جانا پسند نہیں کرتے تھے۔ (طبری ج ۲ ص ۵۵) پیمانہ کے مکر کی اہمیت کا اندازہ اس سے

ہو سکتا ہے کہ حضرت ابو بکر کو اپنے ذاتی رجحان کے برخلاف اس موقع پر بدری صحابہ کو بھی بھیجا پڑا۔ لے طبری ج ۲ ص ۵۵



میں تھے ادھر مسلمانوں نے اپنے لشکر کی صف بندی کی اور دونوں لشکر ایک فیصلہ کن جنگ کے لئے ایک دوسرے کے روبرو کھڑے ہو گئے۔

جنگ کا آغاز اب مسلمانوں کی طرف سے شرجیل بن مسلمان نے بنو حنیفہ کو لکار کر کہا کہ لوگو! آج کا دن غیرت کا دن ہے۔ اگر تم لوگ شکست کھا گئے تو تمہاری عورتوں کو لوٹ لے کر لوٹا دیا جائے گا۔ اور بغیر نکل جانا کے ان کے ساتھ تمتع کیا جائے گا۔ اس لئے تم اپنے حسب و شرف کی طرف سے مدافعت کرو اور اپنی عورتوں کو بچاؤ۔ ادھر مجاہدین اسلام کے دلورہ و جوش کا یہ عالم تھا کہ ”جو ہر شمشیر سے باہر تھا دم شمشیر کا۔“

مجاہدین کا جوش و خروش | مہاجرین کا علم حضرت سالم مولیٰ حذیفہ کے ہاتھ میں تھا۔ کسی نے کہا کہ اگر آپ قتل ہو گئے تو ایک حامل قرآن جاتا ہے گا۔ انہوں نے کہا ”اگر میں اس بات کا اندیشہ کروں تو مجھ سے بڑا حامل قرآن کون ہو گا۔ بہار رجال ایک شخص تھا جس نے مشہور کر دیا تھا کہ محمد رسول اللہ نے اپنی نبوت میں سے نصف کا شریک مسلمانوں کو کر لیا ہے اور اس طرح مسلمانوں کا دست راست تھا۔ اس نے نصف سے باہر نکل کر پکارا کہ ہل من مبارز کیا مجھ سے کوئی مقابلہ کرنے والا ہے۔ اس کے جواب میں اسلامی لشکر کی طرف سے حضرت عمر فاروق کے بھائی زید بن خطاب آگے بڑھے اور انہوں نے اس زور کا وار کیا کہ بہار رجال ڈھیر تھا۔ اب دونوں لشکر گت پت ہو گئے اور بڑے زور کارن پڑا مسلمانوں کا ایک ایک آدمی اس پر پروانہ دار اپنی جان قربان کرنے پر تیار ہوا تھا۔ کیونکہ اس کو یقین تھا کہ اگر اس جنگ میں شکست ہو گئی تو حجاز کی سیادت جنوبی عرب پر ہمیشہ کیلئے قائم ہو جائیگی اور شدید قبائلی عصبیت کے باعث یہ چیز انکی موت کے مرادف تھی۔

مسلمانوں کو ایسی ہولناک اور سخت جنگ لڑنے کا پہلا اتفاق تھا۔ اس لئے اول اول مسلمان پسا ہو گئے یہ رنگ دیکھ کر مسلمانوں کی فوج کا حوصلہ یہاں تک بڑھا کہ اس نے حضرت خالد کے خیمہ پر حملہ کر دیا۔ یہاں حضرت خالد کی نئی بیوی ام تمیم تھیں حملہ آوروں نے چاہا کہ انہیں قتل کر دیں لیکن مجاہدوں نے حضرت خالد ام تمیم کی نگرانی میں رکھ گئے تھے اس لئے روکا اور کہا کہ میں اس عورت کا بڑوسی ہوں۔ ان لوگوں نے اب ام تمیم کوئی تعرض نہیں کیا لیکن خیمہ کی دھجیاں اڑا دیں۔

مسلمانوں کا دوسرا حملہ اب مسلمانوں نے اپنے آپ کو سنبھالا اور ایک دوسرے کو پکار پکار کر ثابت قدمی اور استقلال کی دعوت دینے لگا ثابت بن قیس نے کہا "آہ! اے مسلمانو! آخر تم کیا کر دگے اے اللہ! ان مسلمانوں نے جو پسپائی دکھائی ہے میں اس سے بری ہوں زید بن خطاب بولے "خدا کی قسم! اب میں اس وقت تک زبان نہیں کھولوں گا جب تک کہ ہم لوگ دشمنوں کو شکست نہیں دیدیں گے یا میں خود قتل نہیں کر دیا جاؤں گا۔ ابو حذیفہ نے لکار کر کہا "اے اہل قرآن! تم اپنے افعال سے قرآن کو زینت دو یہ مجاہدین اسلام اپنی اپنی جگہ پر شیر کی طرح ہنکاتے ہی رہتے تھے کہ اتنے میں حضرت خالد نے پلٹ کر اس زور کا حملہ کیا کہ دشمن سمجھے بیٹھے پر مجبور ہو گئے لیکن کچھ فاصلہ پر پہنچ کر جوانی حملہ کیا۔ اور جنگ تیز ہو گئی۔ مہاجرین انصار اہل قریٰ اور اہل بادیرہ ان سب کے دستے ایک دوسرے کیساتھ ملے ہوئے داد شجاعت دے رہے تھے حضرت خالد نے حکم دیا کہ ہر دستہ فوج الگ الگ ہو جائے۔ اب حضرت خالد نے جائزہ لیا۔ تو معلوم ہوا کہ مہاجرین انصار اور اہل قریٰ کو بہ نسبت اہل بادیرہ کے زیادہ نقصان پہنچا تھا۔ اور مشہور صحابہ حضرت زید بن خطاب حضرت سالم اور ان کے آقا حضرت ابو حذیفہ اس موقع پر کام آچکے تھے حضرت خالد نے دشمن کی جمعیت پر نگاہ ڈالی تو دیکھا کہ مسلمہ اپنی جگہ پر جما ہوا کھڑا ہے اور اسکے حمایتیوں نے چاروں طرف سے اسکو اپنے حلقہ میں لے رکھا ہے اب حضرت خالد محسوس کیا کہ جب تک مسلمہ کی دستہ خاص پر حملہ کر کے اسے شکست نہیں دیا جیسی دشمن کی جمعیت منتشر نہ ہوگی چنانچہ انہوں نے بیگنہ امجدہ نعرہ لگایا اور مسلمہ کے دستہ پر حملہ کر دیا اب عالم یہ تھا کہ دشمن کی فوج کا ایک ایک بہادر سر بکف ہو کر آگے بڑھتا تھا اور اسکی لاش خاک و خون میں تڑپ کر رہ جاتی تھی مسلمہ نے یہ دیکھ کر چاہا کہ خود مقابلہ کے لئے آگے بڑھے لیکن شدتِ خوف و اضطراب سے ایک قدم آگے بڑھاتا تھا اور اسے پھر پیچھے ہٹا لیتا تھا۔ اتنے میں حضرت خالد نے اپنے دستہ کے مجاہدوں کے ساتھ اچانک اس زور کا حملہ کیا کہ اب مسلمہ کیلئے راہ فرار اختیار کرنے کے سوا کوئی چارہ کار نہیں رہا۔ مسلمہ کے جانشینوں نے ہر چند اس سے کہا کہ "تو ہم سے جس فتح و ظفر کا وعدہ کرتا تھا وہ کہاں

لیکن اب اس کیلئے کھڑا کرنا ناممکن تھا۔ خود بھاگتا جاتا تھا اور لوگوں سے کہہ رہا تھا۔ ”اپنے حسب و نسب کی طرف سے مدافعت کرو۔ لیکن ظاہر ہے اسکی اب ان باتوں کا اثر ہی کیا ہو سکتا تھا نتیجہ یہ ہوا کہ اسکی فوج کے پاؤں اکھڑ گئے اور وہ بھی میدان جنگ چھوڑ کر بھاگ پڑی۔ ذرا فاصلہ پر ایک باغ تھا جس کی چہار دیواری محفوظ تھی۔ حکم بن الطفیل نے چیخ کر کہا۔ اے بنو حنیفہ باغ اباغ یعنی اس میں چل کر پناہ لو۔ یہ باغ درحقیقت مسیلمہ کا قلعہ تھا اور چونکہ مسیلمہ اپنے آپ کو حرمین الیمامہ کہتا تھا اس لئے باغ کا نام حدیقۃ الحرمین تھا یہ سب لوگ اس میں پہنچ کر قلعہ بند ہو گئے۔

مسیلمہ کا قتل اسلامی لشکر نے اس قلعہ کا محاصرہ کر لیا اندر جانیکا راستہ نہیں تھا اسلئے حضرت براء بن مالک نے مسلمانوں سے درخواست کی کہ وہ ان کو اوپر اٹھا کر باغ (قلعہ) کے اندر ڈال دیں مجاہدین نے کہا ”ہم ایسا نہیں کریں گے۔ لیکن براء بن مالک نے اصرار کیا تو مسلمانوں نے مجبوراً ان کو باغ کی دیوار پر پہنچا دیا اور اندر کی طرف کود کر تن تنہا رٹتے بھڑتے گھسے چلے گئے۔ یہاں تک کہ دروازہ کھول دیا۔ بس اب کیا تھا؟ مسلمان باغ کے اندر گھس آئے اور پھر شدید جنگ شروع ہو گئی۔ دونوں طرف سے کشتوں کے لشتے لگ گئے لیکن بنو حنیفہ کے مقتولین کی تعداد بہت زیادہ تھی۔ اس معرکہ میں مسیلمہ بھی جبرین مطعم کے غلام وحشی کے ہاتھوں مارا گیا۔ اب ابو حنیفہ کیلئے جتنا ناممکن تھا پاپا ہو کر بھاگ پڑے۔ حضرت خالد کو یہ خوشخبری پہنچی تو مجاہدہ کو لیکر بنو حنیفہ کے مقتولین کو دیکھنا شروع کیا ایک طرف محکم کی لاش پڑی ہوئی تھی۔ یہ شخص خوبصورت اور جویہ تھا حضرت خالد نے

پوچھا ”کیا تمہارا سردار مسیلمہ یہی ہے؟“ مجاہدہ نے جواب دیا ”نہیں! بخدا یہ اس سے زیادہ بہتر اور شریف ہے۔ یہ محکم الیمامہ ہے۔ محکم کو حضرت عبدالرحمن ابن ابی بکر نے ایک تیر مار کر اس وقت ہلاک کیا تھا جبکہ ابھی وہ باغ کے احاطہ سے باہر پیچھے سے اپنے ساتھیوں کی حفاظت کر رہا تھا۔ اب حضرت خالد قلعہ کے اندر داخل ہوئے یہاں ایک لاش کی طرف اشارہ کر کے مجاہدہ نے بتایا کہ یہ مسیلمہ ہے اس دن اس باغ کا نام ”حدیقۃ الموت“ یعنی موت کا باغ پڑ گیا اور وہ اسی نام سے تاریخوں میں مشہور ہے طبری کا بیان ہے کہ باغ سے باہر اور اندر دس ہزار آدمی مسیلمہ کے اور بارہ مسلمان مجاہدین قتل ہوئے۔  
لے یہ پوری تفصیل طبری ج ۲۷ صفحہ ۵۰۲ تا صفحہ ۵۱۹ دابن اثیر ج ۲ صفحہ ۲۰۲ تا صفحہ ۲۸ سے ماخوذ ہے۔

باقی قلعوں پر قبضہ | اس مہم سے فارغ ہونیکے بعد عبداللہ بن عمر رضی اللہ عنہما اور عبدالرحمن بن ابی بکر رضی اللہ عنہما حضرت خالد کو مشورہ دیا کہ باقی دوسرے قلعوں پر بھی جہاں مسیلمہ کے ساتھی ابھی تک محفوظ ہیں حملہ کیا جائے۔

ادھر مجاہد نے جس پر حضرت خالد اعتماد کرنے لگے تھے اگر کہا کہ مسیلمہ کیساتھ جو لوگ آئے تھے جلد باز قسم کے تھے ورنہ ایک بہت بڑی تعداد تو ابھی تک قلعوں میں بند ہے مجاہد کا مقصد اس کہنے سے صرف یہ تھا کہ حضرت خالد بنو حنیفہ کے بچے کھچے لوگوں کیساتھ مصالحت کر لیں اور ان کے ساتھ زیادہ سے زیادہ مراعات برتیں چنانچہ مجاہد نے ایک طرف تو حضرت خالد سے یہ کہا اور دوسری جانب اپنی عورتوں سے کہا "تم سب ہتھیار چھوڑ لو اور قلعوں کی منڈیروں پر کھڑی ہو جاؤ۔ عورتوں نے فوراً اس پر عمل کیا اب حضرت خالد نے یہاں پہنچ کر نظر اٹھائی تو دیکھا کہ قلعوں پر زورہ پوش اور ہتھیار بند سپاہیوں کی صفیں کھڑی ہیں ادھر چونکہ مسیلمہ کے ساتھ مسلمان مجاہدین کو بڑی شدید جنگ لڑنی پڑی تھی اس لئے وہ تھکے ماندے اور گھرداپس جانے کیلئے بے قرار تھے ان وجوہ کی بنا پر مجاہد نے جو ترکیب چلی تھی وہ کامیاب ہوئی اور حضرت خالد نے معمولی سی شرطوں پر صلح کر لی۔ بعد میں مجاہد کی فریب کا بھید کھلا تو حضرت خالد کو بڑا غصہ آیا لیکن مجاہد نے صاف کہا "یہ لوگ (بنو حنیفہ میرے ہم قوم ہیں۔ اس لئے میرے لئے ناممکن تھا کہ میں ان کی بددعا کرتا۔ صلح ہو جانے کے بعد حضرت خالد نے ان سب بقیۃ السلیف پر اسلام پیش کیا جس کو انہوں نے فوراً قبول کر لیا اور حضرت خالد نے از روئے صلح جو کچھ ان سے وصول کیا تھا وہ سب انکو واپس کر دیا لے

جنگِ یمامہ کی تاریخ | یہ جنگ یمامہ کب ہوئی؟ اس میں اختلاف ہے کوئی ۱۱ھ بتاتا ہے۔ اور کوئی ۱۲ھ۔ حافظ عماد الدین ابن کثیر نے دونوں میں تطبیق اس طرح دی کہ اس کا آغاز تو ۱۱ھ میں لیکن ختم ہوئی ۱۲ھ میں واللہ اعلم لہ حدیقۃ الموت کا جائے وقوع عام طور پر محدثین اور مورخین کے ہاں مشہور ہے اور جیسا کہ ہم

بھی لکھا ہے کہ مسیلمہ کیساتھ یہ جنگ یمکہ میں لڑی گئی تھی اور حقیقتہً الموت جسمیں مسیلمہ قتل ہوا تھا اسکی نسبت یہی تسلیم کیا جاتا ہے کہ وہ یمامہ کی حدود میں یا اس کے قریب ہی تھا لیکن مشہور مستشرق ڈاکٹر اسپرنگر نے جس نے ابواسماعیل الازدی کی کتاب "فتوح الشام" کو ۱۸۵۲ء میں ادٹ کیا تھا اس نے ایک اور مستشرق کیپٹن لیس (LEES) کو، فروری ۱۸۶۵ء کو ایک خط لکھا تھا جو ایشیاٹک سوسائٹی آف بنگال کی کاروائیوں (PROCEEDINGS) کی رپورٹ بابت ۱۸۶۵ء میں از صفحہ ۱۰۳ تا صفحہ ۱۰۶ اچھپا ہوا ہے۔ اس میں ڈاکٹر موصوف نے یہ ثابت کیا ہے کہ مسیلمہ کا باغ یمامہ میں نہیں بلکہ مقام بھیر میں ہے۔

جنگ کا اثر امرتسر اور باغی قبائل سے جتنی لڑائیاں لڑی گئی ہیں ان میں یمامہ کی جنگ سب سے بڑی اور سخت ترین تھی۔ مسیلمہ کیساتھ جو لشکر تھا اس کی تعداد اکثر نے چالیس ہزار اور بعضوں نے ساٹھ ہزار لکھی ہے اور یہ سب کے سب مسیلمہ پر پروانہ دار فدا تھے جس کے متعدد اہل باغ و جہاد کا ذکر پہلے آچکا ہے۔

موقع کی اس نزاکت کے باعث وہ اکابر مہاجرین و انصار جن کو حضرت ابو بکر مدینہ سے باہر بھیجنا پسند نہیں کرتے تھے۔ انکو بھی محاذ جنگ پر بھیجا گیا اور اگرچہ اس معرکہ میں مسلمانوں کو شدید نقصان پہونچا۔ اکابر صحابہ اور بڑے بڑے حفاظ و قراء جام شہادت نوش کر گئے لیکن چونکہ اسلام کے سب سے بڑے حریف پر یہ آخری اور فیصلہ کن فتح تھی جس نے جزیرۃ العرب میں ہمیشہ کیلئے اسلام کے قدم جما دئے اور اس کو کسی مخالفت کا اندیشہ نہیں رہا۔ اسلئے اسی فوج فتح و ظفر کا پرچم اڑاتی ہوئی جب مدینہ میں داخل ہوئی ہے تو مدینہ کا گوشہ گوشہ مرحبا اور آفریں کے نعروں اور حمد و صلوات کے نغموں سے گونج اٹھا جو صحابہ کرام اس جنگ میں شہید ہو گئے تھے انکا غم ہونا ایک طبعی بات تھی۔ لیکن نصرتِ خداوندی پر ترانہ ہائے حمد کی آوازوں میں توجہ و ماتم کی یہ صدائیں دب دب کر رہ گئیں۔

ڈاکٹر اسپرنگر اور سر ولیم لٹسن پلیس یہ دونوں کلکتہ مدرسہ کے جو مسلمانوں میں عام طور پر مدرسہ عالیہ کلکتہ کے نام سے مشہور ہے۔ پرنسپل تھے اول الذکر ۱۸۵۰ء میں اور مؤخر الذکر ۱۸۵۴ء میں) لے ابن اثیر اور بلاذری نے اجملہ اصحابہ کے نام کی فہرست دی ہے۔

اس فتح و کامرانی پر حضرت ابو بکر سے زیادہ خوش ہو نیکا حق اور کسے ہو سکتا تھا  
لیکن آپ کو بارہ سو صحابہ کے شہید ہو جانے کا رنج و ملال بھی کم نہیں تھا چنانچہ آپ کو اطلاع  
ہوئی کہ حضرت خالد نے جنگ کے بعد مجاہدہ کی بیٹی سے نکاح کر لیا ہے تو انتہائی حلیم و بردبار ہو نیکے  
باوجود حضرت خالد کو ایک سخت غضب آوہ خط لکھا کہ ”اے ام خالد کے بیٹے! معلوم ہوتا  
ہے تمہارے دل میں درد نہیں ہے۔ تم اس وقت عورتوں سے نکاح کرتے ہو جبکہ تمہارے  
گھر کے صحن میں بارہ سو مسلمانوں کا خون ابھی تک خشک نہیں ہوا ہے“ لے

## بحرین

حضرت خالد جس وقت یمامہ کی جنگ میں مصروف تھے دوسرے مسلمان قائدین فرج  
جن کا ذکر پہلے آچکا ہے حضرت ابو بکر صدیق کے احکام کے مطابق عرب کے مختلف حصوں میں  
باغیوں کے ساتھ مصروف پیکار تھے۔ انہیں میں سے ایک یگستانی صوبہ بحرین کا تھا جو  
مدینہ سے بہت دور شمال مشرق میں خلیج فارس کے کنارہ پر واقع تھا۔ یہ علاقہ حکومت  
ایران کے ماتحت تھا اور اس میں متعدد عرب قبائل بنو عبد القیس، بکر بن وائل اور تمیم  
آباد تھے جن کا سردار ایران کی طرف سے مقرر کیا جاتا تھا۔ آنحضرتؐ کے عہد میں یہ سردار منذر  
بن سادی تھا جس کے نام آنحضرتؐ کے ہاتھ ہوئے نو خطوط ڈاکٹر محمد حمید اللہ نے اپنی قابل  
قدر کتاب ”الوثائق السیاسیہ“ میں نقل کئے ہیں۔ آنحضرتؐ کی دعوت پر منذر اور بحرین کا  
صدر مقام ہجر کا گورنر (مرزبان) یہ دونوں مسلمان ہو گئے تھے اور ان کے ساتھ جتنے  
عرب قبائل یہاں آباد تھے انہوں نے بھی اسلام قبول کر لیا تھا، یہ واقعہ ۸ھ کا ہے  
بعض مؤرخین اسکو نو ہجری کے واقعات میں شمار کرتے ہیں لیکن اصح اول ہی ہے۔  
آنحضرتؐ کی وفات کے چند روز بعد ہی منذر بن سادی کا بھی انتقال ہو گیا تو حکم  
ایک سردار کیسا تھا بنو عبد القیس اور بنو بکر مرتد ہو گئے۔ لیکن جبار و دبشر بن عمرو العبیدی  
جنہوں نے آنحضرتؐ کا فیض صحبت حاصل کیا تھا انکی کوششوں سے بنو عبد القیس تو

جلد ہی اسلام کی طرف لوٹ آئے لے لیکن بنو بکر کو اپنے ارتداد پر اصرار رہا اور ان لوگوں نے  
 نغان بن منذر بن ماء السماء (صاحب الخواریق والصدیر) کے بیٹے کو جس کا نام بھی منذر تھا اپنا  
 سردار منتخب کر لیا۔ اعظم بن ضبیعہ بنو بکر اور دوسرے عجمی لوگ جو بحرین میں آباد تھے اور جو سر  
 سے مسلمان ہی نہیں ہوئے تھے ان کو ساتھ ملا کر مقام جو اٹا میں حضرت جبارود کے خلاف  
 موکر آرا ہوا ان لوگوں نے مسلمانوں کا محاصرہ کر کے سامانِ رسد تک سے انکو محروم کر دیا  
 لیکن مسلمان فقرو فاقہ اور ان تمام سختیوں کے باوجود اسلام کے دامن کو پکڑے رہے۔  
 یہی حالات گذر رہے تھے کہ حضرت ابو بکر نے علاء بن الحضرمی کو بحرین کے محاذ پر روانہ کیا  
 علاء بحرین اس وقت پہنچے ہیں جبکہ حضرت خالد مسیلمہ کی جنگ سے فارغ ہو چکے ہیں اس  
 بنا پر بنو حنیفہ کے بچے کھچے لوگ جو اب مسلمان ہو گئے تھے وہ بھی حضرت علاء کے ہم رکاب  
 ہو گئے۔ ان کے علاوہ ثمامہ بن اثمال اور قیس بن عاصم المنقری بھی اپنے اپنے لوگوں کے  
 ساتھ اس لشکر میں شریک ہو گئے۔ حضرت علاء اپنے لشکر کو لے ہوئے صحرائے دھنا میں سے  
 گذر رہے تھے کہ شام ہو گئی تو انہوں نے ایک مقام پر پڑاؤ ڈالا تاکہ رات کے وقت جنگل میں  
 کہیں راستہ نہ بھول جائیں۔ جب یہ لشکر پڑاؤ ڈالے پڑا تھا اتفاق ایسا ہوا کہ اونٹ جن پر سامان خورد  
 نوش لدا ہوا تھا بدک کر بھاگ پڑے اور یہاں کھانے پینے کی کوئی چیز باقی نہیں رہی مسلمان  
 سخت پریشان ہوئے۔ یہاں تک کہ انہیں اپنی موت کا یقین ہو گیا۔ اور ایک دوسرے کو  
 وصیت کرنے لگا۔ حضرت علاء بن الحضرمی نے اسکی ہمت بندھائی اور کہا کہ لے لو گوا کیا  
 تم سب مسلمان نہیں ہو۔ کیا تم اللہ کے انصار اور اسکی راہ میں جہاد کرتے والے نہیں ہو؟  
 تم یقین رکھو کہ اللہ تم جیسے لوگوں کو سوا اور ذلیل نہیں کرے گا۔ چنانچہ اسلامی فوج جب نماز فجر  
 سے فارغ ہوئی تو ان کو دور سے سراپ چمکتا ہوا نظر آیا۔ فوج کے پیش رو دستہ نے پاس جا  
 کر دیکھا تو وہ پانی تھا بہت خوش ہوئے سب نے پانی پیا۔ غسل کیا اور اپنے اپنے مشکیزوں میں  
 بھر لیا۔ اس کے بعد آفتاب ذرا بلند ہوا تو کہہ اچانک اونٹ بھی ادھر ادھر بھاگتے ہوئے  
 واپس آگئے۔ مسلمانوں کی خوشی کی انتہا نہ رہی۔ اب یہ لشکر تازہ دم ہو کر روانہ ہوا

اور بحرین پہنچا یہاں جا رو دمقامی مسلمانوں کی جمعیت کے ساتھ حطم بن ضبیعہ کے بالمقابل صف آرا تھے حضرت علاء بن الحضری نے جا رو کو پیغام بھیجا کہ تم اپنی جگہ پر ڈٹے رہو لیکن حطم کا لشکر تعداد میں بہت زیادہ تھا اور سناڑ و سامان بھی اس کے پاس بافراط تھا اس لئے حضرت علاء اور حطم دونوں ایک دوسرے کے مقابلہ میں خندق میں کھود کر پڑ گئے، دن کے وقت یہ دونوں فوجیں خندقوں سے باہر آ کر جنگ کرتی تھیں اور پھر خندقوں میں واپس چلی جاتی تھیں، ایک ماہ تک یہ سلسلہ جاری رہا۔ فتح و شکست کسی فریق کو نہیں ہوئی تھی۔ آخر ایک رات دشمن کے لشکر میں اچانک شور و غل اومار و صاڑ کی آواز بلند ہوئی حضرت علاء نے عبداللہ بن حذاف کو خبر لانے کیلئے بھیجا۔ انہوں نے آ کر بتایا کہ فریق مخالف کے سپاہی شراب میں بدمست ہیں اور خوش فعلیاں کر رہے ہیں۔ حضرت علاء یہ سنتے ہی اپنی فوج لے کر ان لوگوں پر جا پڑے اور تلوار چلانی شروع کر دی۔ یہ لوگ سخت بدحواس ہو کر رہ گئے۔ ان میں کچھ قتل ہو گئے، کچھ گرفتار ہوئے کچھ ادھر ادھر جہاں جگہ نظر آئی چھپ گئے اور باقی جو تھے وہ بھاگ پڑے۔ اسی ہنگامہ میں حطم مارا گیا۔ جو لوگ اس دار و گیر سے توج نکلے تھے وہ کشتیوں میں سوار ہو کر جزیرہ دارین لے پہنچے۔ حضرت علاء نے ان لوگوں کا تعاقب کیا ناچا، لیکن مشکل یہ تھی کہ مسلمانوں کے پاس کشتیاں نہیں تھیں کہ سمندر پار کر سکیں۔ آخر حضرت علاء نے مسلمانوں کو جمع کر کے کہا کہ کچھ خوف نہ کرو۔ جس خدا نے تمہاری مدد حشکی (حجر لٹے دھنا) میں کی ہے وہ بحرین میں تمہاری مدد کرے گا اس کے بعد سب مسلمانوں نے مل کر جناب باری تعالیٰ میں عجز و الحاج کیسا تھ دعا کی۔ دعا سے فارغ ہوئے تو مسلمانوں میں اس قدر جوش و خروش تھا کہ گھوڑا، اونٹ، گدھا اور خچر عرض کر جس کے پاس جو سواری تھی اس نے بے جھجک سمندر میں ڈال دی۔ بقول اقبال یہ

بحر ظلمات میں دوڑا دئے گھوڑے ہم نے

اس شان سے مسلمانوں نے سمندر پار کیا اور جزیرہ دارین کے ساحل پر پہنچے یہاں چونکہ مفردین کے لئے اب کہیں بھاگ نکلنے کی گنجائش نہیں تھی اس لئے وہ

لے دارین خلیج فارس کے جزیروں میں سے ایک جزیرہ کے سامنے ہی تھا یہاں کی آبادی زیادہ تر عیسائی تھی۔



بڑی بے جگری سے لڑے۔ لیکن فتح مسلمانوں کو ہی ہوئی۔ اور یہ سب لوگ لقمہ اجل بن گئے۔ طبری کی روایت ہے کہ اس جنگ میں مال غنیمت اس کثرت سے ہاتھ آیا کہ ایک ایک سوار کو چھ چھ ہزار اور پیادہ کو دو دو ہزار ملے۔ حضرت علاء اسی دن بحرین کیلئے واپس روانہ ہو گئے اور بحرین پہنچ کر حضرت ابو بکر کو مزوہ فتح کا خط لکھا اور جو حالات گزرے تھے سب از اول تا آخر لکھے۔ اب یہاں مرتدین اور باغیوں کی طاقت مکمل طور پر ٹوٹ چکی تھی، جو بچ رہے ہیں سب مسلمان ہو گئے۔ کسی نے خبر اڑادی کہ بنو شیبان حملہ کی تیاریاں کر رہے ہیں لیکن یہ محض افواہ تھی۔ حضرت علاء نے تحقیق کی تو اس کی کوئی اصلیت نہ تھی لے

جنگ بحرین کی اہمیت | اگرچہ اس جنگ کا نبرہ جنگ یمامہ کے بعد ہے۔ لیکن بعض خاص اعتبارات سے یہ جنگ یمامہ سے بھی زیادہ اہم تھی۔ یمامہ میں صرف ایک قوم اور ایک گروہ سے واسطہ تھا لیکن بحرین چونکہ خلیج فارس پر واقع تھا۔ ایران کی حکومت کے ماتحت تھا اور یہاں ہندوستان اور ایران کے تاجر آباد تھے جنہوں نے فرات کے دہانہ سے عدن تک اپنی آبادیاں قائم کر رکھی تھیں، اس بنا پر اسلام کی یہ جنگ صرف کسی ایک قوم سے نہیں تھی۔ بلکہ بین الاقوامی تھی۔ اور پھر چونکہ ان لوگوں میں عیسائی بھی تھے اور یہودی بھی آتش پرست بھی تھے۔ اور بت پرستی بھی اس لئے اس جنگ کو بین المذہبی جنگ بھی کہہ سکتے ہیں۔ اس جنگ میں مسلمانوں کو جو شاندار فتح ہوئی اور اثرات و نتائج کے علاوہ اس کا اثر یہ بھی ہوا کہ جزیرہ نمائے عرب کے شمال مشرق میں ایرانی حکومت نے اسلام کے خلاف ریشہ دوانیوں کا جو حال پھیلا رکھا تھا اس کا تار و پود بکھر گیا اور مسلمانوں کے لئے عراق کی فتح کا راستہ کھل گیا جس کی تفصیل آگے آتی ہے۔

لے یہ پوری تفصیل محضاً طبری ج ۲ از صفحہ ۵۱۹ تا صفحہ ۵۲۸ سے ماخوذ ہے۔

# عمان و مہرہ

عمان بحرین سے قریب ہی بحر ہند کے ساحل پر واقع ہے۔ یہاں زیادہ آبادی قبیلہ ازد کی تھی۔ لیکن دوسری قومیں بھی ان کے ساتھ رہتی تھیں۔ شہ میں آنحضرتؐ نے حضرت ابو زید انصاری کو جو قبیلہ خزرج سے تعلق رکھتے تھے تبلیغ اسلام کیلئے بھیجا جیفر اور عبید جو یہاں کے امیر تھے ان کے نام عمرو بن العاص کے ذریعہ ایک مکتوب والا ارسال فرمایا جیفر اور عبید دونوں نے اسلام کی دعوت کو لبیک کہا اور پھر ان کی دعوت پر باقی عرب بھی مسلمان ہو گئے۔

لیکن جب آنحضرتؐ کی وفات ہوئی تو ازد سب مرتد ہو گئے۔ لقیط بن مالک ذوالتاج جس نے اس زمانہ کی عام ہوا کے مطابق نبوت کا دعویٰ کیا تھا۔ اور ان مرتدین کا قائد تھا اس نے عمان پر قبضہ کر لیا۔ اور جیفر اور عبیدؓ کو مجبوراً پہاڑوں پر پناہ لیتی پٹی سی حضرت ابو بکرؓ کو ان حالات کا علم ہوا تو اپنے حذیفہ بن محسن اور عرفجہ بن مرثدہ کو عمان کے محاذ پر روانہ کیا اور ان کے عقب میں عکرمہ بن ابی جہل کو بھیجا جو یمامہ کی جنگ میں شکست کھا چکے تھے۔ حذیفہ اور عرفجہ ابھی عمان پہنچے بھی نہیں تھے کہ عکرمہ ان سے آئے۔ عمان کے قریب پہنچ کر ان حضرات نے جیفر اور عبید کو اپنی آمد کی خبر کی اور یہ بھی اسلامی فوج سے آکر مل گئے۔ اب اسلامی فوج نے عمان کے دارالسلطنت مقام صحار میں پڑاؤ ڈالا اور ادھر لقیط بن مالک اپنی فوج لئے مقام دبا میں پڑا تھا۔ آخر مسلمانوں نے پیش قدمی کر کے لقیط پر حملہ کیا۔ بڑا سخت قسم کا معرکہ ہوا۔ جنگ کے پہلے دور میں دشمن کا پتہ بھاری نظر آتا تھا اور اس کی وجہ سے مسلمانوں میں اضطراب و تشویش کی لہر دوڑ گئی کہ اسی اثناء میں حریت بن راشد بنوناجیہ کا لشکر اور سیحان بن صوحان بنو عبد القیس کی ایک بڑی جمعیت لئے ہوئے پہنچ گئے۔ اچانک اس غیبی امداد کو دیکھ کر مسلمانوں کے دل بڑے مضبوط ہو گئے اور انہوں نے پینتر بدل کر اس زور کا حملہ کیا کہ دشمن کے پاؤں اکھڑ گئے۔

ابن اثیر کا بیان ہے کہ اس معرکہ میں دشمن کی فوج کے دس ہزار آدمی قتل ہوئے۔ اور بہت بڑی تعداد میں مال غنیمت ہاتھ آیا اس کا پانچواں حصہ حضرت عمرؓ کے ہاتھ میں روانہ کر دیا گیا۔ اور حضرت حذیفہؓ یہاں کے انتظام اور درو بست کی غرض سے عمان ہی میں قیام پذیر رہے۔ اب رہے عکرمہ بن ابی جہل تو وہ ایک لشکر کشی کے ساتھ مہرہ چلے گئے یہاں مہرہ میں دو گروہ تھے جو آپس میں ایک دوسرے کے رقیب و حریف تھے۔ ایک گروہ کا سردار ایک شخص سخریت نامی تھا۔ اور دوسرے گروہ کا امیر مصعب نام کا ایک شخص تھا جو بنو محارب سے تعلق رکھتا تھا۔ ان دونوں میں مصعب کا گروہ نسبتاً زیادہ طاقتور اور بااقتدار تھا۔ اب حضرت عکرمہ نے سیاسی چال یہ چلی کہ جو گروہ کمزور تھا اس کو اپنا ہم نوا بنانے کی کوشش کی چنانچہ اس مقصد کیلئے سخریت سے گفت و شنید کی سخریت نے بڑی خوشی سے عکرمہ کی دعوت پر لبیک کہا اور مسلمان ہو گیا۔ اب عکرمہ نے مصعب کو دعوتِ اسلام دی۔ لیکن وہ اپنی طاقت پر نازاں تھا اس لئے یہ دعوت قبول نہیں کی عکرمہ نے اعلانِ جنگ کر دیا۔ شدید قتال کے بعد مصعب شکست کھا گیا اور قتل کر دیا گیا جو لوگ اسلام کی شمشیر خارا شکاف سے فوج رہے تھے مسلمان ہو گئے۔

## یمن

پہلے گزر چکا ہے کہ آنحضرتؐ کی حیات ہی میں اسود غنی نے یمن میں نبوت کا دعویٰ کر کے فتنہ و فساد کی آگ بھڑکائی تھی اور چند روز کے بعد ہی اس کا صفایا کر دیا گیا تھا۔ اسود غنی کے قتل ہو جانے کے بعد یمن میں سخت قسم کی طوائف الملوک اور لاقانونیت پیدا ہو گئی یہاں تک کہ مسلمانوں کو اپنی جان اور عزت کا محفوظ رکھنا دشوار ہو گیا۔ اسود غنی کے فوج کے سردار تھے کہ صنعا اور عدن کے درمیان گھوڑے دوڑاتے پھرتے تھے اور جو جی میں آتا تھا کرتے تھے۔ اسود غنی کے ساتھیوں کے علاوہ عرب کا مشہور بہادر اور شہسوار عمرو بن معدیکرب اور قیس بن عبد یغوث یہ دونوں بھی آنحضرتؐ کی خبر وفات سنتے ہی مرتد

ہو گئے تھے اس بنا پر پورے یمن میں فتنہ و فساد کی آگ بھڑک اٹھی تھی اور مدینہ اور یمن کا درمیانی راستہ تک خطرناک ہو گیا تھا۔ آنحضرتؐ کی طرف سے جو عمالی اور امرامقرر تھے انہوں نے حضرت ابو بکرؓ کو اصل صورت حال سے مطلع کیا۔ فیروز دہلیمی جس نے اسود عسی کو قتل کیا تھا۔ اپنا سے تعلق رکھتا تھا جو اگرچہ ایرانی النسل تھے لیکن مدت سے یمن میں آباد ہو گئے تھے اور یہاں اچھا خاصا اقتدار رکھتے تھے اس بنا پر یہ تمام باغی اور فتنہ پردازان اپنا کے خاص طور پر دشمن تھے اور انکو یمن سے جلا وطن کرنیکا ارادہ رکھتے ہوئے تھے۔

حضرت ابو بکرؓ کو ان حالات کا علم ہوا تو اپنے فیروز دہلیمی کو یمن میں اپنا نائب مقرر فرمایا اور عمر ذی مران سعید ذی زود۔ ذوالکلاع اجمیری اور جوشب ذی ظلم وغیر ہم جو یمن کے بااقتدار لوگ تھے اور اسلام پر قائم تھے ان سب کو حکم بھیجا کہ وہ فیروز کی اطاعت کریں اور ان کیساتھ پورا تعاون کریں۔ فیروز دہلیمی نے بنو عقیل بن ربیعہ اور بنو عک و غیرہما قبائل جو اسلام پر قائم تھے انکو اپنے ساتھ لیکر صنعاء سے باہر قیس بن عبد لغوث بن مکشوح کا سخت مقابلہ کیا اور بنا جن کو وہ جلا وطن کرنے پر تلا ہوا تھا انہیں قیس کے پنجہ ظلم سے نجات دی۔ یہ سب کچھ ہو ہی رہا تھا کہ اتنے میں حضرت ابو بکرؓ کی ہدایت اور حکم کے مطابق ایک طرف ادھر شمال سے ہاجر بن ابی امیہ اور ان کے بعد ہی عکرمہ بن ابی جہل عمان و مہرہ کی مہم سے فارغ ہو کر یہاں پہنچ گئے۔ اب مسلمانوں کی طاقت اس قدر زیادہ اور مضبوط تھی کہ انکا مقابلہ نہیں کیا جاسکتا تھا۔ چنانچہ معمولی سی جھڑپوں کے بعد ہی قیس شکست کھا گیا اور گرفتار ہو گیا۔ اور عمرو بن معدیکرب کا حوصلہ ٹوٹ گیا تھا۔ اس نے خود اپنے آپکو مسلمانوں کے حوالے کر دیا۔ ہاجر بن ابی امیہ نے ان دونوں کو مدینہ روانہ کیا جہاں حضرت ابو بکرؓ کیساتھ معمولی سی گفتگو اور ان کی فہمائش کے بعد دونوں پھر مسلمان ہو گئے اور عراق و شام کی مہمات میں شریک ہوئے۔ اب ہاجر صنعاء میں آکر مقیم ہو گئے اور عکرمہ نے جنوبی یمن قیام کیا اور اس طرح پورا یمن فتنہ و فساد سے پاک و صاف ہو کر پھر گہوارہ امن بن گیا۔

یہ مہمیں کی اہمیت اس مہم کی سب سے اہم اور بڑی خصوصیت یہ ہے کہ فیروز الدہلیمی۔ داؤد بن اور دوسرے اپنا یہ سب اگرچہ یمن میں آئے تھے لیکن ایرانی النسل تھے اس بنا پر اگرچہ

قیس بن مکشوح مسلمان تھا اور اسود غنسی کے قتل کے مشورہ میں بھی شریک تھا لیکن ان سب باتوں کے باوجود حضرت ابو بکر صدیق نے جب فیروز کو اپنا نائب مقرر کیا تو اس کی عربی عصبيت کی رگ غیرت و حمیت بھرک اٹھی اور یہ مرتد ہو گیا اسکے بعد اس نے ایک جمعیت اپنے ارد گرد فراہم کر کے ان ایرانی النسل متوطنین یمن سے یمن کو پاک و صاف کر دینے کا ایک منصوبہ باندھا۔ لیکن حضرت ابو بکر نے اس کا یہ منصوبہ ناکام بنا دیا۔ اس طرح گویا تاریخ اسلام میں یہ سب سے پہلا واقعہ ہے جب کہ عربی عصبيت کے سر پر عملاً ایک ضرب کاری لگا کر اسکا انحوت و مساوات کی مثال قائم کی گئی اس کا اثر جہاں عربوں پر یہ ہوا کہ اٹلی آنکھ کھل گئی غیر عربی قوموں پر یہ ہوا کہ ان کیلئے اسلام میں زیادہ کشش پیدا ہو گئی۔ قیس بن مکشوح کو حضرت ابو بکر صدیق نے ایک ایک ایرانی النسل مسلمان و اذویر کے قصاص میں چاہا کہ اسے قتل کر دیں لیکن چونکہ قیس نے یہ قتل خفیہ طور پر کیا تھا اور اس کے ثبوت کے لئے کوئی شہادت نہیں مل سکی اس لئے یہ قتل نہیں کیا جاسکا پھر ارتداد سے توبہ کر لینے پر معاف کر دیا گیا ہے۔

## کنذہ و حضرت

کنذہ اور حضرت بھی یمن سے قریب ہیں آنحضرتؐ کی طرف سے ان دونوں جگہوں کے گورنر (عالم) زیاد بن لبید الانصاری تھے جن کا کام صدقات کے جمع کرنے کے علاوہ اسلامی احکام و مسائل کی تعلیم و تبلیغ بھی تھا۔ جب آنحضرتؐ کی وفات کے بعد عرب کے دوسرے قبائل مرتد ہوئے تو اہل کنذہ و حضرت بھی اس گمراہی سے محفوظ نہیں رہے۔ اشعث بن قیس کنذہ کا نہایت معزز اور نامور شخص تھا، شاہد میں کنذہ کے انسی آدمیوں کے ساتھ آنحضرت صلی اللہ علیہ وسلم کی خدمت میں اس شان سے حاضر ہوا تھا کہ یہ اور اس کے سب ریشمین لباس پہنے ہوئے تھے اشعث اسلام قبول کیا لیکن اب کنذہ اور حضرت میں جو ارتداد پیدا ہوا اسکی قیادت بھی اسی کے ہاتھ میں تھی۔ زیاد بن لبید الانصاری نے مقابلہ کیا لیکن حمزہ کے اتنے میں مہاجرین امیر اور عکرمہ دونوں یمن سے یہاں پہنچ ہی گئے۔ حضرت مہاجر نے عکرمہ کو توڑا اور خود ایک لشکر لیکر زیاد بن لبید سے ملے اور پھر دونوں نے پیش قدمی کر کے

۱۔ ابن اثیر ج ۲ ص ۲۸۸ لے حافظ ابن حجر نے بروایت ابن سعد تعداد ستر بتائی ہے، الاصابہ ج ۱ ص ۶۶

مجر الذیرقان نامی ایک مقام پر اشعث بن قیس کو چیلنج کیا۔ دونوں فوجوں میں سخت معرکہ آرائی ہوئی  
 اشعث جم نہیں سکا، اس نے اپنے ساتھیوں کیساتھ بھاگ کر قلعہ البخیر میں پناہ لی اور قلعہ بند ہو کر  
 بیٹھ گیا اسلامی فوج قلعہ کا محاصرہ کر کے پڑ گئی جب محاصرہ طویل ہوا اور سامانِ رسد وغیرہ کا ہونچنا  
 بھی مسدود ہو گیا تو آخر جان کی بازی لگا کر یہ سب باہر نکل آئے اور بڑی بہادری کے ساتھ  
 لڑے لیکن اس درمیان میں حضرت عکرمہ بھی اپنی فوج لیکر آگئے تھے اس لئے اشعث بن قیس  
 نے انکو درمیان میں ڈال کر حضرت ہاجر سے پناہ طلب کی، یہ پناہ تو آدمیوں کے لئے طلب کی گئی  
 تھی لیکن اشعث کچھ ایسا بدحواس تھا کہ جب اُس نے ان آدمیوں کے ناموں کی فہرست پیش کی  
 تو اس میں خود اپنا نام لکھنا بھول گیا۔ اس بنا پر قلعہ کے ان نو آدمیوں کو جن کے نام درج  
 فہرست تھے امن دیدیا گیا۔ اور اشعث گرفتار کر کے مدینہ بھیجا گیا یہاں حضرت ابو بکر اور اشعث  
 میں طویل گفتگو ہوئی جس میں اشعث نے دوبارہ مسلمان ہونے اور اسلام پر ثابیت قدم رہنے کا اقرار  
 و اعتراف کیا اور حضرت ابو بکر صدیق نے معاف کر دیا۔ اشعث بن قیس جب آنحضرت کی خدمت میں  
 حاضر ہو کر مسلمان ہوئے تو انہوں نے حضرت ابو بکر صدیق کی بہن ام فروہ سے نکاح کرنے کی درخواست  
 کی تھی لیکن اس وقت نکاح نہیں ہو سکا تھا۔ اب ارتداد سے تائب ہونے کے بعد انہوں نے پھر  
 اپنی اس خواہش کا اعادہ کیا تو حضرت ابو بکر نے یہ درخواست منظور فرمائی۔ اور بہن کا نکاح ان  
 سے کر دیا۔ اس کے بعد ان کا قیام صحیح متعلقین کے مدینہ میں ہی رہا اور عراق و شام کی مہمات  
 میں کارہائے نمایاں انجام دیئے لے کندہ و حضرت موت کی یہ جنگ حروب ارتداد و بغاوت  
 کے سلسلہ کی آخری کڑی ہے جس پر ان کا خاتمہ ہو گیا اور پورا عرب اسلام کے علم کے نیچے آ گیا۔  
 ان جنگوں میں بہت سے لوگ باندی غلام بھی بنائے گئے تھے لیکن حضرت عمر فاروق  
 نے قدیر لے کر ان سب کو آزاد کر دیا اور فرمایا "یہ بات عرب کیلئے بہت بُری ہے کہ ان  
 میں سے کوئی کسی کا مملوک ہو" عہدِ اسلام میں جو لوگ باندی غلام بنائے گئے تھے حضرت عمر  
 نے صرف انہیں کے ساتھ نہیں بلکہ عہدِ جاہلیت کے باندی غلاموں کو بھی آزاد کر دیا لے

# حروب ارتداد و بغاوت پر ایک نظر

حضرت ابو بکر صدیق کے مسند آرائے خلافت ہوتے ہی پورے عرب میں ارتداد و بغاوت کا طوفان جب زور سے اٹھا تھا تو تمہیں یاد ہوگا۔ اس وقت مدینہ کی حالت کیا تھی؟ حضرت عائشہ اور حضرت عبداللہ بن مسعود کی زبانی تم سن آئے ہو کہ مدینہ میں جو مسلمان تھے انہی حالت اس بجزی کی مانند تھی جو سخت سردرات میں بارش میں بھیگی کھڑی ہو۔ اسلام دشمنی اور دین محمدی کی مخالفت کے ایک ہمہ گیر آگ تھی جس کے شعلے شمال میں حدودِ شام اور الجزائر تک جنوب میں بحر ہند کے کناروں تک مشرق میں عراق عرب اور خلیج فارس تک اور مغرب میں بحر احمر کے سواحل اور تنگنائے باب المندب تک پھیلے ہوئے تھے لیکن دنیا نے دیکھا کہ ایک سال سے بھی کم مدت میں مجاہدین اسلام نے کس طرح تعداد ساڑھو سامان اور اسلحہ ہر اعتبار سے اقلیت میں ہونے کے باوجود شر و فساد کی ان تمام طاقتوں کو فنا کر کے دینِ قیم کی فتح و ظفر کا پرچم لہرایا اور پورے جزیرۃ العرب کو اسلام کے جھنڈے کے نیچے لاکر کھڑا کر دیا۔ یہ واقعات تاریخ عالم کا ایک نہایت ہی اہم واقعہ ہے کہ اسی سے انسانی تہذیب و معاشرت کلچر اور فکر و نظریں وہ عظیم الشان انقلاب پیدا ہوا جس کا داعی اسلام تھا۔ ورنہ اگر خدا نخواستہ اسلام خود اپنے وطن میں گھٹ کر رہ جاتا تو باہر کی دنیا پر اس کا کیا اثر ہو سکتا تھا۔ اس انقلاب کا ہیرو اور لیڈر کون ہے؟ وہی ابو بکر صدیق جن کی رقت قلب کا یہ عالم تھا کہ حضور پر نور کی جگہ نماز کی امامت کو کھڑے ہوئے تو آنسوؤں کی لڑی بندھ گئی لیکن آج بھی وہ رفیق القلب انسان ہے جو خون کی روشنائی سے اسلام کی عظمت و حقانیت کی دستاویز مرتب کر رہا ہے اشدت و رقت۔ قہر و مہر اور رحم و تشدد کا یہ لطیف امتزاج ایک انسانِ کامل جس کی سیاست سرتاپا سیاستِ محمدی ہو اس کے سوا اور کس میں ہو سکتا تھا رضی اللہ عنہ۔

اس فتنہ کا استیصال جس تیزی اور قوت کیساتھ ہوا ہے اس پر مستشرقین کو سخت حیرت ہے۔ چنانچہ کیتانی کا خیال ہے کہ ان تمام جنگوں سے فراغت ایک سال میں نہیں بلکہ دو سال میں ہوئی ہوگی لہٰذا لیکن درحقیقت یہ صرف خیال ہی خیال ہے۔ تمام مورخین لکھتے ہیں کہ ۱۲ھ کے آغاز میں حضرت ابوبکر نے شام و عراق کی مہم شروع کر دی تھی اور یہ ناممکن تھا کہ اندرون عرب استحکام و استقلال حاصل کئے بغیر وہ کسی اور طرف توجہ کرتے۔

اصل یہ ہے کہ حروبِ ارتداد کا ایک طویل سلسلہ وسیع و عریض محاذِ جنگ اور عربِ قابل کا ترم و سرکشی ان سب چیزوں کی وجہ سے کیتانی اور اس کے ہم خیال مستشرقین کی سمجھ میں ہی نہیں آتا کہ اس محاذِ جنگ کا قطعی فیصلہ ایک برس کی قلیل مدت میں کیوں ہو گیا ہو گا۔ لیکن سوال یہ ہے کہ فتوحاتِ عراق و شام کا سلسلہ بھی تو جیسا آگے چل کر معلوم ہو گا۔ کافی دراز و وسیع ہے اور پھر یہاں تو مقابلہ رومی اور ایرانی اس وقت کی دو عظیم الشان سلطنتوں سے تھا۔ پس اگر حروبِ ارتداد کی انجام دہی میں دو برس لگے تو اس حساب سے عراق و شام کی فتوحات میں بھی کم از کم دو ہی برس لگنے چاہئیں۔

حالانکہ حضرت ابوبکر کی خدمت خلافت ہی کل سوادِ برس ہے اور جیسا کہ ہم کہہ چکے ہیں یہ بالکل بعید از قیاس بات ہے کہ حروبِ ارتداد کے ساتھ ساتھ فتوحاتِ عراق و شام کی مہم بھی جاری ہو۔

اس سلسلہ میں یہ بات بھی یاد رکھنے کے قابل ہے کہ پروفیسر فلپ ہیٹی کی رائے میں ان تمام اندرونی لڑائیوں کا خاتمہ صرف چھ مہینہ کی قلیل مدت میں ہی ہو گیا تھا لہٰذا

۱۔ انسائیکلو پیڈیا آف اسلام ج ۱ ص ۱۱۰ جدید ایڈیشن ۲۔ ایک مشہور اطالوی مستشرق جس کی کتاب ANNALS OF ISLAN اطالوی زبان میں ہے۔ ۳۔ دیکھو ہسٹری آف دی

ایس ایڈیشن ۱۹۵۹ء ص ۱۲۱



# فتوحات

تیسری صدی عیسوی میں عرب کے شمال میں بازنطینی سلطنت قائم تھی جو شام پر قابض تھی اور اس کے مشرقی سرحد پر جو عراق سے ملتی تھی ایرانی حکومت کا پرچم لہرا رہا تھا۔ صحراے شام ان دونوں کے درمیان حد فاصل تھا۔ دونوں حکومتیں آپس میں ایک دوسرے کی رقیب تھیں اور ان میں آئے دن جنگ رہتی تھی۔ عراق اور شام ان دونوں ملکوں کی سرحدیں چونکہ عرب سے ملتی تھیں اس لئے عرب کے خانہ بدوش اور بدو قبائل ان ملکوں میں گھس کر لوٹ مار مچاتے رہتے تھے جس کے باعث دونوں سلطنتوں کا ناک میں دم تھا اس بنا پر ان دونوں نے عقل مندی یہی لبر اسٹیٹ (BUFFER STATE) کے طور پر عربوں کو اپنے اپنے ملک کی سرحدوں پر آباد کر کے ان کی اپنی باقاعدہ ریاستیں قائم کر دیں تاکہ اس طرح وہ عربوں کی لوٹ مار سے محفوظ رہیں اور ساتھ ہی جب ایرانی اور بازنطینی حکومتوں میں جنگ ہو تو ہر ایک کی دست پروردہ عرب حکومت اس کی مدد کر کے ساسانی حکومت کے ماتحت جو عرب حکومت قائم ہوئی۔ وہ حکومت حیرہ یا خمی حکومت کہلاتی ہے اور شام کی سرحد پر قیصر روم کے زیر سایہ جو عرب حکومت بنی اس کا نام غسانہ ہے۔

حکومت حیرہ کا پہلا بادشاہ مالک بن فہم از دی تھا۔ اس کے انتقال کے بعد اس کا بیٹا جذیمۃ الابرش تخت نشین ہوا۔ یہ جاہ و جلال کا بادشاہ تھا۔ عربی تاریخ و ادب میں اس سے متعلق بہت سی کہادیں اور روایتیں مشہور ہیں۔ جذیمۃ زباد نامی ایک عورت کے ہاتھ سے مارا گیا تو اس کا بھانجہ عمرو بن عدی اس کا قائم مقام ہوا۔ اس نے زباد سے اپنے ماموں کا انتقام لیا اور حیرہ کو جو کوفہ سے متصل ہے۔ اپنا دارالسلطنت بنایا اور

عراق کا بادشاہ کہلایا۔ لیکن اسی زمانہ میں ایران میں اردشیر بن بابک نے ایک وسیع سلطنت قائم کی اور عمرو بن معدی کواپنا باج گزار بنا لیا۔ یہ صورت حال اس خاندان کے آخری بادشاہ منذر کے زمانہ تک قائم رہی جس کا خاتمہ ۶۳۲ء میں ہوا۔

شاہ پور بن اردشیر نے حجاز اور یمن کو بھی باج گزار بنا لیا۔ اور امراء القیس کنڈی کو ان صوبوں کا گورنر مقرر کیا۔

لیکن چونکہ اول تو محکوم رہنا عرب کی فطرت کے خلاف تھا۔ اور پھر ساسانی حکومت کا ان عربوں کیساتھ معاملہ بھی تحقیر و تذلیل کا تھا۔ اس لئے عربوں کو جب کبھی موقع ملتا تھا ساسانی حکومت کے خلاف علم بغاوت بلند کر دیتے تھے چنانچہ ساہور ذی الاکتاف جب ایران کے تخت پر بیٹھا تو تمام عرب میں بغاوت کے شعلے بھڑک اٹھے اور عراق کے متعدد صوبوں پر قبضہ کر لیا گیا۔ ساہور اس وقت کم سن تھا۔ بڑے ہو کر اس نے عربوں سے اس طرح انتقام لیا کہ مقام ہجر میں پہنچ کر سخت خوں ریزی کی اور جو عرب گرفتار ہو کر آتے تھے ان کے شانے اکھڑا دیتا تھا۔ اسی سے اس کا لقب ذوالاکتاف ہو گیا ہے

ایران میں مزدک کے زیر اثر بے حیائی اور بے شرمی عام ہو گئی تھی۔ انہیں مزدک کی اثرات کا نتیجہ تھا کہ خسرو پرویز نے حیرہ کے بادشاہ نعمان سوم ابو قابوس سے اس کی خاندان کی حسین عورتوں کا مطالبہ کیا اور جب نعمان نے اس حکم کی تعمیل سے انکار کیا تو اس کو مدائن بلا کر قید میں ڈلوادیا۔ جہاں طاعون سے اس کا انتقال ہو گیا۔ نعمان نے اپنے پیش قیمت اسلحہ بکر کے ایک شخص ہانی بن مسعود کے پاس بطور امانت رکھ دئے تھے۔ نعمان کی گرفتاری کے بعد خسرو پرویز نے حیرہ کا فرماں روا ہنوطے کے ایک شخص ایاس بن قبیصہ کو بنا دیا۔ خسرو پرویز کے حکم سے ایاس نے ہانی نعمان کی اس امانت کا مطالبہ کیا۔ لیکن جب ہانی نے امانت میں خیانت کرنے سے انکار کر دیا تو کسراہی کو سخت غصہ آیا اور اس نے ذی قار نامی ایک مقام پر بنو بکر کا خاتمہ کر دینے کی غرض سے ایک لشکر جرا بھیجا۔ بنو بکر اپنی ضد پر قائم تھے نتیجہ یہ ہوا کہ بڑے زور کا معرکہ ہوا اور ایرانیوں کو شکست فاش ہوئی

آنحضرتؐ ان دنوں مدینہ میں تشریف رکھتے تھے آپ کو ایرانیوں کی شکست کا علم ہوا تو  
تو فرمایا۔

اليوم انتصف العرب من العجم لہ آج عرب نے عجم سے اپنا بدلہ لے لیا۔  
تاریخ عرب میں "یوم ذی قار" کی بڑی اہمیت ہے۔ شعراء نے بڑے فخر اور  
جوش کے ساتھ قصیدے لکھے ہیں۔

۶۶ھ میں آنحضرتؐ نے جہاں اوروں کو دعوتِ اسلام کے خطوط لکھے تھے  
ایک خط شاہِ ایران کے نام بھی بھیجا تھا۔ لیکن شاہِ ایران نے اس نامہ مبارک کے  
ساتھ بڑی بے ادبی اور گستاخی کا معاملہ کیا اسے پڑھے بغیر سی چاک کر دیا اور نامہ  
بر کو دربار سے نکلوا دیا۔ اس کے علاوہ یمن کے گورنر باذان کو حکم بھیجا کہ وہ آنحضرتؐ  
کو گرفتار کر کے ایران کے پایہ تخت مدائن روانہ کر دے۔ آنحضرتؐ کو اس کی  
اطلاع ہوئی تو فرمایا۔

هلاک کسری ولا کسری ہلاک ہو گیا۔ اور اس کے بعد  
کسری بعدہ کوئی کسری نہیں ہوگا۔

چنانچہ ایسا ہی ہوا۔ شیروینے اپنے بات خرد پر دیز کو قتل کر دیا۔ یہ  
معجزہ دیکھ کر باذان خود مسلمان ہو گیا۔ لہ

اس کے علاوہ تم پڑھ آئے ہو کہ آنحضرتؐ کی وفات کے فوراً بعد ہی ایرانی حکومت  
کے اشارہ پر سجاج مدینہ پر حملہ کے ارادہ سے ایک لشکر حبار کیا تھا آئی تھی۔

ان سب واقعات سے صاف معلوم ہوتا ہے کہ عرب اور ایران کے تعلقات بہت  
پرانے تھے اور ایرانی ہمیشہ عربوں کو دبا کر رکھنے کی کوشش کرتے رہے تھے۔ اور  
دنیا کی عام شہنشاہتوں کی طرح اس مقصد کو حاصل کرنے کیلئے خود عربوں کے ہی  
ایک قبیلہ مثلاً بنو عبد القیس کو دوسرے قبیلہ مثلاً بنو بکر کے خلاف استعمال کرتے تھے  
جس کا اثر یہ تھا کہ عربوں میں قومی وحدت قائم نہیں ہو سکتی تھی۔

ایرانی حکومت کو اسلام سے جو خاص پر خاش تھی اس کی وجہ بھی یہی تھی یہ لوگ سمجھتے تھے کہ اسلام سے وابستہ ہو کر عرب ایک منظم اور مضبوط طاقت بن رہے ہیں اور یہ طاقت انہی شہنشاہیت کیلئے ایک کھلا چیلنج ہے۔ اس بنا پر جزیرہ نمائے عرب کی مشرقی سرحد اس وقت تک محفوظ ہی نہیں ہو سکتی تھی۔ جب تک کہ عراق کے عربوں کو ایران کی شہنشاہیت کے جوئے سے آزاد نہ کر لیا جاتا اور ظاہر ہے یہ مقصد ایران کے ساتھ جنگ کے بغیر حاصل نہیں ہو سکتا تھا۔ چنانچہ سر ولیم میور لکھتا ہے۔

”سرحد پر جو مسلمان دستے تھے عراق اور شام کے لوگ جب ان سے متصادم ہوئے تو قیصر روم اور کسری ایران دونوں نے اپنے اپنے علاقوں کے لوگوں کی مدد کی اس بنا پر جنگ کا دائرہ وسیع ہو گیا۔ اور اسلام کو مشرق اور مغرب کی ”طاقتور حکومتوں سے مجبوراً مقابلہ کرنا پڑا“ لے

ایک طرف ایران کے ساتھ عرب کے یہ تعلقات تھے۔ اور دوسری جانب شام کے ساتھ تعلقات کی نوعیت یہ تھی کہ شروع میں بنوقضاعہ کے چند قبیلے وہاں جا بسے تھے وہاں رومیوں کی حکومت تھی۔ انہوں نے انہیں لوگوں میں سے ایک سردار کو ان کا حاکم مقرر کر دیا اور غرض وہی تھی کہ ایک طرف وہ خانہ بدوش عرب قبائل کی لوٹ مار سے محفوظ رہیں اور دوسری جانب ایران اور روم کے درمیان ایک بفر اسٹیٹ کا کام دیں اور ان سرداروں کو بلوک کہا جاتا تھا سڈآرب کے ٹوٹنے سے قبل عسائی قبیلہ یمن سے ہجرت کر کے یہاں پہنچا اور آباد ہو گیا۔ عسائیوں نے کچھ دنوں بعد اس درجہ طاقت و قوت حاصل کر لی کہ یہ بنوقضاعہ پر غالب آگئے اور اب رومیوں نے ان کو ہی بلوک تسلیم کر لیا۔ ان کی مدت حکومت کے بارہ میں اختلاف ہے۔ زیادہ صحیح وہ ہے کہ

۱ The Khilafat, Its Rise, Decline And Fall Page 46.

۲ یہ یاد رکھنا چاہئے کہ بنوعسائی عمر بن عامر المزینفہ کی اولاد میں تھے۔ عمر بن عامر کے ایک بیٹے کا نام جعنفہ تھا۔ اس کی نسبت سے یہ لوگ آل جعنفہ کہلاتے تھے۔ عسائی دراصل ایک چشمہ کا نام تھا جس پر یہ لوگ ایک عرصہ تک مقیم رہے تھے۔ اس تقریب سے ان کا نام آل عسائی یا بنوعسائی پڑ گیا۔

جو ابوالفدا نے لکھا ہے یعنی چار سو برس۔ کیونکہ غسانی دوسری یا تیسری صدی عیسوی میں  
شام پہنچے ہیں۔ اس خاندان کا آخری بادشاہ جبکہ بن الایم تھا۔ جو حضرت عمر کے زمانہ میں  
پہلے مسلمان ہوا۔ اور پھر مرتد ہو کر قسطنطنیہ بھاگ گیا۔ جرجی زیدان کے نام لکھا ہے۔  
عنان میں اسی جبکہ کا تذکرہ ہے۔

عراق میں ملوک حیرہ کا جو حال تھا۔ وہ ہی ان غسانہ کا تھا، کہنے کو خود مختار  
اور صاحب حکومت تھے لیکن درحقیقت رومیوں کی باج گزارنی کا حلقہ ان کے  
کانوں میں پڑا ہوا تھا۔ اور رومی حکومت ان کے ساتھ سخت تحقیر و تذلیل کا معاملہ کرتی  
تھی جس کا اعتراف سر ولیم میور جیسے مصنف تک نے کیا ہے۔ چنانچہ لکھتا ہے۔

”شام کے لوگ باریطینی حکومت کے ماتحت طرح طرح کی مصیبتیں برداشت  
کرتے تھے اختلاف مذہب کی بنا پر ان کو سخت سزائیں دی جاتی تھیں۔“

بھاری بھاری ٹیکس ان سے وصول کئے جاتے تھے۔ ان وجوہ کی بنا پر جب  
مسلمان عربوں نے شام پر حملہ کیا تو یہ شامی عرب صرف تماشائی کی حیثیت سے  
دیکھتے رہے کیونکہ ان کو عرب حملہ آوروں سے جو زیادہ نرم برتاؤ کرتے تھے  
اور جن میں زیادہ رواداری اور رحم دلی تھی بہت کچھ توقعات تھیں لے

مشہور جرمن مصنف وان کریم (Von Kramen) نے اسی حقیقت کو اور زیادہ  
صاف لفظوں میں کہا ہے۔

”جو عرب عرصہ دراز سے شام اور عراق میں آباد تھے چونکہ یہ عرب مسلمانوں کے  
ہم نسل ہم قوم اور ہم زبان تھے۔ اس لئے انہوں نے حملہ آور عربوں کی مدد صرف  
چھپے چوری نہیں بلکہ علی الاعلان کی۔ ان عراقی اور شامی عربوں نے صرف جاسوسی  
کی خدمات انجام نہیں دیں بلکہ لبا اوقات میدان جنگ میں بھی ان کا ساتھ دیا۔“ لے

The Caliphate its Rise, Decline And fall. P. 65 لے

The orient Under The Caliphs: Translation لے

By Prof Kkuda Bahsh P: 92,

جب اسلام کا غلغلہ بلند ہوا اور اس کے ذریعہ عربوں میں قومی تنظیم پیدا ہوئی اور انہوں نے عظیم سیاسی طاقت حاصل کر لی تو حکومت ایران کی طرح بیترتیبی حکومت کو بھی شدید خطرہ لاحق ہوا اور اس خطرہ سے محفوظ رہنے کیلئے اس نے انہیں عربوں کو استعمال کیا جو حدود شام میں آباد تھے چنانچہ سترہھیں جب آنحضرتؐ نے دعوت اسلام کا خط قیصر روم پر قل کے پاس حضرت دحیہ کلبی کے ہاتھ بھجیا اور وہ واپس آتے ہوئے مقام جنام میں پہنچے تو انہیں شامی عربوں نے حضرت دحیہ کلبی پر حملہ کر دیا اور ان کا تمام مال و اسباب لوٹ لیا۔ اسی طرح جب آنحضرتؐ نے بصری کے حاکم کو ایک خط لکھا اور حارث بن عمر اس کو لیکر گئے تو نثر جیل بن عمرو جو شام کے سرحدی علاقہ کا ایک رئیس حکمران اور قیصر کے ماتحت تھا اس نے حضرت حارث کو قتل کر دیا اس کا انتقام لینے کیلئے آنحضرتؐ نے تین ہزار فوج شام روانہ کی اور غزوة موتہ کا واقعہ پیش آیا۔ حضرت زید بن حارثہ جعفر طیار اور عبداللہ بن رواحہ جو اکابر صحابہ میں سے تھے اسی غزوة میں شہید ہوئے تھے۔ اس سے رومیوں کا حوصلہ بڑھا اور وہ مدینہ پر حملہ کی تیاریاں کرنے لگے اس وقت حضرتؐ کو جب یہ خبریں پہنچیں تو آپؐ بہ نفس نفیس ایک لشکر جبرار لیکر مقام تبوک کی طرف بڑھے اور اگرچہ اس وقت جنگ نہیں ہوئی لیکن مسلمانوں کی روز افزوں طاقت رومیوں کو چین سے نہیں بیٹھنے دیتی تھی اور وہ برابر کوئی نہ کوئی شوشہ چھورتے ہی رہتے تھے۔

تم پڑھو آئے ہو کہ وفات سے چند روز پہلے آنحضرتؐ نے حضرت اسامہؓ کے ماتحت جو لشکر بھجیا تھا وہ اسی حفظ ماتقدم کیلئے بھجیا تھا اس لشکر کی اہمیت اس قدر زیادہ تھی کہ حضرت ابوبکر صدیقؓ نے عنان خلافت ہاتھ میں لیتے ہی ہزار مشکلوں کے باد جو دیہلا کام یہی کیا کہ اس لشکر کو حدود شام کی طرف روانہ کیا، ولیم میور کہتا ہے کہ حضرت ابوبکرؓ کا یہ عمل انتہائی سیاسی دانش مندی پر مبنی تھا کیونکہ اس نے اسلام کے اندرونی اور بیرونی دشمنوں کے دل پر اسلام کی سیاسی طاقت و قوت کی دھاک بٹھادی تھی اور یہ تم نے جو کچھ لکھا ہے اس سے واضح ہوا ہو گا کہ مسلمان درحقیقت اس وقت ایران اور

روم دو طاقتور دشمنوں کے درمیان گھرے ہوئے تھے جو اسلام کیلئے مستقل خطرہ ہونے کے علاوہ خود عربی قومیت کے اتحاد کی راہ میں سب سے بڑی رکاوٹ تھے اس بنا پر جب تک ان دونوں حکومتوں کی سرکوبی نہ کی جاتی نہ اسلام کو پھیلنے اور بڑھنے کا موقع مل سکتا تھا نہ عربی قومیت مستحکم اور مضبوط ہو سکتی تھی اور نہ عراق اور شام کے عرب قبائل کو ان دونوں حکومتوں کی غلامی اور ان کے حقارت آمیز برتاؤ سے نجات مل سکتی تھی۔ انسائیکلو پیڈیا آف اسلام کا مقالہ نگار لکھتا ہے دو مچھڑنے جس پیمانہ پر لشکر شام کی طرف روانہ کیا اس سے صاف معلوم ہوتا ہے کہ انہوں نے یہ بات محسوس کر لی تھی کہ عرب قبائل میں امن اپنی سرحدوں کو وسیع کیے بغیر قائم ہی نہیں کیا جاسکتا تھا لہذا

ان بیانات سے ان یورپین مصنفین کی بھی تردید ہوتی ہے جو عراق و شام پر اسلامی لشکر کی پیش قدمی کا سبب یہ بتاتے ہیں کہ چونکہ عرب طبعاً جنگ جو تھے اور حروب ارتداد سے فارغ ہونے کے بعد اندیشہ تھا کہ پھر کہیں اور کسی طرف سے بغاوت کا شعلہ نہ بھڑک اٹھے اس لئے حضرت ابوبکر نے ان کو مشغول رکھنے کیلئے ان کا رخ ان ملکوں کی طرف پھیر دیا۔ واقعہ یہ ہے کہ اگر یہ اقدام صرف اسی غرض سے تھا تو اس میں کوئی جان نہ تھی اور اس صورت میں مسلمان ہرگز اس لائق نہیں ہو سکتے تھے کہ وہ دنیا کی دو عظیم الشان طاقتوں سے بیک وقت ٹکرا سکتے۔ انصاف پسند یورپین مصنفین نے خود اعتراف کیا ہے کہ مسلمانوں کی یہ فتوحات کسی دنیوی لالچ اور طمع کا نتیجہ نہیں بلکہ اس اسپرٹ، بے خوفی اور بے جگری اور اس ڈسپلین کا نتیجہ تھیں جو اسلام نے ان کے اندر پیدا کر دیا تھا و ان کریمیر لکھتا ہے۔

روم کو سخت حیرت ہوتی ہے کہ مدینہ سے جو معمولی سی فوجیں روانہ کی جاتی تھیں انہوں نے کس طرح بازنطینی اور ایرانی ہمسایہ شہنشاہیتوں کے مقابلہ میں عجیب و غریب کامیابیاں حاصل کیں، لیکن ہم کو یہ فراموش نہ کرنا چاہیے کہ اسلام نے پہلے زمانہ کے غیر منظم لوگوں میں ایک غیر مشروط اور مطلق اطاعت کا جذبہ پیدا کر دیا تھا صرف یہی جذبہ تھا جس نے عرب مسلمانوں کو یونانی اور ایرانی خود غرضیوں کے مقابلہ

میں سوگنا زیادہ برتر بنا دیا تھا اے

امریکی کا مشہور قاضی پروفیسر فلپ ہی لکھتا ہے۔

درحقیقت یہ ہے کہ مسلمانوں کی فتوحات گویا مشرق قریب کی اپنے دیرینہ اقتدار کو دوبارہ حاصل کرنے کی ایک کوشش تھی۔ اسلام کے جذبہ اور جوش کے ماتحت مشرق بیدار ہو گیا تھا اور اب وہ صدیوں کے مغربی تسلط و استیلا کے بعد پھر بھی انفرادیت قائم کرنے کی جدوجہد کر رہا تھا اے

غرضیکہ یہ اسباب تھے جن کے باعث ارتداد و بغاوت کا سرزمین حجاز و یمن سے خاتمہ کرنے کے بعد ہی فوراً حضرت ابوبکر صدیق رضی اللہ عنہ نے عراق و شام کی طرف توجہ کی۔

## عراق پر لشکر کشی

مسلمان مورخین عراق کو دو حصوں پر تقسیم کرتے ہیں۔ عراق عرب اور عراق عجم۔ عراق عرب اس علاقہ کا نام ہے جو عرب سے متصل ہے۔ قرون وسطیٰ میں اس کا دارالسلطنت مدائن تھا بعد میں بغداد ہوا۔ کوفہ بصرہ اور واسط اس علاقہ کے مشہور شہر ہیں اس کے حدود اربعہ یہ ہیں۔ شمال میں صوبہ جزیرہ۔ جنوب میں خلیج فارس۔ جنوب مشرق میں خوزستان۔ مشرق میں عراق عجم اور مغرب میں صحرائے شام۔

اس وقت ایران میں جو حکومت قائم تھی وہ ساسانی خاندان کی تھی جس کا بانی اردشیر ابن تابک تھا۔ جس نے ملک میں طوائف الملوک کا خاتمہ کر کے اسے ایک وحدت (UNIT) بنا دیا تھا۔ یہ واقعہ ۲۲۶ء کا ہے ساتھ ہی اس نے عراق اور اس کے ہمسایہ عرب شہزوں پر قبضہ کر لیا اس کا لقب شہنشاہ تھا۔ اردشیر کے بعد حکومت ایران دست بدست اس کی اولاد میں منتقل ہوتی رہی۔ نو شیراں جو اپنے عدل و انصاف کیلئے ضرب المثل ہے اور جس کے عہد میں آنحضرت صلی اللہ علیہ وسلم کی ولادت باسعادت ہوئی ہے اسی خاندان کا بادشاہ اس کے بعد ہرمنزاس کا

The orient under The Caliphs P. 92 ۱

"History of Th Arabs" 1949 Edition, P. 143 ۲



جانشین ہوا۔ اور ہرمز کے بعد خسرو پرویز تخت پر بیٹھا۔ یہ وہی شہنشاہ ایران ہے جس کے نام آنحضرتؐ نے خط بھیجا تھا اور جس کا ذکر اوپر آچکا ہے۔ اس نے مکتوب گرامی کیساتھ گستاخی کی تھی اس کا ادبار اس پر ایسا پڑا کہ اپنے بیٹے شیروہ کے ہاتھوں قتل ہوا۔ شیروہ ڈیرٹھ برس کے قریب بادشاہ رہا۔ اس کے بعد اس کا بیٹا اردشیر تاج و تخت کا مالک ہوا۔ لیکن چونکہ یہ کمسن تھا اس لیے ایک سردار فرج نے اس کو قتل کر دیا اور خود بادشاہ بن بیٹھا۔ لیکن چالیس روز کے بعد یہ بھی قتل کر دیا گیا۔ اور اب شیروہ کی بہن یوران تخت و تاج ایران کی مالک ہوئی اس کے بعد ملک میں احتمال پیدا ہو گیا۔ یہاں تک کہ اس خاندان کا آخری فرماں روا یزدگرد تخت نشین ہوا۔ حضرت ابوبکرؓ نے عراق پر پیش قدمی اسی یزدگرد کے عہد حکومت میں کی ہے۔

فرج کشتی کی ابتداء عراق کی مہم کا آغاز اس طرح ہوا کہ مثنیٰ بن حارثہ الشیبانیؓ ایک صحابی تھے جو قبیلہ بنو بکر کے ایک سردار تھے۔ یہ قبیلہ بحرین میں رہتا تھا اور جب عام ارتداد کی ہوا چل رہی تھی تو یہ بھی مرتد ہو گیا تھا لیکن حضرت مثنیٰ چند ساتھیوں کیساتھ اسلام پر تابت قدم تھا چنانچہ علاء الدین الحضرمی جو معرکہ بحرین کے ہیرو ہیں انہوں نے مرتدین بحرین کے مقابلہ میں جہاں دوسرے مقامی مسلمانوں سے مدد لی۔ مثنیٰ کو بھی لکھا کہ وہ راستوں کی نگرانی کریں اے مثنیٰ نے اس فرض کو بڑی خوبی کیساتھ انجام دیا اور آٹھ ہزار مسلمانوں کی ایک جمیعت کو اپنے اردگرد جمع کرنے میں کامیاب ہو گئے۔ بحرین کا معرکہ ختم ہو جانے کے بعد حضرت ابوبکرؓ کی خدمت میں آئے اور درخواست کی کہ ان کو ان کی قوم کا سردار بنا دیا جائے تاکہ وہ اہل فارس سے اور ان کے اطراف و کناروں میں جو دشمن ہیں ان کے ساتھ جنگ کر سکیں حضرت ابوبکرؓ پہلے ہی ان کے کارناموں کی جب شہرت سنی تھی تو دریافت کیا تھا کہ یہ مثنیٰ کون ہیں، اس کے جواب میں قیس بن عاصم بن سنان المنقری نے کہا تھا کہ مثنیٰ مشہور معروف النیب اور بہت مضبوط شخص ہیں اے، اس بنا پر اب مثنیٰ نے خود بارگاہ خلافت میں حاضر ہو کر یہ درخواست کی تو حضرت ابوبکرؓ کو کوئی سائل نہیں ہوا فوراً ان کو پروانہ مامارت لکھ کر عطا فرما دیا اے۔

اے طبری ج ۲ ص ۵۲۶ ۲ الاصابہ ج ۲ ص ۲۲۱ ۳ فتوح البلدان بلاذری ص ۲۵۰ ۴ بلاذری ص ۲۵۰

حضرت خالدؓ کی نامزدگی | لیکن حضرت ثنیٰ کے چلے جانیکے بعد حضرت ابو بکرؓ کو خیال ہوا کہ عراق کی مہم بہت اہم ہے اکیسے ثنیٰ سے سرنہ ہوگی اس لئے حضرت خالدؓ کو جو جنگ یمامہ سے فارغ ہونے کے بعد مدینہ میں مقیم تھا اے حکم دیا کہ دس ہزار کالشکر لیکر عراق کا رخ کریں یہ واقعہ ۱۲ھ کا ہے اور ادھر ثنیٰ بن حارثہ اور مذکور بن عدی العجلی کو جنھیں حضرت ابو بکرؓ نے ان کی قوم پران کی درخواست کے مطابق امیر بنا دیا تھا، ہدایات بھیجیں کہ وہ حضرت خالدؓ کے ساتھ ساتھ کوچ اور قیام کریں اور پورے طور پر ان کے مطیع اور فرمانبردار ہو کر رہیں، ان کے علاوہ حضرت عیاض بن غنم جو اس وقت بناج اور حجاز کے درمیان کسی مقام پر تھے ان کو بھی لکھا کہ حضرت خالدؓ کے پاس پہنچیں اور ان کی قیادت میں کام کریں۔

حضرت خالدؓ کو ہدایات | اس موقع پر حضرت ابو بکرؓ نے حضرت خالدؓ کو جو ہدایات دی ہیں وہ خلیفہ رسولؐ کی فوجی مہارت، تدریس اور غیر معمولی میدان مغزنی کی روشن دلیل ہیں آپ نے فرمایا (۱) عراق کا کوچ اس کی بلند زمینوں کے ذریعہ کریں۔ مورہین کو اس میں دھوکہ ہو گیا ہے چنانچہ طبری نے ایک روایت نقل کی ہے کہ حضرت خالدؓ عراق کی نشیبی زمینوں کے ذریعہ کوچ کرتے کا حکم ہوا تھا اور حضرت عیاضؓ کو بلند زمینوں کے ذریعے بہر حال ان سب کو جمع ہونا تھا ابلہ کے مقام پر اور مقصد یہ تھا کہ مختلف فوجیں مختلف راستوں سے جائیں تو ہر طرف کی آبادی پر اثر پڑے۔

(۲) عراق کی سرزمین میں پہنچ کر لوگوں کی دلجوئی کریں اللہ کی طرف ان کو دعوت دیں اگر وہ اس کو قبول کر لیں تو خیر اور نہ ان سے جزیہ طلب کریں اگر وہ اس سے بھی انکار کریں تو پھر ان سے جنگ کی جائے۔

(۳) جو شخص ان کے (حضرت خالدؓ) ساتھ جانے کیلئے تیار نہ ہو، اس پر جبر نہ کریں۔

(۴) جو لوگ مرتد ہو گئے تھے۔ مگر اب پھر مسلمان ہو گئے ہیں ان سے کسی قسم کی کوئی مدد طلب

لے بعض روایتوں میں ہے کہ حضرت خالدؓ یمامہ میں تھے اور حضرت ابو بکرؓ نے ان کو یہ حکم دیا تھا لیکن

عراق کی مہم کی اہمیت کے پیش نظر حضرت ابو بکرؓ کی سیاست اور تدبیر سے بعید تھا کہ وہ حضرت خالدؓ کو بالا

بھیجتے اس لئے ہم نے مدینہ والی روایت کو اختیار کیا ہے ۲ ص ۲۵۰

نہ کریں۔

(۵) ان کے علاوہ جو مسلمان ان کے پاس سے گزرے اس کو ہمراہ لے لیں لے  
ابلہ کی اہمیت ساتھ ہی حکم دیا تھا کہ اپنی جنگی کاروائیوں کا آغاز ابلہ سے کریں۔ اس میں مصلحت  
 یہ تھی کہ ابلہ میں شاہ ایران کا تمام میگنرین جمع تھا اور اس بنا پر اس کی حیثیت فوجی چھاؤنی کی تھی  
 اس کے علاوہ آب و ہوا اور کاروبار تجارت کے اعتبار سے نہایت عمدہ جگہ سمجھی جاتی تھی۔  
 مشہور امام لغت اصمعی کا قول ہے: ”دنیا میں جنتیں تین ہیں۔ عوطہ دمشق، نہر بلخ اور ابلہ۔“  
 اس کے علاوہ یہی وہ بندرگاہ تھی جس کے ذریعہ سے عرب اور ہندو سندھ میں تجارتی تعلقات  
 قائم تھے اور ایک ملک کا مال دوسرے ملک میں آتا جاتا تھا۔ اسی وجہ سے حضرت ابو بکر نے  
 اس کو فرج الہند کہا تھا۔

عراق میں حضرت خالد نے جو لڑائیاں لڑیں ان کی ترتیب کیا ہے؟ اس میں روایات اس  
 قدر مختلف ہیں کہ کسی ایک نتیجہ تک پہنچنا بہت دشوار ہے اب ہم جس ترتیب سے واقعات  
 لکھیں گے وہ زیادہ تر طبری اور ابن اثیر کے بیانات پر مبنی ہے اور جزئی ترمیم و تنسیخ کی گئی  
 ترتیب تقریباً وہی ہے جو ان دونوں بزرگوں کے ہاں ہے۔

## جنگ ذات السلاسل

عام مورخین کا رجحان یہ ہے کہ عراق میں جو پہلی جنگ لڑی گئی ہے وہ غزوہ حقیقہ یا ذات  
 السلاسل کے نام سے مشہور ہے۔  
 حقیقہ خلیج فارس کے قریب اور کاظمی سرحد پر واقع ہے۔ مدینہ سے بصرہ تک اگر  
 خط مستقیم کھینچا جائے تو حقیقہ اسی خط پر بصرہ سے پہلے واقع ہوگا۔ اس مقام کا حاکم  
 ہرمنز تھا۔

۱۔ البدایہ والنہایہ ج ۴ ص ۳۲۲ لے یہ مقام دجلہ بصرہ کے کنارہ پر خلیج فارس کے کونہ میں جو شہر  
 بصرہ تک آتا ہے واقع ہے اور بصرہ چونکہ حضرت عمر فاروقؓ کے عہد میں آباد ہوا ہے اس لیے اس سے  
 مقدم ہے۔ بلکہ ابن اثیر ج ۲ ص ۲۶۱ لے معجم البلدان یا قوت حموی ج ۱ ص ۹۷ مطبوعہ لیبزک۔

جو حکومت ایران کے ماتحت تھا۔ ایرانیوں میں یہ دستور تھا کہ جو شخص جس مرتبہ اور درجہ کا ہوتا تھا اس کے مطابق اس کی ٹوپی قیمتی ہوتی تھی۔ اسی بنا پر ہرمز چونکہ یہاں کے امراء اور اشرف میں سب سے بڑا تھا اس لیے اس کی ٹوپی ایک لاکھ کی تھی۔ حفیر کے اطراف و جوانب میں سرحدوں پر جو عرب قبائل آباد تھے ہرمز کا معاملہ ان کے ساتھ نہایت بڑا تھا چنانچہ عرب جہانت نفس اور زشت خوئی کی ضرب المثل کے طور پر کہا کرتے تھے۔ یہ وہ شخص ہرمز سے بھی زیادہ خلیت یا اس سے بھی بڑا کافر ہے۔ اس باہمی عناد و منافرت کا نتیجہ یہ تھا کہ ان عرب قبائل کے بنی اعمام جو جزیرہ نمائے عرب میں مقیم تھے وہ جب کبھی موقع ملتا تھا ہرمز کے علاقوں میں گھس کر غارت گرمی کرتے تھے اور ہرمز ان کے ساتھ خشکی میں اور اہل ہند کے ساتھ بحر میں جنگ و پیکار کرتا رہتا تھا اس بنا پر حکومت ایران ہرمز کو اپنے ملک کے ناکوں کا محافظ و پاساں سمجھتی تھی۔

حضرت خالد بن ولیدؓ سے دس ہزار کی فوج اپنے ساتھ لیکر روانہ ہوئے تھے حدود عراق میں داخل ہوئے تو یہاں ثنی بن حارثہ آٹھ ہزار کی جمعیت کیساتھ ان کے استقبال کیلئے موجود تھے۔ حضرت خالدؓ نے اب پوری فوج کو تین حصوں میں تقسیم کر دیا اور حکم دیا کہ وہ مختلف راستوں سے چل کر حفیر میں جمع ہو جائیں۔ ان تین حصوں میں سے ایک حصہ کے سردار ثنی بن حارثہ تھے۔ دوسرا حصہ عدی بن حاتم الطائی کی سرکردگی میں تھا۔ اور تیسرا حصہ خود حضرت خالدؓ کے ماتحت تھا۔ یہ تینوں لشکر دو اور تین دن کے فاصلہ سے روانہ ہوئے۔ سب کے آخر میں حضرت خالدؓ کی روانگی ہوئی۔ لیکن روانگی سے قبل حضرت خالدؓ نے ہرمز کے نام ایک خط روانہ کر دیا تھا جس کا مضمون یہ تھا

تو اسلام لے آؤ محفوظ رہے گا ورنہ اپنے اپنے قوم کیلئے ذمی ہونے کا یقین رکھو اور جزیرہ کا اقرار کرو ورنہ پھر تو اپنے نفس کے علاوہ کسی اور کو ملامت نہیں کریگا کیونکہ میں تیرے پاس ان لوگوں کو لیکر آیا ہوں جو موت کو ایسا محبوب رکھتے ہیں جیسا کہ تم زندگی کو محبوب رکھتے ہو

فاسلمو تسلموا واعتقدوا لنفسك  
وقومك الذممة واقرا بالجزية  
والا فلا تلومن الا نفسك فقد  
جئتكم بقوم يحبون الموت كما  
تحبون الحياة، لے

ادھر ہرمنز کو یہ خط ملا اور اُدھر سے مسلمان افواج کی نقل و حرکت کی اطلاع ملی تو اس نے شہنشاہ ایران اردشیر (بزرگورد) کو یہ تمام حالات لکھ کر بھیجے اور حضرت خالد کا مقابلہ کرنے کی عرض سے مقام کو اظہم میں فوجیں اتار دیں لیکن جب اسے معلوم ہوا کہ اسلامی فوجیں حفصہ کی طرف بڑھ رہی ہیں تو بڑی تیزی کیساتھ اپنا لشکر لکھ کر حفصہ پہنچا اور یہاں ایک گھاٹ پر پڑاؤ ڈال لیا۔ اب حضرت خالدؓ نے کاظمہ کی طرف ہٹ کر اپنے لشکر کو خمیرہ فگن ہونے کا حکم دیا تو لوگوں نے کہا کہ دشمن نے پانی پر قبضہ کر رکھا ہے اور ہمارے پاس پانی کہیں نہیں ہے لیکن خدا کی شان تھوڑی دیر بعد بارش ہوئی اور جل تھل بھر گئے۔

اب ہرمنز نے صف بندی اس طرح کی کہ اس کے لشکر کا میمنہ اور مدیرہ شاہی خاندان کے دو جوانمرد قباذ اور انوشجان کی سرکردگی میں تھا اور جتنے مردان کارزار تھے سب نے اپنے آپ کو ایک دوسرے کیساتھ زنجیروں میں جکڑ لیا تھا تاکہ وہ بھاگ نہ سکیں۔ اسی وجہ سے یہ عجز و ذات السلاسل کہلاتا ہے۔ یہ سب انتظامات ہو چکے تو جنگ شروع ہوئی۔ ہرمنز آگے بڑھ کر حضرت خالدؓ کو دعوت مبارزت دی۔ حضرت خالدؓ فوراً آگے بڑھے اور لڑائی ہونے لگی۔ ہرمنز نے قواعد جنگ کے بالکل خلاف ازراہ عجز و فریب پہلے سے اپنے ہتھیاروں کی ایک جماعت کو اس پر آمادہ کر رکھا تھا کہ جب خالدؓ تنہا ہرمنز کیساتھ مصروف جنگ ہوں تو یہ لوگ اچانک کہیں گاہ سے نکل کر حضرت خالدؓ پر حملہ کر دیں چنانچہ ایسا ہی ہوا۔ لیکن ٹھیک اس وقت جبکہ ہرمنز کے ہتھیاروں نے حضرت خالدؓ پر حملہ کرنا چاہا۔ حضرت قعقاع بن عمروؓ اچانک اسلامی فوج سے نکل کر اس زور کے ساتھ حملہ کیا کہ ہتھیاروں کے چھکے چھوٹ گئے۔ اتنے میں حضرت خالدؓ نے پہلو بچا کر ہرمنز کی پیشانی پر ضرب کاری لگائی کہ وہ جاہز نہ ہو سکا۔ میدان جنگ کا یہ رنگ دیکھ کر مسلمانوں نے حملہ کر دیا۔ ایرانی شکست کھا کر بھاگے تو مسلمانوں نے ان کا تعاقب کیا۔ یہاں تک کہ فرات کا بڑا پل جہاں بعد میں بصرہ آباد ہوا وہاں پہنچ کر دم لیا۔ قباذ اور انوش جان بچا کر نکلے لیکن ایرانیوں کی بڑی تعداد قتل ہو گئی۔

۱۔ ان کی بہادری کا یہ عالم تھا کہ مدینہ سے حضرت خالدؓ کی روانگی کے بعد حضرت ابو بکرؓ کو خیال آیا تو حضرت قعقاعؓ کو بھی مجھ سے مدد کی غرض سے روانہ کیا۔ کسی نے پوچھا ایک آدمی سے کیا ہوگا۔ حضرت ابو بکرؓ نے جواب دیا جس نے قعقاعؓ ہوں گے اس کو کبھی شکست نہیں ہوگی

حضرت خالدؓ نے مال عنیمت جس میں ایک ہاتھی اور ہرگز کی بیش قیمت ٹوپی بھی شامل تھی مدینہ بھیجا تو ہاتھی کو مدینہ کی گلیوں اور سڑکوں پر گھمایا گیا عربوں کیلئے یہ ایک بالکل نیا جانور تھا اس لئے مدینہ کی بڑی بوڑھی عورتیں اور بچے اسے دیکھ کر خوش ہوتے اور تعجب کرتے تھے لیکن چونکہ یہ جانور شاہی تزیینت و اختتام کی علامت تھا اس لیے حضرت ابو بکر نے اس کو مدینہ میں رکھنا پسند نہیں کیا اور زربن کلیب جو اسے لائے تھے انہیں کے ہاتھ اسے واپس کر دیا۔ فرات کے بڑے پل پر پہنچ کر حضرت خالد نے ثنی بن حارثہ کو تواریخوں کے لغائب میں روانہ کر دیا اور معقل بن مقرن المزنی کو ابلہ روانہ کیا کہ اس کی فتح کی تمکین و انصرام کا انتظام کریں ابلہ سے متعلق ایک بحث ابلہ جس کا ذکر اوپر آچکا ہے اس سے متعلق مورخین میں اختلاف یہ ہے کہ یہ خلافت صدیقی میں فتح ہوا ہے یا حضرت عمر فاروقؓ کے عہد خلافت میں ماہن اثر کی رائے یہ ہے کہ حضرت عتبہ بن غزوہ کے ہاتھوں حضرت عمرؓ کے عہد میں فتح ہوا۔ چنانچہ معقل ابن والی مذکورہ بالا روایت نقل کر کے انہوں نے اس کی تردید کی ہے اور اس کو اہل نقل کے علم کے خلاف کہا ہے ۲۔ لیکن بلاذری اور ابواسماعیل محمد بن عبداللہ اللادزی نے نقل کیا ہے کہ جب حضرت خالدؓ بصرہ پہنچے تو سویڈن قطبتہ الذیلی نے ان سے مل کر کہا کہ ابلہ کے لوگ میرا مقابلہ کرنے کیلئے جمع ہو رہے تھے اور پھیری رائے میں وہ اس وقت تک باز نہیں آئیں گے جب تک کہ آپ میری مدد نہ کریں اس پر حضرت خالدؓ نے ترکیب یہ چلی کہ سویڈ سے کہا وہ میں فن کے وقت بصرہ سے چلا جاؤں گا۔ لیکن شب میں واپس ہو کر تمہارے لشکر میں آلوں گا۔ اب اگر صبح کے وقت اہل ابلہ نے حملہ کیا تو ہم ان سے جنگ کریں گے اس قرار داد کے مطابق حضرت خالدؓ اپنے لشکر کو بیکر بصرہ سے نکل گئے جیسا کہ توقع تھی اہل ابلہ کو اس سے اطمینان ہوا اور انہوں نے سویڈن قطبہ پر حملہ کی تیاری شروع کر دی لیکن دوسرے دن صبح کے وقت انہوں نے حملہ کیا تو چونکہ حضرت خالدؓ شب میں واپس آکر سویڈ کے لشکر میں شامل

۱۔ طبری جلد ۲ ص ۵۵۶ و ابن اثیر ج ۲ ص ۲۶۲ ۲۔ ابن اثیر ج ۲ ص ۲۶۳ فتوح البلدان ص ۲۵۰

۳۔ فتوح الشام ص ۲۹ شائع کردہ ایشیاک سوسائٹی بنگال۔ ۴۔ ابن خلکان کے بیان کے مطابق ابلہ بصرہ سے چار فرسنگ یعنی ایک دن کی مسافت پر تھا۔

ہو گئے تھے۔ اس لیے اب اہل ابلہ نے مسلمانوں کی خلاف توقع اتنی بڑی تعداد دیکھی تو اوسان خطا ہو گئے اور ان پر ربیب کی کیفیت طاری ہو گئی حضرت خالدؓ نے امو کو محسوس کر کے حملہ کرنے کا حکم دیا۔ فوراً تعمیل کی گئی اور اہل ابلہ شکست کھا گئے ان میں سے جو بھاگ نہیں سکے وہ یا قتل ہو گئے یا دریا میں غرق ہو کر موت کے گھاٹ اتر گئے۔ حضرت خالدؓ نے سوید سے فرمایا: ہم نے تمہارے لواح کے ایرانیوں کو اتنا پامال کر دیا ہے کہ وہ اب سر نہیں اٹھا سکیں گے۔

بلاذری اور ازدی کی اس روایت سے صاف معلوم ہوتا ہے کہ ابلہ حضرت ابو بکرؓ کے عہد میں ہی فتح ہو گیا تھا اور قرین قیاس بھی یہی ہے۔ کیونکہ حضرت ابو بکرؓ نے حضرت خالدؓ کو روانہ کرتے وقت یہی حکم دیا تھا کہ وہ اپنی کاروائیوں کا آغاز اسی مقام سے کریں۔ پھر یہ کیونکر ممکن تھا کہ سب کچھ فتوحات ہو جائیں لیکن ابلہ ہی فتح نہ ہوتا ورنہ خلیفہ فوجی اعتبار سے یہ ایک نہایت اہم مقام تھا۔

اب سوال یہ ہے کہ ابلہ حضرت عمرؓ کے عہد میں جو فتح ہوا ہے تو اس کے کیا معنی ہوں گے اس کا جواب یہ ہے کہ ممکن ہے ان لوگوں نے ایک مرتبہ فتح ہو جانے کے بعد پھر بغاوت برپا کر دی ہو اور اس لیے حضرت عمرؓ کے عہد میں وہ دوبارہ فتح کیا گیا ہو۔

## مذکر کی جنگ

حضرت خالدؓ کے حکم کے مطابق ثنی بن حارثہ ایرانیوں کا تعاقب کر رہے تھے اور مدائن

لے یہاں ایک شبہ یہ بھی پیدا ہوتا ہے کہ بلاذری اور ازدی سے معلوم ہوتا ہے کہ ابلہ سوید کے ہاتھوں فتح ہوا لیکن طبری اور ابن اثیر کے ہاں معقل بن مقرن کا نام ملتا ہے، اس کا جواب یہ ہے کہ اہل ابلہ کی دراصل جنگ تو ہوئی تھی سوید بن قطنہ ہی کھسا تھا اور انہوں نے ہی اس کو فتح کیا تھا ہے معقل تو غزوہ حنین کے بعد حضرت خالدؓ نے ابلہ مال غنیمت وغیرہ اکٹھا کرنے اور اس کا انتظام کرنے کیلئے بھیجا تھا اس لیے التباس ہو گیا ہے چنانچہ طبری کے الفاظ یہ ہیں۔ وارسل معقل بن مقرن المزنی الی ابلہ لیجمع لہ مالہا والسی فخرج معقل حتی نزل ابلہ فجمع الاموال والسبایا۔ ج ۲ ص ۵۵۶۔

تک پہنچنے کا ارادہ رکھتے تھے۔ لیکن جنگ حفر کے موقع پر ہرنے شہنشاہ ایران کے پاس جو سفارت بھیجی تھی کچھ اس کا اثر کچھ حفر میں ایرانیوں کی شکست فاش کی خبر ان دونوں وجوہ کی بنا پر حکومت ایران نے حضرت خالدؓ سے جنگ کرنے کیلئے ایک لشکر حرا روانہ کر دیا تھا جس کے مختلف دستوں کی قیادت ایران کے نامور اشراف و امراء کر رہے تھے۔ حضرت تنیٰ کو ایسا راہ میں یہ اطلاع ملی تو مدائن کا ارادہ ملتوی کر دیا۔

ایرانی لشکر نے جس کے ساتھ غزوہ حفر کے شکست خوردہ بھی مل گئے تھے۔ مزار نامی ایک مقام پر جو حبلہ اور فرات کے سنگم پر واقع ہے پڑاؤ ڈالا۔ حضرت خالدؓ کو اطلاع ملی تو پیش قدمی کر کے وہاں پہنچے جنگ شروع ہوئی ایرانی فوج کی طرف سے ایران کا نامور بہادر قارن نکلا۔ ادھر سے معقل بن الاعشى آگے بڑھے۔ آخر قارن قتل ہو گیا۔ اسی طرح نوشجان، عاصم کے ہاتھ سے اور قباذ حضرت عدی بن حاتم کے ہاتھوں قتل ہو گیا۔ ابن اثیر کا بیان ہے کہ قارن۔ نوشجان اور قباذ ایران کے اتنے بڑے لوگ تھے کہ پھر آئندہ کسی جنگ میں ایران کا ان جیسا نامور بلند مرتبہ شخص مسلمانوں کے ہاتھوں نہیں مارا گیا۔ طبری اور ابن اثیر کی روایت ہے کہ اس جنگ میں تین ہزار ایرانی مارے گئے۔ جو بیچ گئے تھے وہ کشتیوں میں بیٹھ کر بھاگ گئے اگر دریا درمیان میں حائل نہ ہوتا تو دشمن کی فوج کا ایک سپاہی بھی جان سلامت نہیں لے جاسکتا تھا۔ اس جنگ میں جو لوگ گرفتار ہوئے انہیں میں ایک ابوالحسن بصری بھی تھے جو بعد میں مسلمان ہو کر مشہور صاحب معرفت و طریقت ہوئے یہ واقعہ ماہ صفر ۱۱ھ میں پیش آیا ہے

## جنگ ولجہ

حضرت خالدؓ اب حیرہ جو خلیج فارس اور مدائن کے وسط میں ہے اس سے قریب تھے ارد شہر کو مدائن میں ایرانیوں کی شکست فاش کی خبر ملی تو اس نے ایک اور لشکر ایران کے مشہور شہسوار اندرز غری سرکردگی میں روانہ کیا اور اس لشکر کے پیچھے پیچھے ایک اور لشکر ایران کے نامور شہسوار جادویہ (جس کو عرب مورخین جادویہ لکھتے ہیں) کی قیادت میں بھیجا۔ اس مرتبہ ایرانیوں نے ایک چال یہ



بھی چلی کہ وہ عرب قبائل جو دجلہ اور فرات کے درمیانی علاقوں میں بادیہ شام تک آباد تھے اور جن میں سے اکثر عیسائیت اختیار کر چکے تھے ان کو بھی حریت اور آزادی کے نام پر اپنے ساتھ ملا لیا اب ان سب نے مقام ولجہ میں جو مقام دجلہ و فرات کے سنگم کے قریب تھا پڑاؤ ڈالا۔  
حضرت خالد کو ہذا میں اطلاع ہوئی تو پورے ساز و سامان کیساتھ روانہ ہوئے لیکن مقابلہ آسان نہیں تھا۔ ایرانیوں اور عرب قبائل دونوں کے لشکر الگ الگ تھے اور ہر ایک لشکر کا سردار اسی قوم سے تھے۔ لیکن ان سب کا کمانڈر اچیف ایرانی تھا، جنگ شروع ہوئی، فریقین نے داد و تحاشات و جوانمردی کے وہ جوہر دکھائے کہ کسی فریق کے متعلق بھی فتح و ظفر کی پیش گوئی نہیں کی جاسکتی تھی۔ ابن اثیر کے الفاظ یہ ہیں۔

حتى ظن الفریقان ان الصبر  
قد فرغ۔  
دو نوں فریق نے گمان کیا کہ صبر کا  
پیمانہ لبریز ہو گیا ہے۔

لیکن حضرت خالدؓ نے ہذا سے روانہ ہو کر اثنائے راہ میں ایک تدبیر یہ کی تھی کہ اپنے لشکر کے سرداروں کو اپنے سے الگ کر کے حکم دیا تھا کہ وہ دونوں مختلف راستوں سے میدان جنگ میں ایرانی لشکر کے عقب کی طرف سے پہنچیں، اپنی تدبیر بہت کارگر ہوئی چنانچہ ٹھیک اس وقت جبکہ معرکہ کارزار گرم تھا اور حضرت خالدؓ دشمن پر دباؤ ڈالتے ہوئے آگے بڑھ رہے تھے، ایرانی لشکر کے پیچھے مذکورہ بالا امیر اپنا دستہ لیکر پہنچ گئے، اب دشمن کو تاب و مقاوت نہیں رہی، ایرانی بہت بُری طرح شکست کھا کر بھاگ پڑے۔ ایک بڑی تعداد قتل ہو گئی اندر زرع جان بچا کر نکل بھاگا تھا۔ لیکن تشنگی کی وجہ سے وہ بھی ہلاک ہو گیا۔ یہاں بھی حضرت خالدؓ نے کسانوں کیساتھ نرمی اور ملاحظت کا معاملہ کیا۔ ان سب کو امن دے دیا۔ اور یہ لوگ ذمی ہو گئے۔

# جنگِ الیس

اس تیسری شکست نے ایرانیوں کو توبہ خواہ کیا ہی تھا۔ لیکن سب سے زیادہ اثر عراق کے عرب قبائل پر ہوا جن کو جزیرہ نما کے عرب کے اپنے بخواہام کے ہاتھوں اس قدر شدید شکست اٹھانی پڑی تھی۔ ان کے غیظ و غضب کی حد نہ رہی اور ہم مذہبی کے رشتہ سے انہیں عرب قبائل میں جو اور عیسائی تھے وہ بھی مشتعل ہو گئے اور اب ان سب نے ایرانیوں سے خط و کتابت کر کے بہت بڑے پیمانہ پر جنگ کی تیاری شروع کر دی۔ چیرہ اور ابلہ کے عین وسط میں دریائے فرات کے کنارہ پر ایک مقام الیس ہے یہ سب وہاں جمع ہوئے۔ ارد شیر نے بھمن جادویہ کو جو اس وقت ایک مقام قسینا میں مقیم تھا حکم بھیجا کہ عرب عیسائیوں کی الیس پہنچ کر مدد کرے۔ لیکن بھمن خود ارد شیر سے بعض معاملات طے کرنے کی عرض سے مدائن چلا گیا اور اپنی طرف سے جابان نامی سردار کو یہ کہہ کر بھیج دیا کہ جب تک میں واپس نہ آؤں تم جنگ میں پیش قدمی نہ کرنا لیکن اتفاق ایسا ہوا کہ بھمن مدائن پہنچا تو اس وقت ارد شیر بجا رہا تھا۔ اس لیے بھمن کو وہاں قیام کرنا پڑا۔ ادھر یہ ہوا کہ جابان الیس پہنچ کر بھمن کا ایشیا کی رہا تھا کہ اتنے میں حضرت خالدؓ پہنچ گئے اور دشمن کو سوچنے اور غور کرنے کا موقع دینے بغیر جنگ شروع کر دی۔ مالک بن قیس جو بڑا بہادر تھا آگے بڑھا لیکن حضرت خالدؓ کی تلوار نے اسکو موت کے گھاٹ اتار دیا۔ یہ منظر دیکھ کر دشمن کی صفوں پر ہیبت طاری ہو گئی اور وہ میدان چھوڑ کر بھاگ گئے۔ یہاں ایک دل دلچسپ واقعہ یہ ہے کہ یہ لوگ اپنا لپکا لپکا کھانا چھوڑ کر بھاگے تھے۔ مسلمانوں نے جب کھانے پر قبضہ کیا تو ان کو میدہ کی سفید روٹیاں بھی ملیں جن کو عربی میں الرقاق البیض، کہتے ہیں۔ مسلمان عرب اس سے بالکل نا آشنا تھے۔ اس لئے کسی شخص نے پوچھا کہ یہ کیا ہے تو دوسرے نے جواب دیا تم نے رقیق الجیش، تو سنا ہی ہو گا اسی مناسبت سے ان کو رقاق البیض کہتے ہیں۔ الیس سے فارس ہو کر حضرت خالدؓ نے امفیثا نامی ایک شہر کا رخ کیا جو الیس سے

قرب تھا اور فرات اور نہر بادل قلی کے سنگم پر واقع تھا۔ لیکن یہاں جنگ کی نوبت نہیں آئی۔ اہل شہر نے پہلے ہی تمھیں ڈال دیئے۔ حضرت ابو بکر کو ان سپہم فتوحات کا علم ہوا تو خوش ہو کر فرمایا عورتیں خالدؓ جیسا کوئی پیدا کرنے سے عاجز نہیں ہے۔

ابن جریر طبری۔ ابن اثیر اور ابن کثیر کا بیان ہے کہ جنگ الیس میں فریق ثانی کے ستر ہزار افراد قتل ہوئے تھے۔ سرولیم میورا سکو مبالغہ کہتے ہیں۔ یہ ظاہر ہے کہ اعداد و شمار کا نظم و ضبط اس زمانہ میں ایسا نہیں تھا جیسا کہ آج کل ہے اس لیے ممکن ہے کہ پورے ستر ہزار نہ ہوں اور چونکہ ستر کا عدد کثرت کو ظاہر کرنے کیلئے عربی زبان میں عام طور پر بولا جاتا ہے چنانچہ قرآن مجید میں **وَدَانَ لَسْتَغْفِرُ لَهُمْ سَبْعِينَ مَرَّةً** میں یہ لفظ اسی معنی میں مستعمل ہوا ہے اس بنا پر ستر ہزار سے کثرت ہی مراد ہو۔

## حیرہ کی فتح

ان سپہم شکستوں نے اگرچہ ایرانیوں کا حوصلہ پست کر دیا تھا۔ لیکن الیس کی جنگ میں عراق کے عرب قبائل پیش پیش رہے تھے اور اس وقت ایرانیوں کا بڑا سہارا یہی عرب تھے۔ اس بنا پر فوجی نقطہ نظر سے ضروری تھا کہ حیرہ پر جو عراق عرب کا پایہ تخت تھا قبضہ کیا جائے تاکہ ان عرب قبائل کو قابو میں رکھا جاسکے۔ چنانچہ امغیشیا سے فارس ہونیکے بعد حضرت خالدؓ نے حیرہ کا رخ کر دیا۔ حکومت ایران کی طرف سے حیرہ کا گورنر اس وقت آزاد یاد (آزادیہ) نامی ایک ایرانی تھا۔ اس کو اسلامی فوج کی نقل و حرکت کا علم ہوا تو لشکر لیکر آگے بڑھا اور ساتھ ہی چونکہ حضرت خالدؓ دریائی راستہ سے آ رہے تھے اس بنا پر اس نے اپنے بیٹے کو بھیج کر دریا کا پانی منقطع کر دیا۔ جس کا نتیجہ یہ ہوا کہ کشتیاں زمین سے لگ گئیں۔ حضرت خالدؓ اپنا ایک دستہ لیکر کشتیوں سے اترے دریا کے فرات کے کنارہ پر آ کر لڑنے لگے۔ اس کو اور اس کے ساتھیوں کو قتل کیا اور پھر روانہ ہو گئے۔ آزاد یاد کیلئے یہ وقت بڑا نازک تھا۔ ایک طرف اردشیر شہنشاہ ایران کے مرنے کی

خبر ملی اور دوسری جانب خود اس کا بیٹا اور اس کے ساتھ قتل ہو گئے تھے۔ اس لیے بجز فرار کے اس کیلئے کوئی چارہ کار نہ تھا۔ اہل حیرہ نے یہ رنگ دیکھا تو قلعہ بند بیٹھ گئے۔ حیرہ مخالف اعلیٰ قسم کے محلات کیلئے مشہور تھا جن میں سے خورنق اور سدیر بہت مشہور ہیں اور عربی اشعار میں ان کا ذکر آتا ہے۔ مسلمانوں نے ان سب کا محاصرہ کر لیا۔ محاصرہ کو جب ایک دن اور ایک رات گزر گئے تو مسلمان کسی طرح محلات کے اندر گھس گئے۔ اب ان لوگوں کے لئے اس کے سوا چارہ نہ تھا کہ صلح کر لیں۔ چنانچہ ایک پڑھے اور تجربہ کار شخص عبدالمسیح (طبری نے نام عمرو بن عبدالمسیح لکھا ہے) اور ایاس بن قبیصہ کی معرفت صلح کی گفت و شنید ہوئی آخر کار ایک لاکھ نوے ہزار درہم سالانہ پر صلح ہو گئی اور یہ شرط طے پائی کہ اہل حیرہ مسلمانوں کیلئے ایرانیوں کے برخلاف جاسوسی کی خدمات انجام دیں گے اور مسلمان نہ ان کا کوئی گرجاہدم کریں گے اور نہ کوئی محل۔ اے

حضرت خالدؓ نے حضرت ابو بکرؓ کو جب فتح حیرہ کی خبر بھیجی تو ساتھ ہی کچھ ہدایا بھی بھیجے۔ لیکن حضرت ابو بکرؓ نے ان ہدایا کو اہل حیرہ کے جزیہ میں محسوب کر لیا اور حضرت خالدؓ کو لکھا کہ جزیہ کی باقی رقم کی وصولیابی بھی کر لیں اور اس کو بھی اہل حیرہ کی طرف ہدایا ہی سمجھ لیں۔ یہ فتح ربیع الاول ۱۲ھ میں ہوئی ۳۔

بنت بقیلہ کا افسانہ | اس موقع پر طبری، بلاذری، ابن اثیر اور ابن کثیر جیسے مؤرخین تک نے ایک روایت نقل کی ہے جو دراصل ایک غلط افسانہ سے زیادہ نہیں ہے۔ ہم اصل روایت نقل کرتے ہیں اور پھر اس پر جرح و نقد کریں گے۔

روایت یہ ہے کہ خرم بن اوس الطائی نے ایک آنحضرتؐ سے عرض کیا تھا کہ اگر اللہ آپ کے ہاتھوں حیرہ فتح کر دے تو آپ بنت بقیلہ (حیرہ کے ایک نامور خاندان کی لڑکی) مجھ کو عطا فرمائیے گا۔ چنانچہ اب جب حضرت خالدؓ نے اہل حیرہ سے صلح کرنی چاہی تو خرم نے ان سے کہا کہ بنت بقیلہ کو آپ صلح میں داخل نہ کریں۔ کیونکہ رسول اللہ صلی اللہ علیہ وسلم اس کو مجھے دے چکے ہیں۔ خرم کے اس دعویٰ کی تصدیق بشیر بن سعد اور محمد بن مسلمہ نے بھی

کر دی۔ تو حضرت خالدؓ نے اس عورت کو صلح میں شامل نہیں کیا اور وہ حرم کے حوالہ کر دی لیکن چونکہ یہ عورت اس وقت انہی برس کی بڑھ چکی تھی اس لیے حرم نے اس عورت کے اہل خاندان سے ایک ہزار درہم لیکر وہ ان کو واپس کر دی۔ جب لوگوں نے حرم سے کہا یہ آپ نے کیا کیا کہ بنت بقیلہ کو اتنے سستے داموں فروخت کر دیا تو حرم نے جواب دیا کہ مجھ کو معلوم ہی نہیں تھا کہ ایک ہزار سے اوپر بھی کوئی عدد اور ہے، اے

یہ روایت اصول روایت کے اعتبار سے بھی غلط ہے اور درایت بھی اور اس کے دلائل

یہ ہیں۔

(۱) پہلی بات تو یہ ہے کہ یہ واقعہ کس شخص کا ہے اس میں ہی اختلاف ہے۔ بلاذری نے اس کو حرم بن اوس جو قبیلہ بنو طے سے تعلق رکھتے تھے ان کا واقعہ بتایا ہے۔ لیکن ساتھ ہی کہتے ہیں کہ ایک حدیث میں یہ بھی ہے کہ آنحضرتؐ نے بنت بقیلہ کو دینے کا وعدہ قبیلہ ربیعہ کے ایک شخص سے کیا تھا ۲ حافظ عیاد الدین ابن کثیر نے اس شخص کا نام شویل لکھا ہے اور طبری اور ابن اثیر نے بھی یہی نام لکھا ہے ۳

(۲) طبری نے اس عورت کا نام گرامت نقل کیا ہے۔ لیکن حافظ ابن حجر نے اس کا نام ایشمار لکھا ہے ۴

(۳) طبری میں آنحضرتؐ نے بنت بقیلہ دینے کا وعدہ اس شرط پر کیا تھا کہ حیرہ بزور شمشیر (عنوة) فتح ہو۔ وہی لفظ اذا فتحت عنوة ۵ ہے اور ظاہر ہے کہ یہاں حیرہ جبراً نہیں بلکہ صلحاً فتح ہوا تھا اس لئے نہ حرم یا شویل کو اس کے طلب کرنے کا حق تھا اور نہ حضرت خالدؓ اس مطالبہ کو منظور کر سکتے تھے۔

(۴) روایت میں ہے کہ جب حضرت خالدؓ نے بنت بقیلہ کو نثر الط صلح سے مستثنیٰ رکھا اور اس کو مدعی کے حوالہ کر دینے کا فیصلہ کر لیا تو بنت بقیلہ کے رشتہ داروں کو اس پر اعتراض

۱۔ فتوح البلدان ص ۲۵۳ ۲۔ البدایہ والنہایہ ج ۲ ص ۳۲۷ ۳۔ طبری ج ۲ ص ۵۶۹ وابن اثیر ج ۲ ص ۲۶۷ ۴۔ الاصابہ ج ۳ ص ۳۵۱ ترجمہ محمد بن بشر و جداول ص ۲۳۲ ترجمہ حرم ۵۔ طبری ج ۲ ص ۵۶۹۔

ہوا لیکن بنت یقیلہ نے ان لوگوں سے کہا کہ آپ لوگ مجھ کو روکیں نہیں، جانے دیں، اصل بات یہ ہے کہ اس شخص نے مجھ کو جوانی میں دیکھا تھا اور نہ شاید یہ سمجھتا ہے کہ جوانی ہمیشہ رہتی ہے اب مجھ کو دیکھے گا کہ میں اتنی برس کی بڑھیا ہو گئی ہوں تو یہ خود مجھ کو واپس کر دے گا اب سوال یہ ہے کہ اگر اس شخص نے بنت یقیلہ کو اس کے عہد شباب میں دیکھا تھا اور وہ اس کو دل دے بیٹھا تھا تو یعنی بات ہے کہ یہ خود بھی اس وقت جوان ہوگا۔ پھر یہ کیا بات ہے کہ اس عرصہ میں بنت یقیلہ تو شباب اور کہولت کی منزلیں طے کر کے ہشتادہ سالہ عجوزہ بن گئی لیکن یہ شخص جوان کا جوان ہی رہا جو اس جذبہ کیساتھ بنت یقیلہ کو حضرت خالدؓ سے طلب کرتا ہے اور اس سے بھی زیادہ عجیب بات یہ ہے کہ اس شخص کی بے خبری کا عالم یہ ہے کہ وہ خود اس کا اندازہ ہی نہیں کر سکا کہ اس مدت میں بنت یقیلہ بڑھیا بھی ہو چکی ہوگی۔ بنت یقیلہ اس کے متعلق یہ کہتی ضرور ہے کہ وہ شباب کو پایدار اور دوامی سمجھتا ہے۔ لیکن درحقیقت دنیا میں ایسا کوئی احمق ہے بھی!

(۵) اس شخص کو جب لوگوں نے کستے داموں پیچ دینے پر برا بھلا کہا تو اس نے کہا کہ میں ایک ہزار کے بعد بھی کوئی عدد ہے یہ جانتا ہی نہیں تھا۔ اس بات کو بھی آخر کون باور کر سکتا ہو حضرت خالدؓ کی فرج میں کتنے مسلمان تھے بہ مال غنیمت کس کثیر مقدار اور تعداد میں مسلمانوں کے ہاتھ پڑ رہا تھا کیا یہ سب چیزیں اس شخص کو معلوم نہیں تھیں اور اگر تھیں تو وہ ان کا شمار کس طرح کرتا تھا۔

حیرہ میں حضرت خالدؓ کا طویل قیام حضرت خالدؓ کے سامنے سب سے بڑا مرحلہ مدائن کے فتح کرنا تھا۔ لیکن چونکہ حضرت ابو بکرؓ نے احکام بھیج دیئے تھے کہ جب تک حضرت عیاض ان سے آکر نہ بلجائیں اور میری اجازت نہ ہو اس وقت تک مدائن کی طرف پیش قدمی نہ کی جائے اس لیے حضرت خالدؓ نے حیرہ کو سیدھا کوٹریا اور کم و بیش سال بھر یہاں مقیم رہے اس قیام سے یہ فائدہ ہوا کہ اطراف و جوانب کے بڑے بڑے زمینداروں اور جاگیرداروں (دہاقین) نے جب یہ دیکھا کہ اسلامی فرج کے قائد اعلیٰ کا معاملہ اہل حیرہ کے ساتھ بہت ہی روادارانہ اور منصفانہ ہے تو اب ان لوگوں نے بھی خدمت میں حاضر ہو کر صلح کی پیش کش کی اور یہ سب جزئیہ ادا کرنا

عہد و پیمانہ کر کے حضرت خالدؓ کے سایہ عاطفت میں آگئے۔ اب جنوب میں خلیج فارس شمال میں حیرہ۔ مغرب میں بلاد عرب اور مشرق میں دجلہ تک کے وسیع علاقوں پر مسلمانوں کا قبضہ تھا۔ حضرت خالدؓ نے ضرار بن الازور۔ ضرار بن الخطاب قعقاع ابن عمرو اور مثنیٰ بن حارثہ وغیرہم نامور بہادروں کی سرکردگی میں ایک ایک دستہ فوج دیکر ان کو ان تمام علاقوں میں منتشر کر دیا۔ تاکہ نظم و ضبط قائم رہے اور کسی کو بغاوت و سرکشی کی جرأت نہ ہو۔ اس سے فارغ ہو کر حضرت خالدؓ نے اہل ایران عوام و خواص (مرازیب) کے نام الگ الگ خطوط روانہ کیے جن میں ان کو اسلام کی دعوت دی گئی تھی۔ ایرانیوں کا اس وقت حال یہ تھا کہ شاہ ایران اردشیر کے مرجانے سے طوائف الملوکی کی شکل پیدا ہو گئی تھی۔ لیکن اسلامی فتوحات نے ان کو ایک مرکز پر لا کر کھڑا کر دیا تھا۔ اس بنا پر انہوں نے انبار اور عین التمر میں جو حیرہ سے قریب ہی تھے فوجیں جمع کرنی شروع کر دیں۔

## واقعہ انبار

حضرت خالدؓ کو علم ہوا تو قعقاع کو حیرہ میں اپنا قائم مقام کر کے دریائے فرات کے کنارے انبار کے ارادہ سے روانہ ہوئے۔ اقرع بن حابس مقدمۃ الجیش کا کام کر رہے تھے۔ ایرانیوں کو اسلامی لشکر کی نقل و حرکت کی اطلاع ہوئی تو قلعہ بند ہو کر بیٹھ گئے قلعہ کے چاروں طرف خندق تھی اس لیے مسلمان قلعوں تک پہنچ نہیں سکتے تھے اور اس پر طرہ یہ ہوا کہ ایرانی قلعوں کی فصیل سے تیروں کی بارش کر رہے تھے حضرت خالدؓ نے یہ رنگ دیکھا تو اپنے قدر اندازوں کو حکم دیدیا۔ کہ وہ دشمن کی آنکھ کو نشانہ بنا کر تیر چلائیں۔ نتیجہ یہ ہوا کہ مسلمان خدنگ افگنوں نے ایک ہزار آنکھوں کو ٹھکانے لگایا اسی وجہ سے اس جنگ کا نام ذات العمیون بھی ہے۔

۱۔ طبری ج ۲ ص ۵۴۰ - ۵۴۳ ۲۔ اس کو انبار کہنے کی وجہ یہ ہے کہ یہاں غلہ اور اناج کے انبار لگے رہتے تھے۔ نعمان بن منذر کے خاص لوگ اور اس کے دستکاروں کو غلہ فراہم کیا جاتا تھا، بلاذری ص ۲۵۵۔ انبار میں بڑی آبادی عربوں کی تھی جن کے آباؤ اجداد بخت نصر کے عہد میں یہاں آکر آباد ہو گئے تھے۔ یہ لوگ عربی لکھنا بھی جانتے تھے۔ طبری ج ۲ ص ۵۴۱ ۳۔ ابن اثیر ج ۲ ص ۲۶۹۔

ایرانی فوج کا قائد شیرزاد اپنے زمانہ کا مشہور عقلمند اور مدبر تھا۔ اس نے تنگ آکر صلح کی پیش کش کی لیکن شرائط صلح ایسے تھے کہ حضرت خالدؓ منظور نہیں کر سکتے تھے اس لیے اس پیش کش کو رد کر دیا گیا۔ اور اب حکم ہوا کہ مجاہدین کے جتنے کمزور اونٹ ہیں ان کو ذبح کر کے خندق میں پھینک دیا جائے۔ ایسا کرنے سے خندق پر ہو گئی اور مسلمانوں نے اسے عبور کرنا شروع کر دیا۔ اس منظر کو دیکھ کر شیرزاد پر ایسا خوف طاری ہوا کہ حضرت خالدؓ کی جو شرائط صلح تھیں ان کو بے چوں و چرا مان لیا۔ شیرزاد یہاں سے جان سلامت لیکر بہمن جا دویہ کے پاس چلا گیا۔ اور انبار پر مسلمانوں کا قبضہ ہو گیا۔ شعبی سے روایت ہے کہ -

لاهل الانبار عهد و عقدہ

اہل انبار کیساتھ عہد و پیمان ہوا تھا۔

## فتح عین التمر

یہاں سے فارس ہو کر حضرت خالدؓ نے زبرقان بن بدر کو انبار میں چھوڑا اور خود ایک لشکر لیکر عین التمر کیلئے روانہ ہوئے۔ عین التمر عراق اور بادیہ شام کے درمیان صحرا کے کنارہ پر واقع ہے تین دن کے سفر کے بعد یہاں پہنچ گئے۔ بہرام چوہین کا بیٹا مہران حکومت ایران کی طرف سے اس جگہ کا حاکم تھا، اس کے پاس ایرانیوں کی ایک بڑی فوج کے علاوہ بنو تمر، تغلب اور بنو ایاد بادیہ شام کے عرب قبائل کا بھی ایک عظیم لشکر تھا، عرب قبائل کا سردار عقہ ابن ابی عصفہ تھا۔ حضرت خالدؓ کے پہنچنے کی اطلاع ہوئی تو عقہ نے مہران سے کہا کہ دو لوہا لو ہے کو کاٹنا ہے ہم بھی عرب ہیں اور خالد اور ان کے ساتھی بھی عرب ہیں اس لیے بس ہم دونوں کو لڑنے دو مہران نے اس تجویز کو خوشی منظور کر لیا۔ جب اس کے لوگوں نے اس پر بلا مت کی تو بولاد میں نے یہ ایک بڑی چال چلی ہے۔ جو تم لوگوں کیلئے بہت مفید ہوگی۔ اگر عقہ خالدؓ کے مقابلہ میں کامیاب ہو گیا تو ہوا المراد، ورنہ مسلمان عقہ اور اس کی فوج سے لڑتے لڑتے کمزور ہو جائیں گے۔ اتنے میں ہم تازہ دم ہوں گے ہی مسلمانوں پر حملہ کر دیں گے اور اس طرح فتح ہماری ہی ہوگی، چنانچہ عقہ اپنی فوج لیکر حضرت خالدؓ کی طرف بڑھا۔ اس مہینہ پر بجز بن فلان تھا اور یرہہ پر ہذیل۔



بن عمران عقیقہ اور مہران کے درمیان چند میلوں کی مسافت تھی مہعقہ نے ایک مقام پر پہنچ کر صف بندی شروع کی۔ حضرت خالدؓ بھی اس کے مقابلہ میں اپنی فوج کو ترتیب دینے لگے۔ جب دونوں طرف صفیں آراستہ ہو گئیں تو عقیقہ نے پیش قدمی کر کے حضرت خالدؓ پر حملہ کیا۔ دونوں ایک دوسرے پر وار کرتے رہے۔ آخر حضرت خالدؓ نے پہلو بچا کر عقیقہ پر چانک اس زور کا حملہ کیا کہ عقیقہ کو اپنے بازوؤں میں تھام لیا اور اسے گرفتار کر لیا۔ عقیقہ کی گرفتاری نے اس کی فوج کے پاؤں اکھاڑ دیئے۔ بدحواس ہو کر بھاگے۔ لیکن پھر بھی بہت سے لوگ گرفتار ہو گئے۔

مہران کو عقیقہ کی اس شکست کی خبر ملی تو اپنے لشکر کو لیکر قلعہ سے نکل بھاگا۔ اب حضرت خالدؓ کیلئے میدان صاف تھا۔ چنانچہ جب قلعہ عین التمر میں پہنچے تو جو لوگ یہاں رہ گئے تھے ان سب کو گرفتار کر کے قلعہ پر قبضہ کر لیا عقیقہ اور اس کے ساتھی جو سخت قسم کے فتنہ پرداز تھے ان کو قتل کر دیا۔

یہاں یہ ایک واقعہ پیش آیا کہ حضرت خالدؓ نے ایک گڑھا دیکھا جس کا دروازہ اندر سے بند تھا حضرت خالدؓ کے حکم سے جب دروازہ توڑا گیا تو اندر سے چالیس لڑکے ملے جو انجیل پڑھ رہے تھے حضرت خالدؓ نے پوچھا تم کون لوگ ہو؟ انہوں نے کہا ہم یہاں گروی ہیں وہ حضرت نے ان کو وہاں سے نکال کر مجاہدین میں تقسیم کر دیا۔ ابو موسیٰ بن نصیر جو اندلس کے مشہور فاتح ہیں اور ابو محمد بن سیرین جو بصرہ کے نامور فقیہ ہیں وہ بھی انہیں لڑکوں میں تھے اے

## معرکہ دومۃ الجندل

دومۃ الجندل عین التمر سے جنوب مغرب میں تین سو میل کی مسافت پر اس راستہ پر واقع ہے جو حیرہ اور عراق کی طرف جانا سے بادیہ اور صحرائے نفود دونوں کے درمیان میں حاصل ہے۔ ربیع الاول ۵ھ میں آنحضرتؐ کو اطلاع ملی کہ دومۃ الجندل میں دشمنوں کی ایک بڑی فوج مجتمع ہو رہی ہے۔ تو ایک ہزار کی جمعیت لیکر مدینہ سے روانہ ہوئے۔ ان لوگوں کو خبر ہوئی تو بھاگ نکلے اس لئے کوئی جنگ نہیں ہوئی۔ اس کے بعد اکید بن عبد الملک الکندی ایک عرب سردار تھا۔

جو قیصر کے زیر اثر تھا۔ آنحضرت ﷺ نے اس کے مقابلہ کیلئے حضرت خالدؓ کو ماہ شوال ۶ھ میں بھیجا۔ حضرت خالدؓ اس کو گرفتار کر کے مدینہ لے آئے۔ یہاں اکیس مسلمان ہو گیا۔ آنحضرت ﷺ نے اس کے اور اہل دومتہ کیلئے پروانہ امن عطا فرمادیا۔ لیکن آپ کی وفات کے بعد اس نے زکوٰۃ ادا کرنے سے انکار کر دیا اور عہد شکنی کر کے مرتد ہو گیا۔

ان وجوہ کی بنا پر حضرت ابو بکر نے جب حضرت خالدؓ کو عراق کی طرف روانہ کیا تو عیاض بن غنم کو دومتہ الجندل بھیجا۔ آپ کو توقع تھی کہ دومتہ کی ہم جلد سر ہو جائیگی لیکن کم و بیش ایک سال گزر گیا۔ اور یہ مورچہ فتح نہیں ہوا۔ بنو کلب، بہرا اور عسسان کے قبائل جو عراق میں حضرت خالدؓ کے ہاتھوں شکست کھا کر بھاگے تھے۔ انہوں نے بھی دومتہ الجندل میں آکر پناہ لے لی تھی۔ تاکہ حضرت خالدؓ کا بدلہ حضرت عیاض سے لیکر اپنے دل کو تسکین دے سکیں۔ اس بنا پر دشمنوں کی جمعیت میں اضافہ ہو رہا تھا۔ اور اس کی وجہ سے حضرت عیاض کو بڑی دقتوں اور دشواریوں کا سامنا کرنا پڑ رہا تھا۔

عین التمر کی فتح کے بعد حضرت خالدؓ نے مال غنیمت کیساتھ مشرودہ فتح ولید بن عقبہ کے ہاتھ حضرت ابو بکرؓ کی خدمت میں مدینہ روانہ کیا تو حضرت ابو بکر نے ولید بن عقبہ کو مع ساز و سامان کے بطور ملک حضرت عیاض کے پاس بھیج دیا۔ ولید نے صورتِ حال کی نزاکت محسوس کر کے عیاض سے کہا کہ آپ حضرت خالدؓ کی مدد طلب کیجیے۔ ورنہ اس کے بغیر یہ مورچہ فتح نہیں ہوگا۔ عیاض نے فوراً اس مشورہ پر عمل کیا۔ حضرت خالدؓ کو عیاض کا خط ملا تو فوراً ان کو کہا کہ وہیں تو خود ہی تمہارے پاس آنے والا تھا اور اس کے بعد یہ رجزیہ اشعار لکھے۔

لَبِثْتُ قَلِيلًا تَأْتِكَ الْحَلَابُ  
يَحْمِلُنَ أَسَادًا عَلَيْهَا الْقَاشِبُ

کتابتے تتبعھا کتابتے

کچھ اور انتظار کرو۔ تمہارے پاس اونٹنیاں آ رہی ہیں جن پر شیر سوار ہیں اور ان پر تلوا رہی ہیں لشکر پر لشکر آگے پیچھے آ رہے ہیں۔

چنانچہ حضرت خالدؓ شام و نفود کے بادشاہ و صحرائیں گھوڑا اڑاتے ہوئے دس روز سے بھی کم کی مدت میں تین سو میل کی مسافت طے کر کے دومتہ الجندل کے مقام پر پہنچ گئے۔ یہاں بہراہ کلب، غسان، تنوخ اور ضجاعم یہ سب عرب قبائل ان کے مقابلہ میں صف آرا تھے دومتہ الجندل کی ریاست دو شخصوں میں تقسیم تھی۔ ایک اکیدر اور دوسرا جودی بن ربیعہ اکیدر چونکہ حضرت خالدؓ کے پیچھے شیر افکن سے واقف تھا اس لئے اس کی رائے ہوئی کہ جنگ نہ کرنی چاہیے۔ لیکن عرب قبائل اور ان کا سردار جودی اس پر رضامند نہیں ہوئے اس لئے اکیدر نے ان سے جدا ہو کر اپنی راہ لی۔ حضرت خالدؓ کو اس کی خبر ہوئی تو عاصم بن عمرو کو تعاقب میں روانہ کیا۔ عاصم نے اکیدر کو گرفتار کر کے پیش کیا۔ چونکہ باغی اور مرتد تھا اس لئے خالدؓ کے حکم سے قتل کر دیا گیا۔

اب حضرت خالدؓ نے صف بندی کی۔ جودی عربوں کا ایک دستہ لیکر مقابلہ کیلئے بڑھا۔ اور ایک دستہ عیاض کی طرف بھیجا۔ حضرت خالدؓ اور عیاض نے دومتہ الجندل کو درمیان میں لے لیا تھا۔ جودی حضرت خالدؓ کے مقابلہ میں شکست کھا گیا اور گرفتار ہو گیا۔ اس کے لشکر کے لوگ بدحواس ہو کر قلعہ کی طرف بھاگے۔ لیکن قلعہ سب کو سما نہیں سکتا تھا۔ اس لیے جتنے آدمی اندر آسکتے تھے انہوں نے گھس کر دروازہ بند کر لیا۔ ایک بڑی تعداد جو قلعہ سے باہر رہ گئی تھی لقمہ اجل بن گئی۔ کلب کے قیدیوں کو بنو تمیم ان کے حلیف ہونے کی وجہ سے ان سے بچے تھے۔ اس لئے حضرت خالدؓ نے ان کی جان بخشی کر دی۔ اس کے بعد حضرت خالدؓ نے قلعہ پر حملہ کیا۔ اور اس کو بزور شمشیر فتح کیا جودی جو عرب قبائل کا سردار تھا۔ قتل کر دیا گیا۔ اور اس کی بیٹی سے جو حسن و جمال میں مشہور تھی۔ گرفتار ہو کر آئی تو حضرت خالدؓ نے پہلے اس کو خرید لیا اور پھر آزاد کر کے نکاح کر لیا۔

## عراق میں بغاوت

حضرت خالدؓ، دومتہ الجندل میں مقیم تھے کہ ایرانیوں اور عراق کے عرب قبائل نے ان کی غیر موجودگی سے فائدہ اٹھا کر علم بغاوت بلند کر دیا۔ بنو تغلب جن کا سردار عقبہ مارا گیا تھا وہ اس میں

پیش پیش تھے۔ قعقاع جن کو حضرت خالدؓ حیرہ میں اپنا قائم مقام چھوڑ کر آئے تھے۔ ان باغیوں سے عہدہ برآمد ہونا تنہا ان کے بس کی بات نہیں تھی۔ اس لیے حضرت خالدؓ بغاوت کی خبر پاتے ہی دوما سے روانہ ہو گئے۔ اقرع بن خابس مقدمۃ الجیش پر تھے۔ ان باغی ایرانیوں اور عربوں نے اپنی جمعیت کو کئی محاذوں پر تقسیم کر دیا تھا۔ ایرانی سردار روزمہر اور روزبہ نے انبار کا رخ کیا تھا اور دوسرے فوجی دستے حصید، خنافس وغیرہ مقامات جو انبار کے قرب و جوار میں تھے۔ ان میں بغاوت کی آگ بھڑکا رہے تھے۔ حضرت خالدؓ نے حیرہ پہنچ کر قعقاع کو حصید کے موقع پر متعین کیا۔ جہاں اس وقت روزمہر اور روزبہ فروکش تھے اور ابولیلیٰ کو خنافس کے محاذ پر روانہ کیا۔ حصید میں جنگ بڑی شدید قسم کی ہوئی۔ لیکن آخر قعقاع غالب آگئے اور روزمہر تلوار کے گھاٹ اتار دیا گیا۔ اب ہا روزبہ اس کو عصمتہ بن عبد اللہ الضبی نے ٹھکانہ لگا دیا۔ اور ایرانی شکست کھا گئے۔

یہاں سے بھاگ کر ان لوگوں نے خنافس کے مورچہ پر پاؤں جمائے۔ ایرانی فوج مہبودان کے ماتحت تھی۔ لیکن مقابلہ کی نوبت نہیں آئی۔ مہبودان ابولیلیٰ کی خبر آمد سنتے ہی بھاگا اور مصیخ نامی ایک مقام پر پہنچ کر ہذیل بن عمران کے دامن میں پناہ لی۔ حضرت خالدؓ کو ان واقعات کا علم ہوا تو قعقاع۔ ابولیلیٰ۔ اعبد اور عروہ جو مختلف محاذوں پر متعین تھے ان کو لکھا کہ فلاں شب میں فلاں وقت سب لوگ مصیخ میں جمع ہو جائیں، جب سب لوگ جمع ہو گئے تو ہذیل پر شیخوں مارنے کا حکم ہوا نتیجہ یہ ہوا کہ کشتیوں کے پشتے بندھ گئے لیکن ہذیل اپنے چند ساتھیوں کے ساتھ جان بچا کر بھاگ نکلنے میں کامیاب ہو گئے۔

دو مسلمانوں کا ہوا قتل | مصیخ کے شیخوں میں جو لوگ مارے گئے ان میں عبد العزیز اور لبید بن حریر بھی تھے یہ دونوں مسلمان ہو چکے تھے۔ اور ان کے پاس حضرت ابوبکرؓ کا تصدیق نامہ بھی تھا۔ اس لیے حضرت ابوبکرؓ کو اس کی اطلاع ہوئی تو آپ نے ان دونوں کا خون بہا دیا۔

اس موقع پر قعقاع نے جو شعر کہے تھے یا قوت نے معجم البلدان میں ان نقل کیے وہ شعر یہ ہیں۔

الا بلغا السماء ان خلیلہا  
غدا صبحنا فی حصید جو عجم  
قضی وطرا من روض مصر الاعم  
بہندیہ تقری فراخ الجمجم

اور حکم دیا کہ ان کی اولاد کیساتھ حسن سلوک برتا جائے۔ حضرت عمرؓ نے حضرت خالدؓ کو جس طرح مالک بن نویرہ کے قتل کا مجرم قرار دیا تھا وہ ان دونوں شخصوں کے قتل ناحق کا الزام بھی ان پر لگاتے تھے۔ اے لیکن حق یہ ہے کہ حضرت خالدؓ کیلئے سب سے بڑا معقول غدر یہ تھا کہ یہ دونوں شخص مسلمان ہونے کے باوجود دشمن کے کیمپ میں موجود اور ہزیم کے ساتھیوں میں تھے چنانچہ جب اس معاملہ میں حضرت عمرؓ نے حضرت ابو بکرؓ سے گفتگو کی تو حضرت خالدؓ کے خلاف اپنی ناراضگی اور برہمی کا اظہار کیا تو حضرت ابو بکرؓ نے صاف جواب دیا۔

كذالك يلقى من نازل اهل الشرك<sup>۱</sup> جو کوئی اہل شرک کیساتھ قیام کرتا ہے اس کا حشر یہی ہوتا ہے۔

لیکن طبری میں یہ واقعہ اس طرح پر ہے کہ حضرت ابو بکرؓ نے ان شخصوں کا جب خون بہا داکیا تو ساتھ ہی یہ بھی فرمایا۔

اما ان ذالك ليشن علي<sup>۲</sup> (میں خون بہا داکرتا ہوں) لیکن یہ میرے ذمہ واجب نہیں ہے۔ کیونکہ یہ دونوں اذنا لا اهل الحرب<sup>۳</sup> اہل حرب کے ہاں مقیم اور ان کے ہجان تھے۔

چونکہ بغاوت کا یہ سارا فتنہ پیدا کیا سوا بنو تغلب کا تھا اور ایرانی جو کچھ کر رہے تھے انہی کے بل بوتے پر کر رہے تھے اور ان کی اسلام دشمنی بہت پرانی اور نہایت شدید تھی اس بنا پر حضرت خالدؓ نے قسم کھالی تھی کہ وہ بنو تغلب کو نہیں نہیں کئے بغیر دم نہیں لیں گے۔ چنانچہ اب وہ مصبیح سے فارغ ہو گئے تو عقاب اور ابولیبی ان دونوں کو دو مختلف راستوں سے روانہ کیا اور ایک رات مقرر کر دی کہ اس میں بنو تغلب پر حملہ کیا جائے۔ ان دونوں کی روانگی کے بعد خود بھی روانہ ہوئے پہلے مقام ثنی میں اور اس کے بعد مقام زمیل میں (جو بنو تغلب کے خاص مرکز تھے) پہنچ کر تین طرف سے اس قدر زور کا حملہ کیا کہ بنو تغلب کا کوئی شخص دوسروں تک ان کی خبر پہنچانے والا بھی نہیں بچا۔ اس حملہ میں جو عورتیں گرفتار ہوئی تھیں انہیں میں ربيعة بن بحیر الثعلبی کی بیٹی بھی تھی<sup>۴</sup>۔

<sup>۱</sup> ابن اثیر ج ۲ ص ۲۷۲

<sup>۲</sup> ابن اثیر ج ۲ ص ۲۷۲

<sup>۳</sup> ان کا نام صہبا اور کنیت أم حبیب تھی۔

<sup>۴</sup> طبری ج ۲ ص ۵۸۱

یہ سب مال غنیمت اور گرفتار شدہ عورتیں مدینہ پہنچیں تو حضرت علیؑ نے بنت ربیعہ کو جس کا نام الصہبہ اور کنیت ام حبیب تھی خرید لیا اور ان کے بطن سے عمر اور رقیہ پیدا ہوئے یہاں سے فارغ ہو کر حضرت خالدؓ نے رضاب کا رخ کیا۔ اس جگہ عقبہ کے بیٹے ہلال نے بغاوت برپا کر رکھی تھی لیکن ہلال کے ساتھ حضرت خالدؓ کے پہنچنے کی خبر سنتے ہی اس کو چھوڑ کر بھاگ پڑے۔ اس لیے جنگ کی نوبت نہیں آئی۔

## جنگ فراض

فراض - عراق اور شام کی سرحد پر دریائے فرات کے شمالی حصہ میں واقع ہے۔ حضرت خالدؓ عراق کی بغاوت کا سر قلم کر دینے کے بعد فراض پہنچے اور دریائے فرات کے کنارے پر خمیہ فگن ہو گئے۔ رمضان کا مہینہ آیا، وہ بھی یہیں گزار دیا۔ رومیوں نے اسلامی لشکر کو اس حالت میں دیکھا تو ان کے غصہ کی حد نہ رہی۔ اہل ایران کی جو فوجی چھاؤنیاں قرب و حوا میں تھیں اور ان کے علاوہ جو عرب قبائل قبصر کے باج گزاران سب سے رومیوں نے مدد طلب کی اور اس طرح مسلمانوں کے مقابلہ میں ایک نہایت عظیم فوج تیار ہو گئی۔ ۱۵ ذی قعدہ ۲ھ تک دونوں فوجیں اسی طرح آمنے سامنے پڑی رہیں کہ صرف ایک دریا ان کے درمیان حائل تھا۔ آخر رومیوں نے پہلے اور دریا پار کر لیا۔ حضرت خالدؓ نے صفیں آراستہ کیں اور جنگ شروع ہو گئی۔ نہایت گھمسان کا دن پڑا۔ لیکن حضرت خالدؓ نے حکم دیا تھا کہ دشمن کی فوج کو منتشر نہ ہونے دیں اور اسے چاروں طرف سے گھیر کر لڑیں، مسلمانوں نے اس پر عمل کیا اور رومیوں - ایرانیوں اور عرب قبائل کا بادل دم کے دم میں صاف ہو گیا۔ مورخین کا عام بیان ہے کہ اس معرکہ میں دشمن کی فوج کے ایک لاکھ سپاہی مارے گئے، ہماری رائے میں یہاں بھی مراد صرف کثرتِ مقتولین کا بیان مقصود

۱۔ طبری وابن اثیر والبدایہ والنہایہ ج ۶ ص ۲۵۲۔ بلاذری نے اس واقعہ کا ذکر فتوح الشام کے زیر عنوان لکھا ہے۔ اور بجائے بنت ربیعہ کے بنت حبیب بن بکر لکھا ہے جس سے معلوم ہوتا ہے کہ یہ خاتون ربیعہ بنت بکر کی بیٹی نہیں بلکہ بھتیجی تھیں۔ فتوح البلدان ص ۱۱۔

ہے۔ ورنہ ظاہر ہے اس زمانہ میں کسی فریق کیلئے اتنی بڑی فوج کا میدان جنگ میں انتظام کرنا ممکن نہیں تو سخت دشوار ضرور تھا۔

حضرت خالدؓ کا حج افراط کی جنگ سے ۲۵ ذی القعدہ ۱۲ھ کو فراغت ہوئی تھی اب حج میں صرف پندرہ دن باقی تھے۔ حضرت خالد نے حج کا ارادہ کر لیا دشوار گزار طویل مسافت کو ان چند دنوں میں طے کر کے اس رازداری کے ساتھ مکہ معظمہ آئے اور گئے کہ فرائض کی جنگ سے فارغ ہو کر پھر اسی فوج سے آملے امیر میں ساتھ ساتھ داخل ہوئے اور ان لوگوں کو پتہ بھی نہیں چلا کہ حضرت خالدؓ حج کرائے ہیں۔ اس سے بھی زیادہ عجیب بات یہ ہے کہ ایک روایت کے مطابق اس سال امیر حج خود حضرت ابو بکرؓ تھے۔ اور دوسری روایت کے مطابق حضرت عمرؓ تھے بہر حال امیر الحج کو بھی ذرا خبر نہ ہوئی کہ ان کے قافلہ حجاج میں خود خالد بن الولیدؓ بھی ہیں جو شام کی سرحد پر مصروف جنگ تھے۔

اس میں کوئی شبہ نہیں کہ حضرت خالدؓ کا یہ فعل ان کے کمال عزم و ہمت شجاعت و شہامت اور جوانمردی و قوت کی دلیل ہے۔ لیکن چونکہ خلیفہ کی اجازت کے بغیر محاذ جنگ سے اس طرح چلا جانا ڈسپلن کے خلاف تھا اس لیے حضرت ابو بکرؓ کو اس کی اطلاع ہوئی تو حضرت خالدؓ کو ایک عتاب نامہ لکھا کہ تم کو اپنی فتوحات پر گھمنہ نہ نہیں کرنا چاہیے۔ اور سخت تاکید کی کہ آئندہ اس طرح کی کوئی حرکت سرزد نہ ہو۔

عراق میں حضرت خالدؓ کا قیام محرم ۱۲ھ سے صفر ۱۳ھ تک کم و بیش ایک برس اور دو مہینہ رہا۔ لیکن اس قلیل مدت میں انہوں نے جو فتوحات حاصل کیں وہ جنگ و حرب کی تاریخ کا ایک نادر واقعہ ہے۔ ان جنگوں کا دائرہ خلیج فارس سے شام کی سرحد فرائض تک وسیع ہے اور پھر جنگ صرف کسی ایک قوم سے نہیں بلکہ ایرانی رومی اور عرب قبائل ان تینوں کے متحدہ لشکروں سے جو تعداد میں ساز و سامان اور اسلحہ میں مجاہدین اسلام سے ہر طرح برتر تھے۔ ان تمام معرکوں میں ایک موقع بھی ایسا نہیں ہے جہاں

مسلمانوں کو شکست ہوئی ہو۔

اس کے علاوہ اس پر بھی غور کرو کہ اس زمانہ کے عام قاعدہ کے برخلاف حضرت خالدؓ جس شہر یا قصبہ کو فتح کرتے تھے اس کے نظم و ضبط کا باقاعدہ بندوبست بھی کرتے تھے ایک امیر پورے علاقہ کا نگران اور حاکم ہوتا تھا اور اس کے ماتحت ٹیکس وصول کرنے والے دوسرے لوگ ہوتے تھے۔ کسانوں کے ساتھ ہمیشہ غیر معمولی رعایت اور ملاحظت کا معاملہ کیا جاتا تھا اور زمین داروں اور جاگیرداروں کے ظلم سے ان کو نجات دلائی جاتی تھی اس بنا پر حضرت خالدؓ کی حیثیت ایک فاتح اعظم کی تھی۔ نہ کہ محض ایک حملہ آور کی۔ ان کی فتح کا مقصد تعمیر تھانہ نہ تخریب۔



# فتوحاتِ شام

شام کی فتوحات سے متعلق مؤرخین کے بیانات بڑے مختلف اور پھیلے ہوئے ہیں۔ حضرت ابو بکرؓ نے پہلا لشکر کرب بھیجا ہے اور وہ لشکر کونسا تھا؟ ان لشکروں کے امراء کون کون تھے؟ یہ چند سوالات ہیں جن کا جواب ایک نہیں ہے۔ طبری میں متعدد روایات ہیں جن سے متعدد باتیں معلوم ہوتی ہیں۔ بلاذری کے بیانات بہت بے ترتیب اور الجھے ہوئے ہیں جن سے ایک شخص کوئی قطعی نتیجہ نہیں نکال سکتا۔ ان میں سے بعض بیانات طبری کی روایتوں کیساتھ مطابقت رکھتے ہیں اور بعض ان کی بالکل ضد ہیں۔ ابو اسماعیل اللذری اور واقعہ کے بیانات کا حال یہی ہے۔ ابن اثیر ابن خلدون اور عماد الدین ابن کثیر نے زیادہ تر طبری کی روایات کا ہی تتبع کیا ہے۔ لیکن ہم نے ان سب مآخذ کو سامنے رکھ کر واقعات شام کو ایک خاص طرز پر مرتب کیا ہے جس سے واقعات میں تاریخی تسلسل بھی باقی رہتا ہے۔ اور منطقی ترتیب بھی قائم رہتی ہے۔ صفحات آئندہ سے قارئین کو خود اس کا اندازہ ہو جائے گا۔

شام کی سرحد پر لشکر کا تعین | مؤرخین عام طور پر لکھتے ہیں کہ جب حضرت ابو بکرؓ اہل ارتداد کے معاملہ سے فارغ ہو گئے تو آپ نے شام کی طرف توجہ کی ہے لیکن ہمارے خیال میں زیادہ صحیح یہ ہے کہ توک اور موتہ کے واقعات نے ہرقل (قیصر روم) کو ہوشیار کر ہی دیا تھا کہ اس کے بعد ہی حضرت اسامہ کو مشاؤون شام میں غیر معمولی کامیابی ہوئی۔ اس صورت حال نے قیصر روم کو جو ایرانیوں پر اپنی فتوحات کے نشہ میں غرق تھا بوکھلا دیا اور اس نے اپنی سرحدوں پر فوجی دستے متعین کرنے شروع کر دیئے چنانچہ ابن عساکر لکھتے ہیں

فبلغ ذلك هرقل وهو بحمص  
 فدعى بطارقه فقال هذا الذي  
 حذرتمو فابيتهم ان لقبوه منى  
 فاصارت العرب تاتي من مسيرة  
 شهر فتغير عليكم ثم تخرج من  
 ساعتها ولم تكلمه قال اخوه  
 نيا فابعث الرابطة تكون باللقاء  
 فبعث الرابطة واستعمل عليهم  
 رجلا من اصحابه فلم يزل  
 مقبها حتى تقدمت البعوث الى  
 الشام في خلافة ابي بكر وعمر

ہرقل تمص میں تھا جب اس کو (جیش اسامہ  
 کی کامیابی کی) خبر پہنچی تو اس نے اپنے پادریوں  
 کو بلایا اور کہا ر یہی وہ بات ہے جس سے میں تم  
 کو ڈرایا کرتا تھا۔ لیکن تم اس کو ماننے سے انکار کرتے  
 تھے، دیکھو یہ عرب ایک مہینہ کی مسافت پر  
 آتے ہیں تم پر لوٹ مار مچاتے ہیں اور فوراً ہی زخم  
 کھائے بغیر واپس چلے جاتے ہیں۔ ہرقل کے بھائی  
 نیا ف نے کہا تو آپ بلقا میں ایک دستہ فوج  
 متعین کر دیجئے۔ چنانچہ ہرقل نے ایسا ہی کیا ایک  
 دستہ متعین کر دیا اور اپنا ایک معتمد ان کا چارج  
 آفیسر بنا دیا۔ یہ دستہ اس وقت تک برابر رہا جبکہ ابوبکرؓ  
 و عمرؓ کی خلافت کے زمانہ میں شام کی طرف لشکر  
 آنے شروع ہوئے ہیں۔

ظاہر ہے اور حضرت قیصر روم یہ سب کچھ سرحدی انتظامات کر رہا تھا تو یہ کیونکر ممکن  
 ہے کہ اس طرف حضرت ابوبکرؓ کو اس کی خبر نہ ہوتی اور آپ اس کے جواب میں اپنی سرحدوں پر  
 کوئی فوجی دستہ حقیقاً بالقدم کے طور پر متعین نہ فرماتے اس کی ضرورت خاص طور پر  
 اس لیے بھی تھی کہ مسلمان جس زمانہ میں باغیوں کے ساتھ اُلجھے ہوئے تھے ان کی اس  
 مصروفیت سے فائدہ اٹھانے کی عرض سے قیصر روم اندرون عرب گھس کر مسلمانوں  
 پر حملہ کرنے کا خیال کر سکتا تھا۔ چنانچہ اس مقصد کیلئے عین اس زمانہ میں جبکہ حروب ارتداد  
 جاری تھیں۔ حضرت ابوبکرؓ نے خالد بن سعیدؓ کو جو السابقون الاولون میں سے تھے  
 شام کی سرحد پر ایک دستہ فوج کا امیر بنا کر بھیجا۔ چونکہ مورخین نے جیسا کہ ہم نے شروع

میں کہا ہے۔ شام کے واقعات کو ایک دوسرے سے خلط ملط کر دیا ہے اس لیے وہ عام طور پر خالد بن سعیدؓ کے تقرر کو حروب ارتداد کے بعد کا واقعہ لکھتے ہیں جبکہ شام کی طرف باقاعدہ فوجیں روانہ ہونی شروع ہوئی ہیں۔ لیکن ہمارا قیاس یہی ہے کہ خالدؓ بن سعیدؓ کا تقرر عام فوجوں کی روانگی سے بہت پہلے دراصل سرحد کی حفاظت کی عرض سے ہوا تھا۔ چنانچہ ابن حجرؒ ایک روایت نقل کرتے ہیں۔

ان ابابکر امّۃ علی مشارف

ابوبکرؓ نے ان کو ارتداد کے دنوں میں شام کی

الشام فی الردۃ

چوٹیوں کا امیر مقرر کیا تھا۔

اسکی تائید طبری کی اس روایت سے بھی ہوتی ہے کہ حضرت ابوبکرؓ نے جب خالد بن سعیدؓ کو تیار کیطرف روانہ کیا جو شام کی سرحد پر واقع ہے تو ساتھ ہی ہدایت کی کہ وہاں قرب و جوار کے لوگوں کو اپنے ساتھ ملانے کی کوشش کریں۔ جو لوگ متزدد نہیں ہوئے تھے صرف ان کی خدمات قبول کریں اور نیز یہ کہ جب تک خود حضرت ابوبکرؓ کا حکم نہ پہنچے اور وہ لوگ خود جنگ میں پہل نہ کریں اس وقت تک وہ جنگ نہ کریں گے۔

اس کے علاوہ ایک روایت یہ بھی ہے کہ حضرت عمر فاروقؓ کو خالد بن سعیدؓ کیطرف سے کچھ تکدر تھا۔ جس کی وجہ یہ تھی کہ حضرت ابوبکرؓ کی بیعت خلافت سے ایک یاد و مہینہ کے بعد جب یہ یمن سے جہاں وہ آنحضرتؐ کیطرف سے متعین تھے۔ مدینہ واپس آئے تو انہوں نے حضرت علیؓ اور حضرت عثمانؓ سے حضرت ابوبکرؓ کی خلافت پر اتنی ناگواری کا اظہار کیا تھا۔ لیکن جب حضرت علیؓ نے صاف لفظوں میں فرمایا کہ ابوبکرؓ کی خلافت صحیح خلافت ہے نہ کہ تغلب تو وہ چپ ہو گئے۔ اس تکدر کی وجہ سے حضرت خالد بن سعیدؓ کو مشارف شام کا امیر مقرر کیا تو حضرت عمرؓ نے اس پر اعتراض کیا اور خالد بن سعیدؓ کو امارت سے معزول کر دینے کا مطالبہ کیا۔ حضرت ابوبکرؓ نے حضرت عمرؓ کے اس مشورہ کو اس صورت میں قبول فرمایا کہ خالدؓ کو امارت سے تو معزول کر دیا لیکن مسلمانوں کے مددگار کی حیثیت سے ان کو شام بھیجا۔

اصل الفاظ یہ ہیں۔

وَجَعَلَهُ رِدَاً لِلْمُسْلِمِينَ بَيْتِمْاءِ اور ان کو تیار میں مسلمانوں کا مددگار بنا دیا۔  
یہاں اس سے بحث نہیں کہ واقعہ کی اصل صورت کیا تھی؟ بہر حال سرد اُجس کا انگریزی  
ٹھسٹ ترجمہ AUXILIARY FORCE ہے اس سے بھی ہی ثابت ہوتا ہے کہ خالد بن  
سعد لڑنے کے لیے نہیں بلکہ صرف سرحد کی حفاظت اور اس کی نگہداشت کیلئے بھیجے گئے تھے  
تاکہ اگر قبصر کی طرف سے کوئی حملہ ہو تو اس کی روک تھام کی جاسکے۔

جب تک عرب میں ارتداد و بغاوت اور اس کے ساتھ جنگ کا سنگم نہ برپا رہا۔ غالباً قبصر  
اس خیال میں رہا کہ اسلام اس سے عہدہ بیا نہ ہو سکے گا اور وہ خانہ جنگیوں کی اسی آگ میں جل  
بھس کر بھسم ہو جائیگا۔ اس کے علاوہ اس کو یہ خیال بھی ہو گا اگر ان حالات میں اس نے خود حملہ  
کر دیا تو کہیں ایسا نہ ہو کہ متحدہ قومیت عرب کی رگِ حمیت میں جوش پیدا ہو اور اس کی وجہ سے پورا  
عرب باہمی جنگ کو بالائے طاق رکھ کر خود اس کے مقابلہ پر آجائے۔ بہر حال یہ یا اسی طرح کے  
کچھ اور اسباب تھے کہ قبصر نے اپنی سرحدوں پر جو دستے متعین کیئے تھے وہ اسی طرح وہاں  
پر سے رہے اور انہوں نے کوئی حملہ یا جنگی اقدام نہیں کیا۔

قبصر روم کی جنگی تیاری | لیکن یمن - حضرموت اور عمان کے علاقوں میں مسلمانوں کو پے در پے  
جو فتوحات حاصل ہو رہی تھیں۔ انہوں نے قبصر کو بدحواس کر دیا۔ اور اب اس نے بہراہ، تفرغ  
میلح، عسان، کلب، لخم۔ اور جذام وغیرہ عرب قبائل جو حدودِ شام میں آباد اور قبصر کے باج  
گزار تھے ان سب کو اپنے ساتھ ملا کر اسلام کی خلاف ایک نہایت عظیم الشان فوج جمع کر لی  
اور بڑے پیمانہ پر جنگ کی تیاریاں شروع کر دیں۔ ادھر مسلمانوں کو حروبِ ارتداد میں خاطر خواہ  
کامیابی ہو چکی تھی۔ یمن اور اس کے آس پاس کے علاقے ان کے قبضہ میں آگئے تھے اور  
دوسری جانب حیرہ فتح ہو گیا تھا۔ دومتہ الجندل نے مجاہدین اسلام کیلئے اپنے دروازے کھول  
دیئے تھے اور اس کی وجہ سے وادیِ سرحان کے راستے شام میں داخل ہونا آسان ہو گیا تھا۔ اس  
لیے اب حضرت ابو بکرؓ کو قبصر روم کی عظیم الشان جنگی تیاریوں کی اطلاع ہوئی۔ تو اپنے بھی شام

پر حملہ کرنے کا ارادہ کر لیا۔

مشاورت | چونکہ یہ ایک نہایت اہم اقدام اور غیر معمولی مہم تھی اس لئے صحابہ سے مشورہ لینا اور ان کی رائے معلوم کرنا ضروری تھا۔ چنانچہ ماہ صفر ۳۳ھ میں حضرت ابو بکرؓ نے ایک مجلس مشاورت طلب کی جس میں حضرت عمرؓ، عثمانؓ، علیؓ، طلحہؓ، زبیرؓ، عبدالرحمن بن عوفؓ، سعد بن ابی وقاصؓ، ابو عبیدہ بن الجراحؓ اور معاذ بن جبلؓ وغیرہم تمام اکابر اور نامور صحابہ اور ہاجرین و انصار شریک تھے۔ اس مجلس میں پہلے حضرت ابو بکرؓ نے تقریر کی اور فرمایا کہ آنحضرتؐ نے شام کی طرف اپنی توجہ مبذول فرمائی تھی لیکن اسی درمیان میں اللہ نے آپ کو اپنے پاس بلا لیا۔ غرب ایک ہی باپ اور ماں کی اولاد ہیں۔ اب میں چاہتا ہوں کہ ان لوگوں کو شام روانہ کروں آپ حضرات کی کیا رائے ہے؟ سب نے یک زبان ہو کر کہا کہ راءے خلیفہ رسولؐ آپ کی اطاعت ہم پر واجب ہے۔ آپ جہاں کہیں جانے کا حکم کریں گے اس کا بجا لانا ہمارا فرض ہو گا۔ ابو اسماعیل اللزدی نے اس موقع پر نقل کیا ہے کہ اس مجلس مشاورت میں خالد بن سعید الاموی بھی شریک تھے اور انہوں نے ہی سب سے پہلے شام جانے کی رائے اپنا نام پیش کیا تھا۔ لیکن طبری۔ ابن اثیر اور ابن خلدون کے بیانات سے اس کی تصدیق نہیں ہوتی۔ اس لیے صحیح وہ ہی ہے جو ہم نے اوپر لکھا ہے یعنی یہ کہ خالد بن سعید اس وقت تیما میں تھے اور یہ مجلس درحقیقت ہوئی ہی تھی اس وقت جبکہ حضرت ابو بکرؓ کو خالد بن سعید کے خط سے ہرقل کی جنگی تیاریوں کا علم ہوا تھا۔ دعوت نامے | جب سب صحابہ نے حضرت ابو بکرؓ کی رائے سے اتفاق ظاہر کیا اور اس پر تصدیق ثبت کر لی تو چونکہ قیصر روم کی طاقت اس وقت دنیا کی سب سے بڑی طاقت تھی اور اسی وجہ سے مجلس مشاورت میں حضرت عبدالرحمنؓ نے فرمایا تھا ووالہا الدوم وبنوا الاصفر حد حلدید درکن شدید۔ یہ روم بہت تیز دھار اور مضبوط ستون ہیں۔ اس بنا پر حضرت ابو بکرؓ نے حجاز اور یمن کے تمام امراء کے نام شریک جہاد کے دعوت نامے بھیجے

۱۔ فتوح الشام للزدی ص ۲۲ نے فتوح الشام للواقعی ص ۲۰۲ وفتوح الشام

للزدی ص ۷ و تاریخ ابن عساکر ج ۱ ص ۱۲۹

قبائل کا جوش و خروش اور ان کی مدینہ میں آمد  
قبائل نے بڑی خوش دلی اور جوش و خروش کے ساتھ اس دعوت کو  
لیک کہا اور جوق در جوق مدینہ میں آنا شروع کر دیا۔ چنانچہ ذوالکلاع

الحجیری نے حضرت ابوبکرؓ کے خط کا مضمون سننا ہی تھا کہ فوراً ہتھیار سج۔ گھوڑے پر بیٹھ  
اپنی قوم اور یمن کے دوسرے لوگوں کو ساتھ لے روانہ ہو گئے اسی طرح قیس بن ہبیرہ المرادی  
مذحج کو جنید بن عمرو والدوسی قبیلہ ازد کو۔ اور حابس بن سعد الطائی قبیلہ طے کے مجاہدین کو  
ساتھ لیکر چل پڑے۔ انس ابن مالک جو آنحضرتؐ کے خادم خاص تھے۔ حضرت ابوبکرؓ کے  
یہ تمام خطوط لیکر گئے تھے۔ انہوں نے واپس آ کر حضرت ابوبکرؓ کو مرثدہ سنایا کہ آپ کی دعوت  
جہاد کا یہ اثر ہوا ہے کہ قبائل یمن جس حالت میں تھے اسی میں وہ اپنی عورتوں، بال بچوں اور جمع  
لوہنجی کو لیکر روانہ ہو گئے ہیں۔ یہ سن کر آپ کو یحییٰ مسرت ہوئی۔ دوسرے دن اہل مدینہ کو ساتھ  
لیکر ان مجاہدین اسلام کے استقبال کیلئے مدینہ سے باہر تشریف لائے۔ قبائل یمن میں سب سے  
پہلے قبیلہ حمیر پہنچا جو ہتھیار بند تھا ذوالکلاع ایک عمامہ باندھے اس قبیلہ کی پیشوائی  
کر رہے تھے۔ حضرت ابوبکرؓ ابھی ان کا استقبال کر ہی رہے تھے کہ قبیلوں کی آمد کا تانا  
بندھ گیا۔ مدینہ کے قریب مقام جوف میں ان سب قبائل کیلئے خیمے لگا دیئے گئے تھے وہیں  
ان کو ٹھہرایا گیا۔

قیصر روم کے نام ابوبکرؓ کی سفارت اسی درمیان میں اتمام حجت کرنے کی عرض سے حضرت ابوبکرؓ  
نے قیصر روم کے پاس ایک سفارت بھیجی تھی جس کے ذریعے اس کو اسلام کی دعوت دی گئی  
تھی۔ حافظ ذہبی نے اس سفارت کا حال بڑی تفصیل سے لکھا ہے لے  
ڈاکٹر حمید اللہ اس سلسلہ میں لکھتے ہیں۔

سید ارمنی مورخ سابیوس (SABEOS) نے بھی ذکر کیا ہے کہ اس زمانہ میں قیصر کے  
پاس ایک اسلامی سفارت آئی تھی اس کے بیان کا ترجمہ ہیولش مان نے اپنی کتاب میں کیا ہے

لے فتوح الشام للواقدی ص ۳۴۴ و فتوح الشام للاردی ص ۷ و تاریخ ابن عساکر ج ۱ ص ۱۲۹  
۷ تاریخ کبیر حالات ابوبکرؓ مخطوطہ بزم ادب حیدرآباد دکن۔

اور وہ یہ ہے

د انہوں (مسلمانوں) نے تب ایک سفارت بیزنطینی شہنشاہ کے پاس بھیجی اور کہا خدا نے یہ علاقہ ہمارے جد (حضرت ابراہیمؑ) اور ان کی ذریت کو عطا کیا تھا تو اسپر بہت دنوں سے قابض ہے وہ ہمیں صلح اور امتی کیساتھ واپس کر دے پھر ہم تیرے ملک میں نہیں آئیں گے۔ قیصر نے انکار کیا اور وہ جواب نہیں دیا جس کی سفیر کو توقع تھی۔ قیصر نے کہا یہ ملک میرا ہے اور تیرا حصہ تو صحرا ہے جا

وہاں امن سے رہ لے

قبائل کی بے قراری اس اتمام حجت کے بعد حضرت ابوبکرؓ فوجوں کی ترتیب اور ان کیلئے ساز و سامان کی فراہمی میں مصروف ہو گئے۔ چونکہ مہم نہایت اہم درپیش تھی اس لیے حضرت ابوبکرؓ جو قدم اٹھاتے تھے کامل غور و فکر اور پورے خرم احتیاط سے اٹھاتے تھے۔ اس بنا پر فوجوں کی روانگی میں تاخیر ہو رہی تھی۔ یمن اور حجاز کے جو قبائل حیرت میں خیمہ فگن تھے ان کی بے قراری کا یہ عالم تھا کہ جب کچھ زیادہ دن ہو گئے تو قیس بن ہبیرہ المرادی اور چند لوگوں کو اپنا نمائندہ بنا کر حضرت ابوبکرؓ کے پاس بھیجا اور درخواست کی کہ ہمارا پیمانہ صبر لبریز ہو گیا ہے یا تو ہمیں شام روانہ کیجئے ورنہ اجازت دیجئے کہ اپنے اپنے گھروں کو لوٹ جائیں۔ حضرت ابوبکرؓ نے ان کو اطمینان دلایا کہ تم ہی لوگوں کے انتظامات کی تکمیل کی وجہ سے دیر ہو رہی ہے لے

اسلامی فوج کے عناصر ترکیبی | شام کیلئے جو فوج روانہ ہونیوالی تھی اس کی یہ خصوصیت خاص طور پر لحاظ میں رکھنے کے قابل ہے کہ اس میں یمن اور حجاز کے ممتاز بہادر اور جنگجو قبائل کے علاوہ اکابر صحابہ جو بدر و احد کے معرکوں میں شریک رہ چکے تھے اور اجلہ مہاجرین و انصار جو اسلام کی عمارت کے ستون اعظم تھے یہ بھی شامل تھے ایسے صحابہ کی تعداد تین سو بیان کیجاتی ان کے علاوہ عکرمہ بن ابی جہل جو حروب ارتداد کے سلسلہ میں کندہ حضرت موت اور عمان وغیرہ کی مہم سر کر کے مدینہ پہنچ چکے تھے۔ ان کو بھی ایک تازہ دم فوج

۱۔ منقول از "آنحضرتؐ کی سیاسی زندگی"، ص ۲۸۰

۲۔ فتوح الشام واقدی ص ۶

دیکر شام کے محاذ پر روانہ کیا گیا۔ عمرو بن العاص مرتدین کے استیصال کے بعد سے قضاہ میں مقیم تھے، ان سے پوچھا گیا وہ کیا چاہتے ہیں، انہوں نے جواب دیا اسے امیر المؤمنین! میں اللہ کا تیرہوں جمطرح آپ چاہیں اس کو استعمال کر سکتے ہیں، اس جواب کے بعد ان کو بھی مدینہ طلب کر لیا گیا۔

افواج کی روانگی | اب فوجوں کی روانگی کا وقت آگیا تھا حضرت ابو بکر نے ایک ٹیلہ پر چڑھ کر مجاہدین اسلام کے اجتماع عظیم کا جائزہ لیا اور ان کے جوش و خروش اور جذبہ کو دیکھ کر بہت مسرور ہوئے۔ پھر مجاہدین کو چار لشکروں میں تقسیم کیا۔ واقدی نے ان لشکروں کو ایک ایک ہزار افراد پر مشتمل بتایا ہے اور لشکروں کی تعداد تین لکھی ہے ۳۔ لیکن حافظ عماد الدین ابن کثیر نے لشکروں کی تعداد چار بتائی ہے اور ہر ایک لشکر کو تین تین ہزار مجاہدین پر مشتمل لکھا ہے ۴ اور ہمارے نزدیک زیادہ صحیح یہ ہی ہے۔ اصل یہ ہے کہ اس مسئلہ میں روایات کے اختلاف کی بڑی وجہ یہ ہے کہ لشکر آگے پیچھے روانہ ہوئے ہیں اور بعض چھوٹے لشکروں کو کسی ایک بڑے کے ساتھ ضم کر دیا گیا۔ اس بنا پر امراد کی تعداد میں بھی اختلاف ہے اور خود لشکر کی تعداد میں بھی۔ ان چار لشکروں میں سب سے بڑا لشکر یزید بن ابی سفیان کا تھا جس میں اہل مکہ اور اہل یمن دونوں قسم کے حضرات شامل تھے ان کے علاوہ ایک لشکر ابو عبیدہ بن الجراح۔ دوسرا عمرو بن العاص اور تمیر اشرجیل بن حسنہ کی سرکردگی میں تھا۔ مورخین نے لشکروں کی تعداد جو تین یا چار لکھی ہے ہماری رائے میں اس سے مراد بڑے اور کسی نہ کسی حیثیت سے اہم لشکر ہیں ورنہ درحقیقت لشکروں کی تعداد چار سے زیادہ تھی۔ چنانچہ عکرمہ بن ابی جہل کی قیادت میں جو لشکر تھا اس کا ذکر اوپر آ ہی چکا ہے۔ حضرت ابو بکرؓ ان لشکروں کو الگ الگ روانہ کرتے اور ان کو الوداع کہنے کیلئے مدینہ کے باہر تک یا پیادہ تشریف لاتے تھے رخصت کرنے سے قبل ہر ایک لشکر کو خاص خاص ہدایات اور نصائح تلقین فرماتے جس کا ذکر آگے اپنی جگہ پر آئے گا۔ اور پھر ان کے حق میں بارگاہ ایزدی میں کمال خضوع و خشوع کیساتھ دعا کرنے کے بعد۔ خدا حافظ کہتے تھے



ان لشکروں کو آپ نے جو ہدایات دیں ان میں ایک یہ ہدایت بڑی اہم تھی کہ وہ سب ایک ہی راستے سے نہ جائیں بلکہ مختلف راستے اختیار کریں۔ چنانچہ یزید بن ابی سفیان جن کو دمشق کے محاذ پر بھیجا گیا تھا۔ ان کو حکم ہوا کہ ترمک کے راستے سے جائیں۔ عمرو بن العاص جو فلسطین کے محاذ کیلئے مقرر کیے تھے۔ وہ ایلہ کی راہ گئے۔ بلاذری کا بیان ہے کہ ان لشکروں کی روانگی جمعرات کئینم صفر ۱۳ھ کو ہوئی تھی اے

ظاہر ہے شام کے محاذ کیلئے بارہ ہزار مسلمانوں کا لشکر کافی نہیں ہو سکتا تھا۔ اس لیے حضرت ابو بکرؓ کو اطلاع ہوئی کہ قیصر نے بہت بڑے پیمانہ پر جنگ کی تیاریاں کی ہیں تو آپ نے بعد میں اور لشکر بھی آگے پیچھے روانہ کیے۔ بلاذری کا بیان ہے کہ شدہ شدہ ہر امیر کے ماتحت ساڑھے سات ہزار مجاہدین کا لشکر ہو گیا تھا۔ اور اس طرح کل تعداد چوبیس ہزار تھی اے لیکن ظاہر ہے یہاں پھر مورخین کو التباس ہو گیا ہے۔ کیونکہ لشکر تین ماٹے جائیں یا چار، بہر حال اگر ہر لشکر میں ساڑھے سات ہزار کی مساوی تعداد تسلیم کر لی جائے تو اس اس حساب سے مجموعی تعداد چوبیس ہزار نہیں ہوتی۔

رومیوں سے پہلا مقابلہ ایاد ہو گا کہ خالد بن سعید پہلے سے تیمار میں متعین تھے ہی۔ ان کو حضرت ابو بکرؓ نے تاکید کر رکھی تھی کہ ان کی اجازت کے بغیر اقدام جنگ نہ کریں۔ چنانچہ جب انہوں نے قیصر کی فوجوں کا اجتماع عظیم دیکھا تو حضرت ابو بکرؓ کو اس کی اطلاع کی آپ نے حکم بھیجا کہ وہ اچھا اب آگے بڑھو لیکن ساتھ ہی تاکید کی کہ اندرون ملک گھسے مت چلے جانا ورنہ کہیں ایسا نہ ہو کہ دشمن تمکو پیچھے سے آدباٹے آئے۔ لیکن خالد بن سعید نے جوش میں اس نصیحت کی کچھ پروا نہیں کی انہوں نے اقدام کیا اور رومی اس سے پسپا ہوئے تو یہ اپنی فوج لیے اندرون ملک گھسے چلے گئے۔ رومی فوج کا افسر اعلیٰ بابان تھا جو اپنے عہد کا نامور ماہر جنگ تھا۔ بابان نے دمشق کا رخ کیا۔ خالد بھی اسی طرف اس کے تعاقب میں چل پڑے۔ ان کا ارادہ یہ تھا کہ واقوصہ اور دمشق کے درمیان مرج الصفر کے نام سے جو مقام ہے وہاں پہنچ کر دم لیں گے۔ اور اس کو اپنی فوجی قیام گاہ بنائیں گے۔ لیکن درحقیقت بابان کی یہ پسپائی نہیں تھی

اے بلاذری ص ۱۱۳ اے فتوح البلدان ص ۱۱۵ اے تاریخ ابن عساکر ج ۱ ص ۱۳۱ و طبری و ابن اثیر۔

بلکہ ایک زبردست جنگی چال تھی۔ چنانچہ ابھی خالد بحیرہ طبریہ کے شرق کی جانب مرج الصفر کے قریب ہی تھے کہ باہان اچانک راستہ بدل کر اسلامی فوج کے عقب میں آگیا اور اس طرح اس کو گھیر لیا کہ اب لوٹنے کی بھی گنجائش نہیں تھی۔ خالد بن سعید کا بیٹا مسلمانوں کی ایک جماعت کے ساتھ کہیں الگ تھلگ رہ گیا تھا۔ باہان کا قابو چل گیا۔ اور ان سب کو قتل کر دیا۔ خالد کو بیٹے کے اس طرح مارے جانے کا صدمہ اس قدر شدید ہوا کہ پاؤں اکھڑ گئے اور وہ میدان چھوڑ کر بھاگ پڑے۔ مدینہ کے قریب ایک مقام ذوالمرہ ہے وہاں پہنچ کر دم لیا حضرت ابو بکرؓ کو اس کی اطلاع ہوئی تو سخت ملال ہوا۔ اور خالد کو لکھا جو کچھ ہوا سو ہوا۔ لیکن اب اپنی جگہ نہ چھوڑو۔ بلکہ یہاں تک فرمایا اگر میں خالد کے متعلق عمر اور عبیدہ کی رائے دیکھ دوں خالد کو امیر مقرر کر نیکیے خلاف تھے، مان لیتا تو یہ من نہ دیکھنا پڑتا ہے۔

اسلامی لشکر کے مختلف محاذ پر واقع اس وقت پیش آیا جبکہ حضرت ابو بکرؓ نے مدینہ سے جو لشکر روانہ کیے تھے انہوں نے خلیفہ رسولؐ کے حکم کے مطابق مختلف محاذوں پر پہنچ کر رٹاؤ ڈال دیا تھا۔ چنانچہ ابو عبیدہ دمشق کے راستہ میں شرحبیل بن حسنہ طبریہ اور نہر اردن کے بالائی حصہ میں یزید بن ابی سفیان بلقاء میں جہاں سے وہ بصری پر آسانی سے حملہ کر سکتے تھے اور عمرو بن العاص عرب میں جرمن کیلئے خطرہ کی گھنٹی بنے پڑے تھے۔ یہ لشکر الگ الگ اور دوسرے سے علیحدہ تھے لیکن ان کے امر میں باہمی مرسلت و مشاورت کا سلسلہ برابر جاری تھا ان تمام اسلامی لشکروں کی مجموعی تعداد عام روایات کے مطابق تیس ہزار تھی۔

قیصر روم کے لشکروں کی ترتیب | قیصر روم کو ان اسلامی لشکروں کا علم ہوا تو اس نے بہت بڑے پیمانہ پر اپنے لشکر مرتب کیے تھے اس کی بنیاد ہی پالیسی یہ تھی کہ اسلامی لشکروں کو کسی ایک محاذ پر جمع ہونے نہ دے تاکہ وہ سب اجتماعی قوت کیساتھ دشمن کا مقابلہ نہ کر سکیں۔

۱۔ طبری ج ۲ ص ۵۸۹۔ شرحبیل بن حسنہ دراصل حضرت خالد بن الولید کی طرف سے عراق کا مشرکہ فتح لیکر آئے تھے۔ لیکن یہاں شام کی ہم درپیش تھی اس لیے حضرت ابو بکرؓ نے ان کو ایک لشکر دے کر سیدہ ہاشم بھیج دیا تھے ابن اثیر نے لکھا ہے کہ ہرقل (HERACLINS) نے مشرق میں رومی سرداروں اور ان کے مذہبی پیشواؤں کو مشورہ دیا تھا کہ مسلمانوں کیساتھ صلح کر لیں لیکن ان لوگوں نے جب اس کی ایک نہیں سنی تو پھر مجبور ہو کر اس کو جنگ کی تیاری کرنی پڑی ج ۲ ص ۲۷۸۔

اور چونکہ اس کے پاس فوج بے شمار تھی اس لیے اس کو یقین تھا کہ مسلمان محاذوں پر بٹ کر اس کی فوج کا مقابلہ نہیں کر سکیں گے۔ چنانچہ قیصر پہلے خود حصص آیا جہاں شام کی ایک عظیم الشان فوجی چھاؤنی تھی اور یہاں لشکروں کی ترتیب۔ اُن کیلئے ساز و سامان اور اسلحہ وغیرہ کی فراہمی کا کام شروع کر دیا۔ جب سب تیاریاں مکمل ہو گئیں تو اس نے چار لشکر اس طرح روانہ کیے۔

(۱) ایک لشکر جو سب سے بڑا اور نوے ہزار بہادروں پر مشتمل تھا۔ عمرو بن العاص کے مقابلہ کیلئے روانہ کیا۔ اس لشکر کی قیادت ہرتل کا حقیقی بھائی تھیوڈورس (THE ODOROIUS) کر رہا تھا۔ اس نوے ہزار کے مقابلہ میں عمرو بن العاص کے پاس جو لشکر تھا وہ سات آٹھ ہزار سے زیادہ نفوس پر مشتمل نہیں تھا۔

(۲) دوسرا لشکر جو ساٹھ ہزار سپاہیوں پر مشتمل تھا ابو عبیدہ کے مقابلہ پر بھیجا گیا تھا۔ اس لشکر کا قائد پیٹر (PETER) تھا جس کو عرب مؤرخین فیقار بن نسطوس لکھتے ہیں۔ حضرت ابو عبیدہ کی فوج بھی سات آٹھ ہزار کے درمیان تھی۔

(۳) تیسرا لشکر جس کا قائد سرجیس (SERGIUS) تھا عرب مؤرخین اس کو جر جہتین تو ذرا لکھتے ہیں یزید بن ابی سفیان کے مقابلہ میں روانہ ہوا۔

(۴) چوتھا لشکر دراقص کے ماتحت تھا جو نثر جلیل بن حسنہ کیساتھ جنگ کرنے کیلئے بھیجا تھا مسلمانوں کو ان لشکروں کے اجتماع عظیم اور ان کی تیاریوں کا علم ہوا تو اپنی قلت تعداد کی وجہ سے کچھ اندیشہ ہوا۔ اور عمرو بن العاص کو لکھا کہ اب کیا کرنا چاہیے۔ ادھر ان لوگوں نے (ازدی نے لکھا کہ خود عمرو بن العاص نے) حضرت ابو بکرؓ کو دشمن کی کثرت تعداد کی اطلاع دی تو بارگاہِ خلافت سے جواب آیا کہ تم سب ایک جگہ ہو جاؤ اور ایک لشکر بنا لو اس کے علاوہ یہ بھی لکھا کہ اپنی قلت تعداد کا غم نہ کرو۔ تم اللہ کے دین کے اعوان و مددگار ہو وہ ضرور تمہاری مدد کرے گا۔ پھر حکم دیا کہ تم سب لوگ یرموک میں جمع ہو جاؤ۔

اجتماع یرموک | یرموک دراصل ایک دریا کا نام ہے جو حوران کے پہاڑوں سے نکلتا ہے اور مختلف پہاڑوں کے درمیان سے گزرتا ہوا اردن کے دریا اور بحر منجمد (DEAD SEA) میں جا ملتا ہے۔ یرموک کا یہ دریا اردن کے دریا سے جہاں ملتا ہے اس سے تیس یا چالیس میل کے فاصلہ

پر ایک مقام ہے جس کا نام واقو صدہ ہے۔ یہ مقام ایک وسیع نشیبی علاقہ میں ہے اور تین طرف پہاڑوں میں گھرا ہوا ہے۔ چونکہ یہ بہت وسیع مقام تھا اس لیے قیصر کی فوجوں نے اپنے ہیڈ کوارٹر کیلئے اسی کو منتخب کیا۔

رومی یہاں پہنچ کر لشکر انداز ہو گئے۔ مسلمان دریا ٹے پر موک کے دائیں بازو کو عبور کر کے رومیوں کے بالمقابل فزوکش ہو گئے۔ اب تین طرف سے رومی پہاڑوں سے گھرے ہوئے تھے اور ان کے روبرو جو راستہ تھا اس پر اسلامی فوج قابض تھی۔ اس طرح وہ محصور ہو کر رہ گئے۔ چنانچہ عمرو بن العاص نے اس قدرتی صورت حال پر اظہار مسرت کیا۔ اور مسلمانوں کو مبارکباد دی۔ اس وقت قیصر روم کی فوج تذارق (تھیوڈورس) کے ماتحت تھی مقدمتہ الجیش پر سر جیس دونوں بازوؤں پر باہان اور دراقص میدان جنگ کا انچارج تھا۔ پیٹر تھا۔ حضرت خالد بن ولید کی نامزدگی مسلمان اور رومی دونوں ایک دوسرے کے مقابل اسی حالت میں دو ماہ تک پڑے رہے۔ اس مدت میں معمولی جھڑپوں کے علاوہ کھل کر کوئی جنگ نہیں ہوئی۔ حضرت ابو بکر صدیق کو اس صورت حال کی اطلاع ہوئی تو فکر مند ہوئے اور آپ نے حضرت خالد بن ولید کو حکم بھیجا کہ عراق میں نئی کو اپنا قائم مقام بنا کر فوراً شام کیلئے روانہ ہو جائیں۔

اگرچہ حضرت خالدؓ یہاں حیرہ میں مدائن پر حملہ کرنے کا خیال کر رہے تھے۔ لیکن اول تو خلیفہ رسولؐ کا حکم اور پھر اس وقت شام کے محاذ کی اہمیت بہت زیادہ تھی اس لئے شام کیلئے روانہ ہونے کے سوا کوئی چارہ نہیں تھا۔

اس موقع پر بعض مورخین کا یہ خیال ہے کہ حضرت خالدؓ صرف لشکر شام کی مدد کیلئے بھیجے گئے تھے اور ان کو وہاں کی افواج کا سپہ سالار اعظم مقرر نہیں کیا گیا تھا۔ لیکن یہ خیال صحیح نہیں ہے۔

لے مورخین کا اس میں بھی بڑا اختلاف ہے کہ شام کیلئے روانگی کے وقت حضرت خالدؓ کے ساتھ فوج کتنی تھی۔ کسی نے نو ہزار کسی نے چھ ہزار۔ کسی نے آٹھ سو۔ چھ سو۔ پانچ سو تعداد بتائی ہے۔ (ابن اثیر ج ۲ ص ۲۷۹) لیکن بلاذری نے آٹھ سو سے پانچ سو تک کی تعداد لکھی ہے (ص ۱۱۶) اور ہمارے نزدیک یہی صحیح ہے۔ کیونکہ شام کے محاذ پر صرف حضرت خالدؓ جیسا سپہ سالار درکار تھا۔ فوج تو یوں بھی کافی تھی اور مدینہ سے دستے برابر آ رہے تھے اس کے علاوہ اب جبکہ حضرت خالدؓ عراق سے جا رہے تھے ضرور ہی تھا کہ وہاں فوج کافی تعداد میں رہے۔

کیونکہ شام کے محاذ پر کیا کچھ نہیں تھا۔ کسرتھی تو خالد ایسے سپہ سالار کی تھی اور اسی کسر کو پورا کرنے کیلئے ان کو عراق سے ہٹا کر شام جانے کا حکم ہوا تھا۔ چنانچہ طبری میں ہے کہ اس حکم نامہ میں حضرت ابو بکرؓ کے الفاظ یہ تھے

سرحتی تالی الجمع من المسلمین تم روانہ ہو یہاں تک کہ یرموک میں جو مسلمان مجتمع ہیں ان سے ملو۔ کیونکہ وہ غزوة ہیں۔

اس کے علاوہ ابوالکاسم عیال المازدی نے حضرت خالدؓ کے نام حضرت ابو بکرؓ کا جو خط نقل کیا ہے اس میں اس کی تصریح ہے کہ جب تم وہاں پہنچ جاؤ اور لوگوں سے ملو تو پھر امیر جماعت تم ہی ہو گئے اس سے بھی زیادہ واضح الفاظ واقدی کی فتوح الشام (ص ۴۰) میں ہے، اسمیں اس بات کی صاف تصریح ہے کہ حضرت ابو بکرؓ نے حضرت خالدؓ کو تمام لشکر شام اور خود حضرت ابو عبیدہ ابن الجراح پر امیر بنا کر بھیجا تھا۔ وہ طبری کی ایک روایت میں یہ بھی ہے کہ حضرت ابو بکرؓ کے پاس مارے شام کا خط پہنچا جس میں مدد بھیجنے کی درخواست کی گئی تھی تو اسے پڑھتے ہی حضرت ابو بکرؓ نے فرمایا "خالد لہا" یہ معرکہ تو خالدؓ سے ہی سر ہو گا۔

حضرت خالدؓ کی روانگی اب حضرت خالدؓ کے زمانہ ہو تو پہلے تدمر آئے۔ جو صحرائے شام کے کنارے وادی فرات سے متصل ہے اور دمشق سے ڈیڑھ سو میل دور اس کے شمال مشرق میں واقع ہے راستہ میں پانی کی قلت کے باعث بڑی دشواریاں پیش آئیں۔ اس اثنا میں بعض قبائل سے ٹکرات بھی ہوئی حضرت خالدؓ ان سب کو پساکرتے بڑھتے چلے گئے۔ تدمر سے ثنیۃ العقاب اور وہاں سے مرج رابط پہنچے جو غوطہ دمشق کے مشرق میں ہے، یہاں سے جنوبی سمت میں روانہ ہو کر بھری پہونچے۔ مرج رابط جو دمشق سے پندرہ میل کی مسافت پر ہے غسانیوں کا جنہوں نے عیسائی مذہب قبول کر لیا تھا ایک بڑا مرکز تھا۔ یہاں حضرت خالدؓ نے جنگ کے بعد ان لوگوں کو مغلوب کیا۔ اس کے بعد بصری پہونچے تو یہاں حضرت ابو بکرؓ کے حکم کے مطابق شرجیل بن حسنہ اور یزید بن ابی سفیان اس شہر کا محاصرہ کیے پڑے تھے مگر وہ فتح نہیں ہوا تھا۔ لیکن حضرت خالدؓ نے آتے ہی اس زور کا حملہ کیا کہ رومیوں کا سپہ سالار رومانس (ROMANUS) پسپا ہو کر بصری شہر کے اندر دنی حصہ میں

لے فتوح الشام ص ۲۵۱، ۲۵۲ طبری ج ۲ ص ۵۹۱ کے عقاب حضرت خالدؓ نے علم کا نام تھا۔ آپ نے اس جگہ پہونچ کر یہ علم نصب کیا تھا اس لیے اس جگہ کا نام ثنیۃ العقاب ہو گیا۔

گھس کر پناہ گزین ہو گیا اور شہر فتح ہو گیا۔

واقعی نے رومانس کے متعلق لکھا ہے، کہ یہ شخص کتب قدیمہ کا عالم تھا اور اس بنا پر اس کو معلوم تھا کہ رومیوں کا زوال ایک پیغمبر عرب کے ہاتھوں لگتی تھا اس لئے وہ مسلمان ہونا چاہتا تھا لیکن اس کی قوم کو جب اس کی اطلاع ہوئی تو وہ اس کو قتل کر دینے کے درپے ہو گئے۔ اوفوہ جان کے ڈر سے مجبوراً رومیوں کے ساتھ حضرت خالدؓ کے مقابلہ میں نکلا لیکن بعد میں مسلمان ہو گیا اور اسلام کی حمایت میں کارہائے نمایاں انجام دیئے۔

ابو اسمعیل الازدی نے بصری میں رومی فوج کے سپہ سالار کا نام درنجار لکھا ہے۔ اور رومیوں کی تعداد پانچ ہزار اور مسلمانوں کی ایک ہزار بتائی ہے۔ اس کے علاوہ بصری کی فتح سے قبل جو جنگ ہوئی اس کی تفصیل بھی لکھی ہے۔

## معرکہ اجنادین

بصری کی فتح کے بعد حضرت خالدؓ کا ارادہ تھا کہ دمشق کی طرف پیش قدمی کریں۔ لیکن اچانک اطلاع ملی کہ قیصر روم نے ایک لاکھ لشکر جرار جنادین میں جمع کر دیا ہے اور اس کے علاوہ چونکہ عیسائے مذہب کے پستواؤں۔ پادریوں اور لشیوں نے تمام ملک کا دورہ کر کے مسلمانوں کے خلاف آگ لگادی ہے اس لیے اطراف اناف سے بھی چھوٹے چھوٹے لشکر برابر آرہے ہیں، یہ خبر سن کر خالدؓ نے پہلی تدبیر یہ کی اسلامی لشکر جو مختلف حصوں میں بٹے ہوئے اور مختلف محاذوں پر تھے ان سب کے امیروں کو خط لکھا کہ اجنادین کے محاذ پر آکر جمع ہو جائیں اس حکم کی تعمیل میں حضرت ابو عبیدہؓ اپنے چند ساتھیوں کیساتھ روانہ ہوئے تو اہل دمشق نے ہزاروں کی تعداد میں عقب سے آکر حملہ کر دیا۔ حضرت خالدؓ کو اس کا علم ہوا تو فوراً ایک لشکر لیکر موقع پر پہنچے اور رومیوں کو پسپا کر کے دمشق کی طرف جانے پر مجبور کر دیا۔ اس سے فارغ ہو کر حضرت خالدؓ جس وقت اجنادین کے مقام پر پہنچے ہیں ٹھیک اسی وقت دردان جو ایک نامور رومی سپہ سالار تھا ایک لشکر جرار لیے ہوئے اجنادین پہنچ گیا لیکن دوسری طرف اس وقت تک حضرت عمرو بن العاص۔ یزید بن ابی سفیان اور شرجیل بن حسنة

بھی حضرت خالدؓ کی دعوت پر اپنی اپنی سپاہ کے ساتھ پہنچ چکے تھے۔ حضرت خالدؓ نے اب پوری اسلامی فوج کا جائزہ لیا۔ ان کی صف بندی کی اور ایک ایک دستہ کے پاس پہنچ کر ان کو جہاد اور قتال فی سبیل اللہ کی اہمیت یاد دلانی۔ خواتین اسلام بھی اس جنگ میں شامل تھیں۔ ان کو مردوں کی صفوں کے پیچھے کھڑا کر دیا اور فرمایا کہ اگر کوئی مسلمان میدان جنگ چھوڑ کر بھاگتا ہوا تمہارے پاس سے گزرے تو اس کو غیرت دلانا اور شرمندہ کرنا۔

آنحضرتؐ کا معمول تھا کہ عموماً جنگ ظہر کی نماز کے بعد شروع کرتے تھے۔ حضرت خالدؓ نے اس اسوہ بنی پر عمل کرنے کے خیال سے نماز ظہر کے وقت تک کیلئے جنگ کو ٹالنا چاہا۔ لیکن رومیوں نے پیش قدمی کر کے حملہ کر دیا۔ اسلامی فوج کے میمنہ پر معاذ بن جبل اور میسرہ پر حضرت عمرؓ کے بھتیجہ سعید بن زیدؓ تھے۔ رومیوں نے اسلامی لشکر کے ان دونوں بازوؤں پر اس زور کی تیر باری کی کہ مجاہدین کے گھوڑے بدکنے لگے اور خود مسلمانوں میں انتشار پیدا ہو گیا۔ حضرت خالدؓ نے یہ رنگ دیکھا تو شہسواروں کو حکم دیا کہ حملہ کریں اور خود اس میں پیش قدمی کی۔ حضرت خالدؓ کا حملہ کرنا تھا کہ پوری اسلامی فوج ایک سیل رواں کی طرح آگے بڑھی اور دشمنوں پر چھا گئی۔ اب دشمن کیلئے بھاگنے کے سوا کوئی چارہ نہیں تھا۔ حمص اور دمشق میں جا کر پناہ لی۔ تھیوڈرس جو رومی افواج کا سپہ سالار اعظم تھا اس نے بھاگ کر حمص میں جہاں قیصر ہیلے سے موجود تھا۔ پناہ لی۔ قیصر نے بڑی ذلت و خواری کیسا تھا اس کو معزول کر دیا اور آخر اسی حالت میں وہ مر گیا۔ ابواسمعیل الازدی کے بیان کے مطابق تین ہزار رومی مارے گئے اور مسلمانوں کا بھی نقصان کافی ہوا۔ بلاذری کا بیان ہے کہ یہ جنگ ۱۸ جمادی الاول یا ۲ جمادی الاخریٰ ۳۳ھ کو ہوئی ہے ۲۰ لیکن ابواسمعیل الازدی نے لکھا ہے کہ جنابین کی جنگ جو شام میں سب سے پہلی بڑی جنگ تھی ہفتہ کیلین ۲۸ جمادی الاول ۳۳ھ کو دوپہر کو وقت ہوئی حضرت خالدؓ کا خط | فتح کے بعد حضرت خالدؓ بن ولید نے عبدالرحمن بن حنبل الجمع کے ہاتھ حضرت ابو بکر صدیقؓ کے نام | حضرت ابو بکرؓ کے نام ایک خط بھیجا جس میں لکھا تھا کہ ہم میں اور مشرکوں میں ۳ جنگ ہوئی۔ ان لوگوں نے ہمارے مقابلہ میں بڑے بڑے لشکر مقام اجنادین میں جمع کر

۱۷ فتوح الشام از صفحہ ۳ تا ۹، ۷۹ لے فتوح البلدان ص ۱۲۰ لے ابی روم در حقیقت عیسائی تھے لیکن

حضرت خالدؓ نے ان کو مشرک اس لیے کہا ہے کہ یہ لوگ اصل عیسائیت سے گمراہ ہو کر حضرت عیسیٰ (باقی بر صفحہ ۲۸۸)

رکھے تھے یہ لوگ اپنی صلیبیں اور کتابیں اٹھائے ہوئے تھے اور اس بات کی قسم کھال تھی کہ میدان جنگ سے فرار اختیار نہیں کریں گے اور ہم کو اپنے ملک سے باہر نکال کر ہی دم لیں گے۔ ہم اللہ پر بھروسہ کر کے ان کے مقابلہ کو آگے بڑھے۔ پھر ہم نے تیروں سے کام لیا۔ اس کے بعد تلواروں کی نوبت آئی اور شمشیر کی جنگ ہوئی۔ آخر اللہ نے ہم پر اپنی مدد نازل کی اور اپنا وعدہ پورا فرمایا۔

یہ واقعہ حضرت ابو بکر کی وفات سے چوبیس دن پہلے کا ہے۔ آپ کو حضرت خالد بن ولید کا مکتوب ملا تو پڑھ کر بے حد مسرور ہوئے اور فرمایا: "جمع حمد ثابت ہے اس اللہ کے لئے جس نے مسلمانوں کی مدد اور میری آنکھیں اس مژدہ نغمت سے ٹھنڈی کیں۔"

جنگ اجنادین کے بعد کیا ہوا؟ اس باب میں بھی روایات مختلف ہیں۔ ابو اسمعیل اللادزی کا بیان ہے کہ حضرت خالد بن ولید نے دمشق کا رخ کیا اور فوج نے جا کر شہر کا محاصرہ کر لیا ابھی تک اس کا فیصلہ نہیں ہوا تھا کہ حضرت ابو بکر کی وفات ہوگئی۔ لیکن بلاذری کی روایت یہ ہے کہ اجنادین کے بعد رومیوں کا اجتماع واقوصہ (بلاذری میں یا قوصہ لکھا ہوا ہے) میں ہوا۔ حضرت خالد بن ولید کو اطلاع ہوئی تو واقوصہ پہنچ کر جنگ کی رومی شکست کھا کر بھاگے اور شام کے بڑے بڑے شہروں میں پھیل گئے۔ بلاذری لکھتے ہیں کہ مسلمان ابھی واقوصہ میں ہی تھے کہ خلیفہ رسول کی وفات کی اطلاع ملی۔

ایک بحث | جیسا کہ ہم پہلے کہہ چکے ہیں کہ خلافت صدیقی کے عہد میں شام میں جو فتوحات ہوئی ہیں ان سے متعلق بڑے بڑے شدید اختلاف ہیں یہاں تک کہ خود اس میں بھی اختلاف ہے کہ یرموک کا واقعہ عہد صدیقی میں پیش آیا یا خلافت فاروقی میں؟ لہجری اور ابن اثیر یرموک کے اس واقعہ کو اجنادین سے پہلے مانتے ہیں۔ لیکن ازدی۔ واقدی اور بلاذری کے ہاں سب سے بڑا معرکہ جو شام میں خلافت صدیقی میں ہوا ہے وہ اجنادین ہے۔ اور یرموک کا واقعہ ۱۵ھ میں پیش آیا ہے۔

(بقیہ صفحہ گذشتہ) ابن اللہ کہتے تھے اور بجائے توحید کے تثلیث کے قائل ہو گئے تھے اس لیے وہ مشرک ہو گئے تھے اے فتوح الشام اللادزی ص ۸۱ ۲۷ فتوح البلدان ص ۱۲۱



ہمارے نزدیک غالباً مشکل یہ پیش آئی ہے کہ حضرت خالد کی عراق سے روانگی سے قبل قیصر روم نے اپنی فوجیں مقام واقوصہ میں جو یرموک سے متصل تھا جمع کر دی تھیں تاکہ یہاں ایک فیصلہ کن جنگ شام کی قسمت کا آخری فیصلہ کر دے۔ اسلامی اور رومی دونوں فوجیں آمنے سامنے تقریباً دو ماہ تک بڑھی رہیں۔ لیکن معمولی جھڑپوں کے علاوہ کوئی باقاعدہ جنگ نہیں ہوئی۔

حضرت ابو بکرؓ صورت حال کے اس جمود سے جس کا نتیجہ مسلمانوں کے حق میں خطرناک ہو سکتا تھا اٹکائے تو حضرت خالدؓ کو حکم بھیجا کہ عراق کا محاذ ملثی کے سپرد کر کے شام کیلئے روانہ ہو جائیں وہاں تعمیل حکم میں کیا دیر ہو سکتی تھی۔ راستہ میں متعدد مقامات پر حرب و ضرب کی نوبت آئی اور حضرت خالدؓ کا میاں بیکیا تھا ان سب سے عہدہ برآ ہوتے ہوئے جنوب مشرق کی سمت سے حدود شام میں داخل ہوئے۔ یہاں انہوں نے فوراً محسوس کر لیا کہ جنگی نقطہ نظر سے واقوصہ (یا یرموک) کو میدان جنگ بنانا مناسب نہیں ہے۔ پہلے گزر چکا ہے کہ یہ مقام تین طرف سے پہاڑوں سے گھرا ہوا ایک طرف سے کھلا ہوا تھا۔ اسی کو دیکھ کر حضرت عمرؓ ابن العاص نے خوشی کا اظہار کیا تھا اور فرمایا تھا کہ دشمن محصور ہو گیا ہے۔ یہ حضرت عمرؓ ابن العاص کی ذاتی رائے تھی لیکن حضرت خالدؓ سمجھتے تھے کہ دشمن کو اس طرح گھیر کر علی الخصوص اس وقت جبکہ وہ بڑی شان و شوکت اور ساز و سامان کیساتھ آیا ہو جنگ کرنا دانش مندی نہیں ہے بلکہ جنگ ہمیشہ دشمن کیلئے راہ فرار رکھ کر کرنی چاہیے اس بنا پر حضرت خالدؓ نے واقوصہ کے بجائے دمشق کا رخ کیا۔ اب اسلامی فوجیں جو اس وقت تک واقوصہ میں رومیوں کا راستہ روکے بیٹھی تھیں وہاں سے ہٹیں تو رومیوں نے اجنادین میں مورچہ جما دیا اور تمام فوجیں لاکر یہاں جمع کر دیں۔ حضرت خالدؓ کو اس کی اطلاع ہوئی تو دمشق کا ارادہ ترک کر کے اجنادین پہنچ گئے۔ اور وہاں جو کچھ ہوا تم اس کا حال پڑھ ہی آئے ہو۔ اس تقریر کی روشنی میں دونوں روایتوں میں تطبیق اس طرح ہو جاتی ہے کہ درحقیقت حضرت ابو بکرؓ کے عہد میں یرموک میں جنگ نہیں ہوئی بلکہ وہاں صرف دونوں طرف کی فوجوں کا اجتماع ہوا ہے۔ اس عہد میں سب سے بڑی جو جنگ ہوئی ہے وہ اجنادین کی ہے۔ چنانچہ طبری جو واقعہ یرموک کو خلافت صدیقی سے منسوب کرتے ہیں انہوں نے بھی علی بن محمد کی

اسناد سے صفحہ ۶۱۱ پر لہجینہ یہی بات لکھی ہے جن لوگوں نے واقعہ میں افواج کے اجتماع کو ہی جنگ یرموک سمجھ لیا ہے انہوں نے یرموک کو اجنادین پر مقدم کیا ہے۔ لیکن جن کی نظر اصل جنگ پر ہے انہوں نے یرموک کے واقعہ کو ۱۵ھ کا واقعہ لکھا ہے لہٰذا واللہ اعلم۔

## عراق میں بغاوت

حضرت خالد بن ولید کے عراق سے روانہ ہو جانے کے بعد ثنی بن حارثہ نے ادھر ادھر چھاؤنیاں قائم کر دیں اور جاسوس جگہ جگہ متعین کر دیے اور خود حیرہ میں مقیم ہو گئے۔ ایرانیوں نے میدان حضرت خالد سے خالی پایا تو ان کا حوصلہ بڑھا اور ادھر کچھ دنوں تک طوائف الملوک کے بعد شہر یرازین اور دیشیر بن شہر پار کی بادشاہت پر سب ایرانیوں کا اتفاق ہو جانیکے باعث ایران میں ایک مضبوط حکومت قائم ہو گئی تھی اس بنا پر شہنشاہ ایران نے دس ہزار کی جمعیت کے ساتھ ہرنز جاندویہ کو حضرت ثنی کے مقابلہ پر روانہ کیا۔ اس لشکر کیساتھ ہاتھی بھی تھا جس کے ساتھ جنگ کرنا عربوں کا پہلا تجربہ تھا۔ ثنی کو اس فوج کی نقل و حرکت کا علم ہوا تو مختلف چھاؤنیوں پر جو فوج منتشر تھی ان سب کو یکجا کر لیا۔ اپنے بھائی معنی اور مسعود کو فوج کے دونوں بازوؤں پر مقرر کیا اور بابل میں خیمہ زن ہو گئے۔ یہاں حضرت ثنی کو کسریٰ کا خط ملا جس میں اس نے بڑے گھمنہ ظاہر غرور کے لہجہ میں لکھا تھا کہ تم لوگوں کی طرف جو لشکر بھیج رہا ہوں یہ مرغیاں اور خنازیر

سے اب جبکہ شام کی فتوحات کا باب ختم ہو رہا ہے یہ بتادینا ضروری ہے کہ اس باب کو لکھتے وقت جو فتوح الشام وادی

کی طرف منسوب ہے وہ بھی ہمارے پیش نظر ہی ہے اس کتاب کو سر ویلم نسرلیس [ SIR WILLIAM NASSARLEES ] نے جولے اسپرنگ کے بعد ۱۸۵۷ء سے ۱۸۸۰ء تک مدرسہ عالیہ کلکتہ کے پرنسپل رہے تھے بڑی تحقیق اور قابلیت سے

اڈٹ کیا اور (رمان) ایشیاک سوسائٹی بنگال نے اس کو شائع کیا تھا لیکن افسوس ہے کہ ہم اپنی کتاب میں اس سے کچھ زیادہ استفادہ نہیں کر سکے۔ کیونکہ اول تو اس بات کا قطعی ثبوت نہیں کہ یہ کتاب حواصل واقعی کی ہے اگر اس کا ثبوت ہو بھی اس میں انسانہ طرازی کا رنگ اس قدر غالب ہے کہ وہ ذیب داستان کا کام تو دیتی ہے تاریخ کا سرمایہ نہیں بن سکتی۔

۲ اس نام کو مختلف طریقوں سے لکھا گیا ہے شہر بازان۔ شہر باز۔ شہر براز اور شہر یران یہ

سب روایات ہیں۔

چرائیوں کا لشکر ہے۔ اور تمہاری حیثیت یہ ہے کہ میں تمہارے مقابلہ میں اسی درجہ کے لوگ بھجوں۔ ثنی نے جواب لکھا تو یابو باغی ہے یا کاذب ہے۔ اگر باغی ہے تو اس کا انجام تیرے حق میں برا ہوگا۔ اور ہمارے لیے اچھا۔ اور اگر کاذب ہے تو جن کاذبوں کو اللہ کے ہاں سب سے زیادہ عذاب اور دنیا میں سب سے زیادہ رسوائی ہوگی وہ بادشاہ ہیں۔ اس کے بعد لکھا کہ رہی مرغیاں اور خنازیر چرائیوں کی بات! تو معلوم ہوتا ہے کہ اب لے دیکے تیرے پاس اسی درجہ کے لوگ رہ گئے ہیں ہم کو اس پر اللہ کا شکر ادا کرنا چاہیے۔

کسریٰ کو یہ جواب ملا تو بڑا گھبرایا اور ادھر ایرانیوں کو کسریٰ کے خط کا علم ہوا تو انہوں نے ناراض ہو کر کسریٰ سے کہا کہ نہ آپ ایسا خط لکھتے اور نہ اس کے جواب میں ایسی باتیں سنتے۔ آئندہ کے لئے ان لوگوں نے کسریٰ کو تاکید کی کہ اب جس کسی کو بھی وہ خط لکھے ان سے پوچھ کر لکھے۔

بابل میں دونوں لشکر آمنے سامنے صف آرا ہوئے اور جنگ شروع ہوئی۔ لیکن ہرگز کا ہاتھی جس طرف رخ کرتا تھا مسلمانوں کی فوج کے بادل پھٹ جاتے تھے۔ حضرت ثنی کیلئے یہ صورت حال بڑی تشویش انگیز تھی۔ آخر انہوں نے جو مسلمان ان کے ساتھ تھے ان سب کو ایک جگہ اکٹھا کر کے حکم دیا کہ بیک وقت حملہ کر دیں۔ اس کا نتیجہ یہ ہوا کہ ہاتھی قتل ہو گیا اور ایرانی شکست خوردہ ہو کر بھاگے۔ مسلمانوں نے میدان تک ان کا تعاقب کیا۔ جو ایرانی ان کے ہاتھ لگے انہیں تلوار کے گھاٹ اتار دیا ایک شاعر عبدة ابن الطیب السعدي اس واقعہ کو اشعار ذیل میں بیان کرتا ہے

حلت خویلة فی حی عہد لہم  
دون المدائن فیہا الدیک والفیل  
یقارعون رؤس العجم ضاحیة  
منہم فارس لا عزل ولا میل  
فرزرق کا بھی ایک شعر جس میں اس نے ثنی کے ہاتھوں ہاتھی کے قتل ہونے کا ذکر خصوصیت کیساتھ کیا ہے۔

و بیت المثنیٰ قاتل الفیل عنوةً  
ببابل اذ فی فارس ملک بابل  
شہر یراز کو اس شکست کی اطلاع ملی تو بیمار پڑ گیا اور چند روز کے بعد ہی مر گیا۔ اب ایرانیوں نے کسریٰ کی بیٹی کو بادشاہ بنایا۔ لیکن تاج و تخت اس کے سازگار نہیں آیا جلد ہی معزول کر دی گئی اس کے بعد سابلور بن شہر یراز بادشاہ ہوا۔

ساہور نے فرخ زاد کو وزارت کیلئے منتخب کر لیا۔ اور اس پر اس درجہ مہربان ہوا کہ کسری کی بیٹی آرمیدخت سے اس کی شادی کر دینے کا ارادہ کر لیا۔ آرمیدخت کو اس کی خبر ہوئی تو سخت برہم ہوئی۔ اور بولی دو کیا اسے بھائی (ابن عم) آپ میرے ہی غلام سے میرا نکاح کرنا چاہتے ہیں، لیکن ساہور نے ذرا پروا نہ کی اور آرمیدخت کو برا بھلا کہہ کر خاموش کر دیا سیاد خنثی الرازی نام کا ایک بڑا مشہور حملہ بازیرانی تھا۔ آرمیدخت نے اس سے ساز باز کر لی۔ چنانچہ شب عروسی میں جب فرخ زاد۔ آرمیدخت کے کمرہ میں داخل ہوا تو سیاد خنثی نے اچانک کمین گاہ سے نکل کر حملہ کر دیا اور فرخ زاد کو موت کے گھاٹ اتار دیا اس کے بعد سیاد خنثی آرمیدخت اور ان کے ساتھیوں نے ساہور کے محل میں گھس کر اسے قتل کیا اور اس کی جگہ آرمیدخت کو تخت سلطنت پر بٹھا دیا۔

حضرت ثنی کو اس اوز القری اور طوائف الملوک کی خبریں پہنچیں تو اطمینان ہوا تاہم اگر آج یہ حالت تھی تو ضروری نہیں کہ کل بھی یہی رہے گی۔ اس لیے اس موقع کو غنیمت جان کر انہوں نے اپنی فوج کے ساتھ پیش قدمی شروع کر دی اور مدائن جو ایران کا دارالسلطنت تھا اس کے دروازوں تک پہنچ گئے۔ لیکن ان کے پاس جو فوج تھی وہ مدائن فتح کرنے کے لیے کافی نہیں ہو سکتی تھی۔ اس لئے حضرت ابو بکرؓ کو خط پر خط لکھے کہ ملک روانہ فرما دیں۔ لیکن حضرت ابو بکرؓ اس وقت کیا کر سکتے تھے۔ پورا اسلامی لشکر تو شام کے محاذ پر کا زار تھا۔ اس لیے بارگاہ خلافت کی طرف سے کوئی جواب نہیں گیا۔ حضرت ثنی کو اس خاموشی سے تشویش ہوئی اور وہ خود مدینہ پہنچ گئے۔ یہاں دیکھا کہ حضرت ابو بکرؓ سخت علیل ہیں اور صحت یاب ہونے کی کوئی امید نہیں ہے۔ اس کے باوجود ثنی کو شرف باریابی عطا فرمایا۔ عراق کے محاذ کی پوری روئیدار سنی اور فوراً حضرت عمرؓ کو طلب فرمایا۔ حضرت ابو بکرؓ اس وقت حضرت عمرؓ کو اپنا جانشین منتخب فرما چکے تھے۔ اب حضرت عمرؓ آئے تو ارشاد ہوا۔ اے عمرؓ! جو کچھ میں کہتا ہوں تم اس کو سنو اور اس پر عمل بھی کرو۔ میں خیال کرتا ہوں کہ میں آج دنیا سے رخصت ہو جاؤں گا۔ اگر واقعی ایسا ہو تو تم شام ہونے سے پہلے پہلے لوگوں کو ثنی کے ساتھ روانہ کر دو۔ اور اگر میں نے شام پکڑ لی تو تم صبح ہونے سے پہلے ایسا

کر گزرو۔ اس کے بعد تاکید کی کہ کوئی مصیبت یا خواہ کتنی ہی بڑی ہو۔ بہر حال تم کو دین کے کام اور حکم خداوندی کی بجا آوری سے باز نہ رکھے۔ پھر خود حضرت ابو بکرؓ نے آنحضرتؐ صلی اللہ علیہ وسلم کی عین وفات کے دن بیعت خلافت کے بارے میں جو کچھ کیا تھا اسے یاد دلایا۔ اور آخر میں وصیت کی کہ شام کا معرکہ سر ہو جائے تو خالدؓ کو پھر عراق واپس بلا لینا ہے

اس کے بعد عراق میں جو فتوحات ہوئیں ان کا تعلق حضرت عمرؓ کے عہد خلافت سے ہے اس لیے وہ اس کتاب کے دائرہ بحث سے خالی ہے یا خارج ہے۔

## فتوحات کے اسباب

عراق اور شام کی فتوحات کا حال پڑھنے کے بعد قدرتی طور پر تاریخ کے ایک اٹل لب علم کے ذہن میں یہ سوال پیدا ہونا چاہئے کہ ایرانی اور رومی یہ دونوں اس عہد کی نہایت عظیم الشان اور ترقی یافتہ سلطنتیں تھیں۔ مال و دولت۔ جاہ و حشم، فوج و سپاہ۔ ان چیزوں کے اعتبار سے مسلمانوں کو ان دونوں حکومتوں کیساتھ کوئی نسبت ہی نہیں ہو سکتی تھی۔ شام کے معرکہ میں تم نے پڑھا ہے کہ مسلمان افواج کی کل تعداد مل ملا کر چھیا لیس ہزار تھی اور اسکے مقابلہ میں کم و بیش دو لاکھ انسانوں کا پہاڑ تھا جو ان کے سامنے کھڑا تھا۔ پھر آلات حرب کے اعتبار سے دونوں میں یہ فرق تھا کہ ایک ایرانی اور رومی فوج خود۔ زرہ۔ بکتر۔ چلیتہ۔ جوشن چار آئینہ۔ آہنی دستائے۔ موزے۔ جہلم۔ برگستان۔ گوپال۔ گرز۔ تیغ۔ سپر۔ درفہ۔ خنجر۔ زربین۔ تیر۔ خدنگ۔ کبند۔ سنان وغیرہ سے آراستہ ہوتا تھا۔ ان تمام آلات و اسلحہ جنگ کی تفصیل فردوسی کے شاہنامہ سے معلوم ہو سکتی ہے۔ لیکن اس کے مقابلہ میں مسلمانوں کا کیا حال تھا۔ ان کے پاس زرہ ہوتی تھی وہ بھی چمڑے کی، رکاب لوہے کے بجائے لکڑی کے ہوتے تھے۔ آلات حرب میں عرب، تلوار، نیزہ اور چھوٹے چھوٹے خنجر کے علاوہ کسی اور چیز کو جانتے تک نہیں تھے۔ گھوڑے تھے لیکن اکثروں کے گھوڑوں کو زین تک بیٹھ نہیں تھی۔ پس جب ان حکومتوں کے جاوید جلال۔ تہذیب و تمدن۔

نظم و ترتیب اور ترقی و وسعت کا یہ عالم تھا تو پھر یہ کس طرح ممکن ہو کہ چند ہزار بے سروسامان صحرائے شام نے ریگستانِ عرب سے نکل کر دونوں حکومتوں کا تختہ الٹ دیا ہے کہ قیصر و کسریٰ کے قصرِ عظمت و جلال میں خاک اڑنے لگی۔ ان کے صحیفہ اقتدار و حکومت کا ورق ورق پریشان ہو گیا۔ اور وہ بھی صرف چند مہینوں کی مدت میں لے

مغربی مصنفین کے نزدیک مغربی مصنفین نے اپنے مذاق کے مطابق اس سوال کے ان فتوحات کے اسباب جو مختلف جوابات دیئے ہیں ان کا خلاصہ ہم ذیل میں نقل کرتے

ہیں۔  
وان کریم لکھتا ہے :-

”عرب اور عراق و شام کی سرحدوں پر جو عرب قبائل آباد تھے انہوں نے اپنا فائدہ اس میں دیکھا کہ وہ اپنے حلیف و سرپرست حکومتوں سے تعلق منقطع کر کے اپنے ہم قوم عربوں کے ساتھ ملکر ان کا مذہب قبول کر لیں اور اس طرح مالِ غنیمت میں ان کے شریک ہو جائیں اس طرح مدینہ کا چھوٹا سا لشکر جو عراق و شام میں گھس آیا تھا۔ یک بیک ایک کوہِ آتش فشاں بن گیا اور اس کے راستہ میں جو رکاوٹیں تھیں ان کو پارہ پارہ کر دیا۔“  
ول دورنٹ (WILL DURANT) لکھتا ہے :-

عربوں کی فتوحات کے اسباب بہت سارے ہیں۔ ان کا اقتصادی سبب ہیں۔ پیغمبر اسلام سے ایک صدی پہلے عربوں کا نظام آبپاشی بہت خراب ہو گیا تھا۔ اور اس کی وجہ سے پیداوار بہت کم ہو گئی تھی اس لیے ان میں عراق و شام کی سرسبز زمینوں کو فتح کرنے کا جذبہ پیدا ہوا۔ اس کے علاوہ سیاسی سبب یہ تھا کہ رومی اور ایرانی دو حکومتیں اپنی باہمی جنگوں کے باعث تباہ و برباد ہو گئی تھیں۔

۱۔ فتوحات کی تکمیل اگرچہ حضرت عمر فاروقؓ کے عہد میں ہوئی ہے۔ جس میں کئی برس لگے۔ لیکن حقیقت ایران و روم کو ضربِ کاری حضرت ابو بکرؓ کے عہد میں ہی لگ چکی تھی۔ جس سے ان کا پینا آسان نہیں تھا۔

نظم و نسق حکومت اور امن و امان مفقود تھے۔ لیکن اس کے باوجود مملکت میں بھاری بھاری ٹیکس لگے ہوئے تھے۔ پھر جو نسلی تعلقات حجاز کے اور شام و عراق کی سرحدوں پر آباد قبائل کے درمیان تھے ان کا بھی اس میں بڑا دخل تھا ان پر مزید یہ ہوا باز نطنیوں نے۔ موحدین۔ نسطوری اور دوسرے فرقوں کے ساتھ تعصب اور تشدد کی جس پالیسی پر عمل کیا تھا اس کی وجہ سے شام کی ایک بہت بڑی اقلیت تھی جو ان سے بیزار تھی۔ یہ بیزاری صرف شہری باشندوں میں نہیں تھی بلکہ شامی فوج کے دستے تک اس سے متاثر تھے۔ اس کے مقابلہ میں مسلمانوں کا حال یہ تھا کہ ان کے لیڈر محمد صلی اللہ علیہ وسلم کے جانشین پرو تھے۔ جتنا وہ لڑتے تھے اس سے زیادہ دعائیں کرتے تھے، ان کا عقیدہ تھا کہ مقدس جنگ میں جو مارا جاتا ہے اس پر جنت کے دروازے کھل جاتے ہیں۔ اس کے علاوہ عرب مسلمان اخلاقی اعتبار سے بھی بہت بلند تھے۔ مسیحی اخلاق اور عقیدہ تثلیث نے مشرقِ قریب میں جنگ کیلئے وہ آمادگی اور مستعدی باقی نہیں رکھی تھی جو اسلام کی تعلیمات اور عربوں کے جوہر فطری کا خاصہ تھی عرب فوجیں ڈسپلن اور جفاکشی میں ممتاز تھیں اور ان کے قائد بڑے قابل اور لائق تھے یہ لوگ بھوکے پیٹ جنگ کر سکتے تھے۔ لیکن یہ وحشی نہیں تھے اے پروفیسر فلنلی اور ویچ (PROF: FLEULEY: WEECH) لکھتے ہیں۔

”ایک نئے مذہب (اسلام) نے عربوں میں باہمی اتحاد جذبہ قیادت اور فتوحات کیلئے ایک زبردست محرک پیدا کر دیا تھا، اس کے علاوہ ان فتوحات کے کچھ اور بھی اسباب ہیں۔ مثلاً شام کے عربوں کا حجاز کے عربوں کے ساتھ نسلی تعلق اور عین اس وقت جبکہ عرب پھیل جانے کیلئے تیار کھڑے تھے مشرقی رومی سلطنت اور ایرانی حکومت کا مسلسل باہمی جنگوں کی وجہ سے شکستہ حال ہو جانا مشرقی رومی سلطنت نے اپنے دشمن دیرینہ ایران کو شکست فاش ضروری تھی۔“

لیکن اس کا بہت بڑا خمیازہ اس صورت میں بھگتنا پڑا کہ خود رومی سلطنت میں مذہبی اختلافات اٹھ کھڑے ہوئے۔ اس کے علاوہ عرب بڑے بہادر جنگ آزمودہ اور جفاکش زندگی کے عادی تھے۔

عہدِ حاضر کا مشہور مصنف ایچ۔ جی۔ ویلز لکھتا ہے

”اگر تم یہ سمجھتے ہو کہ اسلام کا سیلاب۔ ایرانی۔ رومی۔ یونانی یا مصری بہت تہذیب کو بہا کر لے گیا تو تم جس قدر جلد اس غلط خیال کو دماغ سے نکال دو اتنا ہی اچھا ہے

اسلام کو جو غلبہ اور اقتدار حاصل ہوا تو اس کی وجہ یہ تھی کہ وہ اس زمانہ کا

ایک بہترین معاشرتی اور سیاسی نظام تھا۔ اسلام جہاں کہیں پہنچا اس کو ایسے لوگ نظر آئے جو سیاسی اعتبار سے اپنی اپنی حکومتوں سے نفرت رکھتے تھے۔ یہ لوگ لٹے کھٹے تھے۔ مظلوم و پامال تھے۔ احمق بنائے ہوئے

تھے۔ غیر تعلیم یافتہ اور غیر منظم تھے اور جن کی خود غرض اور فاسد حکومتیں ان کیساتھ کوئی رابطہ و تعلق نہیں رکھتی تھیں۔ اسلام وسیع ترین۔ تازہ ترین اور سب سے زیادہ

صاف ستھر اور پاکیزہ سیاسی فکر تھا جو دنیا میں آیا اور جس نے پوری انسانیت کو ایسا بہتر نظام دیا جو آج تک کسی نے نہیں دیا تھا۔ رومی شہنشاہت کا سرمایہ دارانہ اور

غلام ساز نظام۔ اور یورپ لٹریچر۔ کلچر۔ اور اس کی سوشل روایات یہ سب کے سب اسلام کے عروج و ارتقار کے سامنے شکست کھا کر پارہ

پارہ ہو گئے۔

پروفیسر فلپ۔ کے۔ ہی لکھتے ہیں۔

”اسلام کا نعرہ جنگ بھی ایسا ہی تھا جیسا کہ دنیا کی دو عظیم جنگوں میں نعرہ جنگ

جمہوریت تھا اس کے علاوہ اسلام نے ان قبائل میں اتحاد پیدا کر دیا تھا جو اب سے

پہلے کبھی متحد نہیں ہوئے تھے۔ اگرچہ مسلمانوں کا یہ جوش اور ولولہ بڑی حد تک

اسلام کی تبلیغ و اشاعت اور اس کے نتیجہ میں حصولِ جنت کے جذبہ پر مبنی تھا



تاہم ہلالِ خصب کی سرسبز زمین کے عیش و آرام سے لطف اندوز ہونے کی خواہش بھی بہت سے مسلمانوں کے دلوں میں موجزن تھی اور ان کے جذبہٴ جہاد کی محرک تھی لے

فتوحات کے اصل اسباب | مغربی مصنفین نے مذکورہ بالا سطور میں جو کچھ لکھا ہے اگرچہ وہ سب صحیح نہیں ہے لیکن اس میں شک نہیں کہ صداقت سے بالکل دور بھی نہیں ہے مسلمان مصنفین اور خاص کردہ حضرات جو قدیم طرزِ تعلیم کے حامل ہیں ان کا خاصہ ہے کہ اگر کوئی مغربی مصنف مسلمانوں کی غیر معمولی کامیابی میں کسی اقتصادی اور معاشی وجہ کو دخیل مانتا ہے تو وہ چرط سے جاتے ہیں حالانکہ خود صحابہ کے طرزِ عمل سے ثابت ہے کہ نوآباد کاری میں اور ایک ملک سے دوسرے ملک کی طرف منتقل ہونے میں اقتصادی وجوہ کو بڑا دخل ہوتا تھا۔

چنانچہ جنگ و لجبہ کے موقع پر حضرت خالدؓ نے جو تقریر کی تھی اس کے متعلق طبری کے الفاظ یہ ہیں۔

وقام خالد في الناس خطيبًا  
يرغبهم في بلادِ العجم و  
يزهدهم في بلادِ العرب -

حضرت خالد لوگوں کو خطبہ دینے کیلئے کھڑے ہوئے تو انہوں نے لوگوں کو بلادِ عجم کی طرف رغبت دلائی اور بلادِ عرب کی طرف سے ان میں بے رغبتی پیدا کی۔

آپ نے عراق کی سرسبزی و شادابی کا تذکرہ کرتے ہوئے فرمایا: "کیا تم نہیں دیکھتے۔ یہاں مٹی کے تودوں کی طرح کھانے کے انبار لگے ہوئے ہیں! خدا کی قسم! اگر جنگ سے ہمارا مقصد اللہ کے راستہ میں جہاد کرنا اور لوگوں کو اس کے دین کی طرف بلانا نہ ہوتا۔ اور صرف معاش ہوتا تب بھی صائبِ رائے کی بات یہ ہی ہوتی کہ ہم ان سرسبز و شاداب علاقوں کیلئے جنگ کرتے۔ تاکہ ہم ان کے مالک بن جاتے اور بھوک اور قلتِ طعام ان لوگوں کیلئے چھوڑ دیتے جو سستی اور کاہلی کی وجہ سے تمہاری جدوجہد میں تمہارے شریک نہیں ہیں" لے

لے HISTORY OF SYRIA PAGE 419 مغربی مصنفین کے جو حوالے اور پرگزریں ہیں ان کو ڈاکٹر محی الدین نے اپنی قابلِ قدر کتاب "سابو کبر" میں جو انگریزی زبان میں ہے اور جس کو فیروز سنز لاہور نے شائع کیا ہے ایک جگہ جمع کر دیا ہے۔ ہم نے یہ حوالے اختصار کیساتھ اس کتاب سے اخذ کیے ہیں۔

اسی طرح ایک مرتبہ جریر بن عبداللہ البجلی اپنے قبیلے کے سات سو آدمیوں کو لیکر حضرت عمر فاروقؓ کی خدمت میں حاضر ہوئے اور عرض کیا کہ ہم سب لوگ شام میں آباد ہونا چاہتے ہیں جہاں ہمارے آباؤ اجداد پہلے سے موجود ہیں۔ حضرت عمرؓ نے فرمایا کہ تم لوگ شام میں آباد ہو کر کیا کرو گے۔ اللہ نے اس کی شان و شوکت کم کر دی ہے۔ ہاں البتہ عراق جاؤ اہل عراق اور اس قوم سے جہاد کرو جو زندگی کی تمام راہوں پر خود قابض ہو کر بیٹھ گئے ہیں، ممکن ہے کہ اللہ تعالیٰ تم لوگوں کو انصاف پسندی سے عراق کے اسباب معیشت میں تم کو بھی ان لوگوں کا شریک بنا دے اور تم بھی اس کے ساتھ ساتھ زندگی بسر کر سکو۔

اس کے علاوہ اس سے بھی انکار نہیں ہو سکتا کہ اس زمانہ میں ایران اور روم دونوں کی اخلاقی حالت انتہا درجہ سقیم اور زلیوں تھی۔ حکمران طبقہ عوام پر ظلم کرتا اپنے عیش و آرام کیلئے ان پر بھاری بھاری ٹیکس لگانا اپنا مورد ثلث اور طبعی حق سمجھتا تھا۔ ایران میں مزدکی تعلیم نے اور شام میں عیسائیت کی محرف شکل اور مذہبی پیشواؤں کی اقتدار پسندی نے ملک بھر میں منکرات و فواحش کو عام کر دیا تھا اور اس کے بالمقابل ہر مسلمان عرب اخلاق و مکارم کا نمونہ تھا اس بنا پر بقائے اصلح (SURVIVAL OF THE FITTEST) کے قانون فطرت کے مطابق مسلمانوں کے سامنے ان دونوں کا شکست کھانا یقینی امر تھا

قرآن مجید میں ہے

لِكُلِّ أُمَّةٍ أَجَلٌ. فَإِذَا جَاءَ أَجَلُهُمْ لَا يَسْتَأْخِرُونَ سَاعَةً وَلَا يَسْتَأْخِرُونَ سَاعَةً. ہر قوم کی ایک مدت ہوتی ہے جب وہ مدت پوری ہو جاتی ہے تو پھر نہ ایک گھڑی آگے ہوتے ہیں نہ پیچھے

ان اقتصادی اور اخلاقی اسباب کے علاوہ جہاں تک مادی اسباب کا تعلق ہے یہ تسلیم کرنا ناگزیر ہے کہ ان فتوحات میں حضرت خالد بن الولید کی غیر معمولی شجاعت و بسالت۔ حیرت انگیز فوجی تدبیر اور جنگی فراست و دورانہوشی کو بھی بہت بڑا دخل ہے۔ تم بڑھ آئے ہو کہ واقعہ میں مسلمان اور رومی فوجیں کم و بیش تین ماہ تک ایک دوسرے کے مقابل پڑی رہیں اور معمولی جھڑپوں کے علاوہ کسی طرف سے بھی کوئی بڑا اقدام نہیں ہوا۔ لیکن حضرت خالدؓ نے پہنچتے

ہی میدان کارزار کا نقشہ بدل دیا اور کل چھیالیس ہزار فوج سے دو لاکھ سے زائد رومیوں کی صفیں اٹٹ کر رکھ دیں۔

یہ جو کچھ کہا گیا اپنی جگہ سب مسلم اور درست ہے لیکن درحقیقت فتوحات کا سب سے بڑا اور بنیادی سبب یہ ہے کہ چونکہ مسلمانوں کی جنگ اللہ کی ہے۔ اور ایک اعلیٰ ترین مقصد حیات کی تکمیل کی غرض سے تھی۔ اس بنا پر جو بے نفسی، بے غرضی، اور مخلصانہ جوش اور ولولہ ان میں ہو سکتا تھا کسی اور میں نہ تھا۔ پھر قرآن مجید کی آیات اور آنحضرت ص کے ارشادات جو عراق و شام کی فتوحات سے متعلق تھے ان سب نے مسلمانوں میں اس درجہ یقین و اطمینان اور اعتماد پیدا کر دیا تھا کہ بڑے سے بڑے خطرات میں بھی محصور ہو کر گھبراتے نہیں تھے ایک انسان کو سب سے زیادہ خوف موت کا ہو سکتا ہے۔ لیکن مسلمانوں کے عقیدہ میں یہ موت جو اللہ کے راستہ میں آئے موت نہیں بلکہ عین حیات اور اصل زندگی تھی۔ پھر فطرتاً و طبعاً جو جفا کشتی۔ سخت کوشی اور مصائب میں نہ گھبرانے کا ملکہ عربوں میں تھا۔ ایران اور روم کے خوش عیش سپاہیوں سے اس کی توقع نہیں ہو سکتی تھی۔

## مرض الموت اور وفات

التوار کا دن تھا جمادی الاخریٰ ۱۳ھ کی ساتویں تاریخ تھی، اس روز سردی شدید تھی حضرت ابو بکرؓ نے غسل کیا اور اس کے بعد ہی بخار ہو گیا جو وفات کے روز تک مسلسل پندرہ دن چڑھا رہا۔ ہر چند معالجہ کیا مگر کوئی فائدہ نہیں ہوا۔ لوگ حضرت ابو بکرؓ سے دریافت کرتے تھے کہ آپ نے طبیب کو بھی دکھایا ہے فرماتے وہاں اس نے مجھ کو دیکھا ہے، پھر پوچھتے رو وہ کیا کہتا ہے، جواب دیتے رو وہ کہتا ہے کہ رد افعل ما اشاء، جو میں چاہتا ہوں کرتا ہوں۔ ضعف اتنا شدید ہو گیا کہ باہر نماز کیلئے بھی نہیں جاسکتے تھے تو حضرت عمرؓ کو حکم دیا کہ وہ نماز پڑھائیں۔

بعض روایتوں میں مرض کا سبب یہ بیان کیا ہے کہ حدیث بن کلدہ کیساتھ حضرت

ابوبکرؓ کو ایک یہودی نے چاول میں زہر ملا کر کھلا دیا تھا۔ یہ سال بھر کے بعد اس زہر کا اثر  
تھامے حاکم نے حضرت عبداللہ بن عمرؓ سے روایت کی ہے کہ دراصل حضرت ابوبکرؓ کو رسول اللہ  
صلی اللہ علیہ وسلم کی جدائی کا غم اس قدر شدید ہوا تھا کہ وہ اندر ہی اندر گھلتے اور پگھلتے رہے انکو  
اس سے پنیٹا نصیب نہیں ہوا تمام صحابہ کرام کو اس سے سخت تشویش تھی۔ عبادت کیلئے آتے  
رہتے تھے۔ لیکن چونکہ حضرت عثمانؓ پر دوس میں ہی رہتے تھے اس لیے صحابہ میں سب سے  
زیادہ تیمارداری کا شرف انہیں کو حاصل ہوا ہے

جانشینی کے لئے مشورہ | لیکن بیماری کی اس شدت کے باوجود کیا مجال تھی کہ امورِ خلافت و  
امامت اور مسلمانوں کے اہم معاملات کی طرف سے بے توجہی برتنی جاتی۔ اس وقت سب  
سے اہم معاملہ آپ کی جانشینی تھا۔ آپ کے سامنے وقت کا اہم سوال تھا کہ اگر خود کسی کی نامزدگی  
نہیں کرتے ہیں تو اندیشہ سے کہ فتنہ و فساد ہو اور نامزدگی کریں تو کس کی؟ ایک سے ایک پڑھ کر  
معدن اسلام کا لعل و گوہر تھا۔ اگرچہ آپ کا ذاتی رجحان حضرت عمرؓ کی طرف تھا۔ لیکن اکابر صحابہ  
سے مشورہ کیے اور ان کی رائے معلوم کیے بغیر اس کا اعلان نہیں کر سکتے تھے۔ سب سے پہلے  
حضرت عبدالرحمن بن عوف آئے تو ان سے یہ گفتگو ہوئی۔

حضرت ابوبکرؓ ۱۔  
عمرؓ کی نسبت تمہاری کیا رائے ہے؟

حضرت عبدالرحمن بن عوفؓ ۱۔ آپ مجھ سے ایک ایسی بات پوچھتے ہیں جس کو آپ مجھ  
سے زیادہ جانتے ہیں۔

ابوبکرؓ ۱۔ پھر بھی آخر تمہاری رائے بھی تو معلوم ہو۔

عبدالرحمنؓ ۱۔ اس میں کیا شبہ ہے کہ وہ بہترین آدمی ہیں۔ لیکن مزاج  
میں سختی اور تشدد ہے۔

ابوبکرؓ ۱۔ اس کی وجہ یہ ہے کہ وہ مجھ کو نرم دیکھتے ہیں جب انکو خلافت  
مل جائے گی تو وہ خود سختی چھوڑ دیں گے۔

اس کے بعد حضرت عثمان بن عفانؓ آئے تو ان سے گفتگو اس طرح ہوئی۔

عمر کی نسبت تمہاری کیا رائے ہے؟  
اس بات کو آپ ہم سے زیادہ جانتے ہیں۔  
اے ابو عبد اللہ! میں تم سے تمہاری اپنی رائے  
پوچھتا ہوں مجھ کو بتاؤ۔

ابوبکر رضی

عثمان رضی

ابوبکر رضی

مجھ کو اتنی بات معلوم ہے کہ عمر کا باطن ان کے  
ظاہر سے اچھا ہے اور ان جیسا ہم میں کوئی نہیں ہے۔

عثمان رضی

پھر حضرت اسید بن خضیر آئے اور ان سے ان کی رائے دریافت کی تو انہوں نے جواب دیا  
”میں آپ کے بعد عمر کو بہترین آدمی سمجھتا ہوں، وہ خوش ہونے کی باتوں میں خوش اور ناراض  
ہونے کی باتوں پر ناراض ہوتے ہیں۔ ان کا باطن ان کے ظاہر سے بہتر ہے آپ کے بعد خلافت  
کا مستحق ان سے زیادہ قوی اور مضبوط دوسرا کوئی اور نہیں ہو سکتا۔“

ان کے علاوہ سعید بن زید اور اکابر مہاجرین و انصار سے بھی آپ نے مشورہ کیا اور سب  
نے حضرت عمر کے حق میں رائے دی۔ لیکن باہر لوگوں میں اس کا چرچا ہوا کہ حضرت عمر خلیفہ  
ہو نیوالے ہیں تو طلحہ بن عبد اللہ آئے اور بولے ”اے ابوبکر! آپ کو معلوم ہے کہ عمر کے  
مزاج میں کس قدر تشدد اور سختی ہے، اس کے باوجود آپ ان کو اپنا جانشین نامزد کر رہے  
تو کل اپنے پروردگار کو جب وہ آپ سے باز پرس کرے گا کیا جواب دیں گے“

حضرت ابوبکر لیٹے ہوئے تھے طلحہ کی زبان سے یہ بات سن آپ کو طیش آگیا، بولے، ”ذرا  
مجھ کو ٹھہرا دو، لوگوں نے بٹھا دیا تو فرمایا، ”کیا تم مجھ کو میرے پروردگار سے ڈراتے ہو؟ میں  
جب اپنے رب سے ملوں گا اور وہ مجھ سے سوال کرے گا تو میں کہوں گا کہ اے خدا! میں نے تیرے  
بندوں پر ایک تیرے بہترین بندہ کو خلیفہ مقرر کیا ہے اے

حضرت عمر کی نامزدگی جب سب لوگ چلے گئے تو حضرت ابوبکر رضی نے حضرت عثمان رضی سے کہا

حضرت عمر کی جانشینی کا پروانہ لکھیں، وہ قلم روات لیکر بیٹھے تو حضرت نے کہا لکھو۔

”بِسْمِ اللّٰهِ الرَّحْمٰنِ الرَّحِیْمِ۔ هَذَا مَا عٰهَدَ الْاَبُو بَكْرٍ اَبِي قَحَافَةَ اِلَى الْمَسْلَمِیْنَ۔“

امال بعد : یہیں تک بولنے پائے تھے کہ غشی طاری ہو گئی۔ حضرت عثمانؓ کو پہلے سے معلوم تو تھا ہی۔ انہوں نے اس خیال سے کہ اگر اسی بے ہوشی کے عالم میں حضرت ابوبکرؓ کی وفات ہو گئی اور یہ پروانہ یوں ہی ناکمل رہا تو کہیں ملک میں کوئی فتنہ نہ کھڑا ہو جائے۔ امال بعد کے بعد از خود استخافت علیکم عمر بن الخطاب و لہو ال لکو خیراً۔ (میں نے تم پر عمر بن الخطاب کو خلیفہ بنا دیا ہے۔ اور میں نے اس معاملہ میں تمہاری خیر خواہی میں کوئی کوتاہی نہیں کی) کی عبارت لکھ لی۔ اب حضرت ابوبکرؓ کو غشی سے آفاقہ ہوا اور حضرت عثمانؓ نے ان کو یہ عبارت پڑھ کر سنائی تو حضرت ابوبکرؓ نے خوشی میں اللہ اکبر کہا اور حضرت عثمانؓ کو د عاری۔ پھر حضرت عثمانؓ کو یہی حکم ہوا کہ لوگوں کو سنادیں۔ حضرت عثمانؓ کی دعوت پر سب جمع ہو گئے۔ تو حضرت ابوبکرؓ نے اپنے ایک خاص غلام کے ہاتھ یہ پروانہ بھیجا۔ حضرت عمرؓ بھی ساتھ قفے مجمع میں شور و غل تھا۔ حضرت عمرؓ نے یہ کہہ کر کہ مسلمانوں خلیفہ رسول کا ارشاد سنو، ان کو خاموش کر دیا تو حضرت عثمانؓ نے پروانہ پڑھ کر سنایا۔ سب نے لطیب خاطر اسے قبول کیا اتنے میں خود حضرت ابوبکرؓ بالالا خانہ پر تشریف لے آئے۔ اور پوچھا کہ لوگو! میں نے تم پر جس کو خلیفہ مقرر کیا ہے وہ میرا عزیز قریب نہیں بلکہ عمرؓ ہیں۔ تم ان کو قبول کرتے ہو؟ سب نے بیک آواز کہا "سمعنا و اطعنا"

حضرت عمرؓ کو وصایا و نصائح اس سے فارغ ہو کر حضرت عمرؓ کو بلا یا اور فرمایا میں نے تم کو رسول اللہؐ کے اصحاب پر خلیفہ مقرر کیا ہے اس کے بعد ان کو تقویٰ اور پرہیزگاری کی وصیت کی اور پھر حسب ذیل تقریر کی جو فصاحت و بلاغت جو شہنشاہی اور علم و حکمت کا گنجینہ ہے اس لیے ہم اصل تقریر مع ترجمہ نقل کرتے ہیں۔

یا عمر! یقین جانو کہ اللہ کا جو حق شب میں ہے وہ اس کو دن میں قبول نہیں کرے گا اور جو حق دن سے متعلق ہے اللہ اس کو شب میں قبول نہیں کرے گا (یعنی ہر عمل اس کے وقت پر کرنا چاہیے) اور اللہ نقل اس وقت تک

یا عمر ان اللہ حقاً باللیل لا یقبلہ  
فی النہار و حقاً فی النہار لا یقبلہ  
باللیل و انہ لا یقبل نافلة حتی  
تودی الفرلینۃ الہ تریا عمر انما  
ثقلت موازینہ من ثقلت موازینہ

نہیں کرے گا جب تک تم فرض ادا نہ کرو۔ اسے عمر کیا تم نہیں دیکھتے کہ دراصل ترازو ان ہی لوگوں کی بھاری ہے جنکی ترازو قیامت کیدن حق کی پیروی کرنے کی وجہ سے بھاری ہو۔ اور حق بھی یہی ہے کہ کل قیامت کیدن جس ترازو میں حق کے سوا کچھ اور نہ ہو اس کو ہی بھاری ہونا چاہیے اس کے برعکس اتباع باطل کی وجہ سے جن لوگوں کی ترازو قیامت کے دن ہلکی ہوگی ان کی ترازو ہلکی ہوگی اور جس ترازو میں باطل کے سوا کچھ اور نہ ہو اس کو ہلکا ہی ہونا چاہئے لے عمر کیا تم نہیں دیکھتے کہ دنیا میں تنگی اور فراخی کی آیات ایک ساتھ آتے ہیں تاکہ مومن میں خوف بھی ہو اور رجاء بھی مگر ہاں مومن کو اللہ سے ایسی ہی چیز کی تمنا اس کی رغبت کرنی چاہیے جو اس کا حق ہو اور اسی طرح اس کو ایسا خوف نہیں کرنا چاہئے کہ پھر وہ خود ہی اپنے ہاتھوں اس میں واقع ہو جائے (یعنی آدمی خوف کرے تو اسے چاہئے کہ اس سے بچے بھی) اسے عمر کیا تم نہیں دیکھتے کہ اللہ نے اہل دوزخ کا ذکر انکے بدترین اعمال کیساتھ کیا ہے جب تم انکو یاد کرو گے تو کہو گے میں امید کرتا ہوں کہ میں ان میں سے نہیں ہوں گا اور اللہ نے اہل جنت کا ذکر انکی بہترین اعمال کیساتھ کیا ہے کیونکہ ان کے جو بے اعمال تھے اللہ نے ان سے درگزر فرمایا جب تم ان لوگوں کو یاد کرو گے تو کہو گے میرا عمل ان جیسا کہاں ہے اگر تم نے میری وصیت یاد رکھی تو ایسا غائب جو تم کو حاضر کی نسبت زیادہ محبوب ہو موت کے سوا، اور کچھ نہ ہو گا یعنی موت تم کو سب سے زیادہ محبوب ہوگی درآن حالیکہ تم موت کو عاجز کرنے والے نہیں ہو

یوم القيامة يا تابعهمو الحق وثقلته  
عليهم، وحق الميزان ان لا يوضع  
فيه غدا الا حق ان يكون ثقيلاً، الم  
تربا عمر النما خفت موازين من خفت  
موازينه يوم القيامة يا تابعهمو الباطل؟  
وخفته عليهم وحق الميزان ان لا  
يوضع فيه الا باطل ان يكون خفيفاً  
الم تربا عمر النما نزلت الرخاء مع  
الشدة وآية الشدة مع الرخاء ليكون  
المومن راغباً راهباً ولا يرغب رغبة  
يتمنى فيها على الله ما ليس له ولا  
يرهب رهبة يلقى فيها بيديه الم  
تربا عمر، انما ذكر الله اهل النار باسوأ  
اعمالهم فاذا ذكرتهم قلت اني  
لا رجوان لا اكون منهم؟ وانه انما  
ذكر اهل الجنة يا حسن اعمالهم  
لانه تجاوز لهم عما كان من شئ  
فاذا ذكرتهم قلت اين عملي من  
اعمالهم؟ فان حفظت وصيتي  
فلا يكون غائبك احب اليك من  
حاضر من الموت ولست بمعجزه لے

حضرت ثنیٰ جب عراق سے مزید امدادی فوج طلب کرنے کی عرض سے مدینہ آئے تو حضرت ابوبکرؓ اس وقت تک حضرت عمرؓ کو اپنا جانشین نامزد کر چکے تھے، حضرت ابوبکرؓ نے ثنیٰ کی طلب پر حضرت عمرؓ سے درخواست کی کہ سب کام چھوڑ چھاڑ کر عراق مزید فوج بھیجنے کا بندوبست کیا جائے۔ ذاتی معاملات کی طرف توجہ | قوم و ملت کے ان مسائل سے فارغ ہونیکے بعد ذاتی اور خانگی امور و معاملات کی طرف توجہ فرمائی۔ آپ نے حضرت عائشہؓ کو ایک جاگیر دی تھی۔ اب خیال آیا کہ اس سے دوسرے وارثوں کی حق تلفی ہوگی اس لئے فرمایا دبئی! امیری اور غزبی دونوں حالتوں میں تم مجھ کو سب سے زیادہ عزیز رہی ہو۔ میں نے تم کو جو جاگیر دی تھی کیا تم اس میں اپنے بھائی بہنوں کو شریک کر سکتی ہو؟ حضرت عائشہؓ نے اس کو بھوشی کر لیا۔

اسی سلسلہ میں ایک مرتبہ پوچھا مجھ کو (خلیفہ ہونے کے بعد سے) اب تک بیت المال میں سے کل وظیفہ کتنا ملا ہے؟ حساب کر کے بتایا گیا در چھ ہزار درہم، ہندوستانی سکہ کے حساب سے کم و بیش ڈیڑھ ہزار روپیہ، حکم فرمایا کہ میری فلاں زمین فروخت کر کے یہ روپیہ بیت المال کو واپس کر دیا جائے۔ پھر دریافت کیا در میرے مال میں بیعت کے بعد سے کتنا اضافہ ہوا؟ پتہ چلا کہ (۱) ایک جلشی غلام جو بچوں کو کھلاتا ہے، دو اودھ بھاتھ ہی مسلمانوں کی تلواروں پر صیقل کرتا ہے (۲) ایک اونٹنی جس پر پانی لایا جاتا ہے اور (۳) ایک چادر جو سواریوں کے لگ بھگ دام کی ہوگی ارشاد ہوا کہ یہ تینوں چیزیں وفات کے بعد خلیفہ وقت کی خدمت میں بھیج دی جائیں اس حکم کی تعمیل میں جب یہ چیزیں حضرت عمرؓ کی خدمت میں پہنچیں تو بیساختہ جی امنڈ آیا۔ روتے جاتے تھے اور کہتے جاتے، اے ابوبکرؓ! تم اپنے جانشینوں کیلئے کام بہت دستوار چھوڑ گئے، اے

معقیب دوسی ابوبکرؓ کے گھر کے منتظم تھے وہ خود بیان کرتے ہیں۔ حضرت ابوبکر کے مرض وفات میں حاضر ہوا تو میں نے سلام کیا اس وقت حضرت ابوبکرؓ استخلاف کے معاملہ میں مصروف تھے۔ اُس سے فارغ ہو گئے تو مجھ سے مخاطب ہوئے اور فرمایا، اے معقیب تم ہمارے گھر کے منتظم تھے۔ بتاؤ میرا اور تمہارا کیا حساب ہے؟ میں نے عرض کیا در میرے



پچیس درہم آپ کے ذمہ باقی ہیں وہ میں نے آپ کو معاف کئے، فرمایا: چپرا ہو اور میرے توڑے  
 آخرت کو قرض سے مت تیار کرو، یہ سن کر میں رونے لگا۔ صدیق اکبر نے فرمایا: یہ معقیب  
 آنسو نہ بہاؤ اور گھبراؤ نہیں۔ صبر کرو میں امید کرتا ہوں کہ میں اس جگہ جا رہا ہوں جو میرے لیے  
 بہتر اور پائیدار تر ہے اس کے بعد عائشہ صدیقہ کو بلا کر حکم دیا کہ مجھ کو پچیس درہم ادا کر دیے جائیں تاکہ  
 تجھیز و تکفین کے متعلق وصیت حضرت عائشہ سے پوچھا کہ رسول اللہ کو کتنے کپڑوں میں کفنایا گیا تھا؟  
 بولیں بدتین کپڑوں میں، حضرت ابو بکرؓ اس وقت مجھ کو پھٹے پرانے کپڑے پہنے ہوئے تھے ان کی طرف  
 اشارہ کر کے فرمایا: تو بس میرے یہ دونوں کپڑے ہیں ہی اور ایک تیسرا کپڑا بازار سے خرید کر مجھ  
 کو کفن دیدینا، ام المومنین نے کہا، ابا جان! ہم تینوں نے کپڑے بازار سے خرید سکتے ہیں،  
 ارشاد ہوا، بیٹی نے کپڑوں کے زندہ لوگ بہ نسبت مردوں کے زیادہ مستحق ہیں۔ یہ کفن کے  
 دونوں کپڑے تو ہوا اور پیپ کیلئے ہیں (خراب ہونے کیلئے)۔

اپنی بیوی حضرت اسماء بنت عمیس کو وصیت کی کہ مجھ کو غسل تم ہی دینا۔ انہوں نے کہا  
 مجھ سے یہ نہ ہو سکے گا، فرمایا، تمہارا بیٹا عبدالرحمن بن ابی بکر تمہاری مدد کرے گا وہ پانی  
 ڈالتا ہے گا، ۳

اس کے بعد دریافت کیا کہ آج کون سا دن ہے، لوگوں نے کہا: دو شنبہ، پھر پوچھا  
 رسول اللہ کی وفات کس روز ہوئی تھی؟ جواب ملا: ”دو شنبہ کے روز“ ارشاد ہوا: تو پھر  
 میں امید کرتا ہوں کہ میری بھی آج کے دن ہی موت ہوگی آجے پھر وصیت کی کہ میری قبر رسولؐ  
 اللہ کے پہلو میں بنائی جائے۔

ان وصیتوں سے فارغ ہوئے ہی تھے کہ سکرات موت شروع ہو گئے عین اس وقت  
 جبکہ جانکنی کا وقت تھا حضرت عائشہ جو سرانہ بیٹھی تھیں حسرت سے یہ شعر پڑھنے لگیں  
 وابيض ناستقى الغمام بوجهه  
 لئال اليتامى عمة للارامل

وہ پر نور صورت جس کے چہرہ کا صدقہ دیکر بادلوں سے بارش مانگی جائے جو یتیموں پر مہربان ہو اور فقیر و نکلی پناہ ہو  
 حضرت ابو بکرؓ کے کان میں یہ شعر پڑا تو چونکہ شاعر نے یہ شعر آنحضرتؐ کی شان

۱۔ ازالۃ الخفا مقصد دوم ص ۴۴ طبری ج ۲ ص ۶۱۲ ۲۔ ایضاً ۳۔ طبقات ابن سعد قسم اول ج ۲ ص ۱۲۶

میں کہا تھا اس لیے ان کے جذبہ احترام و ادب نبوی نے اس کو گوارا نہیں کیا کہ وہ ہی شعر ان کیلئے بھی پڑھا جائے۔ فوراً آنکھیں کھول دیں اور بولے: یہ شان تو صرف رسول اللہ کی تھی۔ اسی شدت و کرب کے عالم میں ایک مرتبہ حضرت عائشہ کی زبان پر بیساختہ یہ شعر جاری ہو گئے۔

وکل ذی ایل موروث  
وکل ذی غیبۃ یووب

وکل ذی سلب مسلوب  
وغائب الموت لایووب

(اور ہر اونٹ والے کو ایک دن اپنا مال وارث کو سونپنا ہے اور ہر لوٹنے والے کو خود لٹنا ہے اور ہر غائب ہونے والا واپس آ جاتا ہے۔ لیکن موت کا غائب واپس نہیں ہوتا۔)

حضرت ابو بکرؓ نے یہ شعر سنے تو فوراً فرمایا: نہیں بیٹی! بلکہ اصل وہی ہے جو اللہ تعالیٰ کا ارشاد

وَجَاءَتْ سَكْرَةُ الْمَوْتِ بِالْحَقِّ  
ذَلِكَ مَا لَنْتَ مِنْهُ تُحِيدُ

اور موت کی جانکنی حق کیسا تھم آگئی یہ وہی ہے جس سے تو کتراتا تھا۔

آخر وہ گھڑی بھی آگئی جو مقرر تھی۔ ایک بچکی آئی اور خلافت و امامت کا آفتاب عالمتاب دنیا سے روپوش ہو گیا۔ آخر وقت زبان مبارک پر یہ دعا تھی۔

رَبِّ تَوْفِنِي مُسْلِمًا وَأَلْحِقْنِي بِالصَّالِحِينَ  
اے رب تو مجھ کو مسلمان اٹھا اور صالحین کیساتھ  
حشر کر۔

۲۲ جمادی الثانیہ ۱۳ھ بروز دو شنبہ مغرب اور عشاء کے درمیان وفات ہوئی تھی، شعب

میں ہی وصیت کے مطابق حضرت اسماء بنت عمیس نے غسل دیا۔ حضرت عمرؓ نے نماز جنازہ پڑھائی اور پھر حضرت عمر عثمان بنہ طلحہ، اور عبدالرحمن بن ابی بکر نے قبر میں اتکر اس طرح آنحضرتؐ کے مرقد النور کے پہلو میں لٹا دیا کہ آپ کا سر حضور اقدسؐ کے شانہ مبارک تک آتا تھا اللہ اکبر آقائے و شہد شاہ کونین کے ادب و احترام کا کرنے کے بعد بھی یہ اہتمام ہے کہ برابر نہ ہوں بجائے

لے طبری ج ۲ ص ۶۱۴ | بعد ویش ہونے کے زیر سایہ دوش ہی ہو کر ہیں اے

رضی اللہ عنہم ورضوعندہ وفات کے وقت عمر ۶۳ برس تھی۔ مدتِ خلافت دو برس  
تین مہینے اور گیارہ دن ہے۔

صحابہ کرام میں صفِ ماتم | خلیفہ رسول کی وفات آنحضرت کی وفات کے بعد پہلا حادثہ تھا جس  
نے مدینہ کے بام و در پر لرزہ ڈال دیا اور پورے جزیرہ نمائے عرب میں صفِ ماتم بچھ گئی۔ جو شخص  
حضرت ابوبکرؓ کے جتنا قریب تھا ان کی خوبیوں کے براہ راست علم کی وجہ سے اسی قدر اس کو زیادہ  
ملاں تھا۔ اس سلسلہ میں ہم چند اکابر صحابہ کی تقریروں کا اقتباس پیش کرتے ہیں۔ حضرت علیؓ کی  
تقریر طویل ہے۔ لیکن ہم بعینہ اس کو اس لئے درج کرتے ہیں کہ جن لوگوں کو حضرت ابوبکرؓ اور  
حضرت علیؓ کے باہمی تعلقات کے بارے میں کسی قسم کی غلط فہمی ہے اس تقریر سے ان کے خیال  
کی اصلاح ہوگی۔

حضرت علیؓ کا تعزیتی خطبہ | حضرت علیؓ کو خلیفہ رسولؐ کی وفات حسرت آیات کی خبر ملی تو فوراً  
إنا لله وانا اليه راجعون ۵۔ پڑھتے ہوئے مکان سے باہر تشریف لے آئے اور فرمایا۔  
اليوم انقطعت خلافة النبوة آج خلافت نبوت کا انقطاع ہو گیا۔

اور پھر جس مکان میں حضرت ابوبکرؓ کی نعش تھی اس کے دروازہ پر کھڑے مندرجہ ذیل خطبہ ارشاد  
فرمایا جو فصاحت و بلاغت کا شاہکار ہونے کے علاوہ حضرت ابوبکرؓ کی حیاتِ طیبہ کا ایک نہایت  
حسین و جمیل اور ایمان افز و سر قح بھی ہے اپنے فرمایا

يرحمك الله يا ابا بكر كنت الف رسول الله  
والسنة ومستراحة وثقتة وموضع سرود  
مشاورته كنت اول القوم اسلاما واخلصهم  
ايماننا واشد هم يقينا واخوفهم الله واعظمهم  
غنا في دين الله واحوطهم على  
رسول الله صلى الله عليه وسلم  
واحد لهم

لے ابوبکر! خدا تم پر رحم کرے تم رسول اللہ کے محبوب  
مونسے۔ راحت۔ معتمد اور ان کے حرم راز  
و مشیر تھے اور تم سب سے پہلے  
اسلام لائے اور تم سب سے زیادہ مخلص مومن تھے  
تمہارا یقین سب سے زیادہ مضبوط تھا تم سب سے  
زیادہ اللہ کا خوف کرنے والے اللہ کے دین کے  
معاہد میں سب سے زیادہ نیاز یعنی دوسری چیزوں  
کی پرواہ نہ کر بنو آلے رسول اللہ کے نزدیک سب

سے زیادہ معتبر۔ اسلام پر سب سے زیادہ  
مہربان۔ رسول اللہ کے ساتھیوں کیلئے سب  
سے زیادہ بابرکت رفاقت میں ان سب سے بہتر  
مناقب اور فضائل میں سب سے بڑھ چڑھ کر  
پیش قدمیوں میں سب سے افضل دہر تر درجہ  
میں سب سے اونچے اور وسیلہ کے اعتبار سے  
آنحضرتؐ سے سب سے زیادہ قریب اور آنحضرتؐ

سے سب سے زیادہ مشابہ سیرت میں عادت میں  
مہربان اور فضل میں اصحابہ میں سب سے  
زیادہ اونچے مرتبہ والے اور حضور کے نزدیک  
سب سے زیادہ مکرم اور معتقد تھے۔ پس اللہ  
اسلام اور اپنے رسولؐ کی طرف سے تم کو جزائے  
خیر عطا فرمائے تم آنحضرتؐ کیلئے بمنزلہ گوش  
وحشم تھے تم نے حضورؐ کی تصدیق اس وقت کی جبکہ  
لوگوں نے آپؐ کی تکذیب کی۔ اس لئے اللہ  
تعالیٰ نے اپنے کلام میں تم کو صدیق کہا ہے چنانچہ  
وما بالذی جاء بالصدق وصدق به سبحان  
لانے والے محمدؐ ہیں اور اس کی تصدیق کرنے والے ابوبکر  
تم نے حضورؐ کیساتھ غم خواری اس وقت کی جبکہ لوگوں

نے بخل کیا اور تم ناگوار باتوں کے وقت حضورؐ کیساتھ اس وقت بھی کھڑے رہے جبکہ لوگ آپ سے  
بچھڑ گئے۔ تم نے سختیوں میں بھی حضورؐ کے ساتھ صحبت و رفاقت کا حق با حسن و جوادا  
کیا۔ تم ثانی اشئین اور رفیق غار (نور) تھے اور پھر سکون نازل ہوا تھا۔

على الاسلام وامنهم على اصحابه و  
احسنهم صحبةً واكبرهم مناقباً و  
افضلهم سوابق و ارفعهم درجةً  
واقربهم وسيلةً واشبههم برسول الله  
هدياً و سمةً و لفةً و فضلاً و اشرفهم  
منزلةً و اكرمهم عليه و اوثقهم  
عنده فجزاك الله عن الاسلام و عن  
رسوله خيراً انت عندہ بمنزلة  
السمع و البصر صدقت رسول الله  
حين نذبه الناس فساك الله عز وجل  
في تنزيهه صدقاً قتل و الذي جاء  
بالصدق و صدق به الذي جاء  
بالصدق محمد و صدق به ابوبكر  
و اسينته حين بخا و اذمت به عند  
المكاره حين عنه فعد و ا  
وصحبتة في الشدة الكرم الحجة  
ثاني اشئین و صاحبہ  
في الغار و المنزل  
عليه

السكينة ورفيقه الهجرة وخلفته  
 في دين الله وامتة احسن الخلافة  
 حين ارتد الناس وقمت بالامر  
 مالهم ليقرب به خليفة بنى قنصت  
 حين وهن اصحابك وبرزت  
 حين استكافوا قوت حين  
 ضعفوا الزمت منها ج رسول  
 الله صلى الله عليه وسلم اذا  
 هو واكنت خليفة حقاله  
 تنازع وله تصدع  
 بزعم المنافقين وكبت  
 الكافرين وكره الحاسدين  
 وغيط الباعين وقمت بالامر  
 حين فشلوا وثبتت اذ تضعفوا  
 ومضيت بنور الله اذ وقفوا  
 فاتبعوك فهدوا وكنتم اخفضهم  
 صوتا واعلاهم فوقا واملهم  
 كلاما واصولهم منطلقا و  
 اهلهم صمتا وابلغهم قولا  
 واشجعهم نفسا واعرفهم بالامور  
 واشرفهم عملا كنت والله للدين  
 يعسوبيا ولاحين لفر

تم ہجرت میں آپ کے رفیق تھے اور اللہ کے  
 دین میں اور رسول اللہ کی امت پر۔ تم آپ کے ایسے  
 خلیفہ بنے جس نے اس وقت خلافت کا حق ادا کر دیا جبکہ  
 لوگ مرتد ہو گئے تھے اور تم نے خلافت کا وہ حق ادا  
 کیا جو کسی پیغمبر کے خلیفہ نے نہیں کیا تھا۔ چنانچہ تم نے  
 اس وقت مستعدی دکھائی جبکہ تمہارے ساتھ سست  
 ہو گئے اور تم نے اس وقت جنگ کی جب کہ وہ عاجز ہو گئے  
 تھے جب وہ کمزور تھے تو تم قوی رہے اور تم نے رسول  
 اللہ کے راستہ کو اس وقت تھامے رکھا جبکہ لوگ پست  
 ہو گئے تھے تم بلا نزاع و تفرقہ خلیفہ احق تھے اگرچہ  
 اس سے منافقوں کو غصہ اکفار کو سرج حائل

کو کراہت اور باغیوں کو غیظ تھا۔ تم اس حق پر ڈٹے  
 رہے جبکہ لوگ بزدل ہو گئے اور تم ثابت قدم رہے  
 جب وہ ڈگمگا اٹھے تم اللہ کے نور کو یہ بڑھتے  
 رہے۔ جب لوگ کھربے ہو گئے آخر کار انہوں  
 نے آپ کی پیروی کی اور ہدایت پائی۔ آپ کی آواز  
 ان سب سے زیادہ پست تھی۔ مگر آپ کا مرتبہ  
 ان سب سے اونچا تھا۔ تمہارا کلام سب سے زیادہ  
 سنجیدہ تھا۔ سب سے زیادہ تمہاری گفتگو درست  
 تھی آپ سب سے زیادہ خاموش رہنے والے تھے  
 آپ کا قول سب سے زیادہ بامع تھا۔ شجاعت میں  
 آپ سب سے بڑھے ہوئے تھے معاملات کو سب سے زیادہ سمجھنے  
 والے تھے اور بخدا دین کے اولین سردار تھے۔ جب لوگ دین سے بڑھے تو آپ آخری سردار تھے جب وہ دین کی طرف متوجہ

ہوئے آپ مؤمنین کے لئے رحیم باپ تھے پہلے  
 تک وہ آپ کی اولاد کی طرح ہو گئے۔ جن بھاری  
 بوجھوں کو وہ اٹھانہ سکتے تھے تم نے انکو اٹھا لیا۔  
 جس چیز کو انہوں نے چھوڑ دیا تھا تم نے اسکی  
 نگرانی کی اور جو چیز انہوں نے ضائع کر دی تھی تم نے  
 اسکی حفاظت کی جس کو وہ نہیں جانتے تھے تم نے  
 وہ چیز ان کو سکھائی۔ جب وہ عاجز و درماندہ  
 ہوئے تو تم نے مستعدی دکھائی جب وہ گمراہ  
 تو تم نے صبر کیا نتیجہ یہ ہوا کہ ان لوگوں کی تم نے  
 دادرسی کی اور وہ اپنی ہدایت کے لئے تمہاری  
 کی طرف رجوع ہوئے اور کامیاب ہوئے اور جس  
 چیز کا ان کو اندازہ بھی نہیں تھا۔ وہ انہوں نے  
 پالی۔ تم کا فرد کبھی عذاب کی بارش اور آگ  
 کا شعلہ تھے مؤمنین کبھی رحمت انبیت اور  
 پناہ تھے تم نے اوصاف و کمالات کی فصاحت میں پروان  
 کی، تم نے انکا عطیہ پایا اسکی اچھا سنا لے لین  
 تمہاری محبت کو شکست نہیں ہوئی۔ تمہاری لہرت  
 کمزور نہیں ہوئی۔ تمہارا نفس بزدل نہیں ہوا۔ تمہارا  
 دل میں خوف پیدا نہیں ہوا۔ اور وہ کمزور نہیں ہوئے تم اس  
 پہاڑ کی مانند تھے جس کو آندھیاں حرکت نہیں  
 سکتیں اور جیسا کہ رسول اللہ نے فرمایا تھا تم  
 رفاقت اور مالی خدمت دونوں کے اعتبار سے  
 سب سے زیادہ احسان کرنے والے تھے اور

عند الناس و آخراً حين اقبلوا  
 كنت للمؤمنين اباً رحيماً  
 حتى صاروا عليك عيالاً  
 فحملت اثقال ما ضعفوا و  
 وعيت ما اهلوا و حفظت  
 ما ضاعوا و علمت ما جهلوا  
 و شمرت اذ خضعوا و صبرت  
 اذ جرعوا فاذا ركت اوتار ما  
 طلبوا و راجعوا برشد هم  
 برأيك فظفر و اونا لواليك  
 مالهم يحسبوا۔ كنت على  
 الكافرين عذاباً صاباً و لهما و  
 للمؤمنين رحمة  
 اننا و حصناً فطرت و الله  
 بقضائها و فزت بحباها  
 و ذهبت بقضائها و ادرت  
 سوا بقها لم تغفل حجتك و لم  
 تصنعف بصيرتاً و لم تحببن  
 نفسك و لم يروع قلبك و لم  
 يحزركنت كالجبل الذي  
 لا يتحركه العواصف و كنت  
 كما قال رسول الله صلى الله عليه وسلم  
 آمن الناس علينا صحتك و ذات

ارشاد نبویؐ کے مطابق جسمانی اعتبار سے گو کمزور لیکن اللہ کے معاملہ میں قوی تھے۔ اپنے نفس کے اعتبار سے متواضع اللہ کے نزدیک بڑے اور لوگوں کی آنکھوں اور دلوں میں بھاری کم اور بڑے تھے۔ تمہاری نسبت نہ کوئی طنز کرتا تھا اور نہ وہ حرف گیری کر سکتا تھا تم میں نہ کسی کو طمع تھی اور نہ تم کسی رعایت کرتے تھے۔ ضعیف اور پست آدمی تمہارے نزدیک قوی تھا تم اس کو حق دلاتے تھے اور قوی تمہارے نزدیک ضعیف و ذلیل تھا کہ تم اس سے حق لیتے تھے، دور و نزدیک دونوں قسم کے آدمی تمہاری نگاہ میں یکساں تھے جو اللہ کا سب سے زیادہ مطیع اور متقی ہوتا تھا وہی تمہارا سب سے زیادہ مقرب تھا۔ تمہاری شان حق سجائی اور نرمی تھی تمہارا حکم قطعی اور تمہارا معاملہ بردباری اور دوراندیشی تھا اور تمہاری رائے علم اور عزم تھا اب آپ دنیا سے رخصت ہوئے جبکہ راستہ ہموار ہو گیا اور مشکل آسان ہو گئی آگ بجھ گئی اور دین معتدل ہو گیا۔ ایمان قوی ہو گیا اسلام اور مسلمان ثابت قدم ہو گئے۔ اللہ کا امر غالب آ گیا۔ اگرچہ کافروں کو اس سے تکلیف ہوتی تھی تم نے سخت پیش قدمی کی اور اپنے بعد میں آنے والوں کو تھکا دیا۔ تم خیر سے کامیاب ہوئے تم اس سے بلند و بالا ہو کہ تم پر آہ و بکا کیجائے تمہاری موت کی مصیبت تو آسمان میں بری طرح محسوس کی جا رہی ہے اور تمہاری مصیبت نے تو تمام دنیا کو ہلا دیا ہے۔

يدك وكنت كما قال ضعيفا في  
بدنك قويا في امر الله متواضعا  
في نفسك عظيما عند الله جليلا  
في اعين الناس كبيرا في انفسهم  
لعمريك لاحد فيك مخمز ولا لقال  
فيك مهمز ولا لاحد فيك مطمع  
ولا لمخلوق عندك هوادة الضيف  
الذليل عندك قومي عزيز حتى تاخذ  
بحقته والقومي عندك ضعيف  
ذليل حتى تاخذ منه الحق القريب  
والبعيد عندك وفي ذلك سواء  
اقرب الناس اليك اطوعهم الله و  
اتقا هولاء - شانك الحق والصدق  
والرفق - قولك حكم حتم وامرك  
حلم و حزم و زيك علم و عزم  
فافلعت وقد نهج السبيل وسهل  
العسير و اطقيت النيران و اعتدل  
يك الذين و قومي بك الايمان و  
ثبت الاسلام و المسلمون و ظهر  
امر الله و لو كره الكافرون فسبقت والله  
سبقا بعيدا و اتعت من بعدك  
العبا باشديدا و فرزت لخير فوزا مينا  
فجللت عن البكاء و عظمت زهرتك

فی السماء وهدت مصیبتک الانار  
 فانالہ وانا الیہ راجعون ورحینا  
 عن اللہ قضاه وسلمنا لہ امرہ  
 فواللہ لئن یصاب المسلمون لجد  
 رسول اللہ صلی اللہ علیہ وسلم  
 بمثلک ایداً کنت للذین عزوا وحرزوا  
 کھفوا ولسو منین فئتہ وحصنا وعتیاً  
 وعلی المنافقین غلظتہ وخیطافا لھمک  
 اللہ بنیل صلی اللہ علیہ وسلم ولا  
 حرمننا اجرک ولا اضلنا بعدک فاننا  
 للہ فاننا الیہ راجعون - اے

ہم صلی اللہ علیہ وسلم کی طرف لوٹنے والے  
 ہیں اللہ کی قضاء پر ہم راضی ہیں ہم نے اپنا معاملہ اس کے سپرد  
 کر دیا ہے بخدا رسول اللہ صلی اللہ علیہ وسلم کی وفات کے  
 بعد تمہاری موت جیسا کوئی حادثہ مسلمانوں پر کبھی  
 نازل نہیں ہوا۔ تم دین کی عزت۔ جلتے پناہ، اور حفاظت  
 گاہ تھے مومنوں کیلئے ایک گروہ۔ قلعہ اور دارالامن  
 تھے۔ منافقوں کے واسطے تشدد اور غضب  
 تھے۔ پس اللہ تم کو تمہارے نبی سے ملا دے  
 اور ہم کو تمہارے بعد تمہارے اجر سے  
 محروم اور گمراہ نہ کرے  
 فاننا للہ وانا الیہ راجعون ط

جب تک حضرت علیؓ یہ خطبہ پڑھتے رہے سب لوگ جو وہاں موجود تھے خاموش  
 رہے لیکن خطبہ ختم ہوتے ہی سب بے تحاشا اس طرح روئے کہیں لکل گئیں اور سب نے  
 بیک آواز کہا "ہاں بیشک اے رسول اللہ کے داماد آپ نے سچ فرمایا"  
 حضرت عائشہؓ نے فرمایا -

وہ اے ابا اللہ آپ کو سرسبز و شاداب کرے اور آپ کو آپ کی بہترین کوششوں کا بدلہ  
 عطا فرمائے۔ آپ نے دنیا سے منہ موڑا تو اس کو ذلیل کر دیا۔ اور آخرت کا رخ کیا تو آپ نے  
 اس کو عزت بخش دی اگرچہ رسول اللہ صلی اللہ علیہ وسلم کے بعد آپ کا حادثہ وفات سب  
 سے بڑا حادثہ ہے لیکن بہر حال اللہ کی کتاب ہم کو حکم کرتی ہے کہ ہم صبر کریں اور یہ صبر ہی  
 آپ کی وفات کا سب سے اچھا عوض ہے اور میں اللہ سے امید کرتی ہوں کہ وہ مجھ کو میرے صبر  
 کا بدلہ دے کر اپنا وعدہ پورا کرے گا۔

لے الرياض النضرہ المحب الطبری ج ۱ ص ۱۸۳، ۱۸۴  
 حضرت علیؓ کا یہ خطبہ تھوڑے بہت لفظوں کے اختلاف کیساتھ منتخب کترالہ اعمال برمسند احمد بن حنبل ج ۲ ص ۲۶۶ پر بھی



اے ابا! آپ اپنی اس بیٹی کا آخری سلام قبول کیجیے جس نے آپ کی زندگی میں کبھی آپ کے ساتھ پرغاش نہیں رکھی۔ اور اب آپ کے مرنے پر وہ جزع و فزع نہیں کر رہی ہے۔“  
حضرت عمر فاروق کھڑے ہوئے تو حضرت ابو بکرؓ کی نفس کو خطاب کر کے فرمایا  
”اے خلیفہ رسول اللہ! آپ نے دنیا سے رخصت ہو کر قوم کو سخت محنت و مشقت میں مبتلا کر دیا۔ آپ کا سا ہونا تو درکنار۔ اب تو کوئی ایسا بھی نہیں جو آپ کی گردن تک پہنچ سکے۔“  
آنحضرتؐ کی بشارت | یہ نوحہ ماتم تو اس عالم آب و گل میں برپا تھا۔ لیکن عالم ملکوت میں اس وقت کیا ہو رہا تھا؟ اس کا اندازہ اس سے ہو گا۔ کہ خود حضرت ابو بکرؓ سے روایت ہے کہ میں نے ایک مرتبہ رسول اللہ کے سامنے قرآن مجید کی یہ آیت تلاوت کی۔

اے نفس مطمئنہ تو اپنے پروردگار کی طرف  
ہنسی خوشی چلا آ۔

يَا أَيُّهَا النَّفْسُ الْمَطْمَئِنَّةُ اذْجِجِي  
إِلَىٰ رَبِّكِ رَاضِيَةً مَّرْضِيَّةً

اور پھر عرض کیا یا رسول اللہ یہ کیا خوب ارشادِ ربانی ہے، آنحضرت صلی اللہ علیہ وسلم نے فرمایا وہاں! اے ابو بکر! جب تم کو موت آئیگی تو اس وقت جبرئیل امین تم سے یہی کہیں گے اے

## نظامِ حکومت

آج کل کا سب سے ترقی یافتہ اور مہذب طرزِ حکومت جمہوری ہے۔ اس لیے ہمارے مسلمان مصنفین اور اربابِ قلم بھی عام طور پر یہی کہنے لگے ہیں کہ اسلام خود جمہوری طرزِ حکومت کا قائل ہے اور خلفائے راشدین کا طرزِ حکومت بھی جمہوری تھا۔ حالانکہ واقعہ یہ ہے کہ قرآن مجید سنت رسول اور خلفائے راشدین کے عمل سے جو طرزِ حکومت ثابت ہوتا ہے وہ اپنی اصل حقیقت کے اعتبار سے آج کل کی دستوری اصطلاح میں نہ جمہوری ہے اور نہ شخصی۔ وہ نہ دینی (THEOCRATIC) ہے اور نہ اشرافی و خواصی (ARISTOCRATIC) بلکہ وہ یہ سب کچھ ہے اور ان سب سے الگ بھی ہے۔

اس کی تفصیل یہ ہے کہ ذہنی حکومت (THEOCRATIC GOVERNMENT) میں بادشاہ کو خدا مانا جاتا ہے۔ جیسا کہ فرعون مصر کے ہاں دستور تھا یا اس کو ظل خداوندی تسلیم کیا جاتا ہے جیسا کہ یورپ کے قرون وسطیٰ میں رواج پایا جاتا تھا۔ دونوں صورتوں میں بادشاہ مطلق العنان ہوتا ہے۔ اس کا ہر لفظ فرمودہ الہی ہوتا ہے اور اس بنا پر اس سے انحراف کرنا تو کجا کوئی شخص اس پر تنقید بھی نہیں کر سکتا۔

اسلام میں اس تخیل کیلئے کوئی گنجائش نہیں ہے۔ حکمران و فرمانروا یا ایک خلیفہ تو انک رہا خود پیغمبر جس کے متعلق معصوم ہونیکا عقیدہ ہوتا ہے وہ بھی حقوق العباد یا دنیوی معاملات میں انہیں قوانین کا پابند ہوتا ہے جو عام لوگوں کیلئے ہوتا ہے اور ان امور میں بھول چوک کا احتمال دوسروں کی طرح پیغمبر کے ساتھ بھی لگا رہتا ہے۔ چنانچہ آنحضرت نے فرمایا انتم اعلم یا مور دنیا کو، اور اس کے علاوہ احادیث و سیر کی کتابوں میں متعدد واقعات مذکور ہیں جن میں آپ نے خود اپنے خلاف مقدمات سنے اور ان کے بارہ میں منصفانہ فیصلہ کیا ہے پس جب خود رسول اللہ کے متعلق الوہیت کا عقیدہ نہیں ہو سکتا تو خلیفہ رسول اللہ کی نسبت یہ عقیدہ کیونکر ہو سکتا تھا۔ یہی وجہ ہے کہ بیعت کے بعد جب لوگوں نے حضرت ابو بکرؓ "یا خلیفۃ اللہ" کہہ کر مخاطب کیا تو آپ نے فوراً اس کی تردید کی اور فرمایا۔ لست بخلیفۃ اللہ ولکنی خلیفۃ رسول اللہ میں اللہ کا خلیفہ نہیں ہوں البتہ خلیفہ رسول اللہ ہوں۔

بنو سقیفہ میں بیعت کے بعد حضرت ابو بکرؓ نے جو خطبہ دیا تھا اور جس کو تم بیعت کے موقع پر پڑھ آئے ہو اس میں صاف صاف کہا تھا کہ اے لوگو! میں تم سے بہتر آدمی نہیں ہوں۔ میری تمنا تھی کہ یہ ذمہ داری کسی اور کو سپرد کی جاتی۔ لیکن بہر حال اب جبکہ تم نے مجھ کو منتخب کر لیا ہے تو اگر میں ٹھیک ٹھیک چلوں تو میری اطاعت کرو ورنہ اگر غلط راستہ پر گامزن ہوں تو تم مجھ کو ٹھیک اور درست کر دو۔

اس سے صاف ظاہر ہے کہ آج کل کی سرورجہ دستوری اصطلاح میں جس طرز حکومت کو ذہنی

اے دیکھو سیرت ابن ہشام ص ۴۴۴۔ سیرت شامی میں بھی اس طرح کے متعدد واقعات مذکور ہیں۔

حکومت کہا جاتا ہے۔ اس کے اعتبار سے اسلامی طرز حکومت ہرگز وہی نہیں ہے۔ البتہ ہاں اس حیثیت سے یہ شبہ وہابی حکومت ہے کہ اس حکومت کا منشور اور دستور قانون الہی ہے۔ منزل من اللہ ہے جسکی رو سے فرماں روا اور مسلمان اللہ اور اس کے رسول کی اطاعت و فرمانبرداری کا عہد کرتے ہیں اور آوامر و نواہی شریعت کے پابند رہتے ہیں۔

اسی طرح بہ طرز حکومت اشرافی یا خواصی طرز حکومت بھی نہیں ہے، کیونکہ یہ حکومت اونچے طبقہ والوں کی اعلیٰ طبقہ کے لوگوں پر خواص کی عوام پر اور امراء کی غریبوں پر ہوتی ہے لیکن جیسا کہ ہم نے خلافت کی حقیقت کی بحث میں بتایا ہے۔ اسلام میں سر سے سے طبقاتی تقسیم کے کوئی معنی ہی نہیں ہیں۔ ہر وہ مسلمان جو فرائض و واجبات خلافت کو انجام دینے کی صلاحیت رکھتا ہو۔ خلافت کیلئے منتخب کیا جاسکتا ہے۔ حضرت خلیفہ کے غلام سالم کیلئے حضرت عمر فاروق کا یہ فقرہ پلے گزر چکا ہے۔ کہ آج سالم زندہ ہوتے تو میں ان کو والی بناتا۔

اسلام میں شخصی حکومت کی بھی گنجائش نہیں ہے۔ آنحضرتؐ نے اپنے اہل بیت سے کسی کی خلافت و نیابت کی وصیت نہیں کی۔ اور یہی عمل خلفائے راشدین کا بھی رہا۔ پھر قرآن مجید میں مسلمانوں کی نشان دہی بیان کی گئی ہے۔ کہ وہ کسی ایک معاملہ میں بھی استبداد کو راہ نہیں دیتے اور یا ہمیں مشورہ سے اپنے معاملات انجام دیتے ہیں۔

وَالَّذِينَ اسْتَجَابُوا لِرَبِّهِمْ وَاَقَامُوا الصَّلَاةَ . اور جن لوگوں نے اپنے رب کی دعوت پر لبیک کہا نماز و امر ہم شوریٰ بینہم و صما رزقناہم تام کی ہیں۔ اور ان کے معاملات باہمی مشاورت سے

ینفقون ۵

طوتے ہیں اور وہ خدا کے بچنے ہوئے رزق سے خرچ کرتے ہیں

عبداللہ یوسف علی صاحب اپنے مشہور انگریزی ترجمہ قرآن مجید میں اس آیت پر اپنے ایک نوٹ میں لکھتے ہیں۔

اس آیت میں مشاورت باہمی کا جو اصول بیان کیا گیا ہے اس پر آنحضرتؐ نے اپنے خانگی اور پبلک دونوں قسم کی زندگی میں پورے طور پر عمل کیا اور آپ کے بعد جو ابتدائی دور کے حکمران تھے انہوں نے بھی اسکی مکمل پیروی کی۔ موجودہ

”تائیدہ حکومت“ ریاستی امور میں اسی اصول پر عمل کرتے کی ایک نامکمل سی کوشش ہے۔

اس کے علاوہ خاص آنحضرتؐ کو خطاب کر کے حکم دیا گیا۔

وشاورہم فی الامر فاذا  
عزمت فتوکل علی اللہ

اور آپ معاملات میں لوگوں سے مشورہ لیجئے،  
لیکن جب عزم کر لیں تو پھر اللہ پر توکل کیجئے۔  
ظاہر ہے کہ آنحضرتؐ اپنے برحق تھے اس لئے آپ کو کسی سے مشورہ کرنے کی ضرورت  
نہیں ہو سکتی تھی۔ لیکن چونکہ آپ کو نمونہ قائم کرنا اور اسوہ بنانا تھا۔ اس لیے قرآن میں  
آپ کو مشورہ کرنے کا حکم دیا گیا اور آپ برابر اس پر عمل کرتے رہے یہاں  
تک کہ عمال اور امراء کا تقرر بھی آپ مشورہ سے ہی کرتے تھے۔ ایک مرتبہ عبداللہ بن  
مسعود کی نسبت فرمایا۔

لو کفنت مؤمراً احداً بغير مشورۃ  
لاموت ابن ام عبد لہ

اگر میں کسی شخص کو مشورہ کے بغیر میرا بناؤں  
ابن ام عبد (عبداللہ بن مسعود) کو بناتا۔  
آپ کے بعد حضرت ابو بکر کا عمل بھی یہی رہا۔ معمولی سے معمولی کوئی معاملہ بھی جس کا  
تعلق نظم و نسق اور مسلمانوں کی اجتماعی زندگی سے ہوتا تو مشورہ کے بغیر کوئی فیصلہ  
نہیں کرتے تھے۔

تخرین میں بزاخہ نام کا ایک مقام ہے یہاں کے لوگ بھی مرتد ہو گئے تھے۔ بعد  
میں ان کو پشیمانی ہوا تو حضرت ابو بکر کی خدمت میں حاضر ہو کر عرض خواہ ہوئے  
اور اپنے گزشتہ اعمال سے توبہ کی۔ حضرت ابو بکر نے فرمایا "تم اب تو جنگلوں میں جا کر  
اونٹ چرا رہے ہیں مہاجرین سے مشورہ کر کے تم کو جواب دوں گا، چنانچہ آپ نے ایک اجتماع  
طلب فرمایا اور جو کچھ ان کے اور آپ کے درمیان گفتگو ہوئی تھی وہ پبلک کے سامنے رکھی  
مشورہ کے بعد مسلمانوں کی شان یہ بھی بیان کی گئی ہے کہ مشورہ سے جو بات طے  
پائے اس کی پابندی کی جائے۔

اطاعت اور قول معروف ہے۔ اور جب ایک بات  
طے ہو جائے تو پھر جو لوگ اللہ سے سچے ہوں گے

طاعة و قول معروف فاذا  
عزم الامر فلو صدقوا اللہ

لکان خیر اللہ  
 ان کے لئے یقیناً بہتر ہوگا۔  
 اب رہا طرز جمہوری حکومت اتوا اس میں شبہ نہیں کہ اپنی اصل اسپرٹ اور روح کے  
 اعتبار سے اسلامی طرز حکومت جمہوری ہی ہے۔ چنانچہ :-  
 (۱) خلیفہ کا انتخاب رائے عامہ سے ہوتا ہے، خلیفہ کی بیعت کی نوعیت بالکل وہی ہے  
 جو آج کل ووٹ کی ہوتی ہے۔

(۲) ہر شخص کو پورا حق حاصل ہے کہ وہ خلیفہ کے کسی عمل یا فعل پر نکتہ چینی کرے۔  
 (۳) خلیفہ اپنے آپ کو لوگوں سے ممتاز یا برتر نہیں جانتا۔ بلکہ ان کا خادم سمجھتا ہے  
 اور اس وجہ سے اس تک پہنچنے میں کسی کو دشواری نہیں ہوتی لہ  
 (۴) خلیفہ جب کبھی کوئی اہم کام کرتا ہے۔ تو رائے عامہ ضرور طلب کرتا ہے ارباب فکر  
 و نظر سے مشورہ کرتا ہے۔ اور قطعاً استبداد نہیں برتتا۔

(۵) لیکن ہاں اس مشورہ کے بعد وہ اس کا پابند نہیں ہے کہ اکثریت کی رائے پر عمل بھی  
 کرے بلکہ اگر چاہے تو اپنا فیصلہ اسکے خلاف بھی دے سکتا ہے۔ آنحضرت ص کا  
 معمول یہی تھا۔ قرآن میں بھی یہی فرمایا گیا ہے۔

و مشاورہم فی الامر فاذا  
 اور آپ معاملات میں لوگوں سے مشورہ کیجئے  
 عزمت فتوکل علی اللہ  
 لیکن جب ارادہ کر لیں تو پھر اللہ پر توکل کیجئے  
 تم پڑھ آئے ہو کہ آنحضرت کی وفات کے فوراً بعد ہی صحابہ کرام کی عظیم اکثریت  
 اسکے حق میں نہیں تھی کہ حضرت اسامہ کو عرب و شام کی سرحد پر بھیجا جائے لیکن حضرت

لہ اس سلسلہ میں حضرت عمر نے ایک مرتبہ بڑی عمدہ بات کہی۔ ایک مرتبہ اپنے اپنے مشیر خاص سے پوچھا  
 میں ایک شخص کو لیریا نا چاہتا ہوں۔ بتاؤ کس کو بناؤں؟ لوگوں نے دریافت کیا آپ کو کس قسم  
 کا آدمی چاہئے۔ حضرت عمر نے جواب دیا۔ رجل اذا کان امیرہم کاندہ رجل منہم و اذا لم  
 امیرہم کاندہ امیرہم (مجھ کو آپ شخص چاہئے کہ جب مسلمانوں کا امیر ہو تو ایسا معلوم ہو کہ گویا  
 انہیں میں سے کا ایک ہے۔ لیکن جب امیر نہ ہو تو (اپنے کمالات و ادباف کی وجہ سے ان لوگوں  
 امیر ہی معلوم ہوتا ہو۔) منتخب کنز العمال بر مسند امام احمد بن حنبل ج ۲ ص ۱۴۳

ابو بکر نے اسکو نہیں مانا۔ اسی طرح اکثر صحابہ مانعین زکوٰۃ سے قتال کرنے کے حامی نہیں تھے لیکن حضرت ابو بکر نے اس رائے کی مخالفت کی اور آخر وہی کیا جو خود ان کے نزدیک حق تھا اسکے بعد شام پر لشکر کشی کا ارادہ ہوا تو تمام صحابہ کو بلا کر مشورہ کیا صحابہ پس و پیش میں تھے۔ لیکن حضرت علی نے حضرت ابو بکر کے موافق رائے دی اور آخر اپنے ہی عمل کیا لیکن آج کل کی اصطلاح میں جس کو جمہوری نظام حکومت کہتے ہیں اس میں اور اسلامی جمہوریت میں فرق یہ ہے کہ اول الذکر میں عددی اکثریت ہی تمام فیصلوں کا دار و مدار ہوتا ہے۔ چنانچہ اگر کسی طرف اکا و ن دو ٹ ہوں اور وہ سب کے سب جاہل خود غرض اور معاملہ نا فہم لوگوں کے ہوں اور اس کے برخلاف دوسری ایک دو ٹ کم ہو یعنی پچاس ہوں۔ لیکن یہ سب معاملہ فہم اور صاحب الرائے لوگوں کے ہوں تو فیصلہ اسی کے حق میں ہو گا۔ جس کو ایک ووٹ کی اکثریت حاصل ہے۔ اسلامی جمہوریت میں اس عددی اکثریت کی کوئی اہمیت نہیں ہے جیسا کہ خلیفہ کے انتخاب کے عنوان کے ماتحت گزر چکا ہے۔

علاوہ بریں موجودہ جمہوریت میں جتنے کام ہوتے ہیں پارٹی کی بنیاد پر ہوتے ہیں پارٹی کا سر فرد مجبور ہوتا ہے۔ کہہ معاملہ میں اپنی پارٹی کے حق میں ووٹ دے اور اس کی حمایت کرے۔ اگر کوئی شخص ایسا نہیں کرتا تو اس کے خلاف تادیبی کارروائی کی جاتی ہے۔ لیکن اسلامی جمہوریت میں اس پارٹی کی عصبت کا کہیں وجود نہیں ہے حضرت ابو بکر کے عہد میں خود صحابہ میں پارٹیاں تھیں۔ ایک مہاجرین کی دوسری انصار کی اور تیسری بنو ہاشم کی لیکن کبھی ایسا نہیں ہوا کہ محض پارٹی عصبت کی بنیاد پر کسی کوئی رائے دی ہو جس بات کو جو شخص حق جانتا تھا اس کی حمایت میں رائے دیتا تھا۔

غرض کہ اس دم کا طرز حکومت کچھ اس قسم کا ہے کہ آج کل کے مرد جب طرز ہائے حکومت میں

لے انہیں وجوہ کی بنا پر ہمارے زمانہ کی جمہوریت بھی درحقیقت ڈکٹیٹر شپ کی ہی ایک قسم ہو کر رہ گئی ہے۔ فرق صرف اس قدر ہے کہ ڈکٹیٹر شپ میں فرد واحد کی مطلق العنان حکومت ہوتی ہے اور اس جمہوریت میں ایک پارٹی کی حکومت ہوتی ہے جو پارلیمنٹ یا اسمبلی میں اپنی عددی اکثریت کے بل

بوتے پر جو چاہتی ہے آزادی کے ساتھ کرتی ہے۔

سے ہر طرز میں جتنی خوبی اور عمدگی ہے وہ اسلام نے لے لی ہے اور اس میں جو حقہ مضراور  
لائی مذمت تھا اس کو ترک کر دیا گیا ہے۔ اس بنا پر ہمارے نزدیک اسلامی طرز حکومت  
کے لیے موزوں پر "شورادی حکومت" کا نام ہوگا۔

حضرت ابو بکر کا دستور حکومت | اسلامی طرز حکومت پر ایک عام اجمالی تبصرہ کرنے کے بعد اب  
ہم کو بتانا چاہئے کہ حضرت ابو بکر کا دستور و آئین حکومت کیا تھا؟ چونکہ اسلامی حکومت پانچت  
کی بنیاد قرآن و حدیث پر ہوتی ہے اس بنا پر حضرت ابو بکر کے سامنے جب کوئی معاملہ پیش آتا  
تھا تو سب سے پہلے اس کا حکم قرآن مجید میں تلاش کرتے تھے اگر وہاں نہ ملتا تو حدیث کی طرف  
رجوع فرماتے۔ اگر اس خاص معاملہ کے متعلق حدیث میں بھی کچھ نہ ملتا تو  
مسلمانوں کا ایک طلب فرماتے ان میں سے اگر کسی کو کوئی حدیث یاد ہوتی اور وہ  
پڑھ کر سستا دیتا تو آپ کو بڑی خوشی ہوتی اور خدا کا شکر ادا کرتے کہ سنت رسول  
کے جاننے والے ان کو مدد کو موجود ہیں۔ اگر کسی کو کوئی حدیث بھی یاد نہ ہوتی تو پھر اہل  
رائے سے مشورہ لیتے تھے۔

مجلس شولی | صحابہ کرام میں جو حضرات معاملہ فہمی اور تدبیر و سیاست میں امتیاز رکھتے  
تھے حضرت ابو بکر نے ان کو اپنا مشیر خاص بنا رکھا تھا جب کوئی اہم معاملہ پیش آتا ان  
حضرات سے مشورہ کرتے تھے۔ ابن سعد کا بیان ہے۔

ان ابابکر الصدیق کان اذا نزل بہ امر یرید فیہ مشاورۃ اهل الراۃ  
واهل الفقه و دعا رجالا امن المهاجرین  
والانصار دعا عمر و عثمان و علیا و  
عبدالرحمن بن عوف و معاذ بن جبل  
والی بن کعب و زید بن ثابت لہ

ابو بکر صدیق کو جب کوئی واقعہ پیش آتا تھا  
جس میں اہل رائے و فہم سے مشورہ کی ضرورت ہوتی  
تھی اور اس مقصد کے لئے وہ مہاجرین اور انصار  
میں سے کچھ لوگوں کو بلا تے تھے تو حضرت عمر عثمان  
علی عبدالرحمن بن عوف معاذ بن جبل الی بن کعب  
اور زید بن ثابت کو بلا تے تھے۔

بلکہ نظم و نسق | یہ ظاہر ہے کہ حضرت ابو بکر کو مدتِ خلافت کل دو برس تھے تین مہینے تھے

لہ طبقات ابن سعد قسم ثانی جز ثانی ص ۱۹ لہ دو برس تین مہینے گیارہ دن ہے۔

بھی اسلامی مملکت کے اندرونی اور بیرونی استحکام اور فتوحات میں بسر ہو گئی لیکن اسکے باوجود حضرت ابو بکرؓ نظم و نسق سے غافل نہیں تھے اور اسلامی مملکت کا رقبہ جتنا وسیع ہوتا جاتا تھا اسی قدر نظم و نسق کے دائرہ کو وسعت ہوتی جاتی تھی حضرت ابو بکرؓ نے آجکل کی مہذب اور ترقی یافتہ حکومتوں کی طرح پوری مملکت کو مختلف صوبوں اور ضلعوں میں تقسیم کر دیا تھا اور ان میں سے ہر ایک کے لئے جدا جدا حاکم مقرر کئے تھے جیسا کہ نقشہ ذیل سے اسکی وضاحت ہوگی۔

حاکم کا نام	مقام حکومت	کیفیت
حضرت عتاب بن اسید	۱) مکہ (حجاز)	
حضرت عثمان بن ابی العاص	۲) طائف	
مہاجر بن ابی امیہ	۳) صنعاء (یمن)	
زیاد بن لبید الصاری	۴) حرموت	
یعلیٰ بن مینہ	۵) نھولان	
ابو موسیٰ اشعری (یمن میں ایک علاقہ کا نام)	۶) زبید درمخ	
معاذ بن جبل	۷) جند	
علاء بن الحنفی	۸) بحرین	
جریر بن عبداللہ البجلی	۹) بخران	
عیاض بن الغم	۱۰) رومہ الجندل	
مثنیٰ ابن عارفہ	۱۱) عراق	
عبداللہ بن ثور	۱۲) جرش	
ابوعبیدہ بن الجراح	۱۳) حمص (شام)	
غزیر بن حبشہ	۱۴) اردن	
یزید بن ابی سفیان	۱۵) دمشق	
عمر بن العاص	۱۶) فلسطین	
دہ دارا حکومت تھا جو براہ راست خلیفہ کے ماتحت تھا	۱۷) مدینہ	



عہدہ داران حکومت کا انتخاب ایک حکومت کے بہترین نظم و نسق کا دار و مدار بنیادی طور پر اس بات پر ہے کہ جس عہدہ کیلئے جس شخص کا انتخاب کیا جائے وہ بہم وجوہ اس کیلئے موزوں ہو اس سب سے زیادہ ضروری بات یہ ہے کہ فرماں روا کے وقت میں مردم شناسی کا جوہر ہونا چاہئے۔ مالک بن نویرہ کے واقعہ میں تم پرٹھ آئے ہو کہ حضرت خالد کے متعلق حضرت عمر کو کس قدر شدید اصرار تھا کہ ان کو معزول کیا جائے۔ لیکن حضرت ابو بکر نے ایک زحمتی۔ آخر جب حضرت خالد کے جواب رکھے تو حضرت عمر کو خود اقرار کرنا پڑا کہ صحابہ میں حضرت ابو بکر کے برابر کوئی مردم شناس نہیں تھا۔

انتخاب کے معاملہ میں حضرت اس سلسلہ میں حضرت ابو بکر کے دواصول تھے۔  
 ابو بکر کے اصول  
 را، جو شخص جس عہدہ پر آنحضرت کے عہد میں مقرر تھا۔  
 حضرت ابو بکر اس کو اسی کو اسی عہدہ پر رکھتے تھے۔ کیونکہ وہ جانتے تھے کہ آنحضرت سے زیادہ صحیح انتخاب کس کا ہو سکتا تھا چنانچہ عیش اسامہ کی روانگی کے وقت حضرت امہ کی امارت پر سب ہی اعتراض کیا مگر آپ نہ مانے۔ حضرت عمر نے جب حضرت خالد کی معزولی کا مطالبہ کیا تو اپنے صاف فرمایا کہ "جس تلوار کو رسول اللہ نے پیام سے باہر کیا ہو میں اس کو کیونکر پیام میں رکھ سکتا ہوں" مکہ میں عتاب بن اسید، طائف میں عثمان بن ابی العاص، صنعاء میں مہاجرین ابی امیہ۔ حضرت موت پر زیاد بن لبید اور جبرین پر علاء احقرمی۔ آنحضرت کے عہد میں عامل تھے تو عہد صدیقی میں بھی اسی عہدہ پر رہے یہ دوسرا اصول جس کی طرف حافظ ابن حجر نے الاصابہ میں متعدد مواقع پر اشارہ کیا ہے یہ تھا کہ وہ اس شخص کا انتخاب کرتے تھے جس کو آنحضرت کی فیضان تربیت سے زیادہ سے زیادہ بہرہ مند ہونے کا موقع ملا ہو۔ چنانچہ جو لوگ فتح مکہ سے قبل مسلمان ہوئے تھے۔ ان کو ترجیح دیتے تھے۔

اقربا نوازی سے اجتناب | ایک فرماں روا کیلئے سب سے زیادہ ضروری ہے کہ وہ عہدوں کی تقسیم کے معاملہ میں اقربا نوازی اور جنبہ داری سے اجتناب کرے اور عہدہ اس شخص کو ہی سپرد کرے جو بہمہ وجوہ اس کا اہل ہو۔ حضرت ابو بکر کا خود بھی اس پر بڑی سختی کے ساتھ عمل تھا اور اپنے عمال کو بھی اس کی تاکید فرماتے رہتے تھے۔

یزید بن ابی سفیان کو شام کی امارت پر روانہ کیا تو فرمایا۔

یا یزید ان لك قرابة

عیت ان تو شرھ بالامارة

وذلك اكبر ما اخاف عليك

فان رسول اللہ قال من حلی

من امر المسلمین شیئاً قام علیہم

احداً محاباةً فعلیہ لعنة اللہ

لا یقل اللہ عنده صرفاً ولا عدلاً

حتی یدخلہ جہنم لہ

سے کسی قدر اور کفارہ کو قبول نہیں کریگا یہاں تک اسکو جہنم میں بھجوا دیا جائے۔

عمال کے تقرر میں عالی ظرفی | ایک طرف اقربا نوازی سے یہ اجتناب اور دوسری جانب

عالی ظرفی کا یہ عالم تھا کہ اگر کسی شخص کی نسبت یہ بھی معلوم ہوتا کہ وہ آپ کی ذات

کے ساتھ رنجش رکھتا ہے لیکن آپ جو عہدہ اس کو دینا چاہتے اسکے لئے وہ آپ کے

رائے میں موزوں ہوتا تو اسکی ذاتی رنجش کا غیساں اس کو عہدہ دینے میں

مانع نہیں ہوتا تھا۔ شام کی مہم روانہ کرنے کے وقت خالد بن سعید کو بھی آپ نے

ایک علم عنایت فرمایا تو اگرچہ حضرت عمر نے اس کی مخالفت کی اور کہا کہ خالد آپ کی

خلافت سے خوش نہیں تھے اور انہوں نے آپ کی یہ خلاف بنو ہاشم کو بھڑکایا تھا لیکن

حضرت ابو بکر نے اس کی ذرا پروا نہیں کی اور تقرر بحال رکھا لہ

عمال حکومت کی دجوبئی اور انکا احترام | ایک حکومت کی سائستگی اور اسکے مہذب ہونے کی ایک بڑی دلیل یہ ہے کہ عمال حکومت کا ان کے مرتبہ و منصب کے لحاظ سے پورا احترام ملحوظ رکھا جائے اور ان کے ساتھ جبر و تحکم کا بڑا ڈنہ کیا جائے حضرت ابو بکر ان دونوں باتوں کا بھی بڑا خیال رکھتے تھے۔ جیسا کہ اسامہ کو روانہ کرنے کے وقت حضرت ابو بکر جانتے تھے کہ حضرت عمر اس جلسہ میں نہ جائیں اور مدینہ میں رہ کر ان کے خصوصی مشیر کار کی حیثیت سے کام کریں لیکن چونکہ امیر الجبش حضرت اسامہ تھے اسلئے آپ نے حضرت عمر کے متعلق خود کوئی فیصلہ کرنے کے بجائے اسامہ سے درخواست کی کہ اگر وہ مناسب سمجھیں تو حضرت عمر کو ان کے پاس ہی چھوڑ جائیں۔ پھر دجوبئی کا یہ عالم تھا کہ حضرت اسامہ کا لشکر روانہ ہوا تو اسامہ سواری پر بیٹھے ہوئے تھے لیکن خلیفہ رسول دور تک ان کی مشالعت کو پیدل گیا اور حضرت اسامہ کے سخت اصرار کے باوجود نہ خود سواری پر بیٹھے اور نہ اسامہ کو سواری سے نیچے اترنے دیا۔ اسی طرح یزید بن ابی سفیان شام کی مہم پر روانہ ہوئے تو آپ نے دور تک ان کی پاپا دہ مشالعت کی۔

انتخاب میں احتیاط | عربی کا مشہور مقولہ ہے ”سل المجرب ولا تال الحکیم“ اسکے مطابق جن لوگوں نے کسی وجہ سے اپنا اعتماد دکھو دیا تھا حضرت ابو بکر تائب ہو جانے کے بعد بھی انکو ذمہ داری کا کام سونپنا پسند نہیں کرتے تھے۔ چنانچہ حضرت خالد کو عراق کی مہم پر روانہ کیا تو انکو جہاں اور ہدایات دیں ایک ہدایت یہ بھی کی کہ جو لوگ مرتد ہو گئے تھے ان کو فوج میں بھرتی نہ کیا جائے ان لوگوں کے ساتھ حضرت ابو بکر کا یہ معاملہ اس وقت تک رہا جب تک کہ ان کے صدق و خلوص امایان کی پختگی کا آپ کو یقین نہیں ہو گیا یہی وجہ ہے کہ عراق کی مہم کے زمانہ میں ان لوگوں پر جو رکاوٹ تھی۔ شام کی مہم کے زمانہ میں باقی نہیں رہی تھی۔

آزمائشی تقریر | آج کل کے عام قاعدہ کے مطابق جب تک کسی شخص کے متعلق اسکی حسن کارگزاری کی وجہ سے یقین نہیں ہو جاتا تھا کہ وہ اس عہدہ کا اہل ہے اس کا تقرری عارضی طور پر کرتے تھے مستقل ہونے اور ترقی پانے کی شرط حسن کارکردگی ہوتی تھی۔ یزید بن ابی سفیان

کو شام کی مہم پر ایک دستہ فوج کا امیر مقرر کر کے روانہ کیا تو ان کو بیت سی ہدایات  
دیں جن کا ذکر آگے آ رہا ہے ان ہدایات کا آغاز اس طرح کیا تھا۔

انی قد ولیتک لابلوک  
واجریک واخرجک  
فان احنت ردتک الی  
عملک وزدتک وان  
اسات عزلتک لہ

میں تم کو اس لئے دالی بنا لیا ہے کہ میں تم کو آزماؤں  
تمہارا تجربہ کروں اور تمام کو ٹریننگ دوں اگر تم نے  
اچھا کام کیا تو میں اس عہدہ پر تم کو برقرار رکھوں گا  
اور ترقی کروں گا۔ اور اگر تم نے برا کام کیا تو میں  
عہدہ سے الگ کر دوں گا۔

عمال کی معزولی | التقریر کے بعد اگر کوئی عہدہ دار نا اہل ثابت ہوتا تھا تو حضرت ابو بکر  
کو فوراً معزول بھی کر دیتے تھے اور اس میں تاخیر و دانی نہیں رکھتے تھے۔ گزرجکا ہے کہ  
حضرت ابو بکر نے خالد بن سعید کو عرب و شام کی سرحدی پر اس کی نگرانی اور دیکھ بھال  
کیلئے مقرر کیا تھا اور حکم دیا تھا کہ جب تک ان کو اجازت نہ ملے پیش قدمی نہ کریں  
لیکن خالد بن سعید نے سرحد پر رومی افواج کا اجتماع دیکھا اور ادھر خالد کی مدد کیلئے مدینہ  
تازہ دم فوج پہنچ گئی تو انہوں نے پیش قدمی کی اجازت کا انتظار نہیں کیا اور حملہ کیا نتیجہ  
پر ہوا کہ اسلامی فوج پسا ہو گئی۔ حضرت ابو بکر کو اطلاع ہوئی تو خالد بن سعید کو سخت  
تہدیدیں خط لکھا اور ان کے عہدہ سے ان کو معزول کر دیا۔ خط کے الفاظ یہ ہیں۔

اقومکاتک۔ فلمری انک مقدم  
مجمام فنجام من العنزات لا تھوصھا  
الی حق ولا تصبر علیہ

تم اپنی جگہ ہی بٹکے رہو۔ تم بڑے بیوقوفی کے نوازے  
ہو لیکن گہرائیوں میں گھسنے سے بھاگتے ہو۔ نہ تم ان  
میں درست طریقہ پر گھسنے ہو اور نہ ان پر صبر کرتے ہو۔

پھر جب خالد مدینہ آئے تو ان سے زبانی کہا کہ تم لڑائی کے موقع پر بڑی بزدلی  
دکھاتے ہو۔ جب خالد چلے گئے تو اس وقت جو لوگ آپ کے پاس تھے ان سے فرمایا  
کہ عمر اور علی خالد سے اچھی طرح واقف تھے اگر میں ان کی بات مان لیتا تو خالد سے پہلے ہی  
بچتا۔ لہٰذا یعنی ان کو عامل نہ بناتا۔

گورنروں کے فرائض | آج کل کی اصطلاح میں حضرت ابو بکر کی حکومت کو فوجی حکومت کہہ سکتے ہیں۔ یعنی جو گورنریا والی ہوتا تھا وہی فوج کا افسر اعلیٰ ہوتا تھا۔ چنانچہ ایک گورنر کے فرائض حسب ذیل تھے۔

۱) مسجد میں جماعت کی امامت اور خصوصاً جمعہ کے روز خطبہ دینا۔

۲) فوج کی نگرانی اور ان کی تنخواہ وغیرہ کا بندوبست کر کے اے تقسیم کرنا۔

۳) تمام محصولات کا جمع کرنا اور درآمد و برآمد اشیاء کی نگرانی کرنا۔ کی کوشش کرنا۔

۴) اپنے علاقہ میں امن و امان کی حفاظت کرنا اور لوگوں کی اخلاقی حالت سدھارنا۔

۵) حدود و اشعار جاری کر کے مجرموں کو سزا دینا۔

۶) فتنہ پردروں کے خلاف جنگ کرنا اور اس میں جو مال غنیمت ہاتھ آئے اس کو مسلمان فوجیوں میں تقسیم کرنا۔ اور اس کا خمس مرکز کو بھیجنا۔

۷) ہر سال حج کیلئے جانوالے مسافروں کے قافلوں کا بندوبست کرنا اور ان کو حفاظت کے ساتھ سہولت بہم پہنچانا۔

۸) ضعیف الغریبوں کی پیش آمد ان کے متعلقین کی معاشی مدد کا انتظام و انصرام کرنا۔

۹) کسانوں کا خاص طور پر خیال رکھنا اور جہاں تک ممکن ہو علاقہ کی زراعت کو ترقی دینا۔

عہدوں کی تقسیم | لیکن اس کا مطلب یہ نہیں کہ ایک گورنر ہی تنہا سب کام انجام دیتا تھا بلکہ انتظامی امور کو مختلف شعبوں میں تقسیم کر کے ہر شعبہ کو الگ الگ فہم

دار افسروں کی نگرانی میں دیدیا جاتا تھا۔ خود آنحضرت کے عہد میں ہی دستور تھا۔ اور

آپ کے بعد حضرت ابو بکر نے بھی اسی پر عمل کیا۔ چنانچہ خلافت صدیقی میں عمال و ولات

کے علاوہ اور جن عہدوں کا پتہ چلتا ہے وہ یہ ہیں۔

عہدہ قضا | عام طور پر مشہور ہے کہ قضا کا محکمہ سب سے پہلے حضرت عمر فاروق نے قائم کیا

مولانا شبلی نے الفاروق میں اور پرفیسر مہی "تاریخ عرب" میں یہی لکھا ہے۔ لیکن

حقیقت یہ ہے کہ خود عہد نبوت میں قائم ہو چکا تھا۔ کتب حدیث میں "کتاب الاقصیہ"

کے عنوان سے جو باب ہے اس میں ایسی احادیث و روایات مقبول ہیں جو صحیح  
 معلوم ہوتا ہے کہ آنحضرتؐ نے قاضی کے فرائض و واجبات - عہدہ کے شرائط و آداب شہادت  
 کے احکام و غیر ما نہایت تفصیل سے بیان فرمائے تھے۔ اگرچہ معاملات خصومت میں  
 آخری فیصلہ آپ ہی کا نافذ ہوتا تھا۔ لیکن مملکت میں توسیع کے باعث ہر معاملہ اور مقدمہ  
 آپ خود فیصلہ نہیں کر سکتے تھے اس لئے مختلف علاقوں میں اپنی جانب سے قاضی بھی  
 مقرر فرمادیتے تھے۔ اودان کو اس سلسلہ میں خاص خاص ہدایات دی تھیں چنانچہ حضرت  
 علیؑ کو مین کا قاضی مقرر فرمایا تو حضرت علیؑ نے عرض کیا کہ میں تو کم عمر ہوں اور مجھ کو قضا  
 کا کوئی علم نہیں ہے، آنحضرتؐ نے جواب دیا "اللہ تمہارے قلب کو راہ دکھلائیگا اور  
 تمہاری زبان کو استواری بختے گا۔ جب تم دو آدمیوں کا جھگڑا چکانے بیٹھو تو  
 جس طرح تم نے پہلے فریق کی بات سنی ہے اسی طرح جب تک دوسرے  
 کی نہ سن لو۔ کوئی فیصلہ نہ کرو۔ یہی طریقہ ہے جس سے فیصلہ کرنا تمہارے لئے آسان ہوگا۔  
 اسی طرح حضرت معاذ بن جبل کو مین بھیجا تو آنحضرتؐ نے پوچھا جب تمہارے سامنے  
 خصومات آئیں تو تم کیونکر حکم (قضا) کرو گے۔ انہوں نے کہا کہ کتاب اللہ کی روشنی میں پھر  
 دریافت فرمایا۔ لیکن اگر کتاب اللہ میں نہ پاؤ تو عرض کیا سنت رسول اللہ کی روشنی میں  
 اب سوال ہوا۔ اگر سنت رسول اللہ میں بھی نہ پاؤ گے انہوں نے جواب دیا "ایسی صورت میں  
 اپنی رائے سے اجتہاد کرونگا اور اسمین کوئی کوتاہی نہ ہونے دوں گا۔ وہ سن کر آنحضرتؐ  
 نے مسرت سے حضرت معاذ کا سینہ تھپتھپایا اور فرمایا "جمع حمد اس اللہ کے لئے ہے جس نے  
 رسول اللہ کے رسول کو اس کی توفیق دی جو رسول اللہ کا پسندیدہ ہے لہ

حضرت ابو بکر صدیق نے اپنے عہد میں حضرت علیؑ اور حضرت معاذ اور بعض اور صحابہ  
 کو جن کے نام آگے آئے ہیں۔ اس خدمت قضا پر مامور رکھا۔ لیکن یہ بات یاد رکھنی چاہئے  
 کہ کتب تاریخ و سیر میں ان حضرات کو عہد صدیقی کے ارباب افتا کہا گیا ہے اور جلیا  
 کہ علامہ سرخسی نے تصریح کی ہے۔ صدیق اول میں قاضی کو بھی مفتی کہتے تھے۔ یہ حضرات  
 قضا کا کام لیتے تھے۔

لے سنن ابی داؤد باب کیف القضاء لہ سنن ابی داؤد باب اجتہاد الراى بالقضاء لہ المنبوج ۱۱ ص ۱۰۹

لیکن حضرت عمر فاروق قاضی القضاة یعنی چیف جسٹس کے عہدہ پر مامور تھے اور  
اس معاملہ کا فیصلہ آپ ہی کرتے تھے۔ غالباً یہی وجہ ہے کہ تاریخوں میں حضرت  
عمر کے لئے افتاء کا نہیں بلکہ صرف قضا کا لفظ آتا ہے۔

طبری میں ہے کہ جب حضرت ابو بکر خلیفہ ہوئے تو حضرت عمر نے خود فرمایا "انا الکفیل  
القضاة" میں آپ کیلئے قاضی کا کام کروں گا۔ لیکن چونکہ وہ خیر القرون کا دور تھا  
اس لئے سال بھر تک باہمی خصومت کا کوئی معاملہ ہی حضرت عمر کے سامنے پیش نہیں آیا۔  
طبری کے علاوہ ابن اثیر میں ہے۔

وفیہا استقضى ابو بکر عمر بن الخطاب اور اس سال ابو بکر نے عمر بن الخطاب کو قاضی بنایا  
کان یقضى بین الناس خلافتہ کلہما اور خلافت صدیقی مہر قضا کا کام کرتے رہے۔  
حضرت عمر اپنے اس حق قضا کو آزادی کے ساتھ استعمال کرتے تھے اور حضرت ابو بکر  
کی رائے کی بھی پروا نہیں کرتے تھے۔ چنانچہ ایک مرتبہ اقرع بن حابس اور عیینہ بن حصن  
حضرت ابو بکر کے پاس آئے اور ایک بے کار زمین جو ان کی طرف پرٹھی ہوئی تھی۔  
اس کا مطالبہ کیا۔ چونکہ یہ دونوں مولفۃ القلوب میں سے تھے اس لئے حضرت ابو بکر  
نے ان کی درخواست منظور کر لی اور زمین کا پٹہ انکے نام لکھ دیا۔ اب یہ دونوں  
حضرت عمر کے پاس آئے تاکہ پروانہ خلافت کی ان سے توثیق کرائیں لیکن حضرت عمر سے  
دیکھتے ہی سخت غضب ناک ہوئے اور پروانہ ان کے ہاتھوں سے لے کر خاک کر دیا۔  
اور فرمایا رسول اللہ ﷺ اس زمانہ میں تمہاری دل جوئی کرتے تھے جیکہ اسلام کمزور تھا اب  
اسلام کافی مضبوط ہے۔ تم سے جو کچھ سو سکے کر دکھیو یہ دونوں وہاں سے لوٹ کر بیٹھے  
حضرت ابو بکر کی خدمت میں آئے اور بولے خلیفہ آپ ہیں یا عمر؟ "حضرت ابو بکر  
نے جواب دیا خلیفہ تو عمر ہی ہوتے اگر وہ جانتے" یہ گفتگو ہو ہی رہی تھی کہ حضرت  
عمر بھی عسفہ میں بھرے ہوئے آپہنچے اور حضرت ابو بکر سے باز پرس کرنے لگے کہ آپ  
نے یہ زمین کا ٹکڑا ان دونوں کو کس طرح دیا؟ یہ آپ کی ملکیت ہے یا مسلمانوں کی

۱۔ طبری ج ۲ ص ۶۱۰ ۲۔ ابن اثیر ج ۲ ص ۲۶ ۳۔ الامارہ ج ۲ ص ۵۶ ذکر عیینہ بن حصن الفزاری۔

حضرت ابو بکرؓ نے کہا تو پھر آپ کو کیا حق تھا کہ ان دو آدمیوں کو بخش دیں، حضرت ابو بکرؓ نے فرمایا اس وقت جو لوگ میرے پاس موجود تھے میں نے ان سے مشورہ کر لیا تھا۔ آخر حضرت ابو بکرؓ نے اپنی رائے سے رجوع کر لیا اور حضرت عمرؓ کے فیصلہ کو بحال رکھا بلکہ ایک روایت میں تو یہاں تک ہے کہ حضرت عمرؓ نے حضرت ابو بکرؓ کی تحریر چاک کر دی تھی۔ اس کے بعد عیینہ حضرت ابو بکرؓ کی خدمت میں آیا اور درخواست کی کہ ایک دوسری تحریر لکھ دیں تو آپ نے فرمایا: "لا اجلہ شیئاً من دہ عمر" میں اس کی تجدید نہیں کروں گا جس کو عمرؓ نے رد کر دیا ہے لے

ایک نکتہ اس واقعہ سے ایک یہ نکتہ بھی ہاتھ آتا ہے کہ اگرچہ حضرت عمرؓ کے زمانہ میں جس طرح صیغہ عدالت (JUDICIAL) حکمہ امر و تنفیذ (EXECUTIVE) سے باقاعدہ الگ قائم کر دیا گیا تھا۔ حضرت ابو بکرؓ کے عہد میں ایسا نہیں تھا۔ لیکن جہاں تک اصل اسپرٹ اور اس احساس کا تعلق ہے کہ یہ دونوں صیغے الگ الگ ہونے چاہئیں جیسا تہذیب و تمدن کے دور ترقی میں ہوتا ہے وہ بہر حال عہد صدیقی میں بھی بدرجہ اتم موجود تھا۔

وزارت عظمیٰ اگرچہ اس زمانہ میں وزارت کا عہدہ باقاعدہ نہیں تھا۔ لیکن جہاں تک وزارت کے فرائض کا تعلق ہے وہ بھی حضرت عمرؓ سے متعلق تھے۔ آپ حضرت ابو بکرؓ کے میسر خصوصی اور امور مملکت میں دست راست تھے اور اسی وجہ سے حضرت ابو بکرؓ ان کو اپنے ساتھ مدینہ میں ہی رکھتے تھے کسی ہم پر نہیں بھیجتے تھے، آنحضرتؐ نے جیش اسامہ میں شرکت کیلئے جن کو نامزد کیا تھا ان میں حضرت عمرؓ بھی تھے۔ لیکن لشکر کی روانگی سے قبل حضرت ابو بکرؓ نے حضرت اسامہ سے درخواست کی کہ اگر وہ عمر فاروقؓ کو مدینہ ہی میں چھوڑ جائیں تو بہتر ہے تاکہ وہ امور خلافت میں ان کے مشوروں سے فائدہ اٹھا سکیں لے

وزارت خزانہ بیت المال کا قیام آنحضرتؐ کے عہد میں ہی عمل میں آ گیا تھا۔ حضرت ابو بکرؓ نے اس کا اہتمام و انتظام حضرت عبیدہ کے سپرد کیا جو بیت المال کی آمدنی اور خرچ کا پورا حساب رکھتے اور اس کی نگرانی کرتے تھے۔ چنانچہ خلیفہ اول کی وفات کے بعد حضرت عمرؓ نے ابو عبیدہ



سے یوچھا کہ شروع سے اس وقت تک خزانہ میں مال کس قدر آیا ہوگا۔ انہوں نے جواب دیا۔ "دو لاکھ دینار" لے

عہدہ کتابت | چونکہ اہم فرامین و احکام کا تب کو یہی لکھنے ہوتے ہیں اس لئے کتابت کا عہدہ بھی بڑا اہم ہے۔ حضرت ابو بکر اس عہدہ کا کام وقتی طور پر ان لوگوں سے بھی لیتے تھے جو ضرورت کے وقت ان کے پاس موجود ہوتے تھے۔ ان کے علاوہ جو حضرت خاص اسی کام پر متعین تھے۔ وہ حضرت زید بن ثابت اور حضرت عثمان بن عفان ہیں

عمال کے نام احکام | عمال کو حضرت ابو بکر کوئی حکم بھیجتے تھے تو آپ کا طریقہ وہی ہوتا تھا بھیجے کا طریقہ | جو خود آنحضرت کا تھا۔ یعنی من ابی بکر الی فلاں سے آغاز

کرتے تھے۔ یہ طریقہ خلافت راشدہ کے بعد بنو امیہ کے ابتدائی دور تک قائم رہا۔ جب ولید بن عبد الملک خلیفہ ہوا تو اس نے اس کو بدل دیا۔ اور حکم دیا کہ لوگ ہم کو اس طرح خطاب نہ کریں۔ جس طرح وہ آپس میں ایک دوسرے سے خطاب کرتے ہیں۔ لے

عہدہ افتاء | افتاء یعنی شرعی حکم بتانے کے لئے تقویٰ و طہارت کے علاوہ تقیہ کی ضرورت ہے۔ اور یہ محض ایک دہی دولت ہے خدا جس کو چاہے بخشے۔ ہر عالم دین اس سے

بہرہ یاب ہوتی ہو سکتا۔ حضرت ابو بکر کے عہد میں جو حضرات فقیہ سمجھے جاتی تھے اور اس بنا پر افتاء کا عہدہ ان کے سپرد تھا تھا ان کے نام یہ ہیں۔ حضرت علی۔ حضرت معاذ بن جبل۔ ابی بن کعب۔ زید بن ثابت اور عبداللہ بن مسعود لے

پولیس | روزمرہ کے انتظام کیلئے غالباً مستقل پولیس کی شکل میں کوئی خاص جماعت نہیں تھی اور حق یہ ہے کہ اس زمانہ خیر القرون میں اس کی ضرورت ہی کیا تھی؟ تاہم

ضرورت پیش آتی تھی تو فوری طور پر چند بہادروں کو اس کام پر مامور کر دیا جاتا تھا چنانچہ جلیش اسامہ کی مدینہ سے روانگی کے بعد بعض قبائل کی طرف سے مدینہ پر حملہ

کا خطرہ ہوا تو حضرت علی اور بعض دوسرے صحابہ سے یہ کام لیا گیا۔

عمال کو ہدایات | حضرت ابو بکر جب کسی شخص کو کوئی ذمہ داری سونپتے یا کسی عہدہ پر

اسکو مقرر فرماتے تو اس کے متعلقہ فریق ایک ایک کر کے بیان کرتے اور اس عہد لیتے کہ وہ اس پر عمل کریگا حضرت اسامہ کی قیادت میں اپنے جو لشکر عرب و شام کی سرحد پر روانہ کیا تھا جب وہ چلنے لگا تو اپنے اس کو روک کر دس ہدایتیں دیں یہ اپنے فرمایا۔

ایہا الناس قفوا وصیکم بعشر  
 ما حفظوها عنی ولا تحزنوا ولا تغلوا  
 تعذروا ولا تمثلوا ولا تقتلوا طفلاً  
 صغیراً ولا شیخاً کبیراً ولا امرأة  
 ولا تعقروا نخلاً ولا تحرقوه ولا  
 تقربوا شجرةً مشرقةً ولا تدبجوا  
 نساءً ولا بقرۃً ولا بعیراً الا مالکة  
 وسوف تمرون باقوام قد فرغوا انفسهم  
 فی الصوامع قد دعوهم وما فرغوا انفسهم  
 له وسوف تقدمون علی قوم یا تو نکر بانیہ  
 فیہا الوان الطعام فاذا اکلتم منها شیاً بعد  
 شیئاً فاذکروا اسم اللہ علیہا و  
 تلقون اقواماً قد محصوا اوسنط  
 رؤوسہم و ترکوا حولہا مثل  
 المصابب فاخفقوہم بالسیف خفقا  
 اندفعوا باسم اللہ اقلناکم اللہ باطن  
 والطاعون لہ

لوگوں! بذرا کھڑو میں تم کو دس باتوں کی وصیت کرتا ہوں تم ان کو یاد رکھو دیکھو خیانت نہ کرنا قریب نہ کرنا سرکشی نہ کرنا دشمن کے ہاتھ پاؤں مت کاٹنا۔ چھوٹے بچہ کو بوڑھے کو اور عورت کو قتل نہ کرنا۔ کھجور کے درخت کو نہ اکھاڑنا اور نہ اس کو جلانا۔ بھلدار درخت کو مت کاٹنا۔ بکری گائے یا ادنیٰ کھانے کے سوا ذبح نہ کرنا۔ اور ہاں تم ایسے لوگوں سے دوچار ہو گے جنہوں نے اپنی زندگی عبادت خالوں کیلئے وقف کر دی ہے تم ان لوگوں کو کچھ نہ کہنا اور ان کو ان کے حال پر چھوڑ دینا۔ اور تم کو ایسے لوگ بھی ملیں گے جو تمہارے پاس الوان نعمت پیکر آئیں گے تم ان کھانوں میں سے کیکے بعد دنگرے جب کچھ کھاؤ تو ان کھانوں پر اللہ کا نام لو۔ اور تم کو ایسے لوگ بھی ملیں گے جن کے سر بیچ میں سے منڈے ہوں گے تم ان کو تلوار سے کھٹکھٹانا۔ جاؤ اللہ کا نام پیکر سداۃ ہو۔ اللہ تعالیٰ تم کو دشمن کے تیز دل اور طاعون

اسی طرح شام کی طرف لشکر روانہ کئے تو ایک لشکر کے قائد حضرت یزید بن ابی سفیان کو مفصل ہدایات دیں۔ یہ اگر چہ طویل ہیں لیکن آئیں دوستوں دنیا کا شاہکار ہیں اسلئے ہم ذیل میں تمہارا نقل کرتے ہیں۔ ارشاد ہوا۔

عليك يتقوى الله، فانه يركن  
 باطنك مثل الذي من ظاهره  
 وان اولى باس اشد هم توليا له  
 واقرب الناس من الله اشد هم  
 تقربا اليه بعمله وقد وليت  
 عمل خالدا فاياك وعيبة الجاهلية  
 فان الله يبغضها ويبغض اهلها  
 واذا قدمت على جنك فاحسن  
 صحبتهم وابدانهم بالخير  
 وعدهم اياه. واذا وعظمتهم  
 فاجز. فان كثيرا الكلام ينسى  
 بعنده بعضا واصلم نفسك ليصلح  
 لك الناس وصل الصلوات لا وقاها  
 باتهام ركوعها ومجودها والتختم  
 فيها. واذا قدم عليك رسول  
 عدوك فاكرمه واقل لبثهم  
 حتى يخرجوا من عسكرك وهم  
 جاهلون به. ولا ترينهم فيروا  
 خلك ويعلموا علمك وانزلهم  
 في ثروة عسكرك وامنع من قبلك  
 من محادتهم وكن انت المتولى لكلامهم  
 ولا تجعل سرهم لعلايتك فيخلط  
 امرهم واذا استشرت فاصدق الحدیث

تم اللہ سے تقویٰ کو لازم پکڑو۔ کیونکہ وہ تمہارے  
 باطن کو تمہارے ظاہر کی طرح دیکھتا ہے اور اس  
 میں شک نہیں کہ اللہ کے نزدیک جسے زیادہ  
 بہتر آدمی وہی ہے جو سب سے زیادہ اللہ سے  
 محبت رکھتا ہے۔ اور اللہ کا سب سے زیادہ مقرب  
 بندہ وہی ہے جو اپنے عمل کے ذریعہ سب سے زیادہ اللہ سے  
 قریب ہے۔ میں نے تم کو خالد کا کام سب دیکھا ہے  
 اس لئے تم جاہلیت کی باتوں سے بچو۔ کیونکہ اللہ  
 ان باتوں کو اور ایسے لوگوں کو مبغوض رکھتا ہے اور  
 تم جب اپنے لشکر کے پاس پہنچو تو خوش خلقی  
 کے ساتھ پیش آؤ اور کھلائی کے ساتھ اپنے مقام  
 کا آغاز کرو اور ان سے اس کا وعدہ بھی کرو۔  
 اور جب ان کو نصیحت کرو تو اختصار سے کام لو۔  
 کیونکہ کثرت کلام میں آدمی بھول جاتا ہے کہ  
 اسے کیا کہا تھا۔ اپنے نفس کی اصلاح کرو تو لوگ  
 تمہارے لئے ٹھیک رہیں گے اور نمازیں مع مکمل  
 رکوع و سجود اور خشوع کے انکسارات میں  
 ادا کرو جب دشمن کے قاصد تمہارے پاس آئیں تو  
 ان کا اکرام کرو۔ اور ان کا قیام مختصر رکھو تاکہ وہ  
 تمہارے لشکر سے جائیں تو اس سے باخبر نہ ہوں  
 اور ان کو اہل شکر مت دکھاؤ ورنہ وہ تمہارا  
 غلہ دیکھ لیں گے۔ اور تمہارے حال سے واقف  
 ہو جائیں گے۔ ان قاصدوں کو شکر کی اچھی کلامی

تصدق المشورة ولا تخزن عن المشير  
 خيرا كفتوتی من قبل نفسك واسم  
 بالليل في اصحابك تا تك الاخبار  
 وتكشف عندك الاستان والثر  
 حرسك وبدوهم في عكرك  
 واكثر مفاجاتهم في حارسهم بغير  
 علم منهم بك فمن وجدته  
 عقل عن حرسه فاحسن اديه  
 وعاقبه في غير افراط واعقب بينهم  
 بالليل واجعل اللوبة الا والاطول  
 من الاخرة فانها ايسرها لقربها  
 من النهار ولا تخف من عقوبة  
 المستحق ولا تلج فيها ولا تسرع  
 اليها ولا تتخذ لها ولا تغفل  
 عن اهل عكرك فتفسدك ولا  
 تجس عليهم فتفمنعهم ولا تكشف  
 اتاس عن اسرارهم واكتف بعلائقهم  
 ولا تجالس العباثين وجالس اهل  
 الصدق والوفاء واصدق القاد ولا  
 تجبن فيجبن اتاس واجتنب الغول فانه  
 يقرب الفقرا ويدفع النمر ويستجدوا  
 حبوا النفسه في الصوامع فدعهم  
 وما حبوا النفسه له

اور اپنے لوگوں کو ان سے بات چیت کرنے سے منع  
 کرو۔ تم خود ہی ان سے گفتگو کرو۔ اپنے بھید کسی پر  
 کھولو ورنہ معاملہ گڑبڑ ہو جائیگا۔ بات سچ کہو تو سزا  
 بھی سچ ہوگی۔ اور اپنی کئی بات اپنے مشیر سے چھپاؤ  
 ورنہ بات تمہاری سراسر بڑے گی۔ اور رات کو اپنے ساتھیوں  
 کے ساتھ بات چیت کیا کرو۔ تاکہ تم کو خبریں معلوم ہوں اور پوشیدہ  
 باتوں کا تم کو علم ہو۔ اپنے محافظین کی تعداد زیادہ  
 رکھو اور اپنے لشکر میں ان کو پھیلا دو۔ اور بیا اوقات  
 ان کی بے خبری میں ان کی جو کمپوں پر پہنچ جا یا کرو۔ پھر  
 جس شخص کو اپنی چونک سے غافل پاؤ اسکی اچھی طرح  
 سزائش کرو۔ اور بغیر زیادتی کے اس کو سزا دو۔ اور  
 رات کو اتنے درمیان با رہی مقرر کرو اور پہلی بائی کو  
 بہ نسبت دوسری کے زیادہ طویل کرو۔ کیونکہ دن سے  
 قریب ہونیکے باعث یہ زیادہ آسان ہوگی مستحق سزا  
 کو سزا دینے میں نہ جھجکنا۔ اگر معاملہ میں زیادہ  
 تردد کرو اور نہ جلدی کرو۔ اور نہ اسکی بے اثر کرو اور  
 وہاں اپنے اہل لشکر سے غافل مت بیٹھو ورنہ تم اسکو خبر لے کر دو گے  
 اور زیادہ اچھی کھوج کرید بھی نہ کرو ورنہ تم اتکو سوا کر دو گے  
 لوگوں کے بھید معلوم کرنے کی کوشش نہ کرو۔ اور جوان کے طائر احوال  
 ہوں ان پر بس کرو۔ بیکار آدمیوں کے پاس نہ بیٹھو اور جرم کرنا  
 اور بزدلی نہ دکھاؤ ورنہ لوگ بزدلی دکھائیں گے۔ خیانت سے بچو  
 کیونکہ خیانت فخر کا باعث ہوتی ہے اور مدد کو دور کر دیتی ہے  
 اور تم کو اپنے لوگوں سے جو عبادت گاہوں میں گونہ نشین ہو کر بیٹھو گے تم انکو  
 انکا حال پتہ چھوڑ دو۔

تقویٰ و طہارت کی عام تاکید | یہ ہدایات وہ ہیں جو ہر شخص کو الگ الگ اس کے عہدہ اور منصب کے اعتبار سے دی جاتی تھیں ان کے علاوہ تقویٰ و طہارت۔ خوف خدا۔ فرائض کی انجام دہی میں امانت و دیانت ان چیزوں کی تاکید و ہدایت تو آپ ہر خطبہ میں، ہر فرمان اور خط میں، ہر مجلس اور محفل میں کرتے رہتے تھے۔

مثلاً عمرو بن العاص اور ولید بن عقبہ کو قبیلہ بنو قنعاۃ پر عامل صدقات مقرر کر کے روانہ کیا تو

انکی مشایعت کے لیے کچھ دور تک خود تشریف لائے اور رخصت ہوتے وقت ہر ایک کو یہ ہدایت کی۔

باطن و ظاہر میں اللہ سے ڈرو۔ کیونکہ جو شخص اللہ سے

ڈرتا ہے۔ اللہ اس کیلئے سہولتیں پیدا کر دیتا ہے اور

جہاں سے اس کا گمان بھی نہیں ہوتا۔ وہاں سے اس

کو رزق دیتا ہے۔ جو شخص اللہ سے ڈرتا ہے اللہ اس کے

گناہ معاف کر دیتا ہے اور اس کا اجر بڑھاتا ہے۔

بے شبہ اللہ سے تقویٰ بندگان خدا کی آپس میں بہترین

نصیحت ہے تم اللہ کے لیے راستہ میں ہو جس میں افراط

و تفریط اور مدافعت کی گنجائش نہیں ہے جس میں دین

کا استحکام اور خلافت کی حفاظت کا راز مضمر ہے۔

دینکم و عصمت امرکم۔ فلا تن ولا تقتر۔ پس تم سستی اور کاہلی مت اختیار کرو۔

یزید بن ابی سفیان کو ہدایات دیتے ہوئے آنحضرت صلی اللہ علیہ وسلم کے حوالہ سے لکھا

اور جو شخص کسی کو اللہ کی چراگاہ عطا کرے (کوئی عہدہ دے)

اور وہ بغیر کسی حق کے اس چراگاہ میں ارتکاب مجرمات کرے

(عہدہ میں خیانت کرے) تو اس پر اللہ کی لعنت ہوگی۔

ومن اعطی احد احمی اللہ فقد

انتہک فی حمی اللہ شیاً بغیر حقہ

فعلیہ لعنة اللہ

عمال و امراء سے احتساب | مفصل ہدایات اور احکام دینے کے بعد کوئی عہدہ دار خواہ کتنی ہی

دور اور نظروں سے اوجھل ہوتا حضرت ابو بکر بہر حال اسکی ایک ایک حرکت پر کڑھی نگاہ رکھتے تھے

اور جہاں اور جب کوئی نقص نظر آتا فوراً اس پر مقنبہ فرماتے یا باز پرس کرتے تھے۔ چنانچہ  
ہاجر بن ابی امیہ کی نسبت معلوم ہوا کہ انہوں نے ایک عورت جو مسلمانوں پر شب و شتم کرتی  
تھی اس کے دانت اکھڑا دیئے ہیں۔ تو فوراً ان کو سخت سزائش کا خط لکھا جس میں  
دلائل سے یہ ثابت کیا تھا کہ ان کا یہ عمل صریح ظلم اور ناجائز ہے اور آخر میں تحریر کیا کہ چونکہ  
یہ تمہارا پہلا جرم ہے اس لیے معاف کرتا ہوں۔ ورنہ سزا دیتا۔

حضرت ابو بکرؓ حضرت خالد کے کس درجہ قدرداں اور مداح تھے؟ یہ صفحات گزشتہ سے  
معلوم ہو چکا ہے بایں ہمہ جنگِ یمامہ کے فوراً بعد ہی انہوں نے جماعت کی لڑکی سے نکاح  
کر لیا تو حضرت ابو بکرؓ نے ان کو سخت تہدید کی خط لکھا کہ۔

لعصری یا ابن ام خالد انک  
لغارغ تنکح النساء و بفناء بیتک  
دم الف و مائتے رجل من المسلمین  
لم یجفف بعدہ  
بے شبہ اسے خالد کی ماں کے بیٹے! تیرا دل بڑا  
بے رحم ہے تو عورتوں سے نکاح اس وقت کر رہا  
جسکے تیرے گھر کے صحن میں بارہ سو مسلمانوں کا  
خون ابھی تک خشک نہیں ہوا ہے۔

طبری بیان ہے یہ خط اس درجہ غضب آلود تھا کہ گویا اس سے خون ٹپک رہا تھا۔  
اسکے بعد عراق میں جنگِ فراض کے ختم ہوتے ہی حضرت خالد حضرت ابو بکر کی اجازت کے  
بغیر چھپ چھپا کسج کر آئے تھے۔ حضرت ابو بکرؓ کو اطلاع ہوئی تو سخت عتاب کا خط لکھا۔

طبری کا بیان ہے کہ حضرت ابو بکرؓ نے حضرت خالد کو شام کی مہم پر جو روانہ کیا تھا وہ حضرت  
خالد کے اسی جرم کی پاداش میں تھا اور ساتھ ہی تاکید کی کہ آئندہ وہ اس کا ارتکاب نہ کریں۔  
معمولی غلطیوں سے انماض | ایک فرمانروا کے لیے جہاں یہ ضروری ہے کہ عمال و کارکنان حکومت  
کی ایک ایک حرکت پر نظر رکھے اور جب ان سے کوئی غلطی ہو تو احتساب کرے ساتھ ہی  
اس میں اس درجہ تحمل ہونا چاہیے کہ معمولی بھول چوک سے چشم پوشی کرے اور اگر ضرورت  
ہو تو تھوڑی بہت تنبیہ کر دے۔ معمولی معمولی باتوں پر سزائش کرنا اصول حکمرانی کے خلاف  
ہے حضرت ابو بکرؓ میں احتساب کی قوت کے ساتھ یہ وصف بھی بدرجہ اتم تھا۔ طبری میں ہے۔

وكان ابو بكر لا يقيد من عماله ابو بكر اپنے عمال اور کار پر دازان حکومت پر زیادہ  
ولا وزعتہ لہ دارو گیر اور خریدہ گیری نہیں کرتے تھے۔

عمال کی تنخواہ | عمال و کار پر دازان حکومت کی تنخواہ کار و راج آنحضرت صلی اللہ علیہ وسلم کے  
زمانہ سے ہی شروع ہو گیا تھا۔ تنخواہ کی مقدار کی تعیین میں عہدہ کی حیثیت اور اس کے ضروری  
اخراجات و لوازم کی رعایت بھی ہوتی تھی مثلاً گھوڑا۔ ہتھیار۔ خادم وغیرہ۔ حضرت علی فرمایا  
کرتے تھے۔ "ہم میں سے جو کوئی شخص بھی والی ہو۔ اگر اس کے بیوی نہ ہو تو بیوی کرے نوکر  
نہ ہو تو نوکر رکھے۔ گھر نہ ہو تو گھر بنائے یا کرایہ پر لے۔ سواری کا جانور نہ ہو تو وہ لے اس سے  
زیادہ جو لے گا وہ یا خائن ہے یا چور لہ

گورنر یا کوئی اور عہدہ دار تو الگ رہا۔ خود خلیفہ کے متعلق حضرت عبداللہ بن عباس  
کی روایت ہے کہ اللہ کے مال میں سے خلیفہ کے لیے صرف دو پیالے لینا جائز ہیں ایک  
پیالہ اہل و عیال کیلئے اور دوسرا لوگوں کی خاطر مدارت کے لیے لہ

عتاب بن اسید جو آنحضرت صلی اللہ علیہ وسلم کے عہد میں مکہ کے عامل تھے اور عہد  
صدیقی میں بھی اسی عہدہ پر فائز رہے۔ انکو تیس درہم ماہانہ تنخواہ ملتی تھی لکھ ظاہر ہے یہ قلیل  
تنخواہ ناگزیر ضروریات زندگی کی ہی کفیل ہو سکتی تھی اس میں اتنی گنجائش کہاں تھی کہ وہ پس انداز  
کر سکیں چنانچہ اس منصب سے سبکدوش ہونے کے بعد اس زمانہ کی کمائی کی یادگار جو چیز ان کے  
پاس بچی تھی وہ صرف دو کپڑے تھے جو انہوں نے اپنے غلام کے سان کو پہنا دیتے تھے لہ

حضرت ابو بکر کے عہد میں بہ نسبت عہد نبوی کے ریاستی آمدنی بڑھ گئی تھی۔ اس بنا پر  
تنخواہوں کی مقدار میں بھی اضافہ ہوا ہوگا۔ بہر حال حضرت ابو بکر کا اصول یہ تھا کہ تنخواہیں اصل  
ضروریات زندگی کے لحاظ سے سب کی برابر رکھتے تھے۔ مؤرخ یعقوبی کا بیان ہے۔

وقسم البوکر بین الناس بالسویۃ اور ابو بکر لوگوں میں برابر سب برابر تقسیم کرتے تھے کسی  
لم یفضل احدا علی احد لہ کو کسی پر ترجیح نہیں دیتے تھے۔

لہ طبری ج ۲ ص ۵۰۳ کنز العمال بر حاشیہ مسند امام احمد بن حنبل ج ۲ ص ۱۲۲ کنز العمال بر حاشیہ مسند احمد ج ۲  
ص ۱۲۲ لہ ترتیب الاداریۃ الکتابی ج ۱ ص ۲۶۲ لہ الاصابہ ج ۲ ص ۲۲۲ تذکرہ عتاب بن اسید لہ الاصابہ

ایک مرتبہ مال آیا اور آپ نے اس کو حسب معمول برابر برابر تقسیم کر دیا اور فرمایا  
 ”مجھ کو یہ پسند ہے کہ میں بقدر ضرورت لینے پر اکتفا کروں۔ اور میں نے رسول اللہ صلی  
 اللہ علیہ وسلم کے ساتھ جو جہاد کیا ہے وہ خالص اللہ کے لیے رہے لے

حضرت ابو بکرؓ کی تنخواہ | حضرت ابو بکرؓ شروع میں تو کوئی تنخواہ لیتے ہی نہیں تھے۔ مسخ میں  
 جو تجارت ان کا ذریعہ معاش تھی اسی پر گزر بسر کرتے تھے۔ لیکن جب امور خلافت میں انہماک  
 بڑھا تو اب چونکہ تجارت میں مشغولیت ورائض خلافت کی بجائے اور می میں رخنہ انداز ہو سکتی تھی اس لیے  
 حضرت عمر اور دوسرے صحابہ کے کہنے پر آپ نے بقدر ضرورت اپنی تنخواہ بھی مقرر کر لی لیکن  
 اس تنخواہ کی مقدار کیا تھی؟ اس میں مختلف روایات ہیں۔

یعقوبی کا بیان ہے کہ آپ تین درہم یومیہ لیتے تھے لے بعض روایتوں سے معلوم ہوتا  
 ہے کہ چھ ہزار درہم سالانہ لیتے تھے اور ایک روایت سے ثابت ہوتا ہے کہ آپ نے کل مدت  
 خلافت میں بیت المال سے اپنے گھر کے خرچ کے لیے صرف چھ ہزار درہم لیے تھے۔ لیکن وفات  
 کے وقت اپنی بیٹی حضرت عائشہ کو وصیت کی کہ یہ رقم بھی ان کی جائیداد کو فروخت کر  
 کے بیت المال میں جمع کر دی جائے لے

اس بناء پر ہمارا خیال ہے کہ شروع میں حضرت ابو بکرؓ نے صحابہ کے کہنے سننے سے  
 اپنا وظیفہ مقرر ضرور کر لیا تھا لیکن اس کی پابندی نہیں کرتے تھے۔ زندگی بہت سادہ  
 اور گھر کی ضرورتیں مختصر تھیں۔ اس لیے صرف بقدر ضرورت لیتے تھے اور اگر کبھی گنجائش  
 دیکھی اور کوئی غیر معمولی ضرورت اچانک پیش آگئی تو مقررہ رقم سے زیادہ بھی لے لیتے تھے  
 اور یہ جو کچھ کرتے تھے اہل شوری کے مشورہ اور ان کی اجازت سے کرتے تھے۔

غور کرو! کیا اس سے بڑھ کر جمہوری سوشلسٹ گورنمنٹ دنیا کی تاریخ میں  
 کوئی اور بھی ہوئی ہے۔



# مالی نظام

## ریاست کے ذرائع آمدنی اور مصارف

حضرت ابو بکرؓ کا مختصر عہد خلافت جو کچھ بھی تھا تمام تر جزیرہ عرب کے اندرونی استحکام قومی وحدت اور بیرونی حملوں سے اس کی حفاظت کے کاموں میں مصروف رہا اس لیے آپ کو اتنی فرصت نہیں ملی کہ حضرت عمرؓ فاروق کی طرح حکومت کے مختلف کاموں کو مختلف شعبوں میں تقسیم کر کے ہر ایک شعبہ کیلئے جدا جدا محکمہ قائم کرتے ہر محکمہ کے الگ الگ عہدہ دار مقرر فرماتے اور اس کیلئے آئین و ضابطہ کی حد بندی کرتے۔ اس بنا پر عہدہ صدیقی کے نظم و نسق اور معاملات و مسائل حکومت و ریاست میں وہی سادگی پائی جاتی ہے جو آنحضرتؐ کے عہد مبارک میں پائی جاتی تھی۔ اس بنا پر حضرت ابو بکرؓ کے مالی انتظامات کو سمجھنے کیلئے یہ جانتا ضروری ہے کہ خود عہد نبوت میں مالی نظام کیا تھا۔

عہد نبوت میں نظام مالی | دوسرے احکام کی طرح انفاق مال سے متعلق احکام دفعہ نازل نہیں ہوئے بلکہ تدریجی طور پر حسب موقع و ضرورت نازل ہوئے یا زبان حق ترجمان نبوت سے ادا ہوتے رہے اس سلسلہ میں سب سے پہلی منزل تو ترغیب دعوت کی تھی۔ یعنی اس وقت تک زکوٰۃ فرض نہیں ہوئی تھی، یہ وہ زمانہ تھا جبکہ آنحضرتؐ مکہ میں قیام رکھتے تھے اور مختلف ضرورتوں کے لئے روپیہ درکار تھا چنانچہ آپ نے فرمایا، اپنے آپ کو دوزخ سے بچانے کیلئے تم کو خرچ کرنا چاہیے خواہ وہ کھجور کا ایک ٹکڑا ہی ہو، اس کے علاوہ قرآن میں بھی

بہت سی ترغیبات ہیں اس کے بعد جب آپ نے ہجرت کی اور صحابہ کرام اپنا گھر بار چھوڑ کر مدینہ آنے لگے تو اب سب سے بڑا مسئلہ ان مہاجرین کی آباد کاری کا تھا اور ظاہر ہے روپیہ کے بغیر یہ حل نہیں ہو سکتا۔ آپ نے اس پیچیدہ ترین گتھی کو اس خوبی کے ساتھ حل کیا کہ تاریخ میں اس جیسی نظیر مشکل سے ہی مل سکتی ہے آپ نے انصار اور مہاجرین میں مواخات کرادی۔ اس مواخات میں یہ شرط تھی کہ مہاجر اور انصار دونوں ایک ساتھ مل کر کام کریں گے اور وراثت تک میں ایک دوسرے کے شریک رہیں گے۔ اس طرح مہاجرین کی آباد کاری کا مسئلہ تو حل ہو گیا۔ لیکن دوسرے کاموں کیلئے روپیہ کی بھی ضرورت تھی۔ اس لئے اب صدقات و خیرات کے کار خیر ہونے کا اعلان ہوا آنحضرتؐ نے اس کا یہ نظم قائم کیا کہ تمام صدقات و خیرات خود وصول فرماتے اور ارباب حوارج پر تقسیم فرمادیتے، لیکن یہ خیر خیرات خود آپ کے اور بڑا ہاشم کیلئے حرام تھی۔ اس طرح آنحضرتؐ نے ان بد عنوانیوں کا خاتمہ کر دیا جو عام طور پر سپیک فنڈ کرینالوں سے صادر ہوتی ہے بلکہ دنیا کی عظیم الشان بادشاہتوں کا تو تخیل ہی یہ رہا ہے کہ سپیک کا جو روپیہ خزانہ میں آتا ہے وہ بادشاہ کی ملک ہے اور اس کو حق ہے کہ اس روپیہ کو اپنی ذات اور اپنے متعلقین پر جس طرح چاہے خرچ کرے۔

درہ بین تفاوتِ راہ از گجاست تا بہ کجاست  
 اس سلسلہ میں سب سے پہلے ۲ھ میں صدقہ الفطر واجب ہوا۔ اس کے بعد صدقہ و خیرات کا عام حکم نازل ہوا، لوگوں نے پوچھا، حضور! ہم کیا خرچ کریں؟ ارشاد ہوا، ضروریات زندگی پوری کرنے سے جو کچھ بچ رہے، "کَيْسَلُوْا نَكَ مَا ذَايَنْفِقُوْنَ هِ قَلِ الْعُقُوْ"۔ پھر جب مسلمانوں کو فتوحات نصیب ہوئیں، زمینیں اور جاگیریں ہاتھ آئیں اور تجارتی کاروبار کو فروغ ہوا تو اب حکم ہوا،

يَا أَيُّهَا الَّذِينَ آمَنُوا افْقُوا مِنْ طَيِّبَاتِ الْأَرْضِ وَمِمَّا أَخْرَجْنَا لَكُمْ مِنَ الْأَرْضِ (بقرہ)  
 اے ایمان والو! جو اچھی چیزیں تم کھاؤ اور جن کو ہم نے  
 تمہارے لئے زمین سے پیدا کیا ہے اس میں سے  
 خرچ کرو

لیکن اس وقت تک چونکہ تمام عرب مطیع نہیں ہوا تھا، اسلام صرف ایک تحریک کی صورت میں تھا اور باقاعدہ کوئی ریاست (STATE) قائم نہیں ہوئی تھی۔

اس لیے انفاقِ مالی اور اس کے جمع و خرچ کا کوئی باقاعدہ نظم قائم نہیں ہوا۔ سہ ماہی میں مکہ کی فتح کے بعد آخر اس کا بھی وقت آگیا اور اس کا پورا نظام قائم کر دیا گیا اس سلسلہ میں پہلے یہ آیت نازل ہوئی۔

خُذْ مِنْ أَمْوَالِهِمْ صَدَقَةً ۖ اے محمد! آپ ان لوگوں کے مالوں سے صدقہ (زکوٰۃ) وصول  
تَطَهِّرْ لَهُمْ وَتُزَكِّيَهُمْ بِهَا۔ کیجیے تاکہ آپ انکو اس ذریعہ سے پاک و صاف بنا دیں۔

اس کے بعد سہ ماہی کے آخر میں سورہ توبہ کی وہ آیات نازل ہوئیں جن میں زکوٰۃ کے احکام اسکی اہمیت و ضرورت۔ اور اس کے مصارف اور ساتھ ہی چیز یہ کا حکم۔ یہ سب کچھ نازل ہوا۔ ان کی روشنی میں سہ ماہی میں آنحضرتؐ نے باقاعدہ عمال و محصلین کا تقرر فرمایا۔ زکوٰۃ کے احکام و قوانین مرتب فرمائے اور ان احکام کیساتھ عمال کو زکوٰۃ وصول کرنے کی غرض سے مختلف علاقوں اور قبیلوں میں روانہ کیا یہ وہ وقت ہے جب زکوٰۃ کی حیثیت ایک ریاستی ٹیکس (STATE DUTY) کی ہو جاتی ہے۔ چنانچہ اس سلسلہ میں بیت المال کا قیام بھی عمل میں آیا۔

زکوٰۃ کی شرح | دولت کے سرچشمے دراصل تین ہی ہیں۔ سونا۔ چاندی۔ جانور اور زمین کی پیداوار  
آنحضرتؐ نے ان میں سے ہر ایک کی شرحیں الگ الگ مقرر فرمائیں۔ سونے چاندی میں پہلے حصہ جانوروں کی زکوٰۃ کی شرح ان کی مختلف صنعتوں کے لحاظ سے جدا جدا متعین ہوئی اور بڑی تفصیل کیساتھ۔ مثلاً اونٹ کیلئے نصاب زکوٰۃ پانچ مقرر کیا گیا۔ اس سے کم پر زکوٰۃ نہیں ہے۔ پانچ اونٹ ہوں تو ایک بکری نو اونٹوں تک، دس سے چودہ تک دو بکریاں، پندرہ سے انیس تک تین بکریاں بیس سے چوبیس تک چار بکریاں۔ پچیس سے پینتیس تک اونٹ کا ایک سال کا بچہ۔ چھتیس سے پینتالیس تک دو سال کا بچہ۔ چھیالیس سے ساٹھ تک تین سال کا۔ اسیٹھ سے پچھتر تک چار سال کا۔ چھتر سے نو تک دو برس کے دو بچے۔ اکیانوے سے ایک سو بیس تک تین سال کے دو بچے۔ ایک سو بیس کے بعد ہر چالیس پر دو سال کا بچہ اور پھر ہر پچاس پر تین برس کا بچہ اسی طرح کے مفصل احکام بکری، گائے، بھینس وغیرہ کے متعلق ہیں۔

یہ تمام شرحیں وہ ہیں جو آنحضرتؐ نے اپنے ایک فرمانِ خصوصی میں درج فرمادی۔ تمہیں۔ لیکن ابھی ان کو عمال کے ہاتھ روانہ نہیں کیا گیا تھا کہ دنیا سے تشریف لے گئے آپ کی بعد

حضرت ابو بکرؓ نے اسپر عمل کیا اور اس کی نقولِ عمالِ صدقات کے پاس بھیج دیں  
 عبداللہ بن النضر سے روایت ہے کہ حضرت ابو بکرؓ نے ان کے والد النضرؓ کو عاملِ صدقہ  
 (مصدق) بنا کر روانہ کیا تو انہیں اپنی ایک تحریر عنایت فرمائی جس پر آنحضرتؐ کی مہر لگی ہوئی تھی۔  
 حضرت النضرؓ نے اس کو کھول کر دیکھا تو اس میں جانوروں کی زکوٰۃ کے متعلق مفصل احکام و ہدایات  
 تھے۔

زمین پر محصول | زمین اگر مسلمانوں کی مملوکہ ہے تو وہ دو قسم کی ہو سکتی ہے ایک وہ جس کے جوتے  
 اور بونے میں نہروں کے ذریعے آبیاشی یا موسمی خصوصیات کے باعث کاشتکار کو محنت نسبتاً  
 کم کرنی ہوتی ہے اور دوسری وہ جس کی آبیاری کیلئے کاشتکار کو کنویں سے پانی نکالنا ہوتا ہے اس  
 لیے اس کو مشقت زیادہ کرنی پڑتی ہے۔ پہلی قسم کی زمین پر عشر یعنی پیدوار کا پانچ حصہ دینا ہوگا  
 خواہ وہ روپیہ کی شکل میں ہو یا جنس کی صورت میں، دوسری قسم کی زمین کا محصول عشر کا آدھا  
 یعنی پانچ ہے

لگان اجارہ | حکومت کی آمدنی کا ایک ذریعہ لگان اجارہ یا ٹھیکہ بھی تھا۔ اس کی صورت یہ تھی کہ زمین  
 کا کوئی ٹکڑا کسی کاروبار کیلئے ایک شخص کو دے دیا جاتا ہے اور یہ شرط ہوتی تھی کہ وہ اس کاروبار  
 کے منافع میں سے ایک متعین رقم بیت المال میں داخل کرے گا۔ چنانچہ بنو متعان کا ایک شخص  
 جس کا نام ہلال تھا اس نے آنحضرتؐ سے درخواست کی کہ ایک وادی جس کا نام سلبہ تھا۔ اس کیلئے  
 مخصوص کر دی جائے تاکہ وہ اس میں شہد کی مکھیوں کی پرورش کر سکے۔ آنحضرتؐ نے اس شرط  
 پر کہ وہ شہد جو کچھ پیدا ہوگا اس کا عشر بیت المال میں جمع کرے گا اس کی درخواست منظور فرمائی۔ حضرت  
 عمرؓ کے دورِ خلافت میں طائف کے گورنر سفیان بن وہب نے خلیفہ دوم سے ایک مرتبہ اس کی  
 بابت دریافت کیا تو اپنے فرمایا اگر یہ شخص شہد کا عشر اب بھی اس طرح ادا کرے جس طرح وہ آنحضرتؐ  
 کو ادا کرتا تھا تو یہ وادی اس کیلئے مخصوص رہنے دو۔ ورنہ اس وادی کی مکھیاں جنگل کی مکھیوں  
 کی طرح ہیں جو شخص چاہے ان کا شہد کھا سکتا ہے

خراج آمدنی کا ایک بڑا ذریعہ جو اسلامی فتوحات کے نتیجے میں پیدا ہوا۔ خراج بھی تھا۔ خراج  
 مل یا زمین کی پیدوار کی اس مقدار معین کو کہتے ہیں جو مغتوجین کی زمین پر بطور محصول مقرر کر دی گئی

چنانچہ جب آنحضرتؐ نے خیبر فتح کیا تو ان لوگوں لے کہا کہ ہم ان زمینوں کے مالک ہیں اور ان کو جو تنہا  
ہونا ہم تم سے زیادہ جانتے ہیں، اس لئے ہمارے ساتھ بٹان پر معاملہ کر لو۔

آنحضرتؐ نے ان کی یہ درخواست منظور کر لی اور نصفاً نصفی پر معاملہ ہو گیا، فدک کے لوگوں  
کو اس کا علم ہوا تو انہوں نے بھی ایسا ہی معاملہ کرنا چاہا۔ آنحضرتؐ نے ان لوگوں کی درخواست بھی قبول کر لی  
حضرت ابو بکرؓ نے بھی اپنے دور خلافت میں ان لوگوں کیساتھ ہی معاملہ مقاسمت یعنی بٹان کا  
رکھا ہے لیکن حضرت ابو بکرؓ کے عہد میں عراق اور شام کے جو حصے فتح ہوئے تھے۔ آپسے ان پر سرسری  
طور پر کچھ رقم متعین کر دی تھی اس سے یہ ثابت ہوا کہ امام کو اختیار رکھی ہے وہ اگر چاہے تو مفتوحہ  
زمین پر بٹان کا معاملہ کر سکتا ہے اور اگر چاہے تو ایک خاص رقم مقرر کر دے۔ بہر حال یہ یاد رکھنا چاہئے  
کہ یہ حکم اس وقت ہے جبکہ زمین بزور شمشیر فتح کی گئی ہو۔ اور امام نے اسکو مسلمانوں کے درمیان تقسیم نہ کیا ہو  
جز یہ ایہ ٹیکس بھی غیر مسلموں سے وصول کیا جاتا تھا۔ لیکن اس میں اور خراج میں فرق یہ ہے کہ خراج  
کیلئے کوئی قرآن نص نہیں ہے بلکہ آنحضرتؐ کی سنت اور آپ کے عمل سے ثابت ہے۔ اس کے برخلاف  
جزیہ کا ذکر خود قرآن میں ہے۔ دوسرا فرق یہ ہے کہ خراج زمین کا ٹیکس ہے۔ بعد میں اگر مالک زمین  
مسلمان بھی ہو جائے تو زمین خراج ہی رہتی ہے لیکن جزیہ فرد کا ٹیکس ہے اور اس حیثیت سے وہ  
بالکل ایسا ہی ہے جیسا کہ مسلمان پر زکوٰۃ اگر یہ شخص مسلمان ہو جائے تو جزیہ اس سے ساقط ہو جائیگا۔  
اگرچہ حضرت عمرؓ نے اپنے عہد خلافت میں جزیہ کی شرح متعین کر دی تھی۔ لیکن عہد نبوی  
اور اس کے بعد عہد صدیقی میں اس کی کوئی شرح مقرر نہیں تھی۔ بلکہ سہولت کیساتھ جو شخص جتنا دے  
سکتا تھا اس سے اتنا ہی لیا جاتا تھا، چنانچہ حضرت عبداللہ بن عباسؓ سے منقول ہے۔

لیس فی اموال اهل الذمة  
الاعفوا۔ ۳  
اہل ذمہ کے مالوں میں سے اتنا ہی لیا جائیگا جو ان کی  
ضرورتوں سے زائد ہو۔

اہل یمن تجارت پیشہ ہونیکے باعث مالدار اور خوش حال تھے اس لیے آنحضرتؐ نے ان پر  
فی کس ایک دینار جزیہ مقرر کیا تھا لے تجران اور بحرین کے لوگوں کو آپ نے مکتوب گرامی  
ارسال فرمایا تھا اس کی تصریح تھی کہ اگر اسلام قبول نہیں کیا تو انہیں جزیہ دینا ہوگا۔

لے کتاب الخراج قاضی ابویوسف ص ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸

حضرت ابو بکر صدیق کے عہد میں حیرہ صلحاً فتح ہوا تھا اس لیے خراج کا تو سوال ہی نہیں ہو سکتا تھا۔ البتہ حضرت خالد نے ان لوگوں سے فی کس دس درہم کے حساب سے جزیہ وصول کیا اور اس کو مدینہ روانہ کیا ہے

فے اور غنیمت آمدنی کا ایک ذریعہ فے اور غنیمت بھی تھا۔ دونوں میں یہ فرق ہے کہ فے اس مال کو کہتے تھے جو فریق محارب سے بغیر قتال و جہل کے حاصل ہوتا تھا۔ اور بجالت جنگ جو مال ملتا تھا وہ غنیمت کہلاتا تھا۔ آنحضرت کے عہد میں اس کی تقسیم اس طرح ہوتی تھی کہ اس کو پانچ حصوں میں تقسیم کیا جاتا تھا۔ چار حصے مجاہدین پر تقسیم ہو جاتے تھے اور ایک حصہ کو پھر پانچ حصوں پر تقسیم کر کے اس طرح بانٹ دیا جاتا تھا کہ ایک حصہ اللہ اور اس کے رسول کا۔ دوسرا آنحضرت کے ذوی القربیٰ کا۔ تیسرا یتیموں کا۔ چوتھا مسکینوں کا اور پانچواں مسافروں کا عہد نبوی میں اسی پر عمل ہوتا تھا۔

جاگیر بخشی | عہد نبوت میں جاگیر بخشی کا رواج تھا اس کی صورت یہ ہوتی تھی کہ رسول اللہ صلی اللہ علیہ وسلم کسی شخص کو زمین کا ایک ٹکڑہ اس شرط پر عطا فرمادیتے تھے کہ وہ اس کو جوت بو کر آباد کرے گا اور اس کی آمدنی کا ایک حصہ بیت المال میں داخل کرے گا لے ایک مرتبہ اپنے قبیلہ مزینہ کے چند لوگوں کو ایک زمین عطا فرمائی۔ لیکن ان لوگوں نے اس کو جوتنے بونے کی زحمت گوارا نہ کی۔ کچھ دوسرے لوگوں نے اسمیں کاشتکاری کر لی۔ اب مزینہ والوں نے اس زمین کو پھر واپس لینا چاہا۔ معاملہ حضرت عمر کے سامنے پیش ہوا۔ آپ نے فیصلہ دیا جو شخص تین برس تک زمین کو پونہی ڈالے رکھے اور پھر کوئی شخص اس کو آباد کر دے تو یہ دوسرا ہی زمین کا زیادہ حقدار ہوگا لے

حضرت ابو بکر نے بھی اس طریقہ کو اسی طرح قائم رکھا۔ چنانچہ ایک مرتبہ آنحضرت نے یمامہ کے مجاعہ نامی ایک شخص کو ایک درخواست پر اپنے ایک فرمان خصوصی کیساتھ یمامہ کو کچھ زمینیں عطا فرمائی تھیں، اور فرمان میں یہ بھی لکھا تھا کہ "اگر تم سے کوئی شخص جھگڑا کرے تو میرے پاس آنا، آنحضرت کی وفات کے بعد مجاعہ بن مرارہ حضرت ابو بکر کی خدمت میں حاضر ہوا۔

۱۔ کتاب الاموال ص ۲۷ ۲۔ کتاب الاموال ابو عبیدہ ص ۲۷۲ ۳۔ المخطوطات ص ۱۸۲ اسکے علاوہ احکام السلطانیہ

للماء دردی میں از صفحہ ۱۸۱ تا ۱۸۵ ایسی زمینوں کا ذکر تفصیل کیساتھ مذکور ہے۔

اور مزید ایک زمین کی درخواست کی تو حضرت ابو بکرؓ نے ایک زمین جس کا نام خضارہ تھا اس کو عطا فرمادی لے

ایک مرتبہ اپنے طلحہ بن عبد اللہ کو ایک جاگیر عطا فرمادی اور اس کیلئے ایک تحریر بھی لکھ دی طلحہ یہ تحریر لیکر حضرت عمرؓ کے پاس آئے اور کہا کہ آپ اس پر مہر لگا دیجیے۔ حضرت عمرؓ نے انکار کیا اور بولے کہ یہ کیا اور لوگوں کو چھوڑ کر یہ ساری زمین تم کو ہی ملے گی، طلحہ کو یہ سن کر غصہ آگیا۔ اسی حالت میں حضرت ابو بکرؓ کے پاس واپس لوٹے اور کہا بخدا میں نہیں جانتا کہ خلیفہ آپ ہیں یا عمرؓ؟ حضرت ابو بکرؓ نے فرمایا نہیں عمرؓ ہی خلیفہ ہیں۔ لیکن انہوں نے اس کو قبول نہیں کیا لے۔

لیکن اس موقع پر یہ بات خاص طور پر یاد رکھنے کے قابل ہے کہ عہد نبوت میں اور اس کے بعد عہدِ خلفاء میں بھی جو زمین جاگیریں کسی کو دیجاتی تھیں وہ اس کی اپنی ذاتی ملکیت نہیں ہوتی تھیں۔ بلکہ مقصد صرف یہ ہوتا تھا کہ ان زمینوں کو جو تلو کر کارآمد بنایا جائے اور ان سے وہ شخص اور اس کے متعلقین فائدہ اٹھائیں اور دوسروں کو بھی فائدہ پہنچے۔ چنانچہ اگر کوئی شخص ان زمینوں کو بیکار چھوڑ دیتا تھا تو وہ اس سے واپس لے لی جاتی تھی اور کسی اور کو دیدی جاتی تھیں، جاگیر اور زمین چونکہ کسی ملکیت نہیں ہوتی تھی اس بنا پر ہر خلیفہ کے عہد میں بڑی تجدید کی ضرورت بھی ہوتی تھی چنانچہ آنحضرتؐ نے تمیم بن اوس الداری کو جیرون اور بیت عینون نام کے دو قریے عنایت فرمائے تھے اور ایک فرمان کے ذریعہ اس کا اعلان بھی کر دیا تھا۔ جب آپ کی وفات ہو گئی تو حضرت ابو بکرؓ کے عہد میں پھر اس کی تجدید ہوئی اور آپ نے بھی قریب قریب اسی مضمون کا ایک فرمان صادر کیا، لے

معاذ بن جیس | عہد نبوت میں یہ تو ثابت ہے کہ آنحضرتؐ نے معادن بعض لوگوں کو دیئے ہیں مثلاً بلال بن المزنی کو قبیلہ (ساحل سمندر پر مدینہ سے پانچ دن کی مسافت پر ایک علاقہ کا نام ہے) کے معادن عنایت فرمائے۔ اسی طرح صحیح حدیث میں حضرت ابو ہریرہؓ سے مروی ہے کہ رکانہ (مدفون خزانہ یا معدن) پرنک ایک خمس واجب ہے۔ لیکن یہ ٹیکس خود آپؐ نے وصول کیا ہو اس کا پتہ نہیں چلتا۔ البتہ ابن سعد کا بیان ہے کہ نبو سلیم کی معدن حضرت ابو بکرؓ کے

۱۔ کتاب الاسوال ابو عبیدہ ص ۲۸۱ لے کتاب الاسوال ابو عبیدہ ص ۲۷۶ لے کتاب الاسوال ابو عبیدہ حاشیہ ص ۲۷۵

عہد میں فتح ہوئی تو اس کی آمدنی بیت المال میں داخل کی گئی۔ اسی طرح حضرت ابو بکرؓ کے پاس قبیلہ اور جہینہ کی معدنوں سے بھی کثیر مال آتا تھا۔

بعض اور آمدنیاں [مذکورہ بالا ذرائع کے علاوہ آمدنی کے دوسرے ذرائع اور بھی تھے مثلاً کوئی شخص اگر لاوارث ہوتا تھا یا اس کا وارث تو ہوتا تھا لیکن غلامی یا وجوب قتل وغیرہ کوئی چیز اس کے لیے مانع وراثت ہوتی تھی تو متوفی کی پوری املاک و جائیداد حکومت کے قبضہ میں چلی جاتی تھی اس کے علاوہ تجارتی اموال و بضائع پر بھی ٹیکس لگتا تھا اور اس سے حکومت کو آمدنی ہوتی تھی۔

حضرت عمر فاروقؓ کے عہد خلافت میں آمدنی کے بعض نئے ذرائع پیدا ہوئے جو عہد نبوت اور عہد صدیقی میں نہیں تھے۔ مثلاً اسلامی مملکت میں باہر کے ملکوں کا جو مال آتا تھا اُس پر محصول درج کیا

(IMPORT DUTY) کی وصولیابی عہد فاروقی کا کارنامہ ہے۔ لیکن حق یہ ہے کہ رحمت عالمؐ کی شان اسی کی مقتضی تھی کہ بین المملکتی تجارت کو آزاد رکھا جائے اور اس پر کوئی پابندی عائد نہ کی جائے اور چونکہ عہد صدیقی درحقیقت عہد نبوت کا ہی آئینہ تھا اس لیے جو چیز آنحضرتؐ نے اختیار نہیں کی حضرت ابو بکرؓ اسے کیونکر مروج کر سکتے تھے اور حضرت عمرؓ نے اپنے یہاں اس کو رائج کیا بھی تو اس مجبوری سے کہ دوسرے ممالک کی حکومتیں مسلمان تاجروں سے یہ ٹیکس وصول کرتی تھیں۔

البتہ ہاں سمندروں سے جو منافع حاصل ہوتا تھا۔ حضرت عمرؓ نے اس پر بھی ٹیکس لگایا لیکن عہد نبوت اور عہد صدیقی میں اس کا پتہ نہیں چلتا اس کی وجہ یہ ہے کہ اس وقت تک مسلمانوں کا قبضہ سمندروں پر نہیں ہوا تھا۔

یہ وہ ریاستی آمدنی کے ذرائع تھے جو آنحضرتؐ کے عہد میں پائے جاتے تھے۔ حضرت ابو بکرؓ نے ان کو جوں کاتوں باقی رکھا اور اس میں جہاں کہیں کوئی رخنہ پڑتا نظر آیا اس کو پوری قوت کے ساتھ روکا اور بند کیا۔

زکوٰۃ کی حیثیت اسٹیٹ ڈیوٹی کی ہے [آنحضرتؐ کی وفات کے بعد منکرین زکوٰۃ کا جو فتنہ اٹھا تھا اور حضرت ابو بکرؓ نے اس کا جس طرح قلع قمع کیا اس کا ذکر گزرا چکا ہے اس سلسلہ میں یہاں

۱۔ طبقات ابن سعد ج ۳ ص ۱۵۱ ۲۔ فقہاء کی اصطلاح میں اس کو عشرہ کہتے ہیں۔



یہ جان لینا ضروری ہے کہ مالِ نعینِ زکوٰۃ دراصل دو قسم کے لوگ تھے ایک وہ جو سرے سے زکوٰۃ کی فرضیت کے ہی قائل نہیں رہے تھے اور دوسرے وہ لوگ تھے جو زکوٰۃ کو فرض تو مانتے تھے لیکن اس بات کیلئے آمادہ نہیں تھے کہ ان کی زکوٰۃ مدینہ بھیجی جائے۔ آنحضرتؐ نے ایک مرتبہ فرمایا تھا: "لَوْ حَذُّ مِنْ أَعْيَانِهِمْ وَتُرْدُ إِلَى فُقْرِ الْهَمِّ"، دوسرا گروہ اس ارشادِ نبویؐ سے استدلال کرتا تھا کہ زکوٰۃ جس قبیلے کے امیروں سے وصول کی جائے گی۔ اسی قبیلے کے غریبوں پر خرچ ہونی چاہیے۔ اس کے علاوہ ان لوگوں کا خیال یہ بھی تھا کہ چونکہ آنحضرتؐ کو مرکزی حیثیت حاصل تھی اس بنا پر آپ کو تو بیشک اس بات کا حق تھا کہ سب قبائل کی زکوٰۃ وصول کریں۔ لیکن آپ کے بعد یہ حق کسی اور کو نہیں پہنچتا۔ اس لیے ان پر ضروری نہیں کہ وہ اپنی زکوٰۃ مدینہ بھیجیں۔ زکوٰۃ کو مدینہ بھیجنا ان کے نزدیک ایک طرح کا ڈانڈ یا تاوان تھا۔ جیسا کہ قرۃ بن ہبیرہ اور حضرت عمر بن العاص کی گفتگو سے ظاہر ہے جس میں قرۃ نے زکوٰۃ کیلئے مداتا وہ، کا لفظ استعمال کیا ہے لے

حضرت ابو بکرؓ کا جہاد ان دونوں گروہوں کے خلاف تھا آپ نے فرمایا کہ جس طرح آنحضرتؐ زکوٰۃ لیتے تھے اسی طرح میں بھی لوں گا۔ اور اگر انہوں نے اونٹ کی ایک رسی جس کو عہدِ نبویؐ میں دیتے تھے مجھ کو اس کے دینے سے بھی انکار کیا (لو منعونی عقلاً) تو میں ان سے جہاد و قتال کروں گا۔ حضرت ابو بکرؓ کا یہ ارشاد فقہی اعتبار سے نہایت اہم ہے جس کی طرف کم لوگوں کی نگاہ گئی ہے۔ آپ نے یہ فرمایا کہ جہاں پہلے گروہ کی خام خیالی کا رد کر کے یہ حقیقت واضح کر دی کہ زکوٰۃ بھی اسی طرح فرض اور عبادت ہے جس طرح کہ نماز ہے، دونوں میں کوئی فرق نہیں ہے۔ ساتھ ہی دوسرے گروہ کی تردید کر کے صاف بتلادیا کہ زکوٰۃ دراصل اسٹیٹ ڈیوٹی یعنی اسلامی حکومت اگر قائم ہو تو یہ اس کا ٹیکس ہے۔ اس لیے جب تک آنحضرتؐ رہے آپ وصول فرماتے رہے اب صدر ریاست میں ہوں تو میں وصول کروں گا۔ پس زکوٰۃ کی ادائیگی کی صورت یہی ہے۔ کسی شخص یا کسی قبیلہ کو یہ حق نہیں ہے کہ وہ اپنے طور پر زکوٰۃ نکال دے اور حکومت کے خزانے میں اس کو جمع نہ کرے۔

حضرت ابو بکرؓ کا یہ فیصلہ چونکہ نہایت اہم تھا اور دقیق و غامض بھی اس لیے حضرت عمرؓ جیسے نکتہ شناس شریعت نے اس کی داد دی اور صاف طور پر فرمایا۔

فَعَرَفْتُ أَنَّهُ الْحَقُّ ۲ پھر مجھ کو معلوم ہو گیا کہ واقعی حضرت ابو بکرؓ کی رائے ہی درست تھی۔ حکومت کے مصارفِ مذکورہ بالا ذرائع سے جو آمدنی ہوتی تھی وہ خلیفہ کے اختیار اور اس کی رائے سے حکومت کے تمام شعبوں پر خرچ کی جاتی تھی۔ عمال صدقات کا روزینہ تو انہیں کے جمع کیے ہوئے صدقہ سے دیا جاتا تھا اس کے علاوہ باقی تمام کارپرداران حکومت کی تنخواہیں خلیفہ کی تنخواہ جس کا ذکر اوپر آچکا ہے فوج کیلئے سامانِ رسد، آلات حرب کی فراہمی انکی دیگر ضروریات سماجی اور معاشرتی کام۔ دینی اور مذہبی امور۔ رفاہ عامہ ان سب کی تکمیل بیت المال سے ہوتی تھی۔

رسول اللہ صلی اللہ علیہ وسلم کے وعدوں کی تکمیل چونکہ حضرت ابو بکرؓ کے عہد میں جو علاقے فتح ہوئے ان میں سے بعض وہ تھے جن کی فتح کی پیشگوئی آنحضرتؐ کر چکے تھے اس لیے اس خیال سے کہ کہیں ایسا نہ ہو کہ حضورؐ کا کسی سے وعدہ بغیر تکمیل کے رہ جائے آپ نے اعلان عام کر دیا تھا کہ جس کسی شخص سے آپ نے کوئی وعدہ کیا ہو وہ میرے پاس آئے۔ چنانچہ ایک مرتبہ بحرین کا مال آیا تو ایک شخص ابن ابی بھجج نے حضرت ابو بکرؓ کی خدمت میں حاضر ہو کر عرض کیا کہ مجھ سے آنحضرتؐ نے وعدہ کیا تھا کہ اگر بحرین کا مال آیا تو دونوں ہاتھوں سے اشارہ کر کے) میں تم کو اتنا اور اتنا دوں گا حضرت ابو بکرؓ نے کہا دراپھٹا تو یہ دونوں ہاتھوں سے اٹھا لو، اس شخص نے اٹھایا اور گنا تو پانچ سو درہم تھے۔ چونکہ اس شخص نے ہاتھوں سے دو مرتبہ اشارہ کیا تھا اور ایک مرتبہ کی مٹھی بھرنے میں پانچ سو درہم آئے تھے اس لیے اس رقم کو دگنا کر کے حضرت ابو بکرؓ نے اس کو ایک ہزار درہم عطا فرمادے ۲

۱۔ ابوداؤد کتاب الزکوٰۃ۔ یہ نہ بھولنا چاہیے کہ یہ حکم اسی وقت تک کیلئے ہے جبکہ مسلمانوں کی اپنی کوئی حکومت اور اجتماعی نظام قائم ہو اور حکومت کی جانب سے زکوٰۃ وصول کرنے کیلئے عمال و محصلین مقرر ہوں حضرت ابو بکرؓ اور حضرت عمرؓ کے عہد خلافت تک یہی نظام قائم رہا اور اس کی ضرورت بھی تھی۔ لیکن حضرت عثمان کے زمانہ میں حکومت بہت ستمل ہو گئی اور روپیہ کی پیل میں بڑھ گئی تو زکوٰۃ کو فراڈی طور پر ادا کرنے کی اجازت دیدی گئی ۲ کتاب الخراج قاضی ابو یوسف ص ۴۲

تقسیم میں مساوات | آنحضرتؐ کے وعدوں کی اس طرح تکمیل کرنے کے بعد باقی جو رقم بچتی تھی حضرت ابوبکرؓ اس کو عورت مرد، چھوٹا بڑا، غلام اور آزاد سب پر برابر تقسیم کر دیتے تھے کیونکہ یہی دستور آنحضرتؐ کا بھی تھا۔ ایک مرتبہ بحرین سے مال آیا آپنے اس کو علیؓ کو سو یہ تقسیم کیا تو فی کس سو سات درہم آکر پڑا۔ دوسرے سال مال زیادہ آیا اور حسب سابق برابر تقسیم کیا گیا تو فی کس بیس درہم حصہ میں آئے بعض لوگوں نے ازراہ نکتہ چینی کہا کہ اے خلیفہؓ رسولؐ آپنے مال برابر تقسیم کر دیا ہے حالانکہ لوگوں میں کچھ ایسے بھی ہیں جن کو دوسروں پر تقدم اور تفوق حاصل ہے اگر آپ ان کے سبقت الی الاسلام اور فضیلت کی رعایت رکھتے تو بہتر ہوتا آپنے جواب دیا تمہنے جن فضائل و سوابق کا ذکر کیا ہے ان کو مجھ سے زیادہ اور کون جان سکتا ہے؟ لیکن یہ چیزیں وہ ہیں جن کا ثواب اللہ کے ذمہ ہے۔ یہ بہر حال معاش کا معاملہ ہے اس میں برابر ہی کا معاملہ کرنا ترجیح دینے سے بہتر ہے۔

خمس مال غنیمت کی تقسیم پہلے گزر چکا ہے کہ عہد نبوت میں جو مال غنیمت آتا تھا اس کا خمس پانچ حصوں پر تقسیم کر لیا جاتا تھا اور اس میں سے ایک حصہ اللہ اور اس کے رسولؐ کا اور دو حصہ آنحضرتؐ کے ذوی القربیٰ کا ہوتا تھا۔ حضرت ابوبکرؓ نے بھی خمس کی تقسیم کے اسی قاعدہ کو باقی رکھا اور اس میں ذرا کمی بیشی یا قطع برید نہیں کی۔ عہد نبوت میں حضرت علیؓ پورا خمس خود لیتے تھے اور پھر اس کو ذوی القربیٰ پر حسب مراتب و مدارج تقسیم کر دیتے تھے۔ حضرت ابوبکرؓ نے اس میں بھی کوئی تبدیلی نہیں کی۔ چنانچہ خود حضرت علیؓ کا بیان ہے کہ میں خمس آنحضرتؐ کی حیات میں تقسیم کرتا تھا۔ اس لئے ابوبکرؓ نے بھی مجھ کو اس کا متولی بنا دیا اور ان کی زندگی میں بھی خمس میں ہی تقسیم کرتا تھا اے ابوعبیدہؓ نے ابن شہاب الزہری کا ایک قول نقل کیا ہے اس سے بھی اس کی تصدیق و تائید ہوتی ہے انہوں نے فرمایا

وکان ابوبکر یقسم من الخمس نحو قسم رسول اللہ صلی اللہ علیہ وسلم اے ابوبکرؓ خمس کو اسی طرح تقسیم کرتے تھے جس طرح کہ رسول اللہ صلی اللہ علیہ وسلم کرتے تھے

ایک غلط روایت | اس پر یہ حجاج دینا بھی ضروری ہے کہ قاضی ابویوسف نے ایک روایت نقل کی ہے

لے کتاب الخراج قاضی ابویوسف ص ۲۲ اصل کتاب میں بدالاسوة، چھپا ہوا ہے۔ لیکن یہ غلط ہے صحیح السویدیہ ہے اور اصل فقرہ یوں ہے درالسویدیۃ خیر من الاثرۃ، لے کتاب الخراج قاضی ابویوسف ص ۲ کے کتاب الاموال ص ۳۳۱ باب سہم ذی القربیٰ من الخمس۔

جس سے معلوم ہوتا ہے کہ حضرت ابو بکرؓ نے خمس میں سے رسولؐ اور ذوی القربیٰ کا حصہ ساقط کر دیا تھا۔ اور صرف تین حصے باقی رکھے تھے اے لیکن یہ روایت بالکل لغو ہے۔ کیونکہ اس کا راوی محمد بن السائب الکلبی ہے اور وہ محدثین کے نزدیک مجروح اور ناقابل اعتبار ہے۔  
حضرت سفیان الثوری کہا کرتے تھے

القوالکلبی کلبی سے بچو

لوگوں نے کہا: "تو پھر آپ اس سے کیوں روایت کرتے ہیں؟" فرمایا: "میں اس کے جھوٹ پیم کی پرکھ رکھتا ہوں" یزید بن زریح جو مشہور امام حدیث ہیں انہوں نے ایک مرتبہ کلبی سے کوئی روایت کی تو ساتھ ہی فرمایا کہ کلبی سبائی تھا حضرت اعمش نے یہ سن کر کہا کہ سبائیوں سے بچنا چاہیے میں ان لوگوں کو اچھی طرح جانتا ہوں یہ لوگ ان کو کذاب کہتے ہیں

کلبی کا یہ حال تو عام ہے پھر روایت زیر بحث کی خصوصیت یہ ہے کہ اس کی اسناد ہے عن ابی صالح عن ابن عباس اور محمد بن السائب الکلبی کی اس خاص اسناد کے متعلق ائمہ حدیث کا اتفاق ہے کہ اس اسناد سے جو روایت ہوگی وہ جھوٹی ہوگی۔ چنانچہ خود حضرت سفیان جنہوں نے کلبی سے روایت کی ہے فرماتے ہیں کہ مجھ سے ایک مرتبہ کلبی نے کہا تھا کہ میں ابوصالح سے جو روایت بھی کروں گا وہ جھوٹی ہوگی ابن عدی کا قول ہے۔

واضافی الحدیث فعندہ مناکیر

وخاصة اذ اردی عن ابی

احادیث مروی ہیں اور خاص طور پر وہ روایت

صالح عن ابن عباس جو ابن عباس سے بواسطہ ابوصالح مروی ہیں۔

حدیث کے علاوہ اس شخص کا تفسیر میں یہی حال تھا۔ کلبی نے امام احمد بن حنبل سے

پوچھا کیا محمد بن السائب الکلبی کی تفسیر کو دیکھنا جائز ہے؟ فرمایا: نہیں، اے

غیر مسلموں کا سماجی تحفظ | غیر مسلم جیب جزیہ دینے کی حامی پھر کرا اسلامی حکومت کی اطاعت

اے کتاب الخراج ص ۱۹ باب فسمہ الغنائم ۲ کلبی کے متعلق یہ تمام معلومات میزان الاعتدال

فی نقد الرجال حافظ ذہبی ج ۳ ص ۶۱، ۶۲ حرف الیم سے ماخوذ ہیں۔

قبول کرتا ہے تو وہ ذمی کہلاتا ہے اور اس کے لیے اسلام کا صاف حکم یہ ہے "لھو مال المسلمین و علیہم ما علی المسلمین" ان کے حقوق وہی ہوں گے جو مسلمانوں کے ہوں گے اور ان پر وہ سب کچھ واجب ہوگا جو مسلمانوں پر ہوتا ہے اس مساواتِ حقوق کی بنا پر جس طرح مسلمان محتاجوں اور یرایا، بچوں کی خبر گیری اور ان کا معاشی تکفل اسلامی بیت المال کا فرض ہے ٹھیک اسی طرح ازکار رفتہ غیر مسلموں کی حفاظت اور ان کے روزینہ کا انتظام بیت المال کے ذمہ ہے۔ چنانچہ حیرہ کی فتح کے موقع پر خالد بن الولید نے حضرت ابو بکر صدیق کی طرف سے اہل حیرہ کے نام جو عہد نامہ لکھا تھا اور جو دنیا کی تاریخ جنگ و صلح میں اپنی نظیر نہیں رکھتا اس میں اور چیزوں کے ساتھ ایک اہم دفعہ یہ بھی تھی۔

ایما شیخ ضعف عن العمل او  
احابثہ افۃ من الافات اور غنیاً  
فافقرو وصار اهل دینہ یتصدقون  
علیہ کطرحت جزئیۃ و عیل من  
بیت المال المسلمین و عیالہ ما قام  
بدار لھجرة و دار الاسلام

جو کوئی (غیر مسلم) بوڑھا ازکار رفتہ ہو جائے یا جس کسی غیر مسلم کو کوئی آفت پہنچے یا وہ مالدار ہو اور پھر فقیر ہو جائے اور اس کے اہل مذہب اس کو خیر خیرات دینے لگیں تو اس کا جز یہ معاف ہو جائیگا اور مسلمانوں کے بیت مال میں سے اس کا اور اس کے متعلقین کا اس وقت تک برابر تکفل کیا جائے گا جب تک لوگ مدینہ اور اسلامی ملک میں رہیں گے۔

عہد نامہ کے آخر میں یہ بھی تحریر تھا، جو بوڑھے، جوان، غریب اور امیر۔ تندرست اور بیمار سب غیر مسلموں کیلئے عام تھا۔

فان طلبو عوناً من المسلمین  
اعینوہ و مؤنۃ العون من  
بیت مال المسلمین لے

یہ لوگ مسلمانوں سے اگر کوئی مدد طلب کریں گے تو ان کی مدد دی جائے گی اور اس مدد کے سلسلہ میں جو اخراجات ہوں گے وہ بیت المال کے ذمہ ہوں گے

جن چیزوں پر ٹیکس نہیں ہے اس موقع پر یہ یاد رکھنا چاہیے کہ بہت سی چیزیں ایسی بھی ہیں جن کو عطیہ و فطرت سمجھا گیا ہے۔ یعنی یہ چیزیں خود پیدا ہوتی ہیں اور انسانی محنت کو

اس میں دخل نہیں۔ اے ابن خلدون نے ان کو رد الفلاحۃ کے لفظ سے تعبیر کیا ہے ۲ مثلاً گھانس۔ بانس۔ لکڑی۔ نمک۔ پانی۔ جنگل جانور۔ جنگل وغیرہ۔ اگرچہ ہمارے زمانہ کی مہذب حکومتوں تک نے ان پر ٹیکس لگایا ہے۔ لیکن اسلام نے ان چیزوں کو ٹیکس سے بالکل آزاد رکھا ہے اور ہر شخص کو خواہ وہ مسلمان ہو یا غیر مسلم پوری آزادی ہے کہ وہ حسب ضرورت ان سے استفادہ کرے۔ اس سے کسی قسم کا کوئی محصول نہیں لیا جائیگا۔ کتاب الخراج قاضی ابویوسف اور کتاب الاموال ابو عبیدہ میں اس کی پوری تفصیل موجود ہے۔ عہد نبوت اور اس کے بعد عہد صدیقی میں اسی پر عمل ہوتا تھا۔

۱۔ مشکوٰۃ مجتہبان پریس ص ۲۵۹ مالہ العمل یدالک

۲۔ مقدمہ ابن خلدون ص ۳۲۱ - ۳۲۲

# فوجی نظام

یوں تو عرب پیدائشی جنگجو تھے لیکن ان کا باقاعدہ کوئی فوجی نظام نہیں تھا، وہ گریزا جنگ جس کو آج کل کی اطلاع میں گوریلا وار کہتے ہیں اس کے عادی تھے۔ لیکن آنحضرتؐ نے دوسرے شعبوں کی طرح اس شعبہ زندگی کی بھی تنظیم کی، اسی تنظیم کا نتیجہ تھا کہ ان لوگوں نے حضرت ابو بکر صدیق کے عہد میں اس زمانہ کی سب سے زیادہ مہذب، متمدن اور طاقتور حکومتوں ایران اور روم کی فوجوں کو اپنی قلت تعداد اور سامان کی کمی کے باوجود شکست پر شکستیں دیں۔ ظاہر ہے کہ یہ سب کچھ یونہی بخت و اتفاق کا نتیجہ نہیں ہو سکتا تھا۔ اے ہم نے عربوں کے جس طریقہ و جنگ کو گریزا جنگ کہا ہے۔ علامہ ابن خلدون نے اس کو کروفز کے لفظوں سے تعبیر کیا ہے۔ اس طریقہ کے برخلاف عجم میں صفت بستہ ہو کر لڑنے کا (جس کو عربی میں زحمت کہتے ہیں اور قرآن مجید میں بھی یہ لفظ اسی معنی آیا ہے) طریقہ رائج تھا۔ آنحضرتؐ نے حسب موقع و محل دو نئے طریقے اختیار کیے۔ لیکن

اے میجر جنرل محمد اکبر خاں صاحب نے حال ہی ایک بڑی قابل قدر کتاب "حدیث دفاع کے نام سے لکھی ہے جو بڑی تقطیع کے ۳۲۶ صفحات پر پھیلی ہوئی ہے۔ اور فیروز سنز لاہور نے اسکو شائع کیا ہے۔ جدید فن حرب کے ماہر کی حیثیت سے میجر صاحب نے اس کتاب میں شائع کیا ہے کہ آنحضرتؐ خالص فنی نقطہ نظر سے بھی دنیا کے سب سے بڑے فاتح جنرل اور اصول حرب و ضرب کے ماہر تھے آپ نے جنگ کے دو اصول وضوابط متین کئے صحابہ کو جنگ کرنیکی جسطرح تربیت دی اور پھر خود جسطرح فوج کی قیادت کی اور اسکے لئے جو طریقے اختیار کئے، چودہ سو برس سے زیادہ گزرنے کے باوجود علوم و فنون کے اس دور ترقی میں بھی اسپر ایک حرب کا اضافہ نہیں ہو سکا ہے۔ اس میں شک نہیں کہ یہ کتاب اپنے موضوع کے اعتبار سے بالکل نوکھی اور لائق مطالعہ ہے۔

جہاں دشمن کی فوجیں صف بستہ ہوتی تھیں وہاں زحف کا طریقہ بھی اختیار کرتے تھے قرآن مجید نے اسی کو "كَانَ لَهُ بَنِيَانٌ مِّمَّزْصُومٌ" گویا وہ لوگ ایک مضبوط بنیاد ہیں۔ کہا ہے۔

شکر کے مختلف حصے عربی میں شکر کو خمیس بھی کہتے ہیں جو خمس (پانچ حصے) میں سے ہے یہ کہنے کی وجہ یہ ہے کہ یہ شکر پانچ حصوں میں تقسیم ہوتا ہے ایک دستہ فوج جس میں امیر شکر ہوتا تھا۔ قلب کہلاتا تھا۔ امیر شکر کے دائیں جانب والے حصے کو میمنہ اور بائیں جانب والے حصے کو میسرہ کہتے تھے۔ شکر کا پچھلا حصہ ساقہ اور اگلا حصہ مقدمہ الجیش یا طلیعہ کہلاتا ہے۔ شکر کی ترتیب دو قسم کی ہوتی تھی ایک ترتیب قریب جس میں شکر کے سب حصے پاس پاس ہوتے تھے۔ اس کو تعبیر کہتے تھے اور دوسری ترتیب بعید جس میں شکر کے مختلف حصے ایک دوسرے سے فاصلے پر ہوتے تھے اس وقت شکر کے ہر حصہ کو کر دوں کہتے تھے۔ آنحضرتؐ کے عہد میں تعبیر کا رواج تھا لیکن حضرت ابو بکر کے عہد خلافت میں حضرت خالد نے شام پہنچ کر جب دیکھا کہ دشمن کی تعداد دو لاکھ چالیس ہزار ہے اور اس کے مقابلہ میں مسلمانوں کی تعداد صرف چھتیس ہزار ہے۔ تو اپنے اسلامی فوج ۲۶ سے ہم تک دستوں (کرادیس) میں بانٹ دیا۔ اس طرح گویا ہر دستہ میں ایک ایک ہزار مجاہد تھے۔ اور ہر دستہ کا ایک ایک امیر مقرر کر دیا۔ قلب کے جو دستے تھے ان کے امیر ابو عبیدہ بن الجراح۔ میمنہ کے دستوں کے امیر عمر بن العاص اور شریل بن حسنہ، میسرہ کے دستوں کے امیر زید بن ابی سفیان تھے اور پھر ہر دستہ کا الگ الگ بھی ایک امیر تھا۔ جو شجاعت اور بہادری میں نامور تھا مثلاً قعقاع بن عمرو، عبداللہ بن مسعود۔ قباث بن اشیم کے دشمن کی کثرت تعداد کو دیکھ کر کسی نے کہا کہ ہائے ارمیوں کی تعداد کس قدر زیادہ ہے اور اسکے مقابلہ میں مسلمان کس قدر کم ہیں، حضرت خالد نے فرمایا، نہیں مسلمان کس قدر زیادہ ہیں اور رومی کتنے تھوڑے ہیں، اس کے بعد کہا کہ کثرت و قلت کا دار و مدار کامیابی اور ناکامی پر ہے۔



یعنی ان کو یقین تھا کہ نتیجہ جنگ انہیں کے حق میں ہوگا۔ لہٰذا  
 لشکر میں دعظا گو حضرت ابو بکر کے عہد میں اس کا بھی اہتمام ہوتا تھا کہ چند ایسے حضرات لشکر  
 کے ساتھ بھیجے جاتے تھے جو اپنے دلولہ انگیز خطبوں اور قرآن مجید کی آیات جہاد کی تلاوت  
 سے مجاہدین میں جوش پیدا کرتے تھے چنانچہ شام کی جنگ کے موقع پر یہ خدمت ابو  
 سفیان بن حرب کے سپرد تھی، ان کے علاوہ قرآن مجید کی تلاوت کرنے والے مقداد تھے  
 طبری نے روایت کیا ہے کہ غزوہ بدر کے بعد سے آنحضرتؐ کا یہ دستور ہو گیا تھا کہ دشمن  
 کے بالمقابل صف آرا ہونے کے بعد آپؐ سورہ انفال کی آیات تلاوت فرماتے تھے  
 آپ کے بعد بھی یہ دستور باقی رہا۔ لہٰذا

جنگ کے ہتھیار لشکر میں شہسوار اور پاپیادہ دونوں قسم کے لوگ ہوتے تھے اور  
 جنگ میں یہ لوگ جو ہتھیار استعمال کرتے تھے ان کے نام یہ ہیں: زره - تلوار - رمح  
 یعنی بڑا نیزہ عربیہ (چھوٹا نیزہ) الخط البحرین کا ایک ساحلی علاقہ ہے یہاں نیزے  
 بہت عمدہ بنتے تھے اور الومح الخطی کہلاتے تھے۔ اسی طرح ہند میں تلواریں بہت  
 عمدہ بنتی تھیں اور السیف الہندی کہلاتی تھیں۔ یہ اسلحہ تو وہ ہیں جو عام طور پر سرد  
 ہیں انکے علاوہ آنحضرتؐ سے جن اور دوسرے اسلحہ کا استعمال مروی ہے انکے نام یہ ہیں  
 منجینق، اس کی شکل توپ یا گان کی سی ہوتی ہے۔ اور اس کے ذریعہ دشمن پر تھپڑ چھینکے  
 جاتے تھے جو گولہ باری کا کام کرتے تھے۔ ابن ہشام کی روایت ہے کہ اسلام میں منجینق  
 کا استعمال سب سے پہلے آنحضرتؐ نے کیا ہے لہٰذا

دبانہ - اس کا ایک بڑا نول ہوتا تھا۔ فوجیوں کی ایک بڑی تعداد اس کے  
 اندر بیٹھ جاتی تھی اور اس کو دھکیلتے ہوئے دشمن کے قلعہ کی دیوار تک لے جاتے  
 تھے، اس کا فائدہ یہ ہوتا تھا کہ ان فوجیوں پر دشمن کے قلعہ کے اوپر سے اگر تیر بھی بستے  
 تھے تو ان پر کوئی اثر نہیں ہوتا تھا اور اس طرح وہ محفوظ طریقہ پر قلعہ کی دیوار تک پہنچ  
 جانے کے بعد قلعہ پر حملہ کر سکتے تھے۔

الضبور۔ یہ بھی دباہ کی طرح ہوتا ہے اور ایسی لکڑی سے تیار ہوتا تھا جس پر کھال چڑھی ہوتی تھی۔ اس کا فائدہ بھی یہی تھا کہ حملہ آور سپاہی اس کے خول میں چھپ کر بیٹھ جاتے تھے اور حفاظت سے دشمن کے قلعہ تک پہنچ کر حملہ کرتے تھے۔ یہ دونوں ہتھیار خود آنحضرتؐ نے استعمال کئے تھے۔ لہ

فوجی لباس | جہاں تک لباس کا تعلق ہے اگرچہ اس کا پتہ نہیں چلتا کہ خاص جنگ کے وقت کوئی لباس لکڑی یا یونینام کی طرح ہوتا تھا یا نہیں تاہم حفاظت کیلئے زرہ اور اور خود پہننے کا عام رواج تھا اور سپر بھی رکھنے کا دستور تھا۔ البتہ ڈاکٹر محمد حسن ابراہیم نے نقل کیا ہے کہ پاپیادہ سپاہی چھوٹی قبائیں جو گھٹنوں تک دراز ہوتی تھیں پہنتے تھے اور تہمد کی بجائے پاجامے اور جوتے جو ہمارے زمانہ میں اہل افغان کا شعار پہنتے تھے۔ عورتیں بھی ساتھ ہوتی تھیں | فوج کے ساتھ عورتیں بھی ہوتی تھیں جن کا کام زخمیوں

کا مرہم پیچ کرنا اور پانی پلانا وغیرہ ہوتا تھا۔ دف اور طبل جنگ بھی بجاتی تھیں تاکہ فوج میں جوش پیدا ہو۔ اگر کوئی نازک موقع آتا تھا تو جنگ میں بھی حصہ لیتی تھیں چنانچہ عہد نبوت میں اور پھر عہد صدیقی میں اس قسم کے بعض مواقع پیش آئے تھے۔ لہ فوج کا معائنہ آنحضرتؐ کا طریقہ جس کو آپ نے غزوہ بدر کے موقع پر خاص طور سے برتا تھا یہ تھا کہ جنگ شروع ہونے سے قبل اسلامی لشکر کو قطاروں میں تقسیم کر کے باقاعدہ صف بندی کرتے اور ان کا معائنہ کرتے تھے اور جہاں کوئی آدمی آگے پیچھے نظر آتا تھا۔ چھڑی کے اشارے سے اس کو درست کر دیتے تھے۔ اس کے

لہ عربوں کے جنگی ہتھیاروں کی مفصل معلومات کیلئے دیکھو ابن قتیبہ کی عمیون الاخبار ج ۱ ص ۱۲۸ تا ۱۳۲ لکھ تاریخ الاسلام سیاسی ج ۱ ص ۳۰۲۔ حضرت خالد بن الولید نے حضرت ابو بکر کی طرف اہل حیرہ کیلئے جو عہد نامہ لکھا تھا اسی میں ایک دفعہ یہ بھی تھی کہ ذمی جو لباس پہنتے ہیں وہ پہنیں اور سپر کوئی روک ٹوک نہیں ہے۔ البتہ وہ مسلمانوں کا سا جنگی لباس (ذی الحرب) نہیں پہنیں گے۔ دیکھو کتاب الخراج قاضی ابو یوسف ص ۱۷۲ اس سے معلوم ہوتا ہے۔ کہ جنگ کا لباس غزوہ کوئی تھا جس میں پہننے والا چست اور چاق و چوبند رہتا تھا۔ لہ فتوح الشام للواقدی ذکر عہد صدیقی۔

ساتھ ہی آپ فوج کے مختلف حصوں پر افسر تعینات کرتے اور ان کے الگ الگ  
 علمبردار بھی مقرر فرماتے تھے۔ اس کے بعد فوج کو ہدایات دیتے کہ جب تک اجازت  
 نہ ملے صف بندی ہرگز نہ توڑیں۔ خود اپنی طرف سے لڑائی شروع کرنے میں پہل  
 نہ کریں۔ دشمن اگر فاصلہ پر ہو تو تیر چلا کر اس کو ضائع نہ کریں، نزدیک آئے تو تیر  
 چلائیں، قریب ہو تو مجتہق استعمال کریں اور زیادہ نزدیک آئے تو نیزوں سے  
 روکیں۔ اور سب سے آخر میں تلوار نکالیں۔ لڑائی میں شور و غل عام بات ہے لیکن  
 آپ نے منع فرما دیا تھا کہ منہ سے آواز تک نہ نکلے۔ لہ

کمانڈر انچیف | عہد نبوت میں چونکہ آنحضرتؐ اغزوات میں خود شریک رہتے تھے  
 کا عہدہ | اس لئے فوج کی اعلیٰ قیادت۔ اس کا معاوضہ اس کو ہدایات  
 دینا یہ سب کام آپ ہی کرتے تھے لیکن عہد خلافت میں حضرت ابو بکرؓ خود جنگوں  
 میں شرکت نہیں کر سکتے تھے۔ اس لئے آپ کی حیثیت جنگ کے معاملہ میں وزیر جنگ  
 کی سی تھی اور خاص محاذ جنگ کے لئے آپ نے یہ انتظام کیا کہ ایک کمانڈر انچیف  
 کا عہدہ قائم کیا جو پورے میدان جنگ کا سب سے بڑا افسر ہوتا تھا اور تمام فوج  
 کی نقل و حرکت اس کے زیر حکم و قیادت ہوتی تھی۔ چنانچہ جلیسا کہ گزر چکا ہے محاذ شام  
 پر حضرت ابو بکرؓ نے ہر دستہ فوج کا الگ الگ ایک امیر مقرر کیا تھا لیکن ان سب کے امیر  
 حضرت خالد بن ولید مقرر کئے گئے تھے کہ

حضرت ابو بکرؓ کو حضرت خالد پر کس قدر اعتماد تھا جو بالکل حق بجانب ثابت  
 ہوا، اسکا اندازہ اس واقعہ سے ہو سکتا ہے کہ جب محاذ شام پر مسلمانوں کی اور  
 رومیوں کی فوجیں بہت دلوں تک آئے سامنے پڑی رہیں اور کسی طرف سے کوئی اقدام  
 نہیں ہوا تو حضرت ابو بکرؓ نے فرمایا۔

خدا کی قسم اگر رومیوں کے دلوں میں جو دوسو سے ہیں  
 وہ سب میں خالد کو (عراق سے شام) بھجھ کر بھلا دوں گا

واللہ لانسین الروم وساوس  
 الشیطان بخالد لہ

فوج کیلئے انتخاب میں احتیاط | عہد نبوت اور عہد صدیقی میں فوج کا کوئی مستقل

ادراک صیغہ نہیں تھا۔ اور نہ فوجی تعلیم و تربیت کا کوئی انتظام تھا۔ بلکہ پوری قوم

ہی ایک فوج تھی، ضرورت پڑنے پر اعلان کر دیا جاتا تھا اور جو لوگ رضا کارانہ طور

پر اپنی خدمات پیش کرتے تھے ان کو لے لیا جاتا تھا۔ البتہ حضرت ابو بکر صدیق

انتخاب کرتے وقت اس بات کا خیال رکھتے تھے کہ مشتبہ لوگوں کو شریک فوج نہ ہونے

دیں۔ چنانچہ شام کی ہم کو سر کرنے کیلئے آپ نے جو فوج ترتیب دی اس میں

ابتداءً ان لوگوں کو شرکت کی اجازت نہ تھی جن کے دامان اطاعت فرمانبرداری

پر ارتداد کا داع لگ چکا تھا، خالد بن سعید بن العاص کو روانہ کرتے وقت حکم دیا

و ان يدعو من حولہ من العرب کہ تمہارے ادھر ادھر جو عرب ہوں انکو جنگ میں

الام من ارتد۔ لہ شرکت کی دعوت دینا مگر جو لوگ مرتد ہو گئے تھے انکو نہیں۔

مجاہدین اسلام کی قدر اندازی | اگرچہ مسلمانوں کی فوجی تعلیم و تربیت کا اس وقت کا باقاعدہ

انتظام نہیں ہوا تھا۔ لیکن درحقیقت اس کی ضرورت بھی نہیں تھی کیونکہ عرب فطرتاً جنگجو

ہوتے تھے اور شمشیر زنی اور تیر اندازی ان کا خاص فن تھا، چنانچہ عراق میں انبار کی

جنگ کے موقع پر ایرانیوں کا لشکر جو ایک نہایت تجربہ کار اور آزمودہ جنرل شیزاد

کے ماتحت تھا بڑی شان و شوکت اور طہرات کے ساتھ تھا۔ اور اس کو اپنی طاقت

کا بڑا گھنڈہ تھا، لیکن جب جنگ شروع ہوئی تو حضرت خالد بن ولید نے خندق کا

چکر لگایا، اتنے میں گھسان کا سن پڑنے لگا تو آپ تیر اندازوں کے دستہ کے پاس

پہنچے اور ان سے کہا کہ مجھے محسوس ہوتا ہے کہ یہ لوگ (دشمن) طریقہ جنگ سے

ناواقف ہیں تم ان لوگوں کی آنکھوں کو نشانہ بنا کر تیر چلاؤ، تیر اندازوں نے اس

حکم کی پاس طرح تعمیل کی کہ دشمن کی فوج کے ایک ہزار سپاہیوں کی آنکھوں کو

تیروں سے پھید دیا دشمن نے یہ منظر دیکھا تو چیخ اٹھا اور جبراً اسی گئی کہ اہل انبار سب

کے سب اندھے ہو گئے۔ اسی خصوصیت کی وجہ سے اس جنگ کو "ذات العیون" آنکھوں

والی جنگ بھی کہتے ہیں۔ شیرزاد نے گھبرا کر صلح کی پیشکش کی۔ لہ  
 سامان جنگ کی فراہمی | اسلحہ اور سامان جنگ کا یہ حال تھا کہ لوگ اپنے اپنے اسلحہ لیکر  
 آتے تھے اور جو خود ان کا انتظام نہیں کر سکتے تھے ان کا انتظام چندہ کے ذریعہ کر دیا  
 جاتا تھا۔ تاہم حضرت ابو بکر نے اس میں اتنا اضافہ کیا کہ مختلف ذرائع سے جو آمدنی ہوتی تھی  
 اُس کا ایک حصہ اسلحہ اور دوسرے سامان جنگ کی خریداری کیلئے وقت کر دیتے تھے قرآن  
 نے مالِ عنیت میں اللہ اور اُس کے رسول کا جو حصہ مقرر کیا تھا۔ اسکو بھی اسی کام میں لائے تھے کہ  
 مدینہ میں ایک جگہ نقیم تھی۔ آنحضرتؐ نے اسکی چراگاہ کو جنگی گھوڑوں کے لئے مخصوص  
 کر دیا تھا۔ حضرت ابو بکر نے بھی اس کو اسی طرح باقی رکھا، بعد میں البتہ حضرت عمرؓ نے دبیہ  
 کی چراگاہ کو بھی صدقہ اور زکوٰۃ کے اونٹوں اور گھوڑوں کیلئے اس غرض سے مخصوص کر دیا تھا۔  
 اگرچہ اتنا کام حضرت ابو بکر بھی کرتے تھے کہ صدقہ اور زکوٰۃ کے جو اونٹ دبلے پتلے ہوتے  
 تھے ان کو ربذہ اور اس کے قرب و جوار میں بھیج دیتے تھے لہ

امرائے فوج کو ہدایات | لیکن یہ سب فوج کے ظاہری اور مادی انتظامات تھے اصل چیز  
 جس پر فوج کی کامیابی کا انحصار ہے وہ ہے اعلیٰ نصب العین زندگی اور بلند اخلاقی  
 کردار اور کیر کڑ حضرت ابو بکر کو اس چیز کا خاص اہتمام رہتا تھا، اور جب فوج روانہ ہوتی  
 تھی تو آپؐ پا پیادہ اس کو رخصت کرنے کیلئے مدینہ سے باہر دور تک تشریف لاتے تھے  
 امرائے فوج کی سخت اصرار کے باوجود ان کو سواری سے اترنے نہیں دیتے تھے اور خود  
 سواری پر بیٹھتے نہیں تھے۔ اور جب فوج روانہ ہوتی تھی تو آپؐ اس کو مفصل احکام و  
 ہدایات دیتے تھے جن میں جہاد کا مقصد، اس کی اہمیت و ضرورت، خلوص، ولہیت، اجر  
 خداوندی و ثواب اخروی دنیا اور اس کی زندگی کی بے حقیقی وغیرہ جیسی چیزیں پر بڑے  
 موثر انداز میں روشنی ڈالتے تھے اور ساتھ ہی ایسے جنگی احکام دیتے تھے جن سے  
 آپؐ کی مہارت فن حرب، حسن تدبیر، بیدار مغزی اور دشمن اور اسکے ملک سے کمال  
 واقفیت کا ثبوت ملتا تھا۔

۱۔ کتاب الخراج تاجی یوسف ص ۱۲۰ کتاب الاموال ابو عبیدہ ص ۲۹۸ کنز العمال ج ۵ ص ۲۵۹ رقم ۲۰۲ کہ طبری ج ۲ ص ۲۸۳

حضرت اسامہ اور یزید بن ابی سفیان کو آپ نے جو ہدایات دی تھیں انکا ذکر گزر چکا ہے حضرت خالد خود ایک نامور جنرل تھے۔ لیکن جب ان کو ذوالقصد کی طرف مرتدین سے جنگ کرنے کیلئے روانہ کیا ہے تو ان کو بھی ہدایات دیں اور فرمایا۔

”تمہارے ادھر ادھر قبیلہ طے پڑیگا، اگرچہ تمہارا رخ برا ہے ہی کی طرف ہوگا۔ لیکن تم ابتداء طے ہی سے کرنا۔ براخہ سے فارغ ہو کر بطاح جاؤ، بطاح کا موکر سر کر لو تو اس وقت تک وہاں سے نہ ہٹو جب تک میں تم کو ملک نہ بھیج دوں“

حضرت ابو بکر نے ایک طرف تو حضرت خالد کو یہ ہدایت دیکر روانہ کیا۔ دوسری طرف تبیر یہ کی کہ مشہور کر دیا کہ وہ خود خیبر جا رہے ہیں پاور وہاں سے پلٹ کر وہ اکناف سلمی میں خالد بن الولید کے لشکر سے آئیں گے۔ اس خبر کے اڑنے سے دشمنوں پر دہشت بیٹھ گئی اور قبیلہ طے کے سرکش لوگ رام ہونے لگے لے

عراق کی ہم پر حضرت خالد اور عیاض بن غنم کو روانہ کیا تو حضرت خالد کو حکم دیا کہ وہ عراق کے حصہ زبیر سے جائیں اور عیاض کو ہدایت دی کہ وہ بالائی علاقہ سے سفر کریں اور پھر فرمایا کہ تم دونوں میں سے جو شخص بھی حیرہ پہلے پہنچ جائیگا وہی حیرہ کی ہم کا امیر ہوگا اس کے بعد آپ نے کہا کہ حیرہ پہنچتے پہنچتے تو تم لوگ عرب اور ایران کے درمیان جو فوجی چھاؤنیاں ہیں۔ ان کو برباد کر ہی چکے ہو گے اور اب تم کو اس بات کا اطمینان ہو چکا ہوگا کہ مسلمانوں پر پشت کی جانب سے حملہ نہیں ہو سکتا اس بنا پر حیرہ پہنچنے کے بعد تم دونوں میں سے ایک شخص حیرہ میں ہی قیام کرے اور دوسرے آگے بڑھ کر دشمن سے جنگ آزما ہوں۔

یہ ہدایات تو خاص جنگی ہدایات تھیں۔ اس کے بعد ارشاد ہوا کہ اے خدا اور ہاں! اللہ سے مدد مانگنا۔ اس سے ڈرنا۔ آخرت کو دنیا پر مقدم رکھنا۔ تم ایسا کرو گے تو دنیا اور آخرت تم کو دونوں چیزیں ملیں گی۔ اور دنیا کو آخرت پر ترجیح نہ دینا۔ ورنہ دونوں کا خسارہ ہوگا۔ اور خدا نے تم کو جن چیزوں سے بچنے کا حکم کیا ہے ان سے بچتے رہنا

معاصی سے الگ رہنا۔ اگر کوئی معصیت ہو جائے تو فوراً توبہ کرتا اور کبھی کسی گناہ پر اصرار مت کرتا۔  
 حضرت ابو بکر کی بیدار مغزی اور واقفیت کا یہ عالم تھا کہ اگرچہ خود مدینہ میں ہوتے  
 تھے لیکن شیٹروں میں دور کا میدان جنگ نگاہ میں رہتا تھا اور حسب موقع مصلحت اس کے لئے  
 احکام بھیجتے رہتے تھے۔ خالد بن سعید کو تیار وازہ کیا تو تاکید کر دی کہ جب تک ان کا حکم  
 نہ پہنچے اقدام نہ کریں۔ لیکن خالد بن سعید اس کی پابندی نہ کر سکے تو نہزیمیت سے واپس  
 ہونا پڑا۔ حضرت خالد بن ولید حضرت ابو بکر کی ان معاملات میں اصابتِ رائے سے  
 واقف تھے اسلئے حضرت ابو بکر کا کوئی حکم ان کی طبیعت کے خلاف بھی ہوتا تھا تو بھی اسکی  
 پابندی کرتے تھے، چنانچہ حیرہ کی فتح کے بعد حضرت ابو بکر نے حکم بھیجا کہ اب پیش قدمی نہ کریں  
 حضرت خالد اس حکم کی تعمیل کیلئے سال بھر تک معطل پڑے رہے اور اس سے اسقدر  
 اکتائے تھے کہ اس سال کو وہ خود عورتوں کا سال کہتے تھے۔ لیکن ان کی مجال نہ تھی کہ بارگاہ  
 خلافت کے حکم کے خلاف عمل کر سکیں۔ ایک اور موقع پر بھی ایسا ہی ہوا اور اس کی وجہ سے  
 بعض لوگوں میں کچھ چہ می گوئی ہوئی تو حضرت خالد نے ان لوگوں سے کہا کہ خلیفہ کی رائے  
 یہی ہے، اور ان کی رائے پوری قوم کی رائے کے برابر ہے لہ

اسطرح شام کی طرف آئے متعدد لشکر بیک وقت روانہ کئے تو چونکہ آپ کو معلوم تھا  
 کہ رومیوں کی جنگی چالیں کیا ہیں اور انہوں نے کہاں کہاں محاذ بنایا ہے اسلئے امر لے  
 عساکر اسلام کو ہدایت کی کہ کون کس راستے سے جائے۔ اس سلسلہ میں طبری کا بیان ہے کہ  
 وسمی لھو امصار الشام۔ ان لوگوں کے لئے شام کے شہر تک متعین کر دئے۔ اسکے بعد فرمایا۔  
 ان الروم ستغلھو فاحب ان یصعد رومی تلو ایک محاذ پر جمع کر کے تم سے ڈبھیر کرنا چاہیں گے  
 المصوب و یصوب المصعد لئلا اسلئے میں چاہوں گا کہ تم میں سے نشیبی علاقہ سے جائو الا بالائی  
 یتواکلوا لہ راستے سے جائے اور بالائی راستہ سے جائو الا نشیبی راستہ سے

لہ فتوح البلدان بلاذری ص ۱۱۴ لکھ طبری ج ۲ ص ۵۷۴ لکھ طبری ج ۲ ص ۵۸۹ اسی طرح حضرت خالد  
 جب عراق پہنچ گئے تو ان کو حکم لکھا کہ وہ کاروانی اور سندھ کی سرحد یعنی انہ سے شروع کریں اور طرفہ یہ کہ  
 اس کاروانی کو شروع کرنے کیلئے دن تک کا تعین بھی خود ہی کر دیا تھا۔ (طبری ج ۲ ص ۵۸۴)

(یعنی راستے بدل بدل کر جاؤ) تاکہ رومی دستوں  
کو مجتمع ہونے کا موقع نہ ملے۔

حضرت عروہ جو اس روایت کے راوی ہیں ان کا بیان ہے کہ حضرت ابو بکر نے جو  
کچھ فرمایا تھا حرف بحرف صحیح ثابت ہوا۔

فوجی مراکز کا معائنہ حضرت ابو بکر صدیق فوج کو صرف ہدایات بھیج دینے پر قناعت  
نہیں کرتے تھے بلکہ وقتاً فوقتاً خود بھی چھاؤنیوں اور فوجی مراکز کا معائنہ کرتے  
تھے اور جہاں کہیں کوئی خرابی نظر آتی تھی اس کا فوراً تدارک کرتے تھے، ایک مرتبہ ایک  
مہم کے سلسلہ میں مقام جرف میں فوجیں اکٹھی تھیں آپ معائنہ کیلئے پہنچ گئے، بنو خزاعہ  
کے کیمپ میں پہنچے تو یہ لوگ سر و قد کھڑے ہو کر تعظیم بجالائے، حضرت ابو بکر نے انکو  
خیر مقدم کہا اس کے بعد ان لوگوں نے کہا "یا خلیفہ رسول اللہ! ہم لوگ گھوڑے کی  
سواری بہت عمدہ جانتے ہیں، اس لئے گھوڑے بھی ساتھ لائے ہیں۔ آپ بڑا جھنڈا  
ہمارے ساتھ کر دیجئے۔ ارشاد ہوا "خدا تم کو اور بہت اور برکت عطا فرمائے۔ لیکن بڑا  
جھنڈا تم کو نہیں مل سکتا۔ وہ بنو عبس کے حصہ میں آچکا ہے۔ ایک فراری کھڑا ہو کر بولا  
"ہم لوگ بنو عبس سے بہتر ہیں۔ حضرت ابو بکر نے خفا ہو کر کہا "چپ بدتمیز تجھ سے ہر  
علبی بہتر ہے۔ ایک علبی شخص بھی کچھ بولنا چاہتا تھا۔ لیکن حضرت ابو بکر نے اس کو بھی  
چھڑک کر خاموش کر دیا۔ اور فرمایا فقد کفیت یعنی میں تمہاری طرف سے کہہ چکا ہوں  
حضرت ابو بکر کے احکام و ہدایات کا اثر حضرت ابو بکر کی اس بیدار مغزئی، روشن ضمیری  
احکام و ہدایات اور غلطیوں پر بروقت تہنید کا نتیجہ یہ تھا کہ پوری فوج اور اسکے امراء  
ہر وقت ہوشیار رہتے تھے۔ ان میں ڈسپن قائم رہتا تھا۔ بلند تر نصب العین زندگی نظر  
کے سامنے رہتا تھا اور ان میں کبھی اخلاقی پست ماندگی پیدا نہیں ہوتی تھی۔ اور  
حقیقت یہی ہے کہ مادی آلات و اسباب سے قطع نظر یہی چیزیں ایک فوج کی کامیابی  
کا سب سے بڑا ذریعہ ہیں، چنانچہ۔



مقترب مصنفین کی رائے | مغربی مصنفین نے بھی اسکا اعتراف کیا ہے۔ پروفیسر <sup>ٹی</sup> لکھتے ہیں  
 ”مسلمان عرب فوجوں کی طاقت کا اصل راز نہ تو انکی اسلحہ و جنگ کی برتری  
 میں ہے اور نہ انکی اعلیٰ درجہ کی تنظیم میں ہے، بلکہ درحقیقت اس اعلیٰ گیر کٹر  
 اور اخلاقی کردار میں ہے جس کے پیدا کرنے میں بے شبہ ان کے مذہب  
 کا بہت بڑا حصہ تھا اور اس صبر و تحمل کی طاقت میں ہے جس کو ریگستانی زندگی  
 سے بڑا سہارا ملا تھا، اے

مشہور ولندیزی مستشرق دھونی (DR-GUEGE) اقرار کرتا ہے کہ حضرت ابو بکر نے فوجوں  
 کو جو ہدایات دی تھیں ان میں اعتدال اور معقولیت کی جو روح کار فرما ہے۔ اسکے باعث  
 ان کی بجا طور سے داد دینی پڑتی ہے۔ لے یہ ہی مستشرق اپنی کتاب فتوحات شام میں  
 (از صفحہ ۱۰۴ تا صفحہ ۱۰۶) لکھتا ہے کہ —

”درحقیقت شام میں لوگ عربوں کی جانب بہت مائل ہو گئے تھے۔ اور ایسا  
 ہونا بھی چاہیے تھا۔ کیونکہ عربوں نے مفتوحین سے جو برتاؤ کیا اگر اسکا مقابلہ  
 وہاں کے سابق مالکوں کے بے اصول ظلم سے کیا جائے تو بڑا ہی سخت فرق  
 نظر آتا ہے۔ شام کے جو عیسائی فیصلہ کا لسی ڈون (CHALCEDON)  
 کو نہیں مانتے تھے، قیصر روم کے حکم سے ان کے ناک کان کاٹے جاتے اور  
 ان کے گھر ڈھائے جاتے تھے، اس کے برخلاف عرب مسلمان جو حضرت ابو بکر  
 کی ہدایتوں پر عمل کرتے تھے وہ مقامی باشندوں کا دل موہ لیتے تھے اور  
 سب سے زیادہ اپنی بات کا پاس کرتے رہے، ان فتوحات کے پندرہ  
 سال بعد ایک نسٹوری پادری لکھتا ہے کہ یہ عرب جن کو خدا نے آج کل  
 حکومت عطا کی ہے ہمارے بھی مالک بن گئے ہیں۔ مگر وہ عیسائی مذہب سے  
 بالکل برسر پیکار نہیں۔ اسکے برخلاف وہ ہمارے دین کی حفاظت کرتے ہیں۔ ہمارے  
 پادریوں اور قدسیوں کا احترام کرتے ہیں۔ اور ہمارے گرجاؤں اور

لے ہسٹری آف دی اریس جو تھا ڈیشن ص ۱۲۱ لے بحوالہ رسول اللہ کی سیاسی زندگی از ڈاکٹر حمید اللہ ص ۲۸

عبادت خانوں کو جاگیریں (DON) عطا کرتے ہیں“ لے  
مشہور پادری کارالیفس (C. KARALEVSKS) فرانسسی انسائیکلو پیڈیا میں  
شہر الطاکیہ کے حالات لکھتے ہوئے رقم طراز ہوتا ہے۔

» مسلمان عربوں کو یعقوبی عیسائیوں (JACOBITES) نے بھی اپنے  
نجات دہندوں کی حیثیت سے ہاتھیوں ہاتھ لیا۔ مسلمانوں کی سب سے  
بڑی جدت جس کا یعقوبی عیسائیوں نے دلی خوشی سے استقبال کیا۔ یہ تھی کہ  
ہر مذہب کے پیروں کو ایک خود مختار وحدت قرار دیا جائے۔ اور اسی مذہب  
کے روحانی سرداروں کو ایک بڑی تعداد میں دنیوی عدالتی اقتدار عطا کیا جائے  
کسانوں کا خاص خیال | ہدایات میں حضرت ابوبکر کی جہاں یہ تاکید ہوتی تھی کہ مذہبی  
پیشواؤں اور عبادت گزاروں سے تعرض نہ کیا جائے، بوڑھوں، عورتوں اور  
بچوں پر تلوار نہ اٹھائی جائے، درخت نہ کاٹے جائیں،

نخلستان برباد نہ کئے جائیں، ساتھ ہی جس ملک میں جنگ ہوتی  
تھی اس کے کسانوں اور ارباب زراعت کی نسبت اس بات کی سخت تاکید ہوتی تھی، ان  
لوگوں کو ذرا ہاتھ نہ لگایا جائے۔ چنانچہ غزوات السلاسل کے ذکر میں طبری لکھتے ہیں۔  
ولم یجرک خالد و امرأؤہ  
اور خالد اور ان کے امرانے اپنی فتوحات کے دوران  
الفلاحین فی شئ من فتوحہم  
میں کسانوں کو ذرا نہیں چھیڑا۔ کیونکہ ابوبکر ان لوگوں  
لتقدم الی بکر الیہ فیہم  
کے بارہ میں پہلے ہی حکم بھیج چکے تھے۔

اہل دیہات کے ساتھ معاملہ | قاعدہ ہے کہ حیب کسی ملک پر حملہ ہوتا ہے تو شہری  
آبادی کی بہ نسبت اہل دیہات پر اس کا زیادہ برا اثر ہوتا ہے۔ کیونکہ وہاں  
حفاظت اور بچاؤ کے سامان ایسے نہیں ہوتے جیسے کہ شہروں میں ہوتے ہیں

لے بحوالہ رسول اکرم کی سیاسی زندگی از ڈاکٹر حمید اللہ ص ۲۸۲ لے ایضاً ۲۸۳

لے طبری ج ۲ ص ۵۵۷

لیکن حضرت ابو بکر اس بات کا برابر خیال رکھتے تھے کہ دونوں کے ساتھ یکساں معاملہ ہو۔ چنانچہ حضرت عیاض بن غنم نے جب حران کو صلحاً فتح کیا تو اس شہر کے دیہات والوں نے کہا "نحن اسوة اهل مدینتنا و رؤسائنا" ہم سے وہی معاملہ کیجئے جو آپ نے اہل شہر اور ہمارے رؤسا سے کیا ہے، حضرت عیاض بن غنم نے اس کا کیا جواب دیا۔ قاضی ابو یوسف نے اس سے لا علمی ظاہر کی ہے لیکن اسکے بعد ہی لکھا ہے کہ اقامت ولی من خلفاء المسلمین بعد فتحها فانہم قد جعلوا اهل الرساتیق اسوة اهل امدائن لہ

مسلمانوں کے جو خلفا اسکی فتح کے بعد اس کے والی ہوئے انہوں نے گاؤں والوں کے ساتھ وہی معاملہ کیا جو اہل شہر کے ساتھ کیا تھا۔

اس سے قیاس کیا جاسکتا ہے کہ حضرت عیاض بن غنم کا جواب کیا ہوگا۔ فریق محارب سے برتاؤ ایک قوم کی اخلاقی بلندی اور اس کے کردار کی عظمت کا اندازہ زیادہ صحیح طور پر اس سے ہوتا ہے کہ فریق محارب کے ساتھ جنگ میں اسکا برتاؤ کیا ہوتا ہے، اس پر اس کو بزورِ شمشیر فتح حاصل ہوتی ہے تو اس وقت وہ اس کے ساتھ کیا سلوک کرتی ہے اور اگر فریق محارب مغلوب ہو کر صلح کرنے پر آمادہ ہو جاتا ہے تو اس کی طرف سے صلح کی شرائط کی نوعیت کیا ہوتی ہے اور وہ ان شرائط کی پابندی کس حد تک کرتی ہے، قدیم زمانہ میں ایران اور روم کی حکومتیں دشمنوں کے ساتھ جنگ میں کیا معاملہ کرتی تھیں۔ اسکو دیکھنے کی ضرورت نہیں ہے یہ دیکھو کہ اس دور تہذیب و تمدن میں بھی گذشتہ دو عالمگیر جنگوں میں دولت متحدہ نے جرمنی کے ساتھ کیا معاملہ کیا؟ اٹلی اور جاپان کے ساتھ کیا برتاؤ کیا گیا؟ اور جب ان سے صلح کی گئی تو اس کے شرائط کیا تھے؟ ان مفتوح اقوام کی شہری آزادی کس حد تک باقی رکھی گئی، ان کی قومی انفرادیت کہاں تک آزاد رہی؟ اور ان کے انسانی حقوق کا احترام کس درجہ تک ملحوظ رکھا گیا۔

حضرت خالد کی شجاعت و دلیری، اُنہی حربی قابلیت اور جنگی قیادت کی اعلیٰ صلاحیت کا حال تم پڑھ چکے ہو۔ اب یہ بھی سنو کہ یہی شیریشیہ شجاعت بحالت جنگ یا بحالت صلح دشمنوں کے ساتھ کس طرح پیش آتا تھا، سواد (عراق) کے دیہات بانقیا باروسا اور الیس کا سردار ابن حلو با تھا حضرت خالد سے وہ صلح کرنے پر مجبور ہوا تو حضرت خالد نے جو صلح نامہ لکھا اس کا مضمون یہ تھا۔

انك آمن بامان الله اذ حقن دماءك  
 باعطاء الجزية وقد اعطيت عن نفسك  
 وعن اهل خربك وجزيرتك ومن  
 كان في قربتك بانقيا وباروسما الف  
 درهم فقبلتها منك ورضي من معي  
 من المسلمين على ذلك ولك ذمة الله  
 وذمة محمد صلى الله عليه وسلم وذمة  
 المسلمين على ذلك۔ لہ

تو اللہ کی پناہ میں ہے، جزیہ ادا کرنے کے بعد تیری جان محفوظ ہو گئی اور تو نے اپنی طرف سے اپنی رعایا اپنے جزیرہ اور بانقیا اور باروسما کے لوگوں کی طرف سے ایک ہزار درہم جو دیئے وہ میں نے قبول کیے اور جو میرے ساتھ مسلمان ہیں وہ بھی اس پر رضا مند ہیں۔ اور اب تو اللہ، اس کے رسول اور مسلمانوں کی ذمہ داری میں آ گیا ہے۔

صلح نامہ حیرہ اہل حیرہ کے نام جو عہد نامہ حضرت ابو بکر کے حکم سے لکھا گیا تھا وہ کافی طویل تھا۔ اس کے اہم دفعات یہ ہے۔

(۱) ان لوگوں کا اگر حمل یا عبادت گاہ یا کوئی قصر جس میں یہ لوگ جنگ میں قلعہ بند ہوتے تھے، منہدم نہیں کیا جائے گا۔

(۲) ناقوس بجانے سے ان کو نہیں روکا جائے گا۔

(۳) نیز تہوار کے موقع پر صلیب کا جلوس نکالنے سے انکو منع نہیں کیا جائے گا۔

(۴) یہ لوگ جزیہ ادا کرتے رہے تو ان کے ساتھ معاہدے کا سامعاً معاملہ کیا جائے گا۔ اور ان کی حفاظت ہمارا فرض ہوگا۔

(۵) ان لوگوں کے مذہبی پیشوا اور عابد و زاہد جزیہ ادا کرنے سے مستثنیٰ ہوں گے۔

(۶) ان میں جو بڑھے اور ناکارہ اور اپاہج ہونگے ان کا خرینج بیت المال کے ذمہ ہوگا۔  
 (۷) ان کو مسلمانوں کے فوجی لباس کے علاوہ اپنا ہر قسم کا لباس پہننے کی آزادی ہوگی۔

(۸) ان کا کوئی غلام اگر مسلمان ہو جائے گا۔ تو بازار میں اس کی زیادہ سے زیادہ جو قیمت ہو سکتی ہے اس قیمت میں بغیر عجلت کے اور بغیر کسی گھاٹے کے اسکو فروخت کیا جائے گا اور وہ قیمت اس کے مالک کے حوالہ کر دی جائے گی۔  
 (۹) یہ لوگ اگر مسلمانوں سے کسی قسم کی امداد طلب کریں گے تو ان کو وہ مدد بیت المال سے دی جائے گی۔

ان دفعات و شرائط صلح کے ساتھ یہ بات بھی ذہن میں رکھنی چاہیے کہ یہ سب کچھ کتنی رقم کے بدلہ میں ہوا تھا؟ ان لوگوں کی اصل تعداد سات ہزار تھی، ایک ہزار ان میں وہ تھے جو اپاہج۔ معذور یا مذہبی پیشوا تھے۔ ان کو خارج کر کے اب صرف چھ ہزار بچے ان پر جو جزیہ لگایا گیا وہ ساٹھ ہزار درہم سالانہ تھا یعنی دس درہم فی کس لے معذور کرو۔ زاداری اور دشمن کے ساتھ حسن معاملہ کی اس سے بہتر کوئی اور بھی مثال ہو سکتی ہے۔  
 اس موقع پر یہ یاد رکھنا چاہیے کہ صلح یا امان بخشی کا یہ معاملہ خواہ انفرادی ہو یا اجتماعی دونوں حالتوں میں یکساں ہوتا تھا۔

اسلامی فوج کے اس فیاضانہ سلوک کا اثر یہ تھا کہ جنگ کے ختم ہوتے ہی اصل شہری زندگی پورے امن و اطمینان کے ساتھ لوٹ آتی تھی، کھیتی باڑی، باغات و نخلستان کسی کو کوئی نقصان نہیں پہنچتا تھا۔ مقامی باشندے آزادی کے ساتھ اپنے اپنے کاروبار میں مصروف ہو جاتے تھے۔ امدان کو مسلمانوں کی طرف سے کسی قسم کا خوف و ہراس یا بے اطمینانی نہیں ہوتی تھی۔

# تعزیرات و حدود

تعزیرات و حدود (سزائیں) کا اصل مقصد انسدادِ جرائم ہے لیکن مجرم مجرم میں فرق ہوتا ہے اور اس کی وجہ سے جرم کی نوعیت بدل جاتی ہے بعض اوقات ایک شریف اور نیک نفس انسان سے بحالتِ اضطراب کسی جرم کا ارتکاب ہو جاتا ہے ایسی حالت میں عدالت والی صاف کا تقاضا یہ ہے کہ اگر مجرم خود اپنے جرم پر نادم اور پشیمان ہے اور سچے دل سے وہ اس سے توبہ کر رہا ہے تو حاکم کو چاہیے کہ اس سے اغماض کرے، اور سزا دیکر اس کو ارتکابِ جرم پر مزید جبری نہ کرے۔ گویا ایسے مجرم کو سزا نہ دینا ہی تعزیرات و حدود کے مقصد کو پورا کر دیتا ہے۔ اور اس کے برعکس سزا دینے سے اس کا مقصد فوت ہو جاتا ہے۔ لیکن یہ اسی وقت ہو سکتا ہے جب کہ بات ڈھکی چھپی ہو۔ اور اگر جرم فاش ہو جائے تو پھر سزا دینا ناگزیر ہو جاتا ہے۔

چنانچہ آنحضرتؐ کا معمول یہی تھا۔ جیسا کہ آپ نے ماعز بن مالک اور بعض دوسرے اشخاص کے بارے میں کیا، اس کے علاوہ خود آپ کا ارشاد یہی ہے کہ!

تعافو الحدود و فیما بینکھ فما بلغنی  
 من حد فقد وجب۔

تم حدود کو آپس میں نہ ٹٹا دیا کرو۔ لیکن جب بات مجھ تک پہنچے گی تو حدود واجب ہو جائیں گے۔

مجرم سے اغماض اس ارشادِ نبوی کے مطابق حضرت ابو بکر کا دستور تھا کہ جب تک جرم فاش نہیں ہوتا تھا۔ وہ کوشش کرتے کہ مجرم سزا سے بچ جائے، خود ان کا بیان ہے کہ ماعز بن مالک نے جب تیسری مرتبہ بھی اعتراف جرم کر لیا۔ اور آنحضرتؐ نے اس کو بھی رد کر دیا تو اب خود حضرت ابو بکر نے ماعز سے کہا کہ اگر تم نے چوتھی مرتبہ بھی اعتراف جرم کر لیا تو پھر رسول اللہؐ تم کو جرم کر دیں گے۔ لہٰذا اس کہنے کا بالواسطہ منشا یہی تھا کہ ماعز چوتھی مرتبہ اقرار نہ کریں تاکہ سنگسار ہونے سے بچ جائیں۔ لیکن ان پر خوفِ خدا غالب تھا وہ نہ مانے اور آخر جرم ہونا پڑا۔

مرتدین کے احوال میں تم پڑھ چکے ہو کہ اشعث بن قیس جب گرفتار ہو کر آیا ہے اور اس نے صدق دل سے توبہ کر لی تو حضرت ابو بکر نے نہ صرف یہ کہ اس کی جان بخشی کی بلکہ اسکی درخواست پر اپنی بہن ام زرعہ کا اس سے نکاح بھی کر دیا۔

عبرتناک سزا لیکن اگر جرم کی نوعیت شدید ہوتی اور بجائے ذاتی ہونے کے قومی جرم ہوتا ہے تو پھر حضرت ابو بکر اس کو معاف نہیں کرتے تھے بلکہ بے حد سخت سزا دیتے تھے تاکہ دوسروں کو عبرت ہو۔ ایسا سلمیٰ جس نے ارتداد سے توبہ کرنے کے بعد بد عہدی کی اور مسلمانوں کو قتل کرنا اور لوٹنا شروع کر دیا تھا۔ اس کے متعلق حضرت ابو بکر نے نہایت سخت حکم بھیجا کہ اس کو گرفتار کر کے آگ میں جلا دیا جائے لے

حد شرب خمر آنحضرتؐ کے عہد میں شارب خمر کے لئے کوئی خاص سزا متعین نہیں تھی، بلکہ حسب موقع و مصلحت کبھی اس کو سزا دیتے تھے تاکہ وہ نادم ہو کر آئندہ کئی توبہ کر لے۔ اور کبھی کوڑے لگواتے تھے۔ ان کوڑوں کی تعداد چالیس تھی حضرت ابو بکر نے بھی بعینہ اسی کو جاری رکھا۔ اور اس میں کوئی تغیر و تبدیل نہیں کیا۔ لیکن جب حضرت عمر فاروق کے عہد میں اس طرح کے واقعات زیادہ ہونے لگے تو آپ نے کوڑوں کی تعداد دو گنی یعنی چالیس سے اسی کر دی۔

صحیح بخاری میں ایک روایت ہے۔

عن النباب بن یزید قال کنا لوفی بالشارب علی عہد رسول اللہ ﷺ وامرنا انی بکر وصدراً من خلافة عمر فنقوم الیہ بایدینا

ساب بن یزید سے روایت ہے فرماتے ہیں کہ آنحضرتؐ کے عہد میں اور ابو بکر کے عہد خلافت اور عہد فاروقی کے آغاز میں کوئی شاب خمر ہمارے پاس لاجاتا تو ہم اپنے ہاتھوں جو توں اور

لے طبری ج ۲ ص ۴۹۳۔ لیکن یہ یاد رکھنا چاہئے کہ حضرت ابو بکر نے بمقتضائے سیاست و مصلحت اس وقت تو ایسا کو یہ سزا دلوادی، لیکن چونکہ کسی انسان کو آگ میں زندہ جلاتا خواہ وہ کتنا ہی بڑا جرم ہو اسلام میں پسندیدہ نہیں ہے۔ اس لیے حضرت ابو بکر کو اس کا برابر ملال رہا۔ اور وفات کے وقت اپنے یہ تمنا ظاہر کی تھی کہ اسے کاش اپنے اسیانہ کیا ہوتا۔ اس کا مفصل ذکر آگے اپنے موقع پر آئے گا۔

وَلَعَالْنَا وَارِدِي تَنَا حَتَّى كَان  
كَانَ آخِرَ امْرَأَةٍ عَمْرٍ مَجْلِد  
اربعين حتى اذا اعتوا وفسقوا  
جلد ثمانين له

چادروں کے ساتھ اسکی طرف کھڑے ہو  
جاتے تھے لیکن آخر عہدِ فاروقی میں حضرت عمر  
اس کو چالیس کوڑے مارنے لگے اس کے بعد  
جب ان لوگوں میں سرکشی اور فحش بڑھ گیا تو پھر  
اسی کوڑے مارنے لگے۔

اس روایت سے معلوم ہوتا ہے کہ چالیس کوڑوں کی سزا حضرت عمر نے ایجاد کی تھی  
حالانکہ یہ سزا خود عہدِ نبوت اور عہدِ صدیقی میں بھی دی جاتی تھی، چنانچہ عثمان بن عفان  
کی خلافت کے زمانہ کا واقعہ ہے کہ ایک مرتبہ ولید بن عقبہ گرفتار ہو کر آیا اور دو شخصوں  
کی گواہی سے اس کا شراب نوشی کا جرم ثابت ہو گیا تو حضرت عثمان نے حضرت علی سے کہا  
کہ آپ اس پر حد جاری کیجئے، حضرت علی نے عبد اللہ بن جعفر کو حکم دیا۔ انہوں نے ولید  
کے کوڑے مارنے شروع کئے، حضرت علی انہیں شمار کرتے جاتے تھے جب پورے  
چالیس ہو گئے تو حضرت علی نے فرمایا۔ بس ختم کرو۔ کیونکہ رسول اللہ نے چالیس ہی کوڑے  
مارے ہیں۔ اور میں نے ان کو شمار کیا ہے اور اس کے بعد ابو بکر کے عہد میں بھی چالیس  
ہی کوڑے مارے گئے ہیں۔ البتہ عمر نے اسی کوڑوں کی سزا دی ہے۔ لیکن مجبوراً اور  
اس کے علاوہ رسول اللہ کی دوسری سنتیں زیادہ محبوب ہیں گے اور یہی روایت زیادہ  
قرین قیاس ہے کیونکہ لوگوں کا ہاتھوں یا جو تلوں سے پیٹنا ایک ہنگامی تعزیر ہو سکتی ہے  
اس کو حد نہیں کہہ سکتے اسکے علاوہ اگر کوڑوں کی سزا عہدِ نبوی میں بالکل نہوتی تو  
حضرت ابو بکر اپنے مذاقِ طبعی کے مطابق خود یہ بدعت ایجاد نہیں کر سکتے تھے۔

حدِ سرقہ اسرقہ کی حد قرآن میں منصوص ہے اس لئے اسکی نسبت اختلاف نہیں ہو سکتا  
البتہ حاکم کو اس بات کا اختیار ہے کہ اگر وہ یہ سمجھے کہ سارق نے بحالتِ اضطرار سرقہ کیا ہے تو  
اسکو معاف کر سکتا ہے چنانچہ حضرت عمر فاروق کے عہد میں اس طرح کے متعدد واقعات پیش  
آتے تھے جن میں سارق پر حد سرقہ جاری نہیں کی گئی تھی حضرت ابو بکر کا بھی معمول یہ تھا نابالغ چوڑے حد جاری نہیں کرتے



حد زنا | آنحضرتؐ نے ایک غیر شادی شدہ شخص کو جس سے زنا صادر ہو گیا تھا کوڑے لگانے اور اس کے بعد جلا وطنی کی سزا دی تھی۔ حضرت ابو بکرؓ نے بھی اس پر عمل کیا اور ان کے عہد میں ایسا ہی ایک واقعہ پیش آیا تو یہی سزا دی گئی۔

ذاتی معاملہ میں مسامحت | اگرچہ حضرت ابو بکرؓ قومی و اجتماعی جرم کے باب میں کسی قسم کی نرمی اور ملاحظت کو روا نہیں رکھتے تھے۔ لیکن اگر کوئی جرم خود ان کی ذات یا شخصیت سے متعلق ہوتا تھا تو اس میں چشم پوشی یا اغماض سے کام لیتے تھے، ایک مرتبہ ایک شخص نے کوئی ناگوار حرکت کی۔ تو ابو بکرؓ اس پر سخت غضب ناک ہوئے۔ ایک شخص نے کہا، "اے خلیفہ رسول! حکم کیجئے کہ میں اس کی گردن اڑا دوں، یہ سنتے ہی حضرت ابو بکرؓ کا عضو بالکل فرو ہو گیا۔ اور اس شخص سے تعجب سے کہا کہ اگر میں تم کو حکم کرتا تو کیا واقعی تم اس کی گردن اڑا دیتے،" اس کے بعد فرمایا "یا درکھو! آنحضرتؐ کے بعد یہ کسی کے لئے جائز نہیں ہے۔" لے

# دینی خدمات

اصلاح عقائد اگرچہ حضرت ابو بکر کا مختصر عہدِ خلافت اندرونی اور بیرونی استحکام کی مہمات میں مصروف رہا اور یہ جو کچھ بھی تھا دین کیلئے ہی تھا، تاہم عام اصطلاح میں جس کو دینی خدمات کہا جاتا ہے، آپ اس سے بھی غافل نہیں رہے، اس سلسلہ میں آپ کی بڑی کوشش یہ تھی کہ مسلمانوں میں اسلام اپنی اصل شکل و صورت میں قائم رہے۔ اور اس کے رنج و مشن پر غلط افکار و توہمات اور بدعات کی گردن پڑنے پائے چنانچہ وفاتِ نبوی کے وقت آپ نے جو خطبہ دیا اس نے یہ حقیقت ثابت کر دی کہ پیغمبر صاحبِ شریعت ہوتا ہے۔ اس پر وحی نازل ہوتی ہے اور اس حیثیت سے اس کا ہر عمل اسوہ اور اس کا ہر قول واجب الاتباع ہوتا ہے۔ لیکن بہر حال وہ ہوتا ہے بشری اور اس کے لئے بشری حوائج و ضروریات کا جہاں تک تعلق ہے اس میں اور دوسرے انسانوں میں کوئی فرق نہیں ہے اس لئے اگر حضور دنیا سے تشریف لے گئے تو یہ کوئی ایسی اونگھی بات نہیں ہے جو خلاف توقع ہو۔

پھر خلیفہ منتخب ہونے کے بعد آپ نے جو خطبہ ارشاد فرمایا اس میں صاف صاف یہ بتا دیا کہ خلیفہ بھول چوک اور غلطی سے مبرا نہیں ہوتا۔ کیونکہ پیغمبر کی طرح اس کے پاس وحی نہیں آتی۔ اس بنا پر اگر خلیفہ سے غلطی ہو جائے تو اسلامی جماعت کا فرض ہے کہ وہ اس پر خاموش نہ رہے اور خلیفہ کی اصلاح کرے۔ آپ نے صاف فرمایا۔

”وان زغت فقومونی“ بتاؤ اس آزادی ضمیر و قول کی مثال کسی جمہوریت میں مل سکتی ہے؟ کسی نے آپ کو خلیفۃ اللہ کہہ کر لپکارا تو اس کی بھی اصلاح کر دی کہ نہیں میں اللہ کا نہیں بلکہ رسول اللہ کا خلیفہ ہوں۔

تعمین زکوٰۃ کے خلاف آپ نے جو جہاد کیا وہ اس بات کی دلیل تھا کہ فرضِ فرض سب برابر ہیں۔ شریعت میں قطع و برید نہیں ہو سکتا جو اس کو قبول کر لیا، کل کو قبول کر لیا

اور ایک جز کا انکار کرنا کل کے انکار کے مترادف ہو گا۔

امر بالمعروف | قرآن مجید میں ایک آیت ہے۔

يَا أَيُّهَا الَّذِينَ آمَنُوا عَلَيْكُمْ أَنْفُسَكُمُ لَا  
يُضِرُّكُمْ مَقْتَلٌ إِذَا هَتَدْتُمْ بِهِ ۗ

سے ایمان والو تم اپنی خبر لو۔ اگر کوئی گمراہ ہوتا ہے  
تو وہ تم کو کوئی نقصان نہیں پہنچا سکتا بشرطیکہ

تم ہدایت یافتہ ہو۔

اس آیت سے غلط فہمی ہو سکتی تھی کہ جب معاملہ اپنی اپنی ہی فکر کرنے کا ہے تو پھر اب  
امر بالمعروف۔ نہی عن المنکر اور تبلیغ و دعوت الی الحق کی ضرورت ہی نہیں ہے، حضرت  
ابو بکر نے ایک مرتبہ خطبہ دیتے ہوئے یہ آیت پڑھی اور اس کے بعد فرمایا "تم لوگ یہ  
آیت پڑھتے ہو اور اس کی مراد صحیح نہیں سمجھتے، میں نے آنحضرتؐ سے سنا ہے کہ  
اگر لوگ اپنے درمیان منکرات و فواحش ہوتے دیکھیں اور اس پر اپنی طرف سے ناراضگی  
کا اظہار نہ کریں تو بعید نہیں کہ ان گناہوں کی پاداش میں مرتکب اور غیر مرتکب دونوں  
ہی شامل کر لئے جائیں گے۔"

بدعات پر تنبیہ | ایک مذہب کے لئے سب سے بڑا فتنہ بدعات ہیں، حضرت ابو بکر کو اس کا  
بڑا خیال رہتا تھا۔ اور جب ان کے علم میں کوئی بدعت آتی تھی تو فوراً اس پر تنبیہ فرماتے تھے  
ایک مرتبہ حج کے موقع پر آپ کو معلوم ہوا کہ قبیلہ داحس کی ایک عورت جس کا نام زینب تھا  
حج کر رہی ہے اور اس دوران میں کسی سے بات نہیں کر رہی ہے آپ فوراً اس کے پاس  
تشریف لے گئے اور اس کو بتایا کہ حج کے اثناء میں گفتگو نہ کرنا اور خاموش رہنا  
جاہلیت کا طریقہ ہے۔ لہ

تبلیغ و اشاعت اسلام | حضرت ابو بکر جو فوجِ یادستہ کہیں بھیجے تھے اس کو یہ تاکید ہوتی  
تھی کہ محض اعلاء کلمۃ اللہ اور اشاعتِ اسلام ان کا مقصد ہونا چاہئے۔ چنانچہ حضرت  
عدی بن حاتم کی کوشش سے بنو طے خود بخود ارتداد سے تائب ہو کر مسلمان ہو  
گئے ثقی بن حارثہ کی دعوت پر بنو ذائل کے بہت سے بت پرست اور عیسائی حلقہ بگوشِ اسلام

لے مسند امام احمد ابن حنبل ج ۱ ص ۹ لکھ صحیح بخاری ج ۱ ص ۵۴۱ باب ایام اجمالیہ

ہوئے، حضرت خالد کی مساعی سے عراقِ عرب اور حدودِ شام کے اکثر قبائل نے اسلام قبول کیا۔ طلحہ جو خود مدعی نبوت تھا۔ شام میں پناہ گزین ہو کر مسلمان ہو گیا اور بطور معذرت یہ شعر لکھ کر بھیجے۔

فہل یقبل الصدیق انی مراجع  
ومعظہا احدت من حدث یدی  
وانی من بعد الضلالة شہادۃ  
حق لست فیہا بملحد لہ

کیا ابو بکر صدیق اس کو قبول کریں گے کہ میں  
دائیس آجاؤں، اور جو کچھ میں نے گناہ کئے ہیں  
ان کی تلافی کر دوں، اور گمراہی کے بعد میں سچی  
گوئی دیتا ہوں جس میں ٹھننے والا نہیں ہوں۔

اس کے علاوہ حیرہ کے متعدد عیسائی راہبوں نے خود بخود اسلام قبول کیا۔

## جمع قرآن

اس سلسلہ میں آپ کا سب سے زیادہ اہم اور بنیادی کام قرآن مجید کا جمع کرنا ہے اس کی تقریب اس طرح پیدا ہوئی کہ جنگِ یمامہ میں ایک ہزار دو سو مسلمان شہید ہوئے تھے جن میں انتالیس (۳۹) کبار صحابہ اور حفاظِ قرآن شامل تھے، یہ صرف ایک جنگ کا حال تھا۔ اس سے قیاس کیا جاسکتا ہے کہ اور دوسری جنگوں میں جو نقصان ہوا اگر اس کو بھی ملا لیا جائے تو تعداد کہاں تک پہنچتی ہے اس کا احساس یقیناً حضرت ابو بکر کو ہو گا لیکن وہ اپنے مذاقِ طبعی کے بنا پر کسی ایسے کام کو کرنے کیلئے آمادہ نہیں تھے۔ جو خود آنحضرتؐ نے نہ کیا ہو۔ حضرت عمر نے جرات کی اور خدمتِ صدیقی میں حاضر ہو کر عرض کیا کہ یمامہ کی جنگ میں قراء و حفاظِ قرآن کا شدید نقصان ہوا ہے۔ اس لئے اگر آپ نے قرآن کو جمع کرنے کا بندوبست نہیں کیا تو اندیشہ ہے کہ قرآن کا بڑا ضائع ہو جائے گا۔ حضرت ابو بکر کا جواب وہی تھا کہ جس کام کو آنحضرتؐ نے نہیں کیا میں اسے کیسے کر سکتا ہوں۔ حضرت عمر نے کہا یہ کام تو خیر ہے، انہوں نے بار بار یہی بات کہی تو حضرت ابو بکر کو اطمینان اور شرح ہوا

اب انہوں نے حضرت زید بن ثابت کو بلا یا اور ان سے کہا، "تم جو ان آدمی کو سمجھا رہے ہو تم کو متہم نہیں کر سکتے، تم رسول اللہ کے کاتب وحی تھے، اس لیے قرآن کا تتبع (ادھر ادھر سے فراہم) کرو اور اس کو یک جا کرو۔" زید بن ثابت کا بیان ہے کہ اگر حضرت ابوبکر مجھ کو کسی ایک پہاڑ کو اس کی جگہ سے ہٹا دینے کا حکم کرتے تو وہ اس حکم سے زیادہ گراں نہ ہوتا۔ اس کے بعد انہوں نے بھی وہی اشکال ظاہر کیا جو شروع میں حضرت ابوبکر نے کیا تھا۔ لیکن ان کے جواب میں حضرت ابوبکر نے وہی بات کہی جو حضرت عمر نے خود آپ سے کہی تھی یعنی یہ کام تو خیر ہی ہے آخر کچھ رد و کد کے بعد زید بن ثابت کو بھی اطمینان ہو گیا۔ اور انہوں نے قرآن مجید کے مختلف اجزا جو کپڑوں کے ٹکڑوں، درخت کی چھالوں اور کھجور کے پتوں پر لکھے ہوئے، یا سینوں میں محفوظ تھے ان سب کو یکجا لیا اور دیکھا کر دیا۔ یہاں تک کہ خود زید بن ثابت کہتے ہیں کہ سورہ توبہ کی دو آیتیں "لَقَدْ جَاءَكُمْ رَسُولٌ مِّنْ أَنفُسِكُمْ عَزَمَ عَلَيْكُمْ مَا عَنِتُّمْ أَوْ رِقَابًا" تو لَوْ أَقْبَلْتُمْ حَسْبِيَ اللَّهُ" خزیمہ الانصاری کے پاس ہی محفوظ تھیں وہ بھی ان سے لے لیں اس کے علاوہ سورہ احزاب کی ایک اور آیت تھی جسکو زید بن ثابت آنحضرت سے سن چکے تھے، جب مصحف کی تدوین ہو چکی تو دیکھا کہ اس میں وہ آیت نہیں ہے آخر وہ بھی حضرت خزیمہ کے پاس ملی۔ دو آدمیوں کی شہادت لے کر اس کو بھی قرآن میں شامل کر دیا گیا۔ یہ تمام صحیفے جن میں قرآن یک جا کیا گیا تھا، حضرت ابوبکر کے پاس محفوظ تھے، آپ کے بعد حضرت عمر نے ان کی حفاظت کی، جب آپ کی بھی وفات ہو گئی تو یہ امانت حضرت حفصہ کے حصہ میں آئی املہ

ایک غلط روایت | ایک روایت یہ ہے کہ سب سے پہلے جمع قرآن کا کام حضرت عمر بن خطاب نے کیا ہے۔ مکہ لیکن جیسا کہ ابھی معلوم ہوا یہ روایت صحیح نہیں ہے، اس میں شک نہیں ہے کہ جمع قرآن کی سب سے پہلے تحریک کرنیوالے حضرت عمر ہی ہیں لیکن اس کی تکمیل خلافت صدیقی کا کارنامہ ہے، راوی نے غلطی سے تحریک جمع قرآن کو خود جمع قرآن سمجھ لیا۔

۱۰ صحیح بخاری ج ۶ ص ۲۷۴، ۲۷۵، کتاب المصاحف لابن ابی داؤد (طبع اول المطبعة الرحمانية بمصر ص ۱۰)

چنانچہ خود حضرت علی سے منقول ہے، ایک مرتبہ آپ نے فرمایا کہ ابو بکر پر اللہ کی رحمتیں نازل ہوں۔ جمع مصاحف کے باب میں ان کا اجر سب سے زیادہ ہے۔ کیونکہ پہل انہوں نے ہی کی تھی۔ اس کے علاوہ اور بھی متعدد صحابہ کی شہادتیں اسی مہتمم کی ہیں جو حدیث تواتر کو پہنچتی ہیں۔ لے

جمع قرآن کی اصل حقیقت | قرآن مجید کی جمع و ترتیب کے متعلق عام طور پر خیال یہ ہے کہ اور ایک غلط فہمی کا ازالہ | آنحضرت ﷺ کی وفات تک قرآن کی آیات منتشر تھیں، وہ ایک دوسرے سے مربوط نہ تھیں اور نہ سورتوں میں کسی قسم کی ترتیب تھی اور نہ ان سورتوں کے نام متعین ہوئے تھے، اس لئے عہد صدیقی میں جو کام ہوا وہ انہیں آیات و سورتوں کی ترتیب تھی۔ اس خیال کو بعض مستشرقین اور خصوصاً سر ولیم مور اور آرتھر جیفرے جس نے کتاب المصاحف لابن ابی داؤد کو بڑی محنت سے ادا کر کے مصر سے شائع کیا ہے۔ بہت زیادہ پھیلا کر یہ دعویٰ کیا ہے کہ موجودہ قرآن اس قرآن سے مختلف ہے۔ جو آنحضرت ﷺ کے عہد میں تھا۔

اس قسم کا خیال کرنا صرف علمی گمراہی نہیں بلکہ علمی بددیانتی بھی ہے کیونکہ قوی دلائل و براہین سے یہ ثابت ہے کہ قرآن کی آیات و سورتوں کی ترتیب خود عہد نبوت میں ہو چکی تھی۔ اور آنحضرت ﷺ کے حکم اور آپ کے ارشاد کے مطابق ہی ہوتی تھی زید بن ثابت کا بیان ہے کہ میں نے پورا قرآن رسول اللہ ﷺ کے سامنے پڑھا ہے بخاری و مسلم میں حضرت انس بن مالک سے روایت ہے کہ چار شخصوں نے آنحضرت ﷺ کے عہد میں قرآن جمع کیا تھا اور یہ چاروں انصار تھے۔ ان کے نام یہ ہیں۔ ابی بن کعب، معاذ بن جبل، زید بن ثابت اور ابو زید لکھ محمد بن اسحاق نے الفہرست میں سات صحابہ کے نام لکھے ہیں۔ جنہوں نے عہد نبوت میں قرآن جمع کیا تھا۔ دراصل آنحضرت ﷺ کا معمول یہ تھا کہ آپ کے خاص خاص کاتب تھے جن پر آپ کو اعتماد تھا جب کوئی آیت نازل ہوتی تھی تو آپ ان کاتبین وحی سے فرما دیتے تھے کہ

اس آیت کو فلاں سورت میں شامل کر لو مذکورہ بالا روایت میں جن چار انصار کا ذکر آیا ہے۔ ان کا کام درحقیقت قرآن کی کتابت کر کے اپنے پاس محفوظ کرنا تھا۔ اسی حقیقت کو جمع کے لفظ سے تعبیر کیا گیا ہے۔ اس موقع پر یہ یاد رکھنا چاہیے کہ حضرت انس نے چار شخصوں کی جو تخصیص کی ہے تو اس سے مراد یہ نہیں ہے کہ حضرت عثمان، حضرت علی اور عبداللہ بن عمرو بن العاص بھی اس شرف کے حامل تھے، اس بنا پر حضرت انس کی روایت کے معنی یہی ہو سکتے ہیں کہ انصار میں بھی چار کاتب تھے، غیر انصار دوسرے بھی تھے۔

اس کے علاوہ روایات متواترہ سے ثابت ہے کہ آنحضرتؐ اسال میں ایک مرتبہ قرآن مجید حضرت جریریل کو سنایا کرتے تھے۔ اور جس سال آپ کی وفات ہوئی ہے اس مرتبہ آپ نے دو مرتبہ قرآن سنایا ہے۔ سطور بالا سے یہ صاف ظاہر ہے کہ قرآن مجید آنحضرتؐ کے عہد میں منتشر اور پراگندہ نہیں تھا بلکہ مرتب تھا۔ چنانچہ خود قرآن بھی اپنے متعلق ہی کہتا ہے۔ قرآن کو جگہ جگہ الکتاب کہا گیا ہے جس کے معنی مرتب اور نوشتہ کے ہیں۔ سورۃ المنزل میں فرمایا گیا۔

وَرَتِّلِ الْقُرْآنَ تَرْتِیْلًا - اور آپ قرآن ترتیل کے ساتھ تلاوت کیجئے

ظاہر ہے اگر قرآن مرتب ہی نہیں تھا تو پھر ترتیل کس چیز کی ہوگی۔

ترتیب سورۃ عہد نبوت میں | اب یہ بات کہ سورۃ قول کے نام بھی عہد نبوت میں متعین ہو گئے تھے۔ تو اس کے ثبوت میں ایک دو نہیں متعدد روایات صحیحہ پیش کی جاسکتی ہیں۔ حضرت عبداللہ بن مسعود فرماتے ہیں۔ میں نے آنحضرتؐ کے وہاں مبارک سے تیس سورتیں پڑھی تھیں لہ

حضرت عمر فاروق کے اسلام لانے کے واقعہ میں مذکور ہے کہ جب وہ اپنی بہن اور بہنوئی کے گھر پہنچے تو دیکھا کہ ان کے ہاتھ میں ایک صحیفہ ہے اور اس میں سورہ

ظہر لکھی ہوئی ہے۔

بعض اوقات کئی کئی آیات اک ساتھ نازل ہوتی تھیں اور آنحضرتؐ ان آیات کو تلاوت فرمانے کے بعد کا تبیں وحی کو حکم دیتے تھے کہ فلاں آیت فلاں سورت میں لکھی جائے۔

اس کے علاوہ متعدد احادیث میں ہے کہ آنحضرتؐ نماز میں اور نماز کے علاوہ یوں بھی مکمل سورتیں پڑھتے تھے۔ مثلاً البقرہ۔ آل عمران۔ النساء وغیرہ پھر متعدد احادیث میں بعض خاص خاص سورتوں مثلاً سورۃ بقرہ۔ الکہف۔ سورۃ الرحمن اور سورۃ یسین کے فضائل بیان کئے گئے ہیں ان کے علاوہ بعض خاص خاص سورتوں کا ذکر ہے کہ آنحضرتؐ ان کو خاص خاص نمازوں میں پڑھتے تھے۔ مثلاً صحیح بخاری میں ہے کہ آپ نے مغرب میں اعراف پڑھی، سورۃ اخلاص پڑھی، اور دوسری نمازوں میں آل عمران اور نسا تلاوت کی۔ یہ روایات اس کثرت سے منقول ہیں کہ حدیث کی کوئی کتاب مشکل سے ہی ان کے ذکر سے خالی ہوگی اور جو کچھ سم تے لکھا ہے اس سے امور ذیل صاف طور پر ثابت ہو گئے۔

۱، قرآن کی کتابت آنحضرتؐ کے عہدِ مہمیت میں ہوئی تھی اور اس شد و مد کے ساتھ کہ آپ نے فرمایا تھا۔

لا تکتبوا عنی غیر القرآن  
قرآن کے علاوہ مجھ سے تم کچھ اور نہ لکھو۔  
(۲) ایک سورۃ میں آیات کی ترتیب بھی عہدِ نبوت میں اور آپ کے حکم سے ہو گئی تھی۔ (۳) سورتوں کے نام کی تعیین بھی آنحضرتؐ کے زمانہ میں ہو گئی تھی۔

صدیقی کا نامہ کی نوعیت اب دیکھنا چاہئے کہ جب یہ سب کچھ عہدِ نبوت میں ہی ہو چکا تھا تو پھر حضرت ابو بکر کے عہد میں جو جمع قرآن ہوا اس کی کیا حقیقت ہے۔ اصل یہ ہے کہ اگرچہ عہدِ نبوت میں نفس قرآن مرتب تھا، لیکن اس کے اجزاء منتشر تھے، کسی کے پاس کوئی جز تھا اور کسی کے پاس کوئی اور جز کسی کے

۱۔ تفصیل کیلئے دیکھئے صحیح بخاری ج ۲ ص ۲۶۹ و ۲۷۰ و رسالہ فضائل القرآن ابن کثیر



پاس سورت کامل تھی اور کسی کے پاس ناقص اور اس کی وجہ یہ تھی کہ جب وحی نازل ہوتی تھی تو اس وقت تمام کا تبین وحی تو موجود ہوتے نہیں تھے جو قرآن کی آیات کو براہ راست آپ سے نہیں سن سکتے تھے اس لئے ان تک وہ سور یا آیات بالواسطہ پہنچتی تھیں اور وہ بھی کبھی پوری اور کبھی ادھی بجز ان کے آنحضرت ص کی وفات تک قرآن ایک مصحف کی شکل میں بین الدفتین موجود نہ تھا، وہ خود مرتب تھا، لیکن اس کے اجزاء ایک جا نہیں تھے۔ متفرق حفاظ و قرا کے پاس متفرق اجزاء تھے، اسی وجہ سے پیامہ کی جنگ میں حافظ اور قاری کثرت سے شہید ہوئے تو حضرت عمر کو اندیشہ ہوا کہ کہیں قرآن ضائع نہ ہو جائے یعنی یہ ممکن تھا کہ جو حضرات شہید ہو جائیں قرآن کے بعض اجزاء صرف انہیں کے پاس ہوں اور کسی دوسرے کے پاس نہ ہوں اگر ایسا ہوا تو ان حضرات کی شہادت کے بعد وہ اجزاء پھر کہیں اور ملیں گے ہی نہیں اور دنیا ہمیشہ کے لئے ان سے محروم ہو جائے گی۔

یہاں ایک یہ نکتہ یاد رکھنے کے لائق ہے کہ حضرت زید بن ثابت کو حضرت خزیمہ کے پاس سورہ توبہ کی دو آیتیں یا سورہ احزاب کی جو ایک آیت ملی تو آخر انہوں نے یہ کس طرح پہچانا کہ یہ آیات توبہ اور احزاب کی سورتوں کی تھیں؟ اس سے معلوم ہوا کہ یہ سورتوں کی ترتیب اور ان کے ناموں کی تعبیر خود آنحضرت ص کی حیات میں ہی ہو گئی تھی لہ

بہر حال عہد صدیقی میں جو کام انجام پایا وہ یہی تھا کہ قرآن مجید کے متفرق اجزاء کو ایک مصحف کی شکل میں یکجا کر دیا گیا، چنانچہ حافظ ابن حجر لکھتے ہیں۔

قد اعلمہ اللہ تعالیٰ فی القرآن اللہ تعالیٰ نے قرآن میں یہ پہلے ہی بتا دیا تھا کہ

لہ یہ بھی یاد رکھنا چاہئے کہ حضرت زید بن ثابت نے دو آدمیوں کی گواہی لی کہ ان آیتوں کو جو مصحف میں داخل کر دیا۔ تو اس کا مطلب ہرگز یہ نہیں ہے کہ بس یہ دو گواہ تھے یقیناً اور بھی بہت سے لوگ اسکے شاہد ہوئے اور خود حضرت زید کو ان کے قرآنی آیات ہونیکا پورا علم تھا۔ اسی وجہ سے تو وہ اتنی تلاش کر رہے تھے لیکن چونکہ قانون کا نشانہ دو آدمیوں کی گواہی پوری ہونا چاہتا ہے اسلئے صرف دو ہی گواہی ہو سکتی تھیں۔

بانه مجموع في الصحف في قوله تلووا  
صحفا مطهرة الآية وكان القرآن  
مكتوباً في الصحف لكن كانت متفرقة  
فجمعها ابو بكر في مكان واحد له

وہ صحیفوں میں جمع ہے، چنانچہ اُس نے  
فرمایا تلو صحفاً مطهرة۔ اور قرآن صحیفوں میں  
لکھا ہوا تھا، لیکن وہ صحیفے (مختلف اجزا جو  
الگ الگ لکھے ہوئے تھے) منتزعت تھے پس ابو بکر نے  
ان کو ایک جگہ جمع کر دیا۔

حضرت ابو بکر کے | عذر کر و حافظ صاحب نے کیا عجیب نکتہ پیدا کیا ہے، یہ خیال ہو سکتا تھا  
تأمل کی وجہ | کہ جب جمع قرآن کی حقیقت اتنی ہی تھی تو پھر آخر حضرت ابو بکر کو اس میں  
پس و پیش کیوں ہوا؟ اور انہوں نے یہ کیسے فرمایا کہ "جس کام کو آنحضرتؐ نے نہیں کیا۔  
میں اس کو سہیونکر کر سکتا ہوں؟ حافظ صاحب کی تقریر بالاسے واضح ہو گیا کہ حضرت  
ابو بکر کے تأمل کی وجہ سے یہ تھی کہ قرآن نے آنحضرتؐ کی صفت یہ بیان کی ہے کہ آپ  
لوگوں کے سامنے صحف (نہ کہ مصحف) کی تلاوت کرتے ہیں اور قرآن آپ کی دفات  
مک رہا بھی صحف کی ہی شکل میں نہ کہ مصحف کی صورت میں اب حضرت ابو بکر اسکو  
مصحف کی شکل میں جمع کرائیں گے تو وہ کہیں بدعت اور اسوہ رسولؐ سے تجاوز تو  
نہیں ہو جائیگا۔ پس یہ خیال تھا جس کے باعث حضرت ابو بکر کو تأمل ہوا۔ لیکن  
بعد میں حضرت عمر کے بار بار کہنے سے آپ کو اطمینان ہو گیا۔

حضرت ابو بکر اور حضرت عثمان | اگرچہ جمع قرآن دراصل حضرت ابو بکر کا کارنامہ ہے لیکن  
کے جمع قرآن میں فرق | اس سلسلہ میں سب سے زیادہ شہرت حضرت عثمان خلیفہ  
سوم کی ہے اور عام طور پر ان کو ہی جامع قرآن سمجھا جاتا ہے لیکن دونوں کے  
کارناموں میں بڑا فرق ہے۔

حضرت عثمان کے جمع قرآن کی حقیقت یہ ہے کہ شام اور عراق کی فتح کے بعد  
جب اسلامی مملکت کے حدود وسیع ہو گئے تو مختلف مصاحف جو مختلف صحابہ کے  
پاس محفوظ تھے وہ تمام مملکت میں پھیل گئے اور ہر شہر کے لوگوں نے اپنے اپنے مقام

حفاظِ قرآن کی قرأت کے مطابق اس کو پڑھنا شروع کر دیا۔ چنانچہ اہل کوفہ عبد اللہ بن مسعود کے نسخہ، مصحف کے مطابق قرأت کرتے تھے۔ اہل بصرہ ابو موسیٰ اشعری اہل دمشق مقداد بن الاسود، اور اہل شام ابی بن کعب کے نسخوں کے مطابق قرأت کرتے تھے یہ اختلاف اگرچہ قرأت کا تھا۔ لفظ اور عبارت کا نہیں تھا۔ لیکن قرأت کا یہ وسیع اختلاف لفظوں کے الٹ پھیر تک بھی وسیع ہو سکتا تھا۔ اور ضرورت تھی کہ اسکی حد بندی کی جائے۔ اور اس سلسلہ میں حکومت کی طرف سے کوئی قدم اٹھایا جائے۔ اسی اثنا میں ایک واقعہ یہ پیش آیا کہ آرمینہ اور آذربائیجان کی سرحد پر جنگ ہو رہی تھی۔ وہاں حضرت حذیفہ بن الیمان نے دیکھا کہ اہل عراق اور اہل شام کی قرأت میں بڑا شدید اختلاف ہے یہ دیکھ کر ان کو بڑی تشریں ہوئی حضرت عثمان کی خدمت میں حاضر ہو کر عرض کیا کہ اے امیر المؤمنین قبل اسکے کہ یہ امت گمراہ ہو اور وہ اپنی کتاب (قرآن) میں ایسے ہی باہمگم مختلف ہوں جیسے کہ یہود و نصاریٰ ہیں آپ اس کا سدباب کیجئے حضرت عثمان نے حضرت حفصہ بنت عمر کے پاس پیغام بھیجا کہ آپ کے پاس (حضرت ابو بکر کا جمع کردہ جو مصحف ہے اس کو بھجید دیجئے۔ ہم اس کے متعدد نسخے تیار کرالیں گے اور پھر آپ کے پاس آپ کا نسخہ واپس بھجیدیں گے حضرت حفصہ نے تعمیل کی اب حضرت عثمان نے مصحف ابی بکر کی نقل پر حضرت زید بن ثابت سعید بن العاص عبدالرحمن بن اکھارث اور عبد اللہ بن زبیر کو مقرر فرما دیا۔ اور ان حضرات میں تین جو قریشی تھے ان کو حکم دیا کہ جس قرأت کے متعلق تم میں اور زید بن ثابت میں اختلاف ہو اس میں قریش کی زبان کی پیروی کرو۔ کیونکہ قرآن قریش کی زبان میں نازل ہوا ہے جب یہ سب نسخے تیار ہو گئے تو خلیفہ ثالث نے ایک ایک نسخہ ایک ایک صوبہ میں بھجوا دیا۔ ان کے علاوہ جتنے نسخے اور تھے ان کو سپرد آتش کرنے کا حکم دیا۔ لہٰذا اس تقریر سے معلوم ہوا ہوگا کہ حضرت ابو بکر نے قرآن مجید کے مختلف اجزا

کو جو پراگندہ اور بکھرے ہوئے تھے ان کو ایک جگہ بین اللوحین میں جمع کیا تھا اور اختلافِ قرأت سے تعرض نہیں کیا تھا۔ اس کے برخلاف حضرت عثمان نے اسی مصحفِ ابی بکر پر اعتماد کر کے اور اس کو بنیاد قرار دے کر قرأتیں متعین کر دی تھیں جو سب سے قرأت کے نام سے مشہور ہیں۔ ان کے علاوہ باقی قرأتوں کو غیر مستند قرار دیا گیا۔ اور ان قرأتوں کے حامل جو نسخے تھے ان کو جلا دیا گیا۔

چنانچہ علامہ جلال الدین سیوطی نے قاضی ابوبکر سے نقل کیا ہے کہ انہوں نے فرمایا ابو بکر نے نفسِ قرآن کو لوحین کے درمیان جمع کرنے کا جو کام کیا تھا عثمان نے اسکا ارادہ نہیں کیا بلکہ ان کا منشا صرف یہ تھا کہ جو قرأتیں آنحضرت سے ثابت اور معروف ہیں ان پر مسلمانوں کو جمع کریں اور ان کے علاوہ جو دوسروں قرأتیں ہیں ان کو ضائع کریں۔

لَوْ لِقِصْدِ عَثْمَانَ قِصْدَ ابِي بَكْرٍ فِي جَمْعِ  
نَفْسِ الْقُرْآنِ بَيْنَ اللُّوْحَيْنِ وَانْمَاءِ  
قِصْدِ جَمْعِهِمْ عَلَى الْقُرْآنِ الثَّابِتَةِ  
الْمَعْرُوفَةِ عَنِ النَّبِيِّ صَلَّى اللَّهُ عَلَيْهِ وَسَلَّمَ  
وَالْغَاءِ مَا لَيْسَ كَذَلِكَ لَهُ

صدیقی کا زنامہ کی اہمیت | حضرت ابوبکر کے اس عظیم الشان کارنامہ کی اہمیت اور عظمت اس سے زیادہ اور کیا ہو سکتی ہے کہ حضرت شاہ ولی اللہ دہلوی لکھتے ہیں۔ یہی جمعِ قرآن درمصحف ہے جس پر اللہ تعالیٰ کا ارشاد وَاِنَّا لَآلِهَ الْغَافِقُونَ منطبق ہوتا ہے اور جس کی بشارت "اِنَّ عَلَيْنَا جَمْعَهُ وَقُرْآنَهُ" میں موجود ہے کہ جب تک دنیا میں قرآن اور ایک کلمہ گو بھی موجود ہے حضرت ابوبکر احسان سے امت مسلمہ عہدہ برآہ نہیں ہو سکتی۔

## عہدِ صدیقی میں تمدنی حالت

آنحضرت کے عہد میں ہی اگرچہ عربوں کی تمدنی زندگی پر بدلت

کی جگہ خضارت کا رنگ چڑھنا شروع ہو گیا تھا، چنانچہ زمانہ قبل اسلام میں گھروں کے اندر بیت الخلا کا رواج نہیں تھا۔ مدینہ کی ہجرت کے بعد اس کا رواج ہوا اور اس میں اس بات کا خیال رکھا گیا کہ بیت الخلا گھر کے اندر تو نہ ہوں مگر ان سے متصل ہوں لہٰذا اسکے علاوہ لباس میں وضع قطع میں، نشست و برخاست میں، تہذیب و شائستگی پیدا ہوئی تاہم سادگی برابر قائم رہی اور تکلفات کا کبھی کوئی دخل نہیں ہوا۔ سادگی کا یہ انداز عہدِ صلح میں بھی رہا۔ تاہم عراق اور شام میں اس زمانہ کی دو مہذب اور ترقی یافتہ قوموں ایرانیوں اور رومیوں کے ساتھ اختلاف کے باعث کچھ کچھ تکلفات کا عمل دخل ہونا شروع ہو گیا تھا چنانچہ حضرت ابو بکر اور حضرت عبدالرحمن بن عوف کے درمیان اول الذکر کے مرض و وفات میں جو مکالمہ ہوا ہے اس میں حضرت ابو بکر نے استخفافِ حضرت عمر کے سلسلہ میں بطور طنز و تعریض فرمایا ہے کہ تم لوگ دیبا کے گدے بچھونے اور یشتین پر دے استعمال کرنے لگے ہو ادا آذر بائیجانی ادن کے بنے ہوئے کپڑوں سے تم کو تکلیف ہوتی ہے لہٰذا۔

عرب زمانہ قبل از اسلام سے ہی ایک درمیانی منزل تھے جس کے ذریعہ چین، انڈیا، ہندوستان اور ایران کے مصنوعات اور پیداوار چیزیں مصر اور مغربی ممالک میں آتی جاتی تھیں۔ اس تقریب سے عربی شاعری میں ہندی تلواروں، ہند مسالوں، عود صندل، کافور اور زنجبیل وغیرہ کا ذکر ملتا ہے اور اس سے ثابت ہوتا ہے کہ یہ چیزیں عرب میں مستعمل تھیں۔

لباس | عربوں کا لباس شروع میں عموماً ایک ردا، اور ایک ازار پر مشتمل ہوتا تھا لیکن بعد میں جب تمدن نے ترقی کی تو درعہ (کرتہ) قمیص، پاجامہ (سروال) اور بنیان وغیرہ بھی مستعمل ہونے لگا۔ جس پر عربی زبان کے الفاظ شعرا اور وٹا ردالت کرتے ہیں اس کے علاوہ مرد باہر نکلتے تھے تو سر پر عمامہ باندھتے اور جبہ پہنتے تھے اور عورتوں سر پر ردا باندھتی تھیں یا اوڑھنی اوڑھتی تھیں جس کو شمار یا معجر کہتے ہیں۔

زیورات میں بازو بند کڑے، بالی اور انگوٹھی اور چھلے کا استعمال کرتی تھیں، ہار  
لوٹک کا بھی استعمال ہوتا تھا جسے سمخاب کہتے ہیں۔ غزوہ بنی مصطلق کے سفر  
میں حضرت عائشہؓ کا جو ہار کم ہو گیا تھا۔ مہرہ یمانی کا تھا لہ سر مرہ اور مہندی کا  
استعمال بھی ہوتا تھا۔ دس ایک قسم کی سرخ گھاس ہے جو کہ بطور غازہ چہرہ پر لٹی  
تھیں، خوشبو میں مشک، عنبر اور زعفران کا استعمال ہوتا تھا۔

غذا | غذا عام طور پر سادہ ہوتی تھی، دودھ، کھجور اور گوشت عربوں کی محبوب غذا تھی  
گوشت مختلف ترکیبوں سے پکایا جاتا تھا جس کا ثبوت ان کثیر التعداد الفاظ سے  
ہوتا ہے جو عربی میں گوشت کیلئے اس زمانہ میں مروج تھے، اور جن کی فہرست  
ثعالیٰ کی کتاب فقہ اللغة میں یکجا مل سکتی ہے۔ اسی طرح کھجور اور دودھ کو بھی  
متعدد طریقوں پر استعمال کیا جاتا تھا۔ مکھن اور پنیر کا بھی رواج تھا۔ حریرہ بھی استعمال  
تھا۔ ترکاریوں میں کدو چندر کا ذکر احادیث میں بھی ہے، کدو حضور کو بھی بہت  
مرعوب تھا۔ باقلا کا بھی ذکر آیا ہے۔ سرکہ کو آنحضرتؐ نے بہترین سالن فرمایا ہے  
مزید تفصیلات بخاری کے باب کتاب الاطعمہ اور زاد المعاد ابن قیم سے معلوم ہو سکتی ہے  
ذرائع معاش | یورپین مصنفین کا عام خیال ہے کہ اسلام کے بعد مسلمانوں کی معاش  
کاسب سے بڑا ذریعہ مالِ غنیمت تھا، یہ بالکل غلط خیال ہے کیونکہ مالِ غنیمت میں حصہ دار  
صرف وہی لوگ ہو سکتے تھے جو جہاد میں شریک ہوتے تھے اور ظاہر ہے ان کی تعداد  
عام آبادی کی تعداد کے مقابلہ میں بہت تھوڑی ہوتی تھی۔ عہدِ نبوی اور اس کے بعد

عہدِ صدیقی میں بھی اصل اسلامی معاشرہ کے عناصر ترکیبی مہاجرین  
اور انصار، یہ ہی دو گروہ تھے اور ان میں سے ہر ایک کا طبقاتی ذریعہ معاش الگ الگ  
تھا۔ مہاجرین تجارت کرتے تھے اور انصار کھیتی باڑی کا کام کرتے تھے چنانچہ  
حضرت ابو ہریرہؓ پر جب کثرتِ روایت کی وجہ سے بعض لوگوں نے نکتہ چینی کی تو  
آپ نے فرمایا: میرے مہاجرین بھائی تجارتی کاروبار میں مصروف رہتے تھے۔  
لہ سنن ابوداؤد باب الیتیم۔ لکھ صحیح بخاری کتاب البیوع

اور میرے انصاری بھائی کھیتی باڑی کرتے تھے اور میں آنحضرتؐ کی خدمت میں ہمہ وقت موجود رہتا تھا کہ مہاجرین میں جو تہذیب تجارت میں نامور تھے ان میں حضرت ابو بکر صدیق، حضرت عمر، حضرت عثمان، حضرت عبدالرحمن بن عوف، حضرت سعد بن ابی وقاص خاص طور پر مشہور ہیں۔ مہاجرین کا اصل پیشہ اگرچہ تجارت تھا لیکن مدینہ میں انصار کے ساتھ مواخات کے باعث ان میں سے بعض کھیتی باڑی کرنے لگے تھے۔

آزاد تجارت | اسلام سے پہلے عرب کے مشہور بازار عکاظہ ذوالحجۃ امد ذوالمجاز تھے جہاں مختلف قبائل کے لوگ اپنا اپنا تجارتی مال لے کر آتے تھے اور بیعتے تھے، لیکن ان کی یہ تجارت آزاد نہیں تھی ان سے محصول لیا جاتا تھا۔ لیکن آنحضرتؐ نے مدینہ میں ایک اور بازار قائم کیا تھا۔ اور اس کی خصوصیت یہ تھی کہ یہاں کوئی ٹیکس نہیں دینا پڑتا تھا۔ آپ نے جب اس کو قائم کیا تو فرمایا۔

هَذَا سَوْقٌ كَلَّا خَرَجَ عَلَيْكَ فَيْدٌ بِهٖ تَهَارًا بَازَارٌ هٗ اَعْمِيں كَارُو بَارِكْرِنَ پْر كَوْسِي طَيْكِسْ نِهِيں هٗ  
گھریلو دستکاری اور آزادی | تجارت اور فلاحیت کے علاوہ صحابہ کرام کا ذریعہ معاش گھریلو دستکاری اور دوسری قسم کے محنت مزدوری کے کام بھی تھے، اسلامی تعلیمات کے زیر اثر کسبِ حلال کا ادنیٰ ذریعہ اختیار کرنے میں بھی ان کو ذرا جھجک نہیں ہوتی تھی اور اس میں ان کو عار نہیں آتی تھی۔ چنانچہ حضرت سلمان فارسی چٹائی بنتے تھے لہٰذا حضرت سعد الانصاری پتھر پر پھاوڑا چلاتے تھے لہٰذا بعض صحابہ شہید کی مکھیوں کی پرورش اور ان کی نگہداشت کا کام کرتے تھے حضرت سوده طائف کے چمڑے کا کاروبار کرتی تھیں جس کی وجہ سے ان کی مالی حالت تمام ازواجِ مطہرات سے بہتر تھی، کچھ صحابہ حدادی اور بخاری کا پیشہ کرتے تھے، بعض نے معاون کا ٹھیکہ لے لیا تھا۔ جس کا ذکر قاضی ابو یوسف کی کتاب الخراج میں ہے۔

لہٰذا فتوح البلدان بلاذری ص ۱۱۱ لے استیعاب تذکرہ حضرت سلمان فارسی لے اسد الغابہ  
 تذکرہ سعد الانصاری لے سنن ابی داؤد باب زکوٰۃ العسل۔

عہد صدیقی میں وظائف نہ ہونے کی وجہ سے

حضرت ابو بکر اس نکتہ سے واقف تھے کہ وظائف کی وجہ سے لوگوں میں تن آسانی پیدا ہو جاتی ہے۔ اور محنت و محفاکشی کی عادت باقی نہیں رہتی، اس لئے آپ نے کسی تندرست آدمی کا وظیفہ مقرر نہیں کیا جو کچھ آیا اس کو اسی وقت تقسیم کر کے برابر کر دیا۔ چنانچہ جب حضرت عمر نے سب مسلمانوں کے وظائف مقرر کرنے کا

ارادہ کیا تو اس پر حضرت ابوسفیان بن حرب نے یہ اعتراض کیا تھا کہ ان فرصت للناس اكلوا على الديوان و ترکوا التجارۃ لہ

بھروسہ کر کے بیٹھ جائیں گے اور کاروبار کرنا چھوڑ دیں گے۔ بھروسہ کر کے بیٹھ جائیں گے اور کاروبار کرنا چھوڑ دیں گے۔

عام سماجی حالت اسلامی معاشرہ بہترین معاشرہ تھا جس میں عورتوں کو پورے حقوق حاصل تھے۔ غلاموں اور باندیوں کے ساتھ نہایت شریفانہ اور فیاضانہ معاملہ کیا جاتا تھا ملک میں مکمل امن و امان تھا۔ حضرت عمر صدیقی دور میں چیف جسٹس تھے لیکن دوبرس تک ان کے پاس کوئی مقدمہ ہی نہیں آیا۔ خلیفہ عمال حکومت اور عام مسلمان ان کے طرز رہائش میں کوئی فرق ہی نہیں تھا۔ ایک معمولی حیثیت کا مسلمان بھی بلا تردد خلیفہ وقت کے کسی فعل پر برسر عام نکتہ چینی اور خردہ گیری کر سکتا تھا، غیر مسلموں کو مکمل طور پر مذہبی آزادی حاصل تھی اور مسلمانوں کے اور ان کے باہمی تعلقات نہایت خوشگوار اور سہمدانہ تھے، اور ان کو ترقی کرنے، علم حاصل کرنے کے پورے مواقع حاصل تھے۔

## اجتہاد و قیاس

قیاس عہد نبوت میں قرآن و سنت میں اگرچہ اصول و کلیات کے علاوہ سینکڑوں جزئی مسائل بھی بیان کئے گئے ہیں لیکن یہ ظاہر ہے کہ تمدن اور اجتماع کی ترقی کے

لہ فتوح البلدان بلاذری ص ۶۳۳



ساتھ ساتھ سینکڑوں ہزاروں ایسے مسائل پیش آتے رہتے ہیں۔ جن کا ذکر قرآن و حدیث میں نہیں ہے۔ ایسے مسائل کو حل کرنے کا طریقہ اسکے سوا کوئی اور نہیں ہو سکتا کہ اجتہاد اور قیاس سے کام لیا جائے، چونکہ شریعت کی جامعیت اور عالمگیری کے ساتھ اس چیز کا بہت گہرا تعلق ہے اس لئے خود آنحضرتؐ کے عہد میں اسکو صاف طور پر بتا دیا گیا تھا۔ چنانچہ تم پہلے پڑھ آئے ہو کہ آنحضرتؐ نے حضرت معاذ بن جبل کو جب قاضی بنا کر مین بھیجا تھا تو آپ نے ان سے پوچھا کہ تم لوگوں کے درمیان کس طرح فیصلہ کرو گے؟ متعدد سوال و جواب کے آخر میں انہوں نے کہا کہ اگر میں کسکی کو کتاب اللہ اور سنت رسول اللہؐ میں نہیں پاؤں گا تو اجتہاد ہی میں اپنی رائے استعمال کروں گا، اے ظاہر ہے اس اجتہاد بالرائی کا مطلب یہی ہو سکتا ہے کہ جو معاملہ پیش آئیگا اس پر قیاس کر کے اس کا حکم قرآن و سنت میں تلاش کروں گا اور معاملہ زیر بحث کو اس پر قیاس کر کے اس کا حکم اسپر لگا دوں گا۔ اور یہی تعریف قیاس شرعی کی ہے جو استنباط احکام کے اصول اربعہ میں سے ایک اصل ہے۔ ورنہ کتاب و سنت سے قطع نظر محض رائے زنی کوئی دلیل شرعی نہیں ہو سکتی۔ آنحضرتؐ نے معاذ بن جبل کا یہ جواب سن کر ان کو آفریں کہی اور خوشی سے ان کے سینہ پر دست مبارک رکھا۔ یہ اس بات کی دلیل ہے کہ قیاس کا وجود خود آنحضرتؐ کے عہد میں پایا جاتا تھا اور اسکے دلیل شرعی ہونے کی توثیق خود اپنے کردی تھی لہ

استنباط احکام کے اصول ثلاثہ | آنحضرتؐ کے بعد حضرت ابوبکرؓ کا معمول تھا کہ جب کوئی مسئلہ ان کے سامنے آتا تھا تو کتاب اللہ کی طرف رجوع کرتے تھے، اگر اس میں مل گیا تو اس پر عمل کرتے تھے۔ ورنہ سنت رسول اللہؐ سے مراجعت کرتے تھے اگر اسمیں کامیابی نہ ہوتی تو پھر مسلمانوں کو جمع کر کے دریافت کرتے کہ کیا تم میں سے

اے مسند امام احمد بن حنبل ج ۵ ص ۱۲۰ لے لیکن انوس ہے مولانا شبلی تھیں اس شوق میں کہ قیاس کی ایجاد اور اسکو حجت شرعیہ بنانے کا سہل حضرت عمر فاروق کے مرہاندہتے ہیں اسکو تسلیم نہیں کرتے اور ساتھ ہی اسکے منکر میں کہ حضرت ابوبکرؓ کے عہد میں قیاس کا وجود پایا جاتا تھا۔

کسی کو اسکے متعلق آنحضرتؐ کا کوئی عمل معلوم ہے۔ اگر ایسا کوئی شخص مل جاتا تو اس پر اللہ کا شکر ادا کرتے اور اگر اس میں بھی ناکامی ہوتی تو منتخب اور اعظم صحابہ کو جمع کر کے ان سے مشورہ لیتے اور جس پر سب متفق ہو جاتے اس کا حکم دیتے چنانچہ ایک مرتبہ دادی کی وراثت کا مسئلہ پیش آیا، قرآن مجید میں اس کے متعلق کوئی حکم تھا نہیں اس لئے آپؐ نے سنت کی طرف رجوع کیا۔ حضرت مغیرہ بن شعبہ نے بتایا کہ آنحضرتؐ جدہ (وادی) کو ایک سدس یعنی ۱/۶ حصہ دلاتے تھے حضرت ابو بکر نے اس پر شہادت طلب کی۔ حضرت محمد بن مسلمہ نے حضرت مغیرہ کی تصدیق کی اور آپؐ نے یہی حکم نافذ کر دیا۔

اصل رابع یعنی قیاس | ان روایتوں سے استنباط احکام کے اصول ثلاثہ یعنی قرآن و سنت اور اجماع کا عہد صدیقی میں معمول بہا ہونا ثابت ہوتا ہے، یہی اصل رابع یعنی قیاس تو حضرت ابو بکر اجماع نہ ہونے کی صورت میں قیاس سے کام لیتے تھے اور جو بات حق معلوم ہوتی تھی اس کا اعلان کر دیتے تھے، چنانچہ کلامہ کے متعلق آپؐ سے پوچھا گیا تو چونکہ قرآن و سنت میں اس کا مفہوم واضح نہیں تھا اسلئے آپؐ نے فرمایا کہ میں اپنی رائے سے اجتہاد کروں گا۔ اگر صواب ہو تو اللہ کی طرف سے ہوگا۔ ورنہ شیطان کی طرف سے، پھر مانعین زکوٰۃ کے معاملہ میں ایسا ہی ہوا۔ حضرت عمر فاروق تک کی رائے خلاف تھی لیکن حضرت ابو بکر نے زکوٰۃ کو نماز پر قیاس کیا، کیونکہ فرصیت و اہمیت کے اعتبار سے دونوں میں کوئی فرق نہیں تھا اور پھر جس طرح نماز کا منکر مرتد ہے اسی طرح مانعین زکوٰۃ کو مرتد قرار دے کر ان سے قتال کو واجب قرار دیا۔ عوز کرو کیا یہ صورت بعینہ قیاس کی نہیں ہے، شاہ ولی اللہ حضرت ابو بکر کے طرز استدلال کے متعلق فرماتے ہیں۔

”آنحضرتؐ نے فرمایا تھا کہ جب لوگ لا الہ الا اللہ کہیں گے تو انکی جانیں اور مال محفوظ ہو جائیں گے۔ الا بحقہا۔ مگر ہاں اس وقت نہیں جب کہ وہ

کسی ایسی چیز کا ارتکاب کریں جس کی وجہ سے ان سے قتال کرنا ضروری ہوگا۔  
اس حدیث کو حضرت عمر جو بالغین زکوٰۃ کیساتھ قتال کرنے کے حق میں نہیں تھے  
اپنے استدلال میں پیش کرتے تھے اور ان کے استدلال کی تقریر یہ تھی کہ  
نماز کا الّا بحقہا کے ماتحت شامل ہونا مسلم ہے اور چونکہ زکوٰۃ بھی نماز کی ہی  
طرح ایک اہم فرض اور دین کی بنیاد ہے اس لئے زکوٰۃ کے منح کرنے والوں  
کا حکم بھی وہی ہوگا۔ شاہ صاحب کے آخری الفاظ یہ ہیں۔

”وزکوٰۃ مقیس است بروئے بقیاس جلی لہ“

اسی طرح حضرت ابو بکر سے ایک مرتبہ جد (دادا) کی وراثت کا حکم جو قرآن میں مذکور  
نہیں ہے اور جس کے متعلق آنحضرتؐ کا کوئی عمل بھی معلوم نہیں تھا پوچھا گیا تو آپ نے  
اس کو اب (باپ) پر قیاس کر کے فرمایا کہ میراث کے معاملہ میں دادا کا حکم وہی ہے  
جو باپ کا ہے۔ اس کی مزید تشریح آگے آتی ہے۔ مالک بن نویرہ کے واقعہ میں  
حضرت ابو بکر نے حضرت خالد کی طرف سے جو خونبھا ادا کیا تھا وہ بھی ربائے  
قیاس تھا، کیونکہ آنحضرتؐ نے خود حضرت خالد کے اسی طرح کے ایک واقعہ میں ایسا کیا  
خیبر و فدک کا مسئلہ اسی ذیل میں خیبر و فدک کا مسئلہ آتا ہے، یہ مسئلہ ایک مدت  
میں مسلمانوں میں بحث و تکرار کا موضوع بنا رہا ہے اس سلسلہ میں حضرت علی اور  
حضرت عباس کو جو اصرار رہا اور جو ناگواری پیش آئی اس نے واقعہ کی اہمیت بڑھا  
دی ہے، اس لئے ہم اس پر تفصیل سے کلام کرتے ہیں۔

اصل واقعہ اصل واقعہ یہ ہے کہ خیبر کی فتح کے بعد آنحضرتؐ نے اس کو ۲۶ حصوں پر  
تقسیم کیا، ان میں سے ۱۸ حصے اپنے لئے مخصوص کئے اور باقی حصص دوسرے  
لوگوں پر تقسیم کر دیئے۔ اس سے فراغت کے بعد جب آپ واپس ہوئے تو  
محصن بن مسعود الانصاری کو دعوتِ اسلام کی غرض سے اہل فدک کے پاس بھیجا  
یوشع بن نون ان کا سردار تھا، اہل فدک نے صلح کی درخواست کی اور نصف زمین

معاہدہ میں دینی منظور کی۔ آنحضرتؐ نے اس کو قبول فرمایا اس وقت سے یہ زمین آپ کے لئے مخصوص ہو گئی اے آپ کی وفات کے بعد حضرت فاطمہ اور حضرت عباس حضرت ابو بکر کی خدمت میں حاضر ہوئے اور خیر و فدک کی زمینوں میں آنحضرتؐ کا جو حصہ تھا اس کا بحیثیت وارث مطالبہ کیا، اس کے جواب میں حضرت ابو بکر نے کہا: میں نے آنحضرتؐ کو یہ فرماتے ہوئے سنا ہے کہ ہمارا کوئی وارث نہیں ہوگا، جو کچھ ہم چھوڑ جائیں گے وہ صدقہ ہوگا۔ اور آل محمدؐ اس مال میں سے کھائیں گے۔ اس کے بعد حضرت ابو بکر نے کہا کہ آنحضرتؐ جس کام کو جس طرح کرتے تھے میں اس کو اسی طرح کروں گا۔ حضرت فاطمہ یہ سنا کر کعبیہء خاطر واپس چلی گئیں اور جب تک زندہ رہیں حضرت ابو بکر سے کلام نہیں کیا۔

اصل واقعہ اسی قدر ہے لیکن طبری اور بلاذری نے اس سلسلہ میں جو اور چند روایات نقل کی ہیں ایک فن کا نکتہ شناس پہچان سکتا ہے، کہ وہ وقت کی رنگ آمیزی سے خالی نہیں بہر حال ہم کو اس وقت ان کی تنقید مقصود نہیں ہے صرف اسپرکٹ کرنا ہے۔ کہ اس مسئلہ میں حضرت ابو بکر نے جو فیصلہ کیا وہ کہاں تک حق بجانب تھا اور کیوں تھا؟

حضرت ابو بکر کے فیصلہ کے وجوہ اس میں تک نہیں کہ خیر اور فدک میں آنحضرتؐ کا جو حصہ تھا وہ آنحضرتؐ کے لئے مخصوص تھا چنانچہ حضرت عمر کے سامنے جب یہ معاملہ آیا تو آپ نے آیت ذیل پڑھی۔

وما آفأ اللہ علی رسولٍ منہم فمأ  
 او جفتہ علیہ من خیلٍ و قلامٍ کاب  
 و لکن اللہ یسلطہ علی من یشاء  
 واللہ علی کل شیءٍ قدیر۔

اور اللہ نے اپنے رسول کو جو چیز بہ طور فے کے دی ہے  
 تو تم نے اس پر اپنے گھوڑے یا سواریاں نہیں دوڑائی  
 تھیں لیکن اللہ جس پر چاہتا ہے اپنے رسولوں کو  
 مسلط کر دیتا ہے اور اللہ ہر شے پر پوری قدرت والا ہے۔

خالص رسول ہونے کا مطلب اور اس آیت میں جس نے کا ذکر ہے اس سے خیر اور فدک

لہ فتوح البلدان بلاذری ص ۳۲ د ۳۶۲ ص ۳۶۲ صحیح بخاری ج ۲ ص ۹۹۶ کتاب الفرائض یہی روایت بخاری میں تقوڑی بہت الفاظ کی کمی بیشی کے ساتھ باب الخمس اور باب المغازی میں بھی ہے۔

مراد لے اور ساتھ ہی فرمایا: **فَكَانَتْ هَذِهِ خَالِصَةً لِرَسُولِ اللَّهِ** لیکن ایک پیغمبر ایک بادشاہ اور ایک صدر ریاست کے لئے کسی چیز کے خاص ہونے کی دو صورتیں ہو سکتی ہیں۔ ایک یہ کہ وہ چیز اس کی ملکیت ذاتی ہو اور دوسری یہ کہ صدر ریاست ہونے کی حیثیت سے وہ اس کے اخراجات کے لئے وقف ہو۔ پہلی صورت میں صدر ریاست کے انتقال کے بعد وہ شے اس کے ورثہ میں تقسیم ہو جاتی ہے۔ لیکن دوسری صورت میں چونکہ وہ ذاتی نہیں ہوتی اس لئے وارثوں میں تقسیم نہیں ہوتی، بلکہ اس کے بعد جو شخص صدر ریاست ہوتا ہے اس کی طرف منتقل ہو جاتی ہے۔ حضرت ابو بکر (اور حضرت عمر بھی) خیر اور فدک کو یہ شے آنحضرت کے لئے خاص مانتے تھے، لیکن پہلی صورت کا خاص ہونا نہیں جسمیں وراثت چلتی ہو۔ بلکہ دوسری صورت کا جس کو لازمی طور پر خلیفہ رسول کی طرف منتقل ہونا چاہیے مسند امام احمد بن حنبل میں بسند صحیح مروی ہے کہ حضرت فاطمہ نے حضرت ابو بکر کے پاس پیغام بھیجا کہ رسول اللہ کے وارث آپ ہیں یا ان کی اولاد تو حضرت ابو بکر نے جواب دیا: "میں نہیں بلکہ آپ کے متعلقین (اہل)!" اب حضرت فاطمہ نے کہلا یا کہ اچھا! تو پھر رسول اللہ کا حصہ کہاں ہے؟ اس کا جواب حضرت ابو بکر نے دیا کہ میں نے رسول اللہ سے سنا ہے کہ "اللہ تعالیٰ اپنے نبی کو کھلاتا ہے۔ لیکن جب وہ اس کو دنیا سے اٹھالیتا ہے تو جو اس نبی کا حصہ ہوتا ہے۔ وہ اس شخص کی تحویل میں چلا جاتا ہے۔ جو اس کا قائم مقام ہوتا ہے۔"

اس کے علاوہ حضرت عروہ بن الزبیر سے بھی ایک روایت ہے کہ رسول اللہ کی وفات کے بعد ازواج مطہرات حضرت عائشہ کے پاس آئیں اور خیر و فدک میں سے اپنے حصہ کا مطالبہ کیا۔ حضرت عائشہ نے جواب دیا: "کیا تم کو خوف خدا نہیں ہے؟ کیا تم نے آنحضرت سے نہیں سنا کہ ہمارا کوئی وارث نہیں ہوگا۔ ہم جو کچھ چھوڑ جائیں گے وہ صدقہ ہوگا۔"

جیسا میں دنیا میں نہ رہوں تو میرا حصہ اس شخص کیلئے ہوگا جو میرا خلیفہ ہو۔ حضرت عائشہ کی یہ تقریر سن کر ازواج مطہرات نے اپنا مطالبہ واپس لے لیا۔ لے حضرت ابوبکر کے بعد جب یہ معاملہ حضرت عمر کے سامنے آیا تو کہنے لگی یہ فرمایا۔ ہا صدقہ رسول اللہ ﷺ کانتا لحقوقة التي تعرفه ونوابية وامرهما الى من ولي الامر قال وهما على ذلك اليوم لہ

خیر وندک کے مصارف | خیر وندک کی اس حیثیت کے متعین ہو جانے کے بعد حضرت ابوبکر کو حق تھا کہ صدر ریاست اور خلیفہ رسول کی حیثیت سے خیر وندک کی آمدنی کو اپنی ذات اور اپنے بال بچوں کے اخراجات کیلئے مخصوص کر لیں۔ لیکن ادب و احترام نبوی اور اہلبیت اطہار کے ساتھ آپ کو جو محبت و عقیدت تھی۔ اس کا تقاضا تھا کہ آپ نے ان دونوں کی آمدنی کے مصارف بعینہ وہی قائم رکھے جو آنحضرت ﷺ کے عہد میں تھے۔ اور اس کا حبر بھی اپنے لئے یا اپنی اولاد کے لئے رواہیں رکھا عہد نبوی میں خیر وندک کا مصرف یہ تھا کہ آنحضرت ﷺ اپنے متعلقین کا سال بھر کا خرچہ اسی میں سے پورا کرتے تھے اور اس کے علاوہ مسلمانوں کی ضرورتوں پر خرچ کرتے تھے لہ

حضرت ابوبکر کا بھی یہی معمول رہا۔ جہاں تک اہل بیت کا تعلق ہے آپ نے فرمایا۔ والذی نفسی بیدہ لقرابۃ رسول اللہ ﷺ احب الی من ان اصل من قرابتی لہ جس کے ہاتھ میں میری جان ہے اسکی قسم رسول اللہ ﷺ کے رشتہ دار مجھ کو اس سے زیادہ عزیز ہیں کہ اپنے رشتہ داروں کے ساتھ صلہ رحمی

مزید ارشاد فرمایا۔

سہمت ان النبی لا یورث وکنی اعدول  
من کان رسول اللہ ۱۲ یعسول وانفق  
علی من کان رسول ۱۳ ینفق ۱۴

میں نے سنا ہے کہ بنی کا کوئی وارث نہیں ہوتا  
لیکن اس کے باوجود میں ان سب کی سرپرستی  
کروں گا جن کی سرپرستی آنحضرت کرتے تھے  
اور ان سب پر خرچ کروں گا جن پر آپ خرچ کرتے تھے۔

عوز کرو فرض اور محبت کے درمیان حسن توازن و تناسب کی مثال کیا کوئی اس سے

بہتر بھی ہو سکتی ہے؟

حضرت شاہ ولی اللہ دہلوی لکھتے ہیں۔

مشکل آنکہ اگر میراث دیند مخالف قاعدہ شرع باشد و اگر نہ دیند ملام  
خاطر اہل بیت لازم آید۔ حضرت صدیق دریں باب حدیثی روایت کرد کہ  
میراث بدون را از پیغامبر ۱۲ و بدون این قری مملوک و ۳ ہر دو مقدمہ  
را منع نمود و با حضرت فاطمہ و سائر اہل بیت آل قدر ملاطفت  
فرمود کہ جبر نقصان آن آزر دگیہا شد ۱۵

حضرت فاطمہ زہرا کا طرز عمل اب سوال یہ ہے کہ کیا حضرت ابو بکر کے اس سب کچھ  
کرنے کو ماننے کے بعد بھی سیدۃ النساء حضرت فاطمہ زہرا کا دل ان کی طرف سے صاف ہوا؟  
اگرچہ متعدد روایات میں مذکور ہے کہ حضرت فاطمہ نے آخر عمر تک حضرت ابو بکر سے  
کلام نہیں کیا، لیکن ادل تو جن راویوں نے یہ نقل کیا ہے صرف ان کا ایک اندازہ اور  
قیاس ہے۔ پھر ان روایات کے جو راوی ہیں ان میں بعض وہ بھی ہیں جن میں تشیع  
پایا جاتا تھا۔ حافظ عماد الدین ابن کثیر لکھتے ہیں۔

ولعلہ روی لمعنی ما فہمہ اور شاید بعض راویوں نے جیسا سمجھا اسکو  
بعض الرواۃ وفیہم من فیہ تشیع ہی بالمعنی روایت کر دیا اور یہ بھی معلوم رہنا

۱۴ مسند امام احمد بن حنبل ج ۱ ص ۱۰ ۱۵ ازالۃ الحفاء حصہ دوم ص ۲۹

فلیعلم ذلك له  
چاہئے کہ ان راویوں میں بعض وہ بھی ہیں جن میں تشبیح تھا۔

جن راویوں نے حضرت فاطمہ کی تا وقت وفات ناراضگی بیان کی ہے وہ حضرت فاطمہ کا کوئی فقرہ ایسا نقل نہیں کرتے جو انہوں نے حضرت ابو بکر سے گفتگو کے بعد کہا ہو اور جس سے یہ ثابت ہوتا ہو کہ حدیث نبوی سننے کے بعد بھی ان کا ملال خاطر دور نہیں ہوا۔ اس بنا پر قیاس یہی ہو سکتا ہے کہ یہ محض راوی کا اپنا احساس ہے لیکن اس کے مقابلہ میں ایک اور روایت ہے جس میں صاف طور پر مذکور ہے کہ حضرت ابو بکر کی زبان سے حدیث نبوی سننے کے بعد حضرت فاطمہ نے فرمایا۔  
فانت وما سمعت من رسول اللہ تو پھر آپ نے رسول اللہ سے جو سنا ہے صلی اللہ علیہ وسلم اعلو له آپ اس کو زیادہ جانتے ہیں۔

اس سے ثابت ہوتا ہے کہ حضرت فاطمہ کو کوئی ملال نہیں رہا تھا اور قرن قیاس و مقتضائے روایت بھی یہی ہے، حضرت ابو بکر کی زبان سے ارشاد نبوی سننے کے بعد حضرت فاطمہ کے سامنے صرف دو ہی صورتیں تھیں یا تو وہ اس حدیث کا انکار کرتیں اور یا اس کو صحیح تسلیم کرتیں، پہلی صورت ناممکن تھی اسلئے کہ اول تو خود حضرت ابو بکر کا کسی حدیث کو بیان کرنا اس کی صحت کی سب سے بڑی دلیل تھا۔ اور پھر یہاں تو حضرت صدیق تنہا نہیں تھے، بلکہ ازواج مطہرات حضرت علی، عباس عثمان، عمر فاروق، عبدالرحمن بن عوف، طلحہ بن عبد اللہ، زبیر بن عوام، سعد بن ابی وقاص ابو ہریرہ اور حضرت عائشہ یہ سب حدیث کی صحت کے گواہ تھے۔ جیسا کہ بخاری کتاب الفرائض کی روایت سے ظاہر ہے، اس بنا پر حضرت فاطمہ کے لئے حدیث کی عدم صحت کا تصور کرنا بھی ناممکن تھا۔ اب لا محالہ دوسری صورت باقی رہتی ہے تو کیا ایک لمحہ کے لئے بھی حضرت فاطمہ کی نسبت باور کیا جاسکتا ہے کہ حدیث کی صحت تسلیم کرنے کے باوجود ان کا تکرر طبع دور نہیں ہوا اور انہوں نے اپنا مطالبہ بخوبی



واپس نہیں لے لیا، صاف و صریح ارشاد نبوی سنتے کے بعد اپنے مطالبہ پر اصرار  
ایک ادنیٰ درجہ کے مسلمان سے متوقع نہیں ہو سکتا چہ جائیکہ سیدۃ النساء حضرت  
زہرا بتول سے جو معدن الفقر فخری کا گوہر تابندہ اور ملکِ درویشی و بے نفسی کا مادہ  
درخشندہ تھیں۔ سرور عالم کی جس لخت جگر نے چکی پس پس کر اپنے ہاتھوں پر  
گٹے ڈال لئے ہوں اور کبھی اُف نہ کی، کبھی دولت و ثروت کی طرف آنکھ اٹھا کر نہ  
دیکھا ہو کہ یہی استغنا اور یہی شان فقر اس خالو زادہ قدس کا طغرائے امتیاز تھا۔  
کون کہہ سکتا ہے کہ وہ چند قرصائے سیم و زر کی وراثتی ملکیت کے داغ اپنے  
دامان فقر و استغنا پر گوارا کر سکتی تھی؟ فہل من مدکر! لے

حضرت ابو بکر کی بھرتانہ بالغ نظری | پھر بات صرف اتنی ہی نہیں ہے کہ وقتی طور پر ایک  
معاملہ پیش آیا اور حضرت ابو بکر نے اس کا جواب دیدیا، بلکہ درحقیقت حضرت ابو بکر کا  
فیصلہ جو فرمودہ نبوت کی روشنی میں تھا آنحضرت کی پیغمبرانہ عظمت و شان کو قائم رکھنے  
کا ضامن تھا، حیات انبیا کا جو عقیدہ ہے اس کی رسمی توضیح و تشریح سے قطع نظر  
یہ مسلم ہے کہ آنحضرت کی وفات پر وہ تمام احکام جاری نہیں ہوئے جو عام لوگوں  
کی موت پر طاری ہوتے ہیں چنانچہ آپ کی ازواج مطہرات عدت میں نہیں بیٹھیں  
اور آپ کے بعد ان سے کسی اور کا نکاح کرنا جائز نہیں تھا۔ اس بنا پر حضرت

لے اسکی تائید اس روایت سے بھی ہوتی ہے جس کو حافظ عماد الدین ابن کثیر نے حافظ ابو بکر البقی  
کے حوالہ سے نقل کیا ہے۔ اس روایت کا حاصل یہ ہے کہ حضرت ابو بکر حضرت فاطمہ کی علالت کے دنوں  
میں عیادت کیلئے تشریف لگئے تو حضرت فاطمہ سے آپ کو گھر میں بلا لیا دونوں میں گفتگو ہوئی اور آخر حضرت  
فاطمہ حضرت ابو بکر سے خوش ہو گئیں، ابن کثیر نے اس روایت کو سن کر حید قوی کہا ہے (البدایہ ۱۸۹۵ ص ۱۸۹)  
اسپر کوئی شخص کہہ سکتا ہے کہ بہر حال اس روایت سے بھی یہ تو ثابت ہو ہی گیا کہ حضرت فاطمہ  
ناراض تھیں اگرچہ بعد میں ان کا دل صاف ہو گیا۔ اس کا جواب یہ ہے کہ حضرت فاطمہ کو کچھ  
ناگواری ہوئی یا نہیں اس سے قطع نظر حضرت ابو بکر اسکا خیال ضرور ہو گا کہ جگر گوشہ رسول نے  
ایک مطالبہ کیا اور وہ اسکی تعمیل کر سکے بس صرف یہی خلیش تھی جسکی وجہ سے حضرت فاطمہ کے پاس معذرت خواہی  
پیلے گئے تھے

ابوبکر کو اس بات کا یقین تھا کہ وراثت بھی جو عام اہل دنیا کے عوائدِ رسمیہ میں سے ہے ایک پیغمبرِ آخر الزماں کے شایانِ شان نہیں۔ آنحضرتؐ کی شان تو یہ تھی کہ جو کچھ آپ کے پاس تھا اس کو اپنے صرف اپنی ذات اور اپنی صلبی اولاد کے لئے کبھی مخصوص نہیں رکھا بلکہ اس پر سب مسلمانوں کا حق تھا چنانچہ آپ نے فرمایا۔

انا اولیٰ بالموءمنین من انفسہم  
فمن مات وعلیہ دین ولس  
یترک وفاءً فعلینا قضاءہ و  
من ترک ما لافلو رشتہ لہ

میرے اور پر مسلمانوں کا حق اتنا ہے کہ خود  
اپنے بھی ان کا نہیں ہے، اس لئے جو مسلمان مقرر  
مرجائے اور کافی ترکہ نہ چھوڑے تو اس قرض  
کو ادا کرنا ہمارے ذمہ ہے اور جو شخص کچھ  
مال چھوڑے تو وہ اس کے وارثوں کیلئے ہوگا۔

اسی بنا پر حضرت عمر بن عبدالعزیز نے فدک کے متعلق ایک مرتبہ ایک جماعت کو  
خطاب کرتے ہوئے فرمایا کہ۔

فدک رسول اللہؐ کے لئے تھا، آپ اس میں سے خرچ کرتے تھے اور اسی میں  
سے بنو ہاشم کے فقر پر خرچ کرتے تھے ان کی بن بیاہی لڑکیوں کا نکاح کرتے  
تھے حضرت فاطمہؑ نے ایک مرتبہ درخواست کی کہ آپ فدک ان کے نام ہبہ کریں  
آپ نے انکار فرما دیا لے

پس عوز کرد جس رحمت عالم کی یہ شان ہو اور جس نے زکوٰۃ اور صدقہ و خیرات

لے صحیح بخاری ج ۲ ص ۹۹، سنن ابی داؤد کتاب الفرائض باب فی صفایا رسول اللہؐ حضرت  
عمر نے حضرت علیؑ و عباسؑ و غیرہ ہما کے سامنے آیت وما افاء اللہ علی رسولہ الایۃ پڑھی اور  
اس سے استدلال کیا کہ آنحضرتؐ کے پاس جو کچھ تھا اس میں ایک مسلمان بھی ایسا نہیں تھا جس کا حق  
نہ ہو نیز یہ کہ آنحضرتؐ اسی خیر و فدک کی آمدنی سے مسلمانوں کیلئے اسلحہ اور گھوڑے وغیرہ خریدتے  
تھے اور اپنا اور اپنے متعلقین کا سال بھر کا خرچ پورا کر کے بعد قومی دہلی مصارف میں خرچ  
کرتے تھے اصل الفاظ جو بخاری میں بھی ہیں وہ یہ ہیں فیصل فجل مال اللہ بخاری ج ۲ ص ۹۹، سنن ابی داؤد  
کتاب الفرائض

کو اپنے خاندان کے لئے ناجائز قرار دیدیا ہو۔ کیونکہ ممکن تھا کہ اس کے دنیا سے روپوش ہوتے ہی اس کے ترکہ کے حصے بخرے کر لئے جاتے اور چند افراد خاندان میں اس کو محدود کر کے عام مسلمانوں کو اس کے انتفاع سے محروم کر دیا جاتا، آپ کا ارشاد و ماترکنا صدقہ جو کچھ ہم چھوڑ جائیں گے وہ سب مسلمانوں کے لئے وقف ہوگا۔ اسی نکتہ کی طرف اشارہ کرتا ہے جس کی گہرہ کشائی خلیفہ رسول کے ناخن اجتہاد نے کی۔

حضرت علی اور حضرت عباس | جہاں تک اس واقعہ کے ساتھ حضرت ابو بکر کی ذات کا تعلق ہے مسئلہ بالکل صاف ہو جاتا ہے لیکن آخر میں بحث کو مکمل کا اصرار

کرنے کی غرض سے مختصراً اس قدر لکھ دینا ضروری ہے کہ اب ایک سوال یہ پیدا ہوتا ہے کہ اچھا مانا! حضرت فاطمہ کو حضرت ابو بکر کی زبان سے ارشاد نبوی سننے کے بعد اطمینان ہو گیا لیکن اسکی کیا وجہ ہے کہ حضرت علی اور حضرت عباس کو پھر بھی اصرار رہا اور ان کی تشقی نہیں ہوئی، اسس کا جواب یہ ہے کہ جہاں تک وراثت کا معاملہ تھا اس کے متعلق ان دونوں حضرات کو بھی اطمینان اور اس بات کا یقین ہو گیا تھا کہ خیر و فدک وقف ہیں لیکن وہ اس چیز کو ضروری نہیں سمجھتے تھے کہ خلیفہ وقت ہی اس کا متولی ہو۔ ان کا ذاتی خیال تھا کہ آنحضرتؐ کے اہل قرابت کو اس کا متولی ہونا چاہیے۔ اس کے علاوہ ان حضرات کا خیال یہ بھی تھا کہ یہ صرف آنحضرتؐ کے اقربا کے لئے وقف ہیں نہ کہ تمام مسلمانوں کیلئے، حضرت عمر فاروق اور حضرت علی و عباس میں جو طویل مکالمہ اکابر مہاجرین کی موجودگی میں ہوا ہے اور جو صحیح بخاری میں متعدد ابواب کے ماتحت مذکور ہے اس کو دیکھو تو صاف نظر آئیگا کہ مکالمہ کا موضوع وراثت نہیں بلکہ اصل یہی دو چیزیں ہیں ان میں سے پہلی چیز یعنی وقف کا متولی ہونا تو چونکہ خلیفہ کا حق تھی اور ایک صاحب حق اگر چاہے تو وہ کسی دوسرے کے حق میں اس سے دست بردار ہو سکتا ہے اس بنا پر اہل بیت اطہار کی دلجوئی کی خاطر حضرت عمر نے خیر فدک کی تولیۃ اور اس کا انتظام و انصرام حضرت علی اور حضرت عباس

کی طرف منتقل کر دیا تھا۔ لیکن دوسری چیز یعنی مصارفِ وقفِ مذک تو چونکہ  
ماترکنا صدقہ کے ارشادِ نبوی کے ماتحت منصوص تھی اسلئے حضرت عمرؓ یا کسی اور  
شخص کو اس میں تغیر و تبدیل کرنے کا حق نہیں تھا۔ چنانچہ حضرت عمرؓ نے مذکورہ بالا  
دو نون حضرات کو جب مذک کی ولایت سپرد کی تو ان سے صاف لفظوں میں  
اس بات کا عہد کرایا کہ وہ اس کی آمدنی ان تمام مصارف کے لئے کھلی رکھیں گے  
جن میں آنحضرتؐ اس کو صرف کرتے تھے اس کے بعد بتا کید فرمایا۔

فان عجزتما فادفعاها الی فانی  
اکنیکماھا۔  
اگر تم دونوں اس شرط کو پورا نہ کر سکو گے  
تو تم یہ مجھے واپس کر دو۔ تمہاری طرف سے  
میں اس کا انتظام کر دوں گا۔

ابو داؤد نے روایت کی ہے کہ حضرت علیؓ کے عہد میں بھی لہ مذک مسلمانوں کیلئے صدقہ  
ہی تھا۔ کلالہ کی بحث حضرت ابو بکر صدیقؓ کے مجتہدات و قیاسات میں ایک مشہور  
مسئلہ دادا کی وراثت کا بھی ہے۔ اس کی تفصیل یہ ہے۔ قرآن مجید میں ایک آیت ہے  
یستقونک۔ قل اللہ یفتیکم فی  
الکلالۃ ان امرء ھلک ولیس لہ  
ولد اولہ اخت فلھا نصف ماترکہ  
وھو یرثھا ان لہ یرک لھا ولد  
(نساء)  
لے محمد! لوگ آپ سے دریافت کرتے ہیں آپ  
ان سے کہہ دیجئے کہ اللہ کلالہ کے بارہ میں تم  
کو یہ حکم دیتا ہے کہ اگر کوئی مرد لا اولد مرے  
اور اسکی بہن مر جائے اور اسکی اولاد نہ ہو تو  
یہ بھائی اس کا وارث ہوگا۔

اس آیت میں جو لفظ کلالہ آیا ہے اس میں اختلاف ہے کہ اس سے کیا مراد ہے؟ اس  
پر سب کا اتفاق ہے کہ کلالہ اس شخص کو کہتے ہیں جس کی وفات پر نہ اس کے باپ ہو اور  
نہ بیٹا۔ لیکن آگے چل کر اختلاف اس میں ہو گیا کہ کلالہ کے مفہوم میں دادا کا نہ ہونا۔

لے صحیح بخاری ج ۱۷ ص ۲۴۶ و ح ۲ ص ۹۹۶ بعض محدثین کا خیال ہے کہ حضرت عمرؓ نے حضرت  
علیؓ اور عباسؓ کو جس کا متولی بنایا تھا وہ خیر و مذک نہیں بلکہ مدینہ میں آنحضرتؐ کا جو خالصہ تھا وہ تھا  
لیکن بخاری کی روایات سے ایسی کوئی تخصیص ظاہر نہیں ہوتی۔

بھی داخل ہے یا نہیں حضرت ابو بکر صدیق، حضرت عبداللہ بن زبیر اور حضرت عبداللہ بن عباس کی رائے یہی تھی کہ داخل ہے یعنی دادا کا حکم وہی ہے جو باپ کا ہے۔ حضرت ابو بکر کے عہد میں تو کسی نے اس کی مخالفت نہیں کی لہٰذا لیکن بعد میں متعدد صحابہ کی رائے اس کے خلاف ہو گئی۔

اس اختلاف کا نتیجہ یہ نکلتا ہے کہ فرض کرنا ایک شخص کا انتقال ہوا اور اس نے اپنے بعد ایک دادا اور بہن، بھائی، چھوڑے تو اب سوال یہ ہے کہ دادا کے ہوتے ہوئے بہن بھائی کو وراثہ ملیگا یا نہیں۔ حضرت ابو بکر کی رائے کے مطابق جو اب نفی میں ہے۔ کیونکہ دادا کا حکم وہی ہے جو باپ کا ہے۔ پس جس طرح باپ کی موجودگی سے بہن بھائی محبوب الارث ہو جاتے اسی طرح دادا کی موجودگی سے بھی ہو جائیگے۔

اس مسئلہ میں حضرت ابو بکر کا استدلال یہ تھا کہ۔  
 ما، قرآن مجید میں ایک اور آیت ہے جس میں کلالہ کا لفظ ہے۔  
 وان كان رجل يورث كلاله  
 او امرأة اوله اخ او اخت  
 فكل واحد منهما التمس ط  
 اگر ایک مرد کلالہ ہونے کی حالت میں مر جائے  
 یا کوئی عورت اور اس کے ماں شری بہن  
 بھائی ہوں تو ان میں سے ہر ایک کو  
 چھٹا حصہ ملے گا۔

اس آیت میں کلالہ سے مراد سب کے نزدیک وہ شخص ہے جس کے نہ باپ ہو اور نہ دادا، چنانچہ کہتے ہیں کہ اگر دادا ہو گا تو پھر علاتی بہن بھائی محبوب الارث ہو جائیں گے۔ اس بنا پر کوئی وجہ نہیں ہے کہ جب یہاں کلالہ کے معنی میں دادا کو باپ کے برابر رکھا گیا ہے تو یہی شریح پہلی آیت میں ملحوظ نہ رکھی جائے۔

اس جہاں تک حاجب ہونے کا تعلق ہے ابن الابن یعنی پوتے کا وہی حکم ہے جو ابن کا ہے۔ پس جب فروع میں یہ حال ہے تو کیا وجہ ہے کہ اب الاب یعنی دادا کا حکم باپ کا سا اصول میں نہ ہو۔

لے بخاری ج ۲ کتاب الفرائض

اس جد باپ کی طرح اصل نسب ہے اس لئے جو حکم باپ کا ہو گا وہی دادا کا ہو جائے گا۔  
 عرض کہ حضرت ابو بکر صدیق اسلام میں پہلے شخص ہیں جنہوں نے اجتہاد کئے  
 قاعدے اور ضابطے مقرر کئے۔ آج تک مسلمانوں کا عمل انہیں ضوابط پر ہے۔ شاہ  
 ولی اللہ لکھتے ہیں۔

” اہم مہجرات نزدیک حضرت صدیق آن بود کہ برائے امت آنحضرت آقائے  
 مرتب فریادتا در مسائل اجتہاد یہ بکدام راہ سلوک نمایند و ترتیب اولہ  
 شرعیہ بچہ اسلوب عمل آرندالی یومناندا۔ ہمہ مجتہدین بر ہمیں قاعدہ عمل  
 می کنند و در رضی اللہ عنہ شیخ و اعتقاد جمیع مجتہدین شد“ لہ  
 بچہ کس کو دیا جائے کسی بچہ کے ماں باپ میں اگر جدائی ہو جائے تو بچہ کس کے پرد  
 کیا جائے۔ اس بارہ میں حضرت ابو بکر کا فیصلہ یہ تھا کہ ماں کے سپرد کیا جائے چنانچہ  
 حضرت عمر نے ایک انصاریہ عورت سے شادی کی تھی۔ اور اس کے بطن سے ایک  
 بچہ جس کا نام عام تھا پیدا بھی ہو چکا تھا۔ بعد میں حضرت عمر نے بیوی کو طلاق بھی  
 دے دی۔ اس کے بعد ایک دن حضرت عمر قبائش لے گئے تو دیکھا کہ عام  
 مسجد کے صحن میں کھیل رہے ہیں۔ شفقت پوری نے جوش مارا۔ حضرت عمر  
 نے بچہ کا بازو پکڑ کر اپنے پاس سواری پر بٹھا لیا۔ اتنے میں بچہ کی نانی آگئی اور  
 اب دونوں میں کشمکش ہونے لگی آخر اسی حالت میں دونوں حضرت ابو بکر کی  
 خدمت میں پہنچے اور ہر ایک نے کہا کہ بچہ میرا بیٹا ہے حضرت ابو بکر نے حضرت  
 عمر کو حکم دیا کہ بچہ نانی کے حوالہ کر دیں۔ حضرت عمر نے اس فیصلہ کے سامنے تسلیم  
 خم کر دیا۔ اور پلٹ کر کوئی بات نہیں کہی۔ امام مالک اس روایت کو نقل کرنے  
 کے بعد فرماتے ہیں ”اس مسئلہ میں اس روایت کی وجہ سے میرا فتویٰ بھی ہے  
 فراست ایمانی کسی معاملہ یا قضیہ کا صحیح فیصلہ کرنے کے لئے بیرونی شہادتوں کے

لے تفصیل کے لئے دیکھئے احکام القرآن ابو بکر جصاص از صفحہ ۱۰۴ تا ص ۱۰۸ لہ ازالہ  
 الحفا مقصد دوم ص ۳۱ لہ مؤطا امام مالک کتاب الاقضیہ باب من احق بالولد لہ

علاوہ خود قاضی کی اپنی ذہانت اور فراست کی بھی بڑی ضرورت ہوتی ہے۔ حدیث میں عام مومنین کی فراست کے متعلق کہا گیا ہے کہ تم اس سے بچو۔ کیونکہ مومن اللہ کے نور سے دیکھتا ہے چونکہ حضرت ابو بکر صدیق رضی اللہ عنہ سب سے زیادہ قوی الایمان تھے۔ اسلئے ان کے نور فراست کا یہ عالم تھا کہ مرض و وفات میں حضرت عائشہ سے فرمایا کہ بیٹی! میں نے تم کو جو جا بیداد دی ہے میرے بعد تم کتاب اللہ کے قانون کے مطابق اس کو اپنے بھائیوں اور بہنوں میں تقسیم کر لینا، تو حضرت عائشہ بولیں ”اباجان! میری بہن تو ایک ہی یعنی اسماء ہیں۔ پھر آپ نے ”بہنوں“ کیسے فرمادیا“ اس وقت صدیق اکبر کی بیوی حبیبہ بنت خاریجہ حمل سے تھیں۔ حضرت ابو بکر نے اس کی طرف اشارہ کرتے ہوئے جواب دیا کہ اراھا جاریۃ میرا خیال ہے کہ بچی پیدا ہوگی لہ چنانچہ ایسا ہی ہوا۔

## علمی مفاخر و کمالات

اسلام سے پہلے عرب میں اگرچہ روحانیت کا فقدان تھا لیکن ان کا اپنا ایک ضابطہ اخلاق تھا جو المرقۃ کہلاتا تھا، جو لوگ اس ضابطہ اخلاق میں اعلیٰ درجہ کا کمال رکھتے تھے وہ نہایت عزت و احترام کی نگاہ سے دیکھے جاتے تھے اس کے علاوہ شاعری اور قوت تقریر و خطابت اور اعلیٰ النبی میں جو لوگ ممتاز ہوتے تھے وہ قوم کے سردار مانے جاتے تھے۔ حضرت ابو بکر رضی اللہ عنہ تمام اوصاف و کمالات کے جامع تھے۔

لے مؤطا امام مالک باب بالایجوذ من النخل۔ لے کتاب میں حتی المقدور کوشش کی ہے کہ واقعات کی تکرار نہ ہونے پائے لیکن اس باب میں بعض اوقات جو ضمنی طور پر پہلے گزر چکے ہیں مکرر آئے ہیں اور ایسا ہونا ناگزیر تھا۔ کیونکہ جس واقعہ کا جس عنوان سے خاص تعلق ہے۔ اگر اسکے ماتحت اسکو صرف اس بنا پر ذکر نہ کیا جاتا کہ اسکا ذکر اجمالی طور پر پہلے آچکا ہے تو یہ عنوان برباط علم ہوتا۔

علم الانساب میں مہارت | علم الانساب حضرت ابوبکر کا خاص فن تھا حضرت علی فرماتے ہیں  
 وکان ابوبکر مقدماً فی کل خیر و ابوبکر اچھے کام میں آگے آگے رہتے تھے  
 کان رجلاً لساناً لہ اور علم الانساب میں بڑے باپرتھے۔  
 اس سلسلہ میں حضرت علی ہی اپنا ایک چشم دید واقعہ سناتے ہیں کہ جب آنحضرتؐ  
 کو حکم ہوا کہ قبائل میں جا کر اسلام کی تبلیغ کریں تو ایک دن آپؐ ابوبکر اور میں  
 ہم تینوں عربوں کے ایک اجتماع میں پہنچے۔ حضرت ابوبکر نے ان سے پوچھا کہ  
 آپ لوگ کس قبیلہ سے تعلق رکھتے ہیں؟ وہ بولے ”ربیعہ“ سے اسکے بعد حسب  
 ذیل گفتگو ہوئی۔

ابوبکر :- ربیعہ کے اونچے طبقہ سے یا ادنیٰ طبقہ سے؟

اہل قبائل :- اونچے طبقہ سے۔

ابوبکر :- اونچا طبقہ کونسا؟ ذہل الاکبر یا ذہل الاصغر؟

اہل قبائل :- ذہل الاکبر۔

اس کے بعد حضرت ابوبکر نے چند ناموران عرب کے الگ الگ نام لے کر پوچھا  
 کہ کیا یہ شخص تمہارے ہی قبیلہ سے تعلق رکھتا تھا؟ یہ لوگ ہر ایک کا جواب نفی  
 میں دیتے رہے آخر حضرت ابوبکر نے کہا ”تو پھر تم لوگ ذہل الاکبر سے نہیں۔ بلکہ ذہل الاصغر سے تعلق رکھتے ہو“

ان لوگوں میں ایک بزرگ آغاز نوجوان تھا، اب وہ آگے بڑھا اور بولا ”اپنے توہم سے سوالات کر لیے لیکن  
 اب ہم کو اجازت دیجئے کہ ہم بھی آپ سے کچھ پوچھیں۔ حضرت ابوبکر نے کہا شوق سے لیکن اب اس نوجوان نے سوالات کا جو

سلسلہ شروع کیا وہ کہیں جا کر رکنا ہی نہیں تھا۔ آخر حضرت ابوبکر تنگ آ کر اذنیسی  
 پر بیٹھ چلے۔ اس پر نوجوان نے ایک شعر پڑھا جس کا ما حاصل یہ تھا کہ کبھی

چت اور کبھی پٹ۔ آنحضرتؐ کو یہ دیکھ کر بے اختیار ہنسی آگئی۔ لہ  
 جبرین مطعم نسبی ان میں تمام عرب میں ممتاز تھے مگر وہ بھی کہتے تھے کہ میں یہ فن حضرت ابوبکر سے سیکھا

لہ العقدة الفرید ج ۳ ص ۲۷۲ لہ ایضاً ج ۳ ص ۲۷۵ لہ بیت ابن ہشام باب سیاقہ النسب من ولہ  
 اسماعیل



حضرت ابو بکر کی یہ نسب دانی اسلام کے بھی کام آئی۔ قریش کے مشرکین میں سے بعض لوگ آنحضرتؐ کی ہجو میں اشعار کہتے ہیں۔ دربار نبوت کے خاص شاعر حضرت حسان بن ثابت نے اجازت چاہی کہ وہ بھی قریش کی ہجو کریں۔ آنحضرتؐ نے پوچھا "جب میں خود قریش میں سے ہوں تو تم ان کی ہجو کیسے کرو گے۔ حسان بولے "وہ میں آپ کو ان سے اس طرح الگ کر لوں گا جس طرح بال کو آٹے میں سے نکال لیتے ہیں اس پر آنحضرتؐ نے اس کو مشورہ دیا کہ حضرت ابو بکر کے پاس جائیں کیونکہ وہ ان (حسان) سے زیادہ قریش کے انساب سے واقف ہیں چنانچہ حسان حضرت ابو بکر کی خدمت میں حاضر ہو کر باقاعدہ درس لیتے تھے۔ اس کا اثر یہ ہوا کہ قریش حضرت حسان کے اشعار سننے لگے تو فوراً پہچان جاتے تھے کہ انکی تصنیف ہیں۔ حضرت ابو بکر کا مشورہ شامل ہے۔

ایام العرب | علم الانساب کی طرح ایام العرب یعنی عربوں کی خانہ جنگی کی تاریخ کے بھی بہت بڑے عالم تھے حضرت عائشہ جو اپنے زمانہ میں علم بحدیث العرب والنسب سمجھی جاتی تھیں انکا یہ علم و فضل بھی درحقیقت حضرت ابو بکر کا ہی فیضانِ تعلیم و تربیت تھا، چنانچہ حضرت ہشام بن عروہ روایت کرتے ہیں۔

کان عروہ یقول لعائشۃ یا اماتاکہ  
لا اعجب من فہمک، اقول زوجۃ  
رسول اللہ صلی اللہ علیہ وسلم و  
بنت ابی بکر و لا اعجب من علمک  
بالشعر و ایام الناس اقول ابنتہ  
الی بکر کان اعلم الناس و لکن اعجب  
من علمک بالطب کیف ہو و من این  
هو؟ قال فضربت علی منکبہ

عروہ حضرت عائشہ سے پوچھا کرتے تھے  
کہ اماں! مجھ کو آپ کی سمجھ پر تو حیرت نہیں  
ہوتی، کیونکہ میں کہتا ہوں کہ رسول اللہؐ کی  
بیوی اور ابو بکر کی بیٹی ہیں، اور نہ مجھ کو آپ کے  
علم شعر و تاریخ پر تعجب ہوتا ہے، میں کہتا ہوں کہ  
آپ ابو بکر کی بیٹی ہیں جو ان چیزوں کے سب سے  
بڑے عالم تھے مگر میں نے مجھ کو آپ کے علم طب پر حیرت  
حیرت ہے کہ یہ علم آپ کو کیونکر حاصل ہوا؟ راوی کا

لے استیعاب ابن عبد البر باب حسان

وقالت اى عروة ان رسول الله كان  
يسقم عند آخر عمره فكانت تقدم  
عليه وفود العرب من كل وجه ففتنت  
له الالفاظ فكنت اعالجها له  
فمن ثمره

بیان ہے کہ یہ سن کر حضرت عائشہ نے حضور کے کانڈھے پر ہاتھ  
اور فرمایا کہ سنو! رسول اللہؐ آخر عمر میں بیمار  
تھے اور آپ کے پاس عرب کے وفد آیا کرتے تھے وہ  
طرح طرح کی دوائیں اور انکے اوصاف بیان کرتے  
تھے اور میں ان دواؤں کو تیار کرتی تھی پس میرا  
علم طب اسی وجہ سے ہے۔

ذوق شعر و سخن | شعر و شاعری کا ذوق عرب کے بچہ بچہ کی گھٹی میں پڑا ہوا تھا جو انکے لفظاً  
وجودتِ طبع کی دلیل تھا۔ حضرت ابو بکرؓ بھی اس سے بہرہ وافر رکھتے تھے۔ خود بھی شعر  
کہتے تھے۔ چنانچہ ابن سعد نے آپ کے وہ اشعار نقل کئے ہیں جو آپ نے رسول اللہؐ  
کی وفات پر کہے تھے۔ ابن رشیق نے پندرہ اشعار کی ایک نظم نقل کی ہے۔ جو  
آپ کی طرف منسوب ہے۔ لیکن اصل یہ ہے کہ عہدِ جاہلیت میں شعر کہتے ہونگے۔  
اسلام قبول کرنے کے بعد آپ نے کوئی شعر نہیں کہا اور حق یہ ہے کہ جس رسولِ حق  
کیلئے قرآن میں

وما علمنا الا الشعر وما ينبغي له  
کہا گیا ہوا کے خلیفہ اولین کی شان سے یہ عجیب بھی تھا، چنانچہ حضرت عائشہ فرماتی ہیں  
ان ابابکر ما قال بیت شعر  
فی الاسلام حتی مات  
ابن رشیق نے جو اشعار نقل کئے ہیں ان کے متعلق ابن ہشام اور سیبوی دو لفظوں  
بیان کیا ہے کہ اکثر اہل علم حضرت ابو بکرؓ کی طرف ان کا انتساب صحیح نہیں مانتے۔  
البتہ کبھی کبھی شعر پڑھنا ثابت ہے۔ چنانچہ آپ اکثر یہ شعر پڑھتے تھے جو  
خود آپ کے حسب حال تھا۔

۱۔ مسند امام احمد بن حنبل ج ۶ ص ۶۷۷ کتاب الحمد ج ۱ ص ۱۹ لکھ استیعاب  
حرف العین لکھ الروض الالف ج ۲ ص ۵۵

اذا اردت شریف الناس کلهم فانظر الی ملک فی زمی مسکین له

اگر تم لوگوں میں سب سے شریف انسان کو دیکھنا چاہو تو اس بادشاہ کو دیکھو جو فقیر کی گڈری میں تھو  
تقریر و خطابت | شاعری کی طرح تقریر و خطابت کا فن بھی عربوں کا خاص فن تھا۔  
جس میں وہ دوسری قوموں سے ممتاز تھے، قرآن نے ایک خاص اسلوب بیان ایک  
نیا انداز فکر، ایک وسیع مگر ٹھوس نقطہ نظر دیا تھا اس لئے اسلام کے بعد عربوں کے  
اس فن کو غیر معمولی ترقی ہوئی اور انکی فطری صلاحیت خطابت اسلام کی سان پر  
جلا پا کر شمشیر دو دم بن گئی۔ تاہم شاعری کی طرح تقریر و خطابت کا فن بھی کسی  
سے زیادہ وہی اور ایک ملکہ خدا داد ہے جو فطری استعداد و مناسبت کے بغیر محض  
مشق و تمرین سے حاصل نہیں ہوتا۔ اور اس میں امتیاز و کمال پیدا نہیں ہو سکتا جفت  
ابو بکر صدیق میں بھی یہ ملکہ خدا داد تھا، اس سلسلہ میں عہد جاہلیت کا تو کوئی ایسا  
واقعہ نظر سے نہیں گذرا جس میں انہوں نے اپنی اس قابلیت کا مظاہرہ کیا ہو۔ البتہ  
زندگی کے اسلامی دور میں انہوں نے جو تقریریں کیں اور خطبے دیئے وہ اس بات  
کا بین ثبوت ہیں کہ وہ اپنے زمانہ کے بلند پایہ اور نہایت ممتاز خطیب تھے۔

ایک تقریر یا خطابت کا سب سے بڑا معیار کامیابی یہ ہے کہ مقرر کی زبان سے جو  
لفظ نکلے سامعین کے دلوں میں گھر کرنا چلا جائے اور بڑے سے بڑا مخالف بھی  
اسکو سننے کے بعد محسوس کرے کہ مقرر نے جو کچھ کہا ہے وہ گویا خود اسکے اپنے دل  
کی بات تھی، چنانچہ قرآن مجید میں آنحضرت کو خطاب کر کے فرمایا گیا۔

وقل لہم فی الفسہم قولاً

للیغائہ

اسی مضمون کو غالب نے اس طرح ادا کیا ہے۔

دیکھنا تقریر کی لذت کہ جو اس نے کہا میں نے یہ جانا کہ گویا یہ بھی میری دل میں ہے

ایک تقریر میں یہ بات اسی وقت پیدا ہو سکتی ہے جبکہ حسب ذیل چیزیں باہمی  
 راہ مقرر جو کچھ کہے اس کو خود پہلے اس کا کمال یقین اور اذعان ہو اور اس کے متعلق  
 وہ کسی شک و شبہ میں مبتلا نہ ہو۔

(۲) سامعین کی نفسیات سے پوری طرح واقف ہو کہ انکو کونسی چیز زیادہ اپیل  
 کر سکتی ہے۔

(۳) تقریر فصیح و بلیغ ہو یعنی کلام مقتضائے حال کے مطابق اور الفاظ بھی عام فہم  
 دلنشین اور مؤثر ہوں۔

(۴) آواز میں عزم و اعتماد اور ذمہ داری کا پورا احساس پایا جائے۔

حضرت ابو بکر کی خطابت میں یہ تمام اوصاف تمام و کمال پائے جاتے تھے اور  
 اس کا اثر یہ ہوتا تھا کہ اس کو سننے کے بعد کوئی شخص ان کی مخالفت نہیں کر سکتا۔  
 تھا سامعین کو ایسا محسوس ہوتا تھا کہ گویا اب تک ان کی فہم و بصیرت پر پردے  
 پڑے ہوئے تھے۔ تقریر سن کر وہ سب پردے اٹھ گئے ہیں۔

صحابہ کرام کیلئے دفاتِ نبوی سے بڑھ کر اور کونسا حادثہ ہو سکتا تھا۔ حضرت  
 عمر فاروق جیسے شیر دل انسان کے ہوش و حواس بجا نہیں رہے تھے۔ اس عالم  
 میں بے ربط باتیں عموماً زبان سے نکل جاتی ہیں۔ اور شدتِ غم کا ایسا غلبہ ہوتا ہے  
 کہ اچھی سے اچھی تقریر کا اثر نہیں ہوتا۔ لیکن صدیق اکبر کی تقریر سننے ہی بادل  
 چھٹ گئے اور مطلع یک قلم صاف ہو گیا۔ جس کا اعتراف خود حضرت عمر نے کیا ہے۔ سقیفہ  
 بنو ساعدہ کا موقع کہ جس قدر کسخت تھا۔ حضرت عمر اس کے لئے پہلے سے تقریر سوچ کر  
 اور اسکو دماغ میں جا کر گئے تھے۔ لیکن حضرت ابو بکر نے فی البدیہہ جو تقریر کی وہ  
 اس درجہ مؤثر اور دلنشین تھی کہ حضرت عمر کو محسوس ہوا کہ جو باتیں سوچ کر وہ  
 آئے تھے۔ حضرت ابو بکر نے وہ سب نہایت خوبی اور بلاغت سے ادا کر دی ہیں۔

حضرت ابو بکر کے بعض خطبوں کے ٹکڑے اپنے مواقع پر ہم پہلے نقل کر آئے ہیں  
 ذیل میں چند خطبوں کے اقتباسات اور نقل کرتے ہیں ان سے زور کلام فصاحت

دبلاغت اور حکیمانہ اسلوب بیان کا اندازہ ہوگا۔ ایک موقع پر آپ نے خطبہ دیا اور فرمایا۔

میں تم لوگوں کو وصیت کرتا ہوں اللہ تعالیٰ سے ڈرتے رہنے کی۔ اور اس بات کی کہ تمہیں اسکی شایان شان تعریف کرنی چاہئے اور اسکی طرف رغبت کے ساتھ تمہارے دلوں میں اسکا ڈر بھی موجود ہے۔ اور اس سے سوال کرنے میں خوب کما حقہ وزاری کیا کرو۔ اسلئے کہ اللہ تعالیٰ حضرت زکریا اور انکے اہل بیت کی تعریف میں فرماتا ہے۔ یہ لوگ نیکیوں میں ایک دوسرے سے آگے نکل جانا چاہتے تھے اور ہم سے اپنی حاجت چاہتے تھے گڑ گڑا کر اور عجز و انکسار سے اور یہ لوگ ہمارے حضور میں فروتنی کرنے والے تھے۔

بندگانِ خدا۔ تمہیں یہ بھی جانا چاہئے کہ اللہ تعالیٰ نے اپنے حق کے عوض تمہاری جانیں گروسی رکھی ہیں۔ اور اس معاملہ کا تم سے پختہ عہد لیا ہے اور کتر فانی چیز کا عوض کثیر باقی سے دیا ہے۔ اور یہ کتاب اللہ تمہارے درمیان جس کے عجائب ختم ہو نیوالے نہیں اور جسکی کشمی ماند نہیں پڑے گی۔ پس اللہ کے فرمان پر ایمان رکھو اور اسکی کتاب سے فائدہ اٹھاتے رہو۔ اس نے اپنی بندگی کیلئے پیدا کیا ہے۔ اور تم پر محاسب فرشتوں کو مقرر کر دیا ہے۔ جو تمہارے افعال کو جانتے ہیں۔

اوصیکم بتقوی اللہ وان تثبوا علیہ بما ہوا ہلہ وان تخلطوا الرغبۃ بالرہبۃ وتجمعوا الالحاف بالطلۃ فان اللہ اثنی علی زکریا و علی اہل بیتہ فقال "انہم کالو الیارسعون فی الخیرات و یدعوننا رغبا ورہبا وکانوا لنا خاشعین" ثم اعلموا عباد اللہ ان اللہ قادر لئن بحقہ الفسکہ و اخذ علی ذاک موثیقکم و عوض بالقلیل الفانی الكثير الباقی و ہذا کتاب اللہ فیکم لا تفتنی اعجابہ ولا یطفأ نورہ فتقوا بقولہ و انتحوا بکتابہ فانہ خلقکم بعا دتہ و وکلکم الکرام الکاتبین یعلمون ما تفعلون ثم اعلموا عباد اللہ انکم تغدون و تروحون فی اجل قد غیب عنکم عملہ۔ فان استطعتہ ان تنقزی الاجال وانتم فی عمل اللہ ولن تسطیعوا ذلک الا باللہ۔ فابقوا فی مہل باعمالکم فان اقواما جعلوا اجالہم بغير ہم فانہاکم ان تکونوا امثالہم فالوحا

الوحائش النجا النجاء فان وراءكم  
طالباً حثيثاً امره سر ليعاصيه

۱۰

خدا کے بندو تم یقین مانو کہ تمہاری صبح و شام  
اس مقررہ وقت میں ہوتی رہے گی جس کی حد  
تمہیں معلوم نہیں۔ پس اگر تم سے یہ ہو سکے کہ اللہ کی  
اطاعت میں رہتے ہوئے تمہارا وقت پورا ہو  
جائے (اور ایسا ہونا تو فیق الہی کے بغیر ممکن نہیں) تو  
زندگی کی فرصت میں سے عمل میں پیش  
قدمی کرو اسلئے کہ بہت سی قومیں فرصت  
کے لمحات دوسروں کی نذر کر چکی ہیں تمہیں  
انہی مانند نہ ہونا چاہئے۔ پس تمہاری رفتار  
تیز ہونی چاہئے۔ بہت ہی تیز اسلئے کہ تمہارا  
پچھا کرنے والا بڑا ہی تیز رفتار ہے۔

ایک مرتبہ خطبہ دیا تو حمد و صلوة کے بعد فرمایا۔

میں تمہیں وصیت کرتا ہوں کہ اللہ بزرگ برتر  
کا ڈر ہر کام میں اور ہر حال میں تمہارے پیش  
نظر رہے۔ اور اپنی پسند یا ناپسندیدگی کے بارے  
میں حق کا التزام رہے۔ سچائی سے ہٹ کر خیر نہیں۔  
دروغ گو حق سے انحراف کرتا ہے۔ اور حق سے  
انحراف کر نیوالا (انجام کار) ہلاک ہو جاتا ہے۔  
خبردار! اپنی بڑائی نہ کرنا، خاک کی مخلوق جو پھر  
خاک میں بلجائیں گی اسے بڑائی کب زیب دیتی ہے؟  
جو آج زندہ ہے اور کل مردہ۔ عمل جاری رکھو۔  
اور اپنا شمار مرجانے والوں میں کرتے رہو۔  
جو بات تمہاری سمجھ میں نہ آئے اسے اللہ کے حوالے

انی اوصیکم بتقوی اللہ العظیم فی کل  
امر و علی کل حال و لزوم الحق فیما  
احییتم و کرہتم فانہ لیس فیہا دون  
الصدق من الحدیث یخبر من ینکذب  
یفجر و من یفجر یھلک۔ وایاکم و الفخر  
وما فخر من خلق من تراب والی  
التراب لیرود، هو الیوم حی و عدا  
میت فاعملوا و عدا انفسکم فی  
اطوتی او ما اشکل علیکم فرداً و اعلمہ  
الی اللہ و قد موالا انفسکم خیراً  
تجدوہ محضراً۔ فانہ قال عز و جل  
لہ العقد الفرید ج ۲ ص ۱۴۶

يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ  
مُحَضَّرًا وَمَا عَمِلَتْ مِنْ سُوءٍ تَوَدُّ لَوْ  
أَنَّ بَيْنَهَا وَبَيْنَهُ أَمَدًا بَعِيدًا ۝

اپنے نائدے کیلئے اچھے اعمال پہلے سے کر رکھو  
کل یہی ذخیرہ تمہارے پاس ہوگا، خدا نے برے  
فرماتا ہے ”جس دن ہر شخص اپنے اچھے  
اعمال کو سامنے باٹے گا اور اپنے بُرے اعمال کا سامنا  
کرتے وقت یہی چاہیگا کہ کاش اسکی بدی اس سے کوسوں  
دور ہوتی۔“

حضرت ابو بکر چونکہ فطرۃ خطیب تھے اس لئے آپ کی معمولی گفتگو بھی فصاحت و بلاغت  
کی جان ہوتی اور خطبہ سے کم نہیں ہوتی تھی۔ عبدالرحمن بن عوف کا بیان ہے کہ میں ایک دن  
حضرت ابو بکر کے مرض و وفات میں عیادت کیلئے حاضر ہوا اور کہا اے خلیفہ رسول اللہ  
اب تو آپ بہتر معلوم ہوتے ہیں۔ تو فرمایا۔

سنو! میں اسکے باوجود شدید درد میں مبتلا ہوں  
اور جو کچھ اے گروہ مہاجرین میں تمہارا تبراؤ  
دیکھا ہے وہ میرے درد سے زیادہ میرے لئے جب تکلیف  
ہے میں اپنے نزدیک جو تم میں سب سے زیادہ بہتر  
(حضرت عمر) اسکو تمہارا اولیٰ بنایا لیکن تم میں سے  
ایک کی ناک پھول گئی کہ خلافت اسکے علاوہ  
کسی اور کو کیوں ملے۔ بخدا تم لوگ دیبا کے  
گدے اور ریشمین پردے پسند کر دگے اور آذر  
بانی جانی امن سے تمکو تکلیف ہوگی جیسے کسی کو چراگاہ  
سعدان کے کانٹوں سے ہوتی ہے جسکے قبضہ میں  
میری جان ہے اسکی قسم! تم میں سے کسی شخص کی  
گردن بغیر کسی جرم کے اڑا دی جائے۔ یہ اسکے لئے اس  
بہتر ہے کہ وہ دنیا کی گہرائیوں میں گھسے۔ اے رنجا!

انی علی ذالک لشدید الوجع ولما  
لقیت منکوم یامعشر المہاجرین اشد  
علی وجعی انی ولیت خیرکم فی نفسی  
فکلکم ورم انفہ ان یکون لہ  
الامر من دونہ واللہ لنتخذن  
نضائد الدیبا ج و ستور الحریر  
ولتاظن النوم علی الصوالاذری  
کما یالہ احدکم علی حسک  
السعدان والذی نفسی بیدہ  
لان یقدم احدکم فتضرب عنقه  
فی غیر حد خیر لہ من ان یخون عہدہ  
الدنیایا ہادی الطریق جبر النما هو  
الفجر والجر۔ ۱۱

تو نے حد تجاوز کیا ہے بس اب صورتیں صرف دو ہی ہیں یا تو صبح  
کے وقت روشنی میں چلو یا اندھیرے میں چل کر مصیبت میں پڑو۔

تحریر و کتابت | جو رنگ تقریر و خطابت کا تھا وہی تحریر و کتابت کا تھا۔ حضرت خالد عراقی  
کی ہم سے فارغ ہو کر حضرت ابو بکر کی اجازت کے بغیر چپ چماتے حج کر آئے تھے  
حضرت ابو بکر کو اطلاع ہوئی تو حضرت خالد کے نام ایک عتاب نامہ لکھا۔

تم چل پڑو یہاں تک کہ یرموک میں مسلمانوں کے  
شکر دوں سے مل جاؤ۔ کیونکہ وہ پریشان  
ہیں، غمزدہ ہیں اور مشکلات میں پھنس گئے ہیں  
اور خبردار پھر آئندہ ایسی حرکت نہ کرنا (یرموک) جانے  
کا حکم اس لئے دیا جا رہا ہے کہ دشمن کی فوجوں  
کو تم زیادہ زک پہنچا سکتے ہو۔ (اگر اللہ کی  
مدد شامل رہی) اور لوگوں کی مشکلات کا ازالہ  
تم سے بہتر کسی اور سے ممکن نہیں پس اسے  
ابو سلیمان تمہاری نیت اور منزلت باعث  
برکت ہو۔ تم پوری خدمت انجام دو۔ اللہ  
تمہیں پوری جزا دے گا۔ تمہارے دل میں ہندار نہ پیدا ہو  
ورنہ گھاٹے میں رہو گے اور تائید الہی سے محروم  
ہو جاؤ گی۔ اور اپنے کسی کارنامہ پر خبردار نہ اترانا  
اس لئے کہ احسان جتنا صرف اللہ تعالیٰ کو شایان  
ہے اور وہی بدلہ دینے والا ہے۔

سوحتی تاتی جموع المسلمین بالیوم  
فانہم قد شجوا فاشجو وایا ان تعود  
مثل ما فعلت فانہ لو شجہ الجموع  
من الناس لعون اللہ شجاک ولہ  
ینزع الشعبی من الناس نزعک فلیمنک  
ابا سلیمان النیة والحظوة فاتمہ  
یتعم اللہ لک ولا یدخلک عجب  
فتخسر وتخذل وایا ان تدل العمل  
فان اللہ عزوجل لہ امن وهو  
ولی الجزاء۔

حضرت عمر بن الخطاب کو اپنا جانشین نامزد کیا تو پر دانہ نیابت کی عبارت یہ تھی۔  
یہ وہ پر دانہ ہے جو ابو بکر محمد رسول اللہ کا طیفہ  
اس وقت لکھ رہا ہے جب کہ دنیا کیسا تھ



و اول عهدہ بالآخرۃ فی الحال التي  
 یومن فیہا الکافر و یتقی الفاجر انی  
 استعملت علیکم عمر بن الخطاب  
 فان برّ وعدل فذالك علی به  
 ورائی فیہ۔ وان جار ویدل فلا علم  
 لی بالغیب والخیر اذت۔ وکل امری ما  
 اکتسب وسیعلم الذین ظلموا انی  
 منقلب ینقلبون ۵

اس کے تعلق کی آخری گھڑی اور آخرت کے  
 ساتھ اسکی تعلق کی پہلی گھڑی شروع ہو رہی ہے  
 اور یہ تحریر ایسے عالم میں لکھائی جا رہی ہے  
 جب کہ کافر بھی مومن ہو جاتا ہے اور گنہگار  
 فاجر بھی ڈرنے لگتا ہے۔ میں نے عمر کو تم پر حاکم بنایا  
 اگر انہوں نے نیکی کی راہ اختیار کی اور عدل کیا تو  
 یہ وہی بات ہوگی جو میں انکے متعلق جانتا ہوں  
 اور جو میری رائے انکے بارہ میں ہے لیکن اگر انہوں نے  
 ظلم کیا اور وہ بدل گئے تو مجھ کو غیب کا علم نہیں ہے اور  
 میں نے تو خیر خواہی کا ارادہ کیا ہے۔ بہر حال ہر انسان جیسا  
 کریگا ویسا پائیگا۔ اور جو لوگ کر ظالم ہیں انکو جلدیہ چل  
 جائیگا کہ وہ کسی پٹی کھاتے ہیں۔

اہل ارتداد و بغاوت کے نام جنگ شروع کرنے سے قبل جو ایک طویل تحریر بھی تھی جس کی  
 حیثیت جیلنج کی تھی۔ اس میں ایک مقام پر فرماتے ہیں۔

میں تم لوگوں کو سمجھاتا ہوں کہ اللہ سے ڈرو اور  
 اللہ کی طرف سے جو تمہارا حصہ مقرر ہوا ہے اور  
 تمہارے بنی تمہارے پاس جو چیز لائے ہیں اسکو قبول  
 کرو اور نبی کے پتائے ہوئے راستے پر چلو اور اللہ  
 کے دین کی رسی کو مضبوط پکڑو۔ کیونکہ جس شخص کو  
 اللہ ہدایت نہیں دیتا وہ گمراہ ہو جاتا ہے اور  
 ہر وہ آدمی جسکو اللہ تندرست نہیں رکھتا وہ بیمار  
 ہو جاتا ہے اور جس کی مدد اللہ نہیں کرتا وہ سہوا  
 ہو جاتا ہے جس کو اللہ ہدایت دیتا ہے وہ ہدایت

وانی اوصیکم بتقوی اللہ و حفظکم و نصیکم  
 من اللہ و ما جاء بہ بینکم وان تہتدوا بہدیه  
 وان تعصموا بدین اللہ عز و جل فانه من لہ  
 ید اللہ ضل۔ وکل من لہ یعافہ میتلی وکل  
 من لہ ینصرہ یخذول۔ فمن ہلہ اللہ کان مہتدا  
 ومن اضلہ اللہ کان ضالاً۔ و لہ یقبل منه  
 فی الدنیا عمل حتی یقریہ۔ فلہ یقبل لہ  
 فی الاخرۃ صرف ولا عدل فمن امن فہو  
 خیر لہ و من ترکہ قلن یجز اللہ۔

یافتہ ہوتا ہے اور جس کو اللہ گمراہ کر دیتا ہے وہ  
گمراہ ہو جاتا ہے اور (پھر) دنیا میں اس کا کوئی عمل  
مقبول نہیں ہوتا جو اس کو خدا سے قریب کر دے  
اور آخرت میں اس کی طرف سے کوئی فدیہ یا بدلہ نہیں لیا  
جاتا۔ پس جو شخص ایمان لائے گا وہ اس کیلئے بہتر  
ہوگا اور جو اس کو چھوڑ دے گا تو اس کو معلوم رہنا چاہئے کہ  
وہ اللہ کو عاجز نہیں کر سکتا۔

**فن کتابت** | اسلام سے پہلے عرب میں چند ہی لوگ تھے جو لکھنا جانتے تھے اور اس  
وجہ سے وہ سب میں ممتاز تھے، انہیں چند لوگوں میں سے حضرت ابو بکر صدیق بھی تھے چنانچہ  
آپ کا شمار خود کاتبین وحی کے زمرہ میں بھی ہے لہ

**علم القرآن** | اب تک جن کمالات کا ذکر ہوا وہ تھے جن کی استعداد حضرت ابو بکر میں فطری  
اور طبعی طور پر تھی، اب ہم ان علوم و کمالات کا ذکر کرتے ہیں جو آپ میں اسلام کے بعد پیدا ہوئے  
حضرت ابو بکر چونکہ آنحضرت کی محبت و معیت میں آغازِ بعثت سے لیکر آخری لمحہ  
حیات تک جلوت میں اور خلوت میں، سفر میں حضر میں، رزم اور بزم میں، ہر جگہ اور ہر موقع  
پر برابر ساتھ رہے تھے، اس بنا پر آپ کا سینہ درحقیقت علوم و کمالات نبویہ کا گنجینہ  
بن گیا تھا۔ چنانچہ شاہ ولی اللہ صلیح حدیثیہ کا واقعہ بیان کرنے کے بعد لکھتے ہیں۔

” ازیں جا دانستہ شد کہ حضرت صدیق را با پیغامبر چہ نسبت بود و علوم پیغامبر  
در نفس وے رضی اللہ عنہ چگونہ منقطع می شد، “ لہ

اسی خصوصیت کے باعث صحابہ عام طور پر کہا کرتے تھے کہ **ھو** (ابو بکر صدیق)  
اعلمنا برسول اللہ صلی اللہ علیہ وسلم لہ ظاہر ہے کہ ان علوم و کمالات میں سب سے  
اول نمبر علوم قرآنی کا ہے۔ حضرت ابو بکر ایک آیت کو سننے کے بعد اس کی اصل روح  
اور اسپرٹ کو معلوم کرتے تھے اور اس سلسلہ میں ان کا ذہن ان نکات و رموز تک پہنچ جاتا تھا

لہ استیعاب ابن عبد البر تذکرہ حضرت ابو بکر لہ ازالۃ الخفا مقصد دوم ص ۲۰ لہ ازالۃ الخفا مقصد دوم ص ۲۰

جہاں تک دوسروں کی رسائی نہیں ہوتی تھی، حضرت ابن عباس سے روایت ہے کہ جب آنحضرتؐ کو مکہ کے لوگوں نے ہجرت پر مجبور کر دیا تو حضرت ابو بکر صدیقؓ نے کہا اِنَّا لِلّٰهِ وَاِنَّا اِلَيْهِ رَاجِعُونَ۔ ان لوگوں نے اپنے نبی کو ترک وطن پر مجبور کیا ہے۔ یہ ضرور ہلاک ہوں گے، اس پر یہ آیت اتری۔

اُذِنَ لِلَّذِينَ يُقَاتِلُونَ بِاَنَّهُمْ ظَلَمُوا وَاِنَّ لَهُم مِّنْ ظُلْمٍ اَن يَضْرِبُوا وَاِذَا جَاءَهُمْ مِّنْ عَدُوٍّ فَجَارُوا عَلَيْهِمْ وَلَوْ كَانَ سِوَا اللّٰهِ لَشَدِيدًا۔ اور اللہ ہی انکو اسکی اجازت دی جاتی ہے۔ اور اللہ انکی مدد کرنے پر پوری طرح قادر ہے۔

حضرت ابو بکر اس کو سننے کے بعد ہی سمجھ گئے کہ جہاد کا حکم نازل ہو گا لہذا وفاتِ نبوی کے وقت ایک کھرام برپا تھا۔ بعض کی سمجھ میں تو آ رہی نہیں رہا تھا کہ پیغمبر کی بھی وفات ہو سکتی ہے۔ لیکن جو نبی حضرت ابو بکر نے قرآن کی آیت اَنَّا مَيِّتٌ وَاَنْتُمْ مَيِّتُونَ پڑھی سب کی آنکھیں کھل گئیں اور حضرت عمر تک کو یہ محسوس ہوا کہ گویا انہوں نے یہ آیت اس سے پہلے سنی ہی نہیں تھی لہذا

ہر وقت کی معیت کی وجہ سے حضرت ابو بکر کو یہ موقع تھا کہ جس کے متعلق ان کو کچھ پوچھنا ہوتا تھا بے تکلف پوچھ لیتے تھے۔ ایک مرتبہ دریافت کیا کہ یا رسول اللہؐ اس آیت کے بعد اب کیا چارہ ہے۔ کیا ہم کو ہر بے کام کا بدلہ دیا جائے گا؟

لیس یا مائیکم ولا امانی سا اهل الكتاب (انجات) نہ تمہاری آرزوؤں پر موقوف ہے اور نہ اہل کتاب کی آرزوؤں پر جو شخص برا کام کر لیا اسکو اسکا بدلہ دیا جائے گا۔

آنحضرتؐ نے فرمایا "اے ابو بکر! خدا تمہاری مغفرت کرے۔ کیا تم بیمار نہیں ہوتے؟ کیا تم کو کوئی رنج اور صدمہ نہیں ہوتا؟ کیا تم کو کوئی مصیبت پیش نہیں آتی؟ یہ سب انہیں اعمال بد کا نتیجہ اور بدلہ ہے لہذا

ایک مرتبہ کچھ قسم کھا کر اس کو توڑ دینا بند لی اور غیر مستقل مزاجی کی دلیل ہے اسوجہ

لہذا از الہ الخفا مقصد دوم ص ۲۰ کہ حضرت عبداللہ بن عمر کے الفاظ یہ ہیں فالذی نفسی بیدہ فکانما کانت علی وجوہنا اعطیہ فکشفہ یہ روایت طبری کے حوالہ سے پہلے گزر چکی ہے کہ سند امام احمد بن حنبل ج ۱ ص ۱۱

حضرت ابو بکر بھی قسم کھا کر توڑتے نہیں تھے۔ لیکن جب قرآن میں کفارہ یمین کی آیت نازل ہو گئی تو وہ فوراً سمجھ گئے کہ اس آیت کا مقصد یہ ہے کہ جس چیز کی قسم کھائی گئی ہے اس سے بہتر کوئی دوسری چیز ہو تو قسم توڑ دی جائے۔ محض بات کی بیخ کی وجہ سے اپنی قسم پر قائم رہنا کوئی چیز نہیں ہے۔ چنانچہ حضرت عائشہ فرماتی ہیں۔

ان ابا بکر لم یکن یحنت فی یمین قط  
 حتی انزل اللہ کفارة الیمین فرأیت  
 غیرها خیراً منها الا ایت الذی  
 هو خیر و کفرت عن یمینی له

ابو بکر ایک قہر قسم کھا اس کو توڑتے نہیں تھے لیکن  
 جب کفارہ قسم کا حکم نازل ہوا تو کہا کہ اب میں  
 قسم کھانے کے بعد اس سے بہتر کوئی چیز پاؤں گا  
 تو میں اس کو اختیار کر لوں گا اور قسم کا کفارہ ادا کر دوں گا

حضرت ابو بکر کے اس ارشاد سے فقہانے استدلال کیا ہے کہ صورت مذکورہ میں  
 حنت بذات خود کوئی گناہ نہیں اگرچہ کفارہ ادا کرنا بہر حال ضروری ہے۔

اس سلسلہ میں ایک دلچسپ واقعہ ہے جس کا ذکر کتابے محل نہیں ہوگا۔ حضرت ابو بکر  
 کے صاحبزادہ حضرت عبدالرحمن بیان کرتے ہیں کہ ایک مرتبہ ہمارے گھر چند مہمان آئے ہوئے  
 تھے۔ رات ہوئی تو میرے والد ابو بکر صدیق نے مجھ سے کہا کہ میں اس وقت رسول اللہ ص کی  
 خدمت میں جا رہا ہوں واپسی میں دیر ہو جائے گی۔ تم مہمانوں کو کھانا کھلا دینا۔ عبدالرحمن  
 کہتے ہیں میں نے اس حکم کی تعمیل میں مہمانوں سے درخواست کی کہ کھانا کھالیں۔ لیکن انہوں  
 نے کہا کہ جب تک صاحب خانہ نہیں آئیں گے ہم کھانا نہیں کھائیں گے۔ اس میں رات  
 زیادہ ہو گئی، اب حضرت ابو بکر گھر آئے اور معلوم ہوا کہ مہمانوں نے اب تک کھانا نہیں  
 کھایا ہے تو سخت برہم ہوئے اور اسی برہمی میں قسم کھالی کہ اب اس رات کھانا ہی نہیں کھائیں  
 گے۔ یہ دیکھ کر مہمانوں نے بھی قسم کھالی کہ جب تک آپ کھانا نہیں کھائیں گے ہم بھی  
 نہیں کھائیں گے۔ حضرت ابو بکر کو اب اپنی غلطی کا احساس ہوا۔ فوراً کھانا طلب کیا اور  
 توڑ کر پہلے خود دو چار نوالے تناول فرمائے اور پھر مہمانوں کو شریک کیا لے

قرآن نہیں میں حضرت ابو بکر کو جو مقام رفیع حاصل تھا اسکی وجہ سے حضرت ابو بکر اگر

قرآن کے کسی ایک لفظ کی مراد متعین کر دیتے تھے تو اکابر صحابہ تک کو اسکی مخالفت کی جرأت نہیں ہوتی تھی، چنانچہ کلالہ کے لفظ کی مراد اور اسکے صحیح مفہوم ومعنی کا مسئلہ نہایت پیچیدہ تھا۔ لیکن حضرت ابو بکر نے اپنی رائے سے جب اسکے ایک معنی متعین کر دیئے اور اسکے بعد حضرت عمر فاروق سے ان کے عہد خلافت میں اس کے متعلق استفسار کیا گیا تو فرمایا۔  
انی لاستحی اللہ ان اردثینا قالہ ابو بکر لہ مجھ کو اللہ سے اس باتیں شرم آتی ہے کہ جو ابو بکر نے کہا ہے میں اسکو رد کروں صحیح بخاری کے حوالہ سے پہلے گزر چکا ہے کہ حضرت ابو بکر کے عہد میں کلالہ کی تفسیر کے بارہ میں کسی نے حضرت ابو بکر کی مخالفت نہیں کی۔

حدیث علوم نبوت میں قرآن کے بعد حدیث کا مرتبہ ہے۔ ظاہر ہے نبوت کی جمع و شام کے تمام جلوے حضرت ابو بکر کی نگاہ میں بسے ہوئے تھے اس بنا پر آنحضرت ﷺ کے اعمال و اقوال کا جو خزانہ ان کے سینہ میں محفوظ ہو گا کوئی دوسرا مشکل سے ہی اس میں ان کا حرف نہیں ہو سکتا تھا۔ لیکن اس باب میں وہ حد درجہ محتاط تھے۔ علامہ ذہبی نے نقل کیا ہے کہ آنحضرت ﷺ کی وفات کے بعد حضرت ابو بکر صدیق نے لوگوں کو جمع کیا اور فرمایا کہ ”تم لوگ رسول اللہ ﷺ سے احادیث روایت کرتے ہو اور پھر ان میں اختلاف کرتے ہو۔ جب تمہارا یہ حال ہے تو تمہارا بے بعد جو لوگ آئیں گے وہ تم سے بھی زیادہ اختلاف کریں گے۔ اس لئے تم رسول اللہ ﷺ سے کوئی چیز نقل مت کرو مگر ہاں جب تم سے لوگ کچھ دریافت کریں اس وقت بیشک تم کچھ ضرور کہو اور دیکھو تمہارے درمیان اللہ کی کتاب ہے، پس جو چیز کتاب اللہ میں حلال ہے اس کو حلال سمجھو اور جو چیز اس میں حرام ہے اس کو حرام سمجھو۔“

عزیز کر و خلیفہ رسول نے اس ارشاد میں کس بلاغت کے ساتھ حدیث کا مرتبہ اور اسکے نقد کا معیار بیان کر دیا ہے۔ مراد یہ ہے کہ چونکہ آنحضرت ﷺ نے کسی وقت کسی ضرورت سے کوئی حکم دیا ہے اور کسی وقت کسی ضرورت سے کوئی اور پھر سننے والے اعرابی اور غیر اعرابی ذہین اور غیر ذہین، اقرب التعلق اور بعید التعلق ہر قسم کے لوگ تھے کسی کوئی بات پوری

سنی اور کسی نے ادھوری، کسی نے کسی جملہ کا مطلب لیا اور کسی نے کچھ اور، پھر آنحضرتؐ کے الفاظ عین و بین کس کو یاد رہے ہوں گے اس بڑے جوڑا بیت ہوگی وہ عموماً روایت بالمعنی ہوگی اور اس میں ایک دو لفظوں کا ادھر ادھر ہو جانا مستبعد نہیں ہے لیکن ان دو ایک لفظوں کے الٹ پھیر سے معنی کچھ سے کچھ ہو سکتے ہیں ان وجوہ کی بنا پر حضرت ابو بکر یہ سمجھتے تھے اور بالکل صحیح سمجھتے تھے کہ اگر روایات کی کثرت شروع ہو گئی اور جس کسی نے آنحضرتؐ سے تھوڑا بہت جو کچھ بھی سنا ہے اس کو وہ بغیر حزم و احتیاط کے نقل کرنے لگا تو اس سے طرح طرح کے اختلاف پیدا ہونے لگے۔ اور ان کا اثر اصل دین اور شریعت کے استحکام پر پڑے گا، اس صورت حال کا انداد کرنے کی غرض سے ہی آپ نے ایک طرف تو اس کی تاکید کی کہ وقت ضرورت ہی روایت کریں اور دوسری جانب اسکی تصریح فرمادی کہ کسی حدیث کے صحت و سقم کو پرکھنے کی اصل کوٹی قرآن مجید ہے۔ جو روایت قرآن کی نص صریح کے خلاف ہوگی مقبول نہیں ہوگی۔

حافظ ذہبی نے حضرت عائشہ کی ایک اور روایت نقل کیا ہے کہ حضرت ابو بکر نے پانچویں احادیث جمع کی تھیں۔ لیکن ایک شب دیکھا کہ وہ بہت مضطرب اور بے چین تھے۔ آخر صبح ہوتے ہوتے اس ذخیرہ کو نذر آتش کر دیا۔ ان سے وجہ پوچھی گئی تو فرمایا "مجھ کو اس کا اندیشہ تھا کہ میں مر جاؤں اور اس ذخیرہ کو اس حالت میں چھوڑ جاؤں کہ اس میں کچھ احادیث ایسی بھی ہوں جن کو میں نے ایک ایسے شخص سے لیا ہو جس کو میں ایمان دار اور معتبر سمجھتا تھا۔ لیکن درحقیقت وہ روایت ایسی نہیں تھی جیسی کہ اس نے مجھ سے بیان کی تھی، تو اب ایسی صورت میں اس روایت کو بیان کرنے کی ذمہ داری درحقیقت میرے سر ہوگی لے"

اگرچہ حافظ صاحب نے اس روایت کو غیر صحیح کہا ہے لیکن حضرت ابو بکر کا جو مزاج اور لفظ و نظر تھا اس کے پیش نظر اس میں کوئی بات ایسی نہیں ہے جو روایت

کے خلاف ہو خود آنحضرتؐ نے قرآن جو کہ اصل و اساس شریعت ہے اس کو مخرجن  
سفسطہ و اورہام بننے اور التباس مع الغیر سے بچانے کے لئے ایک مرتبہ حکم دیا  
تھا کہ "لا تکتبوا عنی عیو القرآن" قرآن کے علاوہ تم مجھ سے کوئی روایت مست  
لکھو، حق یہ ہے کہ حدیث کی روایت کے بارے میں حضرت ابو بکرؓ کی یہ غایت جرم و احتیاط  
اسی ارشادِ نبویؐ کی اصل روح اور اسپرٹ کی آئینہ دار تھی اور بس ورنہ ان کا  
منشا ہرگز یہ نہیں تھا کہ روایت حدیث کا باب ہی سر سے بند کر دیا جائے بلکہ  
مقصد یہ تھا کہ جس طرح بے ضرورت روایت حدیث سے اجتناب کرنا چاہئے اسی  
طرح عند الضرورت خاموش بھی رہنا چاہئے۔

چنانچہ خود حضرت ابو بکرؓ کا اپنا عمل بھی یہی تھا۔ اسمیں شک نہیں کہ ان سے  
جو مرفوع احادیث مروی ہیں وہ تعداد میں زیادہ نہیں ہیں کیونکہ بلا ضرورت وہ  
روایت بیان ہی نہیں کرتے تھے لیکن ساتھ ہی یہ بھی واقعہ ہے کہ ضرورت پڑتی تھی  
تو پھر خاموش بھی نہیں رہتے تھے اور فوراً حدیث بیان کرتے تھے تم پڑھ آئے ہو  
کہ سقیفہ بنو ساعدہ میں جب انصار و مہاجرین کے درمیان ہنگامہ برپا ہوا تو  
اپنے حدیث "الائمة من قریش" سنا کر اسپر قابو پایا، وفاتِ نبویؐ کے وقت اس پر گفتگو  
ہوئی کہ جسدِ اطہر کو دفن کہاں کیا جائے تو اپنے ہی ارشادِ نبویؐ سنا کر اس کا قطعی  
فیصلہ کیا۔ حضرت فاطمہؓ اور حضرت علیؓ و عباسؓ کی جانب سے فدک و خیر کا مطالبہ ہوا تو اپنے  
حدیثِ نبویؐ پر ہی اپنے جواب کی بنیاد رکھی، عمال و محصلین صدقات کے نام نصاب  
و مقدار زکوٰۃ کے متعلق مفصل ہدایات روانہ کیں تو انکی اساس احادیثِ نبویہ ہی تھیں۔

لے شاہِ دلی اللہ صلی علیہ وسلم نے ازالۃ الخفا میں حضرت ابو بکرؓ کی قلتِ روایت کے وجوہ یہ لکھے ہیں کہ (۱) رسول اللہؐ کے  
بعد بہت کم زندہ رہے اور وہ مختصر مدت بھی مہمات امور کے انصرام و انجام میں گزرتی گئی (۲) اگلے ہمعصر سب صحابہ  
اور وہ خود حاملین روایات تھے اس صدیق اکبرؓ کو استغنا تھا ہم کو اس انکار نہیں کہ حضرت ابو بکرؓ کی قلتِ روایت  
میں ان ہر سہ امور کا دخل ہے لیکن اس کا اصل سبب وہی ہے جو ہم نے بیان کیا اور درحقیقت یہ سبب حضرت  
ابو بکرؓ کی غایتِ شرف نگاہی اور دقیقہ ساسی شریعت کی دلیل ہے بعد میں مسلمانوں میں جو فتنے کھڑے ہوئے اس طرح  
طرح کے فرقے پیدا ہوئے اور ان میں تعزب و نشت عام ہوا غور کرو تو اسکی تہ میں یہی کثرتِ حدیث و احتیاطی روایت نظر آتی ہے

خبر واحد کے متعلق اصول | اس سلسلہ میں حضرت ابو بکر کا ایک بڑا کارنامہ یہ ہے کہ انہوں نے خبر واحد کے متعلق ایک یہ قاعدہ مقرر کر دیا کہ ایسی روایت اس وقت تک قابل قبول نہیں ہوگی جب تک کہ اس روای کیلئے کوئی دوسرا شخص گواہ نہ ہو یعنی اس روایت کی تائید کسی اور طریق سے نہ ہوتی ہو۔ چنانچہ تم پرچھ آئے ہو کہ میرا حصہ کے بارے میں حضرت ابو بکر نے حضرت مغیرہ بن شعبہ کی روایت سننے کے بعد ان گواہ طلب کیا اور جب انہوں نے محمد بن مسلمہ کو بطور گواہ پیش کر دیا تو وہ روایت قبول کی اسی طرح جمع قرآن کے سلسلہ میں کوئی آیت اگر کسی ایک صحابی کے پاس ملتی تھی تو آپ بغیر شہادت کے اسے قبول نہیں کرتے تھے اسکے علاوہ ابھی گزر چکا ہے کہ خبر واحد سے قرآن پر زیادتی یا اس میں کمی کرنے کو وہ جائز نہیں سمجھتے تھے۔

حضرت ابو بکر کی روایات کی تعداد | علامہ جلال الدین سیوطی نے تاریخ الخلفاء میں ایک سو بیالیس روایتیں یکجا جمع کی ہیں جو حضرت ابو بکر سے مروی ہیں۔ مسند امام احمد بن حنبل میں بھی روایات حضرت ابو بکر کی روایت کردہ ہیں۔ حافظ ابن حجر نے الاصابہ میں صحابہ میں حضرت عمر، عثمان، علی، عبداللہ بن مسعود، عبدالرحمن بن عوف، ابن عمر، ابن عمرو، عبداللہ بن عباس، زید بن ثابت، حذیفہ، معقل بن یسار، عقبہ بن عامر، انس، ابو ہریرہ، ابو امامہ، ابو براء، ابو موسیٰ اور آپ کی دونوں صاحبزادیاں حضرت عائشہ اور اسماء اور کبار تابعین میں انصاری، مرثد بن شراحیل، واسط، اجلی، قیس ابن ابی حازم اور سوید بن غفلہ کے اسمائے گرامی لکھے ہیں جنہوں نے حضرت ابو بکر صدیق سے حدیث کی روایت کی ہے اور یہ بھی لکھا ہے کہ اصل روایت کی تعداد اس سے کہیں زیادہ ہے۔

تابعین کے نام ہیں۔

لہ استنباط احکام کے اصول اربعہ کی طرح خبر واحد کے قبول سے متعلق اس قاعدہ کی تائید و ایجاد بھی مولانا شبلی نے الفاروق میں حضرت عمر فاروق کی ہی طرف منسوب کی ہے، حالانکہ حدیث اور فقہ کے باب میں قواعد و ضوابط کی تعیین کا جہاں تک تعلق ہے وہ سب حضرت عمر نے حضرت ابو بکر سے لئے ہیں اور اس معاملہ میں وہ انہیں نقش قدم پر چلے ہیں، ہاں البتہ حضرت عمر نے انکا توسیع اس طرح ضروری ہے کہ بعد میں وہی چیزیں نقلی بنیاد بنیں۔



فقہاء استنباط احکام فقہیہ کے اصول چار ہی ہیں۔ کتاب اللہ سنت رسول اللہ۔  
اجماع اور قیاس ان چاروں اصولوں کی تشخیص و تعیین سے پہلے حضرت ابو بکرؓ کی  
اور آج تک مسلمانوں کا اسی پر عمل ہے۔ چنانچہ حضرت شاہ ولی اللہ اصولیؒ کا ذکر  
کرنے کے بعد لکھتے ہیں۔

وكانت هذه الاصول مستخرجة عن  
صنيع الاوائل وتصريحاتهم له  
اور یہ اصول اوائل صحابہ کے عمل اور ان کی تصریحات  
سے مستنبط ہیں۔

یہ اوائل کا عمل اور ان کی تصریحات کیا ہیں؟ اس سلسلہ میں شاہ صاحب نے سب  
پہلے حضرت ابو بکر کے تعامل کے متعلق میمون بن مہران کی وہ روایت نقل کی ہے جو ہم  
اجتہاد و قیاس کے باب میں سنن الدارمی کے حوالہ سے نقل کر آئے ہیں۔ حضرت عمر  
فاروق نے اس بارہ میں جو کچھ کیا اور ولایت و قضاة کو جو ہدایات بھیجیں وہ سب درحقیقت  
اسی متن کی شرح تھیں جو حضرت ابو بکر نے تیار کیا تھا۔ وکفیٰ بہ فخراً۔

فقہ کے لئے سب سے فروری وصف تفقہ ہے جو محض ایک وصف خدا داد ہے۔  
حضرت ابو بکرؓ میں یہ وصف کس درجہ کمال کا تھا۔ کتاب میں جگہ جگہ عموماً اور اجتہاد  
و قیاس کے زیر عنوان خصوصاً اس کی مثالیں گزر چکی ہیں۔ یہاں انکے اعادہ کی ضرورت نہیں  
تعبیر روایا علوم نبوت میں ایک علم تعبیر روایا بھی ہے۔ خود روایا کے صحیح حدیث میں  
نبوت کا چالیسواں حصہ اور بعض میں سترہواں جز کہا گیا ہے۔ تعبیر روایا میں یوسف کو جو  
کمال حاصل تھا اسکا ذکر قرآن مجید میں ہے۔ چونکہ اس فن کا تعلق عالم مادیات کے  
بجائے عالم روحانیت سے زیادہ ہے۔ اس لئے جس شخص میں روحانی لطافت و لطافت  
زیادہ ہوگی اسی قدر اس کو اس فن میں دستگاہ ہوگی۔ حضرت ابو بکرؓ کو اس میں بھی کمال  
حاصل تھا۔ فن تعبیر کے امام ابن سیرین کا قول ہے

كان ابو بكر اعدوا هذه الامة بعد  
النبي صلي الله عليه وسلم۔  
ابو بکر رسول اللہ کے بعد تعبیر روایا کے فن  
کے سب سے بڑے عالم تھے۔

لہ حجة اللہ البالغہ ج ۱ ص ۱۱۹ باب الفرق بین اہل الحدیث واصحاب الراى۔

آنحضرتؐ جب کبھی کوئی اہم خواب دیکھتے تھے تو حضرت ابو بکر سے اسکا تذکرہ کرتے تھے اور حضرت ابو بکر اس خواب کی جو تعبیر بیان کرتے تھے آپ اسکی توثیق و تصدیق فرماتے تھے چنانچہ غزوہ طائف کے موقع پر جبکہ صحابہ کرام شہر کا محاصرہ کئے پڑے تھے آپ نے ایک خواب دیکھا کہ آپکو ایک پیالہ بھرا ہوا دیدیا گیا ہے لیکن ایک مرغ نے اس میں ٹھونگ مار دی اور اسکی وجہ سے پیالہ میں جو کچھ تھا گر پڑا۔ حضرت ابو بکر نے سنتے ہی عرض کیا "یا رسول اللہ! میں نہیں سمجھتا کہ اس موقع پر آپ کو کامیابی ہوگی" ارشاد ہوا "ہاں میرا خیال بھی یہی ہے" لہٰذا ایک مرتبہ حضرت عائشہ نے خواب میں دیکھا کہ ان کے حجرہ میں تین چاند گر پڑے ہیں حضرت ابو بکر سے اس کا ذکر آیا اور پھر جب آنحضرتؐ کی وفات ہوئی اور حضرت عائشہ کے حجرہ میں آپ دفن ہوئے تو حضرت ابو بکر نے فرمایا بیٹی! ایک چاند تو رسول اللہؐ ہی میں جو تمہارا حجرہ میں صرف استراحت ہے شاہ ولی اللہ نے اور بھی اسی طرح کے متعدد واقعات لکھے ہیں جن حضرات کو اسکا ذوق ہو وہ مراجعت کر سکتے ہیں اس سلسلہ میں شاہ صاحب کا یہ فقرہ بہت اہم ہے لکھتے ہیں۔

”تعبیر سے (صدیق اکبر) خواب ہائے مردم را و اصابت عجیبہ در آن تا آنکہ آنحضرتؐ خواب

خود را بر صدیق اکبر عرض می فرمود در خواست تعبیری نمود“ لکھ

تصوف دین کے دو پہلو ہیں ایک صوری دوسرا معنوی۔ صوری پہلو کا نام شریعت ہے جس کا تعلق احکام ظاہری کے اتباع و امتثال سے ہے اور معنوی پہلو کا نام طریقت یا تصوف ہے جس کا تعلق قلبی سوؤ و گداز و روحانی لطافت و طہارت سے ہے اور جبکا مقصد یہ ہے کہ تزکیہ نفس اور تصفیہ باطن کے ذریعہ ایک انسان اپنے جذبات اور امیال و خواہشات کو مرنیات خداوندی کے اسطرح تابع کر دے کہ احکام الہی خود اسکا جذبہ اور داعیہ نفس بن جائیں اور وہ سراپا عبادت و بندگی ہو جائے۔ شریعت اور طریقت دونوں میں جسم اور روح کا تعلق ہے اور ایک وجود دوسرے کے بغیر جہاں تک کہ دین کی اصل روح کا تعلق ہے بے معنی ہے اگر صرف ظاہری اور بیہوشی پر نماز، روزہ اور زکوٰۃ جمع ہو لیکن دل حب الہی اور عشق ربانی کی نعمت سے محروم ہو تو وہ اُس پھول کی مانند ہے جو خوش رنگ اور موزوں ہونے کے باوجود بغیر خوشبو کے ہو اور اگر محض حب الہی ہو تو اسکی مثال اس نغمہ کی ہے جو بے آہنگ اور بے سر ہو۔ اس بنا پر دینی نقطہ نظر

لے طبری ج ۲ ص ۲۵۵ اذالۃ الحفاج ۲ ص ۲۰ بحوالہ موطا امام مالک دوسرے اور تیسرے چاند حضرت ابو بکر اور حضرت عمر ہیں۔ جو اسی حجرہ میں آنحضرتؐ کے پہلو میں مدفون ہیں لکھ اذالۃ الحفاج ۲ ص ۲۰

سے جب کبھی سلام کی کسی بڑی شخصیت کا جائزہ لینا ہو تو لازمی طور پر یہ بھی دیکھنا چاہئے کہ تصوف اور طریقت کے اعتبار سے اس کا کیا مقام اور مرتبہ تھا اور نہ اس کی اصل شخصیت کا مرقع مکمل نہیں ہو سکتا۔

حضرت شاہ ولی اللہ نے تصوف صدیقی پر ایک طویل بحث کر کے یہ ثابت کیا ہے کہ کمالی طریقت کیلئے جن اوصاف و ملکات انسانی کی ضرورت ہے مثلاً توکل، احتیاط، کف لسان، تواضع، شفقت، بر خلق خدا، رضا، نفی اوارہ، زہد، خشیت، سحر، عجز و انکسار، رقت قلب، تحمل، فقر و درویشی یہ سب حضرت ابو بکر میں تمام و کمال پائے جاتے تھے اور اس بنا پر آپ ظاہر اصفیاء و اہل طریقت کے سرخیل و امام تھے۔ علامہ سچویری کشف المحجوب لکھتے ہیں کہ تصوف کی جڑ اور بنیاد صفا ہے۔ اس صفت کی ایک اصل ہے اور ایک فرع اصل القطاع عن الاغیار ہے اور فرع دینا سے دل کا خالی ہونا ہے اور

چونکہ صفا صدیقیت کی صفت لازمہ ہے۔ اس بنا پر حضرت ابو بکر صدیق امام اہل این طریقت ہیں۔ لہٰذا حضرت ابو العباس بن عطاء جو اکابر و مشائخ صوفیہ میں سے ہیں ان سے کسی نے پوچھا کہ گونوار یا نبین کا کیا مطلب ہے؟ فرمایا "اس سے مراد یہ ہے کہ ابو بکر صدیق کی طرح ہو جاؤ ایک ربانی درحقیقت وہی شخص ہے کہ دونوں جہان زیر و زبر ہو جائیں لیکن اسمیں کوئی تشویش اور اضطراب پیدا نہ ہو حضرت ابو بکر صدیق کی شان یہ تھی چنانچہ آنحضرت کی وفات کے وقت تمام صحابہ ہی مضطرب اور پریشان تھے لیکن صدیق اکبر میں کوئی اضطراب پیدا نہیں ہوا انہوں نے نہایت جرأت اور دلیری سے فرمایا "لوگو تم میں جو شخص محمد کی پوجا کرتا تھا اسکو معلوم ہونا چاہئے کہ محمد کا انتقال ہو گیا ہے لیکن ہاں البتہ جو شخص اللہ کی پوجا کرتا ہے تو اسے باور کرنا چاہئے کہ اللہ جی ہے اور اسکو کبھی موت غزوہ تبوک کے موقع پر حضرت ابو بکر نے اپنا تمام اثاثہ سرورِ عالم کے قدموں پر لا کر ڈال دیا تھا جب آنحضرت نے پوچھا کہ ابو بکر تم نے اپنے بال بچوں کیلئے کیا چھوڑا ہے؟ تو بولے "اللہ اور اسکے رسول کو چھوڑا ہے" حضرت ابو بکر الواسلی فرماتے ہیں کہ صدیق اکبر کا یہ فقرہ طریقت و معرفت کی دنیا میں وہ پہلا فقرہ ہے جس سے صوفیائے کرام نے بڑے اہم لطائف و رموز تصوف کا استخراج کیا ہے لہٰذا

حضرت بکر بن عبد اللہ المزنی سے روایت ہے کہ ابو بکر صدیق جو تمام صحابہ کرام سے افضل تھے تو نماز روزہ کی وجہ سے نہیں تھے بلکہ اس ایک چیز کی وجہ سے تھے جو ان کے قلب میں تھی اور وہ تھی اللہ کی محبت اور اس کیلئے جینا اور مرنا لہٰذا حضرت جنید بغدادی فرماتے ہیں کہ توحید سے متعلق سب زیادہ بلند وہ فقرہ ہے جو ابو بکر کی زبان سے ادا ہوا تھا۔

اور وہ یہ ہے

لہٰذا جو الہ از الہ الحق ج ۲ ص ۲۱ لہٰذا کتاب اللمع فی التصوف مطبوعہ لیدن ص ۱۲۱

لہٰذا کتاب اللمع فی التصوف مطبوعہ لندن ص ۱۲۱ لہٰذا کتاب اللمع فی التصوف مطبوعہ لیدن ص ۱۲۲

سبحان من لم يجعل للخلق طريقا الى معرفته الا العجز عن معرفته له

پاک ہر وہ ذات جس نے مخلوق کیلئے اپنی پہچان کا راستہ اس کے سوا اور کچھ بتایا ہی نہیں کہ لوگ اس کی معرفت سے عاجز ہیں

معرفت و طریقت میں حضرت ابو بکر صدیق کا یہی وہ مرتبہ و مقام اعلیٰ ہے جس کی وجہ سے وہ ارباب تصوف کے امام و پیشوا ہیں اور صوفیاء کے اکثر بڑے بڑے سلسلوں مثلاً چشتیہ اور نقشبندیہ وغیرہ کی انتہا خلفائے راشدین میں حضرت ابو بکر صدیق اور حضرت علی انہی دو پر ہوتی ہے۔

عشق نبوی | بایں ہمہ اوصاف و کمالات حضرت ابو بکر صدیق کا اصل سرمایہ فخر و نازش وہ عشق تھا جو آپ کو محبوب رب العالمین کی ذاتِ ستورہ صفات کیساتھ تھا۔ اور خود رہیں کر رگ رگ میں جان کے محض ہر وقت ساری رہتا تھا۔ یہ عشق ہی درحقیقت وہ سرچشمہ تھا جس سے دوسرے کمالات پیدا ہوئے تھے جب تک رسالت و نبوت کا آفتاب جہاں تاب اس عالمِ ناسوت میں صوفیوں کو رہا اس سے ایک دن کے لئے بھی جدا نہیں ہوئے۔ وفات کے بعد حالت یہ ہو گئی تھی کہ زبان پر نام مبارک آیا اور آنسوؤں کی جھڑی لگ گئی حضرت عمر وہ بیان کرتے ہیں کہ وفات نبوی کے دوسرے برس حضرت ابو بکر ایک مرتبہ خطبہ دینے کھڑے ہوئے تو ابھی اتنا ہی کہا تھا۔

قام فینار رسول اللہ صلی اللہ علیہ وسلم عام الاول رسول اللہ پہلے سال جب خطبہ دینے کھڑے ہوئے کہ حضور کی وفات کا سانحہ یاد آ گیا اور بلک بلک کر رونے لگے سنبھل کر پھر خطبہ شروع کیا۔ لیکن پھر ہلکی بندھ گئی۔ آخر تیسری بار ضبط سے کام لے کر خطبہ تمام کیا اٹھ حضرت ام ایمن نے آنحضرت کو گود کھلایا تھا۔ اس رشتہ سے آپ ان کے گھراتے جاتے تھے۔ آپ کی وفات کے بعد حضرت ابو بکر نے بھی یہ وضع قائم رکھی۔ چنانچہ ایک دن وہ اور حضرت عمر وہاں پہنچے تو ام ایمن ان کو دیکھتے ہی رونے لگیں، یہ دونوں بولے،

”روتی کیوں ہو؟ اللہ کے رسول کیلئے بہتر یہی تھا کہ اللہ سے تقرب ہو جائے“ حضرت ام ایمن نے کہا۔ یہ تو میں بھی جانتی ہوں لیکن ہمدردی اس بات کلے کہ اب وحی کا آنا بند ہو گیا۔ یہ سن کر

اے کتاب اللہ فی التصوف ص ۱۲۲ دیکھو اسی مضمون کو اگر اللہ آبادی نے کس بلاغت سے ادا کیا ہے شعر۔

تو دل میں تو اتنا ہے سمجھ میں نہیں آتا۔ بس جان گیا میں تری پہچان یہی ہے۔ اے سند امام احمد بن حنبل ج ۱ ص ۸

حضرت ابو بکر اور حضرت عمر دونوں پر یہ اثر ہوا ہے ساختہ رونے لگے لے  
طبری اور ابن اثیر میں ایک روایت ہے کہ دراصل حضرت ابو بکر کی وفات کا باعث  
ہی یہ ہوا کہ آنحضرتؐ کی جدائی کا غم برداشت نہ ہو سکا۔ وہ سوزِ دروں سے اندر ہی  
اندر پگھلتے رہے اور آخر اپنے محبوب سے جاملے۔

ایک مرتبہ آنحضرتؐ کے کا شانہ قدس میں داخل ہو رہے تھے کہ حضرت عائشہؓ کو  
دیکھا بلند آواز سے بول رہی ہیں۔ چونکہ آنحضرتؐ کے سامنے رفع صوت خلاف ادب  
تھا اس لئے غصہ آگیا اور حضرت عائشہؓ کو مارنے کیلئے طمانچہ اٹھایا لے  
واقعہ افک میں حضرت ابو بکر کو اپنی بیٹی کی بے گناہی کا یقین تھا۔ بایں ہمہ جب آنحضرتؐ  
حضرت ابو بکر کے مکان پر تشریف لائے۔ اور حضرت عائشہؓ کو خطاب کر کے فرمایا کہ "اگر  
تم اس تہمت سے بری ہو تو اللہ تعالیٰ تمہاری برأت کا اعلان کر دے گا۔ اور اگر تم  
سے کوئی لغزش ہو گئی ہے تو تم اللہ سے استغفار کرو اور توبہ کرو کیونکہ بندہ جب توبہ  
کر لیتا ہے تو اس کے سارے گناہ دھل جاتے ہیں۔ آنحضرتؐ کی یہ تقریر سننے کے بعد  
حضرت عائشہؓ نے اپنے پدر بزرگوار سے درخواست کی کہ میری طرف سے رسول اللہ  
کو جواب دیجئے لیکن فرط ادب و احترام کے باعث حضرت ابو بکر کی زبان نہ کھلی اور  
بولے "میں نہیں جانتا کہ کیا کہوں؟ واقعہ وایلا میں ازواجِ مطہرات نے نانِ لقمہ کا  
مطالبہ کیا تھا۔ اور آنحضرتؐ نے ناراض ہو کر ایلا کر لیا تھا اس سے تمام صحابہ سخت پریشان تھے  
خاص طور پر حضرت ابو بکر اور حضرت عمرؓ جن کی صاحبزادیاں ازواجِ مطہرات میں شامل تھیں  
زیادہ پریشان تھے آخر دونوں بزرگ در دولت پر حاضر ہوئے اور عرض کیا کہ آپ  
فرمائیں تو دونوں (عائشہؓ حصہ) کی گردن اڑا دیں گے

حضرت حصہ بنت عمر پہلے شوہر سے بیوہ ہو گئیں تو حضرت عمر نے حضرت ابو بکر سے

پیش کشی کی کہ وہ ان سے نکاح کر لیں۔ حضرت ابو بکر سنکر خاموش رہے۔ حضرت عمر کو اس پر ناگواری ہوئی تو جب آنحضرتؐ نے حضرت حفصہ سے نکاح کر لیا ایک مرتبہ حضرت ابو بکر نے حضرت عمر سے فرمایا کہ تم نے مجھ کو حفصہ کی جو پیش کش کی تھی میں نے اسے صرف اس لئے قبول نہ کیا تھا کہ آنحضرتؐ کی ایک گفتگو سے مجھ کو یہ محسوس ہوا تھا کہ حضور خود ان سے نکاح کرنا چاہتے تھے اس وقت میں نہیں جانتا تھا کہ رسول اللہ کا بھید یہ ہے۔ ایک مرتبہ عید کے دن حضرت ابو بکر آنحضرتؐ کے گھر تشریف لے گئے تو دیکھا کہ حضرت عائشہ کے پاس دو لڑکیاں بیٹھی ہیں جو گانا نہیں جانتی تھیں لیکن لہنہ لہنہ ایک گیت گارہی تھیں، حضرت ابو بکر سے چپ نہ رہا گیا بولے "ارے رسول اللہ کے گھر میں یہ گانے آنحضرتؐ آمنہ پھیرے لیتے تھے حضرت ابو بکر کو یہ کہتے سنا تو فرمایا اے ابو بکر! ہر قوم کی عید ہوتی ہے۔ آج یہ ہماری عید ہے۔ بعض مصنفین نے اس واقعہ کو حضرت ابو بکر کے تقویٰ کے واقعات کے ماتحت درج کیا ہے لیکن حق یہ ہے کہ اگر تقویٰ کی بات ہوتی تو اس کا خیال آنحضرتؐ سے زیادہ کسی اور کو نہیں ہو سکتا تھا، اصل یہ ہے کہ حضرت ابو بکر اس چیز کو ادب و احترام نبوی کے خلاف سمجھتے تھے اور اسی لئے انہوں نے اسپر سخت الفاظ میں اپنی ناگواری خاطر کا اظہار کیا تھا۔

ناموس نبوی کی حفاظت و رعایت اس غایت تعلق کی بنا پر آپ کے علم میں اگر کوئی ایسا واقعہ آتا جس کا اثر آنحضرتؐ کی عزت و ناموس پر پڑتا تو سخت غضب ناک ہو جاتے تھے قتیلہ بنت قیس بن معدیکرب ایک خاتون تھی جو اشعث بن قیس کی بہن تھیں آنحضرتؐ نے مرض و فوات میں یا اس سے دو ماہ پہلے (علی اختلاف الروایات) نکاح کیا تھا لیکن ابھی باقاعدہ حرم نبوی میں داخل نہیں ہوئی تھیں کہ حضورؐ دنیا سے رخصت ہو گئے اس کے بعد انہوں نے عکرمہ بن ابی جہل سے نکاح کر لیا۔ حضرت ابو بکر کو اسکا علم ہوا تو غصہ سے برہم ہو گئے اور ارادہ کیا کہ دو لوں کو نذر آتش کر دیں لیکن عمر زام ہوئے انہوں نے کہا کہ قتیلہ امہات المؤمنین میں داخل نہیں ہیں، وہ حرم نبوی میں شامل

لے بخاری ج ۲ ص ۵۸۱ لے بخاری ج ۱ ص ۱۲۰ لے الاستیعاب ابن عبد البر باب القاف .

نہیں ہوئیں اور ننان کے لئے حجاب کا حکم سوا لے  
 رسول اللہ کی طرف سے حضرت ابو بکر خلیفہ رسول بھی تھے اور عاشق رسول بھی اس بنا  
 قرض کی ادائیگی پر آنحضرت کی وفات کے بعد اعلان کر دیا تھا کہ جس شخص سے  
 آنحضرت نے کوئی وعدہ کیا ہو یا جس کسی کا آپ کے ذمہ کوئی قرض ہو وہ میرے پاس آئے لے  
 اہل بیت کے ساتھ محبت آنحضرت کی ذاتِ قدسی کیسا تھ غیر معمولی عشق و محبت کا  
 نتیجہ یہ تھا کہ آپ کو اہل بیت اطہار کے ساتھ بھی بڑی محبت تھی اور ان کا خود  
 اپنے متعلقین سے زیادہ خیال رکھتے تھے، فدک و خیبر کی بحث میں ان کا یہ قول گزر  
 چکا ہے کہ قسم ہے اُس ذات کی جس کے قبضہ میں میری جان ہے رسول اللہ کے اہل  
 قربت مجھ کو اس سے زیادہ محبوب ہیں کہ میں اپنے اہل قربت کیساتھ صلہ رحمی کا معاملہ کروں  
 خلیفہ ہونے کے بعد جب حضرت ابو بکر حضرت فاطمہ کے گھر تشریف لے گئے اور وہاں  
 علی نے رسول اللہ سے اپنا تعلق بیان کرنا شروع کیا تو حال یہ تھا کہ حضرت علی اور  
 بعض روایات کے مطابق حضرت فاطمہ ایک ایک بات کرتے جاتے تھے اور ادھر  
 حضرت ابو بکر اُسے سن سن کر روتے جاتے تھے لے

وفاتِ نبوی کے چند ہی روز بعد کا ذکر ہے کہ حضرت ابو بکر نمازِ عصر سے فارغ  
 ہو کر مسجد سے نکل رہے تھے کہ حضرت حسن بن علی نظر آئے جو محلہ کے بچوں کیساتھ  
 کھیل رہے تھے حضرت ابو بکر نے جگر گوشہ بتول کو دوش پر اٹھالیا لے  
 فتوحاتِ عراق کے سلسلہ میں ایک مرتبہ حضرت خالد بن ولید غنیمتِ مدینہ بھیجا  
 اس کے ساتھ ایک قیمتی طیلسان بھی تھا جو حضرت ابو بکر کے پاس بطور تحفہ بھیجا گیا تھا۔  
 حضرت ابو بکر نے وہ طیلسان امام حسین ابن علی کی نذر کر دیا ہے  
 حضرت ابو بکر اہل بیت اطہار کیساتھ لطف و مدارات کا معاملہ خودتہا نہیں کرتے تھے  
 بلکہ مسلمانوں کو بھی عام طور پر اسکی تاکید کرتے تھے کہ ان کا خاص طور پر خیال رکھیں

لے الاستیعاب ابن عبد البر باب الفاف لے بخاری ج ۱ ص ۴۴۲ ج ۲ ص ۶۲۹ لے طبری  
 ج ۲ ص ۴۴۹ لے بخاری ج ۱ ص ۵۳۰ والبدایۃ ج ۵ ص ۲۸۶ لے فتوح البلدان بلاذری ص ۲۵۲

ان کے اصل الفاظ یہ ہیں۔ "ارقبوا محمدًا ۴۰ فی اہل بیتہ" لہ  
 عام روایت ہے کہ حضرت فاطمہ کی وفات ہوئی تو حضرت علی نے راتوں رات  
 انکی تجھیز و تکفین کی نماز جنازہ پڑھی اور ان کو دفن کر دیا۔ لیکن جعفر بن محمد نے  
 اپنے والد سے روایت کی ہے کہ جب حضرت فاطمہ کی وفات ہوئی تو حضرت ابو بکر و عمر مکان  
 پر حاضر ہوئے جنازہ تیار ہو کر آیا تو صدیق اکبر نے ہی حضرت علی سے کہا چلئے نماز  
 جنازہ پڑھا ئیے۔ انہوں نے انکار کیا اور فرمایا "آپ رسول اللہ کے خلیفہ ہیں آپ  
 آگے بڑھے اور نماز پڑھا ئیے" چنانچہ ایسا ہی ہوا اور حضرت ابو بکر نے امامت کی، لہ  
 یہی روایت قرین قیاس اور مقتضائے درایت ہے، ہم صفحات گزشتہ میں ثابت  
 کر چکے ہیں کہ حضرت علی نے حضرت ابو بکر سے بیعت عامہ کے دن ہی بیعت کی تھی  
 اور حضرت علی برابر حضرت ابو بکر کے رفیق اور ان کے معاون بنے رہے۔ حضرت فاطمہ  
 بھی ناراض نہیں رہی تھیں اور خلیفہ رسول کے تعلقات خاوادہ نبوت سے ہرگز کشیدہ  
 نہیں تھے، بلکہ خونگوار تھے، ان سب امور کے پیش نظر یہ کیوں نہ ہو کیا جاسکتا ہے  
 کہ جگر یارہ رسول کی وفات ہو جائے اور جانشین رسول کو اسکی خبر بھی نہ ہو اور  
 وہ ان کے جنازہ تک میں نہ شریک ہوں اصل یہ ہے کہ بنو امیہ میں کچھ لوگ ایسے  
 ضرور تھے جن کا آئینہ قلب گردید ورت سے صاف نہیں تھا جیسا کہ عام طور پر  
 ہوتا ہے وہ لگائی بچھائی کی باتیں کرتے رہتے تھے، عام مجلسوں میں اسکا  
 تذکرہ ہوتا ہوگا اور اس سے بدگمانیاں پھیلتی ہوں گی، یہی وہ بدگمانیاں ہیں جنکا  
 اثر وایات میں ظاہر ہے ایک حکمت شناس نفسیات معلوم کر سکتا ہے کہ ان روایات  
 میں کتنی بات واقع ہے۔ اور کتنی وہ ہے جو اس طرح کی عام بدگمانیوں کے زیر اثر راوی  
 کا اپنا اضافہ اور خود اس کے اپنے احساس یا قیاس کا نتیجہ ہے۔



# مکارم اخلاق

اسلام کا اصل مقصد تزکیہ نفس اور تطہیر باطن کے ذریعہ اعلیٰ اخلاق و صفات سے متصف کرنا آنحضرتؐ نے اپنی غرض بعثت ہی مکارم اخلاق کی تکمیل و تمہیم بیان فرمائی، بعثت لا تصوم مکارم الاخلاق -

حضرت ابو بکرؓ کی فطرت چونکہ سعید تھی اسلئے آپ عہد جاہلیت میں بھی اخلاق حمیدہ سے متصف تھے اس زمانہ میں بھی کبھی آپ نے ام الحناث کو منہ نہیں لگایا۔ تمہار کی مجلس میں کبھی شریک نہیں ہوئے کسی بت کے آگے سر کبھی تمہیدہ نہیں ہوا۔ مالانکہ یہ تینوں چیزیں عربوں کی گھٹی میں پڑی ہوئی تھیں اس کے علاوہ غریبوں کی نگر گیری، بے کسوں اور اباہجوں کی مدد۔ مسافر نوازی اور مہمان داری آپ کے خاص اوصاف تھے، پھر شرف اسلام سے مشرف ہوئے تو ان اوصاف پر اور جلا ہوئی اور آپ مکارم و محامد اخلاق کے پیکر اتم بن گئے۔

تقویٰ و طہارت آپ کے صحیفہ اخلاق میں سرفہرست تقویٰ و طہارت کا وصف تھا جس طرح ایک تندرست معدہ مکھی یا اسی طرح کی کوئی اور نجس چیز کو برداشت نہیں کر سکتا حضرت ابو بکرؓ کا معدہ کسی ایسی چیز کو برداشت ہی نہیں کر سکتا تھا۔ جو معنوی نجاست و گندگی رکھتی ہو چنانچہ حضرت ابو بکرؓ کا ایک غلام تھا اس نے ایک مرتبہ کوئی چیز لا کر سی حضرت ابو بکرؓ نے جب اس کو کھا لیا تو غلام بولا "آپ جانتے ہیں وہ کیا چیز تھی؟" پوچھا کیا تھی؟ اس نے جواب دیا کہ میں عہد جاہلیت میں جھوٹ موٹ کہانت کا کام کرتا تھا یہ چیز اسی کا معاوضہ تھی، حضرت ابو بکرؓ نے یہ سنتے ہی تے کر دی اور جو کچھ بیٹ تھے ان کا رواج ایک دفعہ حضرت ابو بکرؓ اور دوسرے صحابہؓ کیساتھ سفر کر رہے تھے، درمیان میں ایک جگہ پڑا وہاں سب حضرات مختلف لوگوں کے ہاں ٹھہر گئے، حضرت ابو بکرؓ، ابو سعید الخدریؓ وغیرہ کیساتھ ایک اعرابی کے گھر میں فرود ہوئے۔ اُنکے ساتھ ایک اعرابی اور تھا، میزبان کی بیوی حاملہ تھی، اس اعرابی نے میزبان کی بیوی سے شرط کر لی کہ اگر وہ ان سب کو بکری

کھلائیگی تو اس کے لڑکا پیدا ہوگا عورت نے یہ شرط منظور کر لی اور بکری ذبح کر دی جس پر عربی نے لٹم لٹم کر مسیح جیلے پر چڑھے  
بسی کا گوشت کھانیکے بعد جب حضرت ابو بکر کو پورا قصہ معلوم ہوا تو انہوں نے بداشت نہ ہو سکا فوراً فریضہ کر دی گئی۔

غایت تقویٰ و طہارت کے باعث جس طرح صدیق اکبر کا معدہ کسی نامشروع چیز کو گوارا نہیں کر سکتا تھا اس طرح  
انہی قدم اس راہ میں بھی نہیں اٹھ سکتے تھے جس میں فساق و فجار رہتے ہوں، ایک مرتبہ ایک شخص آپ کو ایک راستہ سے  
اپنے گھر لے جا رہا تھا۔ حضرت ابو بکر اس سے واقف نہیں تھے پوچھا یہ کون سا راستہ ہے؟ اس شخص نے کہا اس راستہ میں ایسے  
لوگ رہتے ہیں جیسے پاس سے گزرتے ہوئے بھی ہم کو شرم آتی ہے حضرت ابو بکر نے فرمایا "کیا خوب اگر گزرتے ہو بھی شرم آتی ہے اور  
پھر بھی اسی راہ سے جا رہے ہو۔ تم جاؤ میں نہیں جاؤں گا"۔

حضرت ابو بکر کے تقویٰ کا یہ اثر تھا کہ ان کے گھر کی مستورات تک اسی رنگ میں رنگ گئی تھیں  
آپ کی صاحبزادی حضرت اسماء کی ماں نے اسلام نہیں قبول کیا تھا اور اسلئے حضرت ابو بکر نے ان کو طلاق  
دید دی تھی، ایک مرتبہ ماں کی مامتا نے جوش مارا تو بیٹی کے لئے کھانے کی چیزیں بطور تحفہ لائیں  
چونکہ اسلام قبول نہ کرنے کے باعث ماں کا تحفہ مشکوک تھا اسلئے حضرت اسماء نے ان کے قبول کرنے سے  
انکار کیا لیکن بعد میں جب حضرت عائشہ نے آنحضرت سے سئلہ دریافت کیا تو اپنے قبول کرنے کی اجازت دے  
خوفِ خدا بحکمِ راس الحکمة تحافة اللہ تقویٰ و طہارت اور تمام دوسری نیکیوں کی جڑ خوفِ خدا ہے  
حضرت ابو بکر پر خوفِ خدا کا اس درجہ غلبہ تھا کہ ایک مرتبہ ایک چڑیا کو درخت پر بیٹھے ہوئے دیکھا تو  
اس کو خطاب کر کے کہنے لگی واہ واہ! اے چڑیا تو کتنی خوش نصیب ہے اے کاش میں بھی تیرے  
جیسا ہوتا تو درخت پر بیٹھتی ہے پھل کھاتی ہے۔ اور پھر اڑ جاتی ہے تجھ سے نہ کوئی حساب ہے اور  
نہ کتاب۔ آہ اے کاش میں ایک سر رہتا تو عام ایک درخت ہوتا اونٹ وہاں گزرتا مجھ کو کھڑتا  
اپنا منہ مجھ میں مارتا۔ مجھ کو چباتا اور اس طرح میری تحقیر کرتا اور پھر مینگنی کی شکل میں مجھ کو خارج  
کر دیتا۔ یہ سب کچھ ہوتا مگر میں بشرتہ ہوتا ہوں۔

ندامت اور پشیمانی | اس خوفِ خدا کا یہ اثر تھا کہ اگر کبھی کوئی معمولی بھول چوک بھی ہو جاتی تھی  
تو بعد میں سخت ندامت اور پشیمانی ہوتی تھی اور جب تک وہ اسکی تلافی نہیں کر لیتے تھے  
انہیں چین نہیں آتا تھا ایک مرتبہ حضرت ابو بکر اور ربیعہ بن کعب الاسلمی میں زمین کے ایک ٹکڑے

کے بارے میں کچھ جھگڑا ہو گیا۔ حضرت ابو بکر نے غصہ میں کوئی سخت بات کہہ دی۔ بعد میں ان کو خود احساس ہوا تو ربیعہ سے بولے کہ تم بھی مجھ کو ایسی ہی سخت بات کہہ کر مجھ سے بدلتے ہو۔ لیکن ربیعہ انکار کیا۔ آخر حضرت ابو بکر بولے "اگر تم مجھ سے اپنا بدلہ نہیں لو گے تو میں رسول اللہ سے جا کر تمہاری شکایت کروں گا" ربیعہ نے کہا "میں ہرگز ایسا نہیں کر سکتا اور مزید یہاں یہ کہا کہ زمین جو بس کی گانٹھ تھی اس سے ہی دست برداری دیدی حضرت ابو بکر نے ملنے، آنحضرت کی خدمت میں حاضر ہو نیکے لئے چل پڑے آگے آگے خود تھے پیچھے ربیعہ آرہے تھے ربیعہ کے قبیلہ الو نے یہ دیکھا تو وہ بھی ربیعہ کی حمایت کیلئے اکٹھے ہو گئے اور کہنے لگے "کیا خوب! ایک تو ابو بکر نے تم کو ایسی ناسزا بات کہہ دی اور پھر اٹھے وہی رسول اللہ کے شکایت کرنے جا رہے ہیں ربیعہ نے کہا چپ رہو تم کو دیکھ لیا تو غضب ناک ہو جائیں گے انکے غضب کی وجہ سے رسول اللہ کو غصہ آئیگا اور ان دونوں کے غصہ کی وجہ سے اللہ غضبناک ہو جائیگا اور نتیجہ یہ ہوگا کہ ربیعہ تباہ و برباد ہو جائیگا، چنانچہ یہ سب لوگ واپس ہو گئے، اب حضرت ابو بکر نے خدمت اقدس میں حاضر ہو کر پورا ماجرا سنایا۔ آنحضرت نے جب حضرت ربیعہ کا بیان بھی سن لیا تو فرمایا "ربیعہ! تم نے اچھا کیا کہ ابو بکر کو وہی بات پلٹ کر نہیں کہی جو انہوں نے تم سے کہی تھی۔ لیکن ہاں اب یہ کہو کہ اے ابو بکر اللہ آپ کی غلطی معاف کرے"

حضرت ربیعہ نے تعمیل ارشاد کی تو حضرت ابو بکر رو پڑے اور اسی حالت میں واپس ہو گئے۔ اسی طرح ایک مرتبہ حضرت عمر کیساتھ کسی بات پر تیز کلامی ہو گئی اور انہیں سخت سست کہہ گزرے بعد میں اس کا احساس ہوا تو سخت ندامت ہوئی حضرت عمر سے بولے "تم مجھ کو معاف کر دو" حضرت عمر نے انکار کیا تو تہمد کا ایک کونہ پکڑے ہوئے جس سے آپ کے گھٹنے ظاہر ہو رہے تھے خدمت نبوی میں حاضر ہوئے اور پوری روئیداد کہہ سنائی۔ آنحضرت نے تین دفعہ فرمایا "ابو بکر خدا تمہاری خطا فرمائے" اب حضرت عمر کو بھی افسوس ہوا اور ڈٹے ہوئے حضرت ابو بکر کے مکان پر آئے تو وہ وہاں تھے نہیں سیدھے خدمت نبوی میں پہنچے حضرت عمر کو دیکھتے ہی سرورِ عالم کے چہرہ مبارک کے تیور بگڑنے لگے حضرت ابو بکر کو

اندیشہ ہوا کہ کہیں حضرت عمر پر عتاب نہ ہو اسلئے فوراً دوزانو ہو کر بیٹھ گئے اور بڑی لجاجت سے عرض کیا اے رسول اللہ خدا کی قسم! ظلم تو میں نے کیا تھا لہ  
 ایک مرتبہ کسی اپنے غلام سے کسی بات پر خفا ہو کر اس کو لعن طعن کر دیا۔ آنحضرت اس وقت موجود تھے، دو یا تین بار فرمایا اے ابو بکر صدیق اور لعائن دو دوزخ ہرگز ایک جگہ جمع نہیں ہو سکتے، حضرت ابو بکر نے یہ سنتے ہی بطور کفارہ چند غلام آزاد کر دیئے اور عرض کیا اب میں کبھی ایسا نہیں کروں گا۔ لہ

حضرت ابو بکر سے برنباے بشریت زبان سے کبھی کبھی اس طرح کی لغزش ہو جاتی تو آپ اس پر نادم ہوتے تھے چنانچہ ایک دفعہ حضرت عمرؓ آپ کے پاس آئے تو دیکھا کہ اپنی زبان بکڑ کر کھینچ رہے تھے بولے خدا آپ کو معاف کرے ایسا کبھی حضرت ابو بکر نے جواب دیا اسی زبان نے مجھ کو تباہ کیا ہے لہ  
 زہد و روع خدا کے خوف اور تقویٰ و طہارت کی وجہ سے انسان کے دل پر دنیا کی بے ثباتی کا نقش جم جاتا ہے اور لازمی طور پر زہد و روع کی کیفیت پیدا ہو جاتی ہے حضرت ابو بکر کے عہد میں ہی دنیا نے اپنا سر مسلمانوں کے قدموں میں جھکا دینا شروع کر دیا تھا لیکن آپ نے زہد و روع کا یہ عالم تھا کہ ایک مرتبہ اپنے پیئے کیلئے پانی مانگا لوگوں نے پانی اور شہد بلا کر پیش کیا۔ اپنے نے پیالہ منہ سے لگا کر سہا لیا اور سونے لگے جو لوگ پاس بیٹھے تھے ان پر ایسی رقت طاری ہوئی کہ وہ بھی سونے لگے آپ تھوڑی دیر کیلئے چپ ہو گئے اور پھر رونا شروع کیا۔ لوگوں نے وجہ دریافت کی تو فرمایا کہ میں ایک دن آنحضرت کے ساتھ تھا میں دیکھا کہ آپ کسی کو دور دور کہہ رہے ہیں میں نے پوچھا یا رسول اللہ آپ کس چیز کو دور دور کہہ رہے ہیں تو یہاں کوئی چیز دیکھتا نہیں ہوں ارشاد ہوا "دنیا میرے سامنے مجھ پر آگئی تھی میں نے اس سے کہا کہ میرے سامنے سے ہٹ جا وہ ہٹ گئی مگر پھر دوبارہ آئی اور کہا کہ آپ مجھ سے بکھر لکل جائیں تو نکل جائیں لیکن آپ نے بعد جو لوگ آئیں گے وہ بکھرنے نہیں جاسکتے یہ واقعہ بیان کرنے کے بعد حضرت ابو بکر نے فرمایا کہ اس وقت مجھ کو یہی بات یاد آگئی اور مجھ کو خوف خدا ہوا کہ کہیں مجھ سے چمٹے نہ جا۔  
 حضرت رافع بن ابی رافع سے روایت ہے ایک مرتبہ میں حضرت ابو بکرؓ کیساتھ سفر کر رہا تھا ان کے پاس ایک فدی کا جانتا لہ رجب وہ بڑا ڈاڈا لہتے تھے تو ہم دوزخ اسکو ہا استعمال کرتے تھے۔ ایک مرتبہ حضرت خالد بن الولید کو نصیحت فرمائی۔  
 فد عن الشرف یتبع الشرف واحرص  
 بڑائی سے بھاگو تو بڑائی تمہارے پیچھے آئیگی اور موت کی

لہ الادب المفرد باب من لعن عبدہ فاعتقہ ما لہ موطا امام مالک باب ماجاء فیما یخاف من اللسان لہ اسد الغابہ ج ۲ ص ۲۱۷ لہ از الة الخفاء ج ۲ ص ۲۲ بحوالہ مسند ابن ابی شیبہ لہ صحیح بخاری ج ۱ ص ۵۱۶

علی الموت تو هب لك الحياة له  
 آرزو کرو تو تم کو زندگی بخشی جائیگی۔  
 تواضع اور سادگی | حضرت ابو بکر اگرچہ نہایت جلیل القدر خلیفہ تھے لیکن غریبوں اور ضرورتمند  
 لوگوں کا معمولی سے معمولی کام کرنے میں بھی ان کو دریغ نہیں ہوتا تھا اور نہایت خاموشی  
 سے وہ ایسے کام کرنے میں بڑی ہمت محسوس کرتے تھے، مدینہ میں ایک نابینا عورت تھی جس کا  
 کام کاج حضرت عمر آ کر دیتے تھے لیکن چند روز کے بعد انہیں معلوم ہوا کہ ان سے پہلے کوئی اور شخص  
 آ کر اس عورت کے تمام کاج کر رہا ہے ان کو اب یہ معلوم کر دیا شوق ہوا کہ یہ کون شخص ہے ایک شب  
 وہ اسکی گھات میں کہیں چھپے بیٹھے رہے تو یہ دیکھ کر انکی حیرت کی انتہا نہ رہی کہ یہ شخص حضرت ابو بکر تھے  
 جو خلیفہ ہونے کے باوجود پوشیدہ طور پر اس نابینا عورت کے گھراتے تھے اور اسکے تمام گھر بلو کام کر جاتے تھے  
 مسند خلافت پر جلوہ فروز ہونے سے پہلے محلہ کی لڑکیوں کی بکریوں کا دودھ وہ دیتے تھے  
 خلیفہ ہونیکے بعد سب زیادہ ایک بھول بھالی لڑکی کو فکر ہوئی کہ اب ہماری بکریوں کا کیا ہوگا  
 حضرت ابو بکر نے سنا تو فرمایا خدا کی قسم! میں اب بھی بکریاں دوہوں گا، خلافت مجھ کو خدمت خلق سے باز رکھ سکے  
 خلافت سے قبل آپ کا ذریعہ معاش تجارت تھا، انتخاب کے کچھ دنوں بعد تک بھی اسکو قائم رکھا  
 ایک دن حسب معمول کندھے پر کپڑوں کے کچھ تھان رکھے ہوئے بازار جا رہے تھے کہ راہ میں حضرت عمر اور  
 حضرت ابو عبیدہ مل گئے انہوں نے کہا اے خلیفہ رسول! آپ کہاں جا رہے ہیں، بولے "بازار" انہوں نے  
 کہا اب آپ مسلمانوں کے والی ہیں چلیے! ہم آپ کے لئے ذلیفہ مقرر کر دیں گے، لیکن ایک روایت ہے کہ  
 حضرت ابو بکر نے کچھ روز تو تجارت کا مشغلہ جاری رکھا لیکن جب آپ کو یہ محسوس ہوا کہ اس سے قرآن  
 خلافت کی انجام دہی میں کیسویں باقی نہیں رہتی اور اس میں خلل پڑتا ہے تو اپنے خود صحابہ کو امام  
 کے مشورہ سے بقدر ضرورت اپنا ذلیفہ مقرر کر لیا۔ ۵۵

انکار و تواضع اور فروتنی کی انتہا یہ تھی کہ لوگ خلیفہ رسول ہونے کی حیثیت سے تعظیم و تکریم کے  
 آداب بجا لاتے تھے تو دل میں شرمساری محسوس کرتے تھے اور فرماتے تھے تم لوگوں نے مجھ کو بہت  
 بڑا چڑھا دیا ہے۔ اگر کسی سے مدح و ستائش کے الفاظ سن لیتے تو دل میں کہتے کہ "اے خدا تو

۱۷ عشر العقد الفریض ص ۳۱ ابن اثیر مبد ۲ ص ۲۹۰ لکھ طبقات ابن سعد تذکرہ حضرت ابو بکر و ابن اثیر

ص ۲۹۱ لکھ طبقات ابن سعد تذکرہ حضرت ابو بکر ۵۵ ابن اثیر ج ۲ ص ۲۹۱

مجھ کو ان لوگوں کے حسن ظن کے مطابق بنا میرے گناہوں کو معاف کر دے اور ان لوگوں کی  
بیجا تعریف پر میری پکڑ نہ کر لے

غیر طبعی طور پر اگر نیکری کی کوئی علامت آپ میں پائی جاتی تھی تو آپ پریشان ہو جاتے تھے ایک  
مرتبہ آنحضرتؐ نے فرمایا جو شخص اپنے کپڑے از رات بکیر گھیسے ہوئے چلتے ہے اللہ قیامت کے دن اسکی  
طرف نظر نہیں کریگا۔ صدیق اکبرؓ نے کہا یا رسول اللہ! میرے کپڑوں کا ایک پہلو کبھی کبھی ٹھک جاتا  
ہے اور مجھ کو اس کا خیال نہیں رہتا۔ ارشاد ہوا: "تم تو از رات بکیر ایسا نہیں کرتے۔"

خود داری اگرچہ دوسروں کا معمولی سے معمولی کام کرنے میں بھی آپ کو عار نہیں آتی تھی لیکن خود داری  
کی وجہ سے دوسروں سے اپنا فدا سا کام لینا بھی گوارا نہیں کرتے تھے ابن ابی بلعیکہ کا بیان ہے کہ  
بسا اوقات چلتے چلتے حضرت ابو بکرؓ کے ہاتھ سے اونٹ کی نکیل چھٹ کر گر پڑتی تھی تو اونٹ کو بٹھا  
کر نکیل اٹھاتے تھے ایک مرتبہ لوگوں نے عرض کیا، آپ اتنی زحمت کیوں اٹھاتے ہیں ہم کو حکم کیا  
کیجئے ہم اٹھا دیں گے۔ فرمایا، میرے جلیبے رسول اللہؐ نے مجھ کو حکم دیا ہے کہ میں لوگوں سے  
کسی چیز کا سوال نہ کروں لگے

فقر و درویشی حضرت ابو بکرؓ بیت المال سے اپنے لئے وظیفہ لیتے تھے لیکن اسکی مقدار کتنی تھی اسکا  
اندازہ اس سے ہو سکتا ہے کہ ایک مرتبہ انکی بیوی کا جی چاہا کہ حلوہ کھائیں شوہر سے فرمائش  
کی تو انہوں نے جواب دیا کہ گنجائش نہیں ہے، بیوی نے کہا "کہ اچھا! آپ روزمرہ کے خرچ  
کیلئے جو مجھے دیتے ہیں اب میں اسی میں پس انداز کرونگی یہاں تک کہ حلوہ کی قیمت کے برابر  
ہو جائے۔ حضرت ابو بکرؓ نے کہا "اچھا کرو" چند روز میں اتنے پیسے جمع ہو گئے کہ حلوہ خریدا  
جاسکے اب خلیفہ رسول کو اس کا علم ہوا تو فرمایا "معلوم ہوا کہ روزمرہ کا خرچ ان چند پیسوں  
کو کم کر دینے کے بعد بھی پورا ہو سکتا ہے جو تم نے نہ پس انداز کرتی تھیں، اس لئے اب آئندہ تم  
کو گھر کا خرچ اسی قدر کم کر دیا جائیگا اور جو رقم حلوہ کے نام سے پس انداز ہوئی تھی وہ بیت المال میں داخل کر دی  
افاق فی سبیل اللہ پہلے گزر چکا ہے اسلام قبول کرنے کے وقت آپ کے پاس چالیس ہزار درہم  
تھے مدینہ پہنچتے پہنچتے کل پانچ ہزار رہ گئے وہ بھی سب اللہ کی راہ میں خرچ کر دیئے، یہاں حضرت

لہ اسد الغابہ ج ۲ ص ۲۱۷ لکھ صحیح بخاری ج ۱ ص ۵۱۷ لکھ مسند امام احمد بن حنبل ج ۱ ص ۱۹۱ لکھ ابن اثیر ج ۲ ص ۱۹۱

خارجہ کی شرکت میں تجارت پھر شروع کی۔ اس سے بھی جو کچھ آمدنی ہوئی غزوہ تبوک میں سب حضورؐ کے قدموں میں لاکر رکھ دی، اور بال بچوں کے لئے صرف اللہ اور اس کے رسول کو چھوڑ دیا۔ یہ واقعات تو خلافت سے پہلے کے تھے خلیفہ ہوئے تو تجارت ختم کر دی اور بہت معمولی طور پر گزار بسر کرنے لگے۔ مرض و فات میں حضرت عائشہ سے فرماتے ہیں جب میں خلیفہ ہوا ہوں میں نے مسلمانوں کا کوئی ایک درہم کھایا، نہ دینار، موٹا جھوٹا وہ جو کھاتے اور پینتے ہیں وہی میں نے کھایا اور پہنا ہے اور ایسی وقت لے دے کہ میرا جو کچھ اثاثہ ہے وہ یہ ایک اونٹ، ایک غلام اور یہ ایک چادر ہے لہٰذا خود تنگی ترشی سے گزار کرتے تھے لیکن غریبوں اور محتاجوں کا اتنا خیال تھا کہ موسم سرما میں ان کو کپڑے تقسیم کرتے تھے لہٰذا۔

**شجاعت** شجاعت ایک ایسا وصف ہے جو عجز و مسکنت اور تواضع و بے نفسی کیساتھ بہت کم جمع ہوتا ہے لیکن اصلاح جو تزکیہ نفس کے ذریعہ اخلاق و ملکات کے اعتدال کا نام ہے اس کی تعلیمات اور آنحضرتؐ کے خاص فیض تربیت کا یہ اثر تھا کہ صحابہ کرام اشداً علی الکفائر و حصاءً بینہم کی تصویر تھے شبنم کی لطافت کیساتھ سورج کی حرارت اور شیشہ کی نزاکت کے ساتھ پتھر کی سختی رکھتے تھے حضرت ابو بکر اس وصف خاص میں بھی سب نمایاں تھے۔ محمد بن عقیل کی روایت ہے کہ ایک مرتبہ حضرت علی بن ابی طالب نے خطبہ دیتے دیتے پوچھا کہ بتاؤ ” دنیا کا سب سے بڑا بہادر کون ہے ؟“

ہم نے کہا ”آپ“ فرمایا ”نہیں! اس کے بعد ایشاد ہوا“ ایشم الناس حضرت ابو بکر تھے۔ غزوہ بدر کے موقع پر ہم نے آنحضرتؐ کیلئے ایک کیمپ بنا دیا تھا جس میں آپ قیام فرمائیں پھر ہم نے پوچھا کہ اس کیمپ میں حضورؐ کی جو کیداری کی خدمت کون انجام دیکھا تو کسی نے پیش قدمی نہیں کی۔ البتہ حضرت ابو بکر نے سبقت فرمائی اور ہمیشہ بدست آنحضرتؐ کی خدمت میں اس مستعدی اور آمادگی کے ساتھ پہرہ دیتے رہے کہ جہاں کسی نالیکار نے ادھر کا رخ کیا اور ابو بکر اس پر جھپٹ پڑے۔ اسی طرح مکہ میں ایک مرتبہ قریش نے جب رسول اللہؐ کو اپنے زینہ میں لیکر طرح طرح کی اذیتیں دینی شروع کیں تو اس وقت بھی تنہا ہی

لہٰذا ابن اثیر ج ۲ ص ۲۹۰ لہٰذا ایضاً

ابوبکر تھے جو اس هجوم میں گھسے چلے گئے کسی کو دھکا دیا کسی کے تھپڑ رسید کیا۔  
 کسی کو لٹ ماری اور کسی کو پیٹا اور مارا اور آخر یہ کہتے ہوئے کہ اسے ظالمو! کیا تم اس شخص  
 کو قتل کرنا چاہتے ہو جو کہتا ہے کہ میرا رب اللہ ہے رسول اللہ کو زرعہ میں سے نکال لئے۔ راوی  
 کا بیان ہے کہ حضرت علی کرم اللہ وجہہ ہیں تک کہہ پائے تھے کہ جی بھرا آیا اور آنسوؤں کا دریا  
 اُمڈ پڑا جی سے ریش مبارک تر بر ہو گئی لے

حلم اور بردباری | اعلیٰ کمال شجاعت کیساتھ علم اور بردباری کا ہونا بھی ضروری ہے ایک مرتبہ کسی  
 شخص نے آنحضرتؐ اور بعض صحابہ کرام کی موجودگی میں حضرت ابوبکر کو سب و شتم کیا۔ آپ سن کر پی گئے  
 اس شخص نے دوبارہ پھر وہی بدتمیزی کی۔ آپ اس مرتبہ بھی خاموش رہے لیکن جب تمیزی بار  
 اسنے پھر یہی حرکت کی تو آپ نے اس کا جواب دیا۔ تاہم آپ کو رسول اللہؐ کی رضا طلبی کا اتنا خیال  
 تھا کہ حضرت ابوبکر کا جواب سنتے ہی آپ کھڑے ہو گئے تو معاً خیال آیا کہ آپ کہیں ناراض تو  
 نہیں ہو گئے عرض کیا اوحدت علی یا رسول اللہ۔ لے رسول اللہؐ آیا آپ کو مجھ پر عفتہ آگیا۔  
 ارشاد ہوا "یہ شخص تمکو جو کچھ کہہ رہا تھا۔ آسمان سے ایک فرشتہ نازل ہو کر خود اسکی تکذیب  
 کر رہا تھا لیکن جب تمنے اس سے بدلہ لے لیا تو بیچ میں شیطان آدھکا پھر میرے لئے مناسب  
 نہ تھا کہ میں وہاں بیٹھا رہوں جہاں شیطان ہو۔ لے

حضرت ابو بکرؓ کی روایت سے یہ واقعہ پہلے ہی گزر چکا ہے کہ عہدِ خلافت میں ایک شخص  
 نے حضرت ابوبکرؓ کو انکے منہ پر برا بھلا کہا اس پر ایک صحابی نے اس شخص کی گردن اڑا  
 دینے کی اجازت طلب کی تو آئے سختی سے منع کیا اور فرمایا رسول اللہؐ کی شان میں گستاخی  
 کرنے والے کے علاوہ اور کسی کی گردن اڑانا جائز نہیں ہے۔

حسنِ خلق | حسنِ خلق اسلامی اخلاق کا اصل عنوان ہے آنحضرتؐ کا ارشاد ہے،

”میزانِ قیامت میں حسنِ خلق سے زیادہ وزنی کوئی چیز نہیں ہے، نیز فرمایا ”تم میں سے  
 زیادہ بہتر وہی ہے جو اخلاق میں سے بہتر ہے۔ حسنِ خلق کا مظاہرہ سے پہلے ملاقات کے  
 وقت علیک سبیک میں ہوتا ہے اس بارہ میں حضرت ابوبکرؓ کا طریقہ یہ تھا کہ سلام کرنے میں پہل

لے کنز العمال برسند امام احمد ج ۴ ص ۲۵۹ لے سنن ابی داؤد کتاب الادب باب فی الاتصال



کرتے تھے اور اگر کوئی اس سلام کا جواب بڑھ چڑھ کر دیتا تھا تو آپ اس میں مزید اضافہ کر کے پھر سلام کی تکرار کرتے تھے، حضرت عمر بیان کرتے ہیں کہ ایک مرتبہ میں حضرت ابو بکر کے ساتھ ایک ہی سواری پر بیٹھا جا رہا تھا کہ راستہ میں کچھ لوگ ملے، حضرت ابو بکر نے کہا "السلام علیکم" ان لوگوں نے جواب دیا "السلام علیکم ورحمۃ اللہ" اب حضرت ابو بکر نے کہا "السلام علیکم ورحمۃ اللہ" تو ان لوگوں نے کہا "السلام علیکم ورحمۃ اللہ و بکاتہ" پھر حضرت ابو بکر نے فرمایا "آج یہ لوگ ہم سے بازی لے گئے۔" لہ

حضرت عبداللہ بن عمر خود اپنا واقعہ بیان کرتے ہیں ایک مرتبہ ایک جھگڑا چکانیکے لئے آنحضرت نے حضرت ابو بکر صدیق کو میرے ساتھ روانہ کیا تو راستہ میں جو لوگ ملتے تھے وہ مجھ کو سلام کرنے میں پہل کرتے تھے حضرت ابو بکر صدیق نے یہ دیکھ کر مجھ سے کہا "کیا تم نہیں دیکھتے کہ لوگ تم کو سلام کرنے میں پہل کرتے ہیں تو ثواب کے مستحق وہی ہوتے ہیں تم خود سبقت کرو تا کہ تم کو ثواب ملے۔" لہ

نحسن خلق کی دوسری علامت یہ ہے کہ آدمی دوسروں کے درد و غم میں شریک ہو، حضرت ابو بکر اسکا اسقدر اہتمام کرتے تھے کہ عبداللہ بن سہیل ایک قریشی تھے غزوہ بدر کے موقع پر کفار کے ساتھ آئے تھے لیکن یہاں توفیق ایزدی نے دست گیری کی اور مسلمانوں کیساتھ آملے ہاتھ کے لڑکر جام شہادت بھی نوش کیا۔ حج کے موقع پر حضرت ابو بکر کی ان کے والد سہیل بن عمرو سے ملاقات ہوئی تو آپ نے بیٹے کی تعزیت کی لہ

حسن خلق میں یہ بھی داخل ہے کہ دوسروں کے عیب سے چشم پوشی کی جائے اس وصف میں حضرت ابو بکر کا یہ حال تھا کہ ایک مرتبہ فرمایا "اگر میں چور کو پکڑتا تو میری سب سے بڑی خوشی یہ ہوتی کہ خدا اس کے جرم کی پردہ پوشی کرے" لہ

لیکن جہاں امر بالمعروف کا موقع ہو وہاں لین و ملاطفت کے کوئی معنی نہیں ایسے موقع پر تشدد برتنے کی ضرورت ہوتی ہے۔ چنانچہ ایک مرتبہ صحابہ کرام کسی جنازہ کیساتھ آہستہ آہستہ جا رہے تھے حضرت ابو بکر وہاں گئے تو کوڑا اٹھا کر فرمایا "ہم لوگ آنحضرت کیساتھ تیر فتاری سے جایا

کرتے تھے لے

مزاح | مزاح یعنی لطیف قسم کا مذاق خشک مزاجی اور جودتِ طبع کی دلیل ہے خود آنحضرتؐ کے مزاح کے متعدد واقعات حدیث و سیر کی کتابوں میں مذکور ہیں۔ پھر یہ کیونکر ممکن تھا کہ خلیفہ رسول میں یہ وصف نہ ہوتا چنانچہ ایک مرتبہ آپؐ مسجد نبوی سے نماز پڑھ کر نکل رہے تھے کہ امام حسن جو اس وقت کم سن تھے محلہ کے بچوں کیساتھ کھیلتے ہوئے نظر آئے حضرت ابو بکر نے جگر گوشہ رسولؐ کو فرطِ محبت سے گود میں اٹھالیا اور حضرت علیؑ جو وہیں تھے انکی طرف اشارہ کر کے فرمایا یا بابی شبہ النبی لیس شبیہا بعلی لے۔ اے وہ جو کہ نبی کے مشابہ ہے اور علی کے مشابہ نہیں تجھ پر ایسا پتلا حضرت علی نے یہ سنا تو ہنسنے لگے۔

احتسابِ نفس | جو کچھ کہتے تھے ایک نقاد کی حیثیت سے خود ہی اس کا جائزہ بھی لیتے رہتے تھے چنانچہ مرضِ الوفا میں حضرت عبدالرحمن بن عوف سے بولے کہ ”مجھ کو کسی بات کا غم نہیں ہے البتہ تین کام ایسے ہیں جو میں نہ کہنے میں لے کاش کہ نہ کہنے ہوتے، تین کام ایسے ہیں جو میں نہ کہنے میں لے کاش میں نہ کہنے ہوتے اور تین باتیں ایسی ہیں کہ لے کاش وہ ہیں رسول اللہؐ سے پوچھی ہو تیں، پہلی تین باتوں میں سے ابو عبیدہ نے ایک کا ذکر نہیں کیا باقی دو باتوں کے متعلق فرمایا ”میری تمنا ہے کہ سقیفہ بنو ساعدہ کے روز میں نے ایک عمر یا ابو عبیدہ بن الجراح کو خلیفہ بنایا ہوتا اور میں ان کا وزیر ہوتا دوسری بات یہ ہے کہ جب میں نے خالد بن الولید کو مرتدین سے جنگ کرتے کیلئے بھیجا تھا تو میں خود ذوالقصد میں قیام کرتا۔ دوسری قسم کی تین باتیں یہ ہیں کہ لے کاش اشعث بن قیس جب گرفتار ہو کر آیا تھا تو میں نے اس کی گردن اڑادی ہوتی۔ الفجاءة کو میں نے زندہ آگ میں جلوادیا تھا۔ لے کاش ایسا نہ کرتا اور قتل کر دیتا یا رہا کر دیتا اور خالد کو جب میں نے شام روانہ کیا تھا تو عمر کو میں عراق بھیجا اس طرح اللہ کی راہ میں میں نے اپنے دانے اور بائیسے دونوں ہاتھ دراز کر دیئے ہوتے رہی وہ تین باتیں جو لے کاش میں نے رسول اللہؐ سے دریافت کی ہو تیں تو ان میں سے ایک تو خلافت کا معاملہ ہے۔ دوسری یہ کہ کیا انصار کا اس میں کوئی حصہ ہے تیسری یہ کہ پھوٹھی اور بھتیجی میں کتنا حصہ ہے؟ لے

لے ابوداؤد کتاب الجنائز الاسراع بالجائز لے صحیح بخاری ج ۱ ص ۳ لے (اگلے صفحہ پر بلا غلطی ہو)

# فضائل و مناقب

حضرت ابو بکر صدیقؓ کے فضائل و مناقب کے ماخذ حسب ذیل ہیں۔

۱۔ قرآن مجید۔

۲۔ آنحضرتؐ کے ارشادات جو خاص حضرت ابو بکر کے متعلق ہیں یا حضرت ابو بکر کیساتھ

حضرت عمرؓ یا کسی اور صحابی کیساتھ خصوصاً یا عمومی طور پر مہاجرین سے متعلق ہیں۔

۳۔ صحابہ کرام کے وہ اقوال و ارشادات جو حضرت ابو بکر سے متعلق ہیں۔

۴۔ استحقاق خلافت کے زیر عنوان ہوتے جو بحث کی ہے اسکے ضمن میں بہت کچھ فضائل و

مناقب کا ذکر آچکا ہے جو مذکورہ بالا تینوں ماخذ سے ثابت ہیں اس موقع پر عنوان یا اسکی

مناسبت سے صرف اس قدر لکھ دینا کافی ہوگا کہ حضرت ابو بکر کی فضیلت کی سب سے بڑی دلیلیں یہ ہیں

۱۔ ایک یہ کہ قرآن میں جس کثرت اور تکرار سے حضرت ابو بکر کے بعض خاص اعمال مثلاً تصدیق

بما جاء بالنبی علیہ الصلوٰۃ والسلام النفاق فی سبیل اللہ اور رفاقت نبوی کا ذکر آیا ہے کسی اور کا نہیں

۲۔ اور دوسری دلیل یہ ہے کہ آنحضرتؐ کو جو محبت تعلق خاطر آپ کے ساتھ تھا اور جس درجہ کا

اعتماد آپ پر تھا وہ کسی پر نہیں تھا۔ صحیح بخاری اور ترمذی کے کتاب المناقب میں اس مضمون کی

ایک دوہیں متعدد روایات موجود ہیں لیکن دراصل حضرت ابو بکر کی سب سے بڑی فضیلت اور منقبت

جس پر دوسرے تمام فضائل و مناقب متفرع ہوتے ہیں یہ ہے کہ آنحضرتؐ نے آپ کو صدیق کا لقب

دیا تھا۔ اس اجمال کی تفصیل یہ ہے۔

مقام صدیقیت حضرت شیخ احمد سرہندی مجدد الف ثانی نے متعدد مکتوبات میں مقام

صدیقیت پر بحث کر کے بتایا ہے کہ سلوک و معرفت کے بہت سے مدارج ہیں مثلاً ولایت

شہادت لیکن ان میں سب سے اعلیٰ مقام صدیقیت کا ہے اور اس مقام میں اور نبوت میں

کوئی واسطہ نہیں چنانچہ تحریر فرماتے ہیں۔

(القیہ صفحہ گذشتہ) لکن کتاب اللموال ابو عبید ص ۱۳۱ ہی روایت ابن جریر طبری جلد ۲ ص ۵۲

(پرانا ایڈیشن) میں بھی ہے لیکن الفاظ میں کافی اختلاف ہے ہمیں یہاں اس بحث نہیں۔

و فوق آن (صدیقیت) مقامے نیست الا النبوة علی اهلها الصلوات والتسلیمات  
 و شاید کہ میان صدیقیت و نبوت مقامی بوده باشد بکہ محالست و این حکم بہ محالیت او بکشف مرتبہ صحیح معلوم  
 بعض ارباب معرفت کا خیال تھا کہ صدیقیت سے بھی او پر ایک اور مقام ہے جس کا نام قربت ہے اور  
 فرماتے ہیں کہ جیسا کہ خواجہ ابن بزرگ (خواجہ بہاؤ الدین نقشبندی) نے فرمایا ہے در حقیقت وہی علوم و  
 معارف ہیں جن کا علم اگر نظری اور استدلالی ہو تو وہ علوم شریعت ہیں اور اگر ان کا علم کشفی اور بدیہی  
 طریقہ پر ہو تو وہ علوم سلوک و معرفت ہیں اس طرح سلوک اور شریعت میں جو فرق ہے وہ صرف اجال  
 و تفصیل کا یا نظر و ضرورت کا اور یا استدلال و کشف کا ہے لیکن سلوک کا مرتبہ جو ہدایت اور ضرورت  
 کا ہے یہ سب اعلیٰ مرتبہ ہے اور اسی کا نام صدیقیت ہے اسکے بعد جو مقام ہے وہ صرف نبوت کا ہے  
 ایک پیغمبر کو وحی کے ذریعہ جن حقائق کا علم ہوتا ہے اور وہ اسکو دوسروں تک پہنچاتا  
 ہے۔ ایک صدیق اسکی تصدیق بے چون و چرا کرتا ہے پیغمبر کی بیان کی ہوئی حقیقت کیسی ہی  
 مابعد الطبیعی اور بالائے فہم و قیاس ہو بہر حال صدیق کیلئے وہ بدیہی سی چیز ہوتی ہے۔ اور وہ  
 اسکو سنتے ہی قبول کر لیتا ہے لہ

مجدد صاحب نے جو لکھا ہے کہ نبوت اور صدیقیت کے درمیان کوئی فضل نہیں ہے اسکی  
 تائید خود قرآن مجید سے بھی ہوتی ہے۔

اور جو لوگ اللہ اور اسکے رسول کی اطاعت کرتے  
 ہیں وہ نبیوں صدیقوں اور شہداء و صالحین جنہر  
 اللہ نے انعام کیا ہے ان کیساتھ ہونگے اور کیا خوب  
 ہونگے یہ سب لوگ ایک دوسرے کے رفیق اور ساتھی۔  
 رفیقاً (المائدہ)

انکے علاوہ بخاری میں ہے کہ ایک مرتبہ آنحضرتؐ حضرت ابو بکرؓ حضرت عمرؓ اور حضرت عثمانؓ کے  
 ساتھ جبل احد پر چڑھے تو پہاڑ پر زلزلہ کی سی کیفیت طاری ہو گئی، یہ دیکھ کر آپؐ فرمایا۔  
 اسکن احد فلیس علیک الا بنی و صدیق لے احد! ٹھہر، کیونکہ تیرے اوپر ایک نبی ایک صدیق

لہ مکتوب مجد الف ثانی حصہ اول دفتر اول مکتوب مجید ہم لہ حضرت مجد صاحب مکتوب مجید ہم اصل دفتر اول  
 و مکتوب چہل و یک حصہ دوم دفتر اول میں مقام صدیقیت کے بارہ میں جو کچھ لکھا ہے سمجھئے اسکا خلاصہ لے الفلا  
 میں دیدیا ہے

وشہیدان لہ

اور دو شہید ہی تھے۔

دیکھو اس حدیث میں بھی نبی صدیق اور شہید میں ترتیب وہی ہے جو قرآن مجید میں اس سے صاف معلوم ہوتا ہے کہ نبی کے بعد جو مرتبہ ہے وہ صدیق کا ہی ہے اور درمیان میں کوئی اور مقام حاصل نہیں ہے حضرت مجدد صاحب نے اسی حقیقت کی توضیح کرتے ہوئے صاف صاف یہ بھی لکھ دیا ہے کہ ایک نبی اور ایک صدیق کے علوم میں فرق صرف اس قدر ہے کہ نبی کے علم کا سرچشمہ وہی سولہ ہے جس میں شبہ کی گنجائش نہیں ہوتی اسکے برخلاف صدیق کا علم الہامی ہوتا ہے اس بنا پر ظاہر سلسلے مظلوم اور غیر قطعی ہوتا ہے۔ لہ

چونکہ فرق صرف ذریعہ علم کا ہوتا ہے اس بنا پر اس سے یہ بات بھی ثابت ہو گئی کہ جہاں تک قوی علمی و عملیہ اور اخلاق و ملکات کا تعلق ہے ایک صدیق بہت کچھ نبی کے مشابہ اور مماثل ہوتا ہے۔ شاہ ولی اللہ صاحب نے مقام صدیقیت پر بڑی عمدہ اور بشوکت کی ہے چونکہ یہ مقام بڑا نازک اور ذرا سی تبدیلی سے غلطی نہیں کا امکان ہے اسلئے ہم اپنی طرف سے کچھ بغیر حرفہ شاہ صاحب کی تقریر کا خلاصہ نقل کرتے ہیں لہ

تصوف کے مقامات و احوال کس طرح پیدا ہوتے ہیں اس سلسلہ میں شاہ صاحب لکھتے ہیں جب کوئی شخص اللہ کی کتاب اور اسکے رسولوں پر اس طرح ایمان لاتا ہے کہ اسکے تمام قوائے قلبیہ و نفسیہ کی رنگ میں وہ سرایت کر جاتا ہے اسکے بعد ذکر و فکر میں مشغول رہتا ہے اور اعضاء و جوارح کیساتھ حق عبودیت ادا کرتا ہے اور ان اعمال کو برابر بجا لاتا رہتا ہے تو ان تینوں لطیفوں (عقل، قلب، نفس) میں عبودیت کی روح حلول کر جاتی ہے اب یہ تینوں لطیفے عبودیت میں شراوبہ ہو کر اصل فطرت ہی بن جاتے ہیں اور چونکہ فطرت انسانی کے غلبہ کی حالت میں عقل کا مقتضی یہ ہے کہ جس چیز کے مناسبت اسکے سامنے آئیں وہ اس کی تصدیق کرے اس بنا پر عقل کی تہذیب کا تقاضا ہے احکام شرعیہ پر اس طرح یقین کرے کہ گویا وہ اسکو صاف صاف نظر آ رہے ہیں جو مقامات اور احوال عقل سے تعلق رکھتے ہیں ان میں اصل چیز یقین ہے اور یقین سے ہی مختلف مقامات مثلاً توحید، توکل، شکر، انس، ہیبت، تقریر، صدیقیت اور محشریت وغیرہ پیدا ہوتے ہیں۔

اصح ج ۱ ص ۵۲۳ باب سابق عثمان لہ مکتوبات حصہ دوم دفتر اول مکتوب چہل و یک لہ شاہ صاحب کی تقریر کا یہ خلاصہ حجۃ البالغہ ج ۲ باب بقیۃ مباحث الاحسان سے ماخوذ ہے شاہ صاحب نے یہ باتیں انزالہ الحقا مقصود میں بھی مختلف عنوان کے ماتحت لکھی ہیں لیکن وہ منتشر ہیں اور حجۃ اللہ بالآخر میں سب ایک جگہ جمع ہیں اسلئے ہمارا ماخذ یہی ہے۔

اسکے بعد شاہ صاحب یقین کے مختلف مراتب پر گفتگو کی ہے اور اس ذیل میں لکھتے ہیں  
 یقین کی تیسری شاخ صدیقیت اور محدثیت ہے اور ان دونوں کی حقیقت یہ ہے کہ امت میں بعض  
 لوگ ایسے ہوتے ہیں جو فطرتاً پیغمبروں کے مشابہ ہوتے ہیں اب اگر یہ مشابہت قوائی عقلیہ میں ہو تو اس  
 شخص کو صدیق اور محدث کہتے ہیں۔ اور اگر قوائی عملیہ میں ہو تو وہ شہید یا سواری کہلاتا ہے۔  
 لیکن پھر صدیق اور محدث میں فرق یہ ہے کہ صدیق کی روح پیغمبر کا اثر بڑی تیزی سے قبول کرتی  
 ہے جیسے گندھک آگ سے بہت جلد اثر پذیر ہو جاتی ہے۔ اس بنا پر ایک صدیق جب پیغمبر کی زبان  
 سے کوئی بات سنتا ہے تو وہ فوراً اسکے دل میں اتر جاتی ہے۔ اور ایسا معلوم ہوتا ہے کہ گویا اس چیز کا  
 علم اسکو خود بخود بغیر کسی کی تقلید کے حاصل ہو گیا ہے۔ حضرت ابو بکر صدیق کی نسبت یہ جو روایت ہے  
 جب آنحضرتؐ پر وحی نازل ہوتی تھی تو وہ حیرت میں امین کی آواز کی گنگناہٹ سنتے تھے تو اس سے  
 بھی دراصل اسی بات کی طرف اشارہ نکلتا ہے۔

اسکے علاوہ صدیق کے چند اور خصائص بھی ہیں مثلاً وہ اس حق کی جو نبی پر نازل ہوتی ہے محبت  
 میں اپنی جان و مال تک قربان کر دیتا ہے۔ حق سے محبت کی وجہ سے کسی امر میں اسکی مخالفت نہیں کرتا۔  
 چنانچہ آنحضرتؐ نے ابو بکر کی ان تمام فداکاریوں کا اظہار فرمایا ہے حضرت ابو بکر کی یہ خصوصیت  
 اسکے لیے تھی کہ وحی کے انوار آنحضرتؐ کی روح مبارک سے چھن چھن کر ابو بکر صدیق کی روح  
 پر عکس نکلے ہوتے تھے اور اس بنا پر جب تاثر و تاثر اور فعل و انفعال کے اس عمل میں شدت و تکرار  
 پیدا ہوئی تو اس سے فنا اور فدا کا مقام حاصل ہو گیا۔

صدیق کی علامتیں متعدد ہیں مثلاً اسکا عالم بالرویا ہونا بغیر معجزہ کے سب سے پہلے ایمان لانا  
 حب الہی میں غرق رہنا خوف و خشیت سے مغلوب رہنا۔ ظاہر ہے یہ تمام صفات بکمال و تمام  
 حضرت ابو بکر میں پائے جاتے تھے اس بنا پر آنحضرتؐ کی براہ راست خلافت کا مستحق آپ کے  
 سوا کوئی دوسرا نہیں ہو سکتا تھا۔ لے

اسکے بعد شاہ صاحب نے تجلیات کی بحث چھیڑ دی ہے اور اس سلسلہ میں بتایا ہے کہ حضرت  
 ابو بکر کا کیا مقام تھا لیکن چونکہ یہ بحث بہت غامض اور دقیق ہے جسکے عام قارئین متحمل نہیں

ہو سکتے اسلئے ہم اسی پر اکتفا کرتے ہیں بہر حال اس تمام بحث سے اندازہ ہوا ہوگا کہ حضرت ابوبکر کا مقام صدیق ہونے کی حیثیت سے کس قدر اونچا تھا اور حقیقت انکی سب سے بڑی فضیلت سب سے بڑی منقبت اور سب سے بڑی تعریف ان کا صدیق ہونا ہے۔ اور یہ ایک اتنا بڑا وصف کمال ہے جس میں حضرت ابوبکر اپنی نظیر آپ تھے۔ چنانچہ حیب حضرت حسان بن ثابت نے آپ کی شان میں یہ شعر آنحضرتؐ کی فرمائش پر سنائے۔

و ثانی اثین فی العار المنیف وقد  
طاف العدو بہ اذ صعد الجبل  
وکان حب رسول اللہ قد علموا  
من البریة لہ یعدل بہ رجلا

ترجمہ:- اور ابوبکر بلذغار (ثور) میں دو ہیں کے ایک تھو۔ حالانکہ جب دشمن پہاڑ پر چڑھا تو اس نے ان کا محاصرہ کر لیا تھا اور آپ رسول اللہؐ کے محبوب تھے۔ تمام صحابہ اس بات کو جانتے تھے کہ اس خصومت میں دنیا کا کوئی ایک شخص بھی آپ کا حریف نہیں ہے۔

تو سرورِ عالم کو فرطِ مسرت سے ہنسی اس طرح آگئی کہ دندان مبارک نظر آتے لگے اور ارشاد ہوا "ہاں حسان! تم نے سچ کہا۔ بیشک ابوبکر ایسے ہی ہیں"۔ اے آپ کی یہ فضیلت بھی کچھ کم نہیں ہے کہ آپ کی چار نسلوں کو آنحضرتؐ کیساتھ صحبت و معیت کا شرف حاصل ہوا۔ ان چاروں کی ترتیب یہ ہے۔

۱) حضرت ابوبکر کے والد ابو قحافہ۔ (۲) خود حضرت ابوبکر۔ (۳) حضرت ابوبکر کے صاحبزادہ عبدالرحمن۔ (۴) حضرت عبدالرحمن بن ابی بکر کے صاحبزادہ حضرت محمد بن عبدالرحمن لہ

## اولیات

محدثین و مورخین نے حضرت ابوبکر صدیق کے ان کارناموں کا الگ الگ ذکر کیا ہے جنہیں آپ نے سب سے پہلے سبقت کی، ہم ذیل میں ان کی فہرست یک جا دیتے ہیں۔

- ۱) مردوں میں سب سے پہلے اسلام آپ نے قبول کیا۔
- ۲) قرآن مجید کا نام سب سے پہلے آپ نے مصحف سکھا۔
- ۳) قرآن مجید کو سب سے پہلے آپ نے جمع کرایا۔

۱) ابن سعد ج ۱۵ القسم الاول ص ۷ - ۸ لہ الاستیعاب تذکرہ محمد بن عبدالرحمن

(۴) سب سے پہلا شخص جس نے کفار قریش کیساتھ آنحضرتؐ کی حمایت میں جنگ لڑی اور ضرباتِ شدیدہ برداشت کیں حضرت ابو بکرؓ ہیں۔

(۵) اسلام میں سب سے پہلے جس نے مسجد نبویؐ وہ حضرت ابو بکرؓ ہی ہیں۔ حضرت شاہ ولی اللہؒ لکھتے ہیں: حضرت صدیقِ اولؓ کے امت کہ مسجد بنا کر دو اعلامِ اسلام نمود، لے

(۶) آنحضرتؐ کی حیات میں جسکو سب سے پہلے حج کی امامت کا شرف حاصل ہوا وہ آپ ہی ہیں۔

(۷) آنحضرتؐ نے جسکو باصرار نماز کی امامت کا حکم فرمایا اور خود بھی اسکے پیچھے اقتداء کی وہ حضرت ابو بکرؓ ہی ہیں۔

(۸) سب سے پہلے خلیفہ راشد ہیں اور سب سے پہلے شخص ہیں جو اس لقب سے پکارے گئے۔

(۹) سب سے پہلے خلیفہ ہیں جن کو باپ کی زندگی میں خلافت ملی۔

(۱۰) سب سے پہلے خلیفہ ہیں جس کا نفعہ رعایا نے مقرر کیا لے

(۱۱) سب سے پہلے بیت المال آپ نے قائم کیا۔

(۱۲) سب سے پہلے اجتہاد و استنباط احکام کے اصول اربعہ آپ نے مقرر کئے۔

(۱۳) سب سے پہلے دوزخ سے نجات کی خوش خبری آنحضرتؐ نے آپ کو ہی دی اور عتیق کے لقب سے مشرف فرمایا۔

(۱۴) سب سے پہلے شخص ہیں جنہوں نے بارگاہِ نبوت سے کوئی لقب حاصل کیا۔

(۱۵) سب سے پہلے آپ نے ہی فرمایا "السلام مومکل بالمتطرق"۔

## ذاتی حالات و سوانح

خلیہ | حضرت عائشہ سے بعض لوگوں نے پوچھا کہ حضرت ابو بکر کا حلیہ کیا تھا؟ اپنے فرمایا۔ وہ گورے چٹے دبلے پتلے آدمی تھے۔ دو لوز رخسار سے ہونٹے تھے مکرور احمد تھے تھیں ہمدگر پر رک نہیں سکتا تھا۔ نیچے کھک جاتا تھا۔ چہرہ ٹہریاں نکلا ہوا تھا۔ آنکھیں اندر کی جانب دھنسی ہوئی تھیں، پیشانی بلند۔ انگلیوں کے جوڑ گوشت سے خالی تھے پنڈلیاں اور



رائیں پر گوشت نہیں تھیں۔ قدموزوں تھا، مہندی کا خضاب لگاتے تھے لہ  
لباس و غذا انہایت سادگی پسند تھے کپڑے بھی موٹے چھوٹے پہنتے اور کھانا بھی سادہ کھاتے  
تھے۔ بعض اوقات فاقہ کی نوبت بھی آجاتی تھی، چنانچہ ایک مرتبہ آنحضرتؐ نے انہیں اور حضرت عمر  
کو مسجد میں دیکھا کہ بھوک سے بیقرار ہیں، ارشاد ہوا "میں بھی تمہاری طرح سخت بھوکا ہوں حضرت ابو  
الہثم الغصاری کو اس کا علم ہوا تو انہوں نے کھانے کا انتظام کیا۔

ذریعہ معاش | آپ کا اصل ذریعہ معاش تجارت تھا اس کے علاوہ آنحضرتؐ نے ان کو خیر میں ایک  
جاگیر بھی عنایت فرمائی تھی، بحرین میں بھی آپ کو جاگیر ملی تھی اور اطراف مدینہ میں اموال بنی النضیر  
سے بھر چکر تھا جو آنحضرتؐ نے آپ کو عطا فرمایا تھا۔ آپ نے اس کی اصلاح کی اسمیں کھجور کے درخت  
لگائے اور پھر حضرت عائشہ کو دیدیا۔ اس طرح بحرین کی جاگیر بھی حضرت عائشہ کو بہہ کر دی تھی  
لیکن وفات کے وقت ان سے واپس لے لی تھی تاکہ بہن بھائیوں کی حق تلفی نہ ہو۔ لہ  
روزنیہ خلافت | خلیفہ ہونیکے بعد قوم نے آپ کیلئے وظیفہ مقرر کر دیا تھا؛ لیکن اس کی مقدار کتنی

اسمیں اختلاف ہے۔ ابن سعد نے یہ تمام روایتیں نقل کر دی ہیں ہماری رائے میں ان روایات میں  
تطبیق کی صورت یہ ہے کہ پہلے حضرت ابو بکر کا وظیفہ دو ہزار درہم سالانہ مقرر ہوا تھا لیکن جب  
دیکھا کہ گزر نہیں ہوتی تو اسمیں اضافہ ہونے لگا اور ادھر فتوحات کے باعث اسلامی ریاست کی  
مالی حالت بھی بہتر ہوتی جا رہی تھی اس بنا پر شدہ شدہ آپ کا وظیفہ چھ ہزار درہم سالانہ ہو گیا اور اسکے  
علاوہ پہننے کیلئے آپ کو دو چادریں دی جاتی تھیں جب وہ پرانی ہو جاتی تھیں تو اسی جگہ دو اور  
چادریں دیدیتے تھے۔ اور وہ پرانی واپس لے لیتے تھے۔ سفر کرتے تھے تو سواری اور اہل  
و عیال کیلئے اتنا ہی خرچ ان کو ملتا تھا جو خلیفہ ہونے سے پہلے اسی کام کیلئے کافی ہوتا تھا کہ  
خلیفہ ہونیکے بعد کے مہمولات | جب آپ خلیفہ منتخب ہوئے تو اس زمانہ میں مدینہ کے قریب ایک  
مقام "سنح" میں اپنی بیوی عبیدہ بنت جراحہ کیساتھ رہتے تھے۔ بیعت کے بعد بھی چھ مہینے تک  
آپ کا قیام وہیں رہا۔ اس مدت میں صبح کی وقت کبھی پا پیادہ اور اکثر گھوڑے پر بیٹھ کر مدینہ  
آتے تھے، جسم پر تھمد اور چادر ہوتی تھی جو گرو رنگ کی ہوتی تھی، پورا دن آپ مدینہ میں گزارتے

لہ طبری ۲۶ ص ۶۱۵ طبعات ابن سعد سیرت خلفاء راشدین لہ ابن سعد تذکرہ حضرت ابو بکر صدیق

اور نمازوں میں امامت کرتے تھے جب آپ نہیں ہوتے تھے حضرت عمر نماز پڑھتے تھے لے  
چھ مہینوں تک یہی معمول رہا۔ اس کے بعد مدینہ میں یہی مستقل سکونت اختیار کر لی۔  
عبادت | جب نماز پڑھتے تھے تو خشوع و خضوع کا اس درجہ غلبہ ہوتا تھا کہ ایک لکڑی کی طرح  
سیدھے کھڑے رہتے تھے۔ لے

حقوق العباد کا خیال | حق اللہ کے سوا حقوق العباد کا بھی اس درجہ خیال رکھتے تھے کہ ایک  
مرتبہ رسول اللہ ﷺ نے صحابہ کرام سے دریافت فرمایا کہ آج تم میں سے روزہ دار کون ہے؟ حضرت  
ابوبکر بولے ”میں یا رسول اللہ! پھر لو چھپا“ تم میں سے آج کس نے جنازہ کی مشایعت کی ہے تم میں  
میں سے کسی مسکین کو کھانا کھلایا ہے؟ کسی مریض کی عیادت کی ہے؟ جس شخص نے ان سب بات  
کا جواب اثبات میں دیا وہ صرف حضرت ابوبکر صدیق کی ذات تھی آنحضرتؐ ایہ سن کر ارشاد فرمایا  
”جس نے ایک دن اتنی نیکیاں کی ہیں وہ یقیناً جنت میں جائیگا لے

رقت قلب | قلب نہایت رقیق تھا۔ قرآن مجید جب پڑھتے تھے تو آنسوؤں کی جھڑی لگ جاتی  
تھی اور اس طرح بلک بلک کر روتے تھے کہ جو لوگ اس وقت موجود ہوتے ان کا جی بھر آتا اور رونے  
لاگتے تھے۔ ۳۰ھ میں جب حج کیلئے تشریف لے گئے تھے تو مکہ میں حضرت عکرمہ بن ابی جہل  
اور کچھ دوسرے لوگ آنحضرتؐ کی تعزیت کیلئے آپ کے پاس آئے تو آپ کا حال یہ تھا کہ یہ  
حضرت تعزیت کرتے تھے اور حضرت ابوبکر روتے جاتے تھے کلمات بات پر سرد آہ کھینچنے کی  
وجہ سے آپ کا لقب ہی ”اَوَّاهٌ مُنِيبٌ“ ہو گیا تھا۔

قسم کس طرح کھاتے تھے | آپ کی بعض خاص خاص عادتیں تھیں جو صحابہ کرام میں مشہور  
تھیں، مثلاً اگر انکو قسم کھا کر یہ کہنا ہوتا تھا کہ ایسا ہرگز نہیں ہوگا، تو فرماتے تھے ”لَا هَا لِلَّهِ  
ازواج | طبری میں ہے کہ حضرت ابوبکر نے کل چار نکاح کئے ہیں۔ دو کو اسلام سے قبل اور دو  
اسلام کے بعد، اسلام سے پہلے آپ نے جن خواتین سے عقد کیا تھا انکے نام (۱) قتیلہ بنت عبد العزی  
اور (۲) ام رومان بنت عامر بن عمیرہ ہیں اور اسلام قبول کرنے کے بعد جن خواتین سے شادی کی

لے ابن سعد تذکرہ حضرت ابوبکر صدیق لے کنز العمال بر مسند امام احمد ج ۳ ص ۲۶۰

لے صحیح مسلم ج ۲ ص ۲۴۲ لے ابن سعد تذکرہ حضرت ابوبکر ۵۸ ج ۱ ص ۵۵۸

انکے نام حضرت اسماء بنت عمیس اور ۱۲) جیبہ بنت خارجه ہیں یہ سب ملکر چار بی بیوں ہیں لیکن بخاری میں حضرت عائشہ سے روایت ہے کہ اپنے بنو کلب کی ایک عورت سے بھی جس کا نام ام بکر تھا شادی کی تھی اور ہجرت کے وقت انکو طلاق دے دی تھی۔  
ام رومان قتیلہ بنت عبدالغزی کا اسلام مشکوک ہے۔ حافظ ابن حجر نے یہ خیال ظاہر کیا ہے کہ اگر وہ فتح مکہ تک زندہ رہیں تو غالب یہی ہے کہ مسلمان ہو گئی ہوں گی۔ البتہ ام رومان کو یہ شرف حاصل تھا ام رومان سے پہلے عبداللہ بن الحارث نامی ایک شخص کی بیوی تھی۔ بعد جاہلیت میں مکہ آکر اس شخص نے حضرت ابو بکر سے مخالفت کر لی تھی، چنانچہ جب اسکا انتقال ہو گیا تو حضرت ابو بکر نے ام رومان کیساتھ شادی کر لی۔ ہجرت کی وقت حضرت ابو بکر انکو مکہ میں چھوڑ گئے تھے بعد عبداللہ بن ارقیط کو بھیج کر ان کو بھی مدینہ بلوایا۔ حضرت ام رومان کے سال وفات میں بڑا اختلاف ہے ابن سعد ماہ ذی الحجہ ۳۷ھ لکھتے ہیں بعض محدثین ۳۷ھ یا ۳۸ھ کو ان کا سال وفات بتاتے ہیں لیکن صحیح ابن سعد کی ہی روایت ہے کہ یہ حدیث انکے میں حضرت ام رومان کا نام آتا ہے۔ اور یہ واقعہ بے شبہ ہجرت سے پانچ سال بعد کا ہے حضرت ام رومان کی فضیلت اس سے بڑھ کر کیا ہوگی کہ جب آنحضرت نے انکی نعش کو قبر میں اتار تو ان کی سیڑھی دے گئے مغفوت کی اور فرمایا "اے خدا پر پوشیدہ نہیں ہے کہ ام رومان نے تیرے لئے اور تیرے

اسماء بنت عمیس قبیلہ خثعم سے تعلق رکھتی تھیں آنحضرت کی زوجہ حضرت میمونہ کی ماں شریک ہیں تھیں انہوں نے شروع میں ہی اسلام قبول کر لیا تھا۔ حضرت علیؑ کے حضرت جعفر سے ان کا پہلا نکاح ہوا تھا۔ جب حبش کی ہجرت کا حکم ہوا تو میمیاں بیوی بھی دو لڑکیاں حبش ہجرت کر گئے تھے۔ جعفر کی شہادت کے بعد حضرت ابو بکر نے نکاح کر لیا۔ ایک مرتبہ حضرت اسماء نے آنحضرت سے شکایت کی کہ یا رسول اللہ! لوگ ہمارے مقابلہ میں اپنی بڑی فضیلتیں جتاتے ہیں آپ فرمایا "ابے اگر کئی تم سے ایسی بات کہے تو تم کہنا کہ تم لوگوں نے تو ایک مرتبہ ہجرت کی ہے مجھ کو دو مرتبہ ہجرت کرنے کا شرف حاصل ہے، غالباً یہی وجہ ہے کہ حضرت ابو بکر بھی انکی فضیلت اور بزرگی کے قائل تھے۔ چنانچہ آپ نے وفات کے وقت وصیت کی تھی کہ ان کو غسل جنازہ حضرت اسماء دیں۔" ۱۶۶ ابن اثیر میں بھی ہے کہ بخاری ج ۱ ص ۵۵۸ کے اصل پر مذکورہ ام رومان ایضاً ۱۶۶ ص ۲۲۵

نکاح کر لیا تھا۔

حبیبہ بنتِ خارجہ ان کے حالات کچھ زیادہ نہیں ملتے۔ صرف اس قدر معلوم ہے کہ مدینہ کی ہجرت کے بعد حضرت ابو بکر نے جن حضرت خارجہ کے ساتھ مواخات کی تھی حضرت حبیبہ انہیں کی بیٹی تھیں اور حضرت ابو بکر ان کے ساتھ ثادی کے بعد سح میں انہیں کیا تھے۔ حضرت ابو بکر کی وفات کے بعد انہوں نے اساف بن عتبہ بن عمرو سے نکاح کر لیا تھا۔ لہ

**اولاد** حضرت ابو بکر کی اولاد چھ تھیں۔ تین لڑکے اور تین لڑکیاں۔ لڑکوں کے نام یہ ہیں۔ عبدالرحمن۔ عبداللہ۔ محمد۔ اسماء۔ عائشہ اور ام کلثوم صاحبزادیوں کے نام ہیں۔ حضرت ابو بکر کے سب سے بڑے صاحبزادہ ہیں حضرت ام رومان کے بطن سے پیدا ہوئے غزوہ بدر کے موقع پر مکہ سے قریش کے ساتھ آئے تھے۔ میدان جنگ میں یہ آگے بڑھے اور مبارز طلب ہوئے تو حضرت ابو بکر نے ان کے مقابلہ پر جانے کی اجازت طلب کی لیکن آنحضرت نے اجازت نہیں دی اس کے بعد غزوہ احد میں بھی یہ مشرکین کے ہمراہ تھے۔ صلح حدیبیہ کے موقع پر اسلام سے مشرف ہوئے اور مدینہ آ کر اپنے والد کے ساتھ رہنے لگے۔ شجاعت اور تیراندازی میں تمام قریش میں ممتاز تھے اسلام قبول کرنے کے بعد ان کے یہ جوہر دین حق کی حمایت و نصرت میں صرف ہونے لگے۔ چنانچہ صلح حدیبیہ کے بعد عہد نبوت میں جو غزوات پیش آئے ان میں برابر شریک رہے لیکن جنگ یمامہ میں تو انہوں نے کمال ہی کر دکھایا۔ دشمن کے ساتھ بڑے بڑے جنگی افسروں کو تنہا انہوں نے اپنے تیرکانٹا بنا کر ختم کر دیا تھا اسی طرح قلعہ یمامہ کی دیوار میں ایک شگاف تھا۔ مسلمان اس کے ذریعہ اندر داخل ہونا چاہتے تھے لیکن محکم بن طفیل نام کا ایک سردار اسکی حفاظت کر رہا تھا حضرت عبدالرحمن نے تاک کر اسے سینہ پر ایسا تیر مارا کہ تڑپ کر خاک کا ڈھیر تھا۔ اور مسلمان قلعہ میں داخل ہو گئے۔ حضرت عائشہ اور یہ دونوں گئے بہن بھائی تھے اور دونوں کو ایک دوسرے کے ساتھ بڑی محبت تھی۔ چنانچہ ۵۳ھ میں انکا انتقال ہوا تو حضرت عائشہ بڑی حیرت سے

لہ الاستیعاب تذکرہ اسماء بنت عیسیٰ لہ الاصابہ ج ۲ ص ۲۶۱ لہ الاستیعاب بر الاصابہ ج ۲

ص ۳۹۲۔ لہ الاستیعاب بر الاصابہ ج ۲ ص ۲۹۳۔ بہ اشعار صحیح بخاری میں بھی ہیں۔

و کناکندمانی جذیمة حقبة  
من الدهر حتی قیل لن یتصدعا  
فلما تفرقنا کافی و مالگنا  
لطول اجتماع له نبت لیلہ معا

عبداللہؑ یہ قتلہ کے لطن سے تھے اور حضرت اسماء کے حقیقی بھائی تھے۔ حضرت ابو بکر نے جب اسلام قبول کیا تو عبداللہؑ نے بھی قبول کر لیا تھا۔ ہجرت مدینہ کے سلسلہ میں جب آنحضرتؐ اپنے رفیق کے ساتھ غارِ ثور میں مقیم تھے تو یہ خدمت حضرت عبداللہؑ ہی کے سپرد تھی کہ دن بھر کی قریش کی جو خبریں ہوتی تھیں وہ شام کو یہاں پہنچا دیتے تھے۔ عبداللہؑ بن اریقظ جس نے ہجرت مدینہ کے وقت راہبری کی خدمت انجام دی تھی انہوں نے جب مکہ واپس پہنچ کر اطلاع دی کہ حضورؐ بخبر و عافیت مدینہ پہنچ گئے ہیں۔ تو اب حضرت عبداللہؑ بن ابی بکر بھی حضرت ام رومان حضرت عائشہ اور حضرت اسماء کو لے کر مدینہ کیلئے روانہ ہو گئے۔ فتح مکہ اور حنین و طائف کے غزوات میں شریک رہے ہیں۔ اس آخری ہجر (طائف) میں ہی ان کو ایک تیرا کر لگا جس سے شدید زخم پہنچا علاج معالجہ کے بعد زخم مندمل ہو گیا تھا کہ آنحضرتؐ کی وفات کے چالیس روز بعد پھر پھوٹ پڑا اور وہ اس سے جان برباد ہو گئے۔ انہوں نے محمد بن ابی بکرؓ یہ اولاد ذکر ہے سب چھوٹے تھے۔ حجۃ الوداع کے سال ماہ ذی قعد کے اواخر میں بمقام ذوالکلیف حضرت اسماء کے لطن سے پیدا ہوئے۔ ان کے ایک بیٹے کا نام قاسم تھا۔ اسی نسبت سے حضرت عائشہ نے انکی کنیت ابوالقاسم رکھ دی تھی۔ حضرت ابو بکرؓ کی وفات کے بعد جب انکی والدہ نے حضرت علی سے شادی کر لی تھی تو اس تقریب سے محمد بن ابی بکرؓ کو آغوش مرتضوی میں تعلیم و تربیت حاصل کرنے کی سعادت نصیب ہوئی۔ بعض روایات سے معلوم ہوتا ہے کہ خلیفہ ثالث حضرت عثمان کے خونِ ناحق کے دھبوں سے محمد بن ابی بکرؓ کا دامن بھی پاک نہیں تھا۔ لیکن حافظ ابن عمیر نے اس کی تردید کی ہے اور لکھا ہے کہ محمد بن ابی بکرؓ من دم عثمان بستی۔ حضرت عثمانؓ کے خون سے محمد بن ابی بکرؓ کا دامن ذرا بھی تیز نہیں ہوا۔ حضرت عثمانؓ نے جب یہ کہا کہ محمدؐ اگر تیرا باپ تھے تو اس حالت میں دیکھتا تو سرگزلے پسند

لے الاستیعاب بر الاصابہ ج ۲ ص ۳۹۳ یہ اشعار صحیح بخاری میں بھی ہیں۔ لے الاصابہ ج ۲ ص ۲۷۵

ایضاً۔ لے الاستیعاب ج ۲ ص ۳۲۹

نہیں کرتا، تو محمد بن ابی بکر فوراً باہر نکل گئے۔  
 وفات نہایت اندوہناک طریقہ پر ہوئی۔ حضرت علی کرم اللہ وجہہ نے سکہ میں مہر  
 کا والی بنا کر بھیجا تھا۔ جب یہ مہر پہنچے تو امیر معاویہ نے عمرو بن العاص کی قیادت  
 میں ایک لشکر روانہ کر دیا۔ نزل میں جنگ ہوئی۔ محمد بن ابی بکر شکست کھا گئے اور  
 سپرد تیغ کر دیئے گئے۔ حضرت عائشہ کو خبر ہوئی تو مسجد طلال ہوا اور اٹکے بیٹے قاسم کو  
 اپنی تربیت میں لے لیا۔ حضرت عائشہ کی تربیت کا یہ اثر تھا کہ حضرت قاسم کا شمار اپنے  
 عہد کے فقہائے سبعہ میں ہوتا ہے۔

اسماء بنت ابی بکر | حضرت اسماء ہمنوں میں سب بڑی تھیں انکی والدہ کا نام قیلہ یا قیلہ  
 تھا حضرت ابو بکر کے ساتھ یہ بھی اسلام لے آئی تھیں، حافظ ابن عبد البر کی روایت کے مطابق  
 اسلام لایں والوں میں انکا نمبر اٹھارہواں تھا۔ حضرت زبیر بن عوام سے شادی ہوئی تھی ہجرت  
 کے سلسلہ میں جب یہ مدینہ روانہ ہوئی ہیں تو عبد اللہ بن زبیر سے حاملہ تھیں قبا پہنچ کر ان کی  
 ولادت ہوئی۔ آپ کا لقب "ذات التپاقین" کیوں تھا؛ اس کا ذکر ہجرت کے باب میں <sup>ملاحظہ فرمائیے</sup>  
 خلیفہ رسول کی صاحبزادی ہونے کے باوجود بڑی محنت اور جفاکشی کی زندگی بسر کرتی  
 تھیں اپنے شوہر حضرت زبیر کے گھوڑے کیلئے دانہ دلتی تھیں اور اسے سر پر رکھ کر نو تو میل پیدل  
 چلتی تھیں۔ حضرت ابو بکر کو اسکی اطلاع ہوئی تو ایک غلام عطا فرمایا۔

حجاج ثقفی نے حضرت اسماء کے صاحبزادہ حضرت عبد اللہ بن زبیر کو شہید کر کے انکی لاش  
 تختہ دار پر لٹکی رہنے دی تھی۔ جب تین دن گزر گئے تو حضرت اسماء ادھر سے گزریں اور  
 بیٹے کو لاش کو دیکھ کر بولیں کہ کیا ابھی وقت نہیں آیا ہے کہ دو لہا تختِ عروسی پر سے اتر  
 آئے۔ حجاج نے یہ سنا کہ چپکے تانخی کی لیکن بہر حال لاش اتر والی، اسکے چند روز بعد ہی حضرت  
 اسماء نے کم و بیش سو برس کی عمر میں ۳۵ھ میں مکہ میں انتقال کیا اور وہیں دفن ہوئیں۔  
 حضرت عائشہ | ام المؤمنین حضرت عائشہ حضرت ام رومان کے بطن سے بعثت ہوئی سچا  
 پانچ برس بعد پیدا ہوئیں، حضرت ابو بکر کی سب سے زیادہ چہیتی بیٹی اور آنحضرت کی محبوب

تین بیوی تھیں۔ حضرت عطار بن ابی رباح کا قول ہے کہ۔

کانت عائشة افقه الناس واعلم الناس حضرت عائشہ تمام لوگوں سے زیادہ

واحسن الناس رأياً في العامة له فقیہ صاحب علم اور صاحب الرائے تھیں۔

امام زہری کا قول ہے کہ اگر تمام ازواج مطہرات اور سب عورتوں کے علم کا موازنہ

حضرت عائشہ کے علم کے ساتھ کیا جائے تو حضرت عائشہ کا علم ان سب علم سے افضل ثابت

ہو گا کہ آپ کی کس خوبی اور کمال اور کس کس فضیلت و منقبت کو بیان کیا جائے۔

اردو میں مولانا سید سلیمان ندوی کے قلم سے ایک مستقل اور مستند کتاب "سیرت

عائشہ" کے نام سے موجود ہے۔ اس کی مراجعت کرنی چاہئے۔ فقہی اور اجتہادی مسائل

میں مرجع نام تھیں۔ اور علوم کے علاوہ طب اور شعر کا بھی بہت صاف ستھرا مذاق رکھتی

تھیں اپنے عہد کی بلند پایہ خطیبہ تھیں جب تقریر کرتی تھیں تو سننے والوں پر سحر کی

سی کیفیت طاری ہو جاتی تھی۔ ۱۰ھ میں دو شنبہ کے دن ۱۱ ماہ رمضان کو وفات

حسرت آیت ہوئی اور جنت البقیع میں دفن ہوئیں ۱۱ھ رضی اللہ عنہا

ام کلثوم | حضرت عبیدہ بنت جراحہ کے بطن سے حضرت ابو بکر کی پیشین گوئی کے

مطابق آپ کی وفات کے بعد پیدا ہوئی تھیں۔ اسلئے حضرت ابو بکر صدیق کی اولاد

اجداد میں صرف یہی ایک ایسی تھیں جو تابعیہ تھیں۔ ان سے متعدد روایات مروی ہیں۔

جابر بن عبد اللہ بن جابر اور مغیرہ ابن حکیم وغیرہم نے ان سے روایت کی ہے۔ ۱۱ھ

انکو طمعی | حضرت ابو بکر ایک انگوٹھی بھی رکھتے تھے جس پر یہ عبارت کندہ تھی۔

"لعمرو القادر اللہ" ۱۱ھ

۱۱ھ الاصابہ ج ۲ ص ۲۲۹ کہ ایضاً ۱۱ھ الاصابہ ج ۲ ص ۲۵۰ کہ الاصابہ ج ۲

ص ۲۶۹ ۱۱ھ طبری ج ۲ ص ۶۱۷

# بصرہ

رسول اللہ ﷺ کے خلیفہ اول کی حیات طیبہ کا پورا مرقع اب تمہارے سامنے ہے۔ اسکو غور سے دیکھو تو تمکو اس آئینہ میں ایک ایسے انسان کی شکل و صورت نظر آئیگی جو ہمہ جہت سے مکمل ہے جس میں انسانی کمالات و اوصاف بیک وقت سمٹ کر جمع ہو گئے ہیں۔ ایک انسان کی تکمیل کا دار و مدار اسکی ان باطنی قوتوں کی اعلیٰ تربیت و تہذیب پر موقوف ہے جو قدرت نے اسکے اندر ودیعت رکھ دی ہیں یہ قوتیں اصولی طور پر دو ہیں ایک قوت نظری اور دوسری قوت عملی پہلی قوت کے اعتدال سے جو ملکات پیدا ہوتے ہیں۔ وہ ذکاوت، حسن فہم، اعتدال فکر، شہامت وغیرہ ہیں اور قوت عملی کے استعمال سے جو اوصاف و کمالات پیدا ہوتے ہیں وہ شجاعت، سخاوت، عفت، عیثرت و علم خودداری وغیرہ ہیں کسی شخص میں ان تمام اوصاف و کمالات کا بیک وقت جمع ہو جانا انسانی سعادت و خوش نصیبی کا معراج کمال ہے۔ اور قرآن مجید میں اسی کو خیر کہا گیا ہے اور فرمایا گیا "وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا" اگرچہ عمومی طور پر اس وقف خاص میں دوسرے صحابہ کرام بھی حضرت ابو بکر کے شریک ہیں لیکن جس طرح نیکی نیکی اور حسن حسن میں فرق مراتب ہوتا ہے اسی طرح حکمت حکمت میں بھی مدارج و منازل کا بڑا فرق و امتیاز ہے اسی فرق کے اعتبار سے ہم کہہ سکتے ہیں کہ حضرت ابو بکر کا مقام سب سے اونچا تھا اور وہ حکمت و سعادت کے اس نقطہ عروج پر فائز تھے جو نبوت سے نیچے اور سب سے اونچا ہوتا ہے۔

خلفائے راشدین میں حضرت عمر فاروق کو وسعت فتوحات، تدوین دوا دین، نظم و نسق اور حکومت کے داخلی و خارجی انتظامات کی وجہ سے تاریخ اسلام میں جو اہمیت و عظمت حاصل ہے وہ ظاہر ہے لیکن دیکھنے کی بات یہ ہے کہ حضرت عمر کی مدت خلافت دس سال ہے اور حضرت ابو بکر کی کل سوا دو برس، اور اس سوا دو برس میں آپ نے جو خدمات انجام دی ہیں وہ فاروقی کارناموں کیلئے سنگ بنیاد کی حیثیت رکھتی ہیں۔



فتوحات کی وسعت اور حکومت کا نظم و نسق اسوقت تک ناممکن ہے جب تک کہ قوم کے اندر وحدت نہ پیدا ہو اس میں کسی قسم کا داخلی انتشار اور طوائف الملوکی نہ ہو، یہ قومی وحدت کس نے پیدا کی؟ پورے عرب کو متحد کس نے کیا؟ اور قومی یک جہتی کا صورت کس نے پھولکا؟ آنحضرتؐ کی وفات کے فوراً بعد ارتداد و بغاوت کا سیلاب چاروں طرف سے جس زور شور سے اٹھا تھا اسکے مقابلہ میں مادی اسباب و حالات کے ماتحت ان صحابہ کرام کی جو مدینہ میں محصور ہو کر رہ گئے کیا بساط تھی؟ ان کا برصحبہ یہاں تک کہ خود حضرت عمرؓ کی جلیں استقلال و پامردی پر اضطراب و تشویش کی شکن پیدا ہو گئی تھی چنانچہ انہوں نے مشورہ دیا کہ حبش اسامہ کو شام کے سرحدی قبائل کی طرف بھیجنا ملتوی کر دیا جائے۔ مانعین زکوٰۃ سے جہاد و قتال نہ کیا جائے۔ لیکن حلیفہ رسولؐ نے جس ہمت و استقلال سے عزم و عالی حوصلگی کیساتھ ان سب حالات و حوادث کا مقابلہ کیا وہ انسانی تدبیر و عزم کی تاریخ کا ایک بلند ترین شاہکار ہے۔ تدبیر کا یہ عالم ہے کہ بڑے بڑے مغربی مصنفین تسلیم کرتے ہیں کہ ان حالات میں حبش اسامہ کا روانہ کرنا ایک عظیم الشان سیاسی حربہ تھا جس نے قبائل عرب کو اور ایران اور روم کی طاقتوں کو نفسیاتی طور پر مروع کر دیا۔ عزم و استقلال اور ہمت و پامردی کی یہ کیفیت ہے کہ وہی رقیق القلب اور پیکر تقدس انسان جو آنحضرتؐ کا نام آتے ہی رو پڑتا تھا۔ حضرت عمرؓ جیسے انسان کو طعنہ دیتا ہے کہ تم عہدِ جاہلیت میں تو بڑے مضبوط تھے مگر اب تم کمزور ہو گئے۔ عرض کہ صحابہ کرام کی اکثریت کے برخلاف وہ حبش اسامہ کی ہم بھی سرتاپا ہے۔ مانعین زکوٰۃ سے جنگ بھی کرتا ہے۔ اور پھر اس سے فارغ ہو کر مرتداد و باغی قبائل کی سرکوبی کیلئے اپنے گیارہ لشکر پورے جزیرہ العرب میں پھیلا دیتا ہے جس کا چند مہینوں کے اندر ہی اندر نتیجہ یہ ہوتا ہے۔ کہ ارتداد و بغاوت کے تمام تیر بار بادل یک قلم چھٹ جاتے ہیں اور پورا جزیرہ العرب ایک دینِ حق کے علم کے نیچے آکر جمع ہو جاتا ہے اور دیکھتے ہی دیکھتے کیفیت یہ ہے کہ۔

”عالم تمام مطلع انداز ہو گیا۔“

پھر خود اعتمادی۔ ادلوالعزیز اور عالی حوصلگی کی مثال اس سے بڑھ کر اور کیا ہوگی کہ ابھی مرتد قبائل کی ہم سے پورے طور پر فراغت بھی نہیں ہوئی ہے کہ عرب کے خارجی استی کام و خلط کی مصلحت کے تقاضے سے ایران و روم کو جو اسوقت دنیا کی سب سے بڑی طاقتیں تھیں چیلنج کرتا ہے

اور یہ سب کچھ پونہی دفعۃً وبعثۃً نہیں ہو جاتا بلکہ جو کچھ کرتا ہے نہایت منظم اور منضبط طریقہ پر کرتا ہے۔ خود خلیفہ رسول عراق و شام کے محاذ جنگ سے بیکڑوں میل دور مدینہ میں اپنے ایک چھوٹے سے اور غیر آراستہ مکان میں بیٹھا ہے اور وہیں سے اسلامی فوجوں کی کمانڈ کرتا ہے۔ ان کوراستوں کے نشیب و فراز سمجھا رہا ہے۔ فریق محارب کے مورچوں کی خصوصیات بتا رہا ہے اور ان کے پیش نظر خود عساکر اسلام میں ترتیب و تہذیب قائم کر رہا ہے واقعات جنگ ایک ایک جزئیہ پر اسکی کڑی نگاہ ہے۔ اور اس کے لئے حسب موقع مصلحت وہ احکام و ہدایات ڈالتا کرتا ہے۔ شام کے محاذ پر جب جمود و تعطل پیدا ہوا تو فوراً حضرت خالد کو حکم ہوتا ہے کہ عراق سے شام پہنچیں اور وہاں جو اسلامی فوجیں ہیں انکی کمانڈ اپنے ہاتھوں میں لیں اس حکم کی فوراً تعمیل ہوتی ہے۔ اور صورت حال یک بیک بدل جاتی ہے عوز کرد اگر عرب میں یہ اتحاد نہ پیدا ہوتا اور حیرہ کے میدان جنگ میں ایرانی فوج کو شکست فاش نہ ہوتی تو محمد فاروقی میں جو فتوحات ہوئیں کیا وہ پھر بھی ہو سکتی تھیں؟ یہی وجہ ہے کہ حضرت عمر کی نسبت فرمایا گیا کہ وہ حسنة من حسنات ابي بکر تھے اور خود حضرت عمر نے اقرار کیا کہ وہ حضرت ابو بکر کے سینہ کے ایک بال ہیں۔

تاریخ کا ایک طالب علم کہہ سکتا ہے کہ دنیا میں سکندر اعظم۔ ہنی بال۔ چنگیز خان اور تیمور اور بھی بڑے بڑے فاتح گزرے ہیں جنہوں نے نہایت عظیم الشان فوجی کارنامے انجام دیئے ہیں لیکن سوال یہ ہے کہ دنیا میں کوئی عظیم الشان فاتح ایسا بھی گزرا ہے جس نے دنیا کی تاریخ کا ورق الٹ دیا ہو۔ لیکن اسکے باوجود نہ اس کے سر پر تاج زر نشاں ہوا اور نہ اور کسی سلطانی معمولی سے معمولی آدمیوں کی طرح رہتا سہتا ہو اس میں اور دوسرے لوگوں میں شان و شوکت اور وجاہت و سطوت کے اعتبار سے کوئی فرق نہ ہو وہ محلہ کی بکریوں کا دودھ بھی دودھ دیتا ہو۔ رات کے وقت چھپ چھپ کر نابینا عورت کے گھر کا سارا کام بھی کر آتا ہو۔ معمولی کپڑے پہنتا ہو۔ موٹا جھوٹا کھاتا ہو۔ اسکے پاس نہ خدم و حشم ہوں۔ اور نہ محلات و قصور نہ خزانے ہوں۔ اور نہ زرد و سیم کے انبار نہ جو کیدار نہ دربان نہ مٹری کا گارڈ اور نہ پولیس کا حفاظت دستہ۔ ایک معمولی سے معمولی انسان بھی بیلا اسکو سر راہ ٹوک سکتا ہو۔ ایک ادنیٰ حیثیت شخص

بھی بھرے مجمع میں اسے باز پرس کر سکتا ہو اور جب وہ اپنی فوج کو کسی مہم پر روانہ کرنے کے لئے کچھ دور تک مشالحت کے لئے جائے تو اس شان سے کہ وہ خود پایادہ ہوا اور اسکا نوزد نوجوان امیر فوج گھوڑے پر سوار ہوا اسکی بیٹی اپنے شوہر کے گھوڑے کا ولیہ خود دلتی ہو اور پھر نوزد میل سے سر پر رکھ کر پیدل چلتی ہو۔ اور خود اسکا اپنا حال یہ ہو کر وہ کپڑوں کا گٹھراپنے سر پر رکھ کر بازار میں بھرتا ہو، بتاؤ فقیر و حربی کا شکاری کے ساتھ یہ جمہوریت اور یہ مساوات دبرایری۔ یہ تو وضع دفر دینی پوری پوری تاریخ عالم میں کہیں اور بھی نظر آتی ہے؟ اس میں شبہ نہیں کہ جمہوریت اور مساوات کی جو مثال حضرت عمر نے اپنے عہد خلافت میں قائم کی وہ اپنی جگہ بے نظیر ہے۔ لیکن حضرت ابو بکر صدیق کی اس بے نفسی اور انتہائی سادگی کو دیکھ کر حضرت عمر بھی کہہ پڑے کہ رسول ابو بکر اتنے لئے بعد میں آنے والوں کیلئے بڑی مشکلات پیدا کر دیں "یعنی تمہارے نقش قدم پر چلنا کس کسے کی بات نہیں پھر فاتحین و کشور کشایان عالم میں کتنے ہیں جن کے لشکروں نے شہروں نے سونہ اُجاڑا ہو۔ آبادیوں کو دیرانہ میں تبدیل نہ کر دیا ہو۔ بوڑھوں۔ بچوں اور عورتوں پر ترس کھایا ہو کھیتوں کو آگ نہ لگائی اور درختوں کو نہ کاٹا ہو۔ لیکن یہاں کیا عالم تھا۔ فوج روانہ ہوتی تھی تو بڑی تاکید سے ان امور کی نسبت ہدایات دی جاتی تھیں اور کسی کی مجال نہ تھی کہ فرمان خلافت سے ذرا سرتابی کر سکے۔ ان سب چیز کا اثر یہ تھا کہ جو لوگ میدان جنگ میں شمشیر آزاہن کراتے تھے جب ہوا کا رخ پلٹتا تھا تو انہیں کی زبان فاتحین کیلئے دعائیں کرتی تھیں۔ جنگ کے ختم ہونے کے بعد جنگ کی ہوننا کیوں کا نام و نشان میدان جنگ سے باہر کہیں نظر نہیں آتا تھا اور ملک میں پہلے سے زیادہ خوش حالی اور آسودگی پیدا ہو جاتی تھی۔

یہ جو کچھ لکھا گیا حضرت ابو بکر صدیق کے کارناموں کا صرف ظاہر اور مادی پہلو تھا اگر خالص شرعی و دینی اور معنوی و باطنی پہلو کے نقطہ نظر سے دیکھا جائے تو صاف نظر آئے گا کہ جو کام آنحضرتؐ کی زندگی میں تکمیل کو نہ پہنچا تھا۔ خلیفہ اول کے ہاتھوں اسکی تکمیل ہوئی۔ بعدی عرب قوم کو متحد کرنے کے علامہ قرآن مجید کو جمع کرتا اور اسکو فیاض سے پھیلانے کے

ایک پیغمبر نہ کارنامہ ہے۔ جس کی وجہ سے خود اللہ تعالیٰ کا وعدہ اِن عَلَيْنَا جَمْعُهُ  
 پورا ہوا۔ قرآن جس پر اسلامی شریعت کی اساس قائم ہے اسکو جمع کر کے ہمیشہ کیلئے  
 محفوظ کر دینا۔ زکوٰۃ و صدقات کے احکام کی تبلیغ و اشاعت اور انکی تفصیل و تشریح  
 جیش اسلامہ کی روانگی، مرتدا و باغیوں کی سرکوبی، مدعیان نبوت کا استیصال ایران  
 اور روم کی ان کے اسلام دشمن منصوبوں کی بنا پر گوشمالی۔ اسلام کی تبلیغ و اشاعت  
 قبائل عرب کا باہمی اتحاد و اتفاق پر لگا دینا۔ یہ سارے اہم کام جو کل سوا دو برس کی  
 مدت میں حضرت ابوبکر صدیق کے ہاتھوں انجام پذیر ہوئے اور کن نامساعد و ناموافق  
 حالات میں ہوئے اور کس طرح ہوئے؟ ان سب کو سامنے رکھو اور بتاؤ کہ کیا ان کے خلاف  
 طور پر یہ ثابت نہیں ہوتا کہ حضرت ابوبکر پیغمبر نہیں تھے اور نہ ہو سکتے تھے۔ لیکن انکی یہ  
 تمام کارنامے پیغمبرانہ تھے۔ چنانچہ حضرت ابوبکر نے ایک مرتبہ فرمایا "اگر ابوبکر نہ ہوتے تو  
 خدا کی عبادت نہ کی جاتی" گو یا قرآن نے "ثانی اثین اذھما فی العار" کہہ کر پیغمبر آخر الزماں  
 کے ساتھ جس کی جسمانی معیت و رفاقت پر مہر تصدیق ثبت کی تھی انزل میں اس کے لیے  
 یہ سعادت بھی مقدر کر دی گئی تھی کہ جسمانی رفاقت کے ساتھ معنوی اشتراک عمل اور باطنی  
 رفاقت کا بھی اس سے مظاہرہ ہو۔

اسی خصوصیت کی بنا پر شاہ ولی اللہ دہلوی حضرت ابوبکر کے عہدِ خلافت کو صرف خلافت  
 نہیں بلکہ خلافت خاصہ کا عہد کہتے ہیں، یہ مقام چونکہ بہت نازک ہے اسلئے ہم خود اپنی طرف  
 سے اس کی کوئی تفصیل نہیں کریں گے۔ بلکہ شاہ صاحب کی تقریر کے متفرق اقتباسات نقل  
 کر کے انہیں پر کتاب بھی ختم کرتے ہیں۔ فرماتے ہیں۔

از میان امت جمعے ہستند کہ جو ہر نفس ایشان  
 قریب بچوہر نفوس انبیا مخلوق شدہ و این  
 جماعہ در اصل فطرت خلقائے انبیا اند و امت  
 بمثال آنحو آئینہ آہنی از آفتاب اثرے قبول  
 می کند کہ خاک و چوب و سنگ و انیسٹ، این  
 امت میں کچھ لوگ ایسے ہوتے ہیں جن کے نفس کا  
 جوہر انبیا کے جوہر نفوس کے قریب ہی مخلوق  
 ہوتا ہے۔ یہ لوگ پوری امت میں فطرتاً انبیا کے  
 خلیفہ ہوتے ہیں اور ان کی مثال اس آئینہ جیسی  
 ہوتی ہے جو آفتاب سے براہ راست اثر قبول کرتا

فریق کہ خلاصہ امت انداز نفس قد سید پیغمبر  
 بوجہ متاخر می شوند کہ دیگران را میسر نمی آید  
 و آنچه از آنحضرت فرا گرفته اند بشهادت دل  
 فرا گرفته اند۔ گویا دل ایشان آن چیز بار  
 اجالا آدرک کرده بود و کلام آنحضرت شرح  
 و تفصیل آن معانی اجمالی بود۔۔۔ پس خلاصت  
 خاصه آنست کہ این شخص چنان کہ در ظاهر حال  
 رئیس مسلمین شود بحسب وضع طبیعی کہ مراتب  
 استعدادات افراد بنی آدمست در ضبط و علو  
 فطرت الا مثل فالامثل نیز رئیس امت باشد  
 تا ریاست ظاہر محدودش ریاست باطن کردو  
 (از الہ الخفا مقصد اول ص ۹)

ہے در آن حالیکہ مٹی لکڑی اور پتھر کو یہ بات  
 میسر نہیں، ایسے لوگ امت کا حاصل تھے ہیں  
 اور وہ آنحضرت سے اخذ کیا ہے خود اپنے  
 دل کی شہادت سے اخذ کیا ہے۔ گویا ان  
 حضرات کے دل نے اجمالا ان چیزوں کو پہلے  
 ہی دریافت کر لیا تھا۔ آنحضرت نے تو بس اس  
 کی شرح و تفصیل بیان فرمادی۔۔۔ پس خلاصت  
 خاصہ یہ ہے کہ یہ شخص جس طرح ظاہری طور  
 پر مسلمانوں کا رئیس ہوتا ہے۔ وضع طبیعی یعنی  
 مراتب استعداد میں افراد بنو آدم کا اختلافات  
 و تفاوت کے اعتبار سے فطرت کی صفائی اور  
 بلندی میں بھی رئیس امت ہوتا ہے۔ یہاں تک کہ

رہی ریاست ظاہر محدودش ریاست باطن ہوتی تھی

جب ایک خلیفہ اس مرتبہ عالی پر متمکن ہوتا ہے کہ تو اگرچہ وہ خود پیغمبر نہیں ہوتا  
 لیکن پیغمبر کا دست بازو ہوتا ہے، اس کے اعتقاد و جوارح ہوتا ہے اور اس بنا پر اسکے  
 تمام کارنامے خود گویا پیغمبر کے کارنامے ہوتے ہیں۔ یہ خلیفہ تو صرف ایک واسطہ اور ذریعہ  
 ہوتا ہے جیسے نغمہ سرائی و زمزمہ آفرینی دراصل نے نواز کا کمال ہے اگرچہ نغمہ نگار نے  
 سے ہی۔ چنانچہ اسی بحث میں آگے چل کر لکھتے ہیں۔

رحمت خداوندی کی تقسیم سے جو کچھ بھی کفر  
 کے حصہ میں لکھ دیا گیا تھا اور آپ اسکو سر انجام  
 دینے سے پہلے ہی دنیا سے تشریف لے گئے تو اب  
 ایسی صورت میں اللہ تعالیٰ نے اصالتاً یا نیابتاً  
 ان چیزوں کو خلفا کے ہاتھ سے پورا کرایا ہے۔

آپ نے ان تقسیم رحمت الہی نصیب پیغمبر گشتہ  
 پیغمبر قبل از مباشرت آن بر بنیق اعلیٰ  
 پیوستہ بوجہ از وجوہ سببیۃ و اتابۃ  
 آن معانی را بدست خلفا تمام ساخته اند و بحقیقت  
 آن ہمہ را جمع است بر پیغمبر و ایشان

اور درحقیقت یہ تمام کارنامے پیغمبر صلی اللہ علیہ وسلم کے ہی  
کارنامے کہلائیں گے اور خلفا پیغمبر کے اعضاء کی طرح ہونگے اور  
بس بس خلافتِ خاصہ کے معنی انہیں کہ جو کما  
قرآن مجید یا حدیثِ قدسی میں آنحضرت کے حصہ  
میں لکھے ہوئے ہیں وہ خلیفہ کے ہاتھوں سرانجام  
ہوں اور آنحضرت نے صراحتاً و اشارتاً اس  
کی خلافت کا اظہار بار بار کر بھی دیا ہو اس  
کا نتیجہ یہ ہوتا ہے کہ خلیفہ کے یہ تمام کارنامے  
حضرت پیغمبر کے دفترِ اعمال میں درج کر لئے  
جاتے اور خلیفہ کو بس وساطت کا شرف حاصل ہوتا ہے

بمذکورہ جو ارجح پیغام بر شدہ اندلا غیر پس  
خلافتِ خاصہ آنت کہ از خلیفہ کار ہائے  
کہ نصیب آنحضرت<sup>۲</sup> و منسوب بالیشان است  
در قرآن عظیم و حدیثِ قدسی بدست و سے سرانجام  
شود و آنحضرت<sup>۳</sup> انابت اور اصریحاً و تلویحاً  
مرات کثیرہ اظہار فرمودہ باشند تا آن ہمہ کار ہا  
در جریدہ اعمال حضرت پیغام بر مرقوم گردد۔  
والیشان شرف و ساطت حاصل نموده باشند  
لا غیر۔ (ص ۱۰)

# بہان التَّنزیل

دو سو عقلی دلائل سے قرآن مجید کے کلام الہی ہونے کا ثبوت،  
اپنے موضوع پر منفرد کتاب، جو ایک عرصہ سے نایاب تھی۔

حضرت مولانا محمد مسلم عثمانی رحمۃ اللہ علیہ  
استاذ دارالعلوم دیوبند

ادارۃ اسلامیات

۱۹۰ - انارکلی ○ لاہور

تاریخ اسلام کا گرانقدر ذخیرہ

## سیر الصحابہؓ (کامل)

صحابہ کرام (رضی اللہ عنہم) تابعین، تبع تابعین اور نامور ائمہ کرام (رحمہم اللہ) کے مستند حالات زندگی پر اردو میں صحیح الہجرت سے مزین سب سے اہم جامع اور مفصل سلسلہ کتب جو چودہ حصوں میں تحریر کیا گیا تھا اب مجلد آٹھ جلدوں میں دستیاب ہے

### جلد ۱

حصہ اول : خلفائے راشدین (چاروں خلفائے راشدین کے حالات و کمالات)

### جلد ۲

حصہ دوم : مہاجرین، حصہ اول (عشرہ مبشرہ اکابر قریش اور فتح مکہ سے پہلے اسلام لانے والے ۳۸ حضرات صحابہ کے حالات)  
حصہ سوم : مہاجرین، حصہ دوم (بقیہ ۱۰ مہاجر حضرات صحابہ کے حالات جو فتح مکہ سے پہلے اسلام لائے)

### جلد ۳

حصہ چہارم : انصار، حصہ اول (۵۱ جلیل القدر انصار کرام صحابہ کے حالات)  
حصہ پنجم : انصار، حصہ دوم (بقیہ ۶۲ انصار کرام اور خلفاء انصار صحابہ کے حالات)

### جلد ۴

حصہ ششم : چار صحابہ حضرت امام حسن، حضرت امیر معاویہ، حضرت امام حسین اور حضرت عبداللہ بن زبیر کے حالات  
حصہ ہفتم : فتح مکہ کے بعد اسلام قبول کرنے والے یا صغیر السن ۱۵۰ صحابہ کے حالات کا مرقع

### جلد ۵

حصہ ہشتم : اسوۂ صحابہ اول (صحابہ کرام کے عقائد، عبادات، اخلاق، حسن معاشرت اور طرز معاشرت)  
حصہ نہم : اسوۂ صحابہ دوم (صحابہ کرام کی سیاسی، مذہبی، علمی خدمات کی تفصیل اور مجاہدانہ کارنامے)

### جلد ۶

حصہ دہم : سیر الصحابیات (ازواج مطہرات بنات طاہرات اور اکابر صحابیات کے سوانح زندگی)  
حصہ یازدہم : اسوۂ صحابیات (صحابیات کے مذہبی، علمی، اخلاقی، معاشرتی واقعات اور دینی خدمات)  
حصہ دوازدہم : (۹۳ اہل کتاب صحابہ صحابیات اور تابعین و تابعات کے سوانح اور کارنامے)

### جلد ۷

حصہ سیزدہم : تابعین (۹۶ اکابر تابعین کے سوانح زندگی، علمی، اصلاحی خدمات، مجاہدانہ کارنامے)

### جلد ۸

حصہ چہارہم : تبع تابعین (اول) (۱۹ جلیل القدر تبع تابعین بشمول مشہور ائمہ کرام کے حالات و کمالات)

### جلد ۹

حصہ پانزدہم : تبع تابعین (دوم) (۲۲ تبع تابعین عظام کے سوانح و حالات اور ان کی علمی و دینی خدمات کی تفصیل)

سارے پانچ ہزار صفحات پر مشتمل مکمل سیٹ ۹ جلدوں میں مجلد، گلیز سفید کاغذ، ڈانی دار مضبوط جلدیں، قیمت - /

نشر: ادارہ اسلامیات ۱۹۰ - انارکلی لاہور ۲  
فونٹ ۶۳۲۵۳



